




خواب زاده

ایس ایم ایاس







Azam & Ali

aazzamm@yahoo.com

aleeraza@hotmail.com

ہنگاموں کے بیوپار کے

نغمہ ملک

کے

تہلکہ خیز سرگزشت


خواب زادہ

ایس ایم الیاس



Uploaded By:

-A Z A M-



Azam & Ali

aazzam@yahoo.com

aleeraza@hotmail.com

جملہ حقوق محفوظ ہیں

ناشر :	محمد علی قریشی
با اہتمام :	عبد الحفیظ قریشی
بار اول :	۱۹۹۸ء
مطبع :	نیر اسد پریس
قیمت :	۱۵۰/- روپے

ڈرائیو لائسنس میری ڈرائیو لائسنس کا ڈرائیو لائسنس

تسرا: پچسکد سٹاڈیو

پہلے سفر میں مجھے کچھ معلوم نہ ہو سکا کہ شروہام کس خطہ ارض پر واقع ہوا تھا اور کیا شہر تھا یا کیا اس کا حدود اربعہ اور محل وقوع تھا۔ کیونکہ کسی جنکشن پر رات کے ایک بجے ہمارا سیلون فرنسیر میل سے علیحدہ کر دیا گیا تھا اور ہم کار کے ذریعے صبح کے اڑھائی بجے شہر پہنچے تھے۔ میری کار میں مس کیتھ کے سوا کوئی نہ تھا وہ مجھے بیماروں کی طرح کبل میں لپیٹے ہوئے تھی۔ کار راج محل کے پورٹیکو میں رکی تو وہ مجھے تھامے ہوئے باہر نکلی۔ سیڑھی پر قدم رکھتے ہی گارڈ نے سلامی دی۔ میرے ماموں لیفٹنٹ کرنل ارجن سنگھ نے میرا دوسرا بازو تھاما۔ اور ہم پاپا (ہزائی نس) کے پیچھے پیچھے تین چار سیڑھیاں چڑھ کر لفٹ میں داخل ہوئے۔ مس کیتھ مجھے لے کر لفٹ کے صوفے پر بیٹھ گئی۔ یہ صوفہ صرف دو نشستوں پر مشتمل تھا۔ غالباً "ہزائی نس اور مہارانی کے لئے۔ میں نے اس اعزاز کو بڑی شدت سے محسوس کیا لیکن مصلحتاً "سر جھکا کر خاموش ہو گیا۔ ویسے بھی ایک لمحے میں ہی منظر تبدیل ہونے والا تھا۔ لہذا تکلف کی گنجائش بھی نہ تھی۔ لفٹ چوتھی منزل پر پہنچ کر رکی۔ ماموں نے ہاتھ بڑھا کر دروازہ کھولا۔ کیتھ میرا بازو تھام کر اٹھی اور پہلے ہزائی نس اور ان کے پیچھے پیچھے وہ مجھے لے کر باہر نکلی۔ سامنے مہارانی اور ان کے بعد تمام کماریوں نے اور کماریاں ہاتھوں میں ہار لئے کھڑی تھیں۔ مہارانی اور ان کے بعد تمام کماریوں نے مہاراج کے گلے میں ہار ڈالنے شروع کئے۔ ہم سرخ قالین پر کھڑے رہے۔ مہارانی میری طرف بڑھیں تو میں نے انہیں ہاتھ جوڑ کر "نستے ماتا جی" کہا۔ انہوں نے میرے سر پر ہاتھ رکھ کر گلے میں ہار ڈالا اور ایک طرف ہو گئیں۔ راجکمار شانتا نے آگے بڑھ کر غور سے میرے چہرے کی طرف دیکھا۔ میں نے مسکرا کر اس کے سر پر ہاتھ رکھا۔ "شنو! اچھی ہو نا؟" میں نے اپنے سبق کا پہلا جملہ نحیف سی آواز میں ادا کیا۔ اس نے میرے گلے میں ہار ڈالتے ہوئے کہا۔ "بھیا مجھے بڑی خوشی ہے۔ آج مینیوں بعد تم نے مجھے شنو کہا۔" میں مسکرا دیا۔ ایک دو کماریوں نے اور ہار ڈالے۔ ہزائی نس نے ایک لڑکی کو مسکرا کر دونوں ہاتھوں میں ہار لئے بڑھتے دیکھ کر کہا۔ "اب رہنے دو برا۔ کرن کی ٹیسٹ بہت اچھی نہیں ہے۔ ان کو جلدی آرام کی ضرورت ہے۔" ان کے الفاظ سن کر سب پیچھے ہٹ گئے ہزائی نس نے کیتھ کو اشارہ کیا۔ ہم آہستہ آہستہ چلنے لگے۔ برا نے چلتے چلتے ہار میرے گلے میں ڈال دیا۔ میرا بیڈ روم قیمتی سازو سامان سے آراستہ فرش پر سرخ قالین بچھا ہوا تھا۔

مسہری کے قریب شیشے کے ٹیبل پر دودھیا رنگ کا ٹیبل لیمپ رکھا ہوا تھا۔ چھت میں جھاڑ فانوس روشن تھے۔ اندر داخل ہوتے ہی کیستہ نے مجھے مسہری پر بٹھا دیا۔ جھک کر جوتے اور ہزبائی نس نے دونوں ہاتھوں سے میرے بازو تھام کر رستیں بستر پر لٹا دیا۔ کیستہ نے لحاف اڑھا دیا۔ مہارانی اور راجکمار کی کمرے میں آ چکی تھیں۔ کچھ دیر کھڑے کھڑے مہاراجہ سے علاج معالجے کے متعلق باتیں کرتی رہیں۔ آخری وہ کیستہ کی طرف مخاطب ہو گئے۔ ”تمہارا کمرہ برابر میں ہے مس کیستہ“ انہوں نے کہا۔ ”ابھی تھوڑی دیر میں چائے وغیرہ آ جائے گی۔ چائے پینے کے بعد تم آرام کرو۔ صبح ہم تمہاری مدد کے لئے ایک دو نرسیں پہنچوا دیں گے۔“

کیستہ نے کہا۔ ”بہتر ہے یورپائی نس۔“

مہاراجہ سب کو ساتھ لے کر چل دیئے۔ لیفٹننٹ کرنل نے باہر نکلتے ہی پر وہ کھینچ کر کمرہ بند کر دیا۔ کیستہ نے اٹھ کر آہستہ سے بولٹ چڑھا دیا۔ میں نے سگریٹ کا اشارہ کیا۔ اس نے دو سگریٹ سگا کر ایک میرے ہونٹوں میں دے دیا اور مسہری کے قریب ایک صوفے پر بیٹھ گئی۔ ”اب آپ اپنی ریاست میں ہیں۔ یورامیکی نسی۔“ اس نے مسکرا کر کہا۔ ”اور میں آپ کی پہلی سیکرٹری ہوں۔“ ”تم ریاست میں آنے سے پہلے بھی سیکرٹری تھیں۔“ میں نے پیر سکیر کر بیٹھتے ہوئے کہا۔

”تو اب پرائیویٹ سیکرٹری سمجھئے۔“ اس نے سگریٹ کا دھواں چھوڑتے ہوئے کہا۔ میں نے اس کے چہرے کی طرف دیکھا۔ ”تم اس سے کہیں زیادہ ہو ڈارلنگ۔“ وہ مسکرا کر بولی۔ ”شکریہ یورامیکی نسی۔ آپ نے مجھے ڈارلنگ کہا۔“

”میں بہت پہلے کہہ چکا ہوتا۔“ میں نے ہنس کر کہا۔ ”لیکن اس خیال سے کہ مہذب لوگ تیزی سے بڑھنا پسند نہیں کرتے۔ پینشنٹ (مریض) نہ ہونے کے باوجود پینشنٹ (صبر) سے کام لیتا رہا۔“

وہ ہنس دی۔ اٹھ کر میرے شانوں پر ہاتھ رکھتی ہوئی بولی۔ ”یورامیکی نسی کی حاضر جوابی کا جواب نہیں۔“

”یہ انہیں الفاظ کا انتخاب ہے۔“ وہ پھر ہنس دی میرے بازوؤں پر اس کا دباؤ بڑھنے لگا۔ ”آپ الفاظ کا سلسلہ ٹوٹنے دیں تو میں آپ کا انتخاب پوچھنے کی جرات کروں۔“ وہ لفظ ”انتخاب“ پر زور دے رہی تھی۔

”حیرت ہے کہ تمہیں میرا انتخاب معلوم نہیں۔“

”معلوم تو ہے لیکن میں خود بھی آپ کا جواب جانتی ہوں یورامیکی نسی۔“ میں نے اس کے چہرے کی طرف دیکھتے ہوئے کہا۔ ”تمہیں معلوم ہے ڈارلنگ۔ اسی

لئے میں الفاظ ضائع کرنا نہیں چاہتا۔“
 ”یقیناً“ یورایکسی لنسی۔“ اس نے مسکراتے ہوئے کہا۔ ”بڑے لوگ کمٹ مینٹ
 نہیں کیا کرتے۔“

”میں ابھی بڑا کہاں ہوں؟“ میں نے ہنس کر کہا۔ ”ابھی تو صرف تمہارا بیمار ہوں۔“
 وہ میرے چہرے کی طرف دیکھتی ہوئی بولی۔ ”ایک اعتبار سے صحیح کہہ رہے ہیں
 آپ۔ جہاں تک میرے پروفیشن کا تعلق ہے آپ میرے بیمار ہیں۔“
 میں ہنس دیا۔ ”جہاں تک تمہارے پروفیشن کا تعلق ہے میں بیمار ہی کب ہوں۔؟“
 ”تو پھر میں اسے اپنی خوش قسمتی سمجھوں؟“

”ارے۔ چائے ابھی تک نہیں آئی۔“ میں نے دروازے کی طرف دیکھ کر کہا۔ اس
 نے پھر میرے بازو تھام لئے۔ ”موضوع سے مت بٹے۔ مجھے ہر ایکسی لنسی نے ہندوستانی
 شہزادوں کی روایات سے پوری طرح آگاہ کر دیا ہے۔“
 ”انہوں نے تمہیں یہ بھی بتا دیا ہو گا کہ میں اس زمرے میں شامل نہیں ہوں۔“
 میں نے ہنس کر کہا۔

”درست ہے۔ اس نے اثبات میں گردن ہلا کر کہا۔ اور یہ بھی کہہ دیا ہے کہ اگر
 انتہائی اشتعال کی حالت میں بھی راز افشا کیا گیا تو وہ میری زندگی کا آخری دن ہو گا۔“
 ”یہ بھی حقیقت ہے۔“ میں نے کہا۔ ”لیکن مجھ پر ان روایات کا اطلاق کس طرح
 ہو سکتا ہے۔“

اس سے کہیں زیادہ۔ میرا مطلب ہے تم ان سے زیادہ۔ ”وہ بولتے بولتے رک
 گئی۔“ میں نے اس کے ہاتھ پر ہاتھ رکھتے ہوئے کہا۔ ”کیا؟“ وہ ہنس کر پیچھے سرکتی ہوئی
 بولی۔ ”شاید میں ضرورت سے زیادہ ہمک رہی ہو۔ یورایکسی لنسی۔“
 ”ہاں۔“ میں نے کہا۔ ”اتنی زیادہ کہ اب پیچھے ہٹنا ممکن نہیں ہے ڈارلنگ۔ تم
 خطرناک کہنا چاہتی تھیں۔ یہ بڑی آسانی سے سمجھا جا سکتا ہے۔“
 اس نے اثبات میں سر ہلا کر کہا۔ ”آئم سوری۔“
 غیر ضروری ہے۔ صرف یہ بتاؤ کس اعتبار سے؟“

دروازے پر سرخ بلب روشن ہو گیا اور وہ جواب کی زحمت سے بچ گئی۔ دروازے
 کی طرف چلتے چلتے اس نے مجھے لیٹ جانے کا اشارہ کیا اور آگے بڑھ گئی۔ دو لڑکیاں رونے
 کی کشتیوں میں چائے اور ناشتے کے لوازمات لئے ہوئے اندر داخل ہوئیں۔ میں مسہری کے
 سربانے سے پشت لگائے بیٹھا تھا ایک لڑکی نے اپنی بغل میں دہائی ہوئی چاندی کی نقشین
 رحل نکال کر کھولی اور میرے سامنے رکھ دی۔ دوسری نے اس پر کشتی رکھ دی۔ مس
 کیستہ نے چائے تیار کی اور لڑکیوں کی طرف دیکھا۔ وہ دونوں سر جھکا کر باہر چلی گئیں۔

میں نے کیتھ کو اشارہ کیا اور وہ میرے سامنے بیٹھ کر چائے پینے لگی۔ دو گھونٹ لینے کے بعد میں نے اس کی طرف دیکھ کر کہا۔ ”اب بتا سکتی ہو۔ ڈارلنگ۔“ اس نے نفی میں گردن ہلائی۔“

”ڈرو نہیں۔“ میں نے اس کو تسلی دی۔ ”ہم ایک دوسرے سے ناراض ہو کر بھی علیحدگی کا تصور نہیں کر سکتے۔“

وہ کھل اٹھی۔ کپڑے پر رکھتی ہوئی مسکرا کر بولی۔ ”کیا یہ آپ کے دل کی آواز ہے یور.....“

”مجھے معلوم نہیں دل کی آواز کیا ہوتی ہے۔“ میں نے اس کی بات کاٹ کاٹتے ہوئے کہا۔ ”میں جو کچھ کہتا ہوں وہ میری اپنی آواز ہے۔“

وہ مسکرا کر پھر چائے بناتی ہوئی بولی۔ ”شکریہ یور.....“

”خدا کے لئے انسانوں کی زبان میں گفتگو کرو۔ میں اس ”یور ایکسی نسی“ کی گردن سے تنگ آ گیا ہوں۔ تم دوست کی طرح بات کیوں نہیں کرتیں۔ کیا ہز ایکسی نسی نے یہ کہہ دیا ہے کہ بچ کے رہنا۔“

”نہیں۔“ وہ ہنسنے لگی اور ہنستی چلی گئی۔

”میں ان کا شکریہ ادا کرتا ہوں۔ گواہ رہنا۔“ میں نے کہا۔ وہ اور زور سے ہنسنے لگی۔

”اتا ہنسنے کی کیا بات ہے۔ ڈارلنگ۔“

”کچھ نہیں، یونہی۔ میں آپ کو پھر کبھی بتاؤں گی۔“

”اچھا۔۔۔ پھر کبھی سہی۔۔۔ اور اگر کچھ شرائط ہوں تو لکھ کر دکھا دیتا۔“

وہ پھر ہنس دی۔ ”یہ کس نے کہا؟“

”شاید ہز ایکسی نسی نے کہا ہو۔“ وہ چپ ہو گئی۔ میں نے چائے ختم کر کے سگریٹ سلگایا۔ کیتھ نے بزر دبا کر لڑکیوں کو بلایا اور وہ چائے کی کشتیاں اور ٹی لے کر چلی گئیں۔ مجھے رحل کے اس استنباط پر حیرت تھی۔ کیتھ نے میری طرف دیکھ کر کہا۔ ”کیا حکم ہے میرے لئے؟“

”دوستوں کو حکم نہیں دیا جاتا۔ تمہیں اختیار ہے چاہے سو جاؤ، چاہے جاگتی رہو۔ اور چاہے ناچتی رہو۔ صبح تک۔“ وہ مسکرائی اور گڈنائٹ کہہ کر چل دی۔ میں بستر پر دراز ہو گیا۔

صبح دس بجے میں سو کر اٹھا تو ناشتے کے بعد کیتھ نے مجھے بتایا کہ ”آٹھ بجے ٹھاکور اجیت سنگھ آپ سے ملنے آئے تھے۔ میں نے کہہ دیا یوراج ابھی سو رہے ہیں، وہ گیارہ بجے پھر آنے کو کہہ کر چلے گئے۔“ میں نے کہا۔ ”ہاں وہ میرے ماموں ہیں۔ میری سوتیلی ماں

کے بھائی۔ یعنی شانتا کے سگے اور میرے زبردستی کے ذرا ٹیلی فون اٹھاتا۔ کیستہ نے میز سے ٹیلی فون اٹھا کر میرے پاس رکھ دیا۔ میں نے ہزبائی نس کا نمبر ڈائل کیا۔ رسیور اٹھاتے ہی انہوں نے کہا۔ ”کرن جاگ اٹھے۔“ میں نے کہا ”ہاں پایا۔ آداب عرض۔ ٹھاکر ماما ملنے آئے تھے۔ میں سو رہا تھا۔ اب گیارہ بجے پھر آئیگی۔“

انہوں نے مختصر الفاظ میں کہا۔ ”تم تیار ہونا۔؟“

میں نے جواب دیا۔ ”تیار ہوں پایا۔ بالکل تیار ہوں۔“

”ہم گیارہ بجے تمہارے پاس ہوں گے۔“ کہہ کر رسیور رکھ دیا۔ میں نے اپنی ڈائری کھول کر ٹھاکور کی تصویر دیکھی۔ تفصیلات پر ایک سرسری نگاہ ڈالی اور بند کر کے اٹیچی میں رکھ دی۔ گیارہ بج کر دس منٹ پر ہزبائی نس اور ٹھاکر ایک ساتھ میرے ڈرائنگ روم میں داخل ہوئے۔ میں نے اٹھ کر ہزبائی نس کو سلام کیا انہوں نے میرے سر پر ہاتھ پھیر کر ٹھاکور کی طرف اشارہ کرتے ہوئے کہا۔ ”کرن‘ ان کو پہچان سکتے ہو؟“

میں نے غور سے ٹھاکور کی طرف دیکھ کر کہا۔ ”شاید بابا جی ہیں۔“

ہزبائی نس نے مسکرا کر کہا۔ ”شاید کیوں؟“

”صبح نام پتا کر گئے تھے۔ میں اب تک انہی کے متعلق سوچتا رہا ہوں پایا۔“

”بولے۔“ ”اچھا نمسکار تو کرو۔ تمہارے ماما ہی ہیں۔“ میں نے ہاتھ جوڑ کر نمستے کہا اور ماما نے مسکرا کر مجھے سینے سے لگا لیا۔ ”مجھے آندہ ہے۔ کرن بیٹے تمہاری طبیعت ٹھیک ہو گئی۔ اچھا بیٹھ جاؤ۔“ میں ”شکریہ“ کہہ کر صوفے پر بیٹھ گیا۔ ہزبائی نس اور ٹھاکور میرے سامنے بیٹھ گئے۔ کیستہ ان کے پیچھے جا کر کھڑی ہو گئی۔ ٹھاکور نے غور سے میرے چہرے کی طرف دیکھا اور سگریٹ کیس جیب سے نکالتے ہوئے بولے۔ ”کرن سگریٹ پو گے؟“

میں نے سر جھکا کر کہا۔ ”آپ کے اور پایا کے سامنے؟“

مسکرا کر بولے۔ ”کیوں؟ پہلے تو ہر وقت پیتے رہتے تھے۔“

میں نے کہا۔ ”پہلے کا مجھے زیادہ ہوش نہیں ماما جی۔“

”کیا آپریشن کیا گیا تھا۔؟“ انہوں نے ہزبائی نس کی طرف دیکھ کر سوال کیا۔ ہزبائی نس نے منہ پھرا کر ہونٹوں پر انگلی رکھی۔ ٹھاکور نے ”سوری“ کہہ کر بات ختم کر دی اور میری طرف مخاطب ہو کر کہا۔ ”اب تو چلنے پھرنے کو جی چاہتا ہو گا کرن۔“

میں نے کہا۔ ”جی ماما جی لیکن ڈاکٹروں نے ابھی آرام کرنے کا مشورہ دیا ہے اور مگرانی کے لئے“ میں نے کیستہ کی طرف دیکھا ”یہ سمجھتی ہیں ابھی مجھے کھانا بھی ان کے ہاتھ سے ہی کھانا چاہئے۔“

کیستہ نے مسکرا کر کہا۔ ”یور ایکسی نسی آپ کی اندرونی حالت ہم آپ سے بہتر

جانتے ہیں۔“

”خوب ہے۔!“ میں نے ہنس کر کہا۔ ”میری اندرونی حالت تم مجھ سے بہتر کس طرح جان سکتی ہو؟ مجھے معلوم ہے میں تمہیں گود میں اٹھا کر ایک میل دوڑ سکتا ہوں۔“
وہ ہزبائی نس کی طرف دیکھ کر ہنس دی۔ ”یورہائی نس۔ آپ کے راجکار کس قدر معصوم ہیں۔“

ہزبائی نس نے مسکرا کر کہا۔ ”تم سچ کہہ رہی ہو مس کیتھ۔ مجھے اپنے بیٹے کی معصومیت پر ناز ہے۔ اسے کچھ معلوم نہیں اس کے جملے کا کچھ اور مفہوم بھی ہو سکتا ہے شاید۔ اس کی مرحومہ پھوپھی نے اس کا نام رشی کرن کسی غیبی اشارے پر ہی رکھا ہو گا۔ یہ واقعی رشی ہے۔“

میں نے دل میں کہا۔ ”ماشاء اللہ۔“ اور ہونقوں کی طرح ان کے منہ تکنے لگا۔
کیتھ نے کہا۔ ”آپ بجا فرما رہے ہیں یورہائی نس۔“
”تمہیں ان کو اپنی مرضی کے مطابق چلانا ہے مس کیتھ۔ خواہ یہ کچھ بھی کہیں۔“
”ضرور یورہائی نس!“ اس نے سر جھکا کر کہا۔ ”آپ کے علاقے میں کوئی دریا یا جھیل ہے یورہائی نس؟“

”ایک دریا ہے۔ کئی جھیلیں ہیں۔ خوبصورت وادیاں ہیں۔ جنگل ہیں۔ کیوں؟“
”شام کو چل قدمی کے لئے یوراج کو کسی ایسے مقام پر لے جانا چاہتی ہوں یورہائی نس۔“

”ضرور لے جاؤ۔ ہم گاڑی بھجوا دیں گے۔“ انہوں نے اٹھتے ہوئے کہا۔ ”آؤ ٹھاکور۔“ میں نے اٹھ کر پر نام کیا۔ دونوں میرے سر پر ہاتھ رکھ کر آشیرداد دیتے ہوئے چل دیئے۔ کیتھ انہیں صدر دروازے تک چھوڑنے گئی۔ تھوڑی دیر بعد واپس آئی تو اس کے ہونٹوں سے مسکراہٹ کے سوتے پھوٹ رہے تھے۔ مسہری بکے قریب آ کر کہنے لگی۔ ”ولی بننے کی مبارکباد پیش کرتی ہوں یورایکسی نسی۔“

میں نے ہنس کر کہا۔ ”کر ڈالو۔“

”کیا یورایکسی نسی؟“

”جو کچھ پیش کرنا چاہتی ہو؟“

”مالی ڈیئر پر نس۔ آپ بہت شریر ہیں۔“ وہ مسکرا کر صوفے کے بازو پر بیٹھتی ہوئی بولی۔ ”میں آپ کو صرف مبارکباد پیش کرنا چاہتی تھی اس امید پر کہ.....“

”اوہ!“ میں نے بات کانٹتے ہوئے کہا۔ ”مجھے افسوس ہے ڈارلنگ، میں الفاظ کا زیادہ قائل نہیں ہوں۔ خصوصاً رسمی الفاظ کا تکلف برطرف، تمہاری یہ مبارکباد۔ کیا میں اسے چھو سکتا ہوں؟ چمک سکتا ہوں؟ سوگھ سکتا ہوں؟“

وہ ہنس دی۔ ”کچھ سمجھ میں نہیں آتا کیا پیش کروں؟“ میں نے ہنس کر سگریٹ کی

طرف اشارہ کیا۔ اس نے سگریٹ نکال کر میرے ہونٹوں میں دیا اور دیا سلائی جلا کر لائٹ دیتی ہوئی بولی۔ ”اتنی بڑی تمہید کے بعد سگریٹ پر بات ختم ہو جانا کس قدر تعجب خیز ہے یورامیسی لنسی۔“ میں نے کش لے کر اس کی طرف دیکھا۔ ”تمہیں یقین ہے بات ختم ہو گئی ڈارلنگ؟“ اس نے چونک کر دیکھتے دئے کہا۔ ”کیا نہیں؟“

میرے جواب دینے سے پہلے دروازے پر لائٹ ہوئی۔ اس نے گردن گھما کر اس طرف دیکھا اور پھر میری طرف دیکھتی ہوئی بولی۔ ”اجازت ہے؟“ اسی وقت ٹیلی فون کی گھنٹی بجی۔ کیستھ نے رسیور اٹھا کر میرے ہاتھ میں دے دیا۔ میں نے آلہ کان سے لگا کر ”ہیلو“ دوسری طرف سے ہزبائی نس کی آواز ہائی۔ ”کرن تمہاری ماما جی اور بہن تمہیں دیکھنے آرہی ہیں۔“

میں نے کہا۔ ”او کے بابا۔ تھینک یو۔۔۔۔۔ گڈ۔۔۔۔۔“ انہوں نے میرا جملہ کاٹ کر تیزی سے کہا۔ ”سنو۔۔۔۔۔ وہ کچھ شبہ کرنے لگی ہیں۔ تمہیں ہوشیار رہنا ہے۔“

میں نے ”بستر ہے بابا“ کہہ کر رسیور رکھ دیا اور کیستھ کی طرف دیکھ کر اشارہ کیا۔ وہ تیزی سے دروازے کی طرف جھپٹی۔ دوسرے لمحے مہارانی اور راجکمار اندر داخل ہوئیں۔ میں نے اٹھ کر پرنام کیا۔ ”کیسی طبیعت ہے کرن؟“ انہوں نے بیٹھتے ہوئے کہا۔ ”بالکل ٹھیک ہوں می۔“ میں نے جواب دیا۔ شاننا غور سے میرے چہرے کی طرف دیکھنے لگی۔ میں نے مسکرا کر کہا۔ ”کیا دیکھ رہی ہو شکو۔۔۔؟“

وہ قریب آ کر میرے کندھے پر ہاتھ رکھتی ہوئی بولی۔ ”تمہارے سر کی طرف دیکھ رہی ہوں کرن بھیا۔ پہلے تو اتنا بڑا نہیں تھا۔“

مہارانی ہنسنے لگیں۔ میں نے کہا۔ ”پہلے سے کچھ بھاری تو میں بھی محسوس کر رہا ہوں شنو۔ لیکن ویسے بھی میرا وزن بڑھتا جا رہا ہے۔“

”شاید یہی وجہ رہی ہو۔“ شاننا نے نفی میں گردن ہلائی۔ میں مسکرایا۔

مہارانی نے کہا۔ ”یہ بہت شکی ہے کرن۔“

میں نے کہا۔ ”پگلی ہے۔ تھوڑی دیر بعد کہے گی۔ تمہاری آواز بھی بھاری ہو گئی ہے

کرن بھیا۔“ شاننا نے قریب کھڑی ہوئی داسی کے چہرے پر سرسری نگاہ ڈال کر میری طرف

دیکھا اور مسکرا کر بولی۔ ”اچھا ہوا تم نے خود ہی کہہ دیا۔“ میں ہنس دیا۔ کیستھ نے کہا۔ ”

یورامیسی لنسی۔ ایک بچنے والا ہے۔ انجکشن کا وقت ہو گیا۔“

”تھوڑی دیر ٹھہر جائیے مس کیستھ۔“ میں نے کہا اور شاننا کی طرف دیکھا۔ ”تو

میری آواز بھی بھاری ہو گئی ہے نا شنو۔۔۔۔۔؟“

اس نے کہا۔ ”ہاں میرا اور چند لوگوں کا یہی خیال ہے۔“

”چند لوگ کون۔۔۔؟“

”چند لوگ۔۔۔۔۔“ اس نے پھر وہی الفاظ دوہرائے۔

میں نے مہارانی کی طرف دیکھا۔ ”میرا ایسا کوئی خیال نہیں کرن۔“ انہوں نے کہا۔
”میں تو سمجھتی ہوں صحت کے ساتھ انسان میں تبدیلی آنا لازمی ہے۔ رنگ روپ میں بھی
چال ڈھال میں بھی اور مزاجی کیفیت میں بھی۔“

”شاید شنو مجھے ہمیشہ بیمار دیکھنا پسند کرتی ہیں۔“

شاننا نے اٹھ کر کہا۔ ”ایسا تو نہیں ہے۔۔۔۔۔“

”پھر کیا ہے۔“

”میں ابھی کچھ نہیں کہہ سکتی کرن۔“

میں نے کیستہ کی طرف دیکھ کر کہا۔ ”انجکشن لے آؤ مس کیستہ۔“ وہ سر جھکا کر
اپنے کمرے کی طرف چل دی۔ میں نے سگریٹ سلگایا۔ مہارانی نے کہا۔ ”مس کیستہ ڈاکٹر
ہے کیا کرن۔۔۔؟“

”نہیں مئی۔ صرف کوالیفائیڈ اسٹاف نرس ہے۔“

”کب تک تمہارے ساتھ رہے گی۔؟“

میں ہنس دیا۔ ”جب تک آپ کو ناگوار نہ ہو۔“

وہ بھی ہنس دیں۔ ”پگلا کھس کا۔“ میں نے ان کے سامنے سر جھکا دیا۔ انہوں نے
شاننا کی طرف دیکھا۔ ”کیا پہلے یہ اتنی بات برداشت کر سکتا تھا۔۔۔۔۔؟“

شاننا نے کھڑکی سے باہر خلاؤں کی طرف دیکھتے ہوئے کہا۔ ”کیا فرق پڑتا ہے۔؟“

میں نے کیستہ کو آتے دیکھ کر بائیں آستین چڑھاتے ہوئے کہا۔ ”صحت سے بڑا فرق پڑتا

ہے شنو“ کیستہ نے انجکشن دے کر بازو سلاتے ہوئے میری آنکھوں کی طرف دیکھا۔ ”

اب چند منٹ آرام کیجئے یورایکسی لنسی۔“ اس نے کہا۔ یہ رخصتی سنگل تھا۔ مہارانی

صوفے سے اٹھ کھڑی ہوئیں۔ ان کے ساتھ ہی شاننا بھی اٹھ گئی۔ دروازے کی طرف پلٹتی

ہوئی بولیں۔ ”اچھا آرام کرو کرن۔“ میں نے کچھ کہنے کے بجائے پیشانی پر ہاتھ رکھ کر

انہیں سلام کیا۔ تھوڑی دیر میں میدان صاف تھا۔

”تو انہوں نے خوشبو سونگھ لی یورایکسی لنسی؟“ کیستہ نے آہستہ سے کہا۔

”خلاف توقع تو نہیں ڈارلنگ۔“ میں نے کہا۔ ”دو آدمیوں میں کتنی ہی مشابہت

کیوں نہ ہو خوردبینی جائزے کی متحمل تو نہیں ہو سکتی۔“

”صحیح ہے۔“ اس نے بیٹھتے ہوئے کہا۔ ”اب؟“

”اب کیا۔۔۔؟ اب شطرنج کا کھیل شروع ہو گا۔ اگر انہیں حقیقت کا یقین ہو گیا۔“

”آپ کے دوست کون کون ہیں۔ کچھ معلوم ہے؟“

میں نے نفی میں سر ہلایا۔ ”اس وقت اتنا ہی سمجھ سکتا ہوں کہ ہڑپائی نس‘ اور لیشنٹ کرنل میرے راز سے واقف ہیں لہذا.....“

”اور میں۔۔۔۔۔؟“ اس نے مسکرا کر کہا۔ ”کیا میں کسی حساب میں نہیں ہوں۔۔۔۔۔؟“

”تم میری رازداں ہو..... لیکن.....“

”کسی حساب میں نہیں؟“ اس نے بات کاٹ کر کہا۔

میں ہنس دیا۔ ”ایسا نہیں ہے..... حساب میں ہو..... رازداں بھی ہو..... لیکن ہراز نہیں ہو۔“

وہ مسکرا کر اٹھ کھڑی ہوئی۔ ”یو ر ایکسی نسی میں اسے بہت بڑی عزت افزائی۔“

”محبت نہیں سمجھ سکتیں؟“ میں نے جملہ پورا ہونے سے پہلے اس کی اصلاح کی۔

وہ ہنس دی۔ ”شکریہ لیکن میں اس میں آپ سے آگے ہوں۔“

”ان جذبات کے لئے ممنون ہوں۔ لیکن سوال آگے پیچھے کا نہیں اعتراف کا ہے۔ تم نے پہل نہیں کی۔ میں نے کی ہے۔ بہر کیف اس سے کوئی فرق نہیں پڑتا۔ محبت محبت ہے اور ہم دونوں کو اس کا دعویٰ ہے۔ تاہم محبت‘ خلوص‘ وفاداری اور محبت‘ تکمیل کے لئے مفاد کی وابستگی چاہتی ہے۔ ابھی تمہارے مفادات وابستہ نہیں ہیں۔“

”میں بہت پہلے سے انہی خطوط پر سوچ رہی ہوں یو ر ایکسی نسی۔ لیکن اس سے پہلے کہ میں آپ کو ہڑپائی نسی کے بجائے کرن کہنا شروع کروں۔ کیا آپ کے لئے کوئی کمٹ منٹ لازمی نہیں۔۔۔۔۔؟“

”کمٹ منٹ کیا۔۔۔۔۔؟“ وہ مسکرا کر رہ گئی۔ میں کچھ دیر اس کے جواب کا انتظار کر آ رہا۔ اس نے میری جواب طلب نگاہوں سے بچنے کے لئے مڑ کر سگریٹ کیس کی طرف ہاتھ بڑھایا میں نے اس کی کمر میں ہاتھ ڈال کر کھینچ لیا۔ وہ مسکرا دی۔ ”تم آخر کیا کہنا چاہتی ہو؟“ میں نے پوچھا۔ جواب دینے کے بجائے اس نے دونوں ہاتھ میری گردن میں حماکل کر کے ہونٹوں پر ہونٹ رکھ دیئے۔ دوسرے لمحے وہ مسری پر میرے پہلو میں سٹائی ہوئی تھی۔ عملی اعتراف کے حدود اربعہ میں پہلا قدم رکھتے ہی دروازے کی لائٹ نے کسی کی آمد کا اعلان کیا۔ میں نے چمک کر اس کی طرف دیکھا۔ کیتھ نے دیوار کی طرف ہاتھ بڑھا کر ایک سوچ دبا یا۔ روشنی گل ہو گئی۔ یہ ”واپس جاؤ“ کا سگنل تھا۔ ہم پھر ایک دوسرے میں ڈوب گئے۔ لمحات طویل ہوتے چلے گئے۔ سسکیوں کی دنیا سے نکلنے کے بعد دھڑکنیں اعتدال پر آتے ہی اس نے مسکرا کر میری طرف دیکھتے ہوئے کہا۔ ”اب ہمارے مفادات ایک دوسرے سے وابستہ ہیں کرن۔“

”اب ہم ایک دوسرے سے وابستہ ہیں ڈالنگ۔“ میں نے جواب دیا۔ وہ مسکراتی

ہوئی انھی اور پھر میری آغوش میں ساگنی۔ میں نے اسے چوم لیا۔ اس نے میرے سینے میں چہرہ چھپاتے ہوئے کہا۔ ”میں اس وابستگی کے دوام کا وعدہ لینا چاہتی تھی کرن۔ لیکن اس میں مجھے محبت کے بجائے خود غرضی کی شان نظر آئی۔ اس لئے.....“

”دوام کس چیز کو ہے؟“ میں نے اس کو قطع کلام کرتے ہوئے کہا۔ ”محبت کو..... اور ہم کرتے رہیں گے۔ تم نے اچھا کیا الفاظ کے بجائے محبت کی طاقت پر اعتماد کیا۔ میں تمہارے اس جذبے کا احترام کرتا ہوں۔“

”چند ہدایات تمہیں کرن۔“ اس نے کہا۔ ”جن پر عمل کرنے کے لئے میں نے اس قدر ضبط کا مظاہرہ کیا ورنہ میں پہلی ملاقات سے تمہاری ہوں۔“

”مجھے معلوم ہے ڈیر۔“ میں نے نس کر کہا۔ ”اور مجھے معلوم ہے یہ ہدایات تمہیں ہر ایکسی لینسی کی طرف سے ملی تھیں۔ لیکن ہر ایکسی نس میرے متعلق بہت کم جانتی ہیں۔“ اس نے حیرت سے میری طرف دیکھتے ہوئے کہا۔ ”تمہیں یہ سب کس نے بتایا کرن؟“

”کسی نے نہیں۔ میرا قیاس ہے۔“

وہ ہنس دی۔ ”مجھے یقین ہے کرن تم سچ کہہ رہے ہو۔ کیونکہ یہ بات تیسرا کوئی نہیں جانتا۔ اچھا بتاؤ ہدایات کیا تھیں؟“

میں نے ہنس کر اس کو سینے سے لگاتے ہوئے کہا۔ ”کھانا کھانے کے بعد..... یہ دیکھو۔ ڈیڑھ بج چکا ہے۔“ کیتھ آہستہ سے انھی اور بزر دباتی ہوئی اپنے کمرے کی طرف چل دی۔

شام کو پانچ بجے جس وقت ہم جھیل کی سیر کو جا رہے تھے۔ سیکرٹری ایک اٹھارہ انیس سالہ لڑکی کو لے کر آیا اور کہنے لگا۔ ”یور ایکسی نس۔ یہ نرس ہے جس کا وعدہ شری حضور آپ سے کر گئے تھے۔ یہ آپ کے ساتھ رہے گی اور مس کیتھ کے حکم کے مطابق عمل کرے گی۔“ میں نے یونیفارم میں ملبوس لڑکی کو غور سے دیکھا۔ وہ چھریے جسم کی خوبصورت خدوخال کی مالک تھی۔ نگاہیں ملتے ہی اس نے سر جھکا کر نمستہ کیا۔

کیتھ نے کہا۔ ”تمہارا نام۔۔۔؟“

”رمولاناگر۔ مس کیتھ۔“ اس نے جواب دیا۔ سیکرٹری نے میری طرف دیکھ کر کہا۔ ”یور ایکسی نس۔ مس ناگر کو روم نمبر پانچ دیا گیا ہے آپ کسی بھی وقت بزر دبا کر اپنے طلب کر سکتے ہیں۔ ویسے دن کے وقت یہ آپ کے ساتھ رہا کریں گی۔“

کیتھ نے کہا۔ ”ٹھیک ہے، ہزبائی نس کو میری طرف سے بہت بہت شکر یہ کہنا۔“ سیکرٹری سلام کر کے رخصت ہو گیا۔ کیتھ نے رمولاناگر کی طرف دیکھا کر کہا۔ ”او کے مس ناگر، ہم گھومنے جا رہے ہیں۔ واپسی پر میں تمہیں تمہارے فرائض سمجھاؤں گی۔“

رمولا شکریہ ادا کر کے ایک طرف ہٹ کر کھڑی ہو گئی۔ کیستہ نے ایک خادمہ کو اٹیچی کیس اٹھانے کو کہا اور میرا بازو تھام کر دروازے کی طرف چلنے لگی۔ وسیع ہال اور کاریڈور سے گزر کر لفٹ کے ذریعے ہم نیچے آئے۔ دروازے پر پہنچتے ہی گارڈ نے بندو قوں سے سلامی دی۔ میڑھیوں پر کھڑے ہوئے ڈرائیور نے سلام کر کے کار کا پچھلا دروازہ کھولا۔ کیستہ میرے ساتھ پچھلی سیٹ پر بیٹھ گئی۔ دوسری طرف سے سفید وردی میں لمبوس ایک مسلح باڈی گارڈ ڈرائیور کے برابر والی سیٹ پر بیٹھ گیا۔ اس خوبرو جوان کی نشست و برخاست کا انداز بڑی حد تک مجھ سے ملتا جلتا تھا ویسے صورتاً وہ آنرک اور بتارس خان کے درمیان کی چیز تھا۔ ڈرائیور نے وہیل سنبھال کر دروازہ بند کیا اور گاڑی پورچ سے نکل کر گیٹ کی طرف پھسلنے لگی۔ انجن کی نرم آواز سے کار کے رولس رائس ہونے کا پتا چلتا تھا۔ میں نے خود کو اوپر اٹھتا ہوا محسوس کیا۔ راج محل اور اس کا حدود اربعہ کسی طرح ولاس پور کے راج محل سے کم نہ تھا۔ گیٹ سے نکلتے ہی کیستہ نے اٹیچی کول کر سگریٹ کاٹن اور لائٹر نکالا۔ میں نے اٹیچی پر نظر ڈالی۔ اندر ایک سرنج اور اسٹیم اسکوپ کے سوا میڈسن کیس میں اگر کوئی چیز تھی تو جان بیگ کی بوتلی، گلاس، بسکٹوں کے پیکٹ، میک اپ کا سامان اور ایک چھوٹا سا پستول تھا۔ ”یہ گولیاں کب کھلاؤ گی مس کیستہ؟“ میں نے پستول کی طرف اشارہ کرتے ہوئے کہا۔ وہ مسکرا دی اور سامنے دیکھتے ہوئے بولی۔ ”یہ آپ کے لئے نہیں ہیں یورایکسی لنسی۔ مجھے اکثر ان کی ضرورت پڑتی ہے۔ جب نیند نہ آئے۔“

”اچھا!“ میں نے کہا۔ ”پھر ان گولیوں کے بعد تو تمہیں خوب نیند آتی ہو گی۔“ وہ مسکرا دی۔ گاڑی شہر کی بیرونی سڑکوں سے نکل کر کھلی شاہراہ پر آتے ہی فرارے بھرنے لگی۔ پچاس پچپن میل کی رفتار پر بھی انجن کی آواز ہوا کی تیز سرسراہٹ سے زیادہ نہ تھی۔ شاگ ۱۔ برزوربرز کا فنکشن اس قدر صحیح تھا کہ گاڑی سڑک پر چلنے کے بجائے پانی پر تیرتی ہوئی محسوس ہو رہی تھی۔ دس بارہ منٹ میں ہم جھیل پر پہنچ گئے۔ یہاں حد نظر تک سبزہ زار اور گنجان درختوں کے ساتھ ساتھ خورد و پھولدار جھاڑیوں کا سلسلہ پھیلا ہوا تھا۔ جھیل کے دوسرے کنارے پر پہاڑیاں نظر آ رہی تھیں۔ کنارے کے قریب گاڑی رکھتے ہی باڈی گارڈ دروازہ کھول کر باہر نکلا۔ کیستہ نے اٹیچی کیس اٹھا کر اس کے ہاتھ میں دیا اور دروازہ کھول کر باہر نکلی۔ باڈی گارڈ نے میری طرف کا دروازہ کھولا۔ میں نے باہر نکلتے ہی اس کے سرپا پر نظر ڈالی۔ وہ مضبوط تن و توش کا پچیس چھیس سالہ جوان تھا۔ قد و قامت میں چھ فٹ سے کچھ کم۔ جسم پر سفید زین کا ہسٹنگ کوٹ، پتلون، سر پر پیک کیپ اور کراس بیلٹ میں پستول بحیثیت مجموعی خاصا باوقار نظر آ رہا تھا۔ ”تمہارا نام؟“ میں نے سوال کیا۔ وہ اٹیش ہو گیا اور سیلٹ کر کے بولا۔ ”یورایکسی لنسی آپ کے غلام کو سید ایم الدین بخاری کہتے ہیں۔“

اس کا نام سن کر میں سکتے میں آگیا۔ شردھام میرے متحیر کن اتفاقات اپنے دامن میں لئے ہوئے تھا۔ یہ دوسرا اتفاق تھا۔ جس نے مجھے حیرت میں مبتلا کر دیا۔ ایک باڈی گارڈ نعیم آقا تھا اور دوسرا باڈی گارڈ نعیم خود کو اس کا غلام کہنے پر مجبور تھا۔ میں نے چلنے کے لئے قدم بڑھاتے ہوئے کہا۔ ”سید تو غلام نہیں ہوا کرتے گارڈ۔“ اسی وقت کیتھ نے آگے بڑھ کر میرا بازو تھام لیا۔ باڈی گارڈ نے پھر سیلوٹ کر کے کہا۔ ”جو حکم پورا کیسی لنسی۔“ مجھے اس کے جواب پر ہنسی آگئی۔ چلتے چلتے کیتھ کی طرف دیکھ کر کہا۔ ”واقعی شخصیت کا انحصار صرف بالائی منزل پر ہے۔“ کیتھ مسکرا دی۔ وہ کچھ نہ سمجھ سکا۔ ہمارے پیچھے پیچھے چلتے رہا۔ کنارے پر پہنچ کر میں نے ادھر ادھر نظر دوڑا کر کہا۔ ”تعجب ہے پیپا نے اتنی حسین جھیل کو نظر انداز کر رکھا ہے۔ یہاں تو ایک بڑی خوبصورت سیرگاہ بنائی جا سکتی ہے۔“

”میں بھی یہی سوچ رہی تھی۔“ کیتھ نے کہا۔ ”شاید اس وجہ سے کہ شہر سے چند میل کے فاصلے پر ہے۔ تم سردی تو محسوس نہیں کر رہے؟“

میں ہنس دیا۔ ”ابھی نہیں کچھ دیر ٹھنڈے کے بعد محسوس کر سکتا ہوں۔ مجھے معلوم ہے تمہارے میڈسن بکس میں سردی اور گرمی دونوں کا علاج موجود ہے۔“

نصف گھنٹے کے قریب جھیل کے کنارے کنارے دور تک چہل قدمی کرنے کے بعد ایک چٹان پر بیٹھ کر کیتھ نے انہی کیس سے بوتل اور گلاس نکال کر دو دو پیگ برانڈی انڈلی اور ایک گلاس میرے ہاتھ میں دیتے ہوئے کہا۔ ”تمہاری صحت کے نام ڈارلنگ۔“

میں نے ہنس کر کہا۔ ”ڈیم اٹ.....“

اس نے گلاس اٹھا کر میری طرف دیکھا اور مسکرا کر بولی۔ ”کیوں کیا ہوا؟“

”کچھ بھی نہیں۔“ میں نے گلاس تھامتے ہوئے کہا۔ ”لیکن اگر ہونٹوں سے ہونٹ ملاتے ہوئے ڈرتی ہو تو کم از کم گلاس ٹکرا کر ہی جام صحت تجویز کرو۔“

اس نے مسکرا کر گلاس ٹکرایا اور میں نے اپنی شروع کر دی۔ تھوڑی دیر جھیل پر سورج کی آخری کرنوں سے سونا بکھرنے کا منظر دیکھنے کے بعد ہم واپس ہو گئے۔ ہم اپنے حصے میں پہنچے تو مولانا نگر ڈرائنگ روم میں بیٹھی ہوئی کوئی کتاب پڑھ رہی تھی۔ اس نے اٹھ کر استقبال کیا۔ کیتھ نے دروازہ بند کیا اور اس کو ساتھ لے کر اپنے کمرے کی طرف چل دی۔ میں لباس تبدیل کر کے بیٹھا ہی تھا کہ کیتھ واپس آگئی اور سگریٹ نکال کر دیتی ہوئی بولی۔ ”مس ناگر کو میں نے اس کے فرائض سمجھا دیئے ہیں کرن۔“ میں نے سگریٹ کا دھواں چھوڑتے ہوئے اس کے چہرے کی طرف دیکھا۔ ”فرائض تو سب تم نے اپنے ذمے لے لئے ہیں..... اب اس کے لئے کیا باقی رہا ہے؟“

وہ مسکرا کر میرے پہلو میں بیٹھتی ہوئی بولی۔ ”اس لہجے میں بات نہ کرو کرن۔ میں

اپنے فرائض میں جس کو شامل کر سکتی ہوں وہ مس ناگر نہیں ہے۔ تم حصوں میں تقسیم ہو سکتے ہو۔ ہو جانا۔ لیکن میں تمہیں سطح سے نیچے نہیں گرنے دوں گی۔“

میں ہنس دیا۔ ”وہ صرف مذاق تھا ڈیئر۔“ میں نے اس کو آغوش میں تھپتھپتے ہوئے کہا۔ ”یہاں میری خلوت میں تمہارے سوا کوئی نہیں آئے گی۔“ وہ کھل اٹھی اور ”کرن!“ کہہ کر مجھ سے لپٹ گئی۔ میں نے اس کو چوم لیا۔

کھانا کھانے کے بعد وہ پھر میری خوابگاہ میں تھی۔ ہم گیارہ بجے تک پیتے رہے اور پھر صبح کے آٹھ بجے تک وہ میری ہم خواب وہم خیال رہی۔

صبح دس بجے میں نے اپنے باڈی گارڈ کو طلب کیا۔ وہ ساڑھے گیارہ بجے اندر آیا تو سہا سہا نظر آ رہا تھا۔ اس وقت ڈرائنگ روم میں اکیلا تھا۔ کیستہ ناشتہ کر کے پھر اپنے بیڈ روم میں جا کر سو گئی تھی۔ خادما میں دوسرے کمروں میں تھیں اور رمولا ابھی واپس گئی تھی۔ میں نے سر کے اشارے سے باڈی گارڈ کے سلام کا جواب دے کر کہا۔ ”تمہاری سرورس کتنی ہے؟“



سر جھکا کر بولا۔ ”سات سال حضور۔“

”کس رینک میں ہو؟“ میں نے دوسرا سوال کیا۔

”سارجنٹ ہوں سرکار۔“

”تنخواہ کیا ملتی ہے؟“

”پچاس روپے اور راشن کپڑا سرکار۔“ اس نے کہا۔ میں اس کی باتیں سن کر سوچ میں پڑ گیا۔ میرا ذہن مہاراجہ ولاس پور کی طرف منتقل ہو گیا جن کا باڈی گارڈ یونٹ تنخواہ یونیفارم اور دیگر مراعات کے اعتبار سے برٹش گورنروں کے باڈی گارڈز سے بھی بہتر تھا۔ مجھے خاموش دیکھ کر وہ بولا۔ ”حضور میں مستقل آپ کی خدمت میں رہنا چاہتا ہوں۔“

میں نے کہا۔ ”تمہارا کیپٹن کون ہے؟“

بولا۔ ”رام سنگھ جی۔ یو ر ایکسی لنسی۔“

میں نے کہا۔ ”اچھا میں آج ہی پایا سے کہہ کر تمہیں مستقل طور پر لے لوں گا۔ تعلیم کہاں تک ہے تمہاری؟“

”چوتھی جماعت پاس ہوں، یو ر ایکسی لنسی۔“ در جو جو چیزیں پسند کریں، میں

”اردو۔؟“ لے ہاتھ میں دے دی۔ اس نے رمولا

”جی یو ر ایکسی لنسی۔ لیکن میں ہندی بھی

”گھلو حالات۔۔۔۔۔؟“ نے کہا۔ ”میری گاڑی لے جاؤ۔ ڈرائیور

”جناب! تین بچے ہیں، بیوی ہے، بوڑھی، طرف دیکھ۔ وہ سر جھکا کر کہنے لگا۔

”اب! پھرتے۔“ میں نے اٹھ کر الماری کی

دیتے ہوئے کہا۔ ”بہت تو نہیں ہیں لیکن کچھ حالات ٹھیک ہو جائیں گے۔“ اس نے جھک کر میرے گھٹنوں کو ہاتھ لگایا اور سیدھا ہوتے ہوئے بولا۔ ”خدا حضور کو ہزاروں سال کی عمر عطا فرمائے۔“

میں ہنس دیا۔ ”پاگل میرا تماشا بنانا چاہتا ہے۔ فوراً“ دوسری دعا مانگ کر نو سو چالیس سال کم کرا۔ مجھے ساٹھ ساٹھ بہت ہیں۔“ وہ ہنسی چھپانے کے لئے گردن جھکا کر کھڑا ہو گیا۔ میں نے پلٹ کر صوفے پر بیٹھتے ہوئے کہا۔ ”اچھا بخاری۔ جب کوئی ضرورت ہو مجھے بتانا۔ اب جا سکتے ہو۔“ اس نے فوجی سلام کیا اور تیزی سے باہر نکل گیا۔ میں نے بزر دیا کر رمولا ناگر کو بلایا۔ اس نے اندر داخل ہوتے ہی سر جھکا کر کہا۔ حکم یورایکیسی لنسی۔“ میں نے سگریٹ الیش رے میں ڈالتے ہوئے اس کی طرف دیکھا۔ ”بہنئی جانے سے پہلے تم نے مجھے دیکھا تھا مس ناگر؟“ میں نے سوال کیا۔

”صرف دو ایک مرتبہ یورایکیسی لنسی۔“ اس نے کہا۔
”مجھے یاد نہیں“ میں نے تمہیں دیکھا ہو۔“ میں نے کہا۔ ”خیر اب میری صحت کیسی ہے؟“

”بہت اچھی یورایکیسی لنسی۔“

”واقعی۔۔۔؟“

”واقعی یورایکیسی لنسی۔ اس وقت تو آپ کسی سے بات ہی کب کرتے تھے۔“ میں ہنس دیا۔ ”ہاں مجھے کوئی بات کرنے کے قابل نظر ہی نہیں آتا تھا۔ تم ڈاکٹر نیل کنٹر رائے سے واقف ہو مس ناگر؟“

”صرف سننے کی حد تک یورایکیسی لنسی۔ وہ آپ کا علاج کرتے رہے ہیں۔“ میں نے ہنس کر کہا۔ ”علاج؟ وہ مجھے بیمار کرتے رہے ہیں۔“ وہ سر جھکا کر خاموش ہو گئی۔ میں نے اس کے چہرے کی طرف دیکھا۔ اس نے اپنی گھبراہٹ چھپانے کے لئے سر جھکا لیا۔ ”تو تم ڈاکٹر روئے کے زمانے میں یہاں نہیں تھیں؟“ میں نے دوسرا سوال کیا۔ وہ اور گھبرا گئی۔ ”ہیں تھی یورایکیسی لنسی۔“ اس نے سنبھل کر کہا۔

”لیکن میں ان کے ساتھ علاج میں شریک نہیں تھی۔ میں ڈاکٹر یاگ تک کے ساتھ آئی تھی اور وہ میں پہ پہلے کی بات ہے جب ہزرائی نس ڈاکٹر روئے سے مایوس ہو کر بہنئی اٹھ کر استقبال کیا۔ کیتھ۔“

چل دی۔ میں لباس تبدیل کر کے ”خلق کا خیال ہے۔؟“ وہ پھر خاموش ہو گئی۔ ہوئی بولی۔ ”مس ناگر کو میں نے اس کی ریشائی دیکھ کر کہا۔“ لیکن کیوں۔۔۔؟“ دھواں چھوڑتے ہوئے اس کے چہرے پر اس نے کہا۔

لے لئے ہیں۔۔۔۔۔ اب اس کے لئے کیس کی طرف ہاتھ بڑھاتے ہوئے کہا۔ ”تم جا وہ مسکرا کر میرے پہلو میں

سکتی ہو۔“ اس نے چلنے کے لئے ایک قدم بڑھایا اور کچھ سوچ کر رک گئی۔ میں نے سگریٹ سلگاتے ہوئے اس کی طرف دیکھا۔ اسکے چہرے کا رنگ اڑا ہوا تھا۔ میں نے صوفے سے اٹھتے ہوئے کہا۔ ”شاید تمہیں مجھ پر اعتماد نہیں ہے۔“ اس نے جھک کر میرے کھٹنے چھونے کی کوشش کی۔ میں نے اسکے بازو تھام کر اٹھا لیا۔ وہ کانپنے لگی۔ ”ڈرو نہیں مس ناگر۔ میں اب دماغی مریض نہیں ہوں۔ اگر تم.....“

”یورایکسی لنسی۔“ اس نے میری بات کاٹ کر کہا۔ ”میں ایک ادنیٰ خادمہ ہوں۔ راج محل کے معاملات میں دخل اندازی کر کے کتنے دن زندہ رہ سکتی ہوں۔“

”جب تک یوراج رشی کرن زندہ ہے۔“ میں نے اس کو قریب کھینچتے ہوئے کہا۔ ”بشرطیکہ تم اس کے ساتھ ہو۔ ورنہ اس وقت تک زندہ رہو گی۔ جب تک کہ وہ لوگ زندہ ہیں جن کے ساتھ تم ہو اور مجھے معلوم ہے وہ کون ہیں۔“ اس نے جواب دینے کے بجائے رحم طلب نگاہوں سے میرے چہرے کی طرف دیکھا۔ اس کی آنکھوں میں آنسو بھرے ہوئے تھے۔ میں نے مسکرا کر اسکو سینے سے لگا لیا۔ وہ بری طرح کانپ رہی تھی۔ میں تھوڑی دیر اس کی کمر تھپتھپاتا رہا۔ حتیٰ کہ وہ سنبھل گئی۔ اور سر اٹھا کر میری طرف دیکھتی ہوئی بولی۔ ”یورایکسی لنسی.....“

میں نے علیحدہ ہوتے ہوئے کہا۔ ”رمولا تم میرے ساتھ ہو۔“ اس نے مسکرا کر گردن جھکالی۔ میں نے آگے بڑھ کر دروازے سے ایک ہزار روپے کا بنڈل نکال کر اسکے ہاتھ میں دیتے ہوئے کہا۔ ”اسے رکھ لو۔“

اس نے ہاتھ جوڑ کر کہا۔ ”اس کی ضرورت نہیں یورایکسی لنسی۔ میں آپ کی ہوں۔“

”میری ہونے کے لئے تمہیں بہتر ہونا پڑے گا رمولا۔“ میں نے نوٹ اس کی طرف بڑھاتے ہوئے کہا۔ ”اور اس کے بغیر کوئی بہتر نہیں ہو سکتا اسے رکھ لو۔“

اس نے پھر ہاتھ کھینچ کر کہا۔ ”یورایکسی لنسی آپ مجھے وہ چیزیں دے سکتے ہیں جن سے میں آپ کے خیال میں بہتر ہو سکتی ہوں؟“ میں نے ٹیلیفون ریسیور اٹھا کر سیکرٹری کو رنگ کیا اور ”لیس یورایکسی لنسی“ سنتے ہی اپنے باڈی گارڈ کو بھیج دینے کا حکم دیا۔ وہ دور کھڑی دیکھتی رہی۔ دوسرے لمحے بخاری اندر داخل ہوا۔ میں نے اس کو دیکھتے ہی رمولا کی طرف اشارہ کر کے کہا۔ ”مس ناگر کو شہر لے جاؤ بخاری اور جو چیزیں پسند کریں انہیں دلا دو۔۔۔۔۔۔“ میں نے نوٹوں کی گڈی اس کے ہاتھ میں دے دی۔ اس نے رمولا کی طرف دیکھ کر کہا۔ ”آئیے مس ناگر۔“

میں نے اس کو رکنے کا اشارہ کرتے ہوئے کہا۔ ”میری گاڑی لے جاؤ۔ ڈرائیور نہیں جائے گا..... تم اور.....“ میں نے رمولا کی طرف دیکھ۔ وہ سر جھکا کر کہنے لگا۔ ”

یورایکی "نسی۔ مجھے تو کار پڑی ہیں آتی۔"
 "خدا کی پناہ۔" میں نے منہ نہ کرکھا۔ "تم کیسے باڈی گارڈ ہو۔ خیر ڈرائیور کو لے جاؤ۔ لیکن میرے ساتھ رہنا چاہتے ہو تو ایک مینے میں ایکسپریٹ ڈرائیور بن کر دکھانا ہو گا۔ اوکے مس ناگر۔"

وہ دونوں روانہ ہو گئے۔ میں اپنے اور سید نجم الدین بخاری کا موازنہ کرنے لگا۔ "غریب سید زادہ۔ نعیم ہو کر بھی کچھ نہیں جانتا۔ کچھ نہیں کر سکتا سوائے فوجی اور درباری سلامیاں دینے کے۔" سوچتے سوچتے مجھے ہنسی آ گئی۔ عین اسی وقت کیتھ ڈراننگ روم کا دروازہ کھول کر اندر داخل ہوئی۔ وہ ابھی گاؤن پہنے ہوئے تھی۔ مسکرا کر بولی۔ "کیا بات ہے کرن؟ کیون ہنس رہے ہو؟"

میں نے بات بنا کر کہا۔ "رات کا خواب، الٹی توبہ۔ آپ سنئے گا تو شرابیے گا۔" وہ میرے قریب آ گئی اور گلے میں بانیں ڈالتی ہوئی بولی۔ "رات کو خواب کس وقت دیکھا تم نے کرن؟"

میں ہنس دیا۔ "تمہارے جانے کے فوراً بعد ڈارلنگ۔" وہ بیٹھتی ہوئی بولی۔ "دیکھنے سے کیا باقی رہ گیا تھا جسے سن کر شرم آئیگی۔ کرن، تمہیں جھوٹ بولنے میں زیادہ مہارت نہیں ہے۔" "یہ سچ ہے۔" میں نے کہا۔ "میں انٹرنیشنل معیار کا جھوٹ بولنے سے قاصر ہوں۔ تمہیں مجھ کو سکھانا ہو گا۔"

"میں جھوٹ بولنا نہیں جانتی ڈارلنگ۔" "تم انٹرنیشنل ہو۔ اگر تم بھی۔"

اس نے میرے منہ پر ہاتھ رکھ دیا۔ اور قریب قریب چیخ کر بولی۔ "کرن! یہ گالی ہے۔ اینگو اینڈین لیڈی کو انٹرنیشنل کہنا ہاف کاسٹ اور بلیک اینڈ وہائٹ اسکاج کہنے سے بھی بدتر گالی ہے۔ پلیز۔"

میں نے قہقہہ لگا کر کہا۔ "اچھا ہوا تم نے مجھے خود بتا دیا۔ اگر کبھی لڑائی ہوئی تو میں" وہ اچھل کر کھڑی ہو گئی اور اپنے کمرے کی طرف چلنے لگی۔ میں نے ہاتھ بڑھا کر گاؤن کا دامن پکڑ لیا۔ ایک جھٹکے کے ساتھ وہ پھر میری گود میں تھی اور کھلکھلا کر ہنس رہی تھی۔

ڈیزہ بجے کے قریب جبکہ کھانا کھانے کے بعد میں ڈراننگ روم میں داخل ہو رہا تھا۔ ہال کی طرف کھلنے والے دروازے پر لائٹ ہوئی۔ کیتھ جو میرے پیچھے آرہی تھی بڑھ کر آگے پہنچی اور دروازہ کھول دیا۔ باڈی گارڈ اس کو سلام کر کے اندر داخل ہوا اور آہستہ آہستہ میری طرف بڑھنے لگا۔ میں نے اس کی دیکھ کر کہا۔ "کیا ہے بخاری؟"

اس نے سر جھکا کر کہا۔ ”سرکار میں نے آپ کے حکم کے مطابق ڈرائیونگ سیکھنے کے لئے ٹرانسپورٹ سپروائزر سے گاڑی مانگی تھی۔ وہ کہتا ہے یہ ٹریننگ سینٹر نہیں ہے۔“ میں نے اس کے چہرے سے اندازہ لگایا اس نے کیستہ کو دیکھ کر بات بتائی تھی۔ ورنہ وہ رمولا کی شاپنگ کے متعلق کچھ کہنے آیا تھا۔ مجھے پہلی مرتبہ اس کی ذہانت کا احساس ہوا۔ میں نے سگریٹ کا کش لیتے ہوئے کہا۔ ”شام کو چار بجے میری کار منگوا لیتا۔ میں اپنے ڈرائیور کو حکم دوں گا کہ تمہیں ایک ہفتے میں پرفیکٹ ڈرائیور بنا دے۔“ اس نے ”شکریہ یورایکسی لنسی“ کہہ کر سیلوٹ کیا اور اباؤٹ ٹرن ہو گیا۔ کیستہ نے اسکے باہر نکلتے ہی دروازہ بند کیا اور صوفے پر بیٹھتی ہوئی بولی۔ ”یورایکسی لنسی آپ نے اپنے باڈی گارڈ کو ضرورت سے زیادہ آزادی دے دی ہے۔“

میں نے ہنس کر کہا۔ ”اس لئے کہ وہ میرا باڈی گارڈ ہے میری جان کا محافظ اور ایک پرنس کی زندگی میں باڈی گارڈ بھائی اور بیٹے سے زیادہ اہمیت رکھتا ہے۔“ ”مجھے معلوم ہے ڈارلنگ۔ لیکن پھر بھی پھر بھی وہ ایک معمولی سپاہی ہے اور تم“

”حماقت کی باتیں مت کرو۔“ میں نے ہنس کر کہا۔ ”تمہارے ہاتھ میں میرا دل ہے۔ اس کے ہاتھ میں میری جان۔ لہذا تم خود سمجھ سکتی ہو وہ کس قدر اہمیت کا حامل ہے۔“ وہ گزرتے گزرتے کچھ سوچ کر مسکرا دی۔ میں نے اس کو سینے سے لگا لیا۔ کاش اس کو یہ بھی بتا سکتا کہ میرا دل ہر سمت چھلانگیں لگاتا رہا ہے اور لگاتا رہے گا۔ اور ان چھلانگوں میں باڈی گارڈ ہی مجھے ٹوٹے پھوٹے سے بچا سکتا ہے۔ تھوڑی دیر بعد وہ ”اب آرام کرو“ کہہ کر اٹھی اور اپنے کمرے میں چلی گئی۔ میں نے دروازہ بند کر کے بیڈ روم میں جانے کے بجائے باڈی گارڈ کو بلانے کے لئے بزر دہرایا۔ اس نے اندر داخل ہوتے ہی سلام کر کے کہا۔ ”یورایکسی لنسی مس ناگر کو ان کی پسند کی گھڑی، لاکٹ، ساڑیاں اور تمام سامان دلا دیا ہے۔ دو سو تیس روپے باقی بچ گئے ہیں جو انہوں نے نہیں لئے۔ میں یہی عرض کرنے آیا تھا۔ لیکن مس کیستہ کو دیکھ کر بات بدل دی۔“

”کیوں بھلا؟“ میں نے اس کی ذہانت کا اندازہ لگانے کے لئے الٹا سوال کیا۔ ”مس کیستہ کیا چیز ہے؟“

وہ ایک ٹائیپ کنفیوژ ہوا اور مسکرا کر بولا۔ ”سرکار وہ اس سے حسد کرنے لگتی اور یہ بھی ممکن تھا آپ سے اسی طرح کا طالبہ کرتی۔“ میں نے مسکرا کر کہا۔ ”ہاں یہ تم ٹھیک کہہ رہے ہو۔“ ”سرکار“ اس نے کسی قدر مطمئن ہو کر کہا۔ ”اب اس روپے کو آپ رکھ لیں۔“ ”نہیں یہ مس ناگر کو دے دو اور اگر وہ نہ لیں تو تم اپنے بچوں اور والدہ کے لئے

کپڑے وغیرہ بنا لیتا۔“ اس نے جھک کر فرشی سلام کیا اور دعائیہ انداز اختیار کرنے لگا تھا کہ میں نے کہا۔ ”بخاری تم میرے باڈی گارڈ ہو۔ دعا گو نہیں۔ یہ کام تمہاری والدہ بزرگہ کا ہے۔ تم اپنے اندر خود اعتمادی پیدا کرو۔ مجھے گھٹیا آدمی پسند نہیں ہیں۔“

”بہتر ہے یورایکسی لنسی“ کہہ کر اس نے سلام کیا اور رخصت ہو گیا۔ میں نے سگریٹ سلگا اور سوچنے لگا۔ ”نہ معلوم اس نعیم کو نعیم بنانے میں کتنا عرصہ لگے اور کیسے کہا جا سکتا ہے کہ اس کو درست کرتے کرتے میں خود بیک ٹو پو۔ بلیٹن نہیں ہو جاؤں گا۔ بیک ٹو پو۔ بلیٹن یعنی ولاس پور آہ خدا وہ دن تو لائے۔“ میں خیالات کی رو میں بنے لگا۔ یثودھرا۔ روپا، نکستلا کی تصویریں نظروں کے سامنے ابھرنے لگیں اور میری آنکھیں بھر آئیں۔ میں نے صوفے کی پشت پر سر ٹکا دیا اور بے اختیار رونے لگا۔ اچانک کسی کے قدموں کی چاپ سن کر چونکا اور آستین سے آنکھیں پونچھتے ہوئے گردن اٹھا کر دیکھا سامنے رمولا کھڑی ہوئی تھی۔ وہ اس وقت سرخ بارڈر والی گلابی ریشمیں ساڑی میں ملبوس تھی۔ اور گلے میں سونے کا نیکلس تھا۔ نظریں ملتے ہی مسکرائی لیکن چہرے سے دلی کیفیت کا اندازہ لگا کر گھبرا گئی۔ بمشکل رک رک کر بولی۔ ”یورایکسی لنسی کیا آپ کی طبیعت نامناسب ہے؟“

میں نے مسکرانے کی کوشش کرتے ہوئے کہا۔ ”نہیں مس ناگر میں ٹھیک ہوں۔“

”تو پھر کیا آپ“ وہ کچھ سوچ کر رکی اور ادھر ادھر دیکھنے لگی۔ ”بیٹھ جاؤ مس ناگر۔“ میں نے صوفے کی طرف اشارہ کرتے ہوئے کہا۔ ”کیستھ نہیں آ سکتی جب تک کہ میں خود نہ بلاؤں۔“ وہ کسماتی ہوئی میرے سامنے بیٹھ گئی۔ میں نے سگریٹ سلگاتے ہوئے اس کے چہرے کی طرف دیکھا۔ سرخ بلاؤز اور ساڑی میں وہ یونیفارم سے دس گنا کشش انگیز نظر آ رہی تھی۔ لیکن ابھی نعیم بننا قرین مصلحت نہ تھا۔ میں نے اس کی ہر اپیل کو نظر انداز کر دیا۔ آخر اس نے خود ہی مرسکوت توڑی۔ ”یورایکسی لنسی! میں اس عزت افزائی کا شکریہ ادا کرنے حاضر ہوئی تھی۔“ اس نے سنبھل کر کہا۔

”اوہ! یہ کوئی بات نہیں مس ناگر۔“ میں نے کہا۔ ”ہم دوست ہیں۔ ایک دوسرے کے کام آتے رہیں گے۔“ ڈاکٹروں اور نرسوں کا تو ویسے بھی میری زندگی بچانے میں بہت بڑا ہاتھ ہے۔“

”یہ بھگوان کے ہاتھ میں ہے یورایکسی لنسی۔ ہم کیا چیز ہیں۔“

”غلط بالکل غلط۔“ میں نے ہنس کر کہا۔ ”اگر ڈاکٹر روائے میرا علاج کرتا رہتا تو بھگوان کیا خیال ہے تمہارا؟“ وہ لاجواب ہو کر میرا منہ تنکٹے لگی۔ ”بولا مس ناگر“

میں نے کہا۔ ”اچھا ایک بات بتاؤ۔ کیا ڈاکٹر روائے میری می اور سسٹر کا معالج نہیں ہے؟“
 ”بے شک ہے یورایکسی لنسی۔“ اس نے کہا۔ ”لیکن اگر وہ قابل اعتماد نہ ہوتا تو
 ہزائی نس آپ کے علاج کے لئے اس کو کبھی.....“
 ”اسے چھوڑو۔ اگر وہ مشتبہ نہ ہوتا تو پاپا ڈاکٹر یاگ تک سے بدل کیوں دیتے اس
 کو۔“

”یہ تو صحیح ہے یور.....“
 ”صحیح غلط کے چکر میں بھی نہ پڑو..... یہ بتاؤ ڈاکٹر روائے کے اسسٹنٹ وغیرہ سے
 واقف ہو تم۔۔۔۔۔؟“

”واقف تو ہوں یورایکسی لنسی..... لیکن آپ یقین فرمائیے کوئی ڈاکٹر اپنے کسی
 اسسٹنٹ کو اپنے راز سے آگاہ نہیں ہونے دیتا۔ اگر وہ کسی کی زندگی سے کھیل رہا ہے اور
 پھر ایک راجکار کی زندگی؟ بہت بڑی بات ہے یورایکسی لنسی۔“
 ”شاید تم ٹھیک کہہ رہی ہو مس ناگر۔“ میں نے کہا۔ ”لیکن ایک وعدہ کرو گی؟ اس
 لئے نہیں کہ میں نے تمہیں ایک حقیر سا تحفہ دیا ہے بلکہ اس لئے کہ میں تمہیں پسند کرنے
 لگا ہوں اور ہم ایک دوسرے کے قریب ہو سکتے ہیں۔“

”یہ عزت افزائی ہے یورایکسی لنسی۔ میں وعدہ کرتی ہوں۔ آپ حکم کیجئے۔“
 ”تم میری صحت کی محافظ ہو۔ میرا کھانا پینا دوا دارو سب تمہاری نگرانی میں ہیں۔
 ممکن ہے کچھ لوگ تمہیں خریدنے کی کوشش کریں..... وعدہ کرو تم پہلی فرصت میں مجھے
 ان کے نام بتا دو گی۔“
 ”میں وعدہ کرتی ہوں یورایکسی لنسی۔ آپ یقین کیجئے میں آپ کے اشارے پر جان
 دے سکتی ہوں۔“

”احتمال مت بنو۔ ہم زندگی میں ایک دوسرے کے کام آ سکتے ہیں۔ مرنے کے بعد
 نہیں۔“ اس نے مسکراتے کی کوشش کی لیکن آنکھوں میں آنسو بھر آئے اور اس نے منہ
 پھیرا لیا۔ اس کی دلی کیفیت کا اندازہ لگانا دشوار نہ تھا۔ میں اپنی جگہ سے اٹھ کر اس کی
 طرف بڑھا وہ کھڑی ہو گئی۔ ”یورایکسی لنسی۔“ وہ کچھ کہتے کہتے رک گئی اور دارفتگی کے
 عالم میں دونوں ہاتھ پھیلا دیئے۔ میں نے اس کو آغوش میں لے لیا اور وہ کانپنے لگی۔ میں
 اس کی کمر پر ہاتھ پھراتا رہا۔ چند سسکیاں لے کر اس نے منہ اوپر اٹھایا۔ میں نے چومنے
 کے بجائے اس کو دونوں شانوں سے تھام کر کہا۔ ”رمولا ڈیئر۔ رمولا ڈیئر زیادہ آگے بڑھنے
 سے پہلے یہ بتاؤ اس میں کسی کی حق تلفی تو نہیں ہو جائے گی؟“

وہ پلکیں جھپکاتی ہوئی بولی۔ میں نہیں سمجھ سکی یورایکسی لنسی.....“
 ”میرا مطلب ہے تم کسی اور سے تو محبت نہیں کرتیں۔ یا کوئی اور تم سے محبت

نہیں کرتا۔؟“

”یہ آپ نے کیسے سمجھ لیا یور.....“

”تم ہیں اکیس سال کی ہو، ناممکن ہے کہ.....“

اس نے جملہ پورا ہونے سے پہلے میرے منہ پر ہاتھ رکھ دیا اور بولی۔ ”گالی نہ دیجئے یور اکیسی نیسی۔“

”تم کسی سے منسوب نہیں ہو؟“

”نہیں نہیں۔ میں زندگی میں پہلی بار اپنے دل سے شکست کھا رہی ہوں یوراج

.....“

میں نے زبان کے بجائے ہونٹوں سے اس کا جواب دیا، وہ میرے وجود میں سا گئی۔ چند لمحے بعد وہ میری گود سے پھسل کر مسری کی تزئین کا سامان بن چکی تھی۔ اس نے عملی طور پر ثابت کر دیا کہ اس کی خلوت میں اس سے پہلے کوئی شریک نہیں ہوا تھا۔

دوسرے روز گیارہ بجے بخاری نے ہرہائی نس کی داسی کی آمد کی اطلاع دی۔ میں نے شان نزول دریافت کی تو بتایا گیا کہ مہارانی نے خیریت معلوم کرنے کو بھیجا ہے۔ وہ دوپہر کا کھانا آپ کے ساتھ کھا رہی ہیں۔ میں نے داسی کا نام دریافت کیا تو اس نے کہا۔ ”ریکھا کہتے ہیں۔ لیکن.....“ وہ بولتے بولتے رک گیا..... میں نے مسکرا کر اس کے چہرے کی طرف دیکھا۔ ”لیکن کیا؟“

”سرکار“ وہ کپٹی کھاتا ہوا بولا۔ ”بچے..... بھیجتا ہوں اگر حکم ہو؟“

میں نے ہنس کر کہا۔ ”بھیج دو۔ کیا تم ذرا عقلمند ہونے کی کوشش نہیں کر سکتے بخاری۔“

چلتے چلتے کہنے لگا۔ ”بے وقوف نہیں ہوں حضور..... آپ سے ڈرتا ہوں۔“

میں نے کہا۔ ”یہ بے وقوفی کی دلیل ہے..... میں تمہیں دو تین مرتبہ کہہ چکا ہوں ہم دوست ہیں۔ کیا تم چاہتے ہو کہ میں تمہیں دوست کہہ کر پکارا کروں۔“ اس نے تیزی سے جھک کر میرے گھٹنے چھو لئے اور سیدھا ہوتے ہوئے بولا۔ ”میں خادم ہوں سرکار..... اچھا اب نہیں ڈرا کروں گا۔ جب تک کہ آپ کو ناراض نہ کہہ لوں۔“

”شاباش۔ جاؤ ریکھا کو آنے دو۔“ اس نے دروازہ کھول کر باہر جھانکا اور ”آ جائیے ریکھا بائی“ کہہ کر ایک طرف ہو گیا۔ دوسرے لمحے دروازے پر ایک بکلی سی کوندی اور میری نگاہوں میں عزیز لکھنوی کا شعر گھوم گیا۔

از سر نو واقعات طور تازہ کر دیئے

ایک بکلی سی گرا دی آ کے چلن کے قریب

وہ اپنی تمام قہر سامانیوں کے ساتھ تبسم میں نگاہوں کا فسوں ملائی ہوئی خراماں خراماں

میری طرف بڑھ رہی تھی۔ میں اس کے حسن سے مسحور ہو کر قطعی بھول گیا کہ وہ داسی ہے اور تعظیم کے لئے اٹھتے اٹھتے رہ گیا۔ وہ قریب آ کر کورنش کے انداز میں جھکی تو مجھے ہوش آیا کہ میں نعیم نہیں راجکاری رشی کرن ہوں۔ سنبھل کر بولا۔ ”آؤ ریکھا۔ کیسی ہو؟“ اس نے مسکرا کر کہا۔ ”آپ کی کپا ہے یوراج جی۔“ اور غور سے میرے چہرے کی طرف دیکھنے لگی۔ وہ پچیس۔ چھبیس سال کی بھرپور عورت تھی اور دس بیس مہارائیاں اس پر قربان کی جاسکتی تھیں۔ میں نے اس کو بیٹھنے کو کہتے کہتے ایک بار خود کو سنبھالتے ہوئے کہا۔ ”کیا ماما جی اور شنو بھی آرہی ہیں؟“

”نہیں انہوں نے مجھے آپ کو بلانے کے لئے بھیجا ہے یوراج جی۔ آپ کھانا ان کے ساتھ کھائیں گے۔ ہڑپائی نس بھی آج وہیں ملیں گے۔“

”چٹا ہوں ریکھا لیکن تم می سے جا کر کہہ دو کھانا نہیں کھاسکوں گا۔“

”یہ کیوں یوراج جی۔؟ وہ تو آپ کے لئے بڑے چاؤ سے کھانا تیار کر رہی ہیں۔“

”میں مجبور ہوں ریکھا۔“ میں نے برا سامنہ بنا کر کہا۔ ”مس کیتھ اپنی آنکھوں

کے سامنے مجھے پرہیزی کھانا کھلاتی ہیں۔۔۔۔۔“

”ایک وقت کے کھانے سے کیا ہوتا ہے یوراج جی۔“ اس نے کہا۔ ”ہڑپائی نس کو بڑا دکھ ہو گا کہ اگر آپ نے انکار کر دیا۔“

میں نے ہنس دیا۔ ”مجھے انکار کب ہے ریکھا۔ لیکن پرہیز پرہیز کیا پایا بھی چاہتے ہیں میں پکوان اور مٹھان کھانا شروع کر دوں؟“

”یہ تو مجھے معلوم نہیں۔“ اس نے کہا۔ ”لیکن۔“

”بستر ہو گا تم پایا کے پاس جاؤ۔ اگر وہ کہتے ہیں یہ صحیح ہے تو پھر مس کیتھ مجھے کچھ نہیں کہہ سکے گی۔“ وہ سلام کر کے چلی گئی۔ دروازہ بند ہوتے ہی میں نے کیتھ کو بلایا اور صورت حال سے آگاہ کیا۔ اس نے کہا۔ ”پرواہ نہ کرو کرن؛ میں اس کی اجازت کبھی نہ دوں گی۔ چاہے ہڑپائی نس خود ہی کیوں نہ کہیں۔“

میں نے کہا۔ ”ہاں یہ صرف تم ہی کر سکتی ہو ڈارلنگ۔ مجھے اس دعوت میں ٹرپ نظر آ رہا ہے۔“

”ڈیم اٹ۔“ اس نے ہنس کر کہا۔ ”میں اپنے کمرے میں جاتی ہوں جیسے ہی وہ آئے گی میں بھی پہنچ جاؤں گی۔ اوکے۔؟“ وہ مسکراتی ہوئی چلی گئی۔ میں نے ریسور اٹھا کر ہڑپائی نس کا نمبر ڈائل کیا۔ گھنٹی بجنے لگی اور دیر تک بجتی رہی۔ کوئی اٹھانے والا نہ تھا۔ میری حیرت کی انتہا نہ تھی۔ یہ ہڑپائی نس کا خفیہ نمبر تھا۔ جو بطور خاص میرے لئے تھا اور ان کے نہ ملنے کا سوال ہی پیدا نہ ہوتا تھا۔ میں نے دوسرا نمبر ڈائل کیا وہ وہاں بھی نہ تھے۔ ایڈی کانگ اور ان کے سیکرٹری بھی موجود نہ تھے۔ باڈی گارڈ کیبن سے بھی کوئی جواب نہ تھا۔

میں نے تنگ آ کر ریسیور رکھ دیا۔ میری سمجھ میں نہیں آ رہا تھا کہ سب کہاں چلے گئے۔ آخر باڈی گارڈ کو بلا کر کہا کہ وہ ہزہائی نس کے متعلق معلوم کر کے آئے اور اگر موجود ہوں تو ان سے عرض کرے کہ رشی کرن درشن کرنا چاہتا ہے۔ وہ روانہ ہو گیا۔ میں نے الماری سے اسکاچ کی بوتل اور گلاس نکال کر ایک پیگ پیا۔ سگریٹ سلگایا اور ٹپلنے لگا۔ تھوڑی دیر بعد بخاری لوٹا اور سر جھکا کر کہنے لگا۔ ”یورایکسی نسی۔ شری حضور تو تمام عملے کے ساتھ شکار گاہ گئے ہوئے ہیں۔“

”خوب۔“ میری زبان سے نکلا۔ ”کس وقت؟“

”دس بجے سرکار۔!“ اس نے جواب دیا۔ اسی وقت دروازے پر روشنی ہوئی۔ میں نے روشنی دیکھ کر کہا۔ ”شاید دیکھا ہے۔ جاؤ اس کو اندر بھیج دو۔“ وہ دروازہ کھول کر باہر نکلا۔ دیکھا مسکراتی ہوئی اندر داخل ہوئی۔ میں نے سگریٹ کا دھواں خارج کرتے ہوئے کہا۔ ”بڑی دیر لگائی تم نے۔“

سر جھکا کر بولی۔ ”یوراج جی ہزہائی نس کتیس آپ کی صحت کی خوشی میں وہ ایک چھوٹی سی دعوت دے رہی ہیں۔ جس میں چند راجکاروں اور راجکاروں سے آپ کا تعارف کرایا جائے گا اس لئے....“

”تعارف؟“ میں نے اسکی بات کاٹ کر کہا۔ ”کیا میں کوئی نیا آدمی ہوں؟ کیا وہ مجھے نہیں جانتے؟ تمہیں یقین ہے می نے تعارف کا لفظ استعمال کیا؟“

”جی یوراج۔“ اس نے کہا۔ ”ہزہائی نس نے انٹروڈکشن کہا تھا۔“

میں ہنس دیا۔ ”خوب کہا۔ مجھے معلوم نہیں تھا می کی گرامراتنی کمزور ہے۔ خیر ان سے عرض کرنا۔ ابھی رشی کرن اتنا صحیاب نہیں ہوا کہ اس کی خوشی منائی جائے اور اتنا غیر معروف بھی نہیں کہ اس کا تعارف کرانا پڑے۔ جو جانتے ہیں وہ جانتے ہیں اور جو نہیں جانتے وہ بہت جلد جان لیں گے کہ رشی کرن ان تمام کوششوں کے باوجود جو اس کو مٹانے کے لئے کی گئیں۔ زندہ ہے اور اب ان کو مٹنے کے لئے تیار ہو جانا چاہئے جنہوں نے اس کو حرف غلط سمجھا تھا۔“ دیکھا میری باتیں سن کر سناٹے میں آ گئی۔ اس نے کچھ بولنا چاہا۔ لیکن زبان ساتھ نہ دے سکی اور وہ پھٹی پھٹی آنکھوں سے میری طرف دیکھنے لگی۔ میں نے اس کو خاموش دیکھ کر کہا۔ ”پاپا کہاں ہیں دیکھا؟“

”وہ شکار کو گئے ہیں یورایکسی نسی۔“ اس نے کمزور سی آواز میں کہا۔

”کیا تم کسی ذریعے سے فوراً نہیں بلوا سکتی ہو دیکھا؟“ میں نے اس کی طرف دیکھ کر سوال کیا۔ وہ میرے تیور دیکھ کر سہم گئی اور کوئی جواب نہ دے سکی۔

”سنو دیکھا۔ تمہیں ڈرنے کی ضرورت نہیں ہے۔“ میں نے کہا۔ ”بیٹھ جاؤ اور اگر پی سکتی ہو تو ایک پیگ پی لو۔ میں تم سے کھل کر بات کرنا چاہتا ہوں۔“ وہ ایک لفظ کہے

بغیر صوفے پر بیٹھ گئی۔ میں نے ایک گلاس میں تھوڑی سی انڈیل کر اس کی طرف ہاتھ بڑھایا اس نے اٹھ کر گلاس لے لیا اور کھڑی کھڑی پینے لگی۔ میں نے اس کا بازو تھام کر صوفے پر بٹھا دیا۔ دو تین گھونٹ لینے کے بعد اسکی توانائی عود کر آئی اور اس نے مسکرا کر کہا۔ ”آپ نے مجھے بہت بڑا سہماں دیا یورایکیسی نسی میں کس طرح آپ کا شکریہ ادا کروں؟“

میں نے اس کے ہاتھ سے خالی گلاس لیتے ہوئے کہا۔ ”ڈونٹ بی سلی ریکھا۔ میں تمہیں پسند کرنے لگا ہوں۔“

اس نے نگاہیں جھکا کر کہا۔ ”یورایکیسی نسی میں آپ کی داسی ہوں ایک دم اتنی خوشیاں تو نہ دیکھنے کہ میں دیوانی ہو جاؤں۔“

”ہو جاؤ۔“ میں نے ہنس کر کہا۔ ”مجھے خوشی ہو گی میں نے تم سے اپنا بدلہ لے لیا۔“ وہ دیوانہ وار اٹھی۔ اور میرے پیروں میں گر گئی۔ میں نے جھک کر اس کو بازوؤں سے اٹھایا اور سینے سے لگا لیا۔ اس کی بانہیں میرے گلے میں آ گئیں۔ میں نے اس کو چومتے ہوئے کہا۔ ”تم نے مجھے پہلی نظر میں دیوانہ کر دیا ہے ریکھا۔ کون سے بھگوان نے تمہیں بتایا؟“

میرے الفاظ سن کر وہ چیخ اٹھی۔ ”یوراج! میرا دم نکل جائے گا۔ میرے پریم۔“ میں نے ہنس کر اس کو گود میں اٹھالیا۔ اس نے سرشار ہو کر آنکھیں بند کر لیں۔ میں نے دیکھا جسم کی حدت سے اس کا چہرہ گلنار ہو رہا تھا اور جب میرا چہرہ گلنار ہونے لگا تو میں نے آہستہ سے اس کو صوفے پر بٹھا دیا۔ پہلی قسط میں اس سے آگے بڑھنا میرے پروگرام میں شامل نہ تھا۔ حالانکہ اس وقت وہ مجسم آگ تھی اور خود سپردگی کی حدود سے بہت آگے نکل چکی تھی۔ صوفے پر نکلتے ہی اس نے آنکھیں کھول دیں۔ ہلکے ہلکے سرخ ڈوروں نے ان نشیلی آنکھوں کو اور قیامت بنا دیا تھا۔ میرے لئے خود نعیم نہ بنے رہتا دشوار ہو گیا۔ میں اس سے علیحدہ ہو کر باتیں کرنا چاہتا تھا۔ وہ میرے جسم میں پیوست ہو جانا چاہتی تھی۔ یہ وہ نازک مرحلہ تھا جب اعصابی جنگ کلائیکس پر تھی۔ اگر وہ غالب آ جاتی تو مجھ سے نعیم ہونے کا اقرار کر سکتی تھی..... یہ میری زندگی اور موت کا سوال تھا اور زندہ رہنے کے لئے مجھے ہر قیمت پر غالب آنے کی ضرورت تھی۔ اس احساس نے کہ ریکھا ہر پائی نس کا سب سے ملک ہتھیار بھی ہو سکتی ہے میں گرتے گرتے سنبھلا اور میں غالب آ گیا۔ اس کے دہکتے ہوئے رخساروں پر ہتھیلیاں رکھ کر کسی قدر سرکتے ہوئے مسکرا کر بولا۔ ”ریکھا..... یقین کرو، تم پہلی عورت ہو جس کو میں اپنا دل دے رہا ہوں۔ میری زندگی تمہاری ہے۔“

وہ میرے ہونٹوں پر ہاتھ رکھتی ہوئی بولی۔ ”ایسا نہ کہئے یوراج آپ.....“

”یوراج نہیں صرف کرن۔ کو ریکھا۔“
 اس نے مسکرا کر میرے سینے پر منہ رکھتے ہوئے کہا۔ ”کرن میں اپنی زندگی
 تمہارے چہنوں میں ا رہن کر چکی۔ جس طرح چاہو لے لو۔“
 میں نے اس کی پیٹھ سلاتے ہوئے کہا۔ ”نہیں میری جان، ہمیں ایک دوسرے کی
 زندگی کی حفاظت کرنا ہے۔ آج سے ہمارا مفاد، ہمارا مستقبل اور ہماری زندگیاں ایک
 دوسرے وابستہ ہیں۔“

اس نے میرے چہرے کی طرف دیکھتے ہوئے کہا۔ ”تو پھر ساودھان ہو جاؤ کرن۔
 تمہارے چاروں طرف سازشوں کے جال بنے جا رہے ہیں اور اور سچ تو یہ ہے
“ وہ بولتے بولتے رک گئی۔

میں نے اس کی آنکھوں کی طرف دیکھا۔ ”سچ تو یہ ہے تمہیں میری محبت پر وشواس
“

اس نے پھر میرے منہ پر ہاتھ رکھ دیا۔ ”میں ڈرتی ہوں کرن۔“
 ”کس سے؟ ہربائی نس سے؟ ان کے بھائی سے؟ وہ کیا چیز ہیں ریکھا۔ میں انہیں چنگی
 میں مسل سکتا ہوں۔ وہ مجھے شردھام کا راجہ بننے سے نہیں روک سکتے ریکھا۔ تمہارا خوف
 تمہیں میری بننے سے روک سکتا ہے۔ ابھی تم نے مجھ سے محبت کا اقرار کیا۔ کیا نہیں؟ تو
 پھر خوف کیسا۔ تمہیں انگلی لگانے والے کو میری گولی اس سے بہت پہلے چاٹ لے گی کہ وہ
 انگلی اٹھا سکے، جاؤ یہ ایک راجپوت کا وچن ہے۔“ میرے الفاظ سے اس پر پھر نشہ طاری
 ہونے لگا۔ سنبھل کر اٹھتی ہوئی بولی۔ ”میں تمہیں کرن کہہ کر پکار چکی ہوں۔ تمہاری ہو
 چکی ہوں۔ اب تمہاری زندگی کی حفاظت کرنا میرا پتی دھرم ہے کرن۔ فکر نہ کرو۔“ میں
 نے اس کو سینے سے لگا لیا۔ آخر رسٹ واچ کی طرف دیکھتی ہوئی بولی۔ ”اچھا پران آدھا
 اب اجازت۔“

”پھر کب آؤ گی؟“ میں نے پوچھا۔

”شام کو۔“

”بہتر ہے۔ میں انتظار کروں گا پر۔ تمہا۔ ہربائی نس سے کیا کہو گی؟“
 ”اوہ پروا نہ کرو۔ کہہ دوں گی مس کیتھہ کہتی ہیں کہ یوراج نے پرہیزی کے سوا کچھ
 کھایا تو وہ چھوڑ کے چلی جائیں گی۔“
 ”رائٹ ٹینکس“ میں نے ہنس کر کہا۔ وہ آہستہ آہستہ پلٹ کر دروازے
 کی طرف چل دی۔

دروازہ بند ہوتے ہی میں نے وسکی کا ایک پیگ پیا اور آرام چیئر میں دراز ہو گیا۔
 میرے کانوں میں اپنے الفاظ گونجنے لگے۔ ”ریکھا یقین کرو، تم پہلی عورت ہو جس کو میں اپنا

دل دے رہا ہوں۔ میری زندگی تمہاری زندگی ہے پہلی عورت۔“ مجھے اپنے سفید جھوٹ پر ہنسی آنے لگی۔ اور پھر اس ہنسی پر غصہ آنے لگا۔ یہ سوچ کر کہ جھوٹ جو انسانی معاشرے کی تشکیل کے بعد سے آج تک کامیاب زندگی کا بنیادی اصول ہے۔ میرے لئے ہنسی کا باعث کیسے ہو سکتا ہے جبکہ دنیا میں سچ نام کی کوئی جنس حماقت کے بازار کے سوا کہیں نہیں پائی جاتی۔ خیالات سے چھٹکارا پانے کے لئے میں نے اٹھ کر ایک بیگ اور پیا اور سگریٹ سلگا کر شلنے لگا۔ لیکن خیالات نے پیچھا نہ چھوڑا۔ میں نے اپنی زندگی پر نظر ڈالی۔ اور یہ سوچ کر ہنسی آنے لگی کہ صداقت کی دنیا ایک نان میٹرک کو کلرک یا ٹکٹ کلکٹر نہیں بنا سکی۔ جھوٹ کی دنیا نے اسے راجکار بنا دیا۔ اور کیا ایک مرتبہ راجکار؟ میرے خیالات کا سلسلہ طویل ہوتا چلا گیا۔ ”کون احق تھا جس نے کہا کہ آخر کار سچائی کی فتح ہوتی ہے۔ لیکن ہاں شاید ”آخر کار“ سے اس کی مراد ”مرنے کے بعد“ ہو۔“ میرا سلسلہ خیال دراز ہوتا چلا گیا۔ آخر بزد نے میری مشکل آسان کی کیستہ ڈارنگ روم میں داخل ہوئی۔ ”کھانا کھانے کا ارادہ نہیں ہے کیا؟“ اس نے کہا۔ میں اٹھ کر اس کے ساتھ ڈرائنگ روم کی طرف چل دیا۔ کھانا کھاتے ہوئے اس نے ریکھا کے متعلق دریافت کیا۔ اور میں نے اس کو بھی جھوٹ کے سوا کچھ نہ بتایا۔ اس کا مشورہ تھا کہ شام کو اس کا ذکر ہزبائی نس سے کیا جائے۔ لیکن میں نے یہ مناسب نہ سمجھا کہ انہیں بلاوجہ فکر میں مبتلا کیا جائے جبکہ میں خود بہت اچھا جا رہا تھا۔

کھانے کے بعد میں اپنے بیڈ روم میں مسہری پر آکر لیٹ گیا مجھے وہ کہہ کر خیال آ رہا تھا کہ میرا تمام کاروبار جھوٹ پر چل رہا تھا۔ لیکن آج ریکھا سے جس قدر جھوٹ بولا تھا اسکا کوئی جواب نہ تھا۔ شاید اس سے کم جھوٹ اس کو متزلزل نہیں کر سکتا تھا۔ وہ میری زندگی کی خواہاں دشمن کی معتد تھی۔ اس کے تمام رازوں سے واقف تھی اور ممکن ہے مجھے گرفت میں لینے کے لئے بھیجی گئی ہو۔ لیکن اب وہ گرفت میں تھی۔ وہ مجھے آگنی دیوتا کی ساکشی اور اسکالاجی کی زحمت کے بغیر اپنا دھرم پتی تسلیم کر چکی تھی۔ لہذا ڈبل کر اس کرنے کا سوال ہی پیدا نہیں ہو سکتا تھا۔ انہی خیالات میں میری آنکھ لگ گئی۔

ساڑھے تین بجے ہونٹوں کے لمس اور معطر تنفس کی گرمی سے میری آنکھ کھل گئی۔ رمولا دونوں کہنیاں تنکے پر ٹکائے مجھ پر جھکی ہوئی تھی۔ نگاہیں ملتے ہی مسکرا کر میرے سینے سر پر رکھ دیا۔ میں نے اس کی کمر میں ہاتھ ڈالا اور پھول کی طرح اٹھا کر اپنے اوپر گرا لیا۔ ہنس کر لپٹتی ہوئی بولی۔ ”کرن قسم لے لو اگر رات بھر سو سکی ہوں۔ یہ تم نے کیا جادو کر دیا؟“

میں نے اس کے بالوں میں انگلیاں پھنساتے ہوئے کہا۔ ”وہی جو تم نے مجھ پر کر دیا۔ قسم نہیں کھاتا لیکن رات بھر میں بھی تارے گنتا رہا ہوں۔“

شما کر بولی۔ ”تو میں بہت دور تو نہیں تھی۔“
 ”نہیں۔“ میں نے کہا۔ ”لیکن رات کو اکثر مس کیتھ مجھے چیک کرتی ہیں۔“
 وہ سر اٹھا کر ہنستی ہوئی بولی۔ ”کیس میڈیکل چیک اپ تو نہیں کرتیں۔؟“
 ”سنو ڈیئر۔ میں ہندو لڑکیوں کے علاوہ سب کو اچھوت سمجھتا ہوں اور کیتھ ہندو تو
 درکنار ہندوستانی بھی نہیں ہیں لہذا۔“ ٹیلیفون کی گھنٹی نے سلسلہ کلام منقطع کر دیا۔ دو تین
 مرتبہ رنگ ہونے کے بعد میں نے رمولا کی طرف دیکھا اور اس نے مسری سے چھلانگ لگا
 کر ریسیور اٹھایا اور ”ہیلو“ کہا۔ دوسری طرف کا جملہ سننے کے بعد بولی۔ ”سو رہے ہیں۔
 اچھا۔۔۔۔۔ ہرہائی نس آرہی ہیں؟ اٹھاتی ہوں۔“

اس کے اٹھانے سے پہلے میں خود اٹھ گیا۔ وہ برا سا منہ بناتی ہوئی دروازہ کھولنے
 کے لئے ڈرائنگ روم کی طرف چل دی۔ میں نے بزدل دبا کر کیتھ کو بلایا اور چائے منگائے
 کو کہتا ہوا ٹوائلٹ کی طرف چل دیا۔ منہ ہاتھ دھو کر ڈرائنگ روم میں پہنچا تو ہرہائی نس۔
 شنو ٹھاکور اور ڈاکٹر روائے صوفوں پر بیٹھے ہوئے تھے۔ میں نے ہاتھ جوڑ کر نمستے مئی، نمستے
 ٹھاکور بابا کہا۔ ڈاکٹر روائے نے سر وقف ہو کر سلام کیا۔ میں نے غور سے اس کی طرف دیکھ
 کر مصنوعی انداز اختیار کرتے ہوئے کہا۔ ”میرا خیال ہے تم ڈاکٹر روائے ہو۔“

اس نے سر جھکا کر کہا۔ ”یورایکیسی نسی۔۔۔۔۔ اب کیسی طبیعت ہے حضور کی؟“
 میں نے اس کو بیٹھنے کا اشارہ کر کے بیٹھتے ہوئے کہا۔ ”بالکل ٹھیک ہوں ڈاکٹر۔“
 ڈاکٹر نے چہرے سے اظہار مسرت کرتے ہوئے کہا۔ ”مجھے بڑی خوشی ہوئی یورایکیسی
 نسی۔“

”کاہے کی؟“ میں نے کہا۔ ”اپنی ناکامی کی؟“
 ہرہائی نس تیز نظروں سے میری طرف دیکھا۔ ”ایسا نہ کہو کرن۔ یہ تمہارے معالج
 ہیں۔“ ڈاکٹر میرا منہ تکتے لگا۔

میں نے ہنس کر کہا۔ ”بہتر ہے مئی۔ آپ ناراض تو نہیں ہیں نا مجھ سے؟“
 مسکرا کر بولیں۔ ”ناراض بھی نہ ہوگی کیا۔ تم کھانے پر نہ آئے۔۔۔۔۔ خیر لیکن اس
 کے بعد معذرت کرنے بھی نہ پہنچے۔“
 ”آتا۔۔۔۔۔ لیکن مجھے خینڈ آگئی مئی۔ سچ۔۔۔۔۔ آپ کا فون بھی مس ناگر نے ریسیو کیا
 ۔۔۔۔۔ پاپا کیس گئے ہوئے ہیں کیا؟“

”ہاں کرن! میں تمہیں بتانا بھول گئی۔ ہرہائی نس شکار کو گئے ہوئے ہیں۔!“
 ”کس وقت واپس آئینگے۔ مجھے ان سے کچھ عرض کرنا ہے۔“
 ”کیا؟ مجھے کیوں نہیں بتاتے۔ میں بھی تمہارے لئے کیا نہیں کر سکتی۔“
 ”آپ نہیں کر سکتیں مئی۔“ میں نے ہنس کر کہا۔

”نہ؟“

”کیا آپ اس کیتھ سے میری جان چھڑا سکتی ہیں۔ یہ نہ مجھے کیس جانے دیتی ہے۔ نہ پریزی کے علاوہ کچھ کھانے پینے دیتی ہے۔ گورنرس بنی ہوئی ہے۔ جیسے میں کوئی بچہ ہوں۔“ ڈاکٹر اور شاننا کے سوا سب ہنس دیئے۔ کیتھ نے ہنس کر کہا۔ ”یورہائی نس۔“ یوراج سے کہنے میں ان کی جان ہڑائی نس کے حکم سے بھی نہیں چھوڑوں گی جب تک کہ ڈاکٹر ہرمن چھ ماہ بعد آکر کرن کو بالکل تندرست ہونے کا سرٹیفکیٹ نہ دے دیں۔“

ہڑائی نس نے ڈاکٹر ہرمن کا نام سنتے ہی چونک کر کہا۔ ”تمہارا مطلب ہے ڈاکٹر ہرمن آف سسٹرا برگ مس کیتھ۔؟“

”جی یورہائی نس۔“ کیتھ نے سر جھکا کر کہا۔ ڈاکٹر روئے نے کہا۔ ”ہاں میں جانتا ہوں وہ جرمنی کے بہترین سرجن ہیں۔“

کیتھ ہنس دی۔ ”اور ماہر نفسیات بھی۔“ ڈاکٹر سر ہلا کر خاموش ہو گیا۔ چائے پیتے پیتے میں نے کئی بار ڈاکٹر روئے کی طرف دیکھا۔ وہ کن اکیوں سے میری طرف دیکھ جا رہا تھا۔ میں نے شاننا کو خاموش دیکھ کر کہا۔ ”شنو تمہیں آج میں بہت سنجیدہ دیکھ رہا ہوں۔ ناراض ہو کیا؟“

”نہیں تو۔“ اس نے چہرے پر مسکراہٹ طاری کرتے ہوئے کہا۔ ”میں سوچ رہی ہوں تمہاری صحت یابی کا جلسہ کب ہو گا۔۔۔؟“

”یہ چند باتوں پر منحصر ہے۔“ میں نے کہا۔ اور کھل کر بات کرنے کے لئے کیتھ کی طرف دیکھ کر اشارہ کیا۔ ”آف یو ڈونٹ مائنڈ“ وہ مسکرا کر اپنے کمرے کی طرف چل دی۔

”کاہے پر منحصر ہے بھلا؟“ شاننا نے کیتھ کے جاتے ہی کہا۔

”ڈاکٹر ہرمن کے اشارے پر۔ گورنر بمبئی کی آمد۔ اور دو اہم شخصیتوں کے جواب

پر۔“

ہڑائی نس نے تیزی سے سوال کیا۔ ”دو اہم شخصیتیں کون؟“

”مائی موم اینڈ سسٹر یورہائی نس۔“ میں نے ہنس کر کہا۔ ”آپ اور شنو۔ میں اس جواب پر ان کا رد عمل دیکھنا چاہتا تھا۔ لیکن بجائے ڈائریکٹ اظہار خیال کے انہوں نے سائیڈ ٹریک کرنے کے لئے کہا۔ ”اور ٹھاکور؟ کیا یہ تمہارے ماما نہیں؟“

”یقیناً ہیں می۔“ میں نے کہا۔ ”لیکن پھر کرنل ارجن سنگھ جی بھی ہیں۔ اور وہ میرے سگے ماموں ہیں۔“

”سگا سوتلا کیا ہوتا ہے کرن؟“ انہوں نے کہا۔ ”تمہیں اس انداز میں نہیں سوچنا

چاہئے۔“

”یورہائی نس۔“ میں نے ڈرامائی انداز میں سر جھکا کر کہا۔ ”میرے سوچنے نہ سوچنے

سے حقیقتیں نہیں بدل سکتیں۔ ٹھاکور ماما کی جو ہمدردیاں شنو کے ساتھ ہو سکتی ہیں رشی کرن کے ساتھ نہیں ہو سکتیں۔ گھٹنے پیٹ کر طرف ہی مڑتے ہیں۔“

ٹھاکور نے مسکرا کر میری طرف دیکھا۔ ”کرن بیٹے!“ انہوں نے کہا۔ ”بہت زیادہ ذہین ہونا تمہارے لئے اور ایکٹنگ کے مترادف ہے ابھی۔“

”ٹھاکور ماما!“ میں نے ان کی بات کاٹ کر کہا۔ ”اپنی بات کی وضاحت کریں۔“

ہرہائی نس نے ہاتھ اٹھا کر کہا۔ ”کرن! بزرگوں سے اس لیے میں بات نہیں کرتے۔“ پھر ٹھاکور کی طرف دیکھ کر بولیں۔ ”دادا اپنے الفاظ واپس لو۔“ میں نے ٹھاکور کے بولنے سے پہلے کہا۔ ”یورہائی نس الفاظ واپس ہونے پر بھی اپنے نقوش نہیں مٹا سکتے۔ ٹھاکور نے مجھے ایکٹر کہا ہے اور انہیں اس کی وضاحت کرنی پڑے گی۔“

”میں وضاحت کروں گا کرن۔“ ٹھاکور نے کہا۔ ”وقت آنے پر۔“

”وہ وقت یہی ہے ٹھاکور جی۔“ میں نے صوفے سے اٹھتے ہوئے کہا۔ ”سردی میاں سے نکالنے کے بعد اگر آپ کسی راجپوت سے یہ توقع کرتے ہیں کہ وہ آپ کو پینترا بدلنے کا موقع بھی دے گا۔ تو آپ راجپوتوں کے متعلق بہت کم جانتے ہیں۔ وار کیجئے ابھی۔ بھرپور وار۔“

ہرہائی نس گھبرا کر اٹھ کھڑی ہوئیں اور ڈپٹ کر بولیں۔ ”کیا بیہودگی ہے کرن..... کیا تم مجھے اپنی ماں نہیں مانتے؟“

میں نے سر جھکا کر کہا۔ ”مانتا ہوں ماما جی..... لیکن بتائیے ٹھاکور مجھے کیا مانتے ہیں؟“ جواب دینے کے بجائے انہوں نے تریا چتر سے کام لیا۔ آگے بڑھیں اور مجھے سینے سے لگا لیا۔ اور جب علیحدہ ہوئیں تو ٹھاکور اور ڈاکٹر وہاں سے جا چکے تھے۔ میں نے خالی صوفوں کی طرف دیکھ کر معنی خیز نظروں سے ہرہائی نس کی طرف دیکھا۔ مسکرائے کی ناکام کوشش کرتی ہوئی بولیں۔ ”پاپ کٹا۔ اچھا ہوا چلے گئے۔ تمہیں غصہ آگیا۔ اور یہ تمہاری صحت کے لئے مضر ہے۔“

”میری صحت.....“ میں نے صوفے پر بیٹھتے ہوئے کہا۔ ”بھگوان کی دیا سے کہئے یا ڈاکٹر ہرمین کے علاج سے..... اتنی اچھی ہے کہ اب آپ مجھے رشی کرن کے بجائے کنہ کرن (راون کا طاقتور بھائی) کہہ سکتی ہیں۔“

”میں ڈاکٹر ہرمین کو تمہارے وزن کا سونا انعام دوں گی۔“ انہوں نے کہا۔

”پھر آپ کو اتنا ہی سونا ڈاکٹر روائے کو دینا پڑے گا یورہائی نس۔“

”روائے کو خاک ڈلو انگی۔ وہ کچھ نہ کر سکا۔“

”آپ ایک لحاظ سے صحیح کہہ رہی ہیں مئی۔ واقعی وہ کچھ نہ کر سکا۔ سوائے اس کے ڈاکٹر ہرمین کے لئے ایک سنہری موقع فراہم کر دیا۔ بہر کیف پاپا اس کو انعام کا مستحق سمجھ

چکے ہیں اور....“

”نان سینس۔“ انہوں نے کہا۔ ”میں کہہ چکی ہوں کہ اب وہ راج محل میں کسی کا علاج نہ کر سکے گا۔ اگر تم اس سے ناراض ہو تو میں اس کو ریاست بدر کر سکتی ہوں کرن۔“ میں ہنس کر چپ ہو گیا۔ وہ تھوڑی دیر میرے چہرے کا جائزہ لیتی رہیں پھر بولیں۔ ”چپ کیوں ہو گئے کرن؟“

”چھوڑیے مئی۔ سلسلہ طویل ہے۔ آپ کو اتنے آدمیوں کو جلاوطن کرنا پڑے گا کہ ریاست میں کچھ نہ رہے گا۔“ وہ کچھ کہنا چاہتی تھیں لیکن شانتا کی طرف دیکھ کر چپ ہو گئیں۔ شانتا نے مسکرا کر کہا۔ ”کرن۔ اس میں کوئی شک نہیں کہ ڈاکٹر ہرین کے علاج نے تمہاری ذہنی صلاحیتوں کو اتنا بڑھا دیا ہے کہ کوئی نہیں مان سکتا کہ تم وہی رشی کرن ہو۔ ماما بھی یہی کہنا چاہتے تھے لیکن....“

میں نے ہنس کر اس کی بات کانٹے ہوئے کہا۔ ”شنو ڈیر لپا پوتی نہ کرو بے بی۔ مجھے پوری طرح احساس ہے کہ میں ذہنی مریض کبھی نہ تھا بلکہ..... خیر جانے دو.....“ شانتا اصرار کرنا چاہتی تھی لیکن ہرہائی نس نے کہا۔ ”شنو! بہتر ہو گا پھر کسی وقت بات کریں..... اب کرن کو آرام کرنے دو۔“

شانتا نے اٹھتے ہوئے کہا۔ ”جو حکم مئی۔“ اتنی کھل کر باتیں نہیں کرنی تھی کرن۔ اب وہ کھل کر سامنے آ جائیں گے۔“

کیستہ آخری جملہ سن کر چونک گئی۔ زیادہ وقت سے مراد کرن؟“

اس نے سوال کیا۔ مجھے اپنی غلطی کا احساس ہوا۔ مسکرا کر الماری کی طرف اشارہ کرتے ہوئے کہا۔ ”پہلے پلاؤ پھرتا ہوں۔“ اس نے الماری کھول کر دو گلاسوں میں انڈیلی اور لا کر میرے سامنے رکھ دیئے۔ میں نے گلاس اٹھا کر ایک طویل گھونٹ لیا اور سرگوشی کے انداز میں کہا۔ ”ڈارلنگ خدا معلوم وہ غریب آپریشن کے بعد زندہ بچتا بھی ہے یا نہیں۔ اگر اس کو کچھ ہو گیا تو ممکن ہے ہزہائی نس اس شک سے دماغی توازن.....“

”تم بہت صحیح کہہ رہے ہو کرن۔“ اس نے آہستہ سے کہا۔ ”لیکن جہاں تک میرا خیال ہے ہزایکسی نسی اس خبر کو دیا دینگے۔ اور اپنے طریقے پر تمہاری سیکیورٹی کو ملحوظ رکھ کر ظاہر کریں گے۔“

”شاید۔ لیکن ہم اس پہلو کو نظر انداز نہیں کر سکتے۔ اس پر تمہاری اور میری زندگی کا انحصار ہے۔“ اس نے گلاس اٹھا کر آہستہ آہستہ پینی شروع کر دی۔ اس کے ہاتھوں میں ارتعاش تھا۔ میں نے مسکرا کر کہا۔ ”تمہارے ہاتھ کانپ رہے ہیں۔ ڈر گئیں کیا؟“

”ہاں میری جان۔“ اس نے کہا۔ ”اپنے لئے نہیں تمہارے لئے اور تمہارے ساتھ میری زندگی وابستہ ہے کرن۔ میں نے کچھ حسین خواب دیکھنے شروع کر دیئے ہیں۔ خدا نہ

کرے اگر.....“ اس کا گلا رندھنے لگا تو وہ جملہ ادھورا چھوڑ کر اپنے کمرے کی طرف چل دی۔ اس کی حالت دیکھ کر میرے دل پر چوٹ لگی۔ میں سر تھام کر بیٹھ گیا۔ اب مجھے احساس ہوا کہ میں ہر لڑکی کو اپنانے کا وعدہ کر کے کتنا بڑا ظلم کرتا ہوں۔ آج تک کسی نے اس طرح کھل کر کہنے کی ہمت نہیں کی تھی۔ شاید اس لئے کہ وہ مشرقی تہذیب و تمدن کی پروردہ تھیں۔ حیا نے ان کو مہربلب کر دیا۔ ورنہ محسوسات سب کے یکی رہے ہوں گے۔ یہ مغربی تہذیب کی حامل ہے، کہہ گئی۔ لیکن رمولا کیا کہے گی۔ کیا کہے گی۔ یکایک خیالات نے پلٹا کھایا اور غیر ارادی طور پر میری زبان سے نکلا۔ ”ذیم اٹ۔ یہ ہنر پائی نس کی مسمان نوازی کے سوا کچھ نہیں۔ جس کی وہ گراں قدر قیمت ادا کر رہے ہیں۔“ میں نے گلاس خالی کیا اور بیڈ روم کی طرف چل دیا۔

شام کو آٹھ بجے میں کھانے سے فارغ ہو کر ڈرائنگ روم میں داخل ہوا تھا کہ ٹیلی فون کی گھنٹی بجنے لگی۔ میں نے ریسیور اٹھا کر ”ہیلو“ کہا۔ دوسری طرف سے آواز آئی۔ ”ریکھا“ میں نے اس کو چونکانے کے لئے کہا۔ ”دس از کرن۔ مجھے تم سے محبت ہے ریکھا ڈیرسٹ“ میرا خیال تھا وہ کہے گی۔ ”کیا کما پور ایکسی نسی۔“ یا ”میں انگریزی نہیں جانتی پریم۔“ لیکن چونکنا اس کے بجائے میرا انتظار کر رہا تھا کیونکہ اس نے جواب دیا۔ ”یہ میں بھی جانتی ہوں لیکن الفاظ کا بار بار دہرانا اچھی بات نہیں۔“

میں نے کہا ”ٹھیک ہے آ رہی ہو کیا۔۔۔؟“

اس نے کہا۔ ”نہیں۔ آپ کو دس بجے میلا کچ میں فوارے کے پاس پہنچنا ہے۔ کبھی گئے ہیں۔؟“

”نہیں۔“ میں نے جواب دیا۔

”راج محل سے کار لے کر نکلے۔ آشا ساگر کے کنارے پہلا باغ میلا کچ ہی ہے۔

ضرور آنا۔ ضرور۔ اچھا گڈ نائٹ۔“

”گڈ نائٹ۔“ ریسیور رکھتے ہی میں نے بزر دبا کر بخاری کو بلایا۔ اس کے سلام کرنے سے پہلے میں نے کہا۔ ”ڈرائیور سے کہو نو بجے میری گاڑی پورچ میں کھڑی کر کے چلا جائے۔“ وہ سر جھکا کر چلا گیا۔ میں نے گرم سوٹ پہنا۔ اوور کوٹ کی جیب میں پستول ڈالا اور سر پر فیلٹ رکھ کر کیتھ کے کمرے میں پہنچا۔ وہ دیکھتے ہی بولی۔ ”باہر جانا ہے کیا؟“ میں نے کہا ”ہاں تم نہیں جا رہی میں زیادہ سے زیادہ ایک گھنٹے میں واپس آ جاؤں گا۔ تم میرے بستر میں سو جاؤ۔ پاپا فون کریں تو سنبھال لینا۔“ اس نے غور سے میری طرف دیکھا اور مسکرا کر بولی۔ ”اچھا۔ باڈی گارڈ کو تو لے جا رہے ہو نا؟“ میں نے اثبات میں سر ہلایا۔ اور گڈ نائٹ کہہ کر چل دیا۔

تھوڑی دیر تک ادھر اُدھر کی سڑکوں کے چکر کاٹنے کے بعد دس بجے میں نے

اشساگر کے کنارے، درختوں کی آڑ میں گاڑی کھڑی کر کے باڈی گاڑ کو گاڑی میں چھوڑا اور باغ میں داخل ہوا۔ سردی کا موسم ہونے کے باعث ہر طرف سناٹا تھا۔ میں اودر کوٹ کی جیبوں میں ہاتھ ڈالے دروازے میں داخل ہوا اور آہستہ آہستہ ٹھٹھا ہوا فوارے پر پہنچ کر ادھر ادھر دیکھنے لگا۔ یہاں حد نظر تک ویرانی کے سوا کچھ نہ تھا۔ سردی محسوس ہونے لگی تو میں نے جیب سے سگریٹ نکال کر سلگایا اور فوارے کی دیوار پر ایک پاؤں رکھ کر کش لگانے لگا۔ فوارہ بند تھا لیکن اس کے گرد گول حوض میں پانی بھرا ہوا تھا۔ پوسٹ لیپ کی ہلکی روشنی میں رنگین مچھلیاں تیرتی نظر آ رہی تھیں۔ میں اس نظارے میں محو ہو گیا۔ چند منٹ گزر گئے۔ میں نے سگریٹ پھینکتے ہوئے پلٹ کر دوسری طرف دیکھا۔ شہر کی سمت والے دروازے کی طرف سے کوئی تیز تیز قدموں سے چلتا ہوا اس طرف آ رہا تھا۔ میں نے غور سے دیکھا۔ آنے والا سیاہ اودر کوٹ پہنے ہوئے تھا اور چال سے مرد معلوم ہوتا تھا۔ میں نے مایوس ہو کر دوسرا سگریٹ نکال کر سلگایا اور تیلنے لگا۔ تھوڑی دیر میں اس نے میرے قریب پہنچ کر کوٹ کا کالر نیچے کیا اور آہستہ سے کہا۔ ”یو ر ایکسی لنسی۔“ ”آواز پہنچاتے ہی میں ”اوه ریکھا“ کہہ کر تیزی سے آگے بڑھا اور وہ ہاتھ پھیلا کر میرے سینے سے لگ گئی۔“ میں نے اس کے بالوں پر ہونٹ رکھ دیئے۔ ”تم نے بہت انتظار کرایا پر۔ تمنا۔“ اس نے سر اٹھا کر دیکھا اور دروازے کی طرف جاتے ہوئے بولی۔ ”اچانک روک لی گئی تھی۔ ورنہ ساڑھے نو بجے یہاں ہوتی آپ کے ساتھ کون کون ہے؟“

”صرف باڈی گاڑ۔“ میرا جواب تھا۔ ”میں نے ڈرائیور کو قصداً ساتھ نہیں لیا۔“

”کیا باڈی گاڑ آپ کا معتد ہے؟“ اس نے پوچھا۔

”شاید لیکن کچھ کہا نہیں جا سکتا۔ ابھی کوئی امتحان نہیں لیا گیا۔“

”تو پھر رسک لینا غلط ہے۔ میں یہیں ٹھہرتی ہوں، آپ اس کو ٹر خا دیں۔“ اس نے دروازے کی آڑ میں رک کر کہا۔ میں تیزی سے بڑھ کر کار کے قریب پہنچا۔ باڈی گاڑ نے کہا ”یو ر ایکسی لنسی“ میں نے اس کے کندھے پر ہاتھ رکھ کر کہا۔ ”بخاری تم راج محل کی طرف چل دو۔ اور آدھے گھنٹے کے بعد مجھے گیٹ سے پچاس قدم کے فاصلے پر آڑ میں کھڑے ہوئے ملو۔“

اس نے سر جھکا کر کہا۔ ”حضور آپ کو تنہا نہیں ہونا چاہئے۔“ میں نے ہنس کر گاڑی کا اگلا دروازہ کھولا۔ اور وہیل سنبھالا۔ وہ سلیوٹ کر کے راج محل کی طرف چل دیا۔ انجن اشارت کرتے ہی ریکھا دروازے کی آڑ سے نکل کر باہر آ گئی اور میرے برابر میں بیٹھ گئی۔ دروازہ بند ہوتے ہی میں نے گھر لگایا۔ اس نے میری کمر میں ہاتھ ڈال کر کندھے پر سر رکھ دیا۔ سڑک پر آتے ہی میں نے شہر کی مخالف سمت میں ٹرن لیا اور ایکسی لیٹر پر دباؤ ڈالا۔ گاڑی فرار لے بھرنے لگی۔ میونسپل حدود سے باہر نکلتے ہی اس نے سر اٹھا کر میری

طرف دیکھا۔ ”یوراج!“ اس نے کہا۔ ”حالات بہت خطرناک ہو گئے ہیں۔ پہلے انہیں آپ کے متعلق شک تھا لیکن اب ڈاکٹر روئے نے یقین دلا دیا ہے کہ آپ رشی کرن ہرگز نہیں ہیں۔“

”میں ہنس دیا۔ ”میں چاہتا ہوں وہ شک اور یقین کی کشمکش میں کھل کھل کر مرنے کے بجائے کھل کر سامنے آ جائیں اور کوئی عملی قدم اٹھائیں ہم ہر طرح تیار ہیں۔“

”کیا تیار ہیں آپ؟“ اس نے پوچھا۔

”یہ ان کے طرز عمل پر منحصر ہے ڈیریسٹ..... میں نے ہر طرح کہا تھا اس میں سب کچھ آ جاتا ہے۔“

”آپ ان کے متعلق کم جانتے ہیں اس لئے ایسا کہہ رہے ہیں۔ کیا آپ کو معلوم ہے ریاست کی فوج میں کون کون ہرہائی نس کے زیر اثر ہیں؟“

”چند نام جانتا ہوں۔ ممکن ہے چند اور بھی ہوں۔ لیکن وہ کیا چیز ہیں، پاپا کی کمزوری ہے کہ انہیں برداشت کر رہے ہیں۔“ اس نے جیب سے ایک کانڈ نکال کر میرے ہاتھ میں دیا۔ میں نے جیب میں ٹھونسنے ہوئے کہا۔ ”زبانی بتاؤ“ اسے صبح پڑھوں گا۔“ اس نے چوسات نام لئے جن میں سے دو میرے لئے انجانے تھے۔ میں نے اس کا شکریہ ادا کر کے کہا۔ ”میں پاپا سے ان کو نکالنے کے مطالبہ کروں گا۔ اور اگر انہوں نے پس و پیش سے کام لیا تو.....“ نے جملہ ادھورا چھوڑ دیا۔

اس نے مسکرا کر میری طرف دیکھا۔ اور بولی ”میں سمجھ گئی کرن۔ اس کے بغیر بات نہیں بنتی۔“

”میں بے چینی سے انتظار کر رہا ہوں کہ ان کی طرف سے ایک قدم تو اٹھے۔“

”میں تمہاری حفاظت کے انتظام کو کافی نہیں سمجھتی کرن۔“

میں نے ہنس کر کہا۔ ”تمہاری شبہ کامنائیں کافی ہیں ریکھا۔“

”ہرہائی نس کو اشارہ تو کرو کہ شانتا کماری کی طرف سے ایکٹیو ٹیز شروع ہو گئی ہیں۔ وہ خود کچھ کریں گے۔“

”ایکٹیو ٹیز.....“ میں نے کہا ”کیا ایکٹیو ٹیز؟“

”آج کا واقعہ۔ ڈاکٹر روئے کا تم سے ملنا۔ اور اس کے بعد ان کا ہرہائی نس کے

ڈرائنگ روم میں گھنٹوں مشورے کرنا..... جہاں میں نے ان کی کچھ باتیں سنیں۔“

”اوکے..... صبح میں انہیں کمرے میں بلا کر بات کروں گا۔“

”کس وقت؟“

”تم بتاؤ۔“

”سات بجے۔ پوجا پات سے فارغ ہو جاتے ہیں۔ چائے پی کر فوراً تمہارے پاس

بہنچ سکتے ہیں۔ اس وقت ہرہائی نس سوتی ہوتی ہیں۔“
 ”کیا میں انہیں بتا دوں، تم ہماری طرف ہو۔؟“
 ”پھر تمہیں بہت کچھ بتانا پڑے گا۔ ورنہ وہ کبھی یقین نہ کریں گے کہ میں ہرہائی نس
 کے خلاف ہو سکتی ہوں۔“

”اگر انہوں نے پوچھا تو کہہ دوں گا ہم ایک دوسرے کو پسند کرتے ہیں۔“
 ”پھر وہ پوچھیں گے کس حد تک؟“
 ”پسندیدگی کے حدود تعین نہیں کئے جاسکتے۔ یہ دریا کے دھارے کی طرح رخ بدل
 سکتے ہیں۔ اور پھر ایک راجہ کی پسندیدگی؟ جس کے دھارے ہی ان گنت ہوتے ہیں۔ نہیں،
 پایا یہ سوال نہیں کر سکتے۔“

وہ مسکرا کر میری طرف دیکھتی ہوئی بولی۔ ”کرن..... یہ تم اپنے جذبات کی عکاسی تو
 نہیں کر رہے؟“
 ”نہیں۔“ میں نے اس کی طرف گردن تھما کر کہا۔ ”یہ میں تمہیں پایا کی سوچ کا
 انداز بتا رہا ہوں ریکھا ڈیئر۔“

”ویسے یہ ایک حقیقت بھی ہے۔“
 ”ہوگی۔ لیکن راجاؤں کے لئے اور میں راجہ نہیں ہوں۔ صرف ایک راجکار۔ جس
 کا راجکار ہونا بھی ایک نزاعی مسئلہ ہے۔“
 ”میں اسے کوئی مسئلہ نہیں سمجھتی بہر کیف ہرہائی نس کو میرا نام بتائے بغیر بھی بہت
 کچھ سمجھایا جاسکتا ہے.....“
 ”بغیر بتائے کون سمجھا ہے ڈیئر۔“ میں نے ہنس کر کہا۔ ”کیا تم سمجھ گئی ہو میں تمہیں
 کہاں لئے جا رہا ہوں؟“

”جج ہے میرے راجکار جی مجھے کیا معلوم؟ میں کیسے سمجھ سکتی ہوں۔ آپ مجھے کہاں
 لے جانے کے قابل سمجھتے ہیں۔ گاڑی کی رفتار سے کچھ کچھ آہٹا ہوتا ہے کہ بمبئی سے
 پہلے تو کیا رکنا پسند کریں گے آپ؟“ میں نے ہنس کر ایکسی لیٹر سے پاؤں اٹھانا شروع کر
 دیا۔ گاڑی کی رفتار بتدریج دھیمی ہوتی چلی گئی۔ پندرہ میل سے سوئی پیچھے ہونے لگی تو سوچ
 آف کر دیا۔ تھوڑی دور چل کر گاری رک گئی۔ ”بمبئی آگیا ڈیئر۔“ میں نے کہا ”اب کہئے
 کیا سلوک کیا جائے آپ کے ساتھ؟“

”وہی جو سکندر نے پورس کے ساتھ کیا۔“ اس نے مسکرا کر کہا۔ میں نے سوچ آن
 کر کے سیلف اشارٹر پر پیر رکھا۔ انجن جاگ اٹھا۔ ڈیش بورڈ کی گھڑی میں بارہ بج کر دس
 منٹ ہو رہے تھے۔ میں نے گاڑی بیک کر کے شہر کا رخ کیا۔ اس نے شکریہ کہہ کر پھر
 میرے کندھے پر سر رکھ دیا۔ میں نے ہنستے ہوئے کہا۔ ”ریکھا، اگر تم کہہ دیتیں کہ وہی جو

سکندر نے رخسانہ کے ساتھ کیا تو میں بڑی الجھن میں پڑ جاتا۔
 وہ کندھے سے سر اٹھا کر دیکھتی "ولی بولی۔" رخسانہ کو "یو ر ایکسی لنسی!"
 میں نے کہا۔ "وہ جس نے پورے کوراکھی باندھ کر بھلا دیا تھا۔ اور سکندر اس کو
 گھر والی بنا چکا تھا۔"
 "اوہ!" اس نے پھر میرے کندھے پر سر رکھتے ہوئے کہا۔ "تو اس میں الجھن کیا تھی
 پریتم؟"

"یہی کہ پریتم بالکل اناڑی ہے۔"
 اس نے پھر سر اٹھا کر دیکھا اور بولی۔ "ایکسی لنسی جس انداز سے آپ کندھا لٹے
 ہیں وہ تو آپ کو کھلاڑی ثابت کرتا ہے۔"
 میں نے گاڑی کی اسپینڈ بڑھاتے ہوئے کہا۔ "پریکٹیکل نہیں۔"
 راج محل سے کچھ فاصلے پر میرا باڈی گارڈ ہی درخت کے نیچے کھڑا ہوا ملا۔ میں نے
 کھڑکی کا شیشہ نیچے اتارتے ہوئے کہا۔ "بخاری تم اپنے کوارٹر چلے جاؤ۔" اس نے سیلوٹ
 کر کے کہا۔ "بہتر ہے سرکار۔" میں نے شیشہ چڑھایا اور تیزی سے گاڑی بڑھائی۔ پھانک پر
 پہنچتے ہی سپریدار نے دروازہ کھول کر بندوق سے سلامی دی۔ ریکھا اس وقت سیٹ پر لیٹی
 ہوئی تھی۔ میں نے اندر داخل ہوتے ہی کوارٹروں کی طرف ٹرن لیا۔ اور تھوڑی دور جا کر
 روشوں کے درمیان گاڑی کو بریک لگایا۔ ریکھا دروازہ کھول کر نیچے اتر گئی۔ میں نے
 کوارٹروں کی قطار میں گاڑی کو بیک کیا اور دو تین سو گز کا چکر کاٹ کر راج محل کے
 پورٹیکو میں پہنچ کر سیڑھیوں پر اتر گیا۔ گارڈ نے سلامی دی اور میں آہستہ آہستہ چلتا ہوا
 لفٹ میں پہنچ گیا۔ کاریڈور سے گزر کر ہال میں آیا۔ اپارٹمنٹ کی طرف مڑتے ہی جیمبرز کے
 پہلو والی کیمبن میں لائٹ ہوئی اور ایک مضبوط تن و توش کے جوان نے جو سفید کپڑوں میں
 ملبوس تھا باہر نکل کر سلام کیا۔ میں نے دروازے کی طرف بڑھتے بڑھتے رک کر کہا۔ "کون
 ہو تم؟" سر جھکا کر بولا۔ "حضور کا گارڈ۔" میں نے نام پوچھا تو کہنے لگا۔ "اودھم سنگھ نائیک
 سرکار۔ میں گیارہ بجے سے چھ بجے تک حضور کی حفاظت کرتا ہوں۔"

میں دروازہ کھول کر ڈرائنگ روم میں داخل ہوا۔ بیڈ روم میں پہنچ کر دیکھا تو بستر پر
 کچھ بے ترتیبی نظر آئی۔ میں نے کیستھ کے اپارٹمنٹ کی طرف کھلنے والے دروازے کی
 طرف دیکھا۔ بولٹ چڑھا ہوا تھا بظاہر کسی کے یہاں آنے کی کوئی علامت نہ تھی۔ لیکن پھر
 بھی کوئی بات ایسی تھی کہ مجھے کسی کے مداخلت کرنے کا شہر ہو رہا تھا۔ جسٹر اتار کر ہینگر پر
 رکھتے رکھتے یہ احساس اور بھی شدید ہونے لگا۔ چاروں طرف غائرانہ نظر دوڑا کر دیکھا۔ ہر
 چیز اپنی جگہ پر صحیح تھی۔ مسہری کا کٹن اٹھا کر سرہانے کے خفیہ خانے کو کھول کر دیکھا۔
 میں نے نوٹ بک اپنی جگہ پر موجود تھی۔ بستر ہموار کر کے جسٹر ڈرائر کا نچلا حصہ کھول کر

اٹیچی کیس نکالا۔ اس کے دونوں لاک ٹوٹے ہوئے تھے۔ مجھے جھرجھری سی آگئی۔ اس میں روپا کے دیئے ہوئے کئی جواہرات تھے۔ ایک ہیرا لگا ہوا ساڑی پن تھا۔ ایک سونے کی بیلٹ تھی جس کے لاکٹ میں کئی ہیرے جڑے ہوئے تھے۔ میں نے ڈھکنا کھول کر دیکھا۔ ہر چیز موجود تھی۔ میں نے اطمینان کا سانس لیا۔ تیزی سے سیدھا ہو کر سگریٹ سلگایا۔ میرا خیال صحیح تھا میری غیر موجودگی میں کوئی میرے بیڈ روم میں داخل ہوا تھا۔ لیکن وہ چور ہرگز نہ تھا اور نہ ہزاروں روپے کی قیمت کے جواہرات کبھی نہ چھوڑتا۔ میں نے اٹیچی کو اسی حالت میں چھوڑ کر چسٹر پہنا اور ڈرائنگ روم میں واپس آ کر ادھر ادھر نظر دوڑائی۔ یہاں کوئی بے ترتیبی نہ تھی۔ بیرونی دروازہ کھول کر باہر نکلا اور اودھم سنگھ کو آواز دی۔ وہ ایک سیکنڈ میں میرے سامنے تھا۔ سر جھکا کر بولا۔ ”حکم سرکار۔“ میں نے اس کو اندر آنے کا اشارہ کیا۔ اور پلٹتے پلٹتے اس کے چہرے پر نظر ڈالی۔ اس کا رنگ اڑ چکا تھا۔ میں ڈرائنگ روم سے گزر کر بیڈ روم میں آیا اور دروازے میں پہنچ کر ایک بار پھر پلٹ کر دیکھا۔ وہ بھاری قدموں سے چلتا ہوا میرے پیچھے پیچھے آ رہا تھا۔ اس طرح جیسے اس کو قتل میں لے جایا جا رہا ہو۔ بیڈ روم میں داخل ہوتے ہی میں نے اٹیچی کیس کی طرف اشارہ کر کے کہا۔ ”یہ اودھم کس نے مچایا اودھم سنگھ؟“ اٹیچی پر نظر پڑتے ہی وہ کانپنے لگا۔

”ان داتا“ مجھے تو کچھ معلوم نہیں۔“ اس نے بمشکل کہا۔ میں نے تیز نظروں سے اس کی طرف دیکھتے ہوئے کہا۔ ”مجھے معلوم ہے صرف پندرہ منٹ پہلے کوئی اس کمرے سے نکلا ہے۔ اور وہ چور نہیں تھا اور کسی کھڑی سے بھی نہیں گیا بلکہ دروازے سے گیا ہے“ تمہارے سامنے ہے۔ بتاؤ کون تھا وہ؟“

اس نے ہاتھ جوڑ کر کہا۔ ”سرکار قسم لے لو جو.....“

”شٹ اپ“ میں نے ڈپٹ کر کہا۔ ”تم معطل کئے جاتے ہو۔ اپنے پستول مسری پر

رکھ دو۔“

اس نے کانپتے ہوئے ہاتھوں سے ہولسٹر اتار کر مسری پر رکھ دیا۔ میں نے چسٹری جیب میں ہاتھ ڈال کر پستول نکالتے ہوئے کہا۔ ”اپنی کیبن میں چلو اور اس غدار کی صلی میں جو کچھ انعام ملا ہے۔ میرے حوالے کرو۔“ اس نے کچھ بولنے کی کوشش کی لیکن میں نے کہا۔ ”میں اپنی گولی کی آواز کے سوا کوئی دوسری آواز نہیں سنوں گا۔ چلو“ وہ پلٹ کر آہستہ آہستہ چلنے لگا۔ کیبن میں داخل ہو کر لکڑی کے بکس پر سے کشن سرکایا اور ڈھکنا کھول کر دس دس روپے والے نوٹوں کا بندل نکال کر کانپتے ہوئے ہاتھوں سے میری طرف بڑھایا۔ میں نے اس کو باہر نکلنے کا اشارہ کرتے ہوئے کہا۔ ”میرے بیڈ روم میں چلو اور اسی مسری پر رکھ دو۔“ وہ نکل کر چلنے لگا۔ بیڈ روم کے دروازے میں پہنچ کر میں نے اس کے ہاتھ سے بندل لے کر مسری پر پھینکا اور کہا۔ ”اودھم سنگھ اگر گولی سے مرنا نہیں چاہتے تو

سامنے والی کھڑکی کھول کر باہر چھلانگ لگا دو۔“
میرا فیصلہ سن کر وہ کانپ اٹھا۔ ہاتھ جوڑ کر گھٹنوں کے بل بیٹھتا ہوا بولا۔ ”حضور

میں بے گناہ ہوں۔ اگر آپ ایک بات.....“
”ہو گے“ میں نے اس کی بات کاٹ کر کہا۔ ”دنیا میں ہزاروں بے گناہ مارے جاتے ہیں۔ تمہارے اضافے سے کوئی بڑا فرق نہیں پڑے گا۔“ وہ میرے تیور دیکھ کر مایوس ہو گیا اور اٹھ کر کھڑکی کی طرف چلنے لگا۔ میں اس کے ساتھ ساتھ بڑھتا رہا۔ اس نے کھڑکی کھول کر نیچے جھانکا اور میری طرف دیکھ کر بولا۔ ”حضور میں آپ کے حکم کی تعمیل میں جان دے دیتا ہوں۔ لیکن میرے چار کنواری بہنیں ایک ماں اور اندھا باپ بے سارا ہو جائیں گے۔ آپ کو ان کی پرورش کا وعدہ کرنا ہو گا۔“

”وہ میری ذمہ داری نہیں۔“ میں نے سختی سے کہا۔ ”تمہیں شریک جرم ہونے سے پہلے انجام سوچنا چاہئے تھا۔ اپنی ذمہ داریوں پر نظر ڈالنی چاہئے تھی۔“
”کیا کر سکتا تھا سرکار۔ پوزیشن یہی تھی جو اس وقت ہے۔“
”تو پھر نام کیوں نہیں بتاتے؟“ میں نے قریب قریب چیخ کر کہا۔
”کوئی فائدہ نہیں غریب پرور..... کوئی فائدہ نہیں۔ آپ کی گولی سے بچ کر ان کی

گولی۔“

”کس کی گولی؟ تم نام بتاؤ اور میری پناہ میں آ جاؤ۔ سنو اودھم سگھ۔ میں بیمار رشی کرن نہیں ہوں۔ چار ماہ سے پہلے پہلے گورنر میری ویلیدی کا اعلان کرنے یہاں آئیں گے..... اور میں شردھام کا مالک ہوں گا۔ یہ بہن بھانجیوں کی ساڑھی میں منہ چھپا کر دار کرنے والے مجھ سے بچ کر نہ نکل سکیں گے اگر اب بھی نہیں سمجھے تم تم گدھے ہو۔ اور تمہیں کتے کی موت مار دینا کوئی پاپ نہیں ہے۔“

اس کی آنکھیں چمکنے لگیں۔ ہاتھ جوڑ کر بولا۔ ”سرکار آپ مجھے پناہ دینے کا دھن دیتے ہیں نام بتاتا ہوں۔“

میں نے کہا۔ ”میں پہلے دھن دے چکا ہوں۔ نام بتاؤ تم محفوظ ہو“

”یو راکسی لنسی۔ ٹھاکور ماما کے کنورجی تھے۔“

”کیا تلاش کر رہے تھے؟“ میں نے پوچھا۔ اس نے کہا۔ ”سرکاری میری کیا مجال تھی کہ میں پوچھ سکتا۔ لیکن وہ کسی ثبوت کی تلاش میں آئے تھے..... چلتے ہوئے کہنے لگے اودھم سگھ ہم کچھ نہیں لے جا رہے ہیں۔ یہ لو تمہارا انعام۔“ میں نے مسہری سے نوٹوں کا بندل اٹھا کر اس کے ہاتھ میں دے دیا۔ ”یہ لو تمہارا انعام۔ میرا خیال تھا ٹھاکور ماما خود ملوث ہیں۔“ وہ نوٹوں کا بندل پھینک کر میرے پیروں پر گر پڑا۔ اور گڑ گڑا کر بولا۔ ”میرے مالک آپ نے مجھے جیون دان دیا ہے۔ اب میری زندگی آپ کے لئے ہے۔“ میں

نے اس کو اٹھنے کا حکم دیا اور مسہری سے اس کا ہولسٹراٹھا کر لیتے ہوئے کہا۔ ”مجھے تم سے زیادہ بہادر سپاہیوں کی ضرورت ہے اودھم سنگھ..... تم اپنی زندگی چار کنواری بہنوں اور ماں باپ کے لئے بچا کر رکھو۔“ وہ کچھ نہ بولا۔ سر جھکا کر چلنے لگا۔ میں نے اس کو روک کر کہا۔ ”یہ روپیہ اٹھا لو اودھم سنگھ تمہارا ہی ہے۔ لیکن شاید تمہیں ہزائی نس کے سامنے پیش ہونا پڑے..... میں ابھی کچھ نہیں کہہ سکتا۔“ اس نے جھک کر روپیہ اٹھاتے ہوئے کہا۔ ”جو حکم سرکار کا۔“ سلام کیا اور باہر نکس گیا میں نے سگریٹ سلگا کر رسٹ واچ پر نظر ڈالی، ڈیڑھ بج رہا تھا۔ کچھ سوچ کر کیتھ کی طرف والا دروازہ کھول کر باہر نکلا اور اس کے بیڈ روم کا دروازہ کھٹکھٹایا۔ تیسری دستک پر کمرے میں روشنی ہوئی اور کیتھ نے کہا۔ ”کون ہے؟“

”دس از کرن۔“ میں نے کہا۔ ”تاوقت تکلیف کے لئے معذرت خواہ ہوں۔“ اس نے دروازہ کھول کر مسکراتے ہوئے کہا۔ ”میں تمہارا ہی انتظار کر رہی تھی۔ اندر آؤ۔“ میں نے اندر داخل ہوئے ہوئے کہا۔ ”کپڑے پن لو شاید ہمیں ہزائی نس کو بلانا پڑے۔“

اس نے بولٹ چڑھا کر مسہری کی طرف چلتے ہوئے کہا۔ ”کیوں؟“ میں نے صوفے پر بیٹھتے ہوئے واقعہ سنا شروع کر دیا۔ وہ غور سے سنتی رہی۔ تمام باتیں سننے کے بعد سگریٹ سلگاتی ہوئی بولی۔ ”میرے خیال میں ہزائی نس کو ڈسٹرب کرنا ٹھیک نہیں ڈیئر۔“ ”کیوں؟“ میں نے کہا۔

”اس وقت انہیں جگانے سے محل میں ہنگامہ مچ جائے گا..... اور مقصد پھر بھی حل نہ ہو گا۔ اگر ان کو تمہاری طبیعت خراب ہونے کے بہانے سے بھی بلایا گیا تو مہارانی ان کے ساتھ ضرور آئیں گی۔ اور تم ان سے اصل بات نہ کہہ سکو گے۔ تاوقتیکہ انہیں پوری طرح ایکسپوز کرنے کو تیار نہ ہو۔ کیا تم ایکسپوز کرنا چاہتے ہو؟“ میں نے سگریٹ کا کش لے کر کہا۔ ”نہیں۔ ہزائی نس کو ایکسپوز کرنے سے کوئی فائدہ نہیں۔ ہزائی نس ان سے دبتے ہیں۔“

”تو پھر خاموش رہو۔ صبح پھر غور کریں گے۔“ میں ”اوکے“ کہہ کر اٹھ کھڑا ہوا۔ ”تھینک یو فار.....“ ”نان سینس۔“ اس نے بستر سے چھلانگ لگا کر کہا۔ ”میں تم سے بدلہ نہیں لوں گی کیا۔“ میں نے ہنس کر اسے گود میں اٹھاتے ہوئے کہا۔ ”آؤ پھر۔ یہ سہی۔ تم بھول گئیں میں تمہیں اپنے کمرے میں سونے کو کہہ کر گیا تھا۔“

”صبح آٹھ بجے چائے لے کر آنے والی خادماؤں کے بزر نے ہمیں جگایا۔ میں اٹھ کر اپنے کمرے میں آیا۔ کیتھ نے دروازہ کھول کر انہیں اندر بلایا اور میں ٹواکٹ کی طرف

چل دیا۔ چائے پینے کے بعد میں نے ہزبائی نس کو رنگ کیا۔ ”ہیلو“ کہتے ہی میں نے آداب عرض کیا۔ ”بولے کیسی طبیعت ہے۔ کرن؟“ میں نے کہا۔ ”دعا ہے پایا۔ می سو رہی ہوں تو میں آپ کے پاس آنا چاہتا ہوں۔“ جواب دیا۔ ”تمہاری امی بھی تمہاری خیریت پوچھ رہی ہیں کرن۔“ میں اس بے ربط جملے سے سمجھ گیا کہ سر پر سوار ہیں۔ ہزبائی نس نے ماؤتھ پیس سے دوسری طرف منہ پھرا کر کہا۔ ”یو رہائی نس“ کرن سلام عرض کر رہا ہے۔“ پھر صاف آواز آئی۔ ”کرن اب تو دن کے وقت باغ میں چل قدمی کیا کرو۔“ میں نے نمستہ کہہ کر ریسیور کریڈل پر رکھ دیا اور سگریٹ سلگا کر سوپنے لگا۔ ہزبائی نس مجھے بہت کمزور قسم کے راجہ نظر آئے۔ ان میں اپنی رانی کی سازشوں سے عمدہ برآ ہونے کی بھی طاقت نہیں ہے۔ شاید اسی لئے انہوں نے گورنر کے دامن میں پناہ لی تھی۔ ان سے کسی قسم کی توقع رکھنا بے سود تھا۔ میں نے کیستہ کو بلا کر کہہ دیا کہ ہزبائی نس کو رات کے وقت واقعے کے متعلق کچھ نہ بتایا جائے۔

دوپہر کو میں نے اپنے باڈی گارڈ کو اندر بلا کر کہا۔ ”بخاری شام کو بازار جاؤ اور سوٹ سوتی رسہ خرید کر لاؤ۔ لیکن کسی کو معلوم نہیں ہونا چاہئے۔“ اس نے سر جھکا کر کہا۔ ”بہتر ہے“ میں نے بیس روپے نکال کر اس کو دیے اور وہ سلام کر کے چلا گیا۔ شام کو چھ بجے اودھم سنگھ کو طلب کیا۔ وہ اندر آیا تو چہرے سے چھ مہینے کا بیمار نظر آ رہا تھا۔ میں نے مسکرا کر اس کی طرف دیکھا ”اودھم سنگھ..... کیا ایم دوت دکھائی دے گیا۔؟“ سنبھلتے ہوئے بولا۔ ”نہیں ان داتا میں بالکل ٹھیک ہوں۔ کوئی حکم سرکار؟“ ”اتنے کمزور آدمی کو کیا حکم دیا جاسکتا ہے دوست۔“ میں نے اس کو بیٹھنے کا اشارہ کرتے ہوئے کہا۔ وہ سکڑتا سکڑاتا صوفے پر بیٹھ گیا۔ میں ہنس دیا۔ ”پاگل آدمی کچھ تو راجپوت بن۔“

ہاتھ جوڑ کر اٹھتے ہوئے بولا۔ ”ان داتا راجپوت ہی ہوں لیکن آپ سے نمک حرامی کر کے ہشتا تپ میں مبتلا ہوں۔ میرے جیون پر دھتکار ہے۔“ میں نے اس کی کمر تھکتے ہوئے کہا۔ ”یہ احساس تو تمہاری غیرت مندی کا ثبوت ہے۔ خیر اب سب کچھ بھلا دو اور راجپوت کی طرح بہادری کا ثبوت دو۔“ اس نے سر جھکا کر کہا۔ ”حکم سرکار۔“

”سنو۔“ میں نے کہا۔ ”ان سے پھر ملو اور کو مجھے اس واقعے کا بالکل علم نہیں ہوا اور اگر وہ چاہیں تو میری غیر حاضری میں تلاشی پھر لے سکتے ہیں۔ تم انہیں اپنے تعاون کا پورا یقین دلا سکتے ہو۔“

اس نے سر جھکا کر کہا۔ ”بہتر ہے حضور۔ بالکل ایسا ہی ہو گا میں ٹھاکور سے بات کرنے کے بعد آپ کو اطلاع دوں گا۔“ میں نے اس کی پیٹھ تھپک کر رخصت کر دیا۔

چار پانچ دن گزر گئے۔ اب میں دن کے وقت کیتھ کی مگرانی میں راج محل کے باغیچوں میں ٹہلنے لگا تھا۔ کسی کسی سے ملنے بھی لگا تھا۔ پانچویں روز شام کو چھ بجے اودھم سنگھ کی طرف سے سگنل ملا۔ میں نے بخاری کو سوتی رے کے متعلق چند ہدایات دیں اور کھانے سے فارغ ہونے کے بعد اپنی گاڑی کے لئے ٹیلیفون کیا اور ساڑھے نو بجے کے قریب کیتھ کو ساتھ لے کر سیر کے لئے روانہ ہو گیا۔ راج محل سے نکلتے ہی دو تین فرلانگ پر گاڑی روکی اور کیتھ کو ساڑھے گیارہ بجے اسی مقام پر واپس پہنچ کر انتظار کرنے کو کہہ کر نیچے اتر گیا۔ کیتھ نے ویل سنبھالا اور جھیل کی طرف روانہ ہو گئی۔ میں تھوڑی دیر ادھر ادھر ٹھٹھا رہا اور دس بجتے ہی ریکھا کے بتائے ہوئے خفیہ راستے سے راج محل میں داخل ہو گیا۔ لفٹ کے بجائے زینے سے چڑھ کر راہداریوں سے گزرتا ہوا ہال کے دروازے پر پہنچا تو ساڑھے دس پونے گیارہ کا عمل تھا۔ ادھر ادھر دیکھ کر اطمینان کر لینے کے بعد آہستہ سے دروازہ کھول کر اندر داخل ہوا۔ اودھم سنگھ وقت سے پہلے آچکا تھا۔ کیبن سے باہر نکل کر میرے قریب آیا اور سرگوشی کے لہجے میں بولا۔ ”یور ایکسی لنسی جلدی سے چیمبر میں جا کر بیٹھ جائیے۔ وہ آنے ہی والے ہیں۔“ میں چیمبر کی طرف بڑھا اور دروازہ کھول کر اندر داخل ہو گیا۔ یہاں باہر کی ہلکی ہلکی روشنی آ رہی تھی۔ میں نے دروازہ بند کر کے ایک کرسی گھسیٹی اور اپنے اپارٹمنٹ کی طرف منہ کر کے بیٹھ گیا۔ اودھم سنگھ نے ہال کی دو بتیاں اور بجادیں اور چیمبر میں مکمل اندھیرا چھا گیا۔



سوا گیارہ بجے کے قریب ہال کے دروازے کا ایک کواڑ تھوڑا سا کھلا اور کسی نے جھانک کر اندر دیکھا۔ اودھم سنگھ کیبن سے نکل کر دروازے کی طرف چلنے لگا۔ دروازہ اور کھلا۔ ایک بلند قامت جوان اوور کوٹ کی جیبوں میں ہاتھ ڈالے اندر داخل ہوا۔ اور آہستہ سے دروازہ بند کر کے اس سے باتیں کرنے لگا۔ چیمبر کا دروازہ بند ہونے کے باعث میں کچھ نہ سن سکا۔ شیشے کی کھڑکی پر پڑا ہوا پردہ سرکا کر ان کی نقل و حرکت دیکھتا رہا۔ تھوڑی دیر بعد اس نے ادھر ادھر نظر دوڑا کر دیکھا اور دروازہ کھول کر میرے اپارٹمنٹ میں داخل ہو گیا۔ میں ابھی تک اس کا چہرہ نہیں دیکھ پایا تھا کیونکہ ہال میں روشنی برائے نام تھی اور وہ چمڑ کے کالر اوپر چڑھائے ہوئے تھا۔ تاہم قد و قامت سے اندازہ لگایا جاسکتا تھا کہ وہ شانمہ کا کزن دیپ سنگھ تھا۔ تھوڑی دیر گزرنے کے بعد میں نے آہستگی سے دروازہ کھولا اور چیمبر سے باہر نکل کر دبے پاؤں چلتا ہوا اپنے اپارٹمنٹ کے دروازے پر آیا۔ آہستہ آہستہ دروازہ کھول کر پردہ سرکا دیا۔ اندر ایک جی جل رہی تھی میں نے چاروں طرف نظر دوڑا کر دیکھا۔ پستول نکال کر انگوٹھے سے سیفٹی کیچ سرکایا اور اندر داخل ہو کر دروازہ بند کر دیا۔

ڈرائنگ روم میں کوئی نہ تھا۔ میں آہستہ آہستہ بیڈ روم کی طرف چلنے لگا۔ دروازہ بھڑا ہوا تھا۔ میں نے ہینڈل رکھ کر کواڑ سرکایا۔ اسی وقت بیڈ روم کی الماریے ٹرنک فرش پر گرائے جانے سے آواز آئی۔ میں نے دیپ سٹگھ کو اس پر جھکا ہوا دیکھ کر دروازہ پھر بند کر دیا۔ چند لمحے توقف کرنے کے بعد پھر کواڑ کھول کر اندر جھانکا۔ اس کے ہاتھ میں چند چابیوں کا گچھا تھا اور تالا کھولنے کی کوشش کر رہا تھا۔ ہر نئی چابی آزمانے سے پہلے دروازے کی طرف دیکھتا جا رہا تھا۔ میرے لئے اس کی نظر میں آئے بغیر کمرے میں داخل ہونے کا امکان نہ تھا۔ الماری کے اوپر اس کا اعشاریہ ۴۵ کیلی برکا سروس ریواریور رکھا ہوا تھا جسے وہ پلک جھپکتے میں اٹھا سکتا تھا اور میں دروازے کی دراز میں سے اس کی نقل و حرکت دیکھنے کے سوا کچھ نہ کر سکتا تھا۔ ہمارا درمیانی فاصلہ بھی اتنا زیادہ تھا کہ چھلانگ لگا کر اس کے سر پر پہنچنا ممکن نہیں تھا۔ آخر تھوڑی جدوجہد کے بعد تالا کھل گیا۔ اس نے دھکن اٹھا کر چرے سے پسینہ پونچھا اور دروازے کی طرف دیکھ کر کپڑے نکال نکال کر باہر رکھنے لگا۔ میرا خیال تھا اس میں کوئی چیز ایسی نہیں تھی جس سے میری اصلی شخصیت پر کوئی روشنی پڑ سکتی۔ لیکن چند لمحے بعد مجھے اپنا یہ خیال بدلنا پڑا۔ تمام سوٹ نکالنے کے بعد جب اس نے نیچے سے ایک لفافہ اٹھایا اور کھول کر پڑھنے لگا تو مجھے یاد آیا۔ یسودھرا کا وہ خط تھا جو اس نے اپنے جواہرات لائیڈس بینک کے لا کر میں رکھنے کے اختیارات کے سلسلے میں دیا تھا۔ ”اس سے بڑا ثبوت کیا چاہئے؟“ میں دل ہی دل میں بڑبڑایا۔ دیپ سٹگھ میری گردن بلکہ ہڑائی نس کے راج کٹ پر ہاتھ ڈال چکا تھا۔ سوچنے کا موقع نہ تھا۔ لیکن میں فار بھی کرنا نہ چاہتا تھا۔ میرا پلان کچھ اور تھا۔ میں نے زور سے دروازہ کھولا اور قبل اس کے کہ وہ پلٹ کر دیکھتا دو چھلانگوں میں اس کے سر پر پہنچ گیا۔ اس نے ہاتھ بڑھا کر ریواریور اٹھانے کی کوشش کی لیکن ابھی وہ سیدھا ہونے نہ پایا تھا کہ میرے پستول کا کندہ اس کی کینٹی پر پڑا اور وہ آواز نکالے بغیر فرش پر ڈھیر ہو گیا۔ میں نے اس کا مفلر کھینچ کر اس کے سر پر لیٹا۔ خط اٹھا کر جیب میں رکھا اور تمام سوٹ اور فیض کوٹ وغیرہ اٹھا اٹھا کر ٹرنک میں پھینکے اور پلٹ کر دیکھا۔ وہ بے حس و حرکت پڑا ہوا تھا۔ میں نے کمرے کی بیرونی کھڑکی کھول کر اوپر دیکھا۔ صرف دو فٹ اوپر سوتی رسالٹک رہا تھا۔ میں نے ایک بار پھر اس کے جسم پر نظر ڈالی۔ ٹرنک اٹھا کر الماری میں رکھا اور اس کا پستول جیب میں ڈال کر الماری بند کر دی۔ سگریٹ - لگاتے ہوئے ایک بار پھر اس کی طرف دیکھا۔ اور بزر دبا کر اودھم سٹگھ کو بلایا۔ وہ دوڑتا ہوا اندر داخل ہو اور دیپ سٹگھ کو بے ہوش پڑا ہوا دیکھ کر سم گیا۔ میں نے حقارت آمیز لہجے میں کہا۔ ”کیا ہوا ابے بزدل۔ دم نکل گیا کیا؟“

خوفزدہ ہو کر بولا۔ ”نہیں ان داتا۔ آپ حکم دیجئے۔“

”حکم؟“ میں نے گھورتے ہوئے کہا۔ ”حکم یہ ہے کہ اس پلندے کو اٹھا کر کھڑکی کے

باہر پھینک دے۔“ وہ ایک لمحے جھجکا لیکن میرے تیور دیکھ کر جھکا اور۔۔۔۔ اس کی کمر میں ہاتھ ڈال کر اٹھانے لگا۔ میں نے یکھا کہ اس کا جسم کانپ رہا تھا اور پوری طرح اٹھا نہیں پا رہا تھا۔ ”اودھم سنگھ!“ میں نے ڈانٹ کر کہا۔ ”راجپوت ہونے کا ثبوت دو ورنہ تم بھی اس کے ساتھ جا رہے ہو۔ میرے لئے یہ ایک کھیل ہے۔“ اس نے پوری طاقت لگا کر اس کو اٹھایا اور کھڑکی پر نکا کر میری طرف دیکھنے لگا۔ میں نے نیچے دھکیل دینے کا اشارہ کیا۔ اس نے آنکھیں بند کر کے دھکیل دیا۔ نیچے سڑک پر دھماکہ ہوا اور اودھم سنگھ کھڑا کھڑا ہانپنے لگا۔ میں نے مسہری کے نیچے سے سوت کا ٹوٹا ہوا دس بارہ فٹ کا ٹکڑا نکالا اور کھڑکی سے باہر پھینک دیا۔ اور اودھم سنگھ سے مخاطب ہو کر کہا۔ ”انہی کیبن میں جاؤ اور آرام سے بیٹھ جاؤ۔ اگر تم سے اس کے متعلق پوچھا جائے تو کہنا مجھے کچھ معلوم نہیں۔ نہ میں نے کسی کو اندر جاتے دیکھا نہ کوئی آواز سنی۔“ اس نے اثبات میں گردن ہلائی اور میرا اشارہ پا کر نکل گیا۔ میں نے دیپ سنگھ کا ریوالور جیب میں ڈالا اور قالین کو دیکھنے لگا۔ خون کا کوئی دھبا نہیں تھا۔ نیچے شور و غل بڑھا ہو چکا تھا۔ میں اپارٹمنٹ سے نکلا اور اودھم سنگھ کو اپنے سیر کو گئے ہوئے ہونے کا اعلان کرنے کا حکم دے کر راہداری میں آیا اور غلام گردش سے گزرتا ہوا خفیہ راستے سے راج محل سے باہر نکل گیا۔ کیستہ طے شدہ مقام پر درختوں کی آڑ میں کار لئے میرا انتظار کر رہی تھی۔ مجھے دیکھتے ہی انجن اشارت کرتی ہوئی بولی۔ ”

کانی انتظار کرایا آپ نے۔“

”ہاں!“ میں نے وہیل سنبھال کر دروازہ بند کرتے ہوئے کہا۔ ”انجن بند کر دو اور بیگ میں سے کچھ نکال کر مجھے پلاؤ۔“

اس نے بیگ اٹھا کر گود میں رکھتے ہوئے کہا۔ ”یہاں سے گاڑی نکال لوں، سڑک پر چل کر کہیں روشنی میں پیسے گے۔“ میں نے گاری سڑک پر ڈالی اور دو تین سو گز پہنچ کر ایک پوسٹ لیپ کے نیچے کھڑی کر دی۔ کیستہ نے بیگ کھول کر گلاس میں انڈیلی اور گلاس میرے ہاتھ میں تھما دیا۔ میں دو تین گھونٹوں میں خالی کر کے واپس کرتے ہوئے کہا۔ ”اب چلنا چاہئے۔“

اس نے مسکرا کر کہا۔ ”مجھے پینے کو نہیں کہو گے؟“

میں نے گھیر لگاتے ہوئے کہا۔ ”ہاں ضرور بلکہ ایک پیگ تو زیادہ بچو تو بہتر ہے۔“

”وہ کس لئے؟“

”راشاک پروف ہو جاؤ گی۔“ اس نے گلاس میں انڈیلی اور خود پینے کے بجائے میرے منہ سے لگا دیا۔ میں نے ایک ہاتھ سے سارا دے کر گلاس خالی کر دیا اور اسپید بڑھائی۔ اس نے تمام چیزیں رکھ کر بیگ بند کر دیا۔ گاڑی راج محل کے گیٹ پر پہنچ گئی۔ پھریدار نے پھانک کھول دیا اور ایک طرف ہو کر بندوق سے سلامی دی۔ گاڑی پورچ کے

قریب پہنچ گئی تو راج محل کی دیوار کے قریب لوگوں کا ہجوم تھا۔ میں سیڑھیوں کے قریب گاڑی کا انجن بند کر کے کیتھ کے ساتھ گاڑی سے باہر نکلا۔ پریدار نے سلامی دی تو میں نے پوچھا۔ ”یہ اس وقت لوگ کیوں جمع ہو رہے ہیں؟“
پریدار نے مغموم لہجے میں کہا۔ ”حضور شری دیپ سنگھ جی محل کی چھت پر سے گر گئے۔“

میں نے تعجب کا اظہار کرتے ہوئے کہا۔ ”چھت پر کیا کر رہے تھے وہ۔۔۔؟“
”معلوم نہیں حضور۔ شاید رسالوٹ گیا۔“

”رسا؟..... کیا رسا۔۔۔؟“

”معلوم نہیں حضور۔ ان کی لاش کے ساتھ پڑا ہے۔“
”کیا مر گئے وہ۔۔۔؟“

”اسی پچاسی فٹ کی بلندی سے گر کر کیسے بچ سکتے تھے حضور ان کا بھیجا پاش پاش ہو گیا۔“

میں نے کیتھ کی طرف دیکھ کر کہا۔ ”کتنی بڑی ٹریجڈی ہے مس کیتھ۔“ کیتھ نے کہا۔ ”جی ہاں یورایکسی نسی۔“ میں پھر پریدار کی طرف مخاطب ہوا۔ ”پاپا اور می کو اطلاع دے دی گئی؟“

اس نے کہا۔ ”جی ہاں“ شری حضور آئے تھے لیکن پھر ٹھاکور صاحب کو لے کر اوپر چلے گئے۔“

”لاش کہاں ہے؟“

”سرکار، ہسپتال بھیج دی گئی۔“

میں نے کہا۔ ”اچھا پاپا کو فون کر کے کہو یوراج اور مس کیتھ سیر سے آ گئے ہیں اور آپ کی سیوا میں حاضر ہونا چاہتے ہیں۔“ اس نے لپک کر کین سے ٹیلیفون اٹھایا اور ہاتھ بڑھاتے ہوئے بولا۔ ”ان داتا! آپ خود بات کر لیجئے۔ ہمیں ہزائی نس سے بات کرنے کا اختیار نہیں ہے۔“ میں نے ہزائی نس کا نمبر ڈائل کیا۔ گھنٹی بجنے لگی اور بجتی رہی ایک منٹ کے وقفے کے بعد کسی نے ریسپور اٹھا کر ”ہیلو“ کہا۔ یہ کسی عورت کی آواز تھی۔ میں نے کہا۔ ”پاپا سے کہو رشی کرن سیر سے واپس آ گئے ہیں کیا آپ سے ملنے آ سکتے ہیں؟“ وہ ”پلیز ہولڈ آن“ کہہ کر غائب ہو گئی۔ میں ریسپور کان کے قریب رکھے کھڑا رہا۔ تھوڑی دیر بعد ہزائی نس کی آواز آئی۔ ”رشی کرن! کیا تم ابھی لوٹے ہو۔؟“

میں نے کہا۔ ”جی پاپا۔ میں ابھی آ رہا ہوں پورچ میں کھڑا ہوں۔ مجھے اس درگھٹنا کا بڑا صدمہ ہے۔ اگر آپ آگیا دیں تو ماما جی اور ماما جی کو آسوان دینے کے لئے حاضر ہو جاؤں۔“

ہزائی نس نے کہا۔ ”نہیں رشی بیٹے۔ اس وقت یہاں کا داتا درن انوکھ نہیں ہے۔
ہاہا کار مچی ہوئی ہے۔ تمہیں شک لگے گا اور طبیعت خراب ہو جائے گی۔ جاؤ آرام کرو۔“
میں نے کہا۔ ”جو آگیا پایا۔ می کو میری طرف سے آشوا سن دیجئے۔“

انہوں نے کہا۔ ”اچھا..... جاؤ سو جاؤ۔“ میں نے ریسیور رکھ دیا اور کیتھ کے
ساتھ لفٹ کی طرف چل دیا۔ ہال میں داخل ہوتے ہی اودھم سنگھ نے دروازے پر آکر
سلام کیا۔ میں نے اس کو اپنے ساتھ اندر آنے کا اشارہ کیا۔ کیتھ اپنے کمرے کی طرف
چل دی۔ میں نے اور کوٹ اتار کر بیگر پر ڈالتے ہوئے اودھم سے پوچھا۔ ”کوئی آیا تھا؟“
اس نے نفی میں سر ہلا کر کہا۔ ”کوئی نہیں آیا سرکار..... اور اب مجھے ایسا محسوس ہوتا ہے
کہ میں آپ کی خدمت میں رہنے کے قائل ہو گیا ہوں۔“

میں ہنس کر کہا۔ ”ہو جاؤ گے۔ اور اگر صبح آدی ثابت ہوئے تو نمال کر دیئے جاؤ
گے۔ آج شام کو اپنے پہلے کارنامے کا انعام لے جانا۔“
وہ میرے گھٹنے چھو کر بولا۔ ”ان داتا۔ آپ نے مجھے جیون دان دیا ہے۔ انعام بھی
دیا ہے اور سرکار آپ ہی کا نمک....“

”نمک مریج کو چھوڑو۔“ میں نے ہنستے ہوئے بات کاٹ کر اس کی کر تھکی۔ ”کام
کئے جاؤ۔ تھوڑے دنوں میں تمہارے تمام مسائل حل کر دیئے جائیں گے۔ اچھا جا سکتے ہو۔“
وہ سلام کر کے رخصت ہو گیا۔ میں شب خوابی کا لباس پہننے لگا۔ اسی وقت کیتھ آگئی۔
مسکرا کر بولی۔ ”ڈارلنگ میں شک پروف ہو کر آئی ہوں۔“ میں نے اس کو گور میں اٹھاتے
ہوئے کہا۔ ”اور اسٹریپ ٹیزر نہیں کیا؟“ وہ کھلکھلا کر ہنس پڑی اور میری گود سے پھسل کر! تر
پر گر پڑی۔

صبح گیارہ بجے میں جاگا اور منہ ہاتھ دھو کر ڈائننگ روم میں چائے پینے گیا تو زمو لا
کیتھ کو دیپ سنگھ کے حادثے کے متعلق بتا رہی تھی۔ مجھے دیکھ کر بولتے بولتے چپ ہو
گئی اور جھک کر سلام کیا۔ میں کیتھ کے سامنے بیٹھ گیا اور ناشتا کرنے لگا۔ بارہ بجے کے
قریب ریکھا آئی اور کہنے لگی۔ ”یو ر ایکسی نسی آپ کو کنور دیپ سنگھ جی کے اکشمت کا تو
معلوم ہی ہے۔ اگر آپ کشل ہیں تو شام کو ان کے کریا کرم میں شریک ہو جائیں۔ یہ ہزائی
نس کی درخواست ہے۔“

میں نے کیتھ کی طرف دیکھ کر کہا۔ ”کیا حکم ہے، نائٹ انجیل؟“
اس نے نفی میں سر ہلا دیا۔ ”نہیں یو ر ایکسی نسی، آپ کے لئے کریا کرم میں
شرکت مناسب نہیں۔“

میں نے ریکھا کی طرف دیکھ کر کہا۔ ”سنا تم نے؟“
”اس نے کہا۔ ”ٹھیک کہہ رہا ہوں۔ یو ر ایکسی نسی۔“ کیتھ نے سوال کیا۔ ”کیا

تم انگریزی سمجھتی ہو؟

وہ مسکرا کر بولی۔ ”میں تین چار سال انگلینڈ میں رہی ہوں مس کیستم۔“ کیستم ”فائن“ کہہ کر چپ ہو گئی۔ میں نے ریکھا سے ”حادثے“ کی تفصیلات پوچھیں تو اس نے بتایا۔ پولیس چیف نے ہڑائی نس کو بتایا ہے کہ محل کی برقی سے ایک رسا بندھا ہوا ملا ہے جس کا دوسرا ٹکڑا لاش کے قریب پڑا ہوا تھا۔ دلیپ سنگھ چھت سے اتر کے کسی کمرے میں داخل ہونا چاہتے تھے کہ رسا ٹوٹ گیا اور.....“

”کمرے میں جانا چاہتے تھے؟ کس کے کمرے میں؟“ کیستم نے سوال کیا۔ ریکھا نے معنی خیز نظروں سے میری طرف دیکھ کر کہا۔ ”ابھی کچھ کہا نہیں جا سکتا مس کیستم۔“ میں نے ہنس کر کہا۔ ”مجھے تو اس میں کسی رومان کی جھلک نظر آتی ہے۔ رات کے گیارہ بجے دلیپ سنگھ جی کے چوروں کی طرح کسی کے کمرے میں جانے کا مقصد اس کے سوا اور کیا ہو سکتا ہے۔ چوری تو وہ کر نہیں سکتے۔“

ریکھا نے کہا۔ ”یورایکیسی کیا عرض کر سکتی ہوں۔“

”ضرورت بھی نہیں۔“ میں نے کہا۔ ”آسانی سے سمجھا جا سکتا ہے پوسٹ مارٹم رپورٹ کیا ظاہر کرتی ہے؟“

”پوسٹ مارٹم نہیں کرایا گیا یورایکیسی نس۔“ اس نے کہا۔

”اچھا کیا۔“ میں نے کہا۔ ”تمام واقعات حادثے کی نشان دہی کرتے ہیں پھر خواہ مخواہ لاش کو چیر پھاڑ کے خراب کرنے سے کیا حاصل؟“

”ہڑائی نس اس حادثے پر بہت ناراض ہیں یورایکیسی نس۔ وہ اس واقعے کو راج محل کے لئے ایک بدنام دھبا سمجھتے ہیں اور تفتیش بند کرنے کا حکم دے چکے ہیں۔“

”بدنام دھبا نہیں بلکہ کلنگ کا ٹیکہ۔“ میں نے کہا۔ ”میرا خیال ہے آج نہیں تو کل پاپا اور می میں زبردست جنگ ہوگی۔“

ریکھا نے کہا۔ ”آپ کا خیال بالکل صحیح ہے یورایکیسی نس..... اچھا اب اجازت چاہتی ہوں‘ جے جے۔“ وہ سلام کر کے چلی گئی۔ میں نے کیستم کی طرف دیکھ کر کہا۔ ”ایک پیگ بناؤ۔“

تمام دن راج محل میں کاروں کی آمدورفت کا سلسلہ جاری رہا۔ پانچ بجے کے قریب فوجی بیڈ ماچی دھن بجانے لگا۔ میں نے کھڑکی سے جھانک کر دیکھا۔ ایک ایمرولینس کار میں لاش کا صندوق رکھا جا رہا تھا۔ فوجی دستہ سلامی دے رہا تھا اور کپاؤنڈ ہزاروں آدمیوں سے بھرا ہوا تھا۔ تھوڑی دیر میں راج محل کپاؤنڈ خالی ہو گیا۔ میں نے اوپر دیکھا۔ رسا ہٹایا جا چکا تھا۔ میں مسکرا کر کھڑکی سے کھسک آیا۔

کھانا کھانے سے پہلے میں نے ہڑائی نس کو فون کیا۔ پہلی گھنٹی پر ہی ریسپور اٹھا لیا گیا

اور آواز آئی۔ ”کرن بیٹے کیسی طبیعت ہے؟“ میں نے ہرپائی نس کی آواز پہچانتے ہی کہا۔ ”آداب عرض پایا۔ آپ کا آشیرواد ہے۔ مئی اور ٹھاکور ماما کو آشوا سن دینے کے لئے آنا چاہتا ہوں۔ کیا حکم ہے۔“ انہوں نے سے کسی قدر سکوت کے بعد کہا۔ ”انہیں جنم میں جانے دو۔“

میں نے انکسار کے لہجے میں کہا۔ ”نہیں پایا..... جسے نرک میں جانا تھا پہنچ گیا۔ لوک مندا سے بچنے کے لئے ضروری ہے کہ میں ان کو تسلی دوں۔“ وہ تیزی سے بولے۔ ”نہیں کرن..... تمہیں معلوم نہیں۔ یہ سب چکر کیا تھا۔ جبکہ سچ تو یہ ہے کہ معذرت ان لوگوں کو تم سے کرنی چاہئے..... میں تمہیں کیا بتاؤں.... یہ کتنی بڑی سازش تھی۔ کتنا خطرناک کھیل تھا۔“

”انجام سے زیادہ خطرناک تو نہیں۔“ میں نے کہا۔ وہ کسی قدر توقف کے بعد بولے۔ ”تو کیا تمہیں معلوم ہو گیا۔؟“ میں نے ہنس کر کہا۔ ”آپ مجھ سے زیادہ نہیں جانتے پایا۔“ وہ ہنس کر بولے۔ ”بھگوان تمہیں زندہ رکھیں۔“ میں نے ”گڈ بائی“ کہہ کر رکھ دیا۔ اور ڈرائنگ روم کی طرف چل دیا۔

دوسرے دن صبح دس بجے کے قریب ہرپائی نس نے اپنے آنے کی اطلاع بھجوائی۔ میں کیتھ کو ساتھ لے کر ڈرائنگ روم میں آگیا اور ان کی آمد کا اظہار کرنے لگا۔ تھوڑی دیر میں وہ آئیں تو سیاہ ساڑی پہنے ہوئے تھیں۔ شاننا کماری بھی سیاہ پوش تھی۔ ٹھاکور بھی سیاہ شیردانی میں ملبوس تھے۔ میں نے صوفے سے اٹھ کر ان کو سلام کیا اور دلیپ سنگھ کی موت پر افسوس کا اظہار کیا۔ وہ تینوں ایک ہی صوفے پر بیٹھ گئے۔ تینوں کے چہرے اترے ہوئے تھے۔ ٹھاکور کی حالت بدتر تھی۔ ہرپائی نس نے مجھے بیٹھنے کا اشارہ کرتے ہوئے کہا۔ ”کرن نمبر سے نہ آنے سے تو ایسا معلوم ہوتا ہے جیسے تم۔“

میں نے ان کی بات کاٹ کر کہا۔ ”مئی میں خود بھی بہت شرمندہ ہوں لیکن یہ لوگ۔“ میں نے کیتھ کی طرف اشارہ کیا۔ ”شاید مجھے شیشے کا پتلا سمجھتے ہیں جو ذرا سی ٹھیس سے ٹوٹ سکتا ہے۔ حالانکہ ایسا نہیں..... لیکن اب انہیں کس طرح سمجھاؤں..... میں آنا چاہتا تھا۔ پایا کو فون بھی کیا۔ لیکن انہوں نے کہا۔ مس کیتھ تمہاری صحت کو کسی صدمے کا شاک کی متحمل نہیں سمجھتیں۔ بہتر ہے تم ان کی ہدایات پر عمل کرو۔ اس لئے.....

ہرپائی نس نے کہا۔ ”خیر کوئی بات نہیں۔ غنیمت ہے تم غلط افواہیں سن کر سورگباشی سے ناراض نہیں ہو۔“ میں نے غمگین لہجے میں کہا۔ ”ناراض؟ یہ آپ کیا کہہ رہی ہیں مئی۔ وہ میرے کزن

تھے۔ مجھ سے بڑے تھے۔ ان سے ناراضگی کی کیا وجہ ہو سکتی ہے۔ انواہیں؟ میں انواہوں پر دوشواس نہیں رکھتا۔“

”ہزہائی نس اور تمہارے کرغل مانا ان کو سچ مانتے ہیں اور ہم سے ناراض ہیں۔“
 ”اوہ! آپ ٹھیک کہہ رہی ہیں۔ کل میں نے پایا کو فون کیا تو ان کے لہجے میں واقعی تلخی تھی۔ خیر میں ان سے عرض کروں گا کہ محض ایک رسے کی بنا پر سوریگباشی پر شک کر کے ان کی آتما کو دکھ نہ پہنچائیں۔ ممکن ہے وہ اوپر گئے ہوں اور رسا دیکھ کر محض تجسس کی بنا پر دیکھنے جھکے ہوں اور گر پڑے ہوں۔ اس کے سوا میری سمجھ میں کوئی وجہ نہیں آئی۔“
 ”میرا بھی یہی خیال ہے کرن۔ صرف ان کا ناوقت اوپر جانا میری سمجھ میں نہیں آتا۔ کہیں ایسا تو نہیں وہ چوتی منزل سے گرے ہوں؟“

”چوتھی منزل سے کس طرح؟ میرے تمام کمرے لاک تھے۔ چیمبرز لاک تھے۔ مس ناگر اور نوکرانیوں کے کمرے کاریڈور سائیڈ پر ہیں۔ ہال میں پہرے دار تھا اگر وہ یہاں آتے تو اس کی نظر میں آئے بغیر کس طرح رہ سکتے تھے؟“ میری بات سن کر وہ خاموش ہو گئیں۔
 ٹھاکور نے کہا۔ ”کچھ سمجھ میں نہیں آتا۔ سوائے اس کے کہ ہونی اپنے بل کر لیتی ہے اور انسان مجبوراً وہی کرتا ہے جو ہونا ہوتا ہے۔“

”یہ آپ نے سچ کہا ٹھاکور ماما۔ پرار بدھ کر سامنے کسی کی نہیں چلتی۔ ہم سب کیول اسی کے آدھین ہیں۔“

”اچھا کرن۔“ مہارانی نے اٹھتے ہوئے کہا۔ ”چلتے ہیں۔ اگر طبیعت ٹھیک ہو تو ہمارے پاس آ جانا۔“

میں نے اٹھتے ہوئے کہا۔ ”میں کوشش کروں گا می۔“
 دونوں بزرگوں نے میرے سر پر ہاتھ پھرایا۔ شاننا شروع سے آخر تک خاموش تھی۔ مجھے وہ ان سب سے زیادہ قہین نظر آئی۔ میں انہیں دروازے تک چھوڑنے گیا۔
 ڈرائنگ روم میں واپس پہنچتے ہی کیستہ نے کہا۔ ”ان تینوں میں شاننا کماری سب سے خطرناک ہے کرن۔“

”میں بھی ماسٹر ماسٹڈ اسی کو سمجھتا ہوں۔“ میں نے کہا۔ ”اس کو شاید ہی میری باتوں کا یقین آیا ہو۔“

”میں تمام وقت اسی کے چہرے کی طرف دیکھتی رہی ہوں۔ اسے تمہاری باتوں پر یقین نہیں آیا۔ اس سے ہوشیار رہنا کرن۔“

میں ہنس دیا۔ ”میں لڑکیوں سے کبھی ہوشیار نہیں رہا۔ لڑکیاں مجھ سے ہوشیار ہیں۔ گو شاننا کہنے لگے اس کی بھی ضرورت نہیں۔ وہ میری بہن ہے۔“
 ”حماقت کی باتیں مت کرو۔“ اس نے کہا۔ ”لڑکی بہت خطرناک چیز کا نام ہے۔“

خصوصاً" ایسی صورت میں جب مرد اسے بہن سمجھتا ہو اور وہ مرد کو بھائی تسلیم نہ کرتی ہو۔"

"شاید تم ٹھیک کہہ رہی ہو۔" میں نے اعتراف کیا۔ "لیکن کیا وہ خود بھی میدان میں آجائیں گی؟"

"یقیناً" آئے گی۔ اور تمہیں زندہ رہنے کے لئے اسے بہن کے بجائے دشمن سمجھنا ہو گا۔ ویسے ایک طرح بہن سمجھنا تمہارے لئے فائدہ مند ہے۔"

میں نے چونک کر کہا۔ "وہ کس طرح؟" وہ ہنس دی۔ "بہن کہنے کے بعد تم اس کی نگاہوں کی گرمی سے نہیں پکھل سکتے۔" میں خاموش ہو گیا۔ اس نے رسٹ وایچ کی طرف دیکھا اور اٹھ کر چل دی۔

شام کو سات بجے جبکہ میں سیر کو جانے کے لئے تیار ہو رہا تھا کرل ماما مجھ سے ملنے کو آئے۔ ان کے چہرے سے مسرت کے آثار نمایاں تھے۔ سلام کرتے ہی مسکرا کر سینے سے لگا لیا اور پیشانی چوم کر بولے۔ "آج میرا کلیجہ ٹھنڈا ہوا ہے بیٹے۔"

میں نے انہیں بیٹھنے کا اشارہ کرتے ہوئے کہا۔ "کیسے پوجیہ ماما۔۔۔؟" بیٹھتے ہوئے بولے۔ "اس لئے نہیں کہ ایک دشمن مر گیا۔ بلکہ اس لئے کہ شاعنی کرن کی آنکھیں کھل گئیں اور اب وہ سمجھ گئے ہیں کہ دوسری مہارانی نے ان کو کس قدر بے وقوف بنایا ہے۔ تمہیں معلوم ہے وہ دیپ سنگھ کے کریا کرم میں بھی شریک نہیں ہوئے۔"

"مجھے معلوم ہے کرل ماما۔" میں نے کہا۔ "میں ان سے بات کر چکا ہوں۔" وہ سگریٹ سلگانے لگے۔ ایک کش لگا کر بولے۔ "کرن بیٹے ایک بات سمجھ میں نہیں آئی۔" میں نے کہا۔ "کیا ماما جی؟"

"ہی" وہ بولے۔ کہ "دیپ سنگھ کند کے ذریعہ تمہارے کمرے میں کس لئے آنا چاہتا تھا؟"

"کند ڈال کر وہ جنم میں جانا چاہتا تھا ماما جی..... اور پہنچ گیا، پہنچا دیا گیا۔" کرل نے اٹھ کر پھر مجھے سینے سے لگا لیا اور بولے۔ "بھگوان تیری بھجاول میں مہیم سین جتنی شکتی دیں۔" میں نے سر جھکا کر کہا۔ "آپ کا آشیرود چاہئے ماما جی۔ میں آپ کا تمام حساب بیاق کرا کے جاؤں گا۔"

"جاؤ گے کیسے؟ اس ریاست کو اپنی سمجھو۔ تمہیں یہیں رہنا ہے۔" میں مسکرا کر ان کے پاس پہنچ گیا اور نیچی آواز میں کہا۔ "ٹھا کور میں ہر روز خدا سے دعا کرتا ہوں کہ آپ کے بھانجے کو جلد صحت بخشے اور میں جلد از جلد اس کو گدی پر بٹھا کر اپنے مقام کو لوٹ جاؤں۔" کرل کے چہرے پر افسردگی چھا گئی۔ رازدارانہ لہجے میں بولے۔ "بیٹے اس کا کوئی

امکان نہیں ہے۔ وہ لاعلاج قرار دیا جا چکا ہے۔“
 ”کوئی مرض لاعلاج نہیں ہے۔“ میں نے کہا۔ ”ہاں۔ یہ ممکن ہے کچھ زیادہ وقت لگے..... اور یہ..... میرے حق میں بہتر نہیں ہے۔“

کرنل متعجب ہو کر میرا منہ ٹکٹے لگے۔ ”تو کیا تمہارے لئے شروہام کی حکومت میں کوئی کشش نہیں؟“ انہوں نے بمشکل حیرت پر قابو پاتے ہوئے کہا۔
 ”ہے۔ لیکن اس پر میرا کوئی حق نہیں۔“ میں نے کہا۔

”نہ سہی۔“ حقدار اگر صحیاب بھی ہوا تو اس قابل کبھی نہ ہو سکے گا کہ منظر عام پر حکمران کی حیثیت سے لایا جا سکے۔ وہ زیادہ سے زیادہ پس منظر میں رہ کر نام کا ہزہائی نس بن سکتا ہے۔“

”یہ صحیح فرما رہے ہیں آپ۔ لیکن ڈپٹی کیٹ پرنس کے کچھ حدود ہیں جن سے آگے بڑھنا ہلاکت کے سوا کچھ نہیں۔ یہی کل کا واقعہ لیجئے۔ اگر دلیپ اپنی کوشش میں کامیاب ہو جاتا تو آپ مجھ سے باتیں کرنے کے بجائے مجھے رو رہے ہوتے۔ آپ کی اور ہزہائی نس کی اطلاع کے لئے اتنا عرض کئے دیتا ہوں کہ اب یہ سلسلہ شروع ہو چکا ہے اور اس قسم کے حادثات اکثر رونما ہوتے رہیں گے۔ اور یہ بھی ضروری نہیں کہ ہر مرتبہ ہم ہی شکاری ثابت ہوں۔ کبھی نہ کبھی شکاری کو بھی شکار ہونا پڑتا ہے۔“
 ”اوہ!“ کرنل کی زبان سے بے ساختہ نکلا۔ ”تو کیا؟ تو کیا؟“

”جی کرنل ماما۔“ میں نے ان کی بات کاٹ کر کہا۔ ”انہوں نے سر جھکا لیا۔ تھوڑی دیر سوچنے کے بعد بولے۔ ”کرن۔ ہاں اب تم میرے لئے کرن ہی ہو۔ بیٹے مجھے بتاؤ اگر واقعی خطرہ پیدا ہو گیا ہے تو ہم کچھ اور انتظامات کریں۔“

”کیا انتظام کرنل ماما؟“ میں نے کہا۔ ”باڈی گارڈ؟ بندوقوں کا پہرا۔؟“
 ”ہاں کم از کم ایک پہرے دار ہر وقت ہونا چاہئے۔“ انہوں نے خیال ظاہر کیا۔ میں ہنس دیا۔ ”نہیں پوجیہ۔ اس کی ضرورت نہیں۔“

”میں ہزہائی نس سے ذکر کروں گا۔ اگر یہاں کے آدمیوں پر وشواس نہیں ہے تو بہمی سے کسی انگریز۔“

”ابھی نہیں۔ اگر ضرورت ہوئی تو میں آپ کو خود بتاؤں گا۔“ کرنل نے دوسرا سگریٹ سلگایا اور ایک دو کش لے کر کچھ سوچتے ہوئے چلنے لگے۔ دروازے پر پہنچ کر مڑے اور بولے۔ ”کرن میں ہزہائی نس کے پاس جا رہا ہوں۔ وہ اس کے متعلق اتنا نہیں جانتے۔“

میں نے کہا۔ ”جس طرح آپ مناسب سمجھیں۔ لیکن ان سے کئے ہزہائی نس سے صلح کر لینا ہی مصلحت کا تقاضا ہے۔“ وہ گھوم کر سلامتی کی دعا دیتے ہوئے باہر نکل گئے۔

میں نے رست واپس پر نظر ڈالی اور اٹھ کر ڈائننگ روم کی طرف چل دیا۔ ساڑھے آٹھ بجے حسب معمول میں نے گاڑی طلب کی اور کیتھ کو لے کر راج محل سے نکلا۔ آج ہمارے ساتھ ڈرائیور تھا۔ باڈی گارڈ اس کے ساتھ اگلی سیٹ پر بیٹھا ہوا تھا۔ گیٹ سے نکلتے ہی میں نے اودھم سنگھ کو سائیکل پر شہر کی طرف جاتے دیکھا۔ وہ اس وقت بھی یونیفارم میں تھا۔ میں نے ڈرائیور کو گاڑ روکنے کو کہا۔ اس نے بریک لگایا اور گردن گھما کر دیکھتے ہوئے بولا۔ ”حکم یو ر ایکسی لنسی۔“ میں نے کہا۔ ”تم اور بخاری دونوں واپس جاؤ اور ہمارے ڈرائنگ روم میں بیٹھو۔ جب تک کہ اودھم سنگھ نہ پہنچ جائے۔ وہ دونوں ”بہتر ہے حضور“ کہہ کر نیچے اتر گئے اور راج محل کی طرف چل دیے۔ میں وہیل پر آگیا۔ کیتھ نے دوسری طرف کا دروازہ کھول کر اگلی سیٹ پر آتے ہوئے کہا۔ ”تم نے ان کو واپس کر دیا کرن؟“ میں نے گاڑی بیک کرتے ہوئے کہا۔ ”میں اودھم سنگھ کا پیچھا کر کے دیکھنا چاہتا ہوں۔ وہ کہاں جا رہا ہے۔“ اس نے سرگوشی کے لہجے میں کہا۔ ”کیا تمہیں اس پر کچھ شک ہے کرن؟“ میں نے گاڑی کو ایک اور ٹرن دیا اور گیر بدلتے ہوئے کہا۔ ”نہیں۔ لیکن اس وقت اس کا باہر جانا میری سمجھ میں نہیں آیا اس لئے۔“ میں راج محل سے ایک ڈی سو نو نکلتی ہوئی دیکھ کر بولتے بولتے رک گیا۔ اس میں یقیناً چتر سنگھ بیٹھے ہوئے تھے اور ان کا رخ شہر کی طرف تھا۔ وہ اس وقت ٹائٹ کیپ پہنے ہوئے تھے اور اوور کوٹ کے اٹھے ہوئے کالروں سے بمشکل ان کا چہرہ نظر آ رہا تھا۔ میں نے انٹر سیکشن سے تیس چالیس قدم کے فاصلے پر گاڑی روک دی اور ڈی سو نو کو جاتے ہوئے دیکھتا رہا۔ کیتھ نے سوالیہ نظروں سے میری طرف دیکھا۔ میں نے جواب دینے کے بجائے جیب سے سگریٹ نکالا۔ کیتھ نے مجھے لائٹ دیتے ہوئے کہا۔ ”کرن!“ میں نے ہاتھ بڑھا کر ہیڈ لیپ بجا دیے اور آہستہ آہستہ گاڑی شہر کی طرف جانے والی سڑک پر لاتے ہوئے کہا۔ ”اس کا تعاقب کرنا ہے۔“

وہ مسکرا کر بولی۔ ”تمہارا دماغ واقعی خراب ہے۔“

میں نے کہا۔ ”ان حالات میں زندہ رہنے کے لئے دماغ کا خراب ہونا ضروری ہے۔“ میں نے ڈی سو نو کو تقریباً ”دو سو گز کے فاصلے پر دائیں جانب ٹرن لینے دیکھ کر اسپید بڑھائی۔ چند سیکنڈ میں عسارا فاصلہ پچاس گز سے بھی کم رہ گیا۔ میں نے پھر رفتار کم کر دی۔ تھوڑی دور چلنے کے بعد اگلی کار کی روشنی میں کچھ فاصلے پر اودھم سنگھ کی۔ سائیکل تیزی سے جاتی ہوئی دکھائی دی۔ اس نے سامنے سے تانگے آتے دیکھ کر بائیں طرف ہو کر ان کو راستہ دیا۔ تانگے ڈی سو نو کے برابر سے گزرنے لگے۔ سائیکل شہر میں داخل ہونے لگی۔ اگلی کار سے اس کا فاصلہ بیس پچیس گز تھا اور میری گاڑی سے تقریباً ”سو گز۔“ یکایک ڈی سو نو کی رفتار میں اضافہ ہوا اور وہ ہوا کی طرح سائیکل کی طرف بڑھنے لگی۔ میرا ارادہ ہوا کہ زور سے ہارن بجا کر اس کو آگاہ کر دوں لیکن اسی وقت ڈی سو نو کے ہیڈ لیپ چند ہیا

دینے کی حد تک تیز ہو گئے اور میں تذبذب میں پڑ گیا۔ اوہر شاید اودھم سگھ کار کی تیز روشنی اور رفتار سے گھبرا گیا۔ اس نے ایکسٹریم لیفٹ پر جاتے جاتے سائیکل کا بریک لگایا اور نیچے اترنے لگا۔ لیکن ابھی اس کا پایاں پیر پیڈل پر ہی تھا کہ ڈی سوٹو نے فل اسپید سے ٹکرماری۔ سائیکل اور اودھم سگھ کھلونوں کی طرح اچھل کر سڑک سے دس فٹ کے فاصلے جا پڑے۔ میرے برابر میں بیٹھی ہوئی کیستہ کی چیخ نکل گئی۔ ڈی سوٹو نے رکنے یا اسپید کم کرنے کے بجائے ہیڈ لائٹ ذرا کم کی اور تیزی سے شہر میں داخل ہو گئی۔ سامنے سے آنے والا ایک ٹانگہ بمشکل اس کی زد سے بچا اور حادثے کے مقام پر پہنچ کر رک گیا۔ میں نے رک کر اودھم سگھ کا انجام دیکھنے کے بجائے ہارن دے کر ٹانگے سے اترنے والے آدمیوں کو بچایا اور فل اسپید سے ڈی سوٹو کے تعاقب میں بڑھنے لگا۔ بازار آنے سے پہلے اس نے دیہات کی طرف جانے والی ایک کراس روڈ پر خطرناک ٹرن لیا اور پوری رفتار سے گاڑی چھوڑ دی۔ مجھے اس کی حماقت پر ہنسی آنے لگی۔ اسے کیا معلوم ہو سکتا تھا کہ اس کے تعاقب میں آنے والی گاڑی رولس رائس اور چلانے والا قسیم ہے جو حادثات کی جستجو میں رومان جیسے پسندیدہ مشغلے کو بھی ”پھر کسی وقت“ پر رُخا کر آگ میں چھلانگ لگا دیتا ہے۔ میں نے پینتالیس میل کی رفتار پر ٹرن لیا۔ گاڑی پھر کی طرح گھوم گئی اور دوسرے لمحے اسپیدومیٹر کی سوئی پچپن سے بڑھ کر ساٹھ پر پہنچ رہی تھی۔ کیستہ کی سٹی گم دیکھ کر میں نے ہیڈ لیمپس روشن کر دیئے۔ لائٹ پڑتے ہی چتر سگھ نے تیزی سے گردن گھما کر دیکھا اور اسپید بڑھا دی۔ لیکن ساٹھ میل فی گھنٹہ ڈی سوٹو کی حد ادب تھی۔ رالس ایک سو پانچ تک جا سکتی تھی۔ اور میں اس کو نوے تک لے جانے کی ہمت رکھتا تھا۔ اب ہمارا درمیانی فاصلہ پچاس گز سے بھی کم تھا اور میں اس کو ایک میل کے اندر پکڑ سکتا تھا۔ لیکن محض اس کی گھبراہٹ کا تماشا دیکھنے کے لئے میں نے قصداً ”رفتار کم کر دی اور فاصلہ بڑھنے دیا۔ کیستہ ایکسی ڈنٹ کے شاک سے سنبھل چکی تھی۔ ڈی سوٹو کو آگے نکلتے دیکھ کر بولی۔

”کیا بات ہے کرن، کنٹرول نہیں کر سکتے۔ کیا؟“

میں نے ہنس کر کہا۔ ”وہ میری جیب میں ہے۔ ڈارلنگ..... چند میل اور چلنے دو پھر پہاڑی راستہ شروع ہو جائے گا۔ دیکھتے ہیں کہاں تک جا سکتا ہے۔“

وہ نفی میں گردن ہلا کر بولی۔ ”اونہوں..... یہ بات نہیں ہے۔ تمہارا ارادہ کچھ اور ہے۔ کرن۔“

میں نے کہا۔ ”کیا؟“

بولی۔ ”میں شرط لگاتی ہوں تم اس کو ختم کرنا چاہتے ہو۔“

میں نے کہا۔ ”تم واقعی میری بیوی بننے کے لائق ہو۔ مجھے ایسی ہی انٹیلی جنٹ پارٹنر

چاہئے۔“

”تو کیا تم اس کو شوٹ کر دو گے۔؟“
”شاید“ میں نے گاڑی کی اسپینڈ بڑھاتے ہوئے کہا۔ اب چڑھائی شروع ہونے لگی تھی۔

”ایسا نہ کرنا ڈیڑر۔ کم از کم میرے سامنے۔“
”کیوں؟“ کیا اس نے تمہارے سامنے میرے گاڑی کو ختم نہیں کیا؟“
”تم اس کو گرفتار کر لو۔“
”سوری۔ میں پولیس آفیسر نہیں۔ پرنس ہوں اور وہ معمولی مجرم نہیں۔ ایک لفٹیننٹ ہے۔ جب وہ کوئی راہ فرار نہ دیکھے گا تو گولی چلانے میں دریغ نہیں کرے گا۔“
”وہ تو ٹھیک ہے لیکن.....“

”اگر تم نہیں دیکھ سکتیں تو سینے پر کراس بناؤ اور آنکھیں بند کر کے لیٹ جاؤ۔“ یہ کہہ کر میں نے اسپینڈ اور بڑھائی۔ فاصلہ کم ہونے لگا۔ گاڑیاں سوکڑ آگے پیچھے ایک پل پر سے گزر رہی تھیں اس سے آگے دھلوان تھی۔ میں نے تیزی سے فاصلہ کم کرنا شروع کیا۔ پل عبور کر کے چتر سنگھ نے پیچھے کی طرف نظر ڈالی۔ میں نے پوری طاقت سے چیخ کر کہا۔ ”اسٹاپ!“ ڈی سو نو کی رفتار میں کوئی فرق نہ آیا۔ وہ دھلوان پر اڑی جا رہی تھی۔ میں نے ہلکی سی لریٹر پر پیروں کا دباؤ بڑھا دیا۔ ایک میل پہنچتے پہنچتے رائس ڈی سو نو کے سچ بکس کو چھو رہی تھی۔ اوور ٹیک کرنے میں خطرہ تھا۔ فائر کا بھی اور گاڑی ٹکرانے کا بھی۔ لہذا میں نے اس سے گریز کیا اور ایک بار پھر چیخ کر کہا۔ ”رک جاؤ۔ رک جاؤ چتر سنگھ.....“
ورنہ گولی تمہارا فیصلہ کرے گی۔“ اس نے بیک ویو مرر کا اننگل درست کر کے میرا چہرہ دیکھا، چونکا اور منہ بنا کر رہ گیا۔ میں نے چیخ کر کہا۔ ”میں رشی کرن تمہیں حکم دیتا ہوں کہ فوراً گاڑی کو بریک لگاؤ۔“

اس نے قہقہہ لگا کر کہا۔ ”رشی کرن۔ کہاں ہے رشی کرن؟“ میں نے دیکھا میری دھمکی کا اس پر کوئی اثر نہ تھا۔ وہ اسی رفتار سے گاڑی دوڑائے چلا جا رہا تھا۔ میں نے کیستہ کی طرف دیکھ کر کہا۔ ”تم سیٹ پر لیٹ جاؤ میں فائر کر رہا ہوں۔“ وہ سسڑ سسڑا کر سیٹ میں سامنی اور کھڑکی کا شیشہ نیچے اتارنے لگی۔ میں نے بائیں ہاتھ سے پستول نکال کر انگوٹھے سے سیفٹی کیچ سرکایا اور ایکسی لیٹر پر دباؤ ڈالا۔ ایک لمحے میں میری گاڑی کا انجن ڈی سو نو کی اگلی نشست کے برابر پہنچ گیا۔ اور وہ پوری طرح میری زد میں تھا۔ میں نے ریو الور سیدھا کیا اور اس کی کینپی کے لیول میں آتے ہی ٹرائیگر دبا دیا۔ گولی اس کے کان پر لگی اور اس کا سر ڈیش بورڈ سے ٹکرا گیا۔ میں نے ایکسی لیٹر سے پاؤں اٹھالیا۔ ادھر ڈی سو نو شرابی کی طرف ڈمگائی اور سڑک سے لڑھک کر قلا بازیاں کھاتی ہوئی نشیب میں ایک درخت سے ٹکرا کر ڈھیر ہو گئی۔ میں نے گاڑی کو بریک لگایا اور نیچے اتر کے اس کے پاس پہنچا۔ ڈی

سوٹو بائیں پہلو کے بل پڑی تھی۔ دروازے اور کھڑکیاں وغیرہ مڑ کر جگہ جگہ سے پچک گئے تھے۔ انجن بند ہو چکا تھا۔ چتر سنگھ کی ٹانگیں اسٹیرنگ وہیل اور سیٹ کے درمیان پھنسی ہوئی تھیں۔ اور سر زمین کی طرف دروازے پر نکا ہوا تھا۔ اس کا جسم جگہ جگہ سے ٹوٹ پھوٹ چکا تھا۔ میں نے سرسری نگاہ ڈالی اور ”خس کم جہاں پاک“ کہتا ہوا پیچھے کی طرف آیا۔ پٹرول ٹینک سے لیک ہوتا دیکھ کر میں نے جیب سے دیا سلائی نکالی اور جلا کر دور سے اس پر پھینک دی۔ ایک ہلکا سا دھماکہ ہوا اور گاڑی شعلوں کی لپیٹ میں تھی۔ میں کچھ دیر دور کھڑا اس کے جلنے کا تماشا دیکھتا رہا اور جب یقین ہو گیا کہ چتر سنگھ اودھم سنگھ سے بھی آگے پہنچ گیا ہے تو آہستہ آہستہ اپنی گاڑی کی طرف چلنے لگا۔ میں بالکل نارمل تھے۔ مجھے اپنے کئے پر کوئی ندامت نہیں تھی بلکہ خوشی تھی۔ میں سوچ رہا تھا کہ اودھم سنگھ کی روح کس قدر خوش ہوگی کہ ایک گھنٹہ گزرنے سے پہلے میں نے اس کا انتقام لے لیا۔ کیستہ کی آواز نے مجھے چونکا دیا۔ ”کرن!“ اس نے سسے ہوئے لہجے میں کہا۔ ”اب واپس چلو۔ میں ڈر رہی ہوں۔“ میں دروازہ کھول کر اندر داخل ہوا۔ ”کیا واقعی؟“

”ہاں یہ سب کچھ میری برداشت سے باہر ہے پلیز جلدی چلو۔“ اس نے کہا۔ میں نے دروازہ بند کیا اور گاڑی کو الٹے سیدھے ٹرن دے کر شہر کی طرف رخ کیا اور فل اسپید سے چھوڑ دی۔ کیستہ کو خاموش دیکھ کر میں نے رسٹ وایج کی طرف دیکھ کر کہا۔ ”ساڑھے دس بج رہے ہیں۔ ہم شہر سے پچاس ساٹھ میل دور نکل آئے ہیں۔“

بولی۔ ”ہاں کرن۔ ذرا تیز چلاؤ۔“

میں نے کہا۔ ”نہیں میں خود کو نروس محسوس کر رہا ہوں۔ کیا تم نہیں چلا سکتیں؟“ اس نے گردن ہلاتے ہوئے کہا۔ ”نہیں۔ اگر کہو تو تمہیں ایک پیگ پلا سکتی ہوں۔“

اس نے بیگ اٹھا کر کھولا میں نے گاڑی کھڑی کر دی۔ ”چلتے رہو کرن۔“ اس نے بوتل کھول کر میرے ہاتھ میں دیتے ہوئے کہا۔ میں نے بوتل منہ سے لگا کر تین چار گھونٹ لئے اور اس کے ہاتھ میں دیتے ہوئے کہا۔ ”ڈیئر میرے لئے ایک سگریٹ سلگاؤ۔“ اس نے بوتل بیگ میں رکھ کر سگریٹ سلگایا اور میرے منہ سے لگا دیا۔ بارہ بجے کے قریب ہم راج محل پہنچے تو مین گیٹ کھلا ہوا تھا اور کمپاؤنڈ کی تمام بتیاں جل رہی تھیں۔ میں نے پور فیکو میں پہنچ کر گاڑی روکی تو گارڈ نے سلامی دی۔ اور میرے ڈرائیور نے لپک کر دروازہ کھولا۔ میں باہر نکلا تو گارڈ انچارج نے آگے بڑھ کر کہا۔ ”ان داتا شری حضور آپ کا انتظار کر رہے ہیں۔ کئی گاڑیاں آپ کی تلاش میں گئی ہوئی ہیں سرکار۔“

میں نے کہا۔ ”کیں؟“

سر جھکا کر بولا۔ ”سرکار اطلاع ملی تھی کہ آپ اودھم سنگھ کو فکر مارنے والی گاڑی

کے پیچھے گئے ہیں۔“
میں نے کہا۔ ”ہاں لیکن ہمیں واپس آتے ہوئے راستے میں کوئی گاڑی نہیں ملی۔ خیر اودھم سگھ کا کیا ہوا؟“

”سرکار۔“ اس نے غمگین لہجے میں کہا۔ ”وہ ہسپتال پہنچتے پہنچتے دم توڑ گیا۔“
میں نے کہا۔ ”اچھا پاپا کو فون کرو ہم ان کے پاس پہنچ رہے ہیں۔“ میں نے لفٹ کی طرف چلتے ہوئے کہا۔ میرا باڈی گارڈ ہمارے ساتھ ساتھ چلنے لگا۔ میں نے اس کو لفٹ میں چلنے کا اشارہ کرتے ہوئے کہا۔ ”تم کب سے یہاں ہو بخاری؟“ بولا۔ ”حضور میں تو اسی وقت سے اندر آ گیا تھا۔ کپتان صاحب مجھے ڈس مس کرنے کی دھمکی دے کر آپ کی تلاش میں گئے ہیں۔“ میں نے لفٹ کا بٹن دباتے ہوئے کہا۔ ”تمہیں کوئی ڈس مس نہیں کر سکتا۔!“
چوتھی منزل پر لفٹ رکتے ہی بخاری نے دروازہ کھولا۔ میں نے کہا۔ ”پاپا کون سے کمرے میں ہیں۔ کچھ معلوم ہے؟“

اس نے ہال کی طرف چلتے ہوئے کہا۔ گارڈ سے معلوم ہو جائے گا سرکار“ میں کیتھ کے ساتھ اس کے پیچھے پیچھے چلنے لگا۔ ہال میں داخل ہوئے تو ہزائی نس کے گارڈ نے سلامی دیتے ہوئے کہا۔ ”یورائیکسی نسی“ ہزائی نس ڈرائنگ روم میں تشریف لا چکے ہیں۔ آئیے۔“ اس نے برہ کر ڈرائنگ روم کا دروازہ کھولا۔ میں کیتھ کو ساتھ لئے ہوئے اندر داخل ہوا۔ ہزائی نس صوفے پر بیٹھے ہوئے پائپ پی رہے تھے۔ ہمیں دیکھتے ہی مسکراتے ہوئے اٹھے اور سلام کی پرواہ کئے بغیر آکر میرے سر پر ہاتھ رکھتے ہوئے بولے۔ ”کرن تم نے ہمیں پریشان کر دیا۔ تمہیں اس کا پیچھا کرنے کی کیا ضرورت تھی؟“

میں نے کہا۔ ”پاپا عرض کرتا ہوں۔ آپ تشریف رکھئے۔“ انہوں نے میرے ہاتھ تھام کر صوفے پر بیٹھتے ہوئے کیتھ کی طرف دیکھ کر کہا۔ ”مس کیتھ بیٹھ جاؤ۔“ کیتھ ”تھینکس یور ہائی نس“ کہہ کر قریب ہی ایک صوفے پر بیٹھ گئی۔ میں نے تمام واقعہ تفصیل سے بیان کیا۔ وہ خاموشی سے سنتے رہے۔ میں نے بات ختم کی تو بولے۔ ”ہمیں معلوم نہیں تھا کرن کہ یہ اس حد تک جائینگے۔“

”وہ اس سے کہیں آگے جائینگے پاپا۔“ میں نے کہا۔ ”لیکن آپ فکر نہ کیجئے۔ اگر رفتار یہی رہی تو ایک دو مہینے میں میدان تمام کانٹوں سے صاف ہو جائے گا۔ ان کی تعداد بہت زیادہ نہیں ہے۔ اور پھر ایسے چند خدائوں کا انجام دیکھنے کے بعد باقی خود بخود کانپ جائینگے۔“

”یہ صحیح ہے۔“ انہوں نے کہا۔ ”لیکن کرن تمہاری حفاظت کا انتظام ہم کافی نہیں سمجھتے۔ تم خود بتاؤ ہم کیا کریں؟“

میں نے ہنس کر کہا۔ ”پاپا میری حفاظت کے لئے خدا کافی ہے۔ آپ مطمئن رہئے

..... اور پلیز..... مئی سے صلح کر لیجئے۔" میں نے اٹھتے ہوئے کہا۔ وہ میرے ساتھ اٹھتے ہوئے بولے۔ "اچھا اس نئے حادثے کا ری ایکشن دیکھنے کے بعد کوشش کریں گے۔" میں نے کہا۔ "میں کوشش کروں گا پاپا۔ شب بخیر۔"

صبح سب سے پہلے خیریت دریافت کرنے کے لئے آنے والوں میں ہرمانی نس اور شاننا کماری تھیں۔ میں چند منٹ پہلے چائے پیتے ہوئے فاریغ ہوا تھا۔ کیسٹہ اپنے کمرے میں پھر سونے کے لئے چلی گئی تھی۔ میرے ڈرائنگ روم میں رمولا ٹاکر تھی۔ اس نے دروازے پر دونوں کا استقبال کیا اور ساتھ لے ہوئے اندر داخل ہوئی۔ میں نے اٹھ کر سلام کیا۔ ہرمانی نس مسکرا کر میرے سر پر ہاتھ پھرتی ہوئی بولیں۔ "رات کہاں غائب ہو گئے تھے کرن؟" میں نے ان کو بیٹھنے کا اشارہ کرتے ہوئے کہا۔ "ایک قاتل کا پچھا کرتے ہوئے پچاس ساٹھ میل نکل گیا تھا مئی۔"

"قاتل؟" وہ متعجب ہو کر بولیں۔ "ہم نے تو سنا ہے ایفٹن چتر سنگھ تھا۔"

"میں نام نہیں جانتا۔ اتنا جانتا ہوں اس نے جان بوجھ کر اودھم سنگھ کو کار کی پیٹ میں لیا اور فرار ہونے کی کوشش کی۔ آہ بیچارہ اودھم سنگھ۔" میں نے صوفے پر بیٹھتے ہوئے کہا۔ "اس کی چار کنواری بہنوں اور بوڑھے ماں باپ کا کیا ہو گا؟"

"وہ تو تمہارا باڈی گارڈ تھا۔" شاننا نے کہا۔

"نہیں۔ میرا باڈی گارڈ بخاری ہے شنو اودھم کی کسی نے اس طرح قتل کیا ہوتا تو اس وقت تک آدھے فوجی افسروں کو ختم کر چکا ہوتا۔"

ہرمانی نس ہنس دیں۔ "تم بہت جذباتی ہو گئے ہو کرن۔ لیکن سنا ہے چتر سنگھ بھی ختم ہو گیا۔ اس کی اودھ جلی لاش اور کار کیمپ میں پہنچ چکی ہے۔"

میں نے ہنس کر کہا۔ "ہاں مئی اس نے خودکشی کر لی۔"

"خودکشی؟ کیوں؟۔۔۔؟"

"اس لئے کہ میں نے اس کو گرفتار کر لیا تھا۔ اس کے لئے دوسرا راستہ نہ تھا۔"

"اوہ! تم نے کتنا بڑا خطرہ مول لیا کرن۔ اگر وہ مایوسی کی حالت میں تمہارے اوپر گولی چلا دیتا تو؟"

"تو میں اس پر گیارہ گولیاں چلاتا۔"

"پگلے۔ وہ فوجی تھا اور فوجی تو مرتے ہی رہتے ہیں۔ کیا اس کی زندگی تمہاری زندگی کا قیمت کی ہے؟" مجھے ہنسی آگئی۔ "مئی ڈیئر۔ میں راجپوت پر نس ہوں۔ اگر گولی سے ڈر کے میں ایک بے گناہ کے قاتل کو چھوڑ دوں تو پھر مجھے کسی ڈنڈی مارنے والے ہنٹے یا جکشا مانگنے والے برہمن کے گھر جنم لینا چاہئے تھا۔ تلوار باندھنے والے راجپوت راجہ کے محل میں نہیں۔"

”تم نہیں جانتی مہی۔“ شائتا نے کہا۔ ”خود کو راجپوت ثابت کرنے کے لئے انسان کو بہت سے خطرات کا سامنا کرنا پڑتا ہے۔“ یہ دو معنی جملہ میرے لئے کھلا چیلنج تھا۔ اس نے بڑی خوبصورتی سے کہا کہ دیا تھا کہ تم اس لئے خطرے میں پڑے کہ خود کو راجپوت ثابت کر سکو۔ میرے مزاج کا پارہ چڑھنے لگا۔ مشکل ضبط کرو کے میں نے کہا۔ ”شہنشاہ میدان جنگ تلوار معرکہ آرائی ایک ایسا امتحان ہے جس میں راجپوت اپنی تلوار کی طاقت سے پہچانا جاتا ہے۔ الفون کا گھولنا بی کو مہارانا پر تاب کی بجائے کاو تو جھرو پے بھی کر سکتے ہیں۔ لیکن وہ تمام زندگی ہرو پے ہی رہتے ہیں خود کو راجپوت ثابت نہیں کر سکتے۔ تم ابھی سنا سمجھ ہو۔ اور اورو بھی ایک عورت۔ اگر تم میدان جنگ کے معنی سمجھتی ہو تو اپنی تمام فوج کو اس فوج کو جو تمہارے لئے آگ میں جھلا گئے لگا ملتی ہو۔ میرے مطالبے کے لئے آؤ تمہیں تھوڑی دیر میں یہاں چل جائے گا کہ اصلی راجپوت کون ہے اور خود کو راجپوت ثابت کرنے کے لئے خطرے میں پڑنے والا کون؟“ شائتا میرا جواب سن کر سناٹے میں آ گئی۔ ہربائی نس نے متناظرہ نہیں تھتے ہوئے کہا۔ ”کون شہنشاہ کا اشارہ تمہاری طرف نہیں تھا..... وہ.....“

”تو پھر شہنشاہ حق ہے مہی۔“ میں نے ان کی بات کاٹ کر کہا۔ ”شاید یہ ابھی تک مجھے دفاعی مریض سمجھتی ہے۔ بہتر ہو گا یہ اپنے خیالات میں تبدیلی لائے اور مجھ سے اچھوٹی بن کی طرح بات کیا کرے۔ اور ہاں یہ بات بر سبیل تذکرہ پوچھ رہا ہوں کہ کیسے تپ کے اور پاپا کے ستاروں میں کوئی ٹکراؤ ہو گیا ہے مہی؟“

ہربائی نس میرے چہرے کی طرف دیکھ کر ہنس دیں۔ ”ہاں کرن۔“ انہوں نے کہا۔ ”وہ کچھ کچھ کے سے ہیں۔“

”سینے لگی۔“ میں نے سر جھکا کر کہا۔ ”چھوٹی چھوٹی باتوں پر گر جھ آشرم کا دانا ورن خراب کرنا ٹھیک نہیں ہوتا۔ اور لیکھ پر میکھ کوئی عین مار سکتا.....“

وہ مسکرا کر بولیں۔ ”کرن تمہارا جملہ معلوم ہوتا ہے کوئی مہاراش بول رہا ہے۔ لیکن کیا دوسرے جملے میں تم اشارہ نہیں کر رہے؟“

میں نے ایک لمحہ ان کے چہرے کی طرف دیکھ کر کہا۔ ”بوجہر ماما جی اگر اشارہ بھی ہے تو اس میں کوئی کنکاش یا طنز تو نہیں۔ تقدیر پر شاکر رہنے کی نصیحت بھی ایک مہاراش ہی کر سکتا ہے۔“

”یہ تو ٹھیک ہے کرن۔“ انہوں نے کہا۔ ”لیکن تم میرے بچے ہو کر میرے سامنے مہاراش بننے کی کوشش کیوں کر رہے ہو؟“

میں ہنس دیا۔ ”اس لئے مہی کہ آپ مجھے اپنا بچہ تو تسلیم کریں۔ مہاراش میں خود بن جاؤں گا۔“ ہربائی نس زچ ہو کر رہ گئیں۔ شائتا نے ماں کی گھبراہٹ دیکھ کر کہا۔ ”بہت دیر

ہو گئی مئی۔ اب اٹھئے بھی۔“ وہ دونوں اٹھ کھڑی ہوئیں۔ میں نے اٹھ کر سر جھکاتے ہوئے کہا۔ ”نہستے مانتا جی۔“ وہ میرے سر پر ہاتھ پھیر کر آہستہ آہستہ چل دیں۔ رمولا ان کو درازے تک چھوڑنے گئی اور واپس آئی تو مسکرا رہی تھی۔ میں نے سگریٹ سلاگتے ہوئے اس کو آغوش میں لے کر کہا۔ ”کیوں ہنس رہی ہو رمو۔ بلکہ میری پسندیدہ رم۔“ گرمی آغوش سے پکھل کر وہ مجسم شراب بن گئی۔ مسکرا کر گلے میں بانہیں ڈالتی ہوئی بولی۔ ”تو میں رم ہوں کرن؟ تم شراب سمجھ کر پیتے ہو مجھے؟“ میں نے اثبات میں سر ہلا کر اس کے ہونٹ چوم لئے۔ ”ایسے“ میں نے کہا۔ وہ کھلکھلا کر ہنس دی۔ اس کی ہنسی بذات خود قتل مینائے شراب تھی۔ مجھ پر خمار کی سی کیفیت طاری ہونے لگی۔ اور جب خمار اترتا تو دونوں ایک دوسرے کی طرف دیکھ کر اپنی ناوقت حماقت پر ہنس دیئے۔ وہ اٹھ کر ڈرائنگ ٹیبل کی طرف چلتے چلتے رک کر بولی۔ ”کرن، تم نے رمو کی رم کے نشے میں۔“

میں نے اس کی بات کاٹ کر کہا۔ ”یہ نہیں پوچھا کہ رمو تو کیوں ہنسی؟“ وہ مسکرا کر چلتی ہوئی بولی۔ ”اچھا اب رات کو گیارہ بجے بتاؤں گی۔ پلیز اکیلے ہی ملنا۔“ میں نے جھپٹ کر اس کو پیچھے سے پکڑ لیا۔ ”رمو سہنس پیدا کرنا چاہتی ہو شاید۔ لیکن ڈیسرٹ میں اس کو برداشت نہیں کر سکتا۔ مجھے ابھی بتا دو۔“ وہ پلٹ کر مسکرا دی اور رازدارانہ لہجے میں بولی ”کرن ہرہائی نس نے رات کو دس بجے مجھے اپنے بیڈ روم میں آنے کو کہا ہے۔“

میں نے کہا۔ ”سچ؟“

کہنے لگی۔ ”تمہاری جان کی قسم، سچ۔ اور ان کا لہجہ ایسا تھا کہ میں بہت کچھ سمجھ گئی۔ جاؤں کیا؟“

”یہ بھی پوچھنے کی ضرورت ہے کیا ذریعہ..... او دیکھو پھر رات کو مجھ سے نہ ملنا۔ شاید وہ کسی سے تمہارا تعاقب کروائیں۔“

شام کو تین بجے ٹیلیفون کی گھنٹی نے مجھے اپنی طرف متوجہ کیا۔ اس وقت کیتھ میرے کمرے میں موجود تھی۔ اس نے ریسیور اٹھا کر کان سے لگایا اور ہیلو کیا۔ دوسرے لمحے ”چند لمحوں کے لئے توقف فرمائیے یورہائی نس“ کہہ کر ریسیور میرے ہاتھ میں دے دیا۔ میں نے ”آداب عرض پایا“ کہا۔ دوسری طرف سے ان کے ہنسنے کی آواز سنائی دی۔ ”کرن تمہیں اپنی ماں کے ساتھ چائے پینا ہے۔ ابھی اسی وقت۔ لو ان سے بات کرو۔“ میں نے کہا ”جو حکم پایا۔“ میرے الفاظ کا جواب ہرہائی نس نے دیا۔ ”کرن ڈرائنگ فوراً“ چلے آؤ۔ کہاں بھلا۔“

”میں نے کہا۔“ ”پاپا کے ڈرائنگ روم میں۔“

غیب ہے تمہارے دونوں ماما بھی موجود ہیں۔ کرنل بھی، شاکور بھی۔“

میں نے کہا۔ ”آ رہا ہوں می۔ ویسے درخواست پر عمل کرنے کا شکریہ..... نہتے۔“
ریسور رکھ کر میں نے کیستہ کی طرف دیکھا۔ ”تیار ہو جاؤ پایا بلا رہے ہیں۔“
”مجھے یا تمہیں ڈیئر؟“ اس نے کہا۔

”مجھ میں تم شامل ہو ڈارلنگ۔“ میں نے ہنستے ہوئے کہا۔ ”تم صرف چائے پینا۔ میں چائے کے ساتھ ساتھ منافقانہ باتیں بھی کرتا رہوں گا۔“ وہ مسکرا کر اپنے کمرے کی طرف چل دی۔ میں لباس تبدیل کرنے لگا۔ تھوڑی دیر بعد کیستہ شعلہ جوالہ بن کر آگنی اور بزر دبا کر صوفے پر بیٹھ گئی۔ میں صافہ باندھ کر اس کی طرف پلٹا تو بولی۔ ”تم بنے بنائے پر ہنس ہو کرن۔“

میں نے ہنس کر کہا۔ ”اسی لئے بار بار جنت سے حوروں کے پیغام آتے ہیں۔“
وہ مسکرا کر اٹھتی ہوئی بولی۔ ”مجھے چھوڑ کر نہ چل دینا ڈارلنگ۔“
”نہیں جا رہا۔“ میں نے کہا۔ ”زمین پر بھی کافی امکان ہیں میرے لئے پھر معمولی سے عیش کے لئے غیر ملک کون جائے۔“
چونک کر بولی۔ ”کیا واقعی؟“

میں نے ہنس کر اس کا شانہ ہتھپتاتے ہوئے کہا۔ ”چونکو نہیں تم پہلی ہو ڈارلنگ۔“
”اور دوسری کون۔۔۔۔۔؟“ اس نے جملے کی ساخت سے سوال پیدا کیا۔
”ڈیم اٹ۔ تمہارے ہوتے بھی کسی کی ضرورت ہے کیا؟ چھ لڑکیاں ملا کر تم کو ایک بتایا گیا ہے۔“

”تم کسی فلرٹ کی طرح باتیں کر رہے ہو کرن۔“ اس نے کہا۔ اسی وقت ایک خادمہ اندر داخل ہو کر بولی۔ ”حکم مس صاحب؟“ مس صاحبہ کو پوچھنا آ گیا۔ اسے معلوم تھا میری دونوں خادماں انگریزی پڑھی ہوئی ہیں۔ سنبھل کر بولی۔ ”یوراج اور ہم ہزبائی نس کے پاس جا رہے ہیں۔ تم ادھر حاضر رہنا۔“ پھر میری طرف دیکھ کر کہنے لگی۔ ”چلئے یورایکسی نسی۔“ لڑکی سر جھکا کر ایک طرف ہو گئی۔ ہم دونوں چل دیئے کارڈور میں پہنچ کر میں نے کہا۔ ”ڈارلنگ تم فارسی میں دختر خر ہو۔ سمجھ میں نہیں آتا انگریزی میں تمہیں کیا کہوں؟“

کچھ نہ سمجھنے کے باوجود مسکرا کر بولی۔ ”نسی یورایکسی نسی مجھ سے حماقت ہوئی اور میں اس پر شرمندہ ہوں۔“

”خیر۔ لیکن کیا ہوا ہو گیا۔ کل سے پورے محل میں مشہور ہو جائے گا کہ مس کیستہ یوراج کو کرن کہہ کر پکارتی ہے۔“ وہ خاموش ہو گئی۔ ڈارلنگ روم کے دروازے پر پہنچ کر بولی۔ ”میں انعام دے کر اس کا منہ بند کرنے کی کوشش کروں گی۔“ میں نے دروازے کے ہینڈل پر ہاتھ رکھتے ہوئے کہا۔ ”یہ کوشش بھی کر دیکھو۔“

اندر ہڑائی نس، مہارانی، شانتا، کرنل اور ٹھاکور کے علاوہ دو تین راجکماریاں اور ابھی بیٹھی تھیں۔ میں نے جھک کر سلام کیا۔ تمام ہزرگوں نے اٹھ کر باری باری میرے پر ہاتھ پھریا اور بیٹھنے کے بجائے ڈرائنگ روم کی طرف چلنے لگے۔ ہڑائی نس نے چلتے چلتے کہا۔ ”سرلا دیوی تم اور تمام راجکماریاں جس کیتھ کے ساتھ میری لائبریری میں چائے پیو گی۔“ سرلا دیوی ”جو حکم“ کہہ کر کیتھ اور دونوں راجکماریوں کو لے کر دوسرے دروازے کی طرف چل دیں۔ ڈرائنگ روم میں ہر چیز شیشے کی بنی ہوئی تھی۔ میز کا اوپر کا حصہ تو خیر شیشے کا ہونا سمجھ میں آتا ہے۔ لیکن یہاں تو سالم میزس اوپر سے نیچے تک بلوریں تھیں۔ کرسیاں، کراکری، ٹرالی ٹرے ہر چیز معلوم ہوتا تھا کہ بلور تراش کر نکالی گئی ہے۔ میں دیکھ کر مبہوت ہو گیا۔ لیکن اظہار حیرت میرے لئے اپنی شخصیت کا نقاب الٹ دینے کے مترادف تھا۔ اسی لئے بالکل خاموش رہا اور ہڑائی نس کا اشارہ ملتے ہی ایک کرسی پر بیٹھ گیا۔ میرے بائیں جانب کرنل ماما اور دائیں طرف ہڑائی نس تشریف فرما ہو گئے۔ سامنے کی کرسیوں پر نسل غیر یعنی ہڑائی نس، شانتا اور ٹھاکور ماما براجمان ہو گئے۔ میز پر چھ افراد کے لئے پوری پنجاب رجمنٹ کا راشن موجود تھا۔ اس کے باوجود سروس کے لئے چار حسین خادماں دست بستہ کھڑی تھیں۔ ہڑائی نس نے اشارہ کیا اور سب نے کھانے کی طرف ہاتھ بڑھایا۔ میں ایک اٹھاتے ہوئے سوچ رہا تھا کہ ڈرائنگ روم کی مناسبت سے چاروں خادماں بھی شیشے کی نہیں تو گلاس فائبر کے لباس میں ضرور ملبوس ہونی چاہئے تھیں لیکن پھر سوچا کہ یہاں جھوڑے میں ڈیڈی لود ان کے یہ چار مہمان آؤٹ آف پردپورشن ہو جائیں گے۔ خیر دیکھیں گے۔ ہڑائی نس بن جانے کے بعد۔ فی الحال تو کچھ بولنے کی ضرورت تھی۔ کیونکہ ابھی تک سب خاموش تھے۔ چنانچہ چائے کا گھونٹ لے کر ہڑائی نس کی طرف دیکھتے ہوئے بولا۔ ”پاپا اب تو میری صحت..... کیسی ہے آپ کے خیال میں؟“

انہوں نے مسکرا کر کہا۔ ”اچھی ہے۔ لیکن بہت اچھی نہیں۔ کیوں؟“ میں ہنس دیا۔ ”اس سے اچھی اور کیا ہو گی۔ آپ کو معلوم ہے میرا وزن کتنا بڑھ گیا ہے۔“

”جھگوان کی دیا ہے۔“ ماما نے کہا۔ ”مطلب کیا ہے کرن بیٹے؟“

”یہی ماما جی کہ اب شکار و کار کی اجازت مل جائے تو.....“

”اونہوں۔“ ہڑائی نس بات کاٹ کر کہا۔ ”ابھی تو تمہارے حجاب ہونے کا جلسہ بھی نہیں ہوا۔“

”یہ جلسہ ہی ہے پاپا۔“

وہ ہنس دیے۔ ماما کی طرف دیکھ کر بولے۔ ”کرنل اسے شدھ ہندی میں سمجھاؤ جلسہ کسے کہتے ہیں۔“

میں نے کہا۔ ”سمجھ گیا پایا۔۔۔۔۔ خیر اب چلنے پھرنے کی تو اجازت دیجئے۔“
ہڑائی نس بولیں۔ ”عجب کوئی پابندی ہے کرن۔ شام کو گھنٹوں کار میں گھومتے رہتے ہو۔“

میں نے ہنس کر کہا۔ ”وہ تو محض سیر و تفریح ہے می۔“

”تم کہاں جانا چاہتے ہو؟“

”میں نے عرصے میں شہر نہیں دیکھا۔“

”تو دیکھ آؤ۔“ ہڑائی نس نے کہا۔

شانسا نے کہا۔ ”میں بھی تمہارے ساتھ چلوں گی۔“

میں نے ہنس کر کہا۔ ”ہشت میں دم چھلا نہیں باندھتا۔“

میرے بے ساختہ جملہ پر سب ہنس دیئے۔ شانسا نے کہا۔ ”میں تمہاری دم کے پیچھے

نہیں آگے آگے چلوں گی کرن۔“

”سوری ہے بی۔“ میں نے کہا۔ ”آپ اپنی سیلیوں کے ساتھ آنکھ پھولی اور کوڑا

جمال شاہی کھیلیں۔“

ہڑائی نس درمیان میں بولیں۔ ”کرن بہن کو بھلے ساتھ نہ رکھو لیکن آخر کوئی نہ

کوئی ٹوکی کسی نہ کسی روپ میں دم چھلا تو ضرور بن کر رہے گی۔“ میں ہڑائی نس کی طرف

دیکھ کر خاموش ہو گیا۔ انہوں نے مسکرا کر کہا۔ ”لے جاؤ کرن۔ تمہاری چھوٹی سی بہن

ہے۔ برا مان جائے گی۔“

میں نے سر جھکا کر کہا۔ ”بہتر ہے پایا۔ ابھی لے جاتا ہوں۔ لیکن صرف آج۔ چلو

شنو سیلیوں کی پلٹن نہ لینا اپنے ساتھ۔“

ہڑائی نس نے کہا۔ ”ریکھا کو لے جاؤ شنو۔“

شانسا نے کہا۔ ”بہتر ہے کہاں چلو گے کرن؟“

میں نے ہنس کر کہا۔ ”پڑیا گھر۔“

شانسا نے منہ بنا کر کہا۔ ”میں نہیں جاتی۔“

”ڈرتی کیوں ہو شنو۔“ میں نے کہا۔ ”وہاں کوئی جنگلہ خالی نہیں ہے۔ یہ بتاؤ

تمہارے پرس میں کتنے روپے ہوں گے۔؟“

”جتنے تمہاری جیب میں۔ کیوں؟ کیا جانوروں کو ڈر دیتا ہے؟“

”وہ تو پایا ہر روز دیتے ہیں۔ میں چند مصیبت زدہ انسانوں کو۔“

ہڑائی نس نے میری بات کاٹ کر کہا۔ ”مضبب زدہ کون؟“

میں نے کہا۔ ”ہیں پایا۔ آپ کو معلوم ہو جائے گا۔ اور آپ یقیناً ان کی سرپرستی

فرمائیں گے۔“

میں نے پورج سے باہر نکلتے ہی کیستہ سے پوچھا۔ ”تمہیں معلوم ہے وچتر کون ہے؟“
 بولی۔ ”راجکاری کی سہیلی ہے کوئی۔“ میں خاموش ہو گیا۔ مین گیٹ پر آتے ہی
 گارڈ نے سلامی دے کر دروازہ کھولا۔ کیستہ نے اپنے برابر میں رکھی ہوئی صندوقچی دکھاتے
 ہوئے کہا۔ ”یہ ہڑائی نس نے دس ہزار روپیا دیا ہے۔“
 میں نے اپنے باڈی گارڈ کے کندھے پر ہاتھ رکھ کر کہا۔ ”بخاری! اودھم سنگھ کا مکان
 دیکھا ہے تم نے؟“

اس نے گردن گھما کر کہا۔ ”دیکھا ہے یو راکسی نسی۔ موہن پورہ میں ہے۔ کیا
 حضور وہاں جانا چاہتے ہیں؟“
 میں نے کہا۔ ”ہاں“ ڈرائیور نے کہا۔ ”ان داتا آپ کے جانے کے قابل جگہ نہیں
 ہے۔“

”تو یہ اس جگہ کا قصور نہیں ہمارا ہے۔“ میں نے کہا۔ ”ہمیں تمام ریاست کو اپنے
 جانے کے قابل بنانا چاہئے۔“ ڈرائیور نے رکتے رکتے کہا۔ ”خدا حضور کو سلامت رکھے اور
 تمام ہندوستان کا سمرات بنائے۔“ مجھے ہنسی آگئی۔ ”پاگل“ میں نے کہا۔ ”ہندوستان کے
 سمرات اب ”ہکشم ویسی جینو جے“ کرنے والے برہمن بنیں گے اور پورے بھارت دلش
 کو لنگوٹی بندھوا کر بھیک منگوائیں گے۔ راجپوتوں کے لئے اب کوئی چانس نہیں۔“ ڈرائیور
 کچھ کہنا چاہتا تھا لیکن باڈی گارڈ نے کہنی مار کر اس کو خاموش کر دیا۔ کیستہ نے کہا۔ ”یہ
 روپیہ کس لئے ہے یو راکسی نسی؟“

میں نے کہا۔ ”ابھی معلوم ہو جائے گا۔“ ڈرائیور نے مین روڈ سے ٹرن لیا اور
 گاڑی ایک نسبتاً تنگ سڑک پر چلنے لگی۔ تھوڑی دیر میں ایک بے رونق سے محلے کے نیم
 پختہ مکانوں اور ناہموار میدانوں کے درمیان سے گزرتی ہوئی چند بے ترتیب مکانوں کے
 پاس پہنچ کر رک گئی۔ گاڑی رکتے ہی عورتیں اور بچے ارد گرد جمع ہونے شروع ہو گئے۔
 بخاری نے گاڑی سے اتر کر پچھلا دروازہ کھولتے ہوئے کہا۔ ”یو راکسی نسی یہ سامنے والا
 مکان اودھم سنگھ کا ہے۔“ میں نے باہر نکلتے ہوئے کہا۔ ”یہ صندوقچی اٹھا لو“ ڈرائیور اودھم
 سنگھ کے مکان کی طرف چلنے لگا۔ دروازہ کھٹکھٹاتے ہی ایک بارہ تیرہ سالہ بچی نے کواڑ کھول
 کر دیکھا۔ اور کار دیکھتے ہی گرن گھما کر کہا۔ ”ماتا جی کوئی سرکاری افسر آیا ہے۔“
 ”ماتا جی کوئی سرکاری افسر آیا ہے۔“

ڈرائیور نے کہا۔ ”بٹی سرکاری افسر نہیں شری.....“
 میں نے اس کے کندھے پر ہاتھ رکھا اور اس نے پلٹ کر کہا۔ ”جی ان داتا۔“ اسی
 وقت ایک جوان لڑکی اور ایک بڑھیا نے دروازے سے باہر جھانکا۔ میں نے نمسکار کر کے
 کہا۔ ”بائی جی میں راج محل سے آپ کی سیوا میں حاضر ہوا ہوں۔“ بڑھیا نے آشیرواد

دے کر کہا۔ ”اندر پر ہارو کنور جی۔“ میں نے بخاری کی طرف دیکھ کر کہا۔ ”آؤ“ اور دونوں آگے پیچھے اندر داخل ہوئے۔ بڑھیا نے انگنائی میں پڑے ہوئے موعظوں کی طرف اشارہ کیا۔ میں نے کہا۔ ”بائی جی وقت کم ہے۔ میں شری حضور کی طرف سے آپ کو آشواں دینے آیا ہوں۔“ میں نے بخاری کے ہاتھ سے صندوقچی لے کر اس کے ہاتھ میں دیتے ہوئے کہا۔ ”یہ انہوں نے آپ کی بچیوں کی شادی پر خرچ کرنے کے لئے دیا ہے۔“ بڑھیا نے کانپتے ہاتھوں سے صندوقچی لیتے ہوئے ہمارا جبہ کو دعائیں دیں۔ انگنائی میں کھڑی ہوئی دو تین پڑوسنوں نے بھی دعاؤں میں اس کا ساتھ دیا۔ میں نے کہا۔ ”شری حضور کو اودھم سنگھ جی کی مرتیو کا بہت افسوس ہے۔ ان کی پنشن آپ کو ہر ماہ ملتی رہے گی۔ اچھا.....“

بڑھیا نے آنسو پونچھتے ہوئے کہا۔ ”کنور جی۔ میں آپ کی سیوا کروں۔“ بخاری نے کہا۔ ”بائی جی یہ کنور جی نہیں شری یوراج جی ہیں۔“ بڑھیا کا منہ کھلا کا کھلا رہ گیا۔ صندوقچی اپنی لڑکی کے ہاتھ میں دے کر جھکنے لگی۔ میں نے اس کا بازو تھام کر کھڑی کرتے ہوئے کہا۔ ”یہ آپ کیا کر رہی ہیں بائی جی۔ میں تو آپ کا بچہ ہوں۔“ تمام عورتیں دعائیں دینے لگیں۔ میں نے گھور کر بخاری کی طرف دیکھا اور مڑ کر دروازے کی طرف چلنے لگا۔ بڑھیا نے زمین چھو کر دونوں ہاتھ آنکھوں سے لگا لئے اور ”یوراج رشی رشی کرن جی امر رہیں“ کی صداؤں سے صحن گونجنے لگا۔ میں تیزی سے باہر نکل کر گاڑی میں سوار ہو گیا۔ ہجوم سے گاڑی نکلتے ہی میں نے باڈی گارڈ سے کہا۔ ”بخاری اسحق ہو تم۔ ذرا عقلمند بننے کی کوشش کرو۔“ اس نے میری طرف دیکھ کر سر جھکا لیا۔

کیستہ نے کہا۔ ”کیا ہوا یورایکسی نسی؟“ میں نے کہا۔ ”ہوا تو کچھ نہیں۔ میں یہاں اپنے آپ کو ظاہر نہیں کرنا چاہتا تھا۔ سید صاحب نے اپنی سادگی سے.....“

وہ ہنس کر بات کاٹتے ہوئے بولی۔ ”ہارون الرشید بننا چاہتے تھے کیا؟“ ”نہیں۔ ہزبائی نس ابھی میرا منظر عام پر آنا پسند نہیں کرتے۔“ ”ٹھیک ہے“ اس نے مسکرا کر کہا۔ ”آپ نے بخاری کو بتا دیا ہوتا باڈی گارڈ اتنے عقلمند کہاں ہوتے ہیں کہ.....“

”باڈی گارڈ؟“ میں نے ہنس کر کہا۔ اور کچھ سوچ کر بولتے بولتے رک گیا۔ کیستہ نے کہا۔ ”آپ کچھ کہنے جا رہے تھے۔“ میں نے کہا۔ ”نہیں بہر کیف میرے ذہن میں باڈی گارڈ کا تصور کچھ اور ہے اور وہ اس سے بہت مختلف ہے جو کچھ بخاری ہے۔“ وہ مسکرا کر منہ پھیرتی ہوئی بولی۔ ”آپ کے معیار پسندیدگی سے میں بھی گھبراتا ہوں۔“ ”تم ضرورت سے زیادہ عقلمند ہو۔“ میں نے ہنس کر کہا۔ ”گاڑی سڑک پر آتے ہی

ڈرائیور نے پوچھا۔ ”کس طرف سرکار؟“ کیستہ نے کہا ”گارڈن۔“

باغ کے دروازے پر لوگوں کا ہجوم تھا۔ پھانک تھوڑا سا کھلا ہوا تھا۔ دونوں طرف پولیس مین کھڑے ہوئے تھے۔ گاڑی دیکھ کر انہوں نے سلامی دی اور پھانک کھول دیا۔ میوزیم کے سامنے شاننا کی کار کھڑی ہوئی تھی۔ ہم گاڑی سے اتر کے اندر داخل ہوئے۔ ویدی استقبال کے لئے دروازے پر موجود تھا۔ اس نے بتایا راجکماری اپنی سیلیوں کے ساتھ پہلی منزل پر انتظار کر رہی ہیں۔ ہم اس کے ساتھ اوپر پہنچے۔ شاننا تین لڑکیوں کے ساتھ ایک اسٹال پر کھڑی ہوئی مغل آرٹ دیکھ رہی تھی۔ آہٹ پاتے ہی ہماری طرف متوجہ ہوئی اور مسکرا کر بولی۔ ”کہاں چلے گئے تھے کرن؟ آؤ ان سے ملو۔“ اس نے ایک لڑکی کی طرف اشارہ کیا۔ میں نے اس کے چہرے پر نظر ڈالی اور دیکھتا کا دیکھتا رہ گیا۔ ”وچترا دیوی“ شاننا نے کہا۔ میں نے ہاتھ جوڑ کر نمستہ کیا۔ وچترا نے نمستہ کرتے ہوئے غور سے میری طرف دیکھا۔ ”آپ کا مزاج؟“ اس نے مسکرا کر کہا۔ ”مہربانی، نوازش۔“ میں نے جواب دیا۔ شاننا نے مسکرا کر کہا۔ ”ہیں ناچ مچ کے شہزادے میرے بھیا۔ وچترا دیوی؟“ وچترا نے کہا۔ ”اس میں بھی کوئی شک ہے کیا۔“ ریکھا اور سرلا مسکرا دی۔ ”میں تو جھوٹ موٹ کے راجکماری کا پاٹ ادا کر رہا ہوں شنو۔“ مچ مچ کے شہزادے تو ایسے ہوتے ہیں۔“ میں نے گیلری میں رکھی ہوئی ایک مغل شہزادے کی تقویر کی طرف اشارہ کرتے ہوئے کہا۔ وچترا نے تیز نگاہوں سے شاننا کی طرف دیکھا اور چلتے ہوئے بولی۔ ”آئیے پھر باغ میں بھی تو چلنا ہے۔“ تمام گیلریوں کے چکر کٹ کر دوسری تیسری منزل کے فوارے دیکھنے کے بعد ہم باہر نکل کر چڑیا گھر کی طرف چلنے لگے۔ وچترا بار بار مجھے اپنی طرف متوجہ کرنے کی کوشش میں مصروف رہی۔ سات بجے راج محل کی طرف لوٹے تو وہ بھی ہمارے ساتھ تھی۔

میں نے اپنے کمرے میں آکر لباس تبدیل کیا اور سگریٹ سلگا کر کیستہ کی طرف دیکھا۔ ”بھوک لگ رہی ہے ڈارلنگ۔“ اس نے رسٹ وچ پر نظر ڈال کر کہا۔ ”چلے کھا لیتے ہیں۔ اگر اجازت ہو تو کپڑے تبدیل کر آؤں؟“ میں ”اوکے“ کہہ کر صوفے پر دراز ہو گیا۔ وہ اپنے کمرے کی طرف چل دی۔ چند منٹ کا وقفہ دے کر میں نے اس کو بزر دیا کر بلایا وہ بالوں میں کنکا پھیرتی ہوئی آئی اور میں اس کو ساتھ لے کر ڈرائنگ روم میں پہنچ گیا۔ کھانے کے دوران کیستہ نے کہا۔ ”کرن۔ شاننا کماری کا تمہارے ساتھ باغ جانے کا مقصد کچھ سمجھ میں آیا؟“ میں نے ہاتھ سے چہچہہ رکھتے ہوئے کہا۔ ”ہاں شاید وچترا دیوی سے تعارف کرانے کے لئے ایک بہانہ تھا۔“

”میرا بھی یہی خیال ہے۔“ اس نے کہا۔ ”لیکن کیوں؟“

میں ہنس دیا۔ ”شاید وہ دکھانا چاہتی تھی کہ شروہام میں ایک ایسی فتنہ قیامت حسینہ

بھی ہے جس کی آنکھوں میں میخانے، مسکراہٹ میں بجلیاں، تکلم میں موسیقی اور خرام ناز میں زلزلے پنہاں ہیں۔“

”نان سنس۔“ وہ مسکرا کر بولی۔ ”شاید تم اسے پسند کرنے لگے ہو۔ خیر، میں کچھ اور کہنا چاہتی تھی۔“

میں نے ہنس کر کہا۔ ”اور میں بھی اسی نتیجے پر پہنچا ہوں۔ جو تم کہنا چاہتی ہو۔“

”میں تو اس کو خطرناک سمجھتی ہوں۔“ اس نے کہا۔ ”اور تم؟“

”میری صحت ایسی بری تو نہیں کہ وہ فوراً خطرناک ثابت ہو جائے۔“ میں نے ہنس کر کہا۔ اس نے آنکھیں سکیڑ کر میری طرف دیکھا اور مسکرا دی۔ میں کھانے کی طرف متوجہ ہو گیا۔ کافی پینے کے بعد دونوں کیتھ کے روم میں آ کر سگریٹ پینے لگے۔ نوبے کے قریب ایک خادمہ نے شاننا کے آنے کی اطلاع دی۔ کیتھ نے میری طرف معنی خیز نظروں سے دیکھ کر اس سے سوال کیا۔ ”راجکماری کے ساتھ وچترا دیوی بھی ہیں کیا؟“

خادمہ نے کہا۔ ”جی مس صاحب۔“ میں نے اٹھتے ہوئے کہا۔ ”جاؤ انہیں ڈرائنگ روم میں بٹھاؤ۔“ خادمہ سر جھکا کر واپس ہو گئی۔ میں ڈرائنگ روم میں پہنچا تو شاننا اور وچترا دروازے سے اندر داخل ہو رہی تھیں۔ میں نے مسکرا کر استقبال کیا۔ وچترا نے ہاتھ جوڑ کر نمستے کیا۔ میں نے جواب دے کر صوفے کی طرف اشارہ کیا۔ وچترا نے کہا۔ ”یورایکیسی لنسی میں راجکماری کو آپ سے معافی طلب کرنے کے لئے لے کر آئی ہوں۔“

میں نے کہا۔ ”دیوی۔ یہ آپ کیا کہہ رہی ہیں۔ یہ میری چھوٹی بہن ہے۔ اسے ایسے مذاق کا حق ہے۔ خیر ویسے میں اسے خوش قسمتی سمجھتا ہوں کہ آپ تشریف لائیں۔“ مسکرا کر بولی۔ ”نہیں یورایکیسی لنسی۔ میں نے محسوس کیا کہ ان کے جملے میں کٹاکش تھا۔“

میں نے ہنس کر کہا۔ ”چلئے آپ کے کہنے سے معاف کر دیا۔“ وہ مسکرا کر شکریہ ادا کرتے ہوئے بیٹھ گئی۔ شاننا نے ہنس کر کہا۔ ”ابھی تو میں نے معافی بھی نہیں مانگی۔“ میں نے ان کے سامنے بیٹھتے ہوئے کہا۔ ”تمہاری معافی میں قبول بھی کب کرنے لگا تھا۔“

وہ ہنس دی۔ ”کرن پھر تو تمہاری چابی ہاتھ آگئی۔“ میں نے اٹھ کر بزر دباتے ہوئے کہا۔ ”میں کبھی نیشن سے کھلنے والا تالا ہوں شنو۔ چابی نہیں لگتی۔“ ایک خادمہ نے آ کر کہا۔ ”حکم؟“ میں نے وچترا کی طرف دیکھ کر کہا۔ ”کافی پیجئے گا یا چائے؟“

شاننا نے کہا۔ ”کافی“ خادمہ سر جھکا کر باہر نکل گئی۔ میں نے سگریٹ نکال کر سلگایا۔ شاننا۔۔۔ وچترا سے مخاطب ہو کر بولی۔ ”وچترا ایم اے کرنے کے بعد ڈاکٹریٹ انگلینڈ سے کر کے آؤ تو بہتر ہے۔“ اس نے کہا۔ ”ہما جی انگلینڈ جانے کی اجازت شاید ہی دیں۔“ میں خاموش بیٹھا ان کی گفتگو سنتا رہا۔ مجھے ایسا محسوس ہو رہا تھا جیسے ان مکالموں

کے پردے میں وچڑا کی کوالی فیکشنز مجھے سنائی جا رہی تھیں۔ خادمہ کافی کی ٹرے رکھ کر چلی گئی تو شاننا میری طرف دیکھ کر کہنے لگی۔ ”کیا انگلیڈ جانے میں کچھ برائی ہے کرن؟“ میں نے کافی پاٹ اٹھانے کے لئے ہاتھ بدھاتے ہوئے کہا۔ ”نہیں شنو“ وچڑا نے میرا ہاتھ ہلاتے ہوئے کہا۔ ”کافی بنانا عورتوں کا کام ہے یو ر ایکسی نسی۔“

شاننا نے ہنس کر کہا۔ ”وچڑا“ تم جیسی گھریلو لڑکیوں کو تو فلسفے کے مسائل پر سر کھپانے کے بجائے شادی کر لینی چاہئے۔“ میں نے شاننا کی طرف دیکھا وہ موضوع گفتگو کو قصداً ”گھما پھرا کر ایک مخصوص سمت میں لے جانا چاہ رہی تھی۔ وچڑا نے پیالیوں میں کافی ایڈ میلتے ہوئے بے ساختہ کہا۔ ”مجھے مسئلے حل کرنے میں مزا آتا ہے شاننا۔ اور شادی کوئی مسئلہ نہیں۔“

”تمہاری بھول ہے۔“ شاننا نے پیالی اٹھاتے ہوئے کہا۔ ”شادی زندگی کا اہم ترین

مسئلہ ہے۔“

”ہو گا۔“ وچڑا نے کہا۔ میں نے ان کی باتوں سے اتنا کر پیالی اٹھائی اور کافی پینے لگا۔ شاننا کھکھلا کر ہنس دی۔ پیالی چھلک گئی اور اس کی ساڑی پر کافی گر گئی وہ ”اوہ“ کہہ کر اٹھی اور ساڑی جھٹکنے لگی۔ میں نے بزر دیا کر خادمہ کو بلایا اور پانی لانے کو کہا۔ شاننا نے کہا۔ ”نہیں کرن۔ اس طرح صاف نہیں ہوگی۔ میں ابھی آئی۔“ وہ نوکرانی کے ساتھ بیسن کی طرف چل دی۔ میں نے کافی کی پیالی ٹرے پر رکھ کر دوسرا سگریٹ سلگایا۔ وچڑا نے پاٹ اٹھایا تو میں نے ”شکریہ“ کہہ کر روک دیا اور سگریٹ پینے لگا۔ مجھے یہ ناوقت ملاقات کچھ عجیب سی لگ رہی تھی۔ ہر بات میں تصنع کا پہلو نمایاں تھا۔ شاننا کے اس طرح چھوڑ کر چل دینے سے بھی یہی ظاہر ہوتا تھا کہ وہ ہمیں تنہائی میں بات کرنے کا موقع دینا چاہتی تھی۔ اور یہ تمام چیزیں محض اتفاقیہ نہیں بلکہ سوچی سمجھی اسکیم کے تحت پیش آ رہی تھیں۔ وچڑا کا غیر معمولی حسن مجھے ایک خوبصورت جال نظر آنے لگا۔ مجھے خاموش دیکھ کر اس نے آخری گھونٹ لیا اور پیالی رکھ کر مسکراتے ہوئے بولی۔ ”آپ کو نیند تو نہیں آ رہی یو ر ایکسی نسی؟“

میں نے کہا۔ ”نہیں میں دس بجے سے پہلے کبھی نہیں سوتا۔“

بولی۔ ”ہاں۔ میں نے سنا ہے آپ شام ہونے کے بعد سیر کو نکلا کرتے ہیں۔“ میں نے اثبات میں سر ہلایا۔ اسی وقت شاننا اندر آئی تو وچڑا صوفے سے اٹھتی ہوئی بولی۔ ”میرے خیال میں اب چلنا چاہئے۔“ شاننا نے رسٹ وایچ پر نظر ڈالتے ہوئے کہا۔ ”اوہ..... دس بج چکے..... چلو۔“ میں ان کو دروازے تک چھوڑنے آیا۔ دوسرے کمرے سے گزرتے ہوئے شاننا نے پیچھے رہ کر میرا ہاتھ پکڑتے ہوئے کان میں کہا۔ ”کرن بھیا۔ کیسی ہے؟“

میں ہنس دیا تو بولی۔ ”اس کے معنی ہیں تمہیں پسند ہے؟“
میں نے ہنس کر کہا۔ ”صرف وہ تل جو اس کے رخسار پر ہے۔“ شاننا ہنس دی۔
وچڑا چلتے چلتے رک گئی اور پلٹ کر دیکھنے لگی۔ شاننا نے کہا۔ ”ایک منٹ وچڑا۔“ پھر میری
طرف دیکھ کر بولی۔ ”مجھے بہت پسند ہے کرن۔ تمہارے لئے۔“ میں نے وچڑا پر نظر ڈالتے
ہوئے کہا۔ ”شکریہ۔ لیکن شنو ایک چھوٹے سے تل کے لئے ایک سو پچیس پونڈ کی عورت
کا وزن گھیننا مجھے.....“ اس نے آگے بڑھ کر اپنی سہیلی کا ہاتھ تھاما اور اس کو لے کر باہر
نکل گئی۔



دوسرے دن گیارہ بجے کے قریب رمولا ڈرائنگ روم میں آئی تو اس کے چہرے پر
سراسیمگی طاری تھی۔ میں نے غور سے اس کے چہرے کی طرف دیکھا تو مسکرا دی۔ میں
نے اٹھ کر ہاتھ پکڑتے ہوئے کہا۔ ”کیا بات رمو کچھ گھبرائی ہوئی نظر آ رہی ہو؟“
بولی۔ ”نہیں یو رایکسی لنسی۔“

میں نے کہا۔ ”مجھ سے چھپانے کی کوشش نہ کرو رمو۔ رات کو کوئی ایسی بات ضرور
پیش آئی ہے جس سے تم خوفزدہ ہو گئی ہو۔ ورنہ اس وقت تم خود مجھ سے کچھ کہنے کے لئے
بے تاب ہوتیں۔“ اس نے جواب دینے کے بجائے میرے کندھے پر سر رکھ دیا اور
سسکیاں لینے لگی۔ میں نے اس کی کمر تھپتھپائی۔ اور آہستہ سے کہا۔ ”ہربائی نس نے دھمکی
دی تمہیں؟“ اس نے سراٹھا کر کہا۔ ”نہیں یو رایکسی لنسی۔ انہوں نے مجھے سونے کا ہار
انعام میں دیا ہے لیکن ساتھ ہی جو خدمت سوچی ہے وہ میرے لئے ممکن نہیں ہے۔“ میں
نے مسکرا کر کہا۔ ”ظاہر ہے انعام یونہی نہیں دیا جاتا۔“
”یہ بھی نہیں۔ میری پریشانی کی وجہ کچھ اور ہے۔“
”کیا؟“

”وہ کہتی ہیں انہیں یقین ہے تم رشی کرن نہیں ہو۔ کیا یہ سچ ہے یو رایکسی.....“
”فرض کرو سچ ہے۔“ میں نے کہا۔

”وہ کہتی ہیں۔ مجھے کسی طرح یہ ثابت کرنا ہے.....“

میں ہنس دیا۔ ”خیر تمہیں ہار مل گیا..... اور جو کچھ دیں، گھسیٹی رہو پوچھیں تو کہہ
دو کوشش کر رہی ہوں۔“

”لیکن کب تک؟“

”جب تک ممکن ہو..... ویسے گھبرانے کی کوئی بات نہیں ہے۔ وہ تمہاری طرف
نظر اٹھا کر نہیں دیکھ سکتیں۔“

”شکریہ کرن میں بہت خوفزدہ ہو رہی تھی۔ ہر کیف انہیں معلوم نہیں ہونا چاہئے کہ میں نے یہ باتیں“

”کیسی باتیں کر رہی ہو۔ تم میری جان ہو رمو۔ اور یہ بھی یقین کر لو کہ وہ مجھے شردھام کا راجہ بننے سے نہیں روک سکتیں۔ جنہوں نے روکنے کی کوشش کی ان کا انجام سب نے دیکھ لیا گو یہ کسی کو معلوم نہیں۔ یہ کیسے ہوا تم ابھی بہت کچھ دیکھو گی۔ سمجھیں یا دوسری طرح سمجھاؤں۔؟“ میں نے اسے گود میں اٹھا کر چوم لیا۔ اور وہ پھڑک کر رہ گئی۔

شام کو حسب معمول کیتھ کے ساتھ سیر کو گیا اور جب رات گئے واپس ہوا تو لفٹ سے اترتے ہی کاریڈور میں زینے کے قریب ریکھا کھڑی ہوئی ملی۔ میں نے کیتھ کو آگے نکل جانے دیا اور اس کے پاس جا کر کہا۔ ”ریکھا تم؟ اس وقت یہاں۔۔۔۔۔؟“ وہ سرگوشی کے لہجے میں بولی۔ ”ہاں یوراج۔ دیر سے تمہارا انتظار کر رہی ہوں۔ صرف یہ کہنے کے لئے کہ رمولا پر اعتماد نہ کرنا۔ وہ خریدی جا چکی ہے۔“ میں نے جھک کر اس کا منہ چومتے ہوئے کہا۔ ”شکریہ پر۔ تمنا فکر نہ کرو۔ اور اگر آسکتی ہو تو میرے کمرے میں چلو میں تمہارے لئے بے چین ہوں۔“ اس نے پڑمردہ لہجے میں کہا۔ ”کرن میں تمہارے اوپر قربان ہو سکتی ہوں لیکن راز کھل جائے گا اور پھر میں تمہارے لئے کچھ نہ کر سکوں گی۔“ میں نے پھر اس کا شکریہ ادا کیا اور ہال کی طرف چل دیا۔

کمرے میں آتے ہی کیتھ نے پوچھا۔ ”کون تھی کرن۔۔۔۔۔؟“ میں نے ہنس کر کہا۔ ”ایک خیر خواہ۔ جسے تم نہیں جانتیں۔“ وہ مسکرا کر کپڑے تبدیل کرنے کے لئے اپنے کمرے کی طرف چل دی۔ میں نے ریسور اٹھا کر ہڑائی نس کو فون کیا۔ ”ہیلو کرن۔“ کہتے ہی آداب عرض کر کے کہا۔ ”پیپا یہ ٹائٹ گارڈ آپ نے تعینات کیا ہے یا کیپٹن نے اپنی مرضی سے بھیج دیا ہے؟“

بولے۔ ”کیپٹن ہمارا معتمد ہے کرن۔ وہ تمہارے لئے غلط آدمی کبھی نہیں بھیج سکتا۔“

”ٹھیک ہے پیپا۔ اب ایک خاص درخواست کرنا چاہتا ہوں ریکھا کو کل تھائی میں طلب کر کے کم از کم ایک ہزار روپیہ انعام دے دیجئے پلیز۔“

”ریکھا کو؟ اچھا اطمینان رکھو۔“ انہوں نے کہا۔ میں نے شکریہ ادا کر کے شب بخیر کہا اور ریسور رکھ دیا۔

میں کیتھ کے کمرے میں بے خبر سو رہا تھا کہ اچانک اپنی خوابگاہ میں کسی چیز کے گرنے چھٹکانا سن کر میری آنکھ کھل گئی۔ میں نے تکتے کے نیچے سے پستول نکالتے ہوئے کیتھ کو جھنجھوڑا۔ اس نے آنکھیں کھول کر دیکھا تو ہونٹوں پر انگلی رکھ کر خاموش رہنے کا اشارہ کرتا ہوا مسہری سے نیچے اتر کے دروازہ کھولا اور ننگے پاؤں اپنے کمرے کی طرف چل

دیا۔ دروازہ کھول کر اندر جھانکا تو اندھیرے میں کچھ دکھائی نہ دیا۔ میں آہستہ آہستہ اندر داخل ہوا اور سوئچ آن کیا۔ روشنی ہوتے ہی میری مسری پر جھکا ہوا ایک شخص اچھل کر سیدھا ہو گیا۔ چہرے پر مظہر لپیٹا ہوا ہونے کے باوجود میں نے اس کو لباس اور قد و قامت سے پہچان لیا۔ وہ ڈاکٹر روائے تھا۔ مجھے دیکھتے ہی کانپنے لگا۔ اس کے دائیں ہاتھ میں سرنج دیکھ کر میں ایک لمحے میں معاملے کی ترہ کو پہنچ گیا۔ ”ڈاکٹر روائے!“ میں نے پستول سیدھا کرتا ہوئے کہا۔ ”تشریف آوری کا شکریہ۔ سرنج رکھ دو۔ اور مظہر ہٹا کر صوفے پر بیٹھ جاؤ۔ اس نے سرنج مسری پر رکھ دی۔ مظہر چہرے سے ہٹاتے ہوئے اس کے ہاتھ بری طرح کانپ رہے تھے۔ میں نے کیتھ کو آواز دی۔ وہ دروازے پر کھڑی ہوئی تھی۔ ایک لمحے میں اندر آگئی اور گھبرا کر بولی۔ ”کون ہے یہ؟“

میں نے روائے کے چہرے سے نظریں ہٹائے بغیر کہا۔ ”مائی فیلی ڈاکٹر بیٹھ جاؤ روائے۔ تم نے مجھے تلاش کی زحمت سے بچا لیا۔“ ڈاکٹر دیت بنا ہوا کھڑا تھا۔ میں نے اس کو صوفے پر دھکیلا تو پتھر کی طرح گر پڑا۔ میں نے کیتھ کو اشارہ کیا۔ اس نے اس کے اوپر کوٹ کی جیب میں ہاتھ ڈال کر پستول نکالا اور میرے ہاتھ میں دے دیا۔ ایک چھوٹا سا زمانہ پستول تھا جس کا سائز بمشکل چار انچ رہا ہو گا۔ میں نے الٹ پلٹ کر دیکھتے ہوئے کہا۔ ”یہ میری مچی کا ہے۔ اسے حفاظت سے اپنے پاس رکھ لو۔“ کیتھ نے پستول لے لیا۔ میں نے کہا۔ ”میں پاپا کو فون کرتا ہوں، اگر یہ اٹھنے کی کوشش کرے تو فوراً شوٹ کر دیتا۔“ اس نے گردن جھکا کر کہا۔ ”یوہا کیسی ننسی۔ کسی کو گولی مارنا میرے بس کی بات نہیں۔“ میں نے کچھ سوچ کر کہا۔ ”شاید ہزائی نس کو اس وقت زحمت دینا ویسے بھی ٹھیک نہیں۔ اور پھر یہ پستول دیکھ کر تو..... خیر ٹھیک ہے۔ تم اپنے کمرے میں جاؤ اور اپنے کالوں میں روٹی ٹھونس لو۔ کوئی آواز نہ نکلنے پائے.....“

وہ سر جھکا کر اپنے کمرے کو چل دی۔ میں نے ڈاکٹر کا بازو پکڑ کے اس کو کھڑا کیا۔ اس نے رحم طلب نظروں سے میری طرف دیکھا اور ہاتھ جوڑ کر گڑگڑانے لگا۔ میں نے ہنس کر کہا ”روائے کیا تم کسی رحم کے مستحق ہو“ اس نے کہا۔ ”نہیں یوہا کیسی ننسی۔ لیکن غیر مستحق پر رحم کرنا بہت بڑی دریا دلی ہے۔“

”میں دریا دل نہیں ہوں۔“ میں نے کہا۔ ”تم مجھے غلط سمجھ رہے ہو۔ میں وہ بیمار رشی کرن بھی نہیں ہوں جسے تم گائے کی طرح ذبح کر سکو۔ خیر میں مکالموں پر وقت ضائع نہیں کروں گا۔ تم ختم ہو کسی دیوی دیوتا کا سمن کرنا چاہتے ہو تو کر لو۔“ وہ پھٹی پھٹی آنکھوں سے دیکھنے کے سوا کچھ نہ بولا۔ میں اس کو گھسیٹ کر اسی کھڑکی کے قریب لے آیا اور پستول کی ٹالی کر پر رکھتے ہوئے کہا۔ ”کھولو اور نیچے چھلانگ لگا دو۔“ وہ پھر ہاتھ جوڑ کر

گڑگڑانے لگا۔ میں نے بولٹ کھینچ کر کھڑکی کھولتے ہوئے کہا۔ ”ون..... ٹو.....“ وہ کھڑکی پر ہاتھ رکھ کر کانپے لگا۔ میں نے اس کی ٹانگوں میں ہاتھ ڈالا اور اٹھا کر سر کے بل نیچے پھینک دیا۔ ایک خچ فضا میں گونجی اور سڑک پر دھماکہ ہوا۔ میں نے کھڑکی بند کر کے لاسٹ آف کی اور کیتھ کے کمرے میں پہنچ گیا۔ وہ اندھے منہ بستر پر پڑی ہوئی کانپ رہی تھی۔ میں نے اس کو سینے سے لگاتے ہوئے کہا۔ ”مجھے افسوس ہے لیکن اس کے علاوہ اور کوئی چارہ نہ تھا۔“

چند منٹ میں وہ اعتدال پر آگئی۔ میں نے اٹھ کر دو گلاسوں میں دسکی کے دو دو پیگ انڈیلے اور ایک اس کے ہاتھ میں دیا۔ دو گھونٹ پینے کے بعد وہ مسکرانے لگی۔ نیچے راج محل کے دروازے پر آوازیں بڑھتی جا رہی تھیں۔ میں اپنے کمرے میں آگیا۔ سرج اور پستول الماری میں رکھے اور بستر میں گھس کر سو گیا۔ دس بجے کیتھ نے مجھے جگا کر ہزبائی نس کی آمدن کی اطلاع دی۔ میں نے جلدی جلدی منہ ہاتھ دھو کر ایک پیالی چائے پی اور سگریٹ سلگا کر ڈرائنگ روم میں ان کا انتظام کرنے لگا۔ تھوڑی دیر بعد کرنل ماما اندر داخل ہوئے۔ میں نے اٹھ کر سلام کیا اور ہزبائی نس کے متعلق پوچھا۔ وہ صوفے پر بیٹھتے ہوئے بولے۔ ”بہت مصروف ہیں اسی لئے مجھے بھیجا ہے۔“

میں نے کہا۔ ”آپ ان سے کہئے کسی بات پر مشغول نہ ہوں۔“

”مشغول تو ہیں بیٹے۔ ڈاکٹر روئے کے ساتھ جو کچھ ہوا۔ وہ تو خیر۔ لیکن سوال یہ

ہے۔“

”جواب یہ ہے۔“ میں نے ان کا قطع کلام کیا۔ ”کہ ہزبائی نس بالکل شانت رہیں۔

رشی کرن امر ہے۔ اور گورنر ان کی پشت پر ہے۔“

”یہ تو ٹھیک ہے..... لیکن بیٹے ریاست کا معاملہ ہے۔ پر جا میں ہا ہا کار بج جائے

کی۔“

”آپ کوشش کریں۔ کوئی بات راج محل سے باہر نہ نکلنے پائے۔ بڑے افسروں کا

منہ سونے چاندی سے بند کر دیں، چھوٹوں کو وہ خود سنبھال لیں گے..... باقی دی دے۔

یوراج کی کوئی خیر خیر؟“

انہوں نے افسردگی کے ساتھ کہا۔ ”گورنر صاحب نے اشارہ کیا ہے کچھ بہتر ہے۔“

”کچھ بہتر ہے۔“ میں بڑبڑایا۔ خدا رحم کرے۔ ”ماما نے ہاتھ جوڑ کر آنکھیں بند کر

لیں اور میرے الفاظ دہرائے۔“ خدا رحم کرے۔ ”مجھے یہ سوچ کر ہنسی آگئی کہ ملا دین محمد

واحدی اپنے آخری ایام میں اس ہندو راجپوت کی زبان سے خدا کا نام سن لیتے تو کس قدر

خوش ہوتے۔ اسی وقت کرنل نے آنکھیں کھول کر دیکھا اور بولے۔ ”کس بات پر مسکرائے

بیٹے؟“ میں نے کہا۔ ”اپنی حالت پر ٹھاکور۔ آپ میری کامیابی پر خوش ہو رہے ہوں گے

لیکن مجھ سے زیادہ ناکام شاید ہی ہو گا۔“
شکر ہے کرتی نے تفصیل جاننے کی کوشش نہ کی اور ”بھگوان نے چاہا تو سب ٹھیک ہو جائے گا۔“ کہہ کر چپ ہو گئے کچھ دیر سوچ کر بولے۔ ”ڈاکٹر تمہارے کمرے میں آیا تھا کیا؟“

میں نے اثبات میں گردن ہلائی تو بولے۔ ”کس طرح؟“
میں نے کہا۔ ”معلوم نہیں۔ لیکن۔ خیر۔“
”لیکن کیا۔۔۔۔؟“

گارڈ کی نظر میں آئے بغیر کوئی اندر نہیں پہنچ سکتا۔ اور اس کے متعلق پاپا نے رات ہی کہا تھا کہ۔۔۔۔ خیر دیکھیں گے۔“
”میں سمجھتا ہوں تمہارے محل پر چوبیس گھنٹے پہرا ہونا چاہئے۔ تمہاری اپنی پسند کے آدمیوں کا۔“

”کاش میرے پاس وقت ہوتا۔“
”تم ابھی تک میری سمجھ میں نہیں آئے بیٹے۔ میں پہلے بھی کہہ چکا ہوں اور یہ ہڑبائی نس کے الفاظ سمجھو کہ تمہیں اس کے آنے کے بعد بھی یہاں رہنا ہو گا۔“
”پوجیہہ ماما۔ آپ کی ریاست کی کوئی کل سیدھی نہیں ہے۔ اگر میں یہاں رہا تو آپ کو روزانہ ایک لاش اٹھوانی پڑے گی۔ حتیٰ کہ میرا بھی نمبر آ جائے گا۔ اور خدا جانے کب آ جاتا ہے۔“

”ہرے ہرے رشی کرن ایسا نہ کہو۔“ انہوں نے کانوں پر ہاتھ رکھ کر کہا۔
”میں آج رات ہی ختم تھا۔ اگر قدرت نے مدد نہ کی ہوتی۔ یہ دیکھئے۔“ میں نے الماری سے ہانپو ڈرنگ سرنج نکال کر ان کے سامنے کرتے ہوئے کہا۔ ”وہ مجھے سوتے میں زہر کا انجکشن دینا چاہتا تھا۔ اگر کامیاب ہو جاتا تو ایک منٹ میں ہارٹ فیلور سے موت واقع ہو جاتی اور خیر جانے دیجئے۔“ کرل نے اٹھ کر مجھے سینے سے لگا لیا۔ اور رہائے ہو کر بولے۔ ”ہے بھگوان تو نے بڑی سہائیا کی ورنہ ہم کہیں کے نہ رہتے۔“

”ہاں ماما۔“ میں نے کہا۔ ”پھر تو آپ رشی کرن کو بھی کس طرح سامنے لاتے۔ ہاں اگر میری لاش غائب کر دیتے تو چانس تھا۔“ کرل نے میری پیشانی چوم کر کہا۔ ”بس بیٹے۔ میں زیادہ نہیں سن سکتا۔ تم نے جو کچھ کیا بالکل ٹھیک کیا۔ اور جو کچھ کرو گے ہمیں منظور ہے چاہے راج گدی رہے یا نہ رہے۔ میں خاموش ہو گیا۔ وہ آنکھیں پونچھتے ہوئے میرے سر پر ہاتھ پھیر کر چل دیئے۔ میں ان کی شفقت سے متاثر ہو کر دروازے تک پہنچ گیا اور بال کے دروازے سے نکلنے تک دیکھتا رہا۔ گیٹ پر باڈی گارڈ کو کھڑا دیکھ کر اشارے سے بلایا۔ اس نے قریب آ کر سلام کیا۔ میں نے کہا۔ ”بخاری رات کو یہاں پہرے پر کون

تھا؟“ اس نے کہا۔ ”حضور پدم سنگھ حوالدار تھا۔ لیکن وہ رات سے غائب ہے۔“
 ”غائب ہے۔؟“ میں نے کہا۔ ”کیسے غائب ہو گیا۔ اسٹم باہر کیوں جانے دیا گیا۔۔۔۔؟“

”سرکار باہر جاتے ہوئے کسی نے نہیں دیکھا۔ شری حضور نے بیسیوں آدمی اس کی تلاش میں بھیجے ہیں۔ محل کا کونا کونا دیکھ لیا گیا۔ کہیں پتا نہیں۔“ میں نے کچھ سوچ کر سوال کرتے کرتے بات بدل کر کہا۔ ”بخاری میرا باڈی گارڈ ہونا اب تمہارے لئے خطرناک ہو گیا ہے۔ لہذا اگر تم اپنا جاولہ کرا لو تو بہتر ہو گا۔“ اس نے میری طرف دیکھتے ہوئے دایاں ہاتھ اٹھا کر کہا۔ ”سرکار، خدا اس ہاتھ کو کندھے سے علیحدہ کر دے اگر آپ کی حفاظت میں مرتے دم تک گولیاں نہ چلائے۔ رہی میری زندگی تو اس کو میں آپ کے قدموں پر غار کرنے میں فخر محسوس کروں گا۔“ میں نے اس کا بازو تھپتھا کر کہا۔ ”مجھے تو یقین ہے۔ لیکن تم اتنے چالاک نہیں ہو جتنا اس وقت کے حالات کا تقاضا ہے۔“ اس نے سر جھکا کر کہا۔ ”یوراپکسی نسی کیا عرض کر سکتا ہوں۔ اس کا جواب تو وقت ہی دے گا۔“

”کافی عقلمندانہ جواب ہے۔“ میں نے مسکرا کر کہا۔ ”ڈرائیونگ میں کیا پوزیشن؟“
 ”پچاس میل تک کنٹرول کر سکتا ہوں یوراپکسی نسی۔“
 ”اچھا۔ آج شام کو ہمیں ڈرائیور کر کے دکھاؤ۔“ میں نے چلتے چلتے کہا۔ اس نے مسکرا کر سیلوٹ کیا اور دروازہ بند کر دیا۔

سہ پہر کی چائے پی کر میں باہر جانے کو تیار ہو رہا تھا کہ ٹیلیفون کی کھنٹی بجنے لگی۔ میں نے ریسیور اٹھا کر کان سے لگایا۔ ”ہیلو“ کہتے ہی ہڑبائی نس نے کہا۔ ”کرن ہڑبائی نس تم سے ملنے آ رہی ہیں۔ ان کے ساتھ ایک لڑکی ہے۔۔۔۔۔ شانتا کی خاص سیلی۔ کیا نام۔۔۔۔۔“ وہ رک گئے میں نے کہا۔ ”وہڑا دیوی تو نہیں۔؟“ بولے ”ہاں وہڑا۔ تم جانتے ہو؟“

میں نے جواب دیا۔ ”جی ہاں۔۔۔۔۔ شنتو ہمارا تعارف کرا چکی ہیں۔“
 ”اچھا۔ مجھے معلوم نہیں تھا۔ خیر، تمہیں ہوشیار رہنا ہے۔ وہ بہت انٹیلی جینٹ ہے اور شاید کچھ کریدنے کی کوشش کرے گی۔“
 میں نے ہنس کر کہا۔ ”آپ کے خادم کو کریدنے کے لئے ہائیڈرالک ڈرل چاہئے ہاں۔“
 خیر۔۔۔۔۔ اب ایک درخواست ہے۔“
 ”کیا۔۔۔۔۔؟“ انہوں نے کہا۔

”حوالدار پدم سنگھ کی تلاش میں زیادہ دوڑ بھاگ نہ کرائیے۔ مجھے معلوم ہے وہ کہاں ہو سکتا ہے۔“
 ”انہوں نے حیرت کے لہجے میں کہا۔ ”تمہیں معلوم ہے؟“

”جی۔ شاید میں جلد ہی اسے آپ کے سامنے پیش کر سکوں۔۔۔۔۔ یا اس کی معافی کی درخواست کروں۔ یہ حالات پر منحصر ہے۔“ ہزہائی نس نے کوئی جواب نہ دیا۔ میں نے کہا۔ ”زیادہ نہ سوچئے پایا۔ یہ آپ کا نہیں میرا پر اہلم ہے۔۔۔۔۔ گڈ بائی۔“ انہوں نے مجھ سے پہلے ریسور رکھ دیا۔

میں کیتھ کے کمرے میں پہنچا۔ وہ لباس تبدیل کر کے اٹیچی کیس میں سامان رکھ رہی تھی۔ مجھے دیکھتے ہی بولی۔ ”چلیں۔۔؟“ میں نے کہا۔ ”ہزہائی نس آ رہی ہیں۔ چند منٹ ٹھہرنا پڑے گا۔“

مسکرا کر بولی۔ ”بلاوجہ وقت ضائع ہو گا۔“

”کیا کیا جائے۔“ میں نے پلٹ کر چلتے ہوئے کہا۔ دروازے کی طرف دیکھا تو ہزہائی نس ڈرائنگ روم میں داخل ہو رہی تھیں۔ ان کے ساتھ اس وقت ریکھا کے سوا کوئی نہ تھا۔ میں نے آگے بڑھ کر سلام کیا۔ وہ صوفے پر بیٹھتی ہوئی بولیں۔ ”کرن رات کو ایک اور آدمی محل کی چھت سے گر کے مر گیا۔“

میں نے کہا۔ ”ہاں مہی۔ سنا ہے ڈاکٹر روائے تھا۔“

”ہاں خیال تو یہی ہے۔ پہچانا نہیں جا سکا۔ اس کی کھوپڑی پاش پاش ہو گئی چہرہ ٹوٹی ہوئی ہڈیوں کا تھیلہ بن کر رہ گیا تھا۔“

”لیکن وہ راج محل میں کیسے پہنچا؟۔۔۔۔۔ اس کا تو داخلہ بند تھا۔“

”اسی سے تو خیال ہوتا ہے وہ کوئی اور تھا۔؟“

”تھا تو روائے ہی موم۔“ میں نے کہا۔ ”ایک سرنج پائی گئی ہے جس میں۔۔۔۔۔“ ہزہائی نس کے چہرے کا رنگ فق ہوتے دیکھ کر میں بولتے بولتے رک گیا۔ انہوں نے سنبھلتے ہوئے کہا۔ ”سرنج؟“ میں نے الماری سے سرنج لا کر دکھائی۔ ”یہ سرنج۔“

”اس میں تو کوئی دوائی۔۔۔۔۔“

”زہر۔“ میں نے بات کاٹ کر کہا۔ ہزہائی نس چکرائیں۔ میں نے ریکھا کی طرف دیکھ کر کہا۔ ”ریکھا ذرا دیکھو تو کیتھ تیار ہو گئیں یا نہیں۔“ ریکھا اٹھ کر چل دی۔ میں نے کہا۔ ”یورہائی نس۔ یہی نہیں ایک زنانہ پستول بھی ملا ہے۔ جو یقیناً کسی پرنس کا ہی ہو سکتا ہے۔ میں یہ دونوں چیزیں شام کو ہزہائی نس کی خدمت میں پیش کر رہا ہوں۔“

”وہ پستول مجھے دکھاؤ تو شاید میں پہچان لوں۔ کس کا ہو سکتا ہے۔“

میں ہنس دیا۔ ”کیا ضرورت ہے یورہائی نس۔ ہزہائی خود پہچان لیں گے۔“

”ہزہائی نس ٹپرا مینٹل ہیں ڈیرسٹ۔۔۔۔۔ ممکن ہے کوئی ایسا ہنگامہ برپا کر دیں کہ بعد کو تمہیں بھی افسوس ہو۔“

”یہ آپ نے سچ فرمایا۔ واقعی ہنگامہ برپا ہو گا۔ اور اسی کارن میں نے یہ راز ابھی

تک ظاہر نہیں کیا۔

”یہ تم نے بہت اچھا کیا۔ میں تمہاری عقلمندی سے خوش ہوئی کرن۔“

”شکریہ یورہائی نس اگر میں یہ دونوں چیزیں آپ کو دیدوں تو آپ ان کے

بدلے میں“

”جو تم مانگو۔“ انہوں نے میری بات کاٹ کر کہا۔ میں نے ہاتھ بڑھا دیا اور انہوں

نے اپنا ہاتھ رکھ دیا۔ ”مانگو کرن۔“ میں نے مسکرا کر کہا۔ ”پدم سنگھ۔“



Azam & Ali

aazzamm@yahoo.com

aleeraza@hotmail.com

ہربائی نس نے خوفزدہ نظروں سے میری طرف دیکھا اور رک رک کر بولیں۔ ”اسے مار ڈالو گے کرن؟“

میں نے ان کو صوفے پر بٹھاتے ہوئے کہا۔ ”نہیں یورہائی نس۔ اگر مار ڈالنا چاہتا تو یہاں کبھی نہ ہلاتا۔ مجھے معلوم ہے وہ کہاں چھپا ہوا ہے۔ وہیں پہنچ کر ختم کر سکتا تھا۔“
 ”اچھا۔“ انہوں نے مرے ہوئے لہجے میں کہا۔ میں نے سرنج خالی کر کے ان کے ہاتھ میں دیتے ہوئے کہا۔ ”پدم سنگھ کو بھیج دیئے۔ پستول میں اسی کے ہاتھ آپ کو بھجواؤں گا۔ ویسے وہ ریاست بدر ضرور کیا جائے گا۔ لیکن صرف ادائیگی فرض میں غفلت برتنے کے الزام ہیں۔“

”بہتر ہے۔“ انہوں نے اٹھتے ہوئے کہا۔ ”ریکھا کو بلاؤ۔ میں جانا چاہتی ہوں۔“ میں نے کیستہ کے کمرے سے ریکھا کو بلایا اور وہ اس کو ساتھ لے کر چلی گئیں۔
 شام کو سات بجے سیر سے واپس آنے کے بعد دیر تک ہربائی نس کی طرف سے کسی کے آنے کا انتظار کرتا رہا لیکن کوئی نہ آیا۔ نوکرانیوں سے دریافت کیا تو معلوم ہوا کہ ہماری غیر حاضری میں بھی کوئی نہیں آیا تھا۔ مجھے حیرت تھی کہ اتنی بڑی شخصیت کو اپنے قول اقرار کا بھی پاس نہیں۔ رات کو نو بجے کے قریب گارڈ نے اپنی آمد کی اطلاع بھجوائی تو میں برہم ہو کر اس کو واپس بھگا دینے کے خیال سے ہال میں آیا۔ لیکن اس کی یونیفارم اور ٹرن آؤٹ ریاست کے سپاہیوں سے مختلف نظر آنے پر میں خاموش ہو گیا۔ اس نے آگے بڑھ کر سیلوٹ کیا اور خود ہی کہنے لگا۔ ”چھوٹے سرکار ہم تین جوان برٹش کیمپ سے آپ کی حفاظت کے لئے تعینات کئے گئے ہیں۔ آپ ہمیں گارڈ روم بتائیں اور مہربانی فرما کر فرائض بھی سمجھا دیں۔“

میں نے چیمبر کی طرف اشارہ کر کے کہا۔ ”یہاں اپنا سامان رکھو اور آرام کرو۔ اور یہ کیبن پہرہ دینے والے کے لئے ہے۔ فرائض صرف یہ کہ کوئی اندر نہ آئے۔ اندر سے جو نوکر نوکرانیاں باہر جائیں۔ انہیں پہچان کر آ جانے دو اور بس یہی۔ اب تم اپنے ساتھیوں کو بلوا لو۔ تھوڑی دیر بعد تمہارے لئے چائے اور سگریٹ وغیرہ کا انتظام کرایا جائے گا۔“ وہ سیلوٹ کر کے اباؤٹ ٹرن ہو گیا۔ میں نے اندر آ کر ہربائی نس کو ٹیلیفون کیا تو انہوں نے کہا۔ ”انتظام تمہارے کمرے ماما نے کیا ہے۔ اور یہ گارڈ مستقل طور پر چوبیس گھنٹے

تمہارے اپارٹمنٹ کے چیمبر میں رہے گا۔“ میں نے شکریہ ادا کر کے شب بخیر کیا اور ریسیور رکھ دیا۔ اور خادمہ کو کچن بھیج کر تین آدمیوں کے لئے چائے بنا کر چیمبر میں پہنچوانے کا حکم دیا۔

سائڑھے گیارہ بجے میں کیتھ کے ساتھ دسکی کے چند پیگ پی کر اپنے بیڈ روم میں آیا اور سونے کے لئے لباس تبدیل کر رہا تھا کہ ڈرائنگ روم میں بزر اور سرخ لائٹ نے اپنی طرف متوجہ کیا۔ میں نے قمیص پہنتے پہنتے خود جا کر دروازہ کھولا۔ گارڈ نے سلامی دے کر کہا۔ ”سرکار تکلیف معاف فرمائیں، ہال کے دروازے پر ایک عورت سیاہ چادر میں منہ پھپھائی کھڑی ہے اور حضور سے بات کرنا چاہتی ہے۔“

میں دروازے کی طرف چلنے لگا تو وہ میرے ساتھ ہو لیا۔ دروازے پر پہنچ کر میں نے ہاتھ کے اشارے سے اسے روکا اور جھانک کر دیکھتے ہوئے پوچھا۔ ”کون، ریکھا؟“ اس نے چہرہ کھول کر کہا۔ ”جی یو ر ایکسی نسی۔“

میں نے اس کا ہاتھ پکڑ کے اندر کھینچ لیا اور پلٹ کر دیکھا۔ گارڈ میرا مقصد سمجھ گیا اور اپنی کیبن کی طرف بڑھ گیا۔ ریکھا ہال میں داخل ہوتے ہی رک گئی اور کہنے لگی۔ ”یو راج میرے پاس جو تھوڑا بہت وقت تھا وہ آپ کے گارڈ نے ضائع کرا دیا۔ ورنہ میں اندر چلتی۔ خیر جو کچھ مجھے کہنا ہے۔ وہ یہاں بھی کہا جاسکتا ہے۔ مجھے خوشی ہے کہ آپ کی حفاظت کا معقول انتظام ہو چکا ہے۔ لیکن اب آپ کو بہت محتاط رہنا ہو گا۔ مہارانی نے آج اپنے بھائی کے علاوہ کئی افسروں سے ملاقات کی ہے۔ مجھے زیادہ تو معلوم نہیں لیکن جو کچھ میرے پلے پڑا اس سے یہ نتیجہ اخذ کر سکی ہوں کہ اب وہ آپ کو کوئی موقع نہیں دینگے۔ وہ سمجھ چکے ہیں کہ اگر آپ کو قتل بھی کر دیا جائے تو ہڑبائی نس مصلحت آپ کی موت کا اعلان“ اس کی آواز بھرانے لگی اور وہ خاموش ہو گئی۔ میں نے اس کی کمر فیکتے ہوئے کہا۔ ”ریکھا ڈیئر۔ فکر نہ کرو میں امر ہوں۔ وہ کیا چیز ہیں۔ تم دیکھو گی میں انیس لاوارث کتوں کی طرح شوٹ کرتا چلا جاؤں گا اور ہڑبائی نس ان کی موت کا بھی اعلان نہیں کر سکیں گے۔“

وہ آنکھیں پونچھ کر بولی۔ ”ٹھاکور انتقام کی آگ میں پھنک رہا ہے کرن۔ اور وہی مہارانی کو ابھار رہا ہے ورنہ وہ تو آپ سے ڈرنے لگی ہیں۔“

میں نے کہا ”ریکھا“ میں ابھی تک صرف بچاؤ کرتا رہا ہوں لیکن اب تم کہنا خیر میں تمہارا ممنون ہوں۔ تم میرے لئے خود کو خطرے میں ڈال رہی ہو۔“

اے نے مسکرا کر ایڑیاں اٹھائیں اور میرا منہ چوم لیا۔ میں ہنس دیا۔ وہ کل پھر اسی وقت سنے کا وعدہ کر کے باہر نکل گئی۔ میں اس کے ایثار پر غور کرتا ہوا اپنے کمرے میں آ گیا۔

بیڈ روم میں داخل ہوتے ہی کیتھ نے تکیے سے سر اٹھا کر پوچھا۔ ”کرن یہ وقت

تمہارے باہر نکلنے کا تھا۔“

میں نے بستر پر بیٹھتے ہوئے کہا۔ ”نہیں ڈیر۔ میں گارڈ کو چند ہدایتیں دینے گیا تھا۔ میرا خیال تھا تم سو چکی ہو۔“

”مجھے اپنے کمرے میں نیند نہیں آئی۔“ اس نے کہا۔ ”آج میں کچھ بے چین ہوں ڈارلنگ۔“ میں نے ہنس کر اس کو اپنی طرف کھینچ لیا۔ ”آئیے آپ کی بے چینی کا علاج کریں۔ ون پیگ فار لیڈیز۔ ٹو پیگ فار جیشس۔“

ہڑبائی نس ریزیڈنٹ کے ساتھ شکار پر گئے ہوئے تھے اور رات کو دیر سے لوٹنے والے تھے۔ چند اعلیٰ فوجی افسر اور سول حکام بھی ان کے ہمراہ تھے۔ مجھے انہوں نے روانہ ہونے سے صرف چند منٹ پہلے فون پر اپنے پروگرام سے مطلع کیا تھا۔ میں نے اس مہم میں شریک ہونے کی خواہش کا اظہار کیا تو انہوں نے کہا ”ابھی تمہیں منظر عام پر آنا قرن مصلحت نہیں ہے۔“ میں ”بستر ہے“ کہہ کر خاموش ہو گیا۔ شام کو پانچ بجے کے قریب ٹیلیفون کی گھنٹی بجنے لگی۔ ریسیور اٹھا کر کان سے لگایا۔ دوسری طرف ریکھا تھا۔ ”جواباً“ میں نے کہا۔ ”بول رہا ہوں لیکن تم پیپا کے بیڈ روم میں کیسے؟“ وہ بات کاٹ کر بولی۔ ”کٹ اٹ آؤٹ پلیز۔ اس وقت میننگ ہو رہی ہے اور چند خطرناک لوگ مہارانی کے کمرے میں موجود ہیں۔“

”خطرناک؟“ میں نے کہا۔ ”کون ہیں وہ؟“

”دیوان کا لڑکا رمیش اس کا دوست سوہاگیہ سنگھ اور کیپٹن اجود راول۔ یہ سب زہریلے ناگ ہیں کرن ہوشیار۔“ اس نے گھبرائی ہوئی آواز میں کہا۔ اور میں نے شکریہ ادا کیا تو وہ ریسیور رکھ چکی تھی۔ میں نے بخاری کو اندر بلا کر رمیش اور کیپٹن اجود کے متعلق پوچھا تو اس نے بتایا۔ ”راول ہڑبائی نس کے رشتہ داروں میں سے ہے اور رمیش۔“

میں نے اس کو بولتے بولتے خاموش ہوتے دیکھ کر کہا۔ ”رمیش کیا؟“

سر جھکا کر بولا۔ ”یو ر ایکسی۔ لنسی وہ راجکاری شاننا دیوی کا امیدوار ہے۔ اور امیدوار کیا۔ شری حضور اس کو پسند نہیں فرماتے ورنہ اب تک ان کی سگائی ہو چکی ہوتی“ میں نے کہا۔ ”سمجھ گیا۔ شکریہ بخاری۔ لیکن اب تمہیں مرنے مارنے کے لئے رہنا ہو گا۔“

مسکرا کر بولا۔ ”تیار ہوں سرکار۔ اور اگر حکم ہو تو ابھی یہاں سے نکل کر چلاؤ وقت دونوں کو شوٹ کر سکتا ہوں۔“ میں نے اس کی کمر تھپک کر کہا۔ ”ابھی نہیں۔ ہاں وہ یہاں آئیں تو ہال میں قدم رکھتے ہی بلا تکلف گولی چلا دیتا۔ میں پہلی گولی کی آواز تمہارے ساتھ ہونگا۔“ وہ سر جھکا کر باہر نکل گیا۔ میں نے اسٹنک سوٹ پہنا۔ آٹو ٹریک

چند دھنل جیب میں ڈالے اور اپنی گاڑی طلب کی۔ کیستہ نے مجھے تیار ہوتے دیکھ کر پوچھا۔
”شکار کو جا رہے ہو؟“

میں نے اثبات میں گردن ہلائی تو بولی۔ ”میں بھی چل رہی ہوں۔“
میں نے کہا۔ ”نہیں تم نہیں جا رہیں۔“

”پھر تم کیسے جا سکتے ہو؟“ اس نے جھپٹ کر میرا کوٹ پکڑتے ہوئے کہا۔ میں ہنس دیا۔ ”رائٹ! لیکن اگر میں نہ گیا تو تمہیں ایسا منظر دیکھنا پڑے گا جو تم پسند نہیں کرتیں۔“
اس نے نفی میں سر ہلایا۔ ”آئی ڈونٹ بلیو یو کرن۔ یہ ممکن نہیں ہے کہ وہ ایسی کوئی حرکت کر سکیں۔ برٹش کیمپ کے سپاہیوں کی موجودگی میں۔“ میں نے اس کی ٹھوڑی اوپر اٹھاتے ہوئے کہا۔ ”آج ہڑائی نس غیر حاضر ہیں۔ ہمارائی اس وقت ایک فوجی کیپٹن سے ساز باز کر رہی ہیں۔ اگر وہ ایک یونٹ لے کر آگیا تو کیا کر سکیں گے ہم۔“

”یہ ناممکن ہے۔“ اس نے کہا۔ ”رات کی تاریکی میں چھپ کر حملہ کرنے کی حد تک تو میں یقین کر سکتی ہوں۔ لیکن کھلم کھلا کسی فوجی دستے کا راج محل میں داخل ہو کر ایک راجگمار کو قتل کرنے کی کوشش کرنا کسی طرح سمجھ میں نہیں آتا۔ خصوصاً ایسی صورت میں جبکہ ہر ایک سی لنسی نے ریزیڈنٹ کو اس کی حفاظت کی ذمہ داری سونپ رکھی ہو۔“

”تمہیں یقین ہے کہ ریزیڈنٹ کو اس راز سے آگاہ کر دیا گیا ہے؟“ میں نے سوال کیا۔

”کیا نہیں؟“ اس نے مسکرا کر کہا۔ ”اگر تمہیں یقین نہ ہو تو میں ابھی ٹیلیفون پر ریزیڈنٹ سے کنفرم کر سکتی ہوں۔“
میں ہنس دیا۔ ”ڈونٹ بی سلی۔“

اس نے بڑھ کر ریسیور اٹھاتے ہوئے کہا۔ ”کیا تمہارا خیال ہے میں جھوٹ بول رہی ہوں۔“

”شاید نہیں۔“ میں نے کہا۔ ”لیکن میں نے تمہیں احمق اس لئے کہا کہ تم ریزیڈنٹ جیسے ذمہ دار آفسر سے ٹیلیفون پر اتنا اہم راز فاش کر دینے کی غلطی کی توقع کر رہی ہو۔“

”یہ صحیح ہے“ اس نے مسکرا کر اعتراف کیا اور ریسیور رکھتے ہوئے بولی۔ ”خیر لیکن آؤ میرے ساتھ کیمپ چلو..... میں.....“

”میں پھر کبوں گا تم احمق ہو۔“ میں نے کہا۔ ”اب وہ آنکھیں سکیڑ کر میری طرف دیکھنے لگی۔ مجھے ہنسی آگئی۔ وہ بگڑ کر چلنے لگی۔ میں نے اس کا بازو پکڑ کے جھٹکا دیا۔ وہ پھر کی طرح گھوم گئی۔ ”سنو۔۔۔۔۔“ میں نے کہا۔ ”ذرا حقیقت پسند ہونے کا ثبوت دو۔“

کیا ریزیڈنٹ کیمپ میں ہے؟ کیا وہ ہربائی نس کے ساتھ شکار کو نہیں گیا“
 وہ مسکرا کر بولی۔ ”ہاں کرن واقعی تم ٹھیک کہہ رہے ہو۔ آئم سوری۔“
 ”سوری کہنے سے بات نہیں بنتی۔“ میں نے کہا۔ ”مہارانی‘ ریزیڈنٹ اور ہربائی نس
 کی غیر حاضر سے فائدہ اٹھائے بغیر نہ رہے گی۔ اس لئے یہاں سے کھسک جانا بہتر ہے۔“
 ”پھر میں بھی تمہارے ساتھ چلتی ہوں۔“ اس نے کہا۔ ”اسی وقت دروازے پر
 لاسٹ ہوئی۔ میں نے گرین بلب سوئچ دبایا اور بخاری نے اندر داخل ہو کر گاڑی پور ٹیکو میں
 آ جانے کی اطلاع دی۔ کیتھ نے اپنا اپنی کیس لانے کو کہا۔ وہ کیتھ کے کمرے سے اپنی
 کیس لے آیا اور میں ان کو لے کر نیچے آیا۔ لفٹ سے اترتے ہی دروازے پر گارڈ نے
 سلامی دی۔ ڈرائیور نے گاڑی کا دروازہ کھول دیا۔ پور ٹیکو سے کچھ فاصلے پر ایک اور گاڑی
 کھڑی ہوئی تھی۔ میں نے اس طرف دیکھا تو بخاری نے آہستہ سے کہا۔ ”ریش کی گاڑی
 ہے یو اکیسی نسی۔“

میں نے گاڑی میں سوار ہوتے ہوئے کہا۔ ”سمجھ سکتا ہوں۔“ وہ سر جھکا کر ڈرائیور
 کے برابر والی سیٹ پر بیٹھ گیا اور گاڑی چل دی۔ پور ٹیکو سے باہر نکلتے وقت گارڈ نے پھر
 سلامی دی۔ گاڑی سڑک پر آتے ہی گارڈ حوالدار زینے کی طرف چلنے لگا۔ میں نے ڈرائیور
 کو واپس لوٹنے کو کہا۔ اس نے یو ٹرن لیا اور گاڑی پور ٹیکو میں لا کر کھڑی کر دی۔ میں
 دروازہ کھول کر باہر نکلا اور لفٹ میں سوار ہو کر چوتھی منزل کا بٹن دبایا۔ تیسری منزل سے
 گزرتے ہوئے حوالدار سیڑھیاں چڑھتا دکھائی دیا۔ اس نے لفٹ کی طرف دیکھا اور ٹھٹک
 کر رہ گیا۔ چوتھی منزل پر پہنچتے ہی لفٹ سے نکل کر زینے کی طرف آیا۔ وہ آخر سیڑھی پر
 مجھے سامنے کھڑا دیکھ کر سٹپٹا گیا۔ گھبرا کر سلام کے لئے ہاتھ اٹھانے لگا۔ میں نے ڈپٹ کر
 کہا۔ ”تم اوپر کس کے حکم سے آئے؟“

ہونٹوں پر زبان پھیرنے ہوئے بولا۔ ”حضور ہربائی نس کا حکم ہے کہ آپ کہیں جائیں
 تو انہیں فوراً اطلاع دی جائے۔“

میں نے اسکی بھرائی ہوئی آواز سے اندازہ لگایا کہ وہ جھوٹ بولنے کی ہمت نہیں
 رکھتا اور کسی سازش کے تحت نہیں بلکہ محض تعمیل حکم کے لئے جا رہا تھا۔ اوپر آنے کا
 اشارہ کرتے ہوئے کہا۔ ”اچھا چلو۔ انہیں اطلاع دو میں باہر جا رہا ہوں۔ لیکن یاد رکھو یہ تم
 دروازے میں کھڑے کھڑے کو گے۔ اگر تم نے میری موجودگی کا اشارہ کیا تو.....!“ میں
 نے جیب سے پستول نکال کر اس کی کمر پر رکھ دیا۔ وہ خوفزدہ ہو کر میرے آگے آگے چلنے
 لگا۔ کاریڈور عبور کر کے کئی غلام گردشوں سے گزرتا ہوا ہربائی نس کے ڈرائنگ روم کے
 سامنے پہنچ کر رکا اور بزر دبایا۔ تھوڑی دیر میں دروازہ کھلا اور دیکھا سامنے آئی۔ میرے
 چہرے پر نظر پڑتے ہی وہ حیران رہ گئی۔ اندر کی طرف نہ کر کے بولی۔

”یورہائی نس گارڈ حوالدار سلائی کو حاضر ہوا ہے۔“ وہیں بیٹھے بیٹھے مہارانی نے کہا۔
”اندر کیوں نہیں آتا؟“

حوالدار نے آگے بڑھ کر سلام کیا اور بولا۔ ”ان داتا راجکمار باہر جا رہے ہیں۔“
”کون کون ساتھ ہیں ان کے؟“ مہارانی نے سوال کیا۔
”ڈرائیور، گاڑی اور مس صاحب ان داتا۔“ حوالدار نے جواب دیا۔
”یہ مس صاحبہ ہر وقت اس پر سوار رہتی ہے۔ اچھا جاؤ اجود کیا کہتے ہو؟“ ہرہائی
نس نے کہا۔

”اٹھو رمیش جی..... سو بھاگیہ جی.....“ میں نے کسی کو کہتے سنا دیکھنے دروازہ
بند کر دیا۔ حوالدار پیچھے ہٹ کر خاموشی سے چلنے لگا۔ وہ کاریڈور میں آتے ہی میرے پیروں
پر گر پڑا۔ ”ان داتا میں بے گناہ ہوں۔ میں.....“ میں نے اس کو اٹھاتے ہوئے کہا۔ ”ہاں
..... لور اسی لئے ابھی تک زندہ ہو..... لیکن اس وقت میرے گارڈ کے زیر نگرانی رہو گے
جب تک کہ ہرہائی نس کے سامنے یہ تمام واقعہ بیان نہ کر دو۔ چلو۔“ وہ میرے اشارے پر
چلنے لگا۔ اس کی ٹانگیں برہنہ طرح لڑکھڑائی تھیں۔ میں اس کو اپنے ہال میں لے کر آیا اور
پہریدار کو اپنی واپسی تک اسے زیر حراست رکھنے کا حکم دے کر نیچے آ گیا۔ گاڑی میں سوار
ہوتے ہی گارڈ نے پھر سلائی دی۔ گاڑی چل دی۔ میں نے گیٹ پر ہنستے ہنستے پیچھے شیشے
سے پوریج کی طرف دیکھا تو کیپٹن اجود، رمیش اور سو بھاگیہ سنگھ کو ساتھ لئے ہوئے
دروازے سے باہر نکل رہا تھا۔ گیٹ سے باہر نکلتے ہوئے میں نے ڈرائیور سے با آواز بلند
کہا۔ ”جیل کی طرف بلونت سنگھ۔“

راج محل سے کچھ دور ہوتے ہی کیتھ نے میری طرف دیکھ کر پوچھا ”یورایکسی نسی
آپ اوپر گئے تھے۔ معلوم ہوتا ہے موسم کچھ خوشگوار نہیں۔“ میں نے سگریٹ سلگاتے
ہوئے کہا۔ ”میرا خیال صحیح ثابت ہوا کیتھ۔ موسم خراب ہی نہیں خطرناک ہے۔ تمہیں
ہمارے ساتھ نہیں آنا چاہئے تھا۔“ کیتھ نے سگریٹ کیس میرے ہاتھ سے لے کر اپنی
میں رکھتے ہوئے آہستہ سے کہا۔ ”تم نہ ہو تو میری جان کی کیا قیمت ہے کرن؟“
میں نے ہنس کر کہا۔ ”تم آدمی ہندوستانی ہو کر خالص ہندوستانی عورت کے انداز
میں بات کر رہی ہو۔“

مسکرا کر بولی۔ ”تم سے ملنے کے بعد میں پوری ہندوستانی ہو گئی ہوں اور اب نہ دو
ملکوں میں تقسیم ہو سکتی ہوں نہ دو مردوں میں۔“
”مجھے کوئی اعتراض نہیں۔“ میں نے کہا اور ڈرائیور کی طرف مخاطب ہو گیا۔
کندھے پر ہات رکھتے ہی اس نے گردن گھما کر دیکھتے ہوئے کہا۔ ”حکم ان داتا۔“
میں نے کہا۔ ”بلونت سنگھ کیا تم میرے وفاداروں میں ہو؟“

اس نے ایک بار پھر پلٹ کر دیکھا اور کہنے لگا۔ ”ان داتا یہ بھی پوچھنے کی ضرورت ہے کیا؟“

میں نے کہا۔ ”ہاں۔ اس لئے کہ میں امتحان لئے بغیر کسی کو وفادار تسلیم نہیں کرتا۔ اور زبردستی کسی کو وفاداری پر مجبور بھی نہیں کرتا۔“ اس نے کوئی جواب نہ دیا۔ گاڑی اسپید بڑھائی اور جھیل کے قریب پہنچ کر انجن بند کر دیا۔ میں نے پیچھے کی طرف نظر دوڑائی۔ دور تک سڑک خالی پڑی تھی۔ گاڑی رکتے ہی بخاری نے نیچے اتر کر دروازہ کھولا۔ میں باہر نکل آیا۔ ڈرائیور نے دوسری طرف کا دروازہ کھول کر کیتھ کا اٹیچی کیس اٹھایا اور گھوم کر میرے قریب آ گیا۔ میں نے جھیل کی طرف چلتے ہوئے اس کے چہرے پر نظر ڈالی۔ وہ روہانسو ہو رہا تھا۔ کیتھ نے سوالیہ نظروں سے میری طرف دیکھا میں نے اس کو نظر انداز کر کے چلتے چلتے بخاری سے کہا۔ ”ہم یہیں ٹھہر جاؤ تھوڑی دیر میں وہ یہاں پہنچنے والے ہیں۔ انہیں یہیں روکنے کی کوشش کرنا۔ لیکن سختی سے نہیں۔“ وہ سیلوٹ کر کے وہیں ٹھہر گیا۔ کنارے پر پہنچ کر کیتھ نے ڈرائیور کے ہاتھ سے اٹیچی کیس لے لیا۔ اس نے پلٹ کر میری طرف دیکھا اور نیچی نگاہیں کر کے کہنے لگا۔ ”ان داتا آپ امتحان کے متعلق کچھ فرما رہے تھے۔“

میں نے ہنس کر کہا۔ ”کیا تم اسی کے متعلق اب تک سوچتے رہے بلونت؟“

بولا۔ ”ان داتا آپ ہمارے مالک ہیں۔ آپ کی نظروں میں اگر ہماری وفاداری

مشکوک ہے تو ہمارے جیون پر دھتکار ہے۔“

”بلونت!“ میں نے کہا۔ ”تمہاری وفاداری مشکوک نہیں ہے لیکن ثابت کرنے کے

لئے کسی نہ کسی امتحان کی ضرورت تو پڑتی ہی ہے اور امتحان کا مطلب یہ ہرگز نہیں ہے کہ تمہیں جھیل میں چھلانگ لگانے کا حکم دیا جائے۔“ یہ سن کر اس نے مسکرا کر سر جھکا لیا۔ پھر میں کیتھ کی طرف چلنے لگا تو کہنے لگا۔ ”ان داتا بھگوان کی قسم کھا کر کہتا ہوں۔ میں یہی سوچ رہا تھا کہ اگر آپ حکم دیں تو جھیل میں چھلانگ لگا دوں۔“

میں نے اس کا بازو تھپتھپا کر کہا۔ ”پاگل ایسے احمقانہ امتحان اس زمانے میں نہیں

لئے جاتے۔ میں نے جھیل کا نام اس وجہ سے لیا کہ تم اسی انداز میں سوچ رہے تھے۔۔۔۔۔ جاؤ گاڑی میں بیٹھ جاؤ وقت آنے پر امتحان ہو جائے گا۔“ وہ سلام کر کے گاڑی کی طرف بڑھ گیا تو میں کیتھ کے ساتھ ایک اونچی چٹان پر جھیل کی طرف منہ کر کے بیٹھ گیا۔ اس وقت شام کے ساڑھے چھ بج رہے تھے۔ سورج پہاڑیوں کی اوٹ میں جا چکا تھا لیکن غروب ہونے میں نصف گھنٹہ باقی تھا اس لئے ابھی اندھیرا ہونا شروع نہیں ہوا تھا۔ ہوا کے ہلکے ہلکے جھونکوں سے جھیل کا پانی ہلورے لے رہا تھا لہریں چٹانوں سے ٹکرا رہی تھیں۔ کچھ فاصلے پر مرغابیاں تیرتی پھر رہی تھیں ہم دیر تک اس منظر میں کھوئے رہے حتیٰ کہ شفق سے

پانی کا رنگ تبدیل ہونے لگا۔ میں نے اٹیچی سرکا کر سگریٹ نکالے۔ کیتھ نے لائٹ دیکر سگریٹ سلگایا۔ میں نے کش لیتے ہوئے سڑک پر کار کی آواز سن کر پلٹ کر دیکھا۔ دوسرے لمحے ہماری گاڑی سے دس بارہ قدم کے فاصلے پر ایک کار جھٹکے کے ساتھ رکی اس کے وہیل پر کیپشن اجمود تھا۔ گاڑی رکتے ہی رمیش اور سوہاگیہ پچھلی سیٹ سے اتر کے ہماری طرف چلنے لگے۔ کیتھ نے اٹیچی سے پستول نکال لیا۔ دونوں آگے بڑھتے ہوئے بخاری کے قریب پہنچے تو اس نے اس کا راستہ روک کر کہا۔ ”اس طرف یوراج تشریف رکھتے ہیں جناب۔“

سوہاگیہ نے کہا۔ ”ہمیں معلوم ہے اور ہم انہی کے پاس۔۔۔۔۔“
بخاری کہنے لگا۔ ”نہیں جا سکتے جناب۔۔۔۔۔ مجھے ایسا کوئی حکم نہیں ملا کہ آپ

کو۔۔۔۔۔“

رمیش بولا۔ ”تم نہیں پہچانتے ہمیں۔۔۔۔۔؟“
بخاری نے پستول پر ہاتھ رکھ کر کہا۔ ”نہیں۔۔۔۔۔ آپ یہیں سے واپس ہو جائیں۔۔۔۔۔“

سوہاگیہ نے گرج کر کہا۔۔۔۔۔ ”ورنہ۔۔۔۔۔؟“ بخاری نے پستول نکال لیا میں اٹھ کر تیزی سے اس طرف بھٹا۔۔۔۔۔ رمیش نے جیب کی طرف ہاتھ بڑھایا تو بخاری نے پستول سیدھا کرتے ہوئے چیخ کر کہا۔ ”ہینڈ زاپ!“ رمیش نے ہاتھ اوپر اٹھانے کے بجائے پستول نکال لیا۔ اسی وقت اجمود نے گاڑی میں بیٹھے بیٹھے اس پر فائر کر دیا۔ فاصلہ زیادہ ہونے کی وجہ سے نشانہ خطا ہو گیا۔ بخاری نے فائر کی آواز سنتے ہی رمیش کی کٹہنی پر پستول کا کندہ مارا اور آواز نکالے بغیر وہیں ڈھیر ہو گیا۔ سوہاگیہ اس وقفے میں پستول نکال چکا تھا لیکن سیدھا کرنے سے پہلے اس کی کلائی میری گرفت میں تھی ایک جھٹکے میں اس کا ہاتھ مل کھا کر کمر پر آگیا۔ میں نے کلائی کو ذرا مروڑا تو پستول ہاتھ سے چھٹ گیا۔۔۔۔۔ اور وہ منہ کے بل زمین پر ٹک گیا۔ بخاری کیپشن کی طرف دوڑا جو بلونت سنگھ کو پستول سے روکے ہوئے تھا۔ بخاری کو اپنی طرف آتے دیکھ کر اس نے تیزی سے ہاتھ کا زاویہ بدلا اور میری طرف نشانہ لے کر فائر کر دیا۔ میں پستول کا رخ اپنی طرف ہوتے دیکھ کر سوہاگیہ پر گر پڑا گولی میرے کندھے کے اوپر سے گزر گئی۔ اسی وقت میں نے گولی چلنے کی آواز کے ساتھ ایک چیخ سن کر سر اوپر اٹھایا اور بخاری کی طرف دیکھا وہ تیزی سے کیپشن کی طرف بڑھ رہا تھا۔ کیپشن کا سر سنیرنگ وہیل پر نکا ہوا تھا۔ میں نے سوہاگیہ کی کمر پر پستول کی نالی رکھ کر ٹرائیگر دبا دیا۔ وہ چیخ مار کر پیر رگڑنے لگا۔ میں نے سیدھا ہوتے ہوئے کہا۔۔۔۔۔ ”اڑا دو بخاری۔۔۔۔۔ دیکھ کیا رہے ہو۔۔۔۔۔؟“

بخاری نے بائیں ہاتھ سے کیپشن کا ہاتھ پکڑ کے بھینٹا اور وہ اونڈھے منہ زمین پر گر

پڑا، گولی اس کی گردن پر لگی تھی اور دوسری کی ضرورت نہ تھی۔ ”ویلڈن بخاری۔۔۔۔۔“
میں نے کہا۔۔۔۔۔ اس نے مسکرا کر میری طرف دیکھا اور ”تھینک یو سر“ کہہ کر پستول
ہولسٹر میں ڈال دیا۔۔۔۔۔ میں نے آگے بڑھ کر بلونت کی بیٹھ تھکی اور بخاری سے کہا۔ ”
ریمیش جی کے متعلق کیا خیال ہے بخاری۔۔۔۔۔؟“

”جو حکم یو ر ایکسی لنسی۔۔۔۔۔“ اس نے سر جھکا کر کہا۔۔۔۔۔ میں نے جھک کر اسے
ہلایا۔۔۔۔۔ پلٹ کر کپٹی دیکھی۔۔۔۔۔ خاصی کراری چوٹ تھی جو زخم نہ بننے کے باوجود ایک
ڈیڑھ انچ قطر کے پھوڑے کی طرح ابھر آئی تھی۔ میرے خیال میں یہ چوٹ اتنی سخت ہرگز
نہ تھی کہ ایک جوان عمر آدمی بے ہوش ہو جائے۔ دو تین مرتبہ جھنجھوڑنے پر بھی جب اس
نے آنکھ نہ کھولی تو میں نے بخاری کی طرف آنکھ مار کر اونچی آواز سے کہا۔ ”شاید یہ بھی
ختم ہو گیا بخاری۔۔۔۔۔ تم اور بلونت اسے اٹھا اور جھیل میں پھینک دو۔“ بلونت نے جھک
کر اس کی ٹانگیں پکڑیں اور تھوڑی سی دور گھسیٹا۔۔۔۔۔ اس نے ایک طویل ”آہ“ کی اور
آنکھیں کھول دیں۔۔۔۔۔ بلونت نے اس کی ٹانگیں جھوڑتے ہوئے کہا۔ ”ابن داتا یہ تو زندہ
ہے۔“ میں نے پستول نکال کر اس کی پیشانی کا نشانہ لیا۔۔۔۔۔ وہ اچھل کر بیٹھ ہو گیا اور
ہاتھ جوڑنے لگا۔ ”گھٹ اپ یو سوائن۔“ میں نے چیخ کر کہا۔

وہ آہستہ آہستہ اٹھ کر کھڑا ہو گیا۔ میں نے پستول جیب میں ڈالتے ہوئے کہا۔ ”
اتنے بزدل آدمی پر گولی ضائع کرنا بیکار ہے بخاری۔۔۔۔۔ اسے جھیل میں پھینک دو۔“
بخاری اس کی طرف بڑھنے لگا۔ بلونت سگھ نے کہا۔ ”یو راج انہیں معاف کر دیجئے۔۔۔۔۔
شاستر میں لکھا ہے۔۔۔۔۔“

”شٹ اپ۔“ میں نے اس کی بات کاٹ کر کہا۔ ”شاستر میں نامردوں کے لئے کوئی
معافی نامہ میں نے نہیں پڑھا لیکن خیر اسے میری گاڑی میں ڈالو۔“
کیستہ قریب ہی ایک چٹان پر کھڑی ہوئی تھی۔ میں نزدیک پہنچا تو دیکھتے ہی بولی۔ ”آر
یو آل رائٹ کرن؟“

میں نے ہنس کر کہا۔ ”بالکل ٹھیک ٹھاک ہوں لیکن اب؟“
”تھینک لارڈ۔“ اس نے کہا۔ ”شاید ایک ہی بچا ہے۔“ میں نے اثبات میں گردن
ہلائی۔۔۔۔۔ اس نے جھک کر اٹیچی کیس اٹھایا اور بولی۔ ”آؤ۔۔۔۔۔ ریزیدنٹ سے ملیں۔“
”میں سمجھ سکتا ہوں۔“ میں نے گاڑی کی طرف چلتے ہوئے کہا۔ وہ بھی چلنے لگی۔
بلونت وکیل پر بیٹھا ہوا اسی طرف دیکھ رہا تھا۔ ریمیش اور بخاری پچھلی سیٹ پر بیٹھے ہوئے
تھے۔ میں نے دروازہ کھول کر ریمیش کی طرف دیکھتے ہوئے کہا۔ ”ریمیش تمہیں ریزیدنٹ
کے سامنے حلفیہ بیان دینا ہو گا۔۔۔۔۔ کیا تم مجھے یقین دلا سکتے ہو کہ تم میں سچ بولنے کی
جرات ہے؟“ اس نے سر اٹھا کر دیکھتے ہوئے کہا۔ ”ہاں کرن۔۔۔۔۔ یقین کرو“ میں سچ بولوں

”کوئی فرق نہیں پڑتا۔“ میں نے کہا۔ ”ریزیڈنٹ کے ساتھ شکار کو گئے ہوئے ہیں اس لئے بہتر ہے کہ ریزیڈنٹ خود انہیں تمام واقعہ بتائے۔“ وہ کچھ سوچ کر بولی۔ ”کیا یہ بہتر نہ ہو گا کہ پہلے میں تنہا جا کر ریزیڈنٹ سے ملوں۔“

میں نے کہا۔ ”یہ بہتر ہے۔۔۔۔۔ لیکن کیا وہ تم سے واقف ہیں؟“

”واقف ہیں۔۔۔۔۔ ہذا کی کسی تعارف کرا چکے ہیں۔“ وہ بولی۔۔۔۔۔ میں نے دروازہ کھول کر باہر نکلتے ہوئے کہا۔ ”بخاری تم میرے ساتھ بیٹھ رہو بلونت مس کیتھ کو لے کر جا رہا ہے۔“ بخاری کار سے اتر کر میرے پاس آگیا۔۔۔۔۔ میں نے کیتھ سے کہا۔ ”تمہیں زیادہ سے زیادہ آدھے گھنٹے میں یہاں پہنچنا ہے۔“ اس نے سگریٹ کیس اور لائٹر بخاری کو دیتے ہوئے کہا۔ ”جلد لوٹنے کی کوشش کروں گی۔۔۔۔۔“ گاڑی چل دی۔ میں نے دونوں لاشوں کو اچھتی سی نظر ڈالی اور بخاری کو لے کر جھیل کی طرف چل دیا۔ چٹان پر پہنچ کر میں نے بخاری کو اپنے پاس بٹھایا اور سگریٹ سلگاتے ہوئے کہا۔ ”اب تم میرے کام کے ہوتے جا رہے ہو بخاری۔“

وہ سر جھکا کر بولا۔ ”یو راکلی نسی۔۔۔۔۔ حضور میری عزت افزائی کر رہے ہیں۔“

میں نے ہنس کر کہا۔ ”اچھا عزت افزائی کرتا ہوں۔۔۔۔۔ لو سگریٹ پیو۔“

اس نے پیچھے ہٹتے ہوئے کہا۔ ”نہیں یو راکلی نسی۔۔۔۔۔ آپ کے سامنے نہیں پی سکتا۔“

”پاگل ہو۔۔۔۔۔؟“ میں خود پیش کر رہا ہوں۔۔۔۔۔ لو پیو۔۔۔۔۔“ میں نے سگریٹ کیس کھول کر آگے بڑھایا۔۔۔۔۔ اس نے سلام کر کے سگریٹ نکالا اور ہونٹوں میں دبایا۔ میں نے اس کو لائٹ دینی چاہی تو میرے گھنٹوں پر سر رکھ کے کہنے لگا۔ ”سرکار اب اتنا شرمندہ تو نہ کیجئے۔۔۔۔۔ آپ شہزادے ہیں اور میں ایک ادنیٰ باڈی گارڈ۔“

باڈی گارڈ ادنیٰ نہیں ہوتے سید۔۔۔۔۔“ میں نے ہنس کر کہا۔ ”پریوں میں گھرے رہتے ہیں کلفام کی طرح۔۔۔۔۔ اگر واقعی کلفام بھی ہوں اور بالائی منزل بھی ذرا سپریر کوالٹی کی ہو۔۔۔۔۔ بھی مجھے تو بہت پسند ہیں۔۔۔۔۔ کاش میں باڈی گارڈ ہوتا۔۔۔۔۔ اور میرا نام بھی نعیم ہوتا۔۔۔۔۔“ وہ ہنسنے لگا اور پھر پاس ادب سے منہ پھیر کر دوسری طرف دیکھنے لگا۔ مجھے بے ساختہ ہنسی آگئی۔ اس کی احتیاط پر بھی اور اپنے انکشاف حقیقت پر بھی لیکن بخاری کچھ نہ سمجھا۔ اس کی بالائی منزل خالی تھی۔ وہ نعیم تھا لیکن امی ٹیشن۔۔۔۔۔ ساختہ مقبوضہ جاپان۔۔۔۔۔ تھوڑی دیر میں ہنسی ضبط کر کے بولنے کے قابل ہوا تو میری طرف دیکھ کر کہنے لگا۔ ”یو راکلی نسی۔۔۔۔۔ آپ ایک ریاست کے ولی عہد ہیں۔ عنقریب راجہ بنیں گے۔۔۔۔۔ ہم جیسے ہزاروں باڈی گارڈ آپ کے گرد ہوں گے (خادم کو نہ بھولنے گا) آپ خدا را ایسی تمنائے کیجئے۔۔۔۔۔ اور تمنائے کرنے سے بھی کیا ہوتا ہے سرکار۔۔۔۔۔ آپ

گئی۔ بخاری نے اٹھتے ہوئے کہا۔ ”سرکار شاید مس کیتھ آرہی ہیں۔“ میں نے سڑک پر نظر ڈالی اور اٹھ کر چلنے لگا۔ ہم سڑک کے قریب پہنچے تھے کہ دو گاڑیاں لاشوں سے کچھ فاصلے پر پہنچ کر رک گئیں۔ اگلی گاڑی رالس تھی۔ کیتھ دروازہ کھول کر باہر نکلی۔ ساتھ ہی پچھلی گاڑی سے ریزیڈنٹ اور ان کے ساتھ دو فوجی افسر اترے۔۔۔۔۔ ریزیڈنٹ نے آگے بڑھ کر مجھ سے ہاتھ ملایا اور ٹارچ کی روشنی میں دونوں لاشوں کا معائنہ کیا۔ میں کیتھ سے باتیں کرتا رہا۔ اس نے بتایا کہ ریمیش ریزیڈنٹ کو تحریری بیان دے چکا ہے اور ان کے دفتر میں بیٹھا ہوا ہے۔ ریزیڈنٹ نے دیوان صاحب کو بلانے کے لئے ایک آدمی بھیجا ہے۔“ میں نے اس سے ہزبائی نس کے متعلق پوچھا تو کہنے لگی کہ ریزیڈنٹ نے ابھی انہیں اطلاع نہیں دی۔“ میں نے کہا۔ ”مجھے خوف ہے اب ہزبائی نس کو معلوم ہوئے بغیر نہ رہے گا کہ یہ سب کچھ مہارانی کے اشارے پر ہو رہا ہے۔۔۔۔۔“

”کیا کہہ سکتی ہوں کرن۔“ اس نے کہا۔ ”ممکن ہے ریزیڈنٹ اس معاملے کو ریمیش کی ذات تک ہی محدود رکھے۔۔۔۔۔ زیادہ گہرائی میں جانے سے بات بڑھ جانے کا خطرہ ہے آخر مہارانی کے ذرائع بھی بہت وسیع ہیں اور پھر ریاست میں سیاسی پارٹیاں بھی ہیں اگر وہ کھل کر مخالفت پر اتر آئیں تو کسی بھی پاڑی کو ہزبائی نس کے خلاف ابھار سکتی ہیں۔“

”ہیں یہ صحیح ہے۔ مایوس ہونے پر انسان سب کچھ کر گزرتا ہے۔“

ریزیڈنٹ نے اپنے کیپٹن کو چند ہدایات دیں اور ہمارے پاس آکر کہنے لگے۔ ”آئیے یورایکی نسی میں آپ کی گاڑی میں راج محل چل رہا ہوں۔“ میں ”تھینک یو ویری میچ“ کہہ کر گاڑی کی طرف چلنے لگا۔ بخاری نے ہمیں آتے دیکھ کر پچھلا دروازہ کھولا۔۔۔۔۔ ریزیڈنٹ نے میرے اور کیتھ کے درمیان جگہ لی اور ہیٹ اتار کر اپنی گود میں رکھ لی۔ گاڑی چلتے ہی میری طرف دیکھ کر کہنے لگے۔ ”یورایکی نسی مجھے مس کیتھ اور۔۔۔۔۔ ریمیش کے بیانات سے تمام واقعات معلوم ہو گئے ہیں۔۔۔۔۔ کوشش کروں گا کہ ہزبائی نس ریسٹونوں لاشوں کو خفیہ طور پر ٹھکانے لگانے پر رضا مند ہو جائیں۔۔۔۔۔ تو۔۔۔۔۔!“

کوالٹی کی ہر نے ان کی بات کاٹ دی۔ ”وہ آپ کے مشورے پر ضرور عمل کریں گے۔۔۔۔۔ نام بھی نعیم ہو گا کہ اس جھگڑے کو طول دینا مناسب نہیں ہے۔“

لگا۔ مجھے بے ساختہ ہنسی۔ کیتھ بھی خوشی ہے کہ آپ ان حالات میں بھی ٹھنڈے بخاری کچھ نہ سمجھا۔ اس کی بالائی خیال تھا آپ بہت مشتعل ہونگے۔“

مقبوضہ جاپان۔۔۔۔۔ تھوڑی دیر میں ہنسی۔۔۔۔۔ کیونکہ مجھ پر یہ پہلا حملہ نہیں ہے۔۔۔۔۔ کر کہنے لگا۔ ”یورایکی نسی۔۔۔۔۔ آپ ایک۔ نہیں جاسکتا۔“

گے۔۔۔۔۔ ہم جیسے ہزاروں باڈی گارڈ آپ۔ ایکسی نسی آپ ابھی تک آفیسو نہیں آپ خدارا ایسی تمنانہ کیجئے۔۔۔۔۔ اور تمن نہ کر۔ کچھ کیا اس کو حادثے کے علاوہ کچھ ثابت

نہیں ہونے دیا۔“

”میں نے اس آرٹ میں اسپشلائز کیا ہے جناب۔“ میں نے کہا۔

”تو پھر بتائیے اس سلسلے میں کیا کرنا چاہئے؟“

”ہزائی ٹس سے بت کر کے دیکھئے۔۔۔۔۔ اگر وہ معاملہ دبانا چاہیں تو اس کو بڑی آسانی سے سوہاگیہ سنگھ اور کیپٹن راول کا ڈونسل ثابت کیا جا سکتا ہے۔ ضرورت ہو تو رمیش کمار کو یعنی شاہد کے طور پر استعمال کیا جا سکتا ہے۔“ تجویز سن کر انہوں نے غور سے میری طرف دیکھا اور مسکرا دیئے۔ ”ٹھیک ہے۔“ وہ کچھ سوچ کر بولے ”لیکن کیا آپ اس کو چھوڑ دینا چاہتے ہیں۔۔۔۔۔؟“

”آپ ہی بتائیے ان حالات میں اور کیا کیا جا سکتا ہے۔۔۔۔۔؟“

”جلا وطن۔۔۔۔۔ وہ خطرناک تو ہے۔“

”نو سر۔۔۔۔۔“ میں نے نفی میں سر ہلاتے ہوئے کہا۔ ”اسے خطرہ سمجھتا میری توہین

ہے۔“

وہ مسکرا کر رہ گئے۔ میں نے بخاری سے سگریٹ کیس اور لائٹر لے کر ان کو پیش کیا، لائٹ دی اور سگریٹ کیس کیسٹو کی طرف بڑھایا اس نے مسکرا کر تنکھویوں سے ریزیڈنٹ کی طرف دیکھا اور انہیں میری طرف مخاطب دیکھ کر سگریٹ کھینچ لیا۔۔۔۔۔ ریزیڈنٹ کہہ رہے تھے۔ ”مائی ڈیئر پرنس۔۔۔۔۔ آپ ابھی نوجوان ہیں۔۔۔۔۔ اتنی بڑی چوٹ کھا کر وہ کبھی چین سے نہ بیٹھے گا۔۔۔۔۔ اگر پولیٹیکل پارٹیوں کو اکسا دیا تو ریاست میں ہلچل مچ جائے گی۔۔۔۔۔ اور یہ پہلو اتنا کمزور ہے کہ ہم بھی زیادہ مدد نہ کر سکیں گے۔“

میں نے کہا۔ ”پھر جس طرح آپ مناسب سمجھیں۔“

”آپ نے ایک غلطی کی ہے یوراج کی نسی۔“ انہوں نے سگریٹ کا کش لے کر کہا۔ ”اس کو بھی صاف کر دینا تھا۔ آپ کی جھیل اتنی وسیع ہے کہ تین آدمی تو کیا تین سو کو بھی پناہ دے سکتی ہے۔“

میں نے اثبات میں سر ہلا کر کہا۔ ”واقعی جناب یہ غلطی مجھ سے ہو گئی۔ میں نے غیر ضروری شویلری کا مظاہرہ کیا۔“

وہ مسکرا کر میری کمر تھکتے ہوئے کہنے لگے۔ ”خیر، پروا نہ کیجئے دیکھتے ہیں ہزائی ٹس کیا کہتے ہیں۔“



ہم راج محل پہنچے تو ساڑھے دس بجے کا عمل تھا۔ میں ریزیڈنٹ کو اپنے اپارٹمنٹ میں لے آیا۔۔۔۔۔ ہال میں داخل ہوتے ہی گارڈ نے سلامی دی اور آگے بڑھ کر دروازہ

رفاقت ہم سے ایثار کا مطالبہ کرتی ہے جسے ہم نظر انداز نہیں کر سکتے۔ یہ آپ پر کوئی احسان نہیں صرف بدلہ ہے۔“

”آپ کی عظمت کا ثبوت ہے یو راکسی لنسی۔“ دیوان نے بھرائی ہوئی آواز میں کہا۔
”دیوان صاحب آپ دیکھ رہے ہیں۔۔۔۔۔ یہ ایک ایسا پیچیدہ مسئلہ پیدا ہو گیا ہے کہ اگر صحیح طریقے پر حل نہ کیا گیا تو اتنا بڑا فتنہ کھڑا ہو جائے گا کہ ریاست کا وجود خطرے میں پڑ جائے گا۔“ ریزیڈنٹ اب معاملے کی بات پر آگئے۔۔۔۔۔ دیوان نے اثبات میں سر ہلاتے ہوئے کہا۔ ”آپ صحیح فرما رہے ہیں۔“

ریزیڈنٹ نے پوچھا۔۔۔۔۔ آپ کوئی ایسی تدبیر بتا سکتے ہیں جس سے یہ مسئلہ پر امن طریقے پر حل ہو جائے۔۔۔۔۔“

دیوان نے سر کھاتے ہوئے کہا۔ ”کیا عرض کر سکتا ہوں جناب۔۔۔۔۔ سوائے اس کے آپ نے اور ہڑائی نس نے جو فیصلہ کیا ہو اس پر عمل کرنے کو تیار ہوں۔“
ریزیڈنٹ نے کہا۔ ”آپ سے ہمیں یہی توقع تھی۔ بہر کیف اب پروگرام یہ ہے کہ مسٹر رمیش اپنے قول و عمل سے یہ ثابت کرینگے کہ سو بھاگیہ اور کیپٹن اجود نے بیک وقت پستول نکال کر ایک دوسرے پر گولیاں چلائیں اور دونوں ہلاک ہو گئے۔ ہم ابھی پولیس چیف کو بلا کر ان کا بیان دلا دیتے ہیں۔ وہ اسی وقت لاشوں کا رسمی سا پوسٹ مارٹم کرا کے ڈسپوز آف کر دیں گے۔“

دیوان نے کہا۔ ”یہ بالکل ٹھیک ہے جناب۔۔۔۔۔ سوائے اس کے کہ پولیس چیف کو یہاں بلایا جائے۔“

”رائٹ لیکن پھر آپ ہی یہ زحمت کریں۔“

دیوان اٹھ کھڑا ہوا۔ ”بہتر ہے۔۔۔۔۔ اب مجھے اجازت دیجئے۔۔۔۔۔ بہت بہت شکریہ۔“

ریزیڈنٹ نے اٹھ کر اس سے مصافحہ کیا اور وہ رمیش کو لے کر چل دیا۔ تھوڑی دیر بعد میں بھی اٹھ کھڑا ہوا۔ ریزیڈنٹ نے مسکرا کر کرسی سے اٹھتے ہوئے کہا۔ ”یو راکسی لنسی میں آپ سے غائبانہ متعارف ہوں۔۔۔۔۔ آپ کے یہاں پہنچنے کے دوسرے روز سے۔۔۔۔۔ لیکن آپ کو دیکھنے کے بعد میں محسوس کرتا ہوں کہ وہ تعارف مکمل نہیں تھا۔ میں آپ کی شخصیت میں چند غیر معمولی چیزیں دیکھ رہا ہوں۔“

”شخصیت! غیر معمولی چیزیں۔۔۔۔۔ ہاؤ آئی ونڈر سر۔۔۔۔۔؟“

وہ ہنس دیئے۔ ”جی۔۔۔۔۔ آپ یقین نہیں کرینگے۔۔۔۔۔ بٹ آئی تنک سو۔۔۔۔۔“
”تھینک یو سر۔۔۔۔۔“ میں نے کہا۔۔۔۔۔ ”اب میں اکثر رات کے وقت آپ کے

پاس آتا رہوں گا۔۔۔۔۔ گڈ نائٹ۔۔۔۔۔“



بال میں داخل ہوتے ہی میں نے اپنے گارڈ سے کہا۔ ”گیٹ حوالدار کو میرے کمرے میں بھیجو“ اور بیڈ روم میں پہنچ کر لباس تبدیل کیا۔۔۔۔ ڈرائنگ روم میں واپس آیا تو حوالدار گردن جھکائے کھڑا تھا۔ مجھے دیکھ کر سلام کرنے کی سکت اس میں نہ تھی۔ ہاتھ اٹھاتے اٹھاتے گھبرا کر پیروں میں گر پڑا۔ مجھے اس کی بوکھلاہٹ دیکھ کر ترس آ گیا۔ میری نظر میں وہ زیادہ قصور وار بھی نہ تھا اور میرے پاس ضائع کرنے کے لئے زیادہ وقت بھی نہ تھا۔ ”اٹھ جاؤ گنو کے جائے۔“ میں نے بمشکل ہنسی ضبط کرتے ہوئے کہا۔ وہ آہستہ ہستہ اٹھ کر ہاتھ جوڑنے لگا اور گزرگزا کر بولا۔ ”ان داتا ایشور جانتا ہے میں بے گناہ ہوں۔ مہارانی جی کے حکم کی تعمیل ضرور کی ہے حضور۔۔۔۔ سو آپ جانتے ہیں ہماری کیا مجال ہے کہ۔۔۔۔“

”میں تمہاری قسم کا اعتبار کرتا ہوں۔“ میں نے اس کی بات کاٹ کر کہا۔ ”جاؤ۔۔۔۔ آئندہ ایسی غلطی نہ کرنا۔۔۔۔ اگر ایسا کوئی حکم ملے تو پہلے میرے پاس آنا۔۔۔۔ میں تمہیں تعمیل حکم سے نہیں روکوں گا۔۔۔۔“ اس نے جھک کر دونوں ہاتھوں سے سلام کیا۔ وہ باہر نکل رہا تھا کہ میں نے رسیور اٹھا کر گارڈ سے کہا اسے جانے دو اور بیڈ روم میں چلا آیا۔ صبح دس بجے کے قریب کرٹل ماما میرے پاس آئے۔۔۔۔ میں نے ڈرائنگ روم میں ان کو رسیو کیا۔۔۔۔ بیٹھتے ہی بولے۔ ”کرن ایک بات پوچھنے آیا ہوں سچ بچ بتانا۔“

میں نے کہا۔ ”ماما جی۔۔۔۔ کیا میں آپ سے کبھی جھوٹ بولا ہوں؟“
 ہنس کر کہنے لگے۔ ”نہیں وہ بات ایسی ہے کہ شاید تم ظاہر کرنا پسند نہ کرو۔“
 میں نے کہا۔ ”ایسی کوئی بات نہیں ماما جی جسے میں آپ سے نہ کہہ سکوں۔“
 بولے۔ ”کیپٹن راول کی گھر والی میرے پاس پہنچی تھی۔ اس کے ساتھ اس کے دو بچے بھی تھے۔ مجھ سے کہنے لگی رباب مہارانی نے میرا ساگ اجڑوا دیا اب میرا اور ان بچوں کا کیا ہو گا۔۔۔۔؟“ میں نے کہا۔ ”باؤلی مہارانی کو تیرے پتی کو مروانے سے کیا فائدہ۔۔۔۔ بونی فائدہ تو کچھ نہیں لیکن انہوں نے اس کو یوراج پر حملہ کرنے کو بھیجا تھا اور وہ اور سو بھاگیہ دونوں انہی کے ہاتھ سے مارے گئے ہیں۔ اس پر میں نے اس کو کسی طرح ڈانٹ کر بھگایا اس کو تو چھوڑو لیکن یہ بتاؤ کہ کیا واقعی ایسا ہوا۔۔۔۔؟“

میں نے کہا۔ ”ہاں ماما جی وہ سچ کہتی ہے ایسا ہی ہوا ہے۔۔۔۔“
 ”تم نے شانتی کرن کو بتایا۔۔۔۔؟“ انہوں نے سوال کیا۔
 میں نے نفی میں سر ہلایا۔۔۔۔ ”کیا ضرورت ہے کہ انہیں شک پہنچایا جائے کیا

میں کچھ کمی کر رہا ہوں۔۔۔۔۔ ماما جی۔۔۔۔۔؟“
 بولے۔۔۔۔۔ ”نہیں بیٹے تو گمن گمن کر ہمارے بدلے لے رہا ہے۔۔۔۔۔ بھگوان
 تیری بھجاؤں میں حسم جتنا مل دے۔۔۔۔۔ تجھے دیکھ کر میرا کلیجہ ٹھنڈا ہوتا ہے۔“
 ”بھگوان آپ کا کلیجہ ہمیشہ ٹھنڈا رکھے ماما جی۔“ میں نے کہا۔ ”پر آپ راول کی
 ودھوا سے میری طرف سے کہہ دیں کہ اگر اس نے مہارانی کا نام لیا تو کمیشن کو راج
 ودھروی قرار دیکر اس کا گھر بار زمین جاگیر سب کچھ ضبط کر لیا جائیگا اور وہ لوگوں کے برتن
 مانجھتی نظر آئے گی۔“

ماما نے حیرت سے میری طرف دیکھ کر کہا۔ ”تو کیا تم مہارانی کی سازشوں پر پردہ ڈالنا
 چاہتے ہو کرن۔۔۔۔۔؟“

میں نے کہا۔ ”اگر ظاہر کر دیا تو وہ سنبھل جائیگی۔ میں چاہتا ہوں وہ آخری سپاہی
 تک لڑتی رہیں۔۔۔۔۔ ابھی ان کے پاس کچھ فورس ہے۔ انہیں استعمال کرنے دیجئے۔۔۔۔۔
 آپ لوگوں کی دعا سے میں ایک ایک کو ختم کر دوں گا اور آخر ایک ایسا مرحلہ آئے گا کہ
 ان کی چیخیں نکل جائیگی۔ وہ دیوانوں کی طرح چیخ چیخ کر اعتراف کریں گی۔۔۔۔۔ قوت
 برداشت ختم ہونے کے بعد عورت کا ہیئرک ہونا اتنا ہی یقینی ہے جتنا دن کے بعد رات
 ہونا۔ لہذا آپ مہرانی فرما کر اس وقت کا انتظار کریں اور وہ وقت زیادہ دور نہیں ہے۔“ وہ
 کچھ دیر سوچتے رہے پھر سگریٹ سلگاتے ہوئے اٹھے اور چلنے لگے۔۔۔۔۔ میں نے کہا۔ ”ماما
 جی پیپا سب کچھ سمجھ چکے ہیں لیکن پھر بھی آپ انہیں یہ تمام باتیں نہ بتائیں تو بہتر ہے۔“
 وہ پڑمردہ لہجے میں بولے۔ ”اچھا جیسی تمہاری مرضی۔“ آگے بڑھے اور میرے سر پر
 ہاتھ پھیر کر دعائیں دیتے ہوئے چلے گئے۔

اسی رات ہزہائی نس میرے پاس آئے اور کہنے لگے۔ ”کرن یوراج کا آپریشن
 کامیاب ہو گیا۔ اب وہ بہتر ہے اور امید ہے کہ ایک ہفتے میں یہاں پہنچ جائے گا۔“
 میں نے کہا۔ ”مبارک ہو یورہائی نس۔“

بچھے ہوئے لہجے میں بولے۔ ”اتنا صحیاب نہیں ہوا کہ مبارکباد دی جائے۔ خط کے
 مضمون سے ظاہر ہوتا ہے کامیاب آپریشن سے مراد یہ ہے survive کر گیا۔۔۔۔۔ اور کچھ
 نہیں۔۔۔۔۔ اور۔۔۔۔۔“ وہ رک رک کر کہنے لگے۔۔۔۔۔ ”اور اس کے یہاں آنے سے
 مسائل میں اضافہ ہو گا۔ کمی نہیں۔۔۔۔۔ اس کو چھپا کر رکھنا ہو گا۔۔۔۔۔ اور خدا جانے وہ
 خاموش رہتا ہے یا وہی چیخ پکار توڑ پھوڑ۔۔۔۔۔ اور خداوند۔“ وہ سر پکڑ کر رہ گئے۔ میں نے
 ان کو تسلی دی۔ ”آپ پریشان نہ ہوں۔۔۔۔۔ یورہائی نس۔۔۔۔۔ ممکن ہے وہ واقعی بہتر
 ہوں۔“

”خیر۔۔۔۔۔ جو خدا کی مرضی۔“ انہوں نے سنبھلتے ہوئے کہا۔ ”بہر کیف ہمارے

ساتھ تمہاری مشکلوں میں بھی اضافہ ہو جائے گا۔ تمہیں انہی کمروں میں رہنا ہو گا اور حالات کے مطابق عمل کرنا ہو گا۔ جیسے بھی مناسب ہو۔“

میں سنائے میں آگیا۔۔۔۔۔ دل چاہتا تھا صاف کہہ دوں کہ کیا آپ مجھے بھی پاگل کرنا چاہتے ہیں۔۔۔۔۔ لیکن کچھ نہ کہہ سکا۔ وہ تھوڑی دیر میرے چہرے کی طرف دیکھتے رہے۔ پھر آہستہ سے بولے۔۔۔۔۔ ”کرن۔۔۔۔۔ ہاں ہم تمہیں کرن ہی کہیں گے۔۔۔۔۔ یہ نہ سمجھنا ہم تمہیں یہاں ان کمروں بند کر کے پاگل کرنے کو لائے ہیں۔۔۔۔۔ نہیں۔۔۔۔۔“

میں نے مسکرائے کی کوشش کرتے ہوئے کہا۔ ”یورہائی نس۔۔۔۔۔“ لیکن آواز بھرانے لگی اور میں نے خاموش ہو کر سر جھکا لیا۔ انہوں نے اٹھ کر مجھے سینے سے لگا لیا اور کمر تھپکتے ہوئے کہنے لگے۔ ”کرن اس ریاست کو اپنی ہی سمجھو۔ اگر کرن حکمران نہ بن سکا تو اس کے مکمل صحیب ہونے تک تمہیں اس کا رول ادا کرنا ہے۔“

میں نے سر جھکا کر کہا۔ ”یورہائی نس۔۔۔۔۔ میں کیا عرض کروں۔۔۔۔۔ مجھے ریاست سے کوئی دلچسپی نہیں ہے۔۔۔۔۔ خدا کی قسم۔۔۔۔۔ کوئی دلچسپی نہیں ہے تاہم میں وعدہ کرتا ہوں کہ آپ کو مایوس نہیں کروں گا۔ خواہ اس کے لئے مجھے کتنی ہی بڑی قربانی دینا پڑے۔ آپ نے مجھے بیٹا کہا ہے اور میں آپ کا بیٹا ہونا ثابت کروں گا۔“

یورہائی نس حیرت کی نظروں سے میری طرف دیکھنے لگے۔ آخر بمشکل بدبوائے۔ ”ایسی کیا بات ہے کرن۔۔۔۔۔؟“

میں نے بات بدلتے ہوئے کہا۔ ”کچھ نہیں پایا میں ذرا حماقت کی حد تک جذباتی واقعی ہوا ہوں اور کچھ نہیں۔۔۔۔۔“

انہوں نے نفی میں سر ہلایا۔ ”انہوں۔۔۔۔۔ ایسا نہیں ہے کرن۔۔۔۔۔ لیکن کیا ہم تمہیں کمپنسیٹ نہیں کر سکتے۔ تم تمام خزانہ لٹا دو۔ ہم تمہارا ہاتھ نہیں پکڑیں گے۔ تم کسی چیز کا نام لو اور وہ چیز تمہارے پاس ہوگی لیکن تم نام تو لو کرن۔“ میں نے جھک کر ان کے گھٹنوں کو ہاتھ لگا لیا۔ ”شکریہ پایا۔“ میں نے نگاہیں ملائے بغیر کہا۔ ”میں آپ کی محبت کا معترف ہوں۔۔۔۔۔ اور اس وقت تک یہاں رہوں گا۔۔۔۔۔ جب تک آپ کے مسائل حل نہ ہو جائیں۔ آپ یوراج کو لے آئیے۔۔۔۔۔ دیکھتے ہیں وہ کس حالت میں ہیں۔“ وہ میرا ہاتھ پکڑ کے اپنے پاس بٹھاتے ہوئے بولے۔ ”وہ کل رات کو دو بجے کے بعد یہاں ہوں گے لیکن تم نے مجھے سوچنے پر مجبور کر دیا کرن کہ شاید۔۔۔۔۔ خیر جانے دو۔۔۔۔۔ تم جیسے بہادر آدمیوں کی آنکھوں میں آنسو نہیں آیا کرتے جب تک کہ ان کی روح زخمی نہ ہو۔“

میں نے موضوع بدلنے کے لئے کہا۔ ”پاپا یوراج کے ساتھ کوئی ڈاکٹر آ رہا ہے۔۔۔۔۔؟“

انہوں نے اثبات میں سر ہلا کر کہا۔ ”تم اس کے سامنے نہیں لائے جاؤ گے کرن۔“
”پھر بھی آپ اس کو اعتماد میں لئے بغیر نہیں رہ سکتے۔ کبھی نہ کبھی کسی نہ کسی جگہ
ہمارا سامنا ہونا ناگزیر ہے۔“

”انہوں نے سر ہلا کر کہا۔“ ہاں لیکن حتی الامکان کوشش یہی ہوگی کہ تم ایک
دوسرے کے سامنے نہ آؤ۔۔۔۔۔“ وہ اٹھ کر چلنے لگے۔۔۔۔۔ میں دروازے تک ان کے
ساتھ آیا اور ہال سے نکلے نکلتے کہا۔ ”پیپا ریمش کو بھی میرے سامنے نہیں آنا چاہئے۔“
انہوں نے آہستہ سے کہا۔ ”ایک ہفتے میں وہ یہاں سے انگلیڈ چلا جائے گا۔“ میں نے سر
جھکا کر سلام کیا اور اپنے کمرے میں چلا آیا۔ قید کی معیاد طویل ہوتی جا رہی تھی۔ میں
بڑھال ہو کر صوفے پر گر پڑا اور سر تھام کر بیٹھ گیا۔

تھوڑی دیر بعد دروازے پر آہٹ ہوئی۔ میں نے سر اٹھا کر دیکھا تو رمولا مسکراتی ہوئی اندر
داخل ہو رہی تھی۔ میرے چہرے پر نظر پڑتے ہی ٹھنک کر رہ گئی۔ میں نے مسکرانے کی
کوشش کرتے ہوئے کہا۔ ”آؤ رمو۔۔۔۔۔“ وہ تیزی سے آگے بڑھی اور دونوں ہاتھ میرے
کندوں پر رکھ کر کہنے لگی۔ ”کیا بات ہے کرن‘ بہت افسردہ نظر آ رہے ہو۔“ میں نے اس
کو کھینچتے ہوئے کہا۔ ”تھا لیکن اب نہیں ہوں۔“

”مجھے دیکھ کر۔۔۔۔۔؟“ میرے کندھے پر سر رکھتے ہوئے وہ بولی۔۔۔۔۔ میں نے کہا۔
”ہاں ڈیر۔۔۔۔۔ مس کیتھ کی طرف کار دروازہ لاک کر دو اور کچھ پلاؤ۔۔۔۔۔“ وہ تیزی
سے اٹھی اور دروازہ لاک کرتی ہوئی گلاس اور بوتل اٹھا لائی۔ تھوڑی دیر میں دونوں حافظ
شیرازی کے شعر کی مجسم شرح تھے۔



میں ابھی صبح کی چائے پی رہا تھا کہ ٹیلیفون کی کھنٹی بجی۔۔۔۔۔ کینتھ نے دوسری
طرف سے چند جملے تبدیل کر کے رسیور میرے ہاتھ میں دے دیا۔
میں نے رسیور کان سے لگا کر ”پالاگن پوجیہ پتا شری“ کہا۔۔۔۔۔ دوسری طرف سے
ہزائی نس کے ہنسنے کی آواز آئی۔ ”آج تو ٹھینڈ برج بھاشا بول رہے ہو کرن۔۔۔۔۔ کون کون
میں تمہارے کمرے میں۔۔۔۔۔؟“

”مس کینتھ کے سوا کوئی نہیں پیپا۔۔۔۔۔!“

بولے۔ ”اچھا خیر شاید چائے پی رہے ہو۔“

”جی پیپا۔۔۔۔۔“ میں نے کہا۔ ”حکم ہو تو حاضر ہو جاؤں؟“ کچھ سوچ کر بولے۔ ”
نہیں کرن۔۔۔۔۔ بلکہ آج تو تمہیں باہر نہیں نکلنا ہے۔ کسی سے ملاقات بھی نہیں کرنی
ہے۔ تمہاری طبیعت بہت خراب ہے۔“ یہی سب ایک انگریز ڈاکٹر بلوایا گیا ہے جو رات کو

یہاں پہنچ رہا ہے۔ تم سمجھ گئے نا۔۔۔۔۔؟“
میں نے کہا۔ ”بالکل سمجھ گیا پاپا۔۔۔۔۔ آپ اعلان کرا دیں کہ کوئی مجھ سے ملنے نہ آئے۔“

انہوں نے ”ٹھیک ہے“ کہہ کر رسیور رکھ دیا۔ میں نے کیتھ کو صورت حال سے آگاہ کیا۔ وہ گھبرا گئی۔ ”ڈارلنگ اگر وہ پاگل ہمارے قریب کے کمروں میں رہا تو ہمیں بھی پاگل کر دیگا۔“

میں نے کہا۔ ”وہ برابر والے چار کمروں میں قیام کریگا اور اگر تکلیف وہ ثابت ہوا تو ہی ایک راستہ ہے۔۔۔۔۔“

”کیا۔۔۔۔۔؟“ اس نے میری بات کاٹتے ہوئے کہا۔
”یہی کہ میں بھی پاگل ہو جاؤں۔۔۔۔۔ تم چند روز مجھے سنبھالو اور پھر بمبئی لے کر چل دو۔“

وہ ہنس دی۔ ”ہزار کیسی نسی کو کیا کوہے۔۔۔۔۔؟“
”کہہ دوں گا۔۔۔۔۔ مجھے پاگل خانے بھیج دیا جائے۔“
”اور میں۔۔۔۔۔؟“ اس نے سنجیدگی سے کہا۔ ”مجھے راہبہ بتا کر نری بھیج دیا جائے۔“

”ڈونٹ بی سلی۔۔۔۔۔ تمہیں میری تمار داری کے لئے وہاں بھی میرے ساتھ جانا ہو گا۔“

”منظور ہے ڈارلنگ۔۔۔۔۔ لیکن میں اب ایک ہفتے سے زیادہ یہاں نہیں ٹھہر سکوں گی۔“

”پھر تو ہمارا نکاح فسخ ہو جائیگا ڈیئرست۔۔۔۔۔“ میں نے ہنس کر کہا۔ وہ خاک نہ سمجھ سکی۔۔۔۔۔ حیران ہو کر بولی۔ ”کیا۔۔۔۔۔؟“

میں نے کہا۔ ”میرا مطلب ہے میرا آئندہ نسلوں کا شجرہ نسب محفوظ ہو جائے گا۔“
”کیا کہہ رہے ہو کرن۔۔۔۔۔؟“ وہ اکتائے ہوئے لہجے میں بولی۔ ”آج کیسی اردو بول رہے ہو جو سمجھ میں نہیں آتی۔“

میں نے انجان بن کر کہا۔ ”اوہ مجھے افسوس ہے۔۔۔۔۔ میں کہہ رہا تھا اس طرح بھاگنے سے تمہاری سروس ختم ہو جائے گی اور میرا تو مستقبل ہی خطرے میں پڑ جائیگا۔“
”پروا نہیں۔۔۔۔۔ میں ہزائی نرس سے کہوں گی۔ نقلی کرن تندرست ہو گیا اور اصلی کرن سے میرا کوئی ایگومنٹ نہیں۔۔۔۔۔ اس لئے گڈ بائی۔“

میں نے کہا۔ ”ٹھیک ہے۔۔۔۔۔ کہہ دیکھنا۔۔۔۔۔ اور جو کچھ جواب ملے وہ مجھے بتانا۔“ وہ چائے کا کپڑے پر رکھ کر اٹھ کھڑی ہوئی اور اپنے کمرے کی طرف چل دی۔

میں اسے جاتے دیکھتا رہا۔ اس نے مڑ کر بھی نہ دیکھا۔ میں نے محسوس کیا وہ جو کچھ کہہ رہی تھی اس میں مذاق کا شائبہ نہ تھا۔ میں چند منٹ اس کے طرز عمل پر غور کرتا رہا پھر سنگریٹ سلگایا اور اٹھ کر اس کے کمرے میں پہنچا۔ وہ نکتے پر سر رکھے رو رہی تھی۔ میں تھوڑی دیر دروازے میں کھڑا دیکھتا رہا۔ اسے میرے آجانے کا بھی کوئی ہوش نہ تھا۔ میں نے اس کی کمر پر ہاتھ رکھ رکھ کہا۔ ”لیو۔۔۔۔۔“ اس نے چونک کر نکتے سے سر اٹھا کر میری طرف دیکھا۔ اس کی آنکھیں سرخ ہو رہی تھیں اور پلکیں بھیگی ہوئی تھیں۔ مجھے دیکھتے ہی اس نے دونوں ہاتھوں سے منہ ڈھانپ لیا۔۔۔۔۔ میں نے اس کو آغوش میں لیتے ہوئے کہا۔ ”کیا واقعی پاگل ہو گئی ہو لیو؟“

اس نے رومال سے آنکھیں پونچھتے ہوئے کہا۔ ”کیا نہیں ہونا چاہئے کرن۔۔۔۔۔ کتنے حملے، کتنے قتل، کتنے خطرات، کس قدر کھٹن، کس قدر پابندیاں۔“

میں نے اس کو تھک کر کہا۔ ”کس قدر آسائش۔۔۔۔۔ کتنی بڑی تنخواہ اور کس قدر انعام و اکرام؟ یہ بھی تو گھو ڈیر۔“

”یہ آزادی کی قیمت نہیں ہو سکتی کرن۔“ وہ طنزیہ لہجے میں بولی۔۔۔۔۔ میں نے اس کا چہرہ دونوں ہاتھوں میں لے کر کہا۔ ”آزادی محض ایک لفظ ہے۔۔۔۔۔ فریب کاروں کا تراشا ہوا۔۔۔۔۔ سادہ لوح انسانوں کو دوسرے فریب کاروں کی غلامی سے آزادی دلانے کا وعدہ کر کے اپنی غلامی میں لینے کے سوا جسکا کوئی مفہوم نہیں ہوتا۔ اگر آزادی اتنی ہی گراں قدر چیز ہوتی جتنی ثابت کرنے کی کوشش کی جا رہی ہے تو ابتدائی انسان جس کی آزادی پر کوئی قدغن نہ تھا آج کے انسان سے زیادہ منذب زیادہ خوشحال اور زیادہ مطمئن ہوتا لیکن کیا وہ ایسا تھا۔۔۔۔۔؟“

”نہیں کرن۔۔۔۔۔“ اس نے مسکراتے ہوئے کہا۔ ”تاریخ کو کون جھٹلا سکتا ہے۔“

میں اس کی سادگی پر ہنس دیا۔

”یہ بھی صحیح نہیں ہے۔۔۔۔۔ فریب کار جھٹلا سکتے ہیں۔۔۔۔۔ یہ فریب خورہ آنکھیں بند کر کے تسلیم کر لیتے ہیں۔ صرف چند ذہین لوگ سمجھ سکتے ہیں کہ ٹائم ڈاک اور ہیری کی غلامی سے نکال کر زید، بکر، عمر، یاد تو، نتھو اور مستو کی غلامی میں چلے جانے سے حالات میں کوئی خوشگوار تبدیلی نہیں آتی۔ تم جس کی مجموعی تنخواہ بمعہ یورپین گریڈون نفٹی پلس ہنڈرڈ پلس تھرٹی فائیو پلس نفٹی۔ ٹو ٹل تھری تھرٹی فائیو تھی۔ شردھام کی غلامی میں۔۔۔۔۔ اگر اسے غلامی ہی سمجھ لیا جائے۔۔۔۔۔ تو ایک ہزار پلس تمام آسائشیں ہیں۔۔۔۔۔ ہزہائی نس کی طرف سے انعام و اکرام، رالس رائس کار اینڈ وہاٹ ناٹ۔۔۔۔۔ مجھے تو خیر اپنا بلینک چیک سمجھو۔۔۔۔۔ کیا یہ سب آزادی میں تمہیں مل سکتا ہے؟ یا تم

سارے جہاں کا درد ہمارے جگر میں ہے

کا پرچم لے کر اٹھ رہی ہو۔۔۔۔۔؟“
 ”نو۔۔۔۔۔“ اس نے ہنستے ہوئے کہا۔ ”میرے جگر میں کوئی درد نہیں ایک درد کے
 سوا جو تم جانتے ہو۔“

”بات یہ ہے کہ تم یکسانیت سے گہرا گئی ہو اور تبدیلی چاہتی ہو۔۔۔۔۔ کھنتہ آنے
 والا کرن۔۔۔۔۔ دنیا کا مظلوم ترین انسان ہے۔ جس کے متعلق ہمیں ابھی کچھ معلوم نہیں
 ممکن ہے وہ بہتر حالت میں ہو لیکن خدا نخواستہ اگر بدترین حالت میں بھی ہے تو میں اسے
 چھوڑ کر نہیں بھاگوں گا۔۔۔۔۔ اور تمہیں بھی نہیں بھاگنے دوں گا۔ ہمیں اپنا سب کچھ اس
 پر قربان کرنا ہے مائی لو۔“ وہ میری طرف دیکھ کر ہنس دی۔۔۔۔۔ میں نے الماری سے بوتل
 نکال کر گلاس میں انڈلی اور اس کے منہ سے لگا دیا۔۔۔۔۔ دو پیگ پینے کے بعد وہ الیہ
 دھن میں نشاطیہ نغمہ گنگتا رہی تھی۔ ”یو آر آلوین ان مائی ہارٹ۔“
 میں نے ہنس کر کہا۔ ”تشنہ مضرب ہے ساز۔۔۔۔۔“ آخری گھونٹ لے کر گلاس
 الماری رکھا اور اس کو گود میں اٹھا کر مسہری پر لڑھکا دیا۔



کرن کو آئے ہوئے دور روز گزر چکے تھے۔ وہ میرے برابر والے اپارٹمنٹ میں
 اقامت گزیرا تھا۔ اس کے بیڈ روم کا دروازہ میرے ریڈنگ روم میں کھلتا تھا جو مستقل طور
 پر بند تھا لیکن چند روز پہلے دروازے کے ہینڈل میں ایک سپائی ہول بنایا گیا تھا۔ جس میں
 میگنی فائنگ گلاس لگا ہوا ہونے کے باعث آنکھ رکھتے ہی اس کمرے کا تمام منظر سامنے آ
 جاتا تھا۔ اس دروازے کی چابی میرے پاس تھی۔ ہزبائی نس نے رشی کرن کے آنے کے بعد
 اس نام کو دو حصوں میں تقسیم کر دیا تھا۔ وہ مجھے کرن اور یوراج کو رشی کہہ کر مخاطب
 کرتے تھے۔۔۔۔۔ اس کا معالج ڈاکٹر شیلڈن تھا جو بمبئی سے اس کے ساتھ آیا تھا۔ اس کے
 علاوہ اس کی نرس، خادم اور خادماں بھی علیحدہ تھیں۔ جن کی رہائش کا انتظام اس طرح
 کیا گیا تھا کہ میرے ملازمین سے کسی طرح متصادم ہونے کا کوئی امکان نہ تھا۔ ان کا مین
 ہال، کاریڈور، زینہ لفٹ ہر چیز علیحدہ تھی۔ سچویشن کے اعتبار سے رشی کا اپارٹمنٹ محل کا
 دوسرا حصہ تھا۔ جس کا بظاہر میرے اپارٹمنٹ سے کوئی رابطہ نہ تھا۔ ہزبائی نس نے میری
 طبیعت زیادہ خراب ہونے اور دوسری جانب کے اپارٹمنٹ میں منتقل کئے جانے کے اعلان
 کے ساتھ ہی میرے اپارٹمنٹ سے گارڈ بٹا دیا تھا۔ اب بخاری کے سوا جو ہر وقت ہال کے
 چیمبر میں رہتا تھا دوسرا کوئی محافظ نہ تھا۔۔۔۔۔ گارڈ۔۔۔۔۔ مستقل طور پر رشی کی طرف منتقل
 کر دیا گیا۔ ہزبائی نس کی ہدایات کے مطابق میں کئی کئی بار سپائی ہول کے ذریعہ اس کے
 کمرے کا جائزہ لیا کرتا تھا۔ جہاں کبھی کبھار ماما یا پاپا اس کو دیکھنے آیا کرتے تھے۔ انہوں نے

اب میری طرف آتا بالکل ترک کر دیا تھا۔ میرے اور ان کے درمیان رابطہ کا واحد ذریعہ ٹیلیفون تھا۔ بحیثیت مجموعی رشی کی صحت بری نہ تھی لیکن دماغی اعتبار سے وہ وہیں کا وہیں تھا۔ وہ ہر وقت سوتا رہتا تھا۔ جاگتا تو خاموش رہتا۔ ایک خادمہ جس سے وہ مانوس تھا۔ بات بھی کیا کرتا تھا لیکن عجیب اوٹ پٹانگ انداز میں۔ ادھر وہ اس سے بات کر کے ہنسی ادھر وہ سب کچھ بھول گیا۔ اکثر کسی چیز کی فرمائش کرتا اور جب وہ لے کر آتی تو اس کو واپس کر دیتا۔ وہ اصرار کرتی کہ حضور آپ نے ہی تو طلب کی تھی تو کہتا کہ تم پاگل ہو۔۔۔۔ میں نے کچھ نہیں منگایا۔ میں اور کھیتھ گھنٹوں اس کی نقل و حرکت دیکھا کرتے۔ وہ خطرناک کسی طرح نہ تھا۔ کسی بات پر بگڑ جاتا تو بار بار پیشانی پر ہاتھ مارتا۔۔۔۔ اور سر جھٹک کر کہتا۔ ”ڈیم اٹ۔۔۔۔ آئم اے فول۔“ پھر خادمہ کی طرف دیکھتا اور کہا۔ ”ڈیم اٹ۔۔۔۔ آئم اے فول۔“ پھر خادمہ کی طرف دیکھتا اور کہتا۔ ”آئم سوری۔“

وہ زیادہ تر سلپنگ سوٹ میں رہتا تھا اور غسل خود کرتا تھا۔ کھانے کے وقت کھانا طلب کرتا۔ چائے کے وقت چائے۔ اکثر شام کو وسکی بھی پیا کرتا۔۔۔۔ اور سگریٹ بھی۔ اس کے پاس متعدد کتابیں تھیں لیکن تنہائی میں بھی وہ پڑھنا پسند نہیں کرتا تھا۔ اگر کبھی موڈ میں آکر کوئی کتاب اٹھا کر کھولی بھی تو دو تین ورق الٹے اور اکتا کر پھینک دی۔ میں کئی روز اس کی حالت کا جائزہ لیتا رہا۔ آخر ایک دن جبکہ وہ بالکل تنہا تھا میں نے چابی نکال کر دروازہ کھولا اور اس کے کمرے میں داخل ہو گیا کھیتھ نے پیچھے سے دروازہ بند کر لیا۔ میں آہستہ آہستہ اس کے قریب پہنچا اور چند قدم کے فاصلے پر رک کر کہا۔ ”رشی!“

اس نے چونک کر میری طرف دیکھا اور صوفے سے اٹھ کر کھڑا ہو گیا کچھ دیر غور سے میری طرف دیکھتا رہا۔۔۔۔ پھر اپنی طرف دیکھا۔ میرے لباس پر نظر ڈالی اور حیرت زدہ ہو کر میری طرف انگلی اٹھا کر بولا۔ ”تم۔۔۔۔؟“ میں نے اس کے خلاف توقع نارمل طرز عمل پر خوش ہو کر مسکراتے ہوئے کہا۔ ”ہاں میں۔۔۔۔ ڈیرسٹ رشی۔“

”ڈیرسٹ رشی۔“ وہ بڑبڑایا اور ایک قدم آگے بڑھتے ہوئے بولا ”لیکن کیا تم بھی رشی ہو۔۔۔۔؟ کیا میں پھر دو ہو گیا ہوں۔۔۔۔؟“

میں نے اس کے کندھے پر ہاتھ رکھتے ہوئے کہا۔ ”رشی ڈیر اس سے پہلے بھی کبھی دو ہو چکے ہو کیا۔۔۔۔؟“ اس نے اپنے کندھے سے میرا ہاتھ ہٹانے کے بجائے اس پر اپنا ہاتھ رکھ دیا۔۔۔۔ پھر میرے چہرے کو ہاتھ لگا کر دیکھا اور مسکرا دیا۔۔۔۔ میں بھی مسکرا دیا اور سینے سے لگاتے ہوئے بولا۔ ”کیا تمہیں یاد نہیں رشی ہم بھبی میں ملے تھے۔“

اس نے آہستہ سے الگ ہوتے ہوئے کہا۔ ”اچھا۔۔۔۔ ہم بھبی میں ملے تھے۔۔۔۔ تمہارا نام؟“

میں نے اس کا بازو تھام کر مسہری پر بٹھا دیا۔ ”میرا نام کرن ہے۔“

وہ پھیل کر مسری سے اٹھ کھڑا ہوا اور غور سے میری طرف دیکھ کر بولا۔ ”کرن؟
لیکن یہ تو میرا نام ہے۔“

میں نے مسکرا کر کہا۔ ”ہاں تمہارا نام رشی کرن تھا لیکن اب صرف رشی ہے کرن
میں ہوں۔۔۔۔۔ تمہارا آدھا حصہ ہوں۔۔۔۔۔ تم میرا آدھا حصہ ہو۔۔۔۔۔ دو پر تقسیم ہو
جانے کے بعد ہم ایک دوسرے کے بغیر نا کھل ہیں۔ میں تمہیں سوڈتا پھر رہا ہوں۔۔۔۔۔
کیا تم بھی مجھے ڈھونڈتے رہے ہو کبھی؟“ اس نے نفی میں گردن ہلاتے ہوئے افسردہ لہجے
میں کہا۔ ”نہیں۔۔۔۔۔ مجھے کیا معلوم تم کہاں رہتے ہو۔۔۔۔۔؟“
میں نے گردن گھما کر اپنے کمرے کی طرف انگلی سے اشارہ کیا۔ ”یہاں اس کمرے
میں۔۔۔۔۔“

اس نے میرا بازو پکڑتے ہوئے کہا۔ ”یہ تو بہت قریب ہے کرن۔“
”ہاں۔۔۔۔۔ دیکھو گے۔۔۔۔۔؟“ اس نے نفی میں گردن ہلائی۔۔۔۔۔ میں نے ہنس کر
کہا۔ ”کیوں رشی؟“ کہنے لگا۔ ”میں ڈر جاؤں گا۔“
میں نے کہا۔ ”نہیں رشی۔۔۔۔۔ اب تم آدھے نہیں ہو۔۔۔۔۔ کرن تمہارے ساتھ
مل گیا۔۔۔۔۔ تم پورے ہو گئے۔۔۔۔۔“

وہ زور سے قہقہہ لگا کر مجھ سے لپٹ گیا۔ ”کیا سچ؟“ اس کے قہقہے میں مغبوط الحواس
ہونے کا شائبہ تک نہ تھا۔ یہ ایک صحت مند قہقہہ تھا۔ میں نے کہا۔ ”بالکل سچ۔۔۔۔۔ کیا
تم اپنا بھی یقین نہیں کرتے۔۔۔۔۔؟“

بولا۔ ”کرتا ہوں کرن۔۔۔۔۔ لیکن اس کے سچ ہونے کا ثبوت آج ملا ہے۔۔۔۔۔ پاپا
سے میں نے جب بھی کہا میں آدھا رہ گیا ہوں تو انہوں نے یقین نہیں کیا۔۔۔۔۔ اب میں
ان کو بلا کر دکھاؤں گا۔۔۔۔۔“

میں نے ہنس کر کہا۔ ”دکھا دیتا۔۔۔۔۔ وہ بہت خوش ہوں گے لیکن پہلے تم میرا محل
تو دیکھ لو۔“

”اچھا۔۔۔۔۔ چلو۔“ اٹک اٹک کر وہ بولا۔۔۔۔۔ میں اس کی کمر میں ہاتھ ڈال کر
اپنے کمرے کی طرف چلنے لگا۔ دروازے کا ہینڈل گھما کر کھولا کھینٹھ جو سپائی ہول سے یہ
سب کچھ دیکھ رہی تھی اٹھ کر چلنے لگی۔ اس نے اندر داخل ہوتے ہی کہا۔ ”یہ کون ہے
کرن؟“ کھینٹھ نے اس کو دیکھتے ہی مسکرا کر سر جھکا لیا۔ میں نے ہنس کر جواب دیا۔ ”یہ
میری دائف ہے رشی۔“

میرے کندھے پر ہاتھ مارتے ہوئے بولا۔ ”ارے۔۔۔۔۔ تو تم نے مجھ سے بالا بالا رہ
کر شادی بھی کر لی کرن۔۔۔۔۔؟“

میں نے اس کو صوفے پر بٹھاتے ہوئے کہا۔ ”کیا کرتا۔۔۔۔۔؟“ دل گھبرانے لگا تو

شادی کر لی۔۔۔۔۔ دسکی پو گے رشی۔۔۔۔۔؟“

کہنے لگا۔ ”ہی لوں گا۔۔۔۔۔“ میں نے کہتہ کی طرف دیکھا اور وہ دوسرے کمرے کی طرف چل دی۔ رشی غور سے اس کی طرف دیکھ رہا تھا۔ میری طرف دیکھ کر کہنے لگا۔ ”دل تو میرا بھی بہت گھبراتا ہے کرن۔۔۔۔۔ کیا واقعی شادی کرنے سے ٹھیک ہو جائے گا۔۔۔۔۔؟“

میں نے کہا۔ ”ہاں رشی بالکل! یہ بہترین علاج ہے۔۔۔۔۔ ذرا دل گھبرایا، فوراً شادی کر لی۔ پھر دل گھبرایا، پھر شادی کر لی، پھر دل گھبرایا۔۔۔۔۔“

”اوہ!“ اس نے میری بات کاٹ کر کہا۔ ”یہ تو بڑی اچھی ترکیب ہے کرن۔۔۔۔۔ تمہیں کس نے بتائی؟“

”اس بات کو چھوڑو کہ مجھے کس نے بتائی تمہیں میں بتا رہا ہوں۔“

وہ میرے چہرے کی طرف دیکھتے ہوئے بولا۔ ”تھینک یو کرن۔۔۔۔۔ آج میں پیپا سے کہوں گا میں شادی کرنا چاہتا ہوں لیکن ایسی ہی ہونی چاہئے جیسی تمہاری والی ہے۔“

میں نے ہنس کر کہا۔ ”تو اس میں پیپا سے کہنے سننے کی کیا ضرورت ہے رشی۔“ ”یہی لے لو۔۔۔۔۔ اصولاً“ بھی یہ آدمی تمہاری ہے۔“

اس نے چونک کر میری طرف دیکھا۔ ”کیا سچ کرن۔۔۔۔۔؟ لیکن پھر تم کیا کرو گے۔۔۔۔۔؟“

”آہ رشی۔۔۔۔۔“ میں نے کہا۔۔۔۔۔ ”میری فکر نہ کرو۔۔۔۔۔ میرے پاس کئی پڑی ہیں دسکی ساخت کی۔۔۔۔۔ ان سے کام چلا لوں گا۔۔۔۔۔ یہ تمہیں پسند ہے تم لے لو دیے بھی آج کل میرا دل نہیں گھبرا رہا۔“

اس نے مسکرا کر کہا۔ ”نہیں کرن یہ کچھ اچھا نہیں معلوم ہوتا۔“

میں نے پوچھا۔ ”کیا اچھا نہیں معلوم ہوتا؟“ میں دیکھنا چاہتا تھا اس کا دماغ کس حد تک اس کے ساتھ چل سکتا ہے۔

”یہی کہ دونوں کی ایک عورت ہو۔“ اس نے کہا میں نے اس کو پھر الجھانے کی کوشش کی ”لیکن ہم دو نہیں ہیں نا تم رشی ہو میں کرن ہوں دونوں مل کر پورا رشی کرن بنتا ہے۔“

اس وقت کہتہ ٹرے میں دو گلاس لئے ہوئے اندر داخل ہوئی اور ٹیبل پر رکھ کر چلنے لگی تو میں نے ایک گلاس اٹھا کر اس کے ہاتھ میں دیا اور اسے بیٹھنے کا اشارہ کیا۔۔۔۔۔ وہ سامنے والے صوفے پر بیٹھ گئی۔ رشی نے ایک گھونٹ لے کر اس کی طرف دیکھا اور نظریں جھکا لیں۔

میں نے گلاس اٹھاتے ہوئے کہا۔ ”تم کچھ کہہ رہے تھے رشی۔“

بولا۔ ”ہاں تم ٹھیک ہی کہہ رہے تھے کرن۔۔۔۔ میں آج ماما جی سے بات کروں گا۔“

میں ہنس دیا۔ ”ایسی باتیں بزرگوں سے نہیں کی جاتیں رشی۔“
گھونٹ لے کر بولا۔ ”اچھا کرن نہیں کروں گا لیکن ایک بات بتاؤ تم مجھ سے الگ کیوں ہو گئے۔۔۔۔؟“

میں نے کہا۔ ”تم خود مجھ سے الگ ہوئے ہو، میں نہیں ہوا رشی۔ ہم پھر ایک ہو سکتے ہیں۔۔۔۔ اگر تم میرے کہنے پر عمل کرو۔“

اس نے گلاس خالی کر کے رکھتے ہوئے کہا۔ ”ضرور کروں گا بولو کیا۔۔۔۔؟“
”ایک تو یہ کہ اس ملاقات کا ذکر کسی سے نہ کرنا اور دوسرے یہ کہ میرے کمرے کی طرف آنکھ اٹھا کر بھی نہ دیکھنا۔۔۔۔ جب تک کہ میں خود تمہارے پاس نہ آؤں۔۔۔۔ کیا سمجھے۔۔۔۔؟“

بولا۔۔۔۔ ”سمجھ گیا لیکن تم پھر کب ملو گے۔۔۔۔؟“
میں نے کہا۔ ”ہر روز سوائے شام کے۔۔۔۔ جب میں سیر کو جاتا ہوں۔“
”بہتر ہے کرن۔۔۔۔ میں یاد رکھوں گا۔۔۔۔ اب چلتا ہوں۔۔۔۔ تم مجھے بھول نہ جانا۔“ میں اس کے ساتھ دروازے تک گیا۔ دروازہ لاک کیا اور واپس آ کر بیٹھ گیا۔۔۔۔
کھینٹھ دیر تک اس کے متعلق سوالات کرتی رہی۔ اس کا خیال تھا وہ مکمل طور پر صحت یاب ہونے کے بعد بھی ذہنی اعتبار سے اس قابل نہ ہو سکے گا کہ بغیر کسی سہارے کے زندہ رہ سکے۔ مجھے یہ سن کر افسوس ہوا۔ شام کو کھانا کھانے کے بعد میں نے ہزبائی نس کو فون کر کے سیر کو جانے کی اجازت حاصل کی اور کھینٹھ کو ہاتھ لے کر ہال میں آیا۔ بخاری ہمیں دیکھتے ہی چیمبر سے نکل کر باہر آیا اور سلام کر کے بولا۔ ”یو ر ایکسی نسی گاڑی پورچ میں کھڑی ہوئی ہے۔ آپ دونوں مہربانی فرما کر اسموکنگ روم سے گزر کے مغربی گیٹ پر تشریف لے جائیں۔“

میں نے کہا۔ ”تو ادھر سے چلتے ہیں لیکن پہلے رمولا کو ہمارے اہل و عیال میں بھیج دو۔۔۔۔ وہاں کوئی نہیں ہے۔“

اس نے سر جھکا کر کہا۔ ”سرکار مس ناگر کو تو رخصت سے واپس آتے ہی ڈاکٹر شیڈن کے ساتھ لگا دیا گیا۔“

یہ خبر تشویشناک تھی۔ میں سوچ میں پڑ گیا۔ رمولا میری معتمد ہی نہیں ہمارا بھی تھی۔ مہارانی کسی سازش کے تحت اس کو انعام و اکرام دے کر اعتماد میں لینے کی کوشش کر رہی تھیں۔ یہاں تک وہ مجھے بتا چکی تھی۔ اب اس سے آگے جو پیش آنے والا تھا اس کا ہمیں انتظار تھا کہ راج آگیا۔ رمولا کو اس سے کیا ہمدردی ہو سکتی تھی۔ جب تک کہ

اس کو میری موجودگی کا علم نہ ہو اور یہ کس طرح ہو۔۔۔۔۔؟ میرے اپارٹمنٹ کا ہال ہی مقفل کر دیا تھا اور اب وہ یہاں نہیں آ سکتی تھی۔ میں انہیں خیالات میں محو تھا کہ کیتھ نے مسکرا کر کہا۔ ”یہ سن کر آپ کو شک ہوا ہے یور ایکسی لنسی۔۔۔۔۔؟“ میں نے چونک کر کہا۔ ”نہیں مس کیتھ۔۔۔۔۔ لیکن رمولا کو شیلڈن کے اسٹاف میں نہیں بھیجا جانا چاہئے تھا۔۔۔۔۔ خیر آؤ چلتے ہیں۔“

سیر کے دوران بھی میں انہیں خیالات میں کھویا رہا۔ کیتھ بار بار مجھے اپنی طرف متوجہ کرنے کی کوشش کرتی رہی اور میں ہوں ہاں میں جواب دے کر اس کو ٹالتا رہا۔ سگریٹ پر سگریٹ پھونکتا رہا۔ گاڑی جھیل پر پہنچی تو میں نے چہل قدمی کیلئے اترنے کی بجائے واپس ہونے کا حکم دے دیا اور شہر اور دریا کا چکر کاٹ کر باغ میں گاڑی رکوائی۔۔۔۔۔ تھوڑی دیر وکرم گھاٹ پر روشنی کی بہار دیکھی اور دس نہیں بجے تھے کہ راج محل پہنچ گئے۔۔۔۔۔ دیر تک اندھا دھند پیتے رہے اور جب مزید پینے کی سکت نہ رہی تو پڑ کے سو گئے۔

دوسری صبح ناشتے سے فارغ ہونے کے بعد دس بجے کیتھ نے گاڑی منگوائی اور ریزنڈنسی چلی گئی۔ میں نے تھوڑی دیر بعد لائبریری روم میں جا کر ٹائمز اور دوسرے اخبارات کی ورق گردانی کی اور تنہائی سے آکتایا تو پوراج سے ملنے کے خیال سے درمیانی دروازے پر آ کر سپائی ہول سے جھانکنے لگا وہ مسہری پر نکلنے سے کمر لگائے چھت میں لٹکے ہوئے جھاڑ فانوس کی طرف نکلنے کی باندھے دیکھے جا رہا تھا۔ میں دیر تک اس کی حرکات کا جائزہ لیتا رہا۔ اس دوران وہ کئی بار مسکرایا۔۔۔۔۔ کئی بار کچھ بڑا بڑایا۔ اس وقت بھی وہ میرے جیسا سیلینگ سوٹ پہنے ہوئے تھا۔ اس کے چہرے پر اس سنجیدگی کا شائبہ تک نہ تھا جو کل نظر آ رہی تھی۔ مجھے مایوسی ہونے لگی۔ آخر جیب سے چابی نکال کر دروازہ کھولا اور اندر داخل ہوا۔ اس نے گردن سمٹھا کر میری طرف دیکھا، لیکن اس کا چہرہ تمام تاثرات سے خالی تھا۔ آنکھوں سے اجنبیت کا احساس مترشح تھا۔ میں نے چند قدم بڑھ کر کہا۔ ”ہیلو رشی ڈیر۔“ میری آواز سن کر اس کے ہونٹوں پر مسکراہٹ ابھری اور آنکھوں میں مانوس سی چمک پیدا ہوئی لیکن اس نے کوئی جواب نہ دیا میں نے اس کے کندھے پر ہاتھ رکھ کر کہا۔ مجھے بھول گئے کیا۔۔۔۔۔؟“

پیشانی پر ہاتھ پھیر کر بولا۔ ”نہیں بھولا تو نہیں۔۔۔۔۔ تم وہی ہو۔۔۔۔۔ ایس نا؟“ میں نے ہنس کر کہا۔ ”ہاں رشی میں ”ایس نا“ ہی ہوں۔۔۔۔۔ تم مجھے بیٹھنے کو نہیں کہو گے۔۔۔۔۔؟“

وہ مسکرایا۔ ”بیٹھ جاؤ۔۔۔۔۔ میں تمہیں پہچان تو گیا ہوں اور کچھ بات بھی کہنا چاہتا تھا لیکن بھول گیا۔۔۔۔۔“

میں نے ”سہری پر بیٹھتے ہوئے کہا۔ ”یاد کر لو۔۔۔۔ میں بیٹھا ہوں۔۔۔۔ لو سگریٹ
 پی کر یاد کرو۔“ میں نے اس کو سگریٹ دیا۔ اس نے سگریٹ ہونٹوں میں دبایا اور کش لگا کر
 بولا۔ ”اُدہ سلگاؤ تو سہی۔۔۔۔“ میں نے اس کو لائٹ دی۔۔۔۔ دو تین کش لگا کر کہنے لگا۔
 ”میں نے رات پہنچا دیکھا۔“

میں نے کہا۔ ”بہت اچھا کام کیا۔“
 کش لے کر، ہواں چھوڑتے ہوئے بولا۔ ”اچھا کیا خاک کیا میں نے اس کو تھپڑ مار
 دیا اور وہ بہت روئی۔“

میں نے مسکرا کر کہا۔ ”کون۔۔۔۔؟“
 وہ انگلیوں سے کپٹی بجانے لگا۔۔۔۔ ”وہی بھی۔۔۔۔ کیا نام لگا۔۔۔۔ وہی چھری
 سی۔۔۔۔“

”رمولا۔۔۔۔؟“ میں نے پوچھا۔
 اس نے میرے ہاتھ پر ہاتھ رکھ کر ہستے ہوئے کہا۔ ”ہاں وہی تمہیں کیسے معلوم
 ہوا۔۔۔۔؟“

میں نے کہا۔ ”اے سے چھوڑو۔۔۔۔ یہ بتاؤ تم نے اسے چائنا کیوں مارا اور کیا یہ واقعی
 پینا تھا۔۔۔۔ یا جی جی ایسا ہوا؟“
 اس نے غور سے میری طرف دیکھ کر کہا۔ ”شاید پینا ہی تھا۔۔۔۔ کیا نام
 تمہارا۔۔۔۔؟“

”کرن۔۔۔۔“ میں نے جواب دیا۔ اس نے آنکھیں پھاڑ کر میری طرف دیکھا۔
 ”اوہ۔۔۔۔ ہاں۔۔۔۔ یو آر ہاف آف مائی اون سیلف۔“
 میں نے دل میں کہا۔ ”بد قسمتی میری۔“ وہ کچھ سوچتا ہوا بولا۔ ”کرن۔۔۔۔؟“
 ”کیا کہہ رہا تھا۔۔۔۔؟“

”تم نے رمولا کو چائنا مار دیا۔۔۔۔ یہ کہہ رہے تھے۔“
 ”ہاں۔۔۔۔ وہ بد تمیز ہے۔۔۔۔ رات کو اس نے مجھے چومنے کی کوشش کی۔۔۔۔
 جان نہ پہچان۔۔۔۔ ماسی جی پر نام۔۔۔۔ میں نے بھی ایسا چائنا۔۔۔۔“
 میں نے اٹھتے ہوئے کہا۔ ”بھئی۔۔۔۔ پینا نہیں ہے رشی تم نے جی جی اسے چائنا مارا شیم
 ٹویو۔۔۔۔ عورت پر ہاتھ اٹھایا تم نے۔۔۔۔؟“
 اس نے مسہری سے اٹھکر میرا ہاتھ پکڑ لیا اور بولا۔ ”آئم ویری سوری کرن۔۔۔۔
 تمہارا اس سے کیا تعلق ہے۔۔۔۔؟“

میں نے کہا۔ ”وہ میری کچھ نہیں۔۔۔۔ تمہاری نرس ہے۔ میں ناراض اس لئے
 ہوں کہ تم نے محبت کا جواب نفرت سے دیا۔“ اس نے مجھے کھینچ کر بٹھانے کی کوشش

کرتے ہوئے کہا۔ ”ناراض نہ ہو کرن۔۔۔ میں آج اس سے معافی مانگ لوں گا اگر تم کہو۔“

میں نے کہا۔ ”نہیں۔۔۔ اس کی کوئی ضرورت نہیں۔ میں شام کو پھر آؤں گا اس وقت بتاؤں گا کیا کرنا ہے۔۔۔ اب جانے دو۔“ جواب دینے کے بجائے وہ مجھ سے بری طرح لپٹ گیا۔ میں نے چھڑانے کی کوشش کی تو رونے لگا۔ میں گھبرا کر اس کو سینے سے لگا لیا اور تسلی دینے لگا۔ ”مرد رویا نہیں کرتے رشی۔۔۔ ہنسا کرتے ہیں۔۔۔ ہنسو دیکھیں۔“ وہ ہنسنے لگا۔ میں نے اس کی کمر تھپک کر کہا۔ ”شباباش۔۔۔“ اچھا اب مجھے اجازت دو۔۔۔ شام کو پھر ملیں گے۔“ اس نے ہاتھ جوڑ کر پرنام کیا۔ میں اپنے کمرے میں آ گیا اور دروازہ لاک کر دیا۔ مجھے اس کی حالت دیکھ کر سخت مایوسی ہوئی۔۔۔ شاید کینتھ نے ٹھیک ہی کہا تھا۔ وہ اس سے زیادہ ٹھیک نہیں ہو سکتا تھا جتنا اس وقت تھا اور اس وقت وہ جو کچھ تھا۔ ذہنی اعتبار سے بمنزلہ صفر تھا۔ بالفاظ دیگر میری رہائی کا کوئی امکان نہیں تھا۔ میں سر پکڑ کے بیٹھ گیا۔

ڈیڑھ بجے تک کینتھ کا انتظار کرنے کے بعد میں نے کھانا کھایا اور بیڈ روم چلا گیا۔ ساڑھے تین بجے ایک نوکرانی نے مجھے جگایا اور چائے لینے چلی گئی۔ میں نے منہ ہاتھ دھویا اور چائے پینے لگا۔ کینتھ ابھی تک نہیں لوٹی تھی مجھے اس غیر معمولی تاخیر پر گھبراہٹ ہونے لگی۔ اٹھ کر ٹہلنے لگا۔ پھر کچھ سوچ کر رسیور اٹھایا اور ہزہائی نس کو رنگ کیا۔ ان کے ”ہیلو کرن“ کہنے کے انداز سے منہ میں نوالہ ہونے کا ہوتا چلتا تھا۔ میں نے آواز عرض کر کے کہا۔ ”شاید آپ چائے پی رہے ہیں پیپا۔“

بولے۔ ”ہاں۔۔۔ تمہاری ممی بھی خیریت پوچھ رہی ہیں۔۔۔ اب کیسی طبیعت ہے تمہاری؟“

میں نے کہا۔ ”آپ کا رشی پہلے سے بہت بہتر ہے پیپا۔“

انہوں نے کہا۔ ”تھینک گاڈ۔۔۔“ پھر دوسری طرف منہ کر کے بولنے کی آواز آئی۔ ”کرن تمہیں پرنام کہہ رہا ہے یو رہائی نہیں۔“

میں نے کہا۔ ”پیپا اب کمرے بدلتے رہا کریں گے۔“ انہوں نے کہا۔ ”اچھا اچھا اب تم سیر کو جایا کرو کرن۔۔۔ تمہاری ممی تمہیں دعا کہہ رہی ہیں۔ شام کو وہ شانا کے ساتھ تمہیں دیکھنے آ رہی ہیں۔ اچھا اگر سیر کو جا رہے ہو تو کل صبح آ جائیگی۔۔۔ اور دیکھو کرن۔۔۔۔۔ مس کینتھ کو ضرور ساتھ لے کر جلتل۔۔۔ جیتے رہو۔۔۔“ کلک کی آواز آتے ہی میں نے رسیور رکھ دیا اور صوفے پر دراز ہو کر ایک ناول پرھنے لگا۔ ساڑھے چار بجے کے قریب کینتھ واپس آئی۔۔۔ بخاری اس کو چھوڑ کے چیمبر میں چلا گیا۔ میں نے کینتھ کو بیٹھنے کا اشارہ کرتے ہوئے کہا۔ بہت دیر لگائی۔“ اس نے بیٹھتے ہی ریڈینٹ کی

لیڈی کے حسن اخلاق اور دوسرے انگریز افسروں اور ان کی بیویوں سے ملاقات کی طویل داستان چھیڑ دی۔ میں بیٹھا بیٹھا سنتا رہا۔ تھوڑی دیر باتیں کرنے کے بعد وہ لباس تبدیل کرنے چلی گئی۔ میں اس کے جانے کے بعد ریڈنگ روم میں آیا اور دروازے سے یوراج کے کمرے میں جھانک کر دیکھا۔ وہ ٹانگ پر ٹانگ رکھے لیٹا ہوا سگریٹ پی رہا تھا۔ میں نے دروازہ کھول کر کہا۔ ”رشی کیسی طبیعت ہے۔۔۔۔؟“ گردن گھما کر دیکھتے ہوئے بولا۔ ”اچھا ہوں۔۔۔۔“

مجھے ہنسی آگئی۔ ”اچھے ہوتے تو کہتے آؤ کرن آ جاؤ۔۔۔۔ ٹھیک ہوں۔“ اس نے ٹانگیں مسری کے نیچے لٹکا کر اٹھتے ہوئے کہا۔ ”آؤ کرن اندر آ جاؤ۔۔۔۔“

میں نے مسکرا کر دروازہ کھولتے ہوئے کہا۔ ”نہیں تم میرے کمرے میں آؤ۔۔۔۔“ وہ اٹھ کر میرے پاس آگیا۔ میں اس کا ہاتھ تھام کر اپنے ڈرائنگ روم میں لے آیا اور کینتھ کو بزر دے کر بلایا۔ اس کے آتے ہی میں نے کہا۔ ”رشی مس کینتھ کے ساتھ باتیں کرو۔۔۔۔ ڈرنک کرنا چاہتے ہو تو ڈرنک کرو۔۔۔۔ میں تمہارے کمرے میں جا رہا ہوں تم اس وقت تک یہیں رہو گے جب تک میں واپس نہ آ جاؤں۔۔۔۔ کیا سمجھے۔۔۔۔؟“

اس نے مسکرا کر کہا۔ ”یہیں رہوں گا جب تک کہ تم واپس نہ آ جاؤ۔“ میں نے اس کی پیٹھ تھپکی اور اس کے کمرے میں پہنچ کر بزر دبایا۔ ابھی مسری پر بیٹھا ہی تھا کہ ایک خادمہ اندر داخل ہوئی اور مسری سے کچھ فاصلے پر رک کر بولی۔ ”حکم ان داتا۔“ میں نے کمزور سی آواز میں کہا۔ ”رمولا کو اندر بھیجو ہم دوائی پیئیں گے۔“ وہ سر جھکا کر باہر نکل گئی۔ میں نے اپنی ٹانگیں اوپر کھینچیں اور بستر پر دراز ہو گیا۔ تھوڑی دیر میں رمولا اندر داخل ہوئی اور سر جھکا کر کچھ فاصلے پر رک کر بولی۔ ”آپ نے مجھے بلایا یو راکسی نسی۔“ میں نے تکتے سے سر اٹھا کر کہا۔ ”ہاں۔۔۔۔ ہمیں دوائی پلاؤ۔“

اس نے میری طرف دیکھے بغیر کہا۔ ”ابھی وقت نہیں ہوا یو راکسی نسی۔۔۔۔“ میں نے شال دور پھینکی اور بستر سے اٹھ کر اس کے قریب پہنچا۔ وہ گھبرا کر دروازے کی طرف دیکھنے لگی۔ میں نے اس کے کندھے پر ہاتھ رکھ کر کہا۔ ”رمولا میں اپنی غلطی پر شرمناک ہوں۔۔۔۔“ اس نے میری آواز پر چونک کر میرے چہرے کی طرف دیکھا اور حیرت زدہ ہو کر اپنے ہونٹوں پر ہاتھ رکھتے ہوئے کہا۔ ”آپ یور۔۔۔۔“ میں نے اس کو کھینچ کر سینے سے لگا لیا۔۔۔۔ ”رمو۔۔۔۔ مجھے افسوس ہے ڈارلنگ۔۔۔۔“ میں نے کہا۔ وہ میرے گلے میں بانیں ڈال کر رونے لگی۔ میں نے اس کی پیٹھ تھپکی اور مسری کے پاس لا کر کہا۔ ”بٹھ جاؤ۔۔۔۔“ اس نے گردن اٹھا کر پھر میرے چہرے کی طرف دیکھا اور ”کرن!“ کہہ کر

پھر مجھ سے لپٹ گئی۔۔۔۔۔ ”کل کیا ہو گیا تھا تمہیں کرن۔۔۔۔۔؟“
میں نے مسری پر بیٹھتے ہوئے کہا۔ ”تم اب تک نہیں سمجھیں؟“ اس نے نفی میں
گردن ہلائی۔۔۔۔۔ میں اس کی سادگی پر ہنس دیا۔ اسے میرے متعلق بہت کچھ معلوم تھا۔
ہمارا فی اسے اور بھی بہت کچھ بتا چکی تھیں۔ اس کے باوجود وہ ابھی تک معاملے میں جتلا
تھی۔

”مجھے تمہارے چاٹنے کا۔۔۔۔۔ ملال نہیں ہے کرن۔“ اس نے کہا ”ملال یہ ہے کہ
تم پھر بیمار ہو گئے۔“

”ہاں رمو۔۔۔۔۔“ میں نے اس کی غلط فہمی دور کرنے کا خیال ترک کرتے ہوئے
کہا۔ ”مجھ پر پھر قس پڑنے لگے ہیں اور جنب دورہ پڑتا ہے تو میں سب کچھ بھول جاتا
ہوں۔ قطعی بدل جاتا ہوں۔“ وہ مجھے سے لپٹ کر پھر رونے لگی۔ میں نے اس کے بالور
میں انگلیاں پھیرتے ہوئے کہا۔ ”رمو میری جان گھبراؤ نہیں۔۔۔۔۔ میں جلد ٹھیک ہو جاؤں
گا۔ تم تو میڈیکل پروفیشن سے تعلق رکھتی ہو۔۔۔۔۔ آسانی سے سمجھ سکتی ہو۔ ذہنی توازن بگاڑ
جانے کے بعد بڑی مشکل سے ٹھیک ہوتا ہے۔“

وہ آنسو پونچھ کر بولی۔ ”ہاں کرن۔۔۔۔۔ لیکن تم تو اتنے بدل جاتے ہو کہ کوئی نہیں
کہے گا تم کرن ہو۔“

میں نے ہنس کر کہا۔ ”اسی لئے تو سانا اور ہرانی نس کہتی ہیں کہ اصلی کرن مر گیا
اور میں کوئی دوسرا ہوں۔ اب میں کیا بتاؤں یہ سب انہی کی مہربانی ہے اتنا ضرور ہے اب
میں کبھی کبھی مکمل طور پر صحت مند ہوتا ہوں تو ان کا قرض چکا رہا ہوں۔ سنو رمو۔۔۔۔۔
اب تم نے مجھے دونوں حالتوں میں دیکھ لیا ہے۔۔۔۔۔ اب میری کسی بات پر برا نہ مانو
گی۔۔۔۔۔ کسی حرکت پر تعجب نہ کرو گی ہو سکتا ہے میں کل پھر تمہیں بھول جاؤں۔۔۔۔۔
ہو سکتا ہے کل اس سے بہتر حالت میں ہوں۔ تمہیں یہ سب کچھ برداشت کرنا ہے۔۔۔۔۔“
اس نے میرے منہ پر ہاتھ رکھ دیا۔ ”یہ میرا فرض ہے کرن۔۔۔۔۔ اس لئے بھی کہ تم
میرے ہو اور اس لئے بھی کہ میں تمہاری نرس ہوں۔“ میں نے اس کا منہ چوم لیا اور وہ
مسکرا کر مجھ سے لپٹ گئی۔

تھوڑی دیر بعد جب میں اس کو رخصت کر کے اپنے کمرے میں آیا تو میرے دل کا
بوجھ ہلکا ہو چکا تھا۔ اب یوراج رمولا کی نفرت کا شکار نہیں ہو سکتا تھا۔ اس کے جانے کے
بعد کینتھ نے دروازہ لاک کر کے کہا۔ ”کرن ہارڈ لک فار اس۔۔۔۔۔ اگر رشی کے مکمل
تختیاب ہونے پر ہی تمہیں اور مجھے واپس ہونا ہے تو ہم کبھی نہیں جا سکیں گے۔“ میں نے
سوالیہ نگاہوں سے اس کی طرف دیکھا۔۔۔۔۔ کہنے لگی۔۔۔۔۔ ”میں نے اس ایک ڈیڑھ گھنٹے
میں اس کی نفسیات کا پورا پورا تجزیہ کر لیا۔ اکیس سال کی عمر میں بھی اس کی مینٹل ایج نو

سال سے زیادہ نہیں ہے وہ ذہنی طور پر نابالغ ہے اور شاید زندگی بھر نابالغ ہی رہے گا۔
 ”سٹ اپ۔“ میں نے ہنس کر کہا۔ ”تم ماہر نفسیات تو نہیں ہو کہ اس کی ذہنی عمر
 اور نفسیاتی کیفیت کا تعین کر سکو۔“

”اچھا پھر۔۔۔ انتظار کرو۔“ اس نے برا سا منہ بنا کر کہا۔ میں نے کہا۔ ”کریں
 گے۔۔۔۔۔ کر رہے ہیں۔“

وہ چڑ گئی۔ ”اچھا مائی لارڈ۔۔۔۔۔ ضرور کیجئے۔۔۔۔۔ میں آپ کے پاگل ہونے کا
 انتظار کروں گی۔“ میں ہنس دیا۔۔۔۔۔ اٹھ کر دو گلاسوں میں رم کا ایک ایک پیگ انڈیلا
 اور ایک اس کے ہاتھ میں پکڑا دیا۔ اس نے ایک گھونٹ لے کر میری طرف دیکھا۔ میں
 نے ایک لمبی چسکی میں ختم کر کے گلاس اس کی گود میں پھینکتے ہوئے کہا۔ ”مائی ڈیر۔۔۔۔۔
 جب تک تم باقی ہو جب تک رم باقی ہے میرے پاگل ہونے کا کوئی امکان نہیں۔۔۔۔۔ اس
 نے مسکرا کر ترچھی نظروں سے میری طرف دیکھا اور دونوں گلاس ٹیبل پر رکھ کر نکلنے سے
 کمر لگا دی میں نے سگریٹ نکال کر سلگایا اور بخاری کو فون کر کے گاڑی منگانے کا حکم دیا۔



سہ پہر کا وقت تھا۔ کیتھ چائے پی کر اپنے کمرے کی طرف جا رہی تھی کہ ٹیلیفون
 کی گھنٹی جھنجھانے لگی۔ اس نے چلتے چلتے رسیور اٹھا کر میری طرف اشارہ کیا۔ میں نے
 بڑھ کر رسیور ہاتھ میں لیتے ہوئے کہا۔ ”آداب عرض پایا۔“

دوسری طرف سے ہزبائی نس نے کہا۔ ”کرن ایک نہایت اہم مسئلے پر تم سے بات
 کرنی ہے۔ اپنے باڈی گارڈ سے کو فوراً ہمیں لے جائے۔“ میں نے بہتر ہے کہہ کر رسیور
 رکھ دیا اور بخاری کو ان کے پاس جانے کا حکم دیا۔ ڈرائنگ روم میں واپس آتے ہی کیتھ
 نے کہا۔ ”کیا بات ہے کرن ڈالس کرتے پھر رہے ہو؟“

میں نے کہا۔ ”خدا ہی جانتا ہے۔۔۔۔۔ ابھی آرہے ہیں پوچھ لینا۔“

اٹھ کر چلتی ہوئی بولی۔ ”خدا کرے آتے ہی کہیں اب تم دونوں جا سکتے ہو۔“

”وہ کہیں گے تم دونوں میں جو ہوم سک ہو وہ جا سکتا ہے۔“ میں نے ہنس کر کہا۔ ”
 انہیں معلوم ہے تم ہاٹ ڈانس کے لئے تڑپ رہی ہو۔“ وہ منہ چڑا کر دروازے کے پیچھے
 غائب ہو گئی۔ میں نے سگریٹ سلگایا اور صوفے پر بیٹھ کر لمبے لمبے کش لینے لگا۔ ”اہم
 مسئلے“ سے کہیں زیادہ پریشان کن ہزبائی نس کا لہجہ تھا۔ جس نے مجھے سوچ میں ڈال دیا تھا۔
 نصف سگریٹ ختم کر کے میں رست و اچ پر نظر ڈالتا ہوا اٹھا اور متعدد کمروں سے گزر کے
 ہزبائی نس کے استقبال کے لئے اسموکنگ روم کے دروازے پر پہنچ گیا۔ تھوڑی دیر میں وہ
 کرن ماما کے ساتھ کمرے میں داخل ہوئے۔ میں نے آگے بڑھ کر سلام کیا اور انہیں

ساتھ لے کر ڈرائنگ روم میں آیا۔ بخاری ہمیں پہنچا کر ہال کی طرف چلا گیا۔ صوفے پر بیٹھتے ہی ہزبائی نس نے کرنل کے ہاتھ سے ایک لفافہ لے کر میری طرف دیکھتے ہوئے کہا۔ ”کرن تم رشی سے کئی بار مل چکے ہو اس کی دماغی حالت کے متعلق تمہارا کیا خیال ہے۔۔۔۔؟“

میں نے سر جھکا کر کہا۔ ”پاپا کیا عرض کروں۔۔۔۔۔ کچھ زیادہ امید افزا نہیں۔“ وہ افسردہ ہو کر بولے۔ ”صحیح کہہ رہے ہو۔۔۔۔۔ وہ ٹھیک نہیں ہو سکا۔۔۔۔۔ ڈاکٹر شیڈن کا خیال ہے کہ شاید آگے چل کر ٹھیک ہو جائے۔“

کرنل نے درمیان میں لقمہ دیا۔ ”اگر اس کی شادی کر دی جائے۔“ میں نے کہا۔ ”ممکن ہے۔۔۔۔۔ کر ڈالے۔“ کرنل کے ہونٹوں پر پھکی سی مسکراہٹ ابھری۔ ”کر ڈالے۔“ انہوں نے کہا۔ ”کرن بیٹے تم نے ایسے کہہ دیا جیسے یہ آسان کام ہے۔“ میں نے مسکرا کر کہا۔ ”مشکل بھی کیا ہے ماما جی؟“

ہزبائی نس نے کہا۔ ”اس حالت میں مشکل تو ہے کرن۔۔۔۔۔ جس راجکاری سے اس کا رشتہ ہو رہا ہے انہیں سب معلوم ہے۔ ولایت میں آپریشن کے متعلق بھی جانتے ہیں۔ اس کے حقیاب ہو کر آنے کی اطلاع بھی انہیں مل چکی ہے اور اب یہ خط آیا ہے۔“ انہوں نے خط میری طرف بڑھاتے ہوئے کہا۔

میں نے دریافت کیا۔ ”کیا لکھا ہے پاپا۔۔۔۔۔؟“ بولے۔ ”خود پڑھ لو کرن۔۔۔۔۔ تم اب ہم میں سے ہی ہو۔۔۔۔۔ تمہارے کرنل ماما تمہیں گود لے رہے ہیں۔“

میں نے سر جھکا کر کہا۔ ”میں ماما جی کو بجائے والد سمجھتا ہوں یورہائی نس اس تکلف کی کیا ضرورت ہے؟“

کرنل نے کہا۔ ”یہ رسم دنیا ہے بیٹے۔“ ”اعلان تو آپ نہیں کر سکتے ماما جی راز دارانہ طریقے پر گود لینا کوئی معنی نہیں رکھتا۔۔۔۔۔ اس لئے آپ میرے الفاظ کو پتھر کی لکیر سمجھیں۔۔۔۔۔ میں جب تک آپ کے پاس ہوں۔ آپ کا ہی بیٹا ہوں کرن کا رول کرتا رہوں گا۔ ہزبائی نس کو پاپا کہتا رہوں گا۔ اب بتائیے خط میں کیا لکھا ہے اور کرن اس سلسلے میں کیا سیوا کر سکتا ہے۔“

ہزبائی نس نے کہا۔ ”دو روز بعد رشی کے سسرال سے گاٹھیں آرہی ہیں۔۔۔۔۔“ ”گاٹھیں؟“ میں نے ان کا قطع کلام کیا۔ ”کاہے کی گاٹھیں؟“ وہ مسکرا دیئے۔۔۔۔۔ کرنل ماما نے کہا۔ ”دلہن والوں کی طرف سے دس پندرہ عورتیں اور مرد شادی کی تاریخ کا اعلان کرنے آئیں گے۔۔۔۔۔ دولہا کو انگوٹھی پہنائیں گے۔ چند چیزیں نشانی کے طور پر دیں گے اور ایک دو روز قیام کر کے واپس چلے جائیں گے۔۔۔۔۔ دونوں طرف شادی کی تیاریاں ہونے لگیں

گی۔“

میں نے ہزہائی نس کی طرف دیکھ کر کہا۔ ”سمجھ گیا پایا۔“
 کرئل میرے کندھے پر ہاتھ رکھ کر بولے۔ ”اصل مسئلہ یہاں سے پیدا ہوتا ہے
 کرن۔۔۔۔۔ رشی کی دماغی حالت تو تم دیکھ رہے ہو۔“
 میں نے اثبات میں سر ہلایا۔ وہ نیچی نظریں کرتے ہوئے بولے۔ ”ایسی صورت
 میں۔۔۔۔۔ اگر دلمن والوں کے سامنے اس کے بجائے تمہیں پیش کر دیا جائے تو۔۔۔۔۔“
 میں حیرت اور خجالت کے طے جلے احساس سے سر جھکا کر خاموش ہو گیا۔ کرئل نے میرا بازو
 تھام کر کہا۔ ”کیا حرج ہے۔۔۔۔۔ بردکھانے میں ایسی ہیرا پھیری عام ہے۔“
 میں نے بمشکل ان کی طرف دیکھ کر کہا۔ ”کیا یہ مناسب ہے ماما جی؟“
 ہزہائی نس نے کہا۔ ”حالات کے تحت کچھ ایسا نامناسب بھی نہیں کرن۔“
 ”بہتر ہے پایا۔“ میں نے کہا۔ ”اگر آپ سمجھتے ہیں کہ آگے چل کر الجھنیں پیدا نہ
 ہوں گی تو میں۔۔۔۔۔ اس ذراے کے پہلے ایکٹ میں حصہ لینے کا وعدہ کر سکتا ہوں۔“
 وہ ہنس دیئے۔ ”شکریہ کرن۔۔۔۔۔ آگے کی فکر نہ کرو۔“
 کرئل نے پھر کندھے پر ہاتھ رکھ کر کہا۔ ”تم نے سادہ لفظوں میں اتنی گہری بات کہی
 ہے بیٹے کہ کوئی بڑا دودان پنڈت ہی کہہ سکتا تھا۔ بھگوان تمہیں بڑی عمر دیں۔“
 ہزہائی نس نے اٹھ کر میری پیشانی چوم لی۔۔۔۔۔ کرئل نے کہا۔ ”میں تمہیں بیٹا کہنے
 میں فخر محسوس کرتا ہوں کرن۔۔۔۔۔“ میں نے سر جھکا دیا۔
 ہزہائی نس نے کہا۔ ”یہ ہماری زندگی کا راز ہے کرن۔“ میں نے پھر سر جھکا دیا۔
 انہوں نے میری پیٹھ تھکی اور سر پر ہاتھ پھرایا۔ کرئل نے آگے بڑھ کر بزر دبایا اور بخاری
 کے آتے ہی اس کو ساتھ لے کر چل دیئے۔



کرئل اور ہزہائی نس کو گئے ہوئے ایک گھنٹہ گزرا ہو گا۔ میں کیتھ کے ساتھ باتیں
 کر رہا تھا۔ جو ان کی اس اچانک تشریف آوری کے سلسلے پر ہی مبنی تھیں۔ وہ واقعی اس
 خوش فہمی میں مبتلا تھی کہ شاید اب اس کو انعام و اکرام دے کر رخصت کر دیا جائے گا۔
 میں اس کو یقین دلانے کی کوشش کر رہا تھا کہ جب تک میں یہاں ہوں اس کے جانے کا
 سوال ہی پیدا نہیں ہوتا کیونکہ وہ میری بیماری کا نہیں تھائی کا علاج تھی۔ یکایک ٹیلیفون کی
 گھنٹی نے ہمیں اپنی طرف متوجہ کیا۔ میں نے اٹھ کر رسیور کان سے لگایا۔ ”ہیلو“ کہتے ہی
 ہزہائی نس نے کہا۔ ”کرن ہم نے رنواس میں گانٹھوں کا ذکر کر دیا ہے۔ شاننا اور چند
 راجکماریاں بدھائی دینے آرہی ہیں۔۔۔۔۔ تم فوراً رشی کے کمرے میں پہنچ جاؤ۔۔۔۔۔ ان

”کرویں۔“

کرن۔۔۔۔۔ اچھا خدا حافظ۔“

“?”

ہمارے گھر۔“

0

aleeraza@hotmail.com

[illegible]

کے پیچھے ایک نوکرانی دونوں ہاتھوں میں ایک آنسو ہیڑے لئے ہوئے تھی جس میں دو تین بار رکھے ہوئے تھے۔ میں نے ان کو قریب پہنچتے دیکھ کر کہا۔ ”یہ کیا اٹھا لائی ہو شنو؟“
رمولا مجھے پھر رنگ بدلتے دیکھ کر آہستہ سے باہر نکل گئی۔

شاننا نے ہنس کر کہا۔ ”تمہیں بدحالی دینے آئی ہوں۔“

”مجھے۔۔۔۔ بدحالی؟“ میں نے کہا۔ ”کیوں بھلا؟“ اس نے ہاتھ بدھا کر ٹرے سے موتیوں کا پچھڑا ہار اٹھا کر دونوں ہاتھوں میں تھامتے ہوئے کہا۔ ”تمہاری شادی کی مبارکباد کے سلسلے میں۔۔۔۔“ میں نے اس کا ہاتھ پیچھے دھکیلتے ہوئے کہا۔ ”کب ہوئی میری شادی؟“

بولی۔ ”ہونے والی ہے۔“

”کس سے؟“ میں نے کہا۔

”یہ تو پایا جانیں۔“

میں نے اٹھتے ہوئے کہا۔ ”پھر مالا بھی انہی کو پہناؤ بے بی۔“

دچترا نے مسکرا کر کہا۔ ”پہن لیجئے یوراج۔۔۔۔“ میں نے مڑ کر دیکھتے ہوئے کہا۔ ”

تم پہناؤ تو پہن لیتا ہوں۔“ اس نے دونوں ہاتھ بدھا کر شاننا سے ہار لیا اور میرے گلے میں ڈال دیا۔ میں نے مسکرا کر کہا۔ ”ورمالا پہنانے کا شکریہ دچترا دیوی۔“

شاننا نے ہنس کر کہا۔ ”واقعہ کرن بھیا؟“

میں نے کہا۔ ”تو کیا نہیں؟“ شاننا نے پھولوں کے ہار بھی اٹھا کر اس کے ہاتھ میں

دے دیئے۔۔۔۔ اور بولی۔۔۔۔ ”یہ بھی پہنا دو دچترا۔۔۔۔ مجھے آشنانہ تھی میری منو کا منا

اتنی جلدی پوری ہو جائے گی اور اس طرح ہو جائیگی۔“ دچترا نے ایک ہار میرے گلے میں

ڈال دیا۔ میں نے دوسرا ہار جھپٹ کر اس کے گلے میں ڈال دیا۔ شاننا خوشی سے اچھلتی

ہوئی بولی۔ ”مبارک ہو کرن بھیا۔۔۔۔“ میں نے ہنس کر کہا۔ ”بیٹھ جاؤ۔۔۔۔ مبارکباد ہو

گئی۔“ شاننا میرا ہاتھ پکڑ کے کھینچتی ہوئی صوفے پر بیٹھ گئی۔ میں نے دچترا کا ہاتھ پکڑ کے

کھینچا اور وہ دوسری طرف بیٹھ گئی۔ شاننا نے کہا۔ ”کرن۔۔۔۔ اب پایا کیا کہیں گے وہ تو

تمہاری شادی کی تیاری کا حکم دے چکے اور تم۔۔۔۔“

”میں نے بھی اپنی شادی کا حکم دے دیا شنو۔“ میں نے سنجیدگی سے کہا۔

”تو کیا تم ان کا حکم نہیں مانو گے۔۔۔۔؟“

”تو کیا میں دو شادیاں کر لوں۔۔۔۔ ایک اپنی پسند کی۔۔۔۔ ایک ان کی پسند

کی۔۔۔۔؟“

”نہیں کرن تم اپنی پسند کی کرو۔“ اس نے مسکرا کر کہا ”لیکن اس کا کیا ہو گا جس

کی طرف سے دو روز بعد کا نکاح آ رہی ہیں۔“

”اس کو پیپا اپنی گانٹھ میں باندھ رکھیں۔“ شانتا کھلکھلا کر ہنس دی۔ وچڑا نے دوسری طرف منہ پھیر لیا۔ شاید وہ بھی ہنس رہی تھی۔ میں اپنے جیلے کے بجائے ان دونوں پر ہنس دیا۔ آخر شانتا نے سنجیدہ ہوتے ہوئے کہا۔ ”کرن بھیا۔۔۔۔۔ تو کیا تم اپنی پسند کا اعلان کر دو گے۔۔۔۔۔؟“

میں نے کہا۔ ”تم بتاؤ شنو کیا کرنا چاہئے؟“

”ابھی اعلان کرنا ٹھیک نہیں۔۔۔۔۔ پیپا تمہاری بیماری کا بہانہ کر کے نامنظور کر دیں گے اور ان لوگوں کے آنے سے پہلے ہی جھگڑے پڑ جائیں گے اچھا ایک منٹ ٹھہرو، میں مٹی کو بلاتی ہوں۔ ان سے مشورہ کرنا چاہئے۔“ وہ اٹھ کر چلنے لگی۔ میں نے اس کا ہاتھ پکڑ کے روکتے ہوئے کہا۔ ”نہیں انہیں بلانا ٹھیک نہیں شنو۔۔۔۔۔ وہ پیپا سے کہہ دیں گی۔“ اس نے ہاتھ چھڑاتے ہوئے کہا۔ ”تمہیں کیا معلوم۔۔۔۔۔ وہ وچڑا کو کس قدر چاہتی ہیں اور پیپا۔۔۔۔۔ پیپا جس راجکماری سے رشتہ کرانا چاہ رہے ہیں وہ بس نام کی راجکماری ہے۔“

”تصویر میں تو بہت خوبصورت نظر آتی ہے۔“ میں نے محض قیاس کی بنا پر کہا۔

”تصویر میں بہت سے بد شکل آدمی خوبصورت نظر آتے ہیں اور خوبصورت آدمی۔۔۔۔۔“

”ہاں یہ تو صحیح ہے تصویر میں میں بھی خوبصورت نظر آتا ہوں۔۔۔۔۔ حالانکہ۔۔۔۔۔“

وہ ہنس دی۔ ”کیا کہہ رہے ہو کرن۔۔۔۔۔ تم تو راجہ اندر ہو۔۔۔۔۔“ میں نے ہنس کر کہا۔ ”ہاں یہ بھی ایک طرح صحیح ہے شنو۔“

”کس طرح بھلا۔۔۔۔۔؟“

میں نے سر ہلا کر کہا۔ ”یہ تو معلوم نہیں۔۔۔۔۔ میرا خیال ہے کہ شاید میں۔“

”تم بہکنے لگے کرن۔۔۔۔۔ خیر میں اتنا جانتی ہوں وہ تمہارے لائق نہیں ہے اس سے دیکھا لاکھ درجے بہتر ہے۔“

”دیکھا۔۔۔۔۔“ میں نے کہا۔ ”دیکھا تو بہت خوبصورت ہے شنو۔۔۔۔۔ مٹی سے بھی خوبصورت ہے۔“ وہ ہنس دی۔ ”ہو گی۔۔۔۔۔ وچڑا کے تو پاؤں کے برابر بھی نہیں۔۔۔۔۔ اچھا میں ابھی آئی۔۔۔۔۔“ وہ تیزی سے باہر نکل گئی۔ میں نے وچڑا کی طرف دیکھا۔ وہ سر جھکا کر اپنی انگلیوں سے کھیلنے لگی۔ میں نے اس کے کندھے پر ہاتھ رکھ کر کہا۔ ”وچڑا ڈیریٹ۔“ اس نے ترچھی نظروں سے دیکھتے ہوئے زیر لب کہا۔ ”لیس کرن ڈارلنگ۔“

”اتنی دور سے ڈارلنگ؟“ میں نے منہ بنا کر کہا۔ وہ مسکرا کر قریب ہو گئی اور میں نے اس کو بازوؤں میں جکڑ لیا۔۔۔۔۔ ”کرن!“ وہ میری آنکھوں میں جھانکتی ہوئی بولی۔ ”کیا میں واقعی اتنی خوش نصیب ہوں کہ تم میرے ہو گئے۔“ میں نے مسکرا کر کہا۔ ”نہیں! میں

اتنا خوش نصیب ہوں کہ تم میری ہو گئیں۔“
 ”اوہ کرن!“ اس نے قریب قریب چیخ کر کہا۔ میں دیوانی ہو جاؤں گی پر تم۔“ میں نے اس کا منہ چوم لیا۔ ”ہو جاؤ پر۔“ تم۔۔۔۔ میں بھی دیوانہ ہوں۔۔۔۔ اچھا ہے ہماری محبت لوک گیت میں ڈھل جائے شردھام کے راجہ رانی اک دیوانہ، ایک دیوانی۔“
 ”اوہ کرن!“ اس نے پھسل کر میری گود میں سر رکھتے ہوئے کہا۔ ”چاند کی کرن۔۔۔۔ میری روح کو اتنا تو نہ گد گداؤ کہ اگر تم نہ مل سکو تو زندہ بھی نہ رہ سکوں۔۔۔۔“ میں نے کوئی جواب دینے کے بجائے اس کے بالوں پر ہونٹ رکھ دیئے۔ اس نے دونوں ہاتھوں سے میرا سر تھام کر آنکھیں بند کر لیں۔ تھوڑی دیر بعد دروازے پر سرخ لائٹ ہوئی اور ہم سنبھل کر بیٹھ گئے۔ شانتا اور مہارانی اندر داخل ہوئیں۔ میں نے اٹھ کر سلام کیا مہارانی نے میرے سر پر ہاتھ رکھ کر آشیروداد دیا اور مسکرا کر صوفے پر بیٹھتی ہوئی بولیں۔ ”کرن کیا واقعی تم نے وچترا کو پرپوز کیا ہے؟“

میں نے اثبات میں سر ہلایا۔۔۔۔ بولیں۔۔۔۔ ”بیٹھ جاؤ۔۔۔۔“ میں ان کے سامنے بیٹھ گیا۔ وہ وچترا کی طرف دیکھتی ہوئی بولیں۔ ”تم بھی بیٹھ جاؤ وچترا۔۔۔۔ کرن کے برابر میں۔۔۔۔“ وچترا کسمپاتی ہوئی بیٹھ گئی۔ ہرپائی نس نے کہا۔ ”جھگوان نے ان دونوں کو ایک دوسرے کے لئے بتایا ہے۔ نہیں شنو؟“ شنو نے مسکرا کر کہا۔ ”مئی ایٹور جانتا ہے اگر میرا بس چلے تو ابھی ان دونوں کی شادی کرا دوں۔ آپ کو کیا بتاؤں آج میں کتنی خوش ہوں۔“

”مجھے معلوم ہے شنو۔۔۔۔“ انہوں نے کہا۔ ”میں خود کرن سے یہی کہتا چاہتی تھی لیکن چند واقعات نے کرن کو مجھ سے مٹھوک کر دیا تھا۔ اس لئے مجھے خوف تھا کہ شاید میری بات نہ مانے۔“

”ہاں موم۔“ میں نے کہا۔ ”یہ سچ ہے۔۔۔۔ ہم دونوں ایک دوسرے پر شک کرتے رہے ہیں۔ آپ مجھے رشی کے بجائے کچھ اور سمجھتی رہی ہیں اور میں۔۔۔۔ خیر جانے دیجئے ان باتوں سے کوئی فائدہ نہیں۔ بہر کیف وچترا آپ کو بھی پسند ہے۔ شنو کو بھی۔۔۔۔ گویا۔۔۔۔ گویا۔۔۔۔ کیا کہنا چاہئے۔“

وہ ہنس دیں۔ ”کرن۔۔۔۔ کیا ضرورت ہے کہ کہا ہی جائے۔ بہت سی باتیں کہے بغیر بھی سمجھی جاسکتی ہیں۔ ارے ہاں۔۔۔۔ تم نے وچترا کو انگوٹھی پہنائی یا۔۔۔۔“ میں نے نفی میں گردن ہلائی۔ ”کل تیار کرا دوں گا مئی۔۔۔۔ میری انگوٹھی تو ان کے انگوٹھے میں بھی نہیں آئے گی۔ ورنہ یہی۔۔۔۔“ میں نے اپنی انگلی کی طرف دیکھتے ہوئے کہا۔۔۔۔ انہوں نے ہنس کر بایاں ہاتھ آگے بڑھایا اور مٹھی کھول دی۔ ہتھیلی پر ہیرے کی انگوٹھی جھمکا رہی تھی۔ میں نے مسکرا کر اٹھالی۔ بولیں ”اپنے ہاتھ سے وچترا کی انگلی میں پسنا دو۔“

میں نے ان کے حکم کی تعمیل کر دی۔ دھڑا نے اٹھ کر ان کے گھٹنوں کو ہاتھ لگایا اور انہوں نے گلے سے ہار اتار کر اس کے گلے میں ڈال دیا اور ”سو بھاگیہ دتی ہو ہو رانی“ کہہ کر سینے سے لگا لیا۔ علیحدہ ہوتے ہی شاننا نے کہا۔ ”پترو دھو مبارک ہو ماما جی۔“ وہ اس کے سر پر ہاتھ پھیر کر صوفے پر بیٹھ گئیں اور میری طرف دیکھ کر بولیں۔ ”کرن بہتر ہو گا کہ تم ہزائی نس کو اشارہ کر دو کہ تم جو کچھ چاہتے تھے وہ مل گیا۔“

میں نے مسکرا کر کہا۔ ”آپ فکر نہ کیجئے موم۔“

”اچھا۔“ انہوں نے کہا۔ ”اب میں دھڑا کو شاننا کے ساتھ رکھوں گی۔ یہ روزانہ تم سے ملنے آیا کریں گی۔“

”بہتر ہے موم۔۔۔۔ میں آنے سیر کو لے جاؤں تو آپ کو اعتراض تو نہ ہو گا۔“

”اعتراض کیوں اب یہ تمہاری مگیتر ہے۔ اچھا ہے ہزائی نس اسی بات سے سمجھ جائیں۔۔۔۔ بلکہ بہتر تو یہ ہے کہ شاننا کو بھی نہ لے جاؤ۔۔۔۔ اور مس کہنتھ کو بھی۔۔۔۔ آج کہاں گئی وہ۔۔۔۔؟“

میں نے کہا۔ ”لنچ کے بعد ریزیڈنٹ کے بیگلے گئی تھی۔ آنے والی ہو گی۔“

تھوڑی دیر وہ ہزائی نس کے عمل اور رد عمل سے متعلق باتیں کر کے روانہ ہو گئیں۔ ان کے جاتے ہی میں نے گلے سے ہار اتارا اور تکتے کے نیچے رکھ کر بیڈروم میں آیا۔ سگریٹ سلگا کر ٹھلتے ہوئے شاننا اور ہزائی نس کی اس خوشی کا اندازہ لگاتا رہا جو اس وقت انہیں اپنی کامیابی پر ہو رہی تھی۔ مجھے پوری طرح احساس تھا کہ اس ڈرامے سے میرے لئے الجھنیں پیدا ہو جائیں گی۔ یہ بھی ممکن تھا کہ ہزائی نس مجھ سے ناراض ہو جائیں لیکن میں اپنی افتاد طبع سے مجبور تھا۔ مجھے الجھنوں اور ہنگامہ خیزیوں سے محبت تھی یکساں اور بے کیف زندگی سے چڑ تھی اور یہاں اس کے سوا کچھ نہیں تھا۔ جتنے حملے اس وقت تک ہوئے ان میں بھی کوئی خاص ایڈونچر نہ تھا۔ ایسا معلوم ہوتا تھا جیسے وہ خود اپنے بچھائے ہوئے جال میں پھنس پھنس کر مرتے رہے اور میری آستین خواہ مخواہ خون کے چھینٹوں سے داغدار ہوتی رہی۔ اب مخالف گروپ نے حکمت عملی بدلی تھی اور اس میں کسی قدر رومان تھا۔ دیکھنا یہ تھا کہ دھڑا واقعی ہی مجھ سے محبت کرتی ہے یا محض ہزائی نس کی آشنائے راز آلہ کار ہے۔ خیالات کا سلسلہ یہاں تک پہنچ کر رک گیا مجھے یہاں آئے ہوئے کافی دیر ہو چکی تھی اور اب رشی کو یہاں پہنچانا ضروری تھا۔ میں نے آگے بڑھ کر درمیانی دروازے کا خفیہ بزر دبایا۔ کہنتھ نے کواڑ کھول کر جھانکتے ہوئے مسکرا کر اندر آنے کا اشارہ کیا۔ میرے بیڈروم میں رشی مسہری پر ٹائلیں لٹکائے دیوار میں ٹنگی ہوئی تصویروں کی طرف نمٹکی لگائے گنگنا رہا تھا ”ہالم آئے بسو مورے من میں“ میں نے کہنتھ کی طرف پلٹ کر دیکھتے ہوئے آہستہ سے کہا۔ ”یہ جشن موسیقی کب سے ہو رہا ہے۔۔۔۔؟“ بولی۔

تقریباً "پندرہ منٹ سے۔۔۔۔ ایک ہی رٹ لگی ہوئی ہے۔ معلوم ہوتا ہے گراموفون ریکارڈ میں نیڈل انک کر رہ گئی ہے۔" میں نے کمرے میں داخل ہوتے ہوئے کہا۔ "ہیلو رشی!" اس نے چونک کر میری طرف دیکھا اور ہونٹوں پر انگلی رکھ کر کہا۔ "ہش" میں نے مسکرا کر کہا۔ "آگے چلو بھی تم تو پہلے بولوں میں ہی الجھ کر رہ گئے۔"

آنکھیں نکال کر بولا۔ "بیڑہ غرق۔۔۔۔ تو نے ساری محفل درہم برہم کر دی کرن۔" میں نے اس کے کندھے پر ہاتھ رکھ کر کہا۔ "محفل کو چھوڑو رشی۔۔۔۔ میں جان محفل سے مل کر آ رہا ہوں۔۔۔۔ تم ملنا چاہتے ہو۔۔۔۔؟" مسکرا کر بولا۔ "تمہیں کیا معلوم میں کس کے متعلق کہہ رہا ہوں۔ کس سے ملے تم۔۔۔۔؟" میں ہنس دیا۔ "جیسے میں جانتا نہیں۔۔۔۔ ارے باؤلے کیا رشی اور کرن علیحدہ علیحدہ ہیں؟ جو کچھ تم ہو وہی میں ہوں۔۔۔۔ جو کچھ تم سوچتے ہو وہی میں سوچتا ہوں۔ فرق صرف اتنا ہے کہ تمہاری گرامر ذرا کمزور ہے۔ تم اپنی محبوبہ کو بالم کہہ رہے ہو حالانکہ بالم مرد ہو سکتا ہے عورت نہیں۔۔۔۔ میں اسی محبوبہ کو بخنی پر۔ تمنا وغیرہ کہتا ہوں۔ اب تو سمجھے۔" وہ مسکرا کر بولا۔ "واقعی کرن۔۔۔۔ کوئی الو کا پٹھا شاعر تھا وہ۔۔۔۔"

"ہو گا۔" میں نے کہا "اور بھی لاکھوں ہیں۔۔۔۔ ان کی گنتی کرنا ہماری ذمہ داری نہیں۔۔۔۔ یہ بتاؤ سمجھے یا نہیں؟"

سر ہلا کر کہنے لگا۔ "نہیں۔۔۔۔ تم سمجھاؤ۔" میں نے کہا۔ "سمجھاتے ہیں سنو! کل شام کو وہ شاننا کے ساتھ آئے گی۔ شاننا کو ٹرغا دینا۔ اس سے دل کی باتیں کرنا لیکن دیکھو اس سے کوئی ناشائستہ حرکت نہ کر بیٹھنا۔"

"کس سے؟" اس نے پوچھا۔

"اس کا نام دچترا ہے۔" میں نے کہا۔ "اچھا اب اپنے آئندہ بھون کو پدھارو۔" وہ مشینی انداز میں مسہری سے کود کر کھڑا ہو گیا اور بولا۔ "مجھے پہنچاؤ گے نہیں کرن؟" میں اس کا بازو پکڑ کے ریڈنگ روم میں لایا۔ دروازہ کھول کر اندر جانے کا اشارہ کیا۔۔۔۔ وہ آگے بڑھنے لگا تو کہا۔ "سنو رشی۔۔۔۔ اب وہ گانا کبھی نہیں گاؤ گے۔۔۔۔" وہ بولا۔ "بہتر ہے لیکن پھر کیا گاؤں؟"

"گاتے ہی کیوں ہو؟" میں نے کہا۔ "یہ بڑا مشکل ہے اور پھر بے سرے آدمی کے لئے؟ خدا کی پناہ۔۔۔۔ اچھا جاؤ۔۔۔۔ تمہارے تکتے کے نیچے ایک ہار رکھا ہے رشی۔۔۔۔ پھینک نہ دینا۔۔۔۔" وہ مسکرا کر "او کے" کہتا ہوا اندر چلا گیا۔ میں نے دروازہ لاک کر دیا۔



دوسرے روز سہ پہر کو ہزبائی نس اور ماما جی میرے پاس آئے۔ میں نے اٹھ کر ان کا

استقبال کیا۔ ہزائی نس نے جیتھے ہی کہا۔ ”کرن ایک بڑی مشکل پیدا ہو گئی ہے۔ ڈاکٹر ہرمین تو خیر رشی کی شادی کے خلاف تھا ہی۔۔۔۔۔ لیکن اب وہ خود بھی عجیب عجیب باتیں کرنے لگا ہے۔ ابھی تھوڑی دیر پہلے ہم نے اس سے کہا رشی ہم تمہاری شادی کر رہے ہیں۔۔۔۔۔ تو معلوم ہے اس نے کیا جواب دیا؟“

میں نے کہا۔ ”جی پایا کیا جواب دیا۔۔۔۔۔؟“
 بولے۔ ”کہنے لگا۔۔۔۔۔ پایا میری شادی ہو چکی۔۔۔۔۔ یہ دیکھئے درمالا۔۔۔۔۔ اس کے گلے میں موتیوں کا ہار پڑا ہوا تھا۔۔۔۔۔ اب بتاؤ کیا کریں؟ وہ تو ٹھیک ہونے کے بجائے اور زیادہ بکنے لگا۔“

میں نے کہا۔ ”پاپا اسے چھیڑنا ہی نہیں چاہئے تھا اور شادی میری سمجھ میں کچھ نہیں آتا آپ ملتوی کر دیں تو بہتر ہو گا۔“

”ملتوی نہیں کر سکتے نا۔“ کرمل ماما نے کہا۔ ”ہم رشی کے صحیاب ہونے کا اعلان کر چکے ہیں۔ ایسی صورت میں اس کی شادی کو جو تین سال سے مسلسل ملتوی کی جاتی رہی ہے، مزید روکنا ممکن نہیں۔۔۔۔۔ دوسرے ڈاکٹر ہرمین کا ایک خیال یہ بھی ہے کہ شاید شادی ہونے کے بعد وہ ٹھیک ہو جائے لیکن زیادہ احتمال اس کے بگڑ جانے کا ہے۔ سو ہم قسمت آزمائی کرنا چاہتے ہیں۔“

میں نے کہا۔ ”آپ بہتر سمجھ سکتے ہیں ماما جی۔۔۔۔۔ خیر۔۔۔۔۔ فرمائیے پایا کچھ کہہ رہے تھے۔“

ہزائی نس نے کہا۔ ”ہاں۔۔۔۔۔ کل شادی کی تاریخ آجائے گی جو بہر حال دس پندرہ یا زیادہ سے زیادہ بیس روز کے اندر اندر ہو گی۔ رسوم کے وقت تو خیر تم کو پیش کر کے بات بنالیں گے لیکن شادی کے وقت؟“

”ظاہر اس سارے ہنگامے سے تو اسی کو گزرنا ہو گا۔“

”یہی تو پرابلم ہے کرن۔“ انہوں نے کہا۔۔۔۔۔ نہ اس پر بھروسہ کیا جا سکتا ہے نہ تم کو ساتھ لے جایا جا سکتا ہے۔“

”بجائے پایا۔۔۔۔۔ راج محل کی بھول بھلیاں میں تو لوگوں کو چکر میں ڈالا جا سکتا ہے۔ کبھی اس کو غائب کر دیا۔۔۔۔۔ کبھی مجھ کو۔۔۔۔۔ لیکن دوسری جگہ یہ کیسے ممکن ہے۔ برات میں ہزاروں آدمی ہوں گے اور پھر وہاں پہنچ کر سسرال کے ہزاروں ہوں گے۔ کس کس کی آنکھوں میں دھول ڈالی جا سکتی ہے۔ نہیں پایا یہ ممکن نہیں۔“ ہزائی نس نے افسردگی کے ساتھ کہا۔ ”بے شک اس خیال نے مجھے چکرا کر رکھ دیا ہے۔ کیا تم کچھ نہیں سوچ سکتے کرن؟“ میں خاموش ہو گیا۔ وہ تھوڑی دیر میرے چہرے کی طرف دیکھتے رہے پھر بولے۔ ”کوئی راستہ نکالو کرن، کسی بھی طرح ہماری تمام امیدیں تم سے وابستہ ہیں۔“ میں

نے تمام پہلوؤں پر غور کر کے کہا۔ ”جہاں تک میرے ساتھ چلنے کا سوال ہے میں بھی بدل کر چل سکتا ہوں یورہائی نس لیکن اس سے آگے؟ فائل اسٹیج۔۔۔۔۔ آخری مرحلے پر تو رشی کو ہی آنا پڑیگا اور اگر وہاں وہ بگڑ بیٹھا تو کیا ہو گا۔“ کرئل نے کہا۔ ”اُوہ پھر تو کام بنا رکھا ہے، کرن بیٹے۔۔۔۔۔ آخری مرحلے تک پہنچنے کے بعد اگر وہ بگڑا بھی تو اس کا حل مشکل نہیں۔۔۔۔۔ اگنی دیوتا کے چند چکر تو اسے نشہ پلا کر بھی کٹوائے جاسکتے ہیں۔۔۔۔۔ اس کے بعد کیا باقی رہتا ہے۔ سالیوں کا ہنسی مذاق۔۔۔۔۔ سسرال والوں کے جملے اور چھیڑ چھاڑ۔۔۔۔۔ سو وہاں پھر تم سنبھال لینا۔ مسئلہ صرف یہ تھا کہ تم کو کس طرح ساتھ لے جایا جائے۔ سو یہ تم نے حل کر دیا۔“ میں نے کوئی جواب نہ دیا۔ کرئل، ہزہائی نس کی طرف مخاطب ہو گئے۔ ”رشی کا جوڑا آتے ہی فوراً اس جیسا دوسرا سلوانا پڑیگا۔“

ہزہائی نس نے کہا۔ ”یہ کوئی بات نہیں کرئل۔۔۔۔۔ چوبیس گھنٹوں میں تیار ہو سکتا ہے۔ ایک رات میں ہو سکتا ہے۔“ کرئل نے کہا۔ ”بس تو۔۔۔۔۔ اور تو سب ٹھیک ہو گیا۔“ پھر میری طرف دیکھ کر بولے۔ ”خدا میرے بیٹے کو سلامت رکھے۔۔۔۔۔ یہ ہمارے تمام مسائل کا ایک ہی حل ہے۔“ ہزہائی نس نے مسکرا کر کہا۔ ”ہمیں اس پر فخر ہے کرئل۔۔۔۔۔ چلو کل مہمانوں کی موجودگی میں اس کی سنجیدگی کا جلسہ بھی کرا دیتے ہیں۔“ میں نے کہا۔ ”یہ مناسب ہے پیپا۔۔۔۔۔ کچھ اس طرح کیجئے کہ مہمانوں کو مجھ سے بات کرنے کا زیادہ موقع نہ ملے اور ایک منٹ میں ان کی رسم بھی ادا ہو جائے۔“ ٹھیک ہے۔“ انہوں نے کہا۔ ”تم فکر نہ کرو ایسا ہی ہو گا۔۔۔۔۔ اچھا چلتے ہیں۔“ کرئل نے اٹھ کر میرے سر پر ہاتھ پھیرا اور دونوں چل دیئے۔۔۔۔۔ میں دروازے تک ان کو چھوڑنے آیا۔



میری اقامت گاہ کے راز سے صرف وہ چند ہستیاں آگاہ تھیں جنہیں میری زندگی کے راز سے بھی واقفیت تھی۔ یعنی ہزہائی نس، کرئل ماما، کھنتھ اور بخاری۔۔۔۔۔ رمولا ناگر ابھی تک صحیح پوزیشن سے واقف نہ تھی۔ اس لئے اپارٹمنٹ جو بظاہر مقفل کر دیا گیا تھا۔ اس وقت ان دو تین شخصیتوں کے سوا سب کے لئے ناقابل رسائی تھا۔ تمام ملازمین، بجز ایک خانسا ماں اور ایک ملازمہ، رشی کے اپارٹمنٹ سے ملحقہ کمروں میں منتقل ہو چکے تھے اور ہماری نشست و برخاست کا انتظام کچھ اس طرح کیا گیا تھا کہ بیک وقت دونوں سے ملنا کسی کے لئے ممکن نہ تھا۔ سیر و تفریح کے لئے جاتے وقت رشی کو میرے کمروں میں پہنچا دیا جاتا جہاں کھنتھ یا کرئل ماما اس کے ساتھ موجود ہوتے اور میں اس کے اپارٹمنٹ سے باہر نکلتا۔۔۔۔۔ اور بخاری کو لے کر چلا جاتا۔

شام کو سات بجے کے قریب کرئل ماما تنہا میرے پاس آئے۔۔۔۔۔ ان کی بغل میں

ایک بریف کیس تھا۔ میں نے اٹھ کر ان کو سلام کیا۔ بریف کیس ٹیبل پر رکھتے ہوئے بولے۔ ”کرن اس کو اپنے پاس رکھو۔۔۔۔۔ یہ میری طرف سے تمہارا جیب خرچ ہے۔“ میں نے ہنس کر کہا۔ ”ماما جی آپ کی مہربانی سے میرے پاس کیا نہیں ہے؟“ بولے۔ ”کیا میں نہیں جانتا لیکن وہ شانتی کرن کی طرف سے ہے۔۔۔۔۔ میں نے تمہیں اپنا بیٹا کہا ہے۔۔۔۔۔ میری طرف سے بھی کچھ ہونا چاہئے۔“ میں خاموش ہو گیا۔ وہ مسکرا کر بولے۔ ”کرن یہ محض اس لئے ہے کہ تم اپنے گارڈ اپنے ڈرائیور، مس کینتھ اور ریکھا وغیرہ کو جب چاہو اور جس قدر چاہو انعام و اکرام دے سکو۔“ میں نے کہا۔ ”بہتر ہے ماما جی۔“

وہ سگریٹ سلگانے لگے۔ ایک دو کش لے کر بولے۔ ”تم کیس باہر تو نہیں جا رہے تھے کرن؟“ میں نے کہا۔ ”جی نہیں۔۔۔۔۔ آج کیس نہیں جا رہا۔“ ”ٹھیک ہے۔“ انہوں نے کہا۔ ”مجھے کل ہونے والے جلسے کے متعلق کچھ باتیں کرنا تھیں کیونکہ میں وہاں نہ ہونگا۔ صرف اس وقت جھلک دکھانے جاؤں گا جب تم اپنے اپارٹمنٹ میں آچکے ہو گے۔“

”رشی کے پاس رہیں گے شاید آپ۔“ میں نے کہا۔۔۔۔۔ انہوں نے اثبات میں سر ہلا کر کہا۔ ”یہ ہزبائی نس کا مشورہ ہے کرن۔۔۔۔۔ میں نے تو کہا تھا یہاں مس کینتھ سنبھال سکتی ہیں۔“ میں نے کہا۔ ”آپ کا میرے ساتھ ہونا زیادہ ضروری ہے ماما جی۔۔۔۔۔ میں بہت کم لوگوں سے واقف ہوں۔ آپ مجھے گائیڈ کر سکتے تھے۔۔۔۔۔ میری طرف سے بہت سے سوالوں کے جواب دے سکتے تھے۔ یہاں کیا ہے۔۔۔۔۔ صرف رشی کو باتوں میں الجھائے رکھنا۔۔۔۔۔ تو یہ کام کینتھ بھی کر سکتی ہے۔ نہیں میں پیپا سے کہتا ہوں۔ آپ جلسے میں میرے ساتھ رہیں گے۔“ وہ خاموش ہو گئے اور سگریٹ پینے لگے۔ میں نے بڑھ کر ٹیلیفون رسیور اٹھایا اور ہزبائی نس کا نمبر ڈائل کیا۔ گھنٹی بجنے لگی اور تھوڑے تھوڑے وقفے سے مسلسل بجتی رہی میں رسیور کان سے لگائے جواب کا انتظار کرتا رہا دوسری طرف کوئی رسیور اٹھانے والا نہ تھا۔ کرل ماما نے میری طرف گھوم کر کہا۔ ”کیا بات ہے کرن؟“ میں نے رسیور کریڈل پر رکھتے ہوئے کہا۔ ”پیپا ڈرائنگ روم میں نہیں ہیں۔۔۔۔۔ بیڈ روم میں بھی نہیں ہیں۔“

”کہاں چلے گئے؟“ انہوں نے کہا۔

”خدا جانے۔۔۔۔۔؟“ میں نے ان کے سامنے بیٹھتے ہوئے کہا۔ وہ تھوڑی دیر جلسے کے متعلق باتیں کرنے کے بعد رخصت ہو گئے۔ ان کے جانے کے بعد میں نے بریف کیس کھول کر دیکھا۔ اس میں ایک پارکر پین، ایک ز۔سمہ وایچ، ایک ٹائی پن، ایک ہیرے کی انگوٹھی ایک سونے کا سگریٹ کیس اور دس ہزار روپے کے نوٹ تھے۔ میں نے انگوٹھی پن

کر بریف کیس بند کیا اور الماری میں رکھنے جا رہا تھا کہ کہنتھ ہزائی نہیں کو ساتھ لئے ہوئے ڈرائنگ روم میں داخل ہوئی۔۔۔۔۔ مجھے ان کے دوبارہ آنے پر تعجب ہوا۔ آداب عرض کر کے کہا۔ ”پاپا آپ کہاں سے آرہے ہیں؟ میں نے تھوڑی دیر پہلے آپ کو رنگ کیا تھا۔“ ہزائی نس نے صوفے پر بیٹھتے ہوئے کہنتھ کی طرف دیکھ کر کہا۔ ”تھینک یو مس کہنتھ۔“ وہ ان کا مطلب سمجھ گئی اور سر جھکا کر باہر نکل گئی انہوں نے مجھے بیٹھنے کا اشارہ کرتے ہوئے کہا۔ ”میں رشی کے پاس آیا تھا۔“

میں نے کہا ”اور میرے پاس کرل ماما آئے تھے پاپا۔۔۔۔۔ میں فون پر آپ سے یہی کہنا چاہتا تھا کہ ماما جی جلسے میں میرے ساتھ رہیں گے۔ یہاں مس کہنتھ ہیں وہ رشی کو سنبھال لیں گی۔“ ہزائی نس ”ایز یو پلزز“ کہہ کر خاموش ہو گئے۔ میں نے کہا۔ ”ماما میرے لئے کچھ تحفے لائے تھے پاپا۔“ وہ مسکرا کر سگریٹ سلگانے لگے اور دھواں خارج کرتے ہوئے بولے۔ ”وہ بہت دنوں سے کہہ رہے تھے کہ کرن کو بیٹا بنانے کے باوجود میں نے ابھی تک کچھ نہیں دیا۔“

میں نے ہنس کر کہا۔ ”کرن کو آپ نے کیا نہیں دے رکھا ہے پاپا؟“
”اے چھوڑو کرن۔۔۔۔۔“ انہوں نے کہا۔ ”انہیں بھی حق ہے۔ خیر میں اس وقت تم سے کچھ اور کہنے آیا تھا لیکن سمجھ میں نہیں آتا کہ مجھے تم سے یہ بات کہنی بھی چاہئے یا نہیں؟“ میں نے ان کے چہرے کی طرف دیکھ کر کہا۔ ”پاپا ایسی کوئی بات نہیں جو آپ مجھ سے نہ کہہ سکیں۔ اگر مجھ پر دشواں بھی کرتے ہیں۔“ مسکرا کر کہنے لگے۔ ”کرن میں دنیا میں تم سے زیادہ دشواں کسی پر نہیں کرتا۔ پر وہ بات ہی ایسی ہے کہ تمہیں شاید یقین نہ آئے۔“

”پاپا!“ میں نے تیزی سے کہا۔ ”آپ کے منہ سے نکلی ہوئی بات میرے لئے وید اور شاستر کا درجہ رکھتی ہے۔ یہ کیسے ممکن ہے کہ۔۔۔۔۔“ انہوں نے مسکرا کر میری بات کاٹتے ہوئے کہا۔ ”یہ تمہاری محبت ہے کرن لیکن کون یقین کر سکتا ہے کہ رشی جیسا مخبوط الحواس ایک عورت کو آغوش میں لے کر۔۔۔۔۔“ وہ بولتے بولتے رکے اور دوسری طرف دیکھنے لگے۔۔۔۔۔ میں نے حیرت زدہ ہو کر کہا۔ ”عورت کون پاپا؟ کب کا واقعہ ہے یہ؟“

”آج کا۔۔۔۔۔ ابھی کا۔“ انہوں نے کہا۔ ”میں اسی کے کمرے میں سے آ رہا ہوں۔۔۔۔۔ وہ لڑکی دھڑا تھی شاید۔۔۔۔۔ شانتا کی سہیلی۔ جس کو یورانج سے بیاہنے کے لئے یہ تمام سازشیں ہو رہی ہیں۔۔۔۔۔ ہزائی نس اور شانتا کی طرف سے۔۔۔۔۔ اوہ خدایا۔۔۔۔۔ میں نے سر جھکا کر کہا۔ ”آپ فکر نہ کریں پاپا میں رشی کو اس چلر سے نکال لوں گا۔“ انہوں نے سگریٹ الٹش رے میں ڈالتے ہوئے کہا۔ ”کرن فلرٹیشن کی حد تک خیر گوارا ہے لیکن وہ کم بخت اس کو مگلیتر کہہ رہا تھا۔ اگر کسی نے یہ بات اس کے دماغ میں بٹھا دی

اور اس نے گانٹھ میں باندھ لی تو بیڑہ غرق ہو جائے گا۔ پاگل آدمی کو کون سمجھا سکتا ہے۔“
 ”کوئی بات نہیں پایا۔۔۔۔۔“ میں نے کہا۔ ”آپ فکر نہ کیجئے۔۔۔۔۔ میں اس کو
 ہینڈل کر سکتا ہوں۔۔۔۔۔ اچھا ہوا آپ نے دیکھ لیا۔۔۔۔۔ ابھی کچھ نہیں بگڑا۔“ وہ اٹھ
 کھڑے ہوئے اور میرے کندھے پر ہاتھ رکھ کر بولے۔ ”کرن ایشر نے تمہیں ہماری بگڑی
 بنانے کو بھیجا ہے۔ میں تم پر فخر کرتا ہوں۔“ میں نے ان کے گھٹنے چھو کر کہا۔ ”آپ کیا فرما
 رہے ہیں یورہائی نس فخر مجھے ہونا چاہئے کہ آپ مجھے بیٹا سمجھتے ہیں۔“ وہ میری پیشانی چوم کر
 چل دیئے۔ میں نے دروازے تک ان کے ساتھ آکر کہا۔ ”پاپا۔۔۔۔۔ میں ایک دو گھنٹے
 میں فون پر آپ کو مبارکباد پیش کروں گا۔۔۔۔۔ آپ مطمئن رہئے۔“

ان کے جانے کے بعد کھنتہ نے آکر کہا۔ ”ساڑھے آٹھ بج رہے ہیں۔“ میں نے
 گھڑی کی طرف دیکھ کر کہا۔ ”اوہ۔۔۔۔۔ کھانے کا وقت ہو گیا۔“ اس نے مسکرا کر میرا ہاتھ
 پکڑا اور ڈائننگ روم کی طرف لے کر چل دی۔ کھانے کے دوران میں خیالات میں کھویا
 ہوا تھا۔ رشی سے یہ مذاق اس قدر خطرناک رخ اختیار کر سکتا ہے۔ یہ تو میرے خواب و
 خیال میں بھی نہ تھا۔ ہر کیف جہاں تک دھڑکا تعلق تھا اس کو آسانی سے موڑا جا سکتا
 تھا۔ مسئلہ صرف رشی کو ہینڈل کرنا تھا اور یہ مجھے معلوم نہیں تھا کہ وہ کس حد تک بڑھ چکا
 ہے۔ دیوانے کے سامنے ہو کر دینے پر مجھے افسوس ہونے لگا۔

کھانے کے بعد لائبریری میں آکر میں نے دروازے کے کی ہول سے رشی کی خوابگاہ
 میں جھنکا اندر روشنی میں مسہری خالی نظر آ رہی تھی۔ صوفے بھی خالی تھے۔ میں نے ادھر
 ادھر نظر ڈال کر چابی نکالی اور دروازہ کھول کر دبے پاؤں اندر داخل ہوا۔ خوابگاہ میں کوئی نہ
 تھا۔ میں ڈائننگ روم کے دروازے پر آیا اور وہ سرکا کر اندر دیکھا۔ رشی صوفے پر بیٹھا
 ہوا سگریٹ پی رہا تھا۔۔۔۔۔ میں کچھ دیر اس کی نقل و حرکت دیکھتا رہا وہ دھوئیں کے حلقے
 بنانے کی کوشش کر رہا تھا۔ سگریٹ ختم ہونے لگا تو اس نے دوسرا سگریٹ سلگایا اور پہلے
 سگریٹ کا ٹکڑا ایش ٹرے میں ڈال کر کش لینے لگا۔ میں نے پر وہ ایک طرف سرکایا اور اندر
 داخل ہوتے ہوئے آہستہ سے کہا۔ ”رشی!“ وہ ایک دم اچھل کر کھڑا ہو گیا اور میری طرف
 دیکھ کر بولا۔ ”اوہ کرن۔۔۔۔۔ تم ہو۔۔۔۔۔؟ میں تو سمجھا تھا وہ آگئی۔“ میں نے اس
 کے کندھے پر ہاتھ رکھ رکھ مسکراتے ہوئے کہا۔ ”وہ کون؟“ بولا۔ ”وہی۔۔۔۔۔
 وہی۔۔۔۔۔ وہ پیشانی پر ہاتھ پھیرنے لگا۔ ”وہی۔۔۔۔۔ نام بھول گیا کرن۔۔۔۔۔ بڑا مزہ
 آیا۔۔۔۔۔ میں نے اسے چوم لیا۔۔۔۔۔ اس نے مجھے چوم لیا۔“

”اور پاپا نے تم دونوں کو چوما چائی کرتے ہوئے دیکھ لیا۔“ میں نے کہا۔ وہ ”مائی
 گریش“ کہہ کر صوفے پر گر پڑا اور دونوں ہاتھ منہ پر رکھ کر رونے لگا۔ میں نے اس کا
 سر سینے سے لگا کر کمر تھپکتے ہوئے کہا۔ ”اس میں رونے کی کیا بات ہے رشی۔۔۔۔۔؟ دیکھ

لایا تو دیکھ لیا۔ اچھا ہوا پایا کو معلوم ہو گیا کہ تم بالغ ہو گئے۔“ اس نے میرے سینے سے سر اٹھا کر چہرے کی طرف دیکھتے ہوئے کہا۔ ”اچھا۔۔۔۔۔ تو کیا شادی سے پہلے بالغ ہونا بھی ضروری ہے۔۔۔۔۔؟“ میں نے ہنسی ضبط کر کے کہا۔ ”نہیں ضروری تو نہیں۔۔۔۔۔ لیکن اتنا غیر ضروری بھی نہیں۔“ اس نے سنبھل کر بیٹھتے ہوئے گھور کر میری طرف دیکھا اور قہقہہ لگا کر بولا۔ ”کرن پاگل ہو گئے۔ ہو کیا؟“ میں نے اس کے پاس بیٹھتے ہوئے کہا۔ ”کیسے بھلا۔۔۔۔۔؟“

کہنے لگا۔ ”کبھی کہتے ہو ضروری نہیں کبھی کہتے ہو غیر ضروری بھی نہیں۔۔۔۔۔ آخر کیا کہنا چاہتے ہو؟ خیر یہ بتاؤ میری شادی اسی سے ہو رہی ہے نا؟“ میں نے اس کے سگریٹ کیس سے سگریٹ کھینچتے ہوئے کہا۔ ”کس سے؟“

بولا۔ ”اسی سے جو یہاں آئی تھی۔۔۔۔۔ جس کا میں نام بھول گیا۔“ میں نے لائٹر اٹھاتے ہوئے کہا۔ ”مجھے کیا معلوم کون بلا ہے وہ؟“

اس نے میرے ہونٹوں میں دبا ہوا سگریٹ کھینچ کر دور پھینک دیا اور اٹھ کر کھڑا ہوتے ہوئے بولا۔ ”کرن مجھے تمہارا بائیکاٹ کرنا پڑے گا۔۔۔۔۔ تم نارومنی کی طرح دونوں طرف کی ڈھونڈ رہے ہو۔۔۔۔۔ تم نے مجھ سے کہا۔ وہ تمہارا انتظار کر رہی ہے۔۔۔۔۔ اور وہ میرا انتظار کر رہی تھی۔ میں نے اسے دل دے دیا۔۔۔۔۔ اب۔۔۔۔۔“

”اچھا کیا۔۔۔۔۔“ میں نے اس کو الجھانے کے لئے قطع کلام کر کے کہا۔ ”اس نے تمہیں موتیوں کا ہار دیا۔۔۔۔۔ تم نے اسے ایک بیکار سی چیز دے دی عوض معاوضہ لگہ نداشت۔“

”اسے چھوڑو کرن۔۔۔۔۔ اب مجھے اس کا نام بتاؤ۔۔۔۔۔ مجھے یاد نہیں آ رہا کچھ عجیب سا۔۔۔۔۔ کچھ دھڑسا۔۔۔۔۔ اور وہ دھڑا دیوی۔۔۔۔۔ رائٹ۔۔۔۔۔ دھڑا دیوی۔“ میں نے بگڑنے کے انداز میں کہا۔ ”یو ایڈیٹ۔۔۔۔۔ دھڑا تو میری منگیت ہے۔۔۔۔۔ تم نے چوم لیا اسے؟ میں نے کہا نہیں تھا ناشائستہ حرکت نہ کرنا اس کے ساتھ۔۔۔۔۔“ اس کا چہرہ زرد ہو گیا۔ سر جھکا کر کہنے لگا۔ ”آئم مائی سوری کرن۔۔۔۔۔ پلیز مجھے معاف کر دو۔“ میں اٹھ کر چلنے لگا۔۔۔۔۔ اس نے جھپٹ کر میرا ہاتھ پکڑ لیا۔۔۔۔۔ اور پھر معافی مانگنے لگا۔ میں نے ہنسی چھپانے کے لئے دوسری طرف منہ پھیر کر کہا۔ ”چلو بھول جاؤ۔۔۔۔۔“ اس نے میری پیشانی چومتے ہوئے کہا۔ ”شکریہ کرن۔۔۔۔۔ تم گریٹ ہو۔۔۔۔۔ اچھا اب بیٹھ جاؤ اور پیاری پیاری باتیں کرو۔“

میرے پاس پیاری پیاری باتوں کا ذخیرہ ختم تھا اور منافقت کی باتیں کرنے کو جی نہیں چاہ رہا تھا۔ میں صرف دھڑا سے اس کی توجہ ہٹانے کے لئے آیا تھا اور اس میں کامیاب ہو چکا تھا۔ اس لئے بیٹھنے کے بجائے چہرے پر معصومیت طاری کرتے ہوئے کہا۔ ”نہیں رشی

ابھی مجھے پیپا کے پاس جا کر تمہاری طرف سے صفائی کرنا ہے۔۔۔۔۔ انہیں تمہارے متعلق غلط فہمی ہو گئی ہے۔“

”اچھا کرن۔“ اس نے کہا۔ ”جاؤ پیپا کو سمجھا دو دھڑا رشی کی کچھ نہیں لیکن ڈیر دھڑا اپنے دل میں کیا کہے گی۔۔۔۔۔؟“

”کچھ نہیں کہے گی۔۔۔۔۔ اسے بھی غلط فہمی ہو گئی ہے۔۔۔۔۔ وہ تمہیں کرن سمجھ ہو گئی۔۔۔۔۔“

”ہاں وہ کرن ہی کہہ رہی تھی۔۔۔۔۔ اب آئے تو میں۔۔۔۔۔“

”نہیں تم اسے کچھ نہ کہنا۔۔۔۔۔ اگر کسی کو بھی معلوم ہو گیا کہ ہم دو علیحدہ علیحدہ چیز ہیں تو ہر پائی نس ایک کو ختم کرا دیں گی۔۔۔۔۔ سمجھ گئے؟“

”سمجھ گیا۔۔۔۔۔ اچھا کرن بائی بائی۔“ اپنے کمرے میں آتے ہی میں نے ہر پائی نس کو رنگ کیا۔۔۔۔۔ وہ شاید فون کے فکھر ہی بیٹھے تھے۔ پہلی گھنٹی پر رسیور اٹھا لیا۔ ہیلو کہتے ہی میں نے کہا۔ ”پیپا آداب عرض اور۔۔۔۔۔ بوجھے تو جانیں۔“

ہنس کر بولے۔ ”بوجھ گئے کرن۔۔۔۔۔ شاباش ہموار کر لیا۔۔۔۔۔؟“

میں نے کہا۔ ”پیپا۔۔۔۔۔ میں اس کی دماغی مشین کا آپریٹر ہوں۔۔۔۔۔ یہ تو بات ہی کچھ نہیں تھی ایک معمولی سی غلط فہمی پیدا ہو گئی تھی اور قصور۔۔۔۔۔ دراصل میرا تھا۔“

ایک لمحہ خاموش رہنے کے بعد انہوں نے کہا۔ ”اوہ! ہم سمجھ گئے۔“ میں نے معذرت طلب لہجے میں کہا۔ ”آم سوری پیپا۔۔۔۔۔ آپ ناراض تو نہیں ہو گئے؟“ ہنس کر کہنے لگے۔ ”نہیں کرن۔۔۔۔۔ سو بھاوک ہے۔۔۔۔۔ اچھا ہی ہے تم اس ماحول میں دلچسپی لینے لگے۔ کرنل تو سنتے ہی اچھل پڑینگے۔ بتاؤ کیوں؟“ میں نے کہا۔ ”پیپا اس لئے کہ وہ نہیں چاہتے میں یہاں سے واپس جاؤں۔“ وہ پھر ہنس دیئے میں نے شب بخیر کہہ کر رسیور رکھ دیا۔



دوسری صبح ہنگامہ خیز تھی۔ سینکڑوں آدمی راج محل کا کمپاؤنڈ آراستہ کرنے میں مصروف تھے۔ حد نظر تک شامیانے لیتا رہے ہو چکے تھے اور اب ان میں قالین اور میز کرسیاں بچھائی جا رہی تھیں۔ جا بجا رنگ برنگ برقی قلموں اور جھنڈیوں کے جال پھیلائے جا رہے تھے۔ میں اپنے کمرے کی کھڑکی کے قریب کھڑا ہوا یہ تیاریاں دیکھ رہا تھا۔ شام کو منعقد ہونے والے جشن ضیافت اور محفل موسیقی کے تصور نے یادوں کے زخم ہرے کر دیئے اور میں ماضی کی تاریک وادیوں میں گم ہو کر رہ گیا۔۔۔۔۔ ابھی تک یوراج کی حیثیت سے میرا کردار اطمینان بخش تھا۔ اس دوران میں پیدا ہونے والی مشکلات پر بھی کسی نہ کسی

طرح قابو پا لیا گیا تھا۔ شک کرنے والے مخالفین منہ کی کھا کر خاموش ہو چکے تھے لیکن ایک چیز اس وقت مجھے بے چین کئے ہوئے تھی اور میں ایسا محسوس کر رہا تھا کہ وچتر کے درمیان میں آ جانے سے مہارانی کی سازشوں کا جال مضبوط ہو گیا ہے۔ اس سے شادی کا وعدہ کر کے میں نے غلطی کی ہے اور آج ہو سکتا ہے اس غلطی کی مجھے بھاری قیمت ادا کرنی پڑے اور آج ممکن ہے۔۔۔ جیتی ہوئی بازی پلٹ جائے۔ ہرہائی نس اس وقت تک شہ پر شہ اور شکست پر شکست کھاتی رہی ہیں لیکن وچتر ان کی بازی میں فرزین کی حیثیت رکھتی ہے اور اگر انہوں نے جلد عام میں یہ مہوا اٹھا کر محاذ پر رکھ دیا تو؟“

کرنل کی آمد کی اطلاع نے مجھے ان پریشان کن خیالات سے نجات دلائی۔ میں کھڑکی سے ہٹ کر ان کے استقبال کے لئے دروازے پر پہنچا اور ڈرائنگ روم میں لے کر آیا۔ بیٹھے ہی انہوں نے رشی کو ہموار کرنے پر مجھے مبارکباد دی۔ میں نے مسکرا کر کہا۔ ”ماما جی رشی تو میرے لئے موم کی ٹاک کی حیثیت رکھتے ہیں، جدھر چاہوں موڑ سکتا ہوں لیکن اس کو اس چکر سے نکالنے میں خود میری ٹاک دب گئی ہے اور وہ موم کی نہیں ہے۔ اب آپ بتائیں۔“ انہوں نے ہونٹوں میں دبا ہو سگریٹ نکال کر میری بات کاٹتے ہوئے کہا۔ ”مجھے خوف تھا کہ ایسا نہ ہو جائے۔۔۔۔۔ وہی ہوا۔“ پھر ٹھنڈی سانس لے کر بولے۔۔۔۔۔ ”سو بھاوک ہے کرن بیٹے۔۔۔۔۔ خیر۔۔۔۔۔ کوئی بات نہیں۔۔۔۔۔ پھر رشی کو سامنے لے آؤ اور اسے سمجھا دو کہ وچتر کو پہچاننے سے ہی انکار کر دے۔ آخر اس کی دماغی حالت سے فائدہ اٹھانے کا حق ہم کو بھی تو ہے۔“

”رشی کو تو میں نے سمجھا دیا ہے ماما جی۔“ میں نے کہا۔

مسکرا کر بولے۔ ”پھر کیا ہے۔۔۔۔۔ خدا کرے یہ جلد اور تاریخ کی رسم خیریت سے تکمیل کو پہنچ جائیں۔ پھر تم کو اجازت ہے آزادی سے سیر تفریح کرتے رہو۔۔۔۔۔ ایک کھلونا یہ بھی سہی۔۔۔۔۔“ میں نے ان کے اشارے کو نظر انداز کرتے ہوئے کہا۔ ”بہمی سے کوئی شریک ہونے کو آ رہا ہے؟“

”نہیں گورنر صاحب کی طرف اشارہ ہے شاید تمہارا۔“ میں نے اثبات میں سر ہلایا۔ ”ریزیڈنٹ اور ان کی میم تو آئیں گی۔۔۔۔۔ دراصل میں کسی ایسی شخصیت کے ساتھ منسلک ہونا چاہتا ہوں جہاں ہرہائی نس کی نگاہوں سے محفوظ رہ سکوں۔“ وہ ہنس دیئے۔۔۔۔۔ ”سگریٹ ہونٹوں کے قریب لاتے ہوئے۔“ ”فکر نہ کرو۔۔۔۔۔ تم ریزیڈنٹ اور ہرہائی نس کے درمیان بیٹھو گے۔۔۔۔۔ اور وہاں کسی کی نگاہیں نہیں پہنچ سکیں گی۔“ میں نے لائٹر جلا کر ان کی طرف بڑھایا انہوں نے مسکرا کر سگریٹ سلگاتے ہوئے کہا۔ ”یہ تو میں بھول ہی گیا تھا۔“

”میں نے یاد دلایا۔“ میں نے ہنس کر کہا۔ انہوں نے ایک کش لیا اور مسکرا کر کہنے

لگے۔ ”کرن میری یادداشت کا اب خدا حافظ ہے۔ مجھے قدم قدم پر ٹوکا دے کر سنبھالنے والے کی ضرورت ہے اور میرا پھیر کر میری نظر تم پر پڑتی ہے۔ میرا ارادہ بلکہ میری آخری خواہش تم جانتے ہو۔ آج اس تقریب سے پہلے اگر تم ہاں کر دو تو یوں سمجھو جیسے تم سب میری زندگی میں پانچ سال کا اضافہ کر دیا۔“

میں نے سر جھکا کر کہا۔ ”ماما جی آپ کی محبت اور خلوص دیکھتے ہوئے میرا دل ہے کہ میں اپنی تمام عمر آپ کو دے ڈالوں۔ اپنی زندگی آپ پر قربان کر دوں۔“ فرمائیے میں آپ کو اپنا باپ تصور کرتا ہوں۔ مجھے یہ بھی معلوم ہے کہ آپ بڑے جاگیردار ہیں اور آپ کا متبنی بن جانے پر کوئی بھی فخر محسوس کریگا لیکن چند چیزیں جو میں آپ کو نہیں بتا سکتا ایسی ہیں جن کے مقابلے میں شردھام کی سلطنت بھی میرے لئے کوئی کشش نہیں رکھتی۔ ویسے میں آپ کا بیٹا ہوں اور مرتے دم تک رہوں گا۔“ کرن میری باتیں سن کر خاموش ہو گئے۔۔۔۔۔ کچھ دیر سوچنے کے بعد بولے۔ کرن! جہاں تک میں سمجھتا ہوں تمہارے دل پر کسی کی حکمرانی ہے۔ تم شاید اس سے وعدہ کر چکے ہو یہ بھی ممکن ہے شادی کر چکے ہو۔۔۔۔۔ لیکن کیا تم سمجھتے ہو کہ میں تمہیں بیٹا بتاتے ہی باندھ کر بٹھا لوں گا۔۔۔۔۔ یا میرا بیٹا ہونا تمہارے لئے باعث کمتری ہے۔۔۔۔۔ میں نے ان کے گلے چھو کر کہا۔ ”یہ آپ کیا فرما رہے ہیں ماما جی۔۔۔۔۔ آپ میرے لئے باعث فخر ہیں آپ راجپوت ہیں۔۔۔۔۔ ناک کا بال۔۔۔۔۔ چوہان۔۔۔۔۔ نہیں۔۔۔۔۔ ایسی بات آپ کبھی بھول کر بھی نہ کہئے۔۔۔۔۔ میں کیا عرض کروں آپ سے دراصل بات یہ ہے کہ میں جن حالات سے گزر رہا ہوں وہ ایسے ہیں کہ مجھے اپنی زندگی کا کوئی بھروسہ نہیں۔ مجھ پر اب تک پانچ چھ بار قاتلانہ حملے ہو چکے ہیں لیکن آپ جیسے بزرگوں کی دعا سے ابھی تک محفوظ ہوں۔ یہاں جتنے حملے ہوئے وہ آپ خود بھی جانتے ہیں۔۔۔۔۔ اور سلسلہ ابھی ختم نہیں ہوا۔ ایسی صورت میں آپ مجھے بیٹا بنا کر ایک نیا زخم کیوں کھانا چاہتے ہیں۔ مجھے خدا کی ذات سے امید ہے کہ رشی تپتیا ہو جائیگے۔ وہ ایک سیدھے سادھے پر امن راجپوت ہیں اور آپ کے سگے بھانجے ہونے کی حیثیت سے بغیر اعلان کئے بھی آپ کے بیٹے ہیں۔“

انہوں نے کھنکارتے ہوئے کہا۔ ”کرن بیٹے۔۔۔۔۔ میں نے تمہاری رام کہانی سن لی اور جو کچھ ان سنی رہ گئی وہ سمجھ لی۔۔۔۔۔ میں صرف ایک نتیجے پر پہنچا ہوں اور وہ یہ کہ یا تو تم بھگوان کے نئے اوتار ہو جس کے لئے سنسار کی تمام دولت ایک حقیر سی چیز ہے۔ یا پھر کسی ایسی شہزادی سے تمہاری آنکھ لڑ گئی ہے جس کے روپ کا کوئی ٹھکانا نہیں۔“ میں نے سر جھکا کر کہا۔ ”پوجیہ ماما جی۔۔۔۔۔ آپ کا خیال معمولی سی ترمیم کے ساتھ بالکل درست ہے سوائے اس کے کہ میں اوتار یا دیوتا نہیں ایک معمولی انسان ہوں۔ جس کے دامن میں معصیت کے سوا کچھ نہیں۔“ انہوں نے اٹھ کر میری سر پر ہاتھ رکھتے ہوئے کہا۔ ”یہ غلط

ہے کرن پاپ آتما اتنے تیگی نہیں ہوا کرتے اتنی بڑی دولت ٹھکرا کر وچن کا پالن کرنا صرف دیوتاؤں اور مہا پرشوں کا کام ہے۔ خیر بھگوان تمہیں ہمیشہ خوش رکھے۔ میں تمہیں اپنا بیٹا ہی مانتا ہوں۔ اگر تم بھی مان جاتے تو اچھا تھا ورنہ میرے بعد میری جاگیر کے وارث تو بہت ہیں چاہے میں انہیں پسند کروں یا نہ کروں۔۔۔۔۔ اچھا چلتا ہوں۔۔۔۔۔ لیکن یاد رکھو تم سے مایوس نہیں ہوں۔“ میں نے جھک کر ان کے گھٹنوں کو ہاتھ لگائے اور وہ میرے سر پر ہاتھ پھیر کر چل دیے۔

شام کے چار بجے سے کاریں اور بگیاں آنے کا سلسلہ شروع ہوا اور لوگ حسب مراتب اپنی اپنی کرسیوں پر بیٹھنے لگے۔ پانچ بجتے بجتے تمام پنڈال بھر گیا صرف ڈائس کی نشستیں جو اعلیٰ حکام، امراء و وزراء اور ریزیڈنسی کے انگریز افسروں اور ان کی لیڈیز کے لئے مخصوص تھیں خالی رہ گئیں شامیانوں کے گرد پیش فوج اور رسالے کے جوان صف بستہ تھے اور فوجی بینڈ بج رہا تھا۔ میں درباری لباس، چست پاجامہ، شیلوانی اور جو دھوری صافہ، کلفی اور موتیوں کا ہار پہنے رشی کے ڈرائنگ روم میں اسے ڈی سی، سیکرٹیری، باڈی گارڈ یونٹ کے کپٹن اور ہڑائی نس کے مشیرکار وغیرہ کے ساتھ بیٹھا ہوا ہڑائی نس کی آمد کا انتظار کر رہا تھا۔ مشیرکار ایک معمر اور درباری رسم و رواج سے آگاہ چالپوس قسم کا ”جی حضور یہ“ تھا۔ میری طرف دیکھ کر بار بار مسکرا رہا تھا۔ وہ کچھ کہنے کے لئے بے چین تھا لیکن میری مزاحی کیفیت سے ناواقف ہونے کے باعث ہر بار تھلا کر رہ جاتا تھا۔ میں نے اس کا اضطراب محسوس کر کے مسکرا کر کہا۔ ”اوما سنگھ جی اب میری صحت کیسی ہے؟“ اس نے جھک کر کورنش کرتے ہوئے کہا۔ ”ان داتا میری آنکھوں میں دھول، حضور تو ساکھشات راجہ اندر کا سروپ ہیں۔ نظر کی کیا مجال کہ آپ کے چہرے پر ٹھہر جائے۔“ میں نے ہنس کر کہا۔ ”اوما سنگھ جی یہ تو کچھ نہ ہوئی۔۔۔۔۔ چہرہ تو ایسا ہونا چاہئے جس پر نظر جم کر رہ جائے۔۔۔۔۔“ ایک ہلکا سا نعرہ تحسین بلند ہوا اور سیکرٹیری نے تین سلام کر کے کہا۔ ”واہ کیا لاجواب جملہ کہا ہے ہمارے شری حضور نے۔“ مشیرکار پھر رکوع میں چلا گیا اور سلامیاں کرتا ہوا بمشکل سیدھا ہو کر بولا۔ ”واقعی جواب نہیں۔۔۔۔۔ ہمارے چھوٹے سرکار کی بذلہ سخی کا۔۔۔۔۔“ واہ واہ۔۔۔۔۔ ان داتا۔۔۔۔۔ غلام کا مطلب تھا حضور کے چہرے پر وہ نور ہے کہ نظریں خیرہ ہو جاتی ہیں سرکار اور پھر اس وقت تو حضور۔۔۔۔۔ میں نے اسکو مزید بھکنے سے روک کر بات کاٹتے ہوئے کہا۔ ”اوما سنگھ جی پھر تو آنکھوں میں دھول ڈالنے کی ضرورت ہی نہیں تھی آپ نے بیکار کہا۔“ وہ پھر جھک کر بار بار پیشانی کو ہاتھ لگانے لگا۔ میں اس کی گھٹیا حرکتوں سے بیزار ہو کر اٹھتے ہوئے بولا۔ ”خیر اوما سنگھ جی۔۔۔۔۔ آئیے پیپا کے پاس چلیں۔“ اس نے گدھے کی طرح پھر ہاتھ کا تیغہ پیشانی کی طرف چلایا اور بولا ”ان داتا مہاراج ادھیراج بنفس نفیس یہاں تشریف لانے کا حکم فرما چکے ہیں۔۔۔۔۔ لہذا۔۔۔۔۔“ میں نے طنزیہ انداز

میں مسکرا کر کہا۔ ”آپ اردو ہندی اور ہندی اردو دونوں بڑی روانی سے بولتے ہیں اوما جی۔۔۔۔ اور یہ بڑی اچھی بات ہے لیکن ہاتھ کی روانی میں ذرا تخفیف فرمائیں تو بہتر ہے۔“ ایڈی کانگ نے مسکرا کر اپنے منہ پر رومال رکھ لیا۔ شیرکار کٹ کر رہ گیا۔ ”آئیے ہم بنفس نفیس مہاراج اور مہراج کی طرف چلتے ہیں۔“ میں نے اس کی طرف دیکھ کر کہا۔ کیپٹن اور بخاری آگے بڑھ کر میرے دائیں بائیں ہو گئے اور ایڈی کانگ نے دروازہ کھول کر پردہ اٹھا لیا۔ ہم باہر نکل گئے۔ کاریڈور میں آتے ہی ایڈی کانگ میرے برابر میں آ کر ساتھ ساتھ چلنے لگا۔

ہم ہزبائی نس کے ڈرائنگ روم میں پہنچے تو وہ لباس تبدیل کر کے تیار ہو چکے تھے ان کے مصاحب خاص اور ایک ملازم کے سوا اس وقت اور کوئی ان کے ساتھ نہ تھا۔ میں نے اندر داخل ہوتے ہی جھک کر سلام کیا۔ انہوں نے آگے بڑھ کر میرے سر پر ہاتھ رکھا اور پیشانی چوی۔ ایڈی کانگ نے کہا۔ ”یوربائی نس چھوٹے سرکار خود ہی آپ کی خدمت میں حاضر ہو گئے بجائے اس کے حضور زحمت فرماتے۔“ ہزبائی نس نے مسکرا کر کہا۔ ”ہم اب تک پہنچ چکے ہوتے لیکن بھول گئے کہ تمہیں ان کے پاس بھیج چکے ہیں اور تمہارے آنے کا انتظار کرتے رہے۔“ میں نے کہا۔ ”یہاں یہ میرا فرض تھا کہ آپ کی خدمت میں حاضر ہوں نہ کہ آپ زحمت فرمائیں۔“ انہوں نے مسکرا کر میرے گال پر ہلکی سی چٹکی لے کر کہا۔ ”اچھا یور ایکیسی نسی یہ آپ کا فرض سہی۔۔۔۔ آئیے اب ہم اپنا فرض پورا کریں۔“ ایڈی کانگ نے گھڑی دیکھتے ہوئے کہا۔ ”یوربائی نس ابھی پانچ منٹ توقف فرمائیں تو بہتر ہے۔۔۔۔ پروگرام کے مطابق آپ کو چھ بجے ریزیڈنٹ کو رسیور کرنا ہے۔“ وہ ”ٹھیک ہے“ کہہ کر صوفے پر بیٹھ گئے اور مجھے اپنے برابر میں بیٹھنے کا اشارہ کیا۔

اسی وقت پہلو والا دروازہ کھلا اور مہارانی اور شانتا کماری سیلیوں اور راجکاروں کے جھرمٹ میں گھری ہوئی اندر داخل ہوئیں۔ میں نے جھک کر مہارانی کو سلام کیا۔ انہوں نے میرے سر پر ہاتھ پھرا کر مہاراجہ کو مبارکباد دی۔۔۔۔ وہ مسکرا کر صوفے سے اٹھے ایڈی کانگ کی طرف دیکھ کر کہا۔ ”چلو۔۔۔۔“ دروازے سے نکلتے نکلتے شانتا نے میری طرف دیکھا اور اس کے ہونٹوں پر طنزیہ مسکراہٹ پھیل گئی۔ مہارانی ہزبائی نس کے پہلو پہ پہلو چلنے لگیں۔ ایڈی کانگ مہاراجہ کے دائیں جانب چل رہا تھا۔ لفٹ سے باہر نکلتے ہی میزچویں سے پنڈال تک سرخ قالین بچھا ہوا تھا۔ صدر دروازے کے گارڈ کی سلامی لے کر باہر نکلتے ہی فوجی بینڈ بجنے لگا اور تمام حاضرین اجلاس کھڑے ہو گئے۔ دیوان ریاست حکام اور مصاحبین کے ساتھ استقبال کو آگے بڑھا اور سلامی دے کر سب داہنے بائیں ہو کر ڈائس کی طرف چلنے لگے۔ مہاراجہ کے گدی پر بیٹھے ہی توہیں چلنے لگیں۔ مہارانی اور شانتا ان کے بائیں جانب براجمان ہو گئیں دیوان نے سر جھکا کر سلامی اور مبارکباد دیتے ہوئے

اچھی کویتا گھڑی ہے کویراج یہ لو اپنا انعام۔“ کویراج نے جھک کر سات سلام کئے قصیدہ میز پر رکھا اور دونوں ہاتھوں میں تھیلیاں لے کر دوہرے ہوئے گئے۔ پچیس سیروزن ان کا اپنا بھی نہ تھا۔ میں نے کھن کو مصیبت میں مبتلا دیکھ کر مسرت محسوس کی اور بھنڈاری کی طرف دیکھ کر کہا۔ ”ایک تھیلی ہماری طرف سے بھی۔“ بھنڈاری نے مسکرا کر آہستہ سے کہا۔ ”ان داتاچ میں سے ٹوٹ جائیگا بیچارا۔“ ہزہائی نس میرا مقصد سمجھ گئے اور بولے۔ ”بھنڈاری یوراج کی طرف سے بھی دو تھیلیاں، ایک جوڑا اور ایک گھوڑا۔“ کویراج نے تھیلیاں ہاتھ سے رکھ کر ڈاکس چوم لیا۔ بھنڈاری نے دو تھیلیاں اور اٹھائیں اور ڈاکس پر رکھ دیں۔ گیٹ سے ریزیڈنٹ کی آمد کا ٹیلیفون آتے ہی کمانڈر نے دیوان کو اشارہ کیا اور وہ ان کے استقبال کے لئے اٹھے۔ گارڈ آف آزر سے فارغ ہو کر ریزیڈنٹ جلسہ گاہ کی طرف آنے لگے تو ہزہائی نس نے مجھے اشارہ کیا اور ہم نے پنڈال کے دروازے پر ان کا استقبال کیا۔۔۔۔۔ ریزیڈنٹ کے ساتھ ان کی میم، سکریٹری، چند انگریز فوجی افسران اور ان کی بیویوں کے علاوہ ایک ہندوستانی کرنل اور چند سول افسران تھے۔ مصافحہ اور معائنہ کے مرحلے سے گزرنے کے بعد سب اپنی مخصوص نشستوں پر بیٹھ گئے اور جلسے کی کارروائی شروع ہو گئی۔ دیوان نے سپانامہ پڑھا ریزیڈنٹ اور ان کی بیوی نے ہزہائی نس کو مبارکباد پیش کی۔ ریاستی حکام اور عمائدین نے نذرین گزادیں۔۔۔۔۔ ریزیڈنٹ اور ان کی لیڈی اس تمام کارروائی کے دوران مجھ سے باتیں کرتے رہے۔ عوام میں مٹھائیاں تقسیم کی جانے لگیں اور بتدریج بھیڑ چھٹنے لگی۔ سات بجے کے بعد ہزہائی نس اٹھ کھڑے ہوئے اور ریزیڈنٹ عمائدین شہر اور اعلیٰ افسران سول کو لے کر دربار ہال کی طرف چل دیئے۔۔۔۔۔ جہان ڈنر اور موسیقی کا اہتمام کیا گیا تھا۔

دیوان ہال میں کھانے کی میزوں پر بھی نشستوں کا انتظام جلسہ گاہ کے انداز پر تھا۔ یہاں بھی میرے دائیں جانب ریزیڈنٹ بائیں جانب ان کی لیڈی، پھر ہزہائی نس، مہارانی اور انگریز خواتین وغیرہ۔۔۔۔۔ کرسی پر بیٹھتے ہی ریزیڈنٹ نے کرنل ماما کے متعلق دریافت کیا۔ میں نے ان کی طبیعت خراب ہونے کا بہانہ بنا کر بات ختم کر دی۔ تھوڑی دیر میں میزوں سے خوان پوش اٹھا لئے گئے اور کھانا شروع ہو گیا۔ میں محتاط طریقے پر آہستہ آہستہ چند چیزوں سے مشغول کرتا رہا۔۔۔۔۔ ریزیڈنٹ نے کچھ دیر بعد مسکرا کر میری طرف دیکھتے ہوئے کہا۔ ”کیا بات ہے یوراج کی نس۔۔۔۔۔ کھانا نہیں کھا رہے آپ؟“ میں نے کہا۔ ”کچھ بے چینی محسوس کر رہا ہوں کھانے کو دل نہیں چاہ رہا۔“ ہزہائی نس نے چونک کر میری طرف دیکھتے ہوئے کہا۔ ”کیا بات ہے کرن؟“

میں نے ہنس کر کہا۔ ”کچھ نہیں پاپا۔۔۔۔۔ یونہی ذرا۔۔۔۔۔ کوئی خاص بات نہیں۔“ ریزیڈنٹ نے کہا۔ ”کہیں ڈاشنگ تو نہیں کر رہے آپ؟“

مقصد بیان کیا۔۔۔ ایک دور جام کے بعد پارہ گڑھ سے آئے ہوئے جوڑے اور زیورات وغیرہ کے تھال پیش کئے گئے۔ سنہری حرف میں لکھی ہوئی پتیکا اور ایک انگوٹھی اور مالا مہاراجہ کے سامنے رکھی گئی اور انہوں نے مجھے اٹھنے کا اشارہ کیا۔ میں ان کے پہلو میں کھڑا ہو گیا۔ مہمان نے اپنے ہاتھوں سے انگوٹھی میری انگلی میں پہنا دی اور مالا گلے میں ڈال دی۔ میں نے سر جھکا کر سلام کیا۔ ہال دھنیہ باد، مبارکباد اور تالیوں سے گونج اٹھا۔۔۔ میں کھسک کر اپنی کرسی میں سا گیا۔ ہزائی نس اور شاننا کی نظروں کی تیزی میرے لئے ناقابل برداشت تھی۔ شادی کی تاریخ جانے کیا ٹھہری مگر سمت وغیرہ ناقابل فہم ہندی سنسکرت زبان میں تھی کہ میرے پلے کچھ نہ پڑ سکا اور میں ہزائی نس کی آڑ لے کر چہرے سے پسینہ پونچھنے میں مصروف ہو گیا۔ سوچ رہا تھا کسی طرح اس نمائش ماحول کی ٹھٹھن سے چھٹکارا ملے جہاں مسرت کی آڑ میں طنز آمیز تالیاں میرا تسخراڑا رہی تھیں۔ شکر ہے ہزائی نس کی جہاں دیدہ نگاہوں سے میری دلی کیفیت پوشیدہ نہ رہ سکی۔ انہوں نے ایک نوکر کو اشارہ کیا اور اس نے ایک جام بھر کر میرے سامنے کر دیا۔ میں نے ہاتھ بڑھا کر گلاس اٹھایا اور منہ سے لگا کر ایک سانس میں خالی کر دیا۔ گلاس طشتی میں رکھتے رکھتے میری مزاجی کیفیت بدل گئی اور ہر چیز حسین نظر آنے لگی۔ اتنے میں کرنل ماما کو دروازے میں داخل ہوتے دیکھ کر ہزائی نس نے کہا۔۔۔ ”پدھا ریئے کرنل۔“ ماما نے اندر آ کر مہمانوں سے مصافحہ کیا۔۔۔ طبیعت نا ساز ہونے کی بناء پر تقریب میں شریک نہ ہونے کی معذرت خواہی کی۔ ریزنڈنٹ اور ان کے چند آدمیوں سے مصافحہ معاف کیا۔ ریزنڈنٹ نے مسکرا کر

کہا۔ ”ابھی تھوڑی دیر پہلے یوراج نے آپ کی بیماری کے متعلق بتایا تھا۔“
 ماما نے کہا۔ ”جی ہاں آج صبح سے میرا جی اچھا نہیں ہے۔“ مہارانی کی پیشانی پر بل
 پڑ گئے۔ مہاراجہ نے غور سے ان کی طرف دیکھا اور مہمان سے مخاطب ہو کر کہا۔ ”
 شرمیمان۔۔۔۔ میں کہہ رہا تھا۔ اگر آپ کو کوئی اعتراض نہ ہو تو یوراج کو آرام کرنے دیا
 جائے۔“

ترلوک سنگھ نے ہاتھ جوڑ کر کہا۔ ”بہتر ہے یورہائی نس رسوم پوری ہوئی گئیں۔“
 ریزیڈنٹ نے تائید کی۔ ”ہاں ابھی انہوں نے کھانا بھی نہیں کھایا ہے۔“ پھر میری طرف
 دیکھ کر کہا۔ ”او کے یورایکسی نسی۔“ ہزہائی نس نے میری پیٹھ پر ہاتھ رکھ کر اٹھنے کا اشارہ
 کیا۔ میں نے اٹھ کر انہیں سلام کیا ہزہائی نس سے نگاہیں ملائے بغیر جھک کر پرنام کیا۔
 ریزیڈنٹ سے مصافحہ کیا۔ ان کی میم کے سامنے خم ہوا اور کرمل کے ساتھ چل دیا۔ دو تین
 کاریڈور عبور کرنے کے بعد انہوں نے ادھر ادھر دیکھ کر کہا۔ ”کرن غضب ہو گیا رشی نے
 تمہارے ڈارٹنگ روم کی کھڑکی سے اجلاس کی تقریب ہوتے دیکھ لی۔۔۔۔ وہ دو گھنٹے سے
 اس میں شریک ہونے کی ضد کر رہا ہے اور ہم نہ جانے کس طرح اس کو روکے ہوئے
 تھے۔ اب وہ بری طرح چیخ رہا ہے۔ آخر مس کیتھ نے مجھے یہاں بھیجا کہ کسی طرح تمہیں
 لے آؤں تاکہ ڈاکٹر کو بلوایا جاسکے۔ اچھا ہوا ہزہائی نس پہلے سے میدان ہموار کر چکے
 تھے۔۔۔۔“

میں نے کہا۔ ”کیتھ نے اس کو مارفیا کا ایک شاٹ کیوں نہیں دے دیا؟“
 کہنے لگے۔ ”شاٹ۔۔۔۔ شکر کرو اس نے اب تک اس کو الجھائے رکھا۔ ڈیڑھ
 گھنٹے سے تو ہم اس کو درباری لباس پہننے کے چکر میں ڈال کر روکے ہوئے ہیں۔ اسے
 منديل باندھنا نہیں آتی اور ہر مرتبہ آئینہ دیکھ کر کھول ڈالتا ہے پھر باندھتا ہے۔ پھر کھول
 ڈالتا ہے۔ کبھی اٹھا کر پھینک دیتا ہے کبھی چیخنے لگتا ہے۔۔۔۔ او بھگوان۔۔۔۔ آج جیسی پتا
 تو ہم پر کبھی نہیں پڑی۔۔۔۔ ڈاکٹر کو بھی کس طرح بلاتے۔۔۔۔ کہ۔۔۔۔ وہ پیشانی پر
 ہاتھ مار کر چپ ہو گئے۔

میں نے کہا۔ ”خیر ماما جی۔۔۔۔ اب میں سنبھال لوں گا۔ یہ بتائیے کسی نے اس کی
 چیخ پکار سنی تو نہیں؟“ انہوں نے طویل سانس لے کر کہا کیا کیا جاسکتا ہے بیٹے۔۔۔۔ ہم تو
 اپنی سی تمام کوشش کر بیٹھے۔ کھڑکیاں بھی بند کرا دیں تھیں۔۔۔۔ بچ کے کمرے میں بھی
 لے آئے تھے۔۔۔۔ لیکن آخر کہاں تک۔۔۔۔؟ تم جانو نوکرانیاں، داسیاں، پریدار، سبھی
 ہیں، کسی نہ کسی کو تو بھٹک پڑی ہو گی۔“

”خیر۔۔۔۔ میں نے کہا۔ ”آپ زیادہ پریشان نہ ہوں۔۔۔۔ دیکھا جائیگا۔۔۔۔

راستہ تو صاف ہے نا؟“

انہوں نے اثبات میں سر ہلا کر کہا۔ ”میں نے سب کو ادھر ادھر بھیج دیا ہے۔“
ریڈنگ روم کے دروازے پر پہنچتے پہنچتے میں نے رشی کے چیخنے کی آواز سنی۔ وہ کہہ رہا تھا۔ ”کرن کہاں مر گیا؟ مجھے بتاؤ کرن کہاں مر گیا؟“ میں نے پلٹ کر کمرے کی طرف دیکھا۔ انہوں نے کچھ کہنے کی بجائے میری پیٹھ پر ہاتھ رکھ کر آہستہ سے دروازے کی طرف دھکیلا۔ میں نے اندر قدم رکھتے ہی کہا۔ ”یہ رہا کرن۔۔۔۔۔“ اس نے صافہ دور پھینکا اور دوڑ کر مجھ سے لپٹ گیا۔ میں نے اسے زور سے بھینچا۔۔۔۔۔ اور وہ ہنسنے لگا میں نے اسے ہنسنے دیا۔۔۔۔۔ ہنس ہنس کر ہنسایا اور ہنستا چلا گیا۔۔۔۔۔ ماما اور کھنتہ بھی ہنسنے لگے تو میں نے گرفت ڈھیلی کرنی شروع کر دی۔ آہستہ سے علیحدہ کرتے ہوئے صوفے پر بٹھایا اور اس کے ساتھ بیٹھتے ہوئے کہا۔ ”تم مجھے یاد کر رہے تھے رشی۔۔۔۔۔ ہے نا؟“

”ہوں۔۔۔۔۔“ اس نے سر ہلا کر کہا۔ ”تم جلے میں گئے تھے۔۔۔۔۔ مجھے کیوں چھوڑ گئے؟“ میں نے اس کے کندھوں پر ہاتھ رکھ کر کہا۔ ”تم میرے دل میں تھے رشی۔۔۔۔۔ میں کتنی مرتبہ تمہیں بتا چکا ہوں ہم دونوں ایک ہیں۔۔۔۔۔ جہاں میں ہوں وہاں تم ہو۔۔۔۔۔ جہاں تم ہو وہاں میں۔۔۔۔۔ کیا علاج کرانے کے بعد تمہارا دماغ خراب ہو گیا جو مجھے اپنے سے الگ سمجھتے ہو۔۔۔۔۔؟“

وہ مسکرا کر بولا۔۔۔۔۔ ”ہاں کرن کبھی کبھی ایسا محسوس ہوتا ہے جیسے ہم دو ہیں تم ہر جگہ جا سکتے ہو۔۔۔۔۔ اور مجھے ان چند کمروں میں بند کر دیا گیا ہے۔ میں بھی باہر نکلنا اور چلنا پھرنا چاہتا ہوں۔۔۔۔۔ تم اپنے ساتھ کیوں نہیں رکھتے مجھے؟“ میں نے اس کے رخسار پر چٹکی لے کر کہا۔ ”کل سے تمہیں سیر کو لے جایا کروں گا اگر تم نے مجھے صبح اٹھتے ہی یاد دلایا۔“

”میں یاد دلاؤں گا کرن۔“

”او کے۔۔۔۔۔ اب یہ بتاؤ کھانا کھایا یا نہیں؟“ اس نے نفی میں سر ہلا کر کہا۔ ”تمہارے ساتھ کھاؤں گا۔“ میں نے کھنتہ کو اشارہ کیا اور وہ کھانا لانے کو چل دی۔ ”لیکن سنو رشی۔“ میں نے کہا۔ ”تم اپنا کھاؤ گے۔۔۔۔۔ میں اپنا نہ تم میرے کھانے پر ہاتھ مارو گے نہ میں تمہارے کھانے پر۔۔۔۔۔“ وہ مسکرا دیا۔ ”اسی طرح۔“ میں نے ہنس کر کہا۔ ”ہماری بیویاں بھی علیحدہ علیحدہ ہوں گی نہ تم میری بیوی پر ہاتھ مارو گے نہ میں تمہاری پر۔۔۔۔۔ او کے؟“ اس نے ہنس کر کہا۔۔۔۔۔ ”بشرطیکہ میری بیوی بھی تمہاری بیوی جیسی خوبصورت ہو۔“

میں نے کہا۔ ”ضرور ہو گی۔۔۔۔۔ بلکہ میں کوشش کروں گا کہ تمہاری والی زیادہ خوبصورت ہو۔۔۔۔۔ لیکن اس شرط میں کوئی معقولیت نہیں ہے۔“

”معقولیت تو ہے۔“ اس نے کہا۔۔۔۔۔ میں نے سگریٹ نکال کر لگاتے ہوئے سوال

کیا۔۔۔۔۔ ”کیا؟“

بول۔۔۔۔۔ ”ظاہر ہے دونوں ایک جیسی تو ہو نہیں سکتیں۔۔۔۔۔ اور اگر ہوں بھی تو۔۔۔۔۔
پسند اپنی اپنی مزاج اپنا اپنا۔۔۔۔۔ فرض کرو مجھے تمہاری والی پسند آ جاتی ہے۔۔۔۔۔“
میں نے کہا۔ ”وفاداری بشرط استواری اصل ایمان ہے۔“

ہنس کر کہنے لگا۔ ”ستر سالہ بڑھوں کے انداز میں نہ سوچو کرن۔“ مجھے حیرت ہونے
لگی۔ اس وقت وہ خاصی عقلمندانہ باتیں کر رہا تھا۔ میں نے مسکرا کر کہا۔ ”یہ تو جھگڑے والی
بات ہو گئی رشی۔“

بول۔۔۔۔۔ ”میں فیصلہ کر سکتا ہوں ڈیر۔“

میں نے کہا۔ ”کرو۔۔۔۔۔“

بول۔۔۔۔۔ ”بہتر ہے شادی کا نام نہ لیں۔“

میں نے کہا۔ ”نام تو لے لیا رشی۔۔۔۔۔ میں ابھی نام لے کر ہی آ رہا ہوں۔“

”گڈ!“ اس نے اچھل کر کہا۔ ”اپنے لئے یا میرے لئے؟ لیکن چھوڑو یا۔۔۔۔۔“

چیز من تو شدم تو من شدی کے دعوے کی تردید کرتی ہے۔ اس لئے دونوں کی مشترکہ
سہمی۔۔۔۔۔ شاستر میں بھی لکھا ہے دروپدی۔“

”نان سینس“ میں نے کہا۔ ”وہ مہا بھارت کے زمانے کی بات ہے رشی ڈیر۔۔۔۔۔“

اس زمانے میں نہ ایسی شیر کی بچی کوئی عورت موجود ہے جو پانچ ہاتھیوں سے لکر لے سکے
نہ پانچ ایسے صابر و شاکر مائی کے لال پیدا کئے جاسکتے ہیں جو رام نام کی مالا جپتے ہوئے بیٹھے
اپنی باری کا انتظار کر سکیں۔۔۔۔۔ لہذا یہ لٹھ بجنے والی بات ہے۔“

وہ کچھ کہنا چاہتا تھا کہ کونے میں کھڑے ہوئے کرنل ماما سے ہنسی برداشت نہ ہو سکی
اور وہ تہقہ مار کے ہنسنے لگے۔ رشی نے چونک کر ان کی طرف دیکھا اور اپنے ہونٹوں پر ہاتھ
رکھ لیا۔ یہ ایک اچھی علامت تھی۔ ایک امید افزا بات تھی۔ اس کی دماغی صلاحیتیں
بتدریج اجاگر ہونے کی نشانی تھی۔ ماما نے اس کے سر پر ہاتھ رکھ کر کہا۔ ”کوئی بات نہیں
رشی بیٹے تم دونوں تاریخی واقعات اور حقائق بیان کر رہے ہو۔۔۔۔۔ اس میں شرمنا کا ہے
کا۔“

رشی نے ہنس کر کہا۔ ”تو کیا ہم کو یہ حق نہیں۔۔۔۔۔ کیا ہم پرنس نہیں ہیں؟“
”بالکل ہیں۔“ میں نے جواب دیا۔ ”لیکن پرنس ہونے کی حیثیت سے تمہیں
معاشرے کو آگے بڑھانے کی کوشش کرنی چاہئے یا چار ہزار سال پیچھے دھکیلنے کی۔۔۔۔۔؟“
اس نے لا جواب ہو کر کرنل کی طرف دیکھا۔ انہوں نے مسکرا کر کہا۔ ”کرن نہیک کر رہا
ہے۔۔۔۔۔ تمہیں اس کی بات ماننی چاہئے۔“ وہ سر جھکا کر خاموش ہو گیا۔۔۔۔۔ میں نے
کہا۔ ”اچھا اب یہ بتاؤ تھوڑی دیر پہلے تم نے ہنگامہ کیوں برپا کر رکھا تھا؟ کیا تم چاہتے ہو

ہم میں سے ایک مار ڈالا جائے؟“ اس نے سر اٹھا کر میری طرف دیکھا اور کہنے لگا۔ ”مجھے کچھ ہو جاتا ہے کرن۔۔۔۔۔ میرا دل چاہتا ہے۔۔۔۔۔ نہ جانے کیا چاہتا ہے۔۔۔۔۔ تم کچھ بتا سکتے ہو۔۔۔۔۔؟“

میں نے کہا۔ ”بتا سکتا ہوں۔۔۔۔۔ لیکن ایک شرط پر اور وہ یہ کہ تم میری بات مانو۔۔۔۔۔ اور میری غیر حاضری میں کوئی طوفان برپا نہ کرو۔“ اس نے میرے دونوں ہاتھ تھام کر کہا۔ ”کوشش کروں گا کرن، لیکن یہ بتاؤ مجھے کیا ہو جاتا ہے؟“

”کیا ہو جاتا ہے۔۔۔۔۔ یہ تم بہتر جانتے ہو۔۔۔۔۔ میں صرف یہ جانتا ہوں کیوں ہو جاتا ہے اور اس کا تدارک حتی الامکان کر رہا ہوں اور کرتا رہوں گا اگر تم نے مجھے چانس دیا۔“ ”کنٹرل نے چونک کر میری دیکھا۔۔۔۔۔ ان کی نگاہیں کہہ رہی تھیں۔ ”کیا واقعی؟“ لیکن شاید وہ گفتگو کو طول نہیں دینا چاہتے تھے۔۔۔۔۔ خاموش رہے۔

کھانے کے دوران یورانج نے کئی مرتبہ میرے سامنے رکھی ہوئی پلیٹوں کی طرف ہاتھ بڑھایا لیکن ہر مرتبہ میں نے اس کا ہاتھ پیچھے ہٹا دیا اور وہ منہ بنا کر رہ گیا۔ بادل ناخواستہ پر ہیزی کھانا کھاتا رہا۔ کافی کا آخری کپ پینے کے بعد میں نے اس سے کہا۔ ”رُشی اس وقت تم بالکل نارمل ہو اگر خاموشی سے اپنے کمرے میں جا کر سو جاؤ اور کسی سے نہ ملنے کا وعدہ کرو تو ٹھیک ہے ورنہ ڈاکٹر کو بلوا کر ماریفا کا انجکشن لگوانا پڑے گا۔ تمہیں سوچنے کی نہیں کھل آرام کی ضرورت ہے۔۔۔۔۔“ اس نے ہاتھ بڑھاتے ہوئے کہا۔ ”وعدہ کرتا ہوں کہ ایسا ہی ہو گا۔“

میں نے اس سے مصافحہ کیا اور وہ اٹھ کر کھڑا ہو گیا۔ میں اور کنٹرل ماما اس کو ریڈنگ روم میں لے کر آئے اور وہ اپنے کمرے میں چلا گیا۔۔۔۔۔ دروازہ لاک کر کے میں نے کنٹرل کی طرف دیکھا۔ انہوں نے مسکرا کر کہا۔ ”کرن تم تو واقعی اس کی چابی ہو۔۔۔۔۔ تمہارے ساتھ باتیں کرتے دیکھ کر تو کوئی سوچ بھی نہیں سکتا کہ یہ کبھی دماغی مریض رہا ہو گا۔“

میں نے کہا۔۔۔۔۔ ”ماما جی یہ ٹھیک ہو جائے گا۔۔۔۔۔ آپ فکر نہ کیجئے۔۔۔۔۔ مسکرا کر بولے۔۔۔۔۔ ”ہاں ٹھیک ہو جائے گا۔۔۔۔۔ لیکن۔۔۔۔۔ اب کیا کموں کرن۔“ وہ پلیٹ کر چلتے گئے۔ میں نے ان کے کندھے پر ہاتھ رکھ کر کہا۔ ”ماما جی!“ وہ چلتے چلتے رک گئے لیکن اسی طرح دروازے کی طرف منہ کئے کھڑے رہے۔۔۔۔۔ میں نے ان کے سامنے آ کر کہا۔ ”کیا بات ماما جی۔۔۔۔۔ آپ۔۔۔۔۔ میں ان کی آنکھوں میں آنسو دیکھ کر بولتے بولتے رک گیا۔ انہوں نے گردن جھکا کر آستین سے آنکھیں پونچھیں اور رندھی ہوئی آواز میں کہا۔ ”کچھ نہیں کرن۔“ میں نے ان کے دونوں بازو تھام کر کہا۔ ”اچھا بیٹھ جائیے ماما جی۔۔۔۔۔ میں خود عرض کئے دیتا ہوں۔۔۔۔۔ کیا ہے؟“

وہ صوفے پر بیٹھ گئے۔ میں نے ان کے سامنے بیٹھتے ہوئے کہا۔ ”آپ نہیں چاہتے
رشی اتنا حجاب ہو جائے کہ میں یہاں سے چلا جاؤں۔“ وہ مسکرا کر بولے۔ ”ہاں
کرن۔۔۔۔۔ تمہارے جانے کے تصور سے میرا دل ڈوبنے لگتا ہے۔ یقین کرو میں تم سے
اتنی محبت کرتا ہوں کہ رشی اس کے مقابلے میں دور کی چیز ہوتا جا رہا ہے۔۔۔۔۔ وہ میرا سگا
بھانجا ہے اور تم گویا میرے سکے بیٹے ہو۔۔۔۔۔ اکلوتے۔۔۔۔۔ میری زندگی کا آخری
سہارا۔“ میں نے ان کے پر خلوص الفاظ سے متاثر ہو کر کہا۔ ”میں آپ کے جذبات کا
احترام کرتا ہوں ماما جی۔۔۔۔۔ میں خود بھی آپ سے علیحدہ ہونا نہیں چاہتا۔۔۔۔۔ لیکن
حالات کچھ ایسے ہیں کہ ان پر میرا بھی اختیار نہیں ہے۔ بہر کیف آپ مجھے اپنا بیٹا سمجھتے
ہیں تو یہ بھی سمجھ سکتے ہیں کہ حالات کے تحت بیٹے کو بھی باپ سے جدا ہونا پڑتا ہے۔۔۔۔۔
خواہ عارضی طور پر سی۔“

”ہاں عارضی طور پر سی۔“ انہوں نے میری بات کاٹے ہوئے کہا۔ ”یہ گوارا
ہے۔۔۔۔۔ تم واپس آنے کا دھچن دو۔۔۔۔۔ مجھے کوئی صدمہ نہ ہو گا۔“ میں نے ہاتھ بڑھا کر
قول دیا۔ ”میں واپس آؤں گا ماما جی۔۔۔۔۔ کوشش کروں گا جلد از جلد۔۔۔۔۔ اگر مستقل طور
پر نہ آ سکا تو عارضی طور پر۔۔۔۔۔ آتا رہوں گا۔۔۔۔۔ جاتا رہوں گا ممکن ہوا تو آپ بھی
میرے پاس آئیے۔۔۔۔۔ لیکن کچھ وثوق کے ساتھ نہیں کہہ سکتا کہ کب؟ یہ حالات پر
منحصر ہے۔“ انہوں نے اٹھ کر میری پیشانی چوم لی اور بولے۔ ”تم نے میری زندگی میں دس
سال کا اضافہ کر دیا کرن۔۔۔۔۔ خدا تمہاری تمام تمنائیں پوری کرے۔“ میں نے جھک کر
ان کے گھٹنوں کو ہاتھ لگائے اور وہ میرے سر پر ہاتھ پھرا کر مسکراتے ہوئے چل
دیے۔۔۔۔۔ میں نے بیڈ روم میں آ کر کپڑے تبدیل کئے اور مسہری پر دراز ہو گیا۔ اس
وقت گیارہ بج رہے تھے۔ کرنل ناما کے خلوص نے مجھے بے حد متاثر کیا تھا۔ میں سمجھتا تھا
ان کی محبت اپنی جگہ شروع۔۔۔۔۔ ہی خلوص پر مبنی تھی لیکن اغراض و مقاصد سے مفرانہ
تھی۔ اس کی کچھ وجوہ تھیں۔ ایک تو یہ کہ میں یوراج کا نعم البدل تھا اور اس کی جگہ پر کر
سکتا تھا۔ دوسرے یہ کہ میں نے اس کی راہ کے چند کانٹے دور کئے تھے جنہیں کرنل بھی
دور کرنا چاہتے تھے لیکن نہ کر سکتے تھے لیکن آج جبکہ انہوں نے کھلے الفاظ میں اعتراف کیا
تھا کہ اگر یوراج کے حجاب ہونے کا مطلب مجھ سے محروم ہو جاتا ہے اور وہ اس کی
سختیابی نہیں چاہتے تو مجھے احساس ہوا کہ ان کی محبت اغراض سے بالاتر ہے۔۔۔۔۔ میں دیر
تک انہی کے متعلق سوچتا رہا۔ حتیٰ کہ بارہ بج گئے۔ میں نے بیڈ سوچ دیا کریمپ گل کیا اور
کروٹ لے کر سونپی اور گھسیٹ لی۔

لائٹ آف ہونا ہمیشہ میری نیند کے لئے گرین سگنل کے مترادف رہا ہے لیکن آج نہ
جانے کیوں کسی پہلو نہیں آ رہی تھی۔ خیالات کا سلسلہ تھا کہ ختم ہونے میں نہیں آ رہا

تھا۔ کرتل کا شفقت آمیز چہرہ نظروں سے اوجھل ہوا تو وچترالی طرز آمیز مسکراہٹ اور تیز نگاہوں کے نشتر دل میں چبھنے لگے۔ اس سے پیچھا چھڑایا تو رمولا سامنے آگئی۔ اس کے ساتھ چند خطرات بھی وابستہ تھے۔ ہرہائی نس سے ملاقات کے متعلق وہ خود مجھے بتا چکی تھی لیکن اس کے بعد میرے اور اس کے درمیان رشی حائل ہو چکا تھا اور وہ مجھے کچھ نہ بتا سکی تھی ہرہائی نس اس سے کیا کام لینا چاہتی تھیں۔ ایک مرتبہ میں اس سے رشی کے کمرے میں ملا تو مجھے اسے پوچھنا یاد نہ رہا اور میں رشی کے طرز عمل کو اپنی دماغی کمزوری سے وابستہ کر کے معذرت خواہی کے سوا کچھ نہ کر سکا۔ وہ مایوس ہو کر کسی وقت بھی خطرناک ثابت ہو سکتی تھی۔ رمولا پس منظر میں گئی تو پدم سنگھ سامنے آگیا۔ مجھے معلوم تھا اس کے مفروز ہو جانے کا موقع مل گیا ہو یا پھر۔۔۔۔ میں نے کروٹ بدل کر ان خیالات سے نجات حاصل کرنی چاہی لیکن کروٹیں بدلنے سے نجات نہ ملی۔۔۔۔ خیالات کا عفریت میرے ذہن پر بری طرح مسلط تھا۔ مجھے غصہ آنے لگا۔ اس وقت تقریباً ”ڈیڑھ دو بجے“ کا عمل رہا ہو گا۔۔۔۔ میں نے کہتے کو بھی ڈسٹرب کرنا مناسب نہ سمجھا ورنہ نیند کی دوا آسانی سے مل سکتی تھی۔ دفعتاً ”میرا خیال اسکاچ کی طرف گیا۔ میں نے چادر دور پھینکی اور مسہری سے اتر کے الماری کی طرف جاتے جاتے بیڈ سوچ کی طرف ہاتھ بڑھایا۔ اسی وقت اپارٹمنٹ کے مین روم کے ہال کی طرف کھلنے والے صدر دروازے پر روشنی کا تیز جھماکہ ہوا اور غائب ہو گیا۔ میرا ہاتھ بڑھتے بڑھتے رک گیا۔ مجھے محل کے برقی نظام کے متعلق زیادہ معلوم نہیں تھا لیکن اتنا ضرور سمجھ سکتا تھا کہ دروازے کے بزر کی لائٹ میں انٹرفیرنس کی گئی ہے لیکن سوال یہ تھا کہ کس طرح؟ دروازے تک آنے کے لئے ہال میں آنا ضروری تھا اور ہال کے دروازے پر عرصے سے تالا پڑا ہوا تھا۔ مجھے خطرے کا احساس ہونے لگا۔ میں نے روشنی کرنے کا خیال ترک کر دیا اور تکتے کے نیچے سے پستول نکال کر دروازہ کھولا۔ باجھانکتے ہی صدر دروازہ آہستہ آہستہ کھلتا ہوا دکھائی دیا۔ کھڑکیوں کے شیشوں سے چھن کر آنے والی باہر کی ہلکی روشنی میں مجھے پہلے کمرے کا منظر صاف دکھائی دے رہا تھا۔

دروازہ کھلنے کے تھوڑی دیر بعد ایک سیاہ ساڑھی میں ملبوس عورت آہستہ سے کمرے میں داخل ہوئی، اس کے فوراً بعد ایک مرد جس نے اوور کوٹ کی جیب میں ہاتھ ڈال رکھا تھا اندر آیا اور دروازہ بند کرنے لگا۔ میں دروازے سے ہٹ کر مسہری کے پاس آیا۔ صوفے کے دو تین تکتے مسہری پر پھیلا کر چادر اوپر ڈال دی اور صوفے کے پیچھے آکر بیٹھ گیا چند منٹ گزرے ہوں گے کہ میرے کمرے کے دروازے کا پردہ ہٹا اور کسی نے اندر جھانک کر دیکھا۔ میں نے سر نیچے کر کے سائیڈ سے دروازے کی طرف دیکھا۔ کمرے میں پہلا قدم رکھنے والا مر رہا تھا۔ اس نے بائیں ہاتھ سے پنل ٹارچ جلا کر مسہری پر روشنی ڈالی اور گل کر کے دب پڑا۔ کمرے میں آگیا۔ گردن گھما کر پیچھے دیکھا اور دوسرے لئے

عورت اندر داخل ہوئی ابھی تک میں دونوں میں سے کسی کو نہ پہچان سکا تھا۔ اندر بالکل اندھیرا تھا اور دو ہیولوں کے سوا کچھ نظر نہیں آ رہا تھا۔ چند لمحے خاموش کھڑا رہنے کے بعد مرد نے عورت کو آگے بڑھنے کا اشارہ کیا۔ وہ آہستہ آہستہ مسہری کے قریب پہنچ کر جھکی اور پھر سیدھی ہو گئی۔ مرد نے آہستہ سے کہا۔ ”کر دیا؟“ عورت نے نفی میں سر ہلا کر اس کے کان کے قریب منہ لا کر کچھ کہا جو میں نہ سن سکا۔۔۔۔۔ لیکن دوسرے لمحے مرد نے پستول بائیں ہاتھ میں لیا اور عورت کے ہاتھ سے کوئی چیز دائیں ہاتھ سے جھپٹ لی۔۔۔۔۔ وہ مسہری کے قریب پہنچ کر جھکا۔۔۔۔۔ عورت نے دونوں ہاتھ اپنے چہرے پر رکھ لئے۔۔۔۔۔ میں نے اس موقع کو غنیمت سمجھا۔ ایک جھٹکے سے کھڑا ہو کر تیزی سے آگے بڑھا۔۔۔۔۔ اور جھٹکے ہوئے آدمی کے بائیں پہلو کا نشانہ لے کر ٹرائیگر دبا دیا۔۔۔۔۔ ایک دھماکہ ہوا اور وہ انہی قدموں پر ڈھیر ہو گیا۔ عورت کی چیخ نکل گئی۔۔۔۔۔ میں نے ہاتھ بڑھا کر پستول اس کے سینے پر رکھ دیا اور چیخ کر کہا۔ ”سوچ آن کرو۔“ وہ گھبراہٹ میں ادھر ادھر ہاتھ مارنے لگی۔ میں اس کے پیچھے ہو گیا۔ اسی وقت کینتھ کے دروازے سے روشنی کی شعاع دیوار پر پڑی اور اس نے چیخ کر کہا۔ ”یو ر ایکسی لنسی۔۔۔۔۔ آر یو آل رائٹ؟“ میں نے کہا۔ ”آ جاؤ ٹھیک ہوں۔“ وہ تیزی سے دوڑتی ہوئی دروازے پر آئی۔۔۔۔۔ میں نے ہاتھ بڑھا کر سوچ آن کر دیا۔ روشنی ہوتے ہی عورت نے دونوں ہاتھ اپنے چہرے پر رکھ لئے۔۔۔۔۔ کینتھ اس کے سامنے آ کر کھڑی ہو گئی اور چہرے سے ہاتھ ہٹانے لگی۔ میں نے فرش پر پڑے ہوئے آدمی کی طرف دیکھا وہ بے حس و حرکت پڑا ہوا تھا۔۔۔۔۔ اس کے ہاتھ سے پستول چھوٹ چکا تھا۔ داہنے ہاتھ میں وہی سرنج تھی جو میں نے مہارانی کو واپس دی تھی۔۔۔۔۔ اب تمام معاملہ میری سمجھ میں آ گیا۔۔۔۔۔ میں نے پستول اٹھا کر کینتھ کے ہاتھ میں دیا۔۔۔۔۔ میری حیرت کی انتہا نہ تھی۔ میرے سامنے رمولا ناگر سر جھکائے کھڑی تھی۔ میں نے اس کا چہرہ اوپر اٹھاتے ہوئے کہا۔ ”تھینک یو مس ناگر۔“ وہ چیخ کر میرے قدموں پر گرنے لگی۔ میں نے اس کا ہاتھ پکڑ کے کینتھ کے ہاتھ میں دے دیا اور لاش کو پلٹ کر سیدھا کیا۔۔۔۔۔ یہ پدم سنگھ تھا۔ گولی اس کے دل پر لگی تھی اور وہ ختم ہو چکا تھا۔ اس کے پہلو سے خون رس رہا تھا اور قالین پر دور تک پھیلا ہوا تھا۔۔۔۔۔ سرنج گرنے میں خالی ہو چکی تھی۔ میں سب کچھ نظر انداز کر کے رمولا کی طرف متوجہ ہوا۔ ”تم سے مجھے یہی توقع تھی رمولا۔“ میں نے کہا۔ اس نے کوئی جواب نہ دیا۔ اس کا تمام جسم کانپ رہا تھا۔۔۔۔۔ کینتھ نے کہا۔ ”یہ سب کیا ہے یو ر ایکسی لنسی؟“

میں نے کہا۔ ”یہی جو تم دیکھ رہی ہو۔۔۔۔۔ مس ناگر کو چھوڑ دو۔“

اس نے کہا۔ ”آپ مجھے بتائیں یو ر ایکسی لنسی یہ یہاں اس وقت کس لئے آئی اور

کس راستے سے آئی؟“

میں نے نیبل سے سگریٹ اٹھا کر سلاکتے ہوئے کہا۔ ”یہ صدر دروازے سے آئی۔۔۔۔ مجھے ہوشیار کرنے کے لئے۔۔۔۔ میں اسی کی وجہ سے زندہ ہوں۔۔۔۔“ کیتھ نے تیز نگاہوں سے میری طرف دیکھ کر کہا۔ ”میں بیوقوف نہیں ہوں یورایکسی نسی۔“ میں آہستہ سے مسہری پر بیٹھ گیا۔ ”اچھا۔“ میں نے کہا۔ ”میں جھوٹ بول رہا ہوں۔۔۔۔ اس لئے کہ میں ایک عورت کے خون سے ہاتھ رنگتا نہیں چاہتا۔ اس کی زندگی اس کے لئے موت سے بڑی سزا ہے۔۔۔۔ بولو کیا کہتی ہو۔۔۔۔؟“

”میں اپنا فیصلہ محفوظ رکھوں گی۔۔۔۔ آپ چاہیں تو اسے چھوڑ دیں۔ اس نے مجھ سے آنکھیں ملائے بغیر جواب دیا۔ میں نے رمولا کی طرف دیکھ کر کہا۔ ”جاسکتی ہو مس ناگر۔۔۔۔ میں تم سے کوئی جواب طلب نہیں کروں گا۔۔۔۔ نہ تم اس سلسلے میں کوئی لفظ اپنی زبان سے نکالو گی۔“ تھینک یو ویری مچ۔

وہ اسی طرح گم صم کھڑی رہی۔ ایسا معلوم ہوتا تھا وہ انسان نہیں پتھر کی مورت ہے۔ میں مسہری سے اٹھ کر الماری کی طرف چلنے لگا۔ کیتھ نے میرے کندھے پر ہاتھ رکھ کر کہا۔ ”یہ آپ کا کام نہیں یورایکسی نسی۔۔۔۔ میں لاتی ہوں۔“ میں پھر مسہری پر بیٹھ گیا۔ وہ الماری سے اسکاچ کا نصف گلاس بھر کے لئے آئی میری طرف بڑھایا۔۔۔۔ میں نے چند گھونٹوں میں خالی کر کے گلاس نیبل پر رکھ دیا اور رمولا کی طرف دیکھ کر کہا۔ ”میں پاپا کو فون کر کے بلا رہا ہوں مس ناگر۔۔۔۔ اگر زندہ رہتا چاہتی ہو تو فوراً چلی جاؤ۔۔۔۔ میں نہیں چاہتا تمہارا نام آئے۔“ رمولا پر اس دھمکی کا بھی کوئی اثر نہ ہوا۔ میں نے اس کو خائف کرنے کے لئے رسیور اٹھا کر ایک نمبر ڈائل کرتے ہوئے کہا۔ ”جاؤ مس ناگر۔۔۔۔ ابھی وقت ہے۔“ اس نے قریب قریب چیخ کر کہا۔ ”نہیں۔۔۔۔ نہیں۔۔۔۔ نہیں۔“ میں نے رسیور ہاتھ سے رکھ کر کہا۔ ”پاگل لڑکی۔۔۔۔ موت بہت بھیانک چیز کا نام ہے۔ ہڑال! لیس کو اگر حقیقت کا علم ہو گیا تو وہ تمہارے تمام خاندان کی جائیداد ضبط کرا کے انہیں جلا وطن کر دیں گے اور تمہیں پھانسی کے تختے پر چڑھا دیں گے۔ ایک راجکار کا قتل اتنا آسان کام نہیں جتنا تم سمجھتی ہو۔۔۔۔ جاؤ۔۔۔۔ خدا کے لئے۔۔۔۔ چلی جاؤ۔۔۔۔“ میرا خیال تھا اتنی مرتبہ ”جاؤ جاؤ۔۔۔۔“ سن کر وہ چلی جائے گی لیکن جانے کے بجائے اس نے ہنستا شروع کر دیا اور ہنستی چلی گئی۔۔۔۔ کیتھ نے کہا۔ ”بے وقوف نہ بنو ناگر۔۔۔۔ چلی جاؤ۔“ اس نے دونوں ہاتھ اپنی کمر پر رکھے اور سینہ تان کر کہا۔ ”نہیں۔۔۔۔“ میں نے دیکھا اس کی آنکھیں ابلی پڑ رہی تھیں۔ کیتھ نے کہا۔ ”اس کا دماغ خراب ہو گیا ہے۔“ میں نے کہا۔ ”ہاں میرا بھی یہی خیال ہے۔“

”پھر۔۔۔۔؟“ اس نے کہا۔ ”مجھے معلوم ہے تم اس کے لئے سافٹ کارنر رکھتے ہو لیکن اس کے یہ معنی نہیں کہ ایک لاش کمرے میں رکھ کر تم شیریں فریاد کی ریسرسل کرتے

رہو۔“ میں نے جھینپ کر کہا۔ ”ہتاؤ کیا کریں؟“ اس نے جواب دینے کے بجائے رسیور اٹھایا۔ میں نے کہا۔ ”کیا رات کے دو بجے انہیں ڈسٹرب کرنا مناسب ہے۔“ اس نے ہزرائی نس کا نمبر ڈائل کر کے رسیور میرے ہاتھ میں دیتے ہوئے کہا۔ ”ہاں اس کے سوا کوئی راستہ نہیں۔“ میں نے رسیور کان سے لگا کر گھنٹی بجنے کی آواز سنی اور رمولا کو ہاتھ سے چلے جانے کا اشارہ کیا۔ وہ ایک قدم آگے بڑھ کر صوفے پر بیٹھ گئی۔ میں نے آنکھیں بند کر لیں۔۔۔۔ تیسری چوتھی گھنٹی پر رسیور اٹھایا گیا اور زنانہ آواز آئی۔ ”کون بے وقت اس وقت۔“ میں نے مہارانی کی آواز پہچانتے ہی رسیور کریڈل پر دے مارا اور کینتھ کی طرف دیکھا۔۔۔۔ اس نے آہستہ سے کہا۔ ”کیا ہزرائی نس تھیں؟“ میں نے مسہری سے اٹھتے ہوئے کہا۔ ”ہاں ادھر آؤ۔“ میں نے اس کو رشی کے کمرے کی چابی دے کر کہا۔ ”آہستہ سے دروازہ کھول کر اندر جاؤ ڈرائنگ روم کا دروازہ کھول کر بخاری کو تلاش کرو اور میرے پاس لے آؤ۔“ اس نے کہا۔۔۔۔ ”اور اگر رشی کی آنکھ کھل گئی تو؟“ میں نے جواب دیا۔ ”کہنا آپ کو کرن نے بلایا ہے۔۔۔۔ میں دروازے میں کھڑا ہوں۔۔۔۔“ وہ چابی لے کر ریڈنگ روم کی طرف چل دی۔۔۔۔ اس کے جاتے ہی رمولا صوفے سے اٹھی اور بائیں پھیلا کر آگے بڑھی۔۔۔۔ میں نے ہاتھ اٹھا کر کہا۔ ”وہیں رک جاؤ۔“ اس نے میرے الفاظ کا کوئی نوٹس نہ لیا اور آگے بڑھ کر بولی۔ ”کرن میری آخری تمنا ہے کہ تم مجھے اپنے ہاتھ سے گولی مار دو۔“ میں نے ڈانٹ کر کہا۔ ”میں کیتوں کو گولی نہیں مارا کرتا۔۔۔۔ یہ میونسپلٹی والوں کا کام ہے۔ میں نے تمہیں پہچاننے میں غلطی کی تھی رمولا۔۔۔۔ اور اس غلطی کے بدلے میں اپنی جان، اپنی عزت اور اپنی راج گدی، سب کچھ خطرے میں ڈال کر تمہیں پہچانے کی کوشش کر رہا ہوں۔ اس سے پہلے کہ معاملہ ہزرائی نس تک پہنچے یہاں سے نکل جاؤ۔۔۔۔ اپنی جان بچاؤ اور اگر تمہارے خون میں شرافت کا عنصر ہے تو باہر نکلنے کے بعد زباں بھگوان کے سوا کسی کے سامنے نہ کھولو۔۔۔۔ جاؤ۔۔۔۔ جدھر سے آئی ہو وہیں چلی جاؤ۔“

وہ طنزیہ انداز میں مسکرائی اور پیچھے ہٹ کر پھر صوفے پر بیٹھ گئی۔ میں اس کی احمقانہ جرات پر دنگ رہ گیا اور یہ دیکھ کر بھی کہ وہ پاگل نہیں ہوئی تھی۔ زندگی سے بیزار تھی۔ میں نے سوچ کر پستول والا ہاتھ سیدھا کرتے ہوئے کہا۔ ”کیا واقعی تم مرنا چاہتی ہو مس ناگر۔۔۔۔؟“ وہ صوفے سے اٹھ کر ایک قدم آگے بڑھی اور سینہ تان کر بولی۔ ”ہاں۔۔۔۔“ میں نے بائیں ہاتھ سے اس کا ہاتھ پکڑتے ہوئے کہا۔ ”تو آؤ۔“ وہ نیچے تلے قدم رکھتی ہوئی میرے ساتھ چلنے لگی۔ اس کے چہرے پر کوئی گھبراہٹ نہ تھی۔ وہ اس طرح چل رہی تھی جیسے میرے ساتھ ڈانس کرنے کو جا رہی ہو۔ میں اس کو لئے ہوئے کینتھ کے کمرے کے درمیان سے گزارتا ہوا اسموکنگ روم میں پہنچا اور کوچ کی طرف اشارہ کرتے

ہوئے کہا۔ ”یہاں بیٹھو۔۔۔ میں ابھی اپنے باڑی گارڈ کو بھیجتا ہوں۔۔۔۔۔ وہ تمہیں ٹھکانے لگا دیگا۔“ وہ خاموشی سے دروازے کی طرف منہ کر کے بیٹھ گئی۔ میں نے باہر نکل کر دروازہ بند کیا اور باہر سے بولٹ چڑھا کر اپنے کمرے کی طرف چل دیا۔۔۔۔۔ دروازے پر پہنچتے پہنچتے میں نے کینتھ اور بخاری کو اندر داخل ہوتے دیکھا۔ بخاری نے سلام کر کے کہا۔ ”یوراجی کسی کیا حکم ہے؟“ میں نے لاش کی طرف اشارہ کرتے ہوئے کہا۔ ”اس کو ڈسپوز آف کرنا ہے۔“

”جو حکم۔“ اس نے سر جھکا کر کہا۔

”کس طرح؟ کہاں؟“ میں نے سوال کیا۔

”میں شمالی دروازے پر ایمبولنس لے آتا ہوں سرکار۔۔۔۔۔ اس کے بعد اس کو بیماروں کی طرح کندھے پر لاد کر نیچے لے جاؤں گا۔۔۔۔۔ اپنی جھیل بہت بڑی ہے۔“ میں نے اس کی پیٹھ تھپک کر کہا۔ ”شباباش۔۔۔۔۔ جاؤ ایمبولنس لے آؤ۔۔۔۔۔ میں تمہارے ساتھ چلوں گا۔“ اس نے بہتر ہے کہہ کر سلام کیا اور پلٹ کر چل پڑا۔۔۔۔۔ میں نے لاش کے قریب بڑی ہوئی سرنج اٹھا کر کینتھ کے ہاتھ میں دے دی۔۔۔۔۔ اس نے سرنج کی نیڈل نکال کر سونگھتے ہوئے کہا۔۔۔۔۔ ”پوٹاشیم سائینائیڈ۔۔۔۔۔“

میں نے سرنج کو غور سے دیکھا۔۔۔۔۔ ہیرل میں چند قطرے اب بھی باقی تھے۔ کینتھ نے طنزیہ انداز میں کہا۔ ”ہم دونوں کے لئے اب بھی کافی ہے کرن۔۔۔۔۔ کہاں گئی وہ؟“ میں نے ہنس کر کہا۔ ”بھگا دیا میں نے۔“

”جواب نہیں آپ کی شیولری کا مالی ڈان کونیگز وٹ۔“ اس نے کہا۔ ”میں صبح بہی جا رہی ہوں۔“

”تمہارا خیال ہے وہ ڈھنڈورا بیٹتی پھرے گی؟“

”نہیں تمہاری پوجا کرنے آیا کرے گی۔۔۔۔۔ بتاؤ کہاں ہے وہ؟“

”یہاں سے چلی گئی۔۔۔۔۔ اب کیا معلوم کہاں ہے۔“

”راج محل میں ہی ہے۔۔۔۔۔ باہر نہیں نکل سکتی۔۔۔۔۔ جاؤ اسے تلاش کرو۔“

”آؤ میرے ساتھ۔“ میں نے کہا اور وہ میرے ساتھ چل دی۔ میں اسے لے کر سمونگ روم میں پہنچ گیا۔ رمولا اسی طرح کوچ پر بیٹھی ہوئی تھی جیسے میں اسے چھوڑ کر گیا تھا۔ مجھے دیکھ کر اٹھ کر کھڑی ہو گئی۔ میں نے کینتھ کی طرف دیکھ کر اسے کہا۔ ”لو کینتھ! تم خود اس سے بات کر لو۔ اس کا معاملہ میں نے تمہارے حوالے کر دیا ہے۔“

”اوکے یورہائی نس!“ کینتھ نے کہا اور پھر وہ رمولا کی طرف متوجہ ہو کر بولی۔

”تم نے یوراج کو زہریلے انجکشن سے ختم کرنے کی کوشش کی مس ناگرا! لیکن یوراج اپنا بچاؤ کرنے میں کامیاب رہے تمہارا ساتھی اپنے انجام کو پہنچ چکا ہے۔ ہزائیسی

لینسی تمہیں اپنے ہاتھ سے مارنا نہیں چاہتے انہوں نے تمہیں بھاگ جانے کی اجازت بھی دے دی لیکن تم نہیں بھاگیں۔ اب بتاؤ مس ناگر تم کیا چاہتی ہو؟

کھنتھ کے ہاتھ میں سرنج دیکھ کر اس کی طرف اشارہ کر کے رمولا نے کہا۔ ”ہاں میں نے کرن کو اسی سرنج میں بھرے زہر سے ختم کرنے کی کوشش کی تھی اب میں یہ چاہتی ہوں کہ یہی زہر میرا کام تمام کر دے۔“ یہ کہتے ہوئے اس نے بڑی جا بکدستی سے وہ سرنج کھنتھ کے ہاتھ سے جھپٹ لی اور بڑی تیزی سے اپنے بازو میں گھونپ لی۔ پوٹاشیم سائٹرائڈ کی بقیہ مقدار جو سرنج میں موجود تھی رمولا ناگر کے جسم میں داخل ہو چکی تھی اور اب اس کی موت یقینی تھی۔ رمولا کے ہونٹوں پر ایک فاتحانہ مسکراہٹ تھی اور چہرے پر اطمینان کے واضح آثار موجود تھے۔

بخاری نے پدم سنگھ اور رمولا کی لاشوں کو ٹھکانے لگانے کا کام بخوبی انجام دے دیا۔ اس عرصے میں ہزائی نس کو بھی اطلاع دے دی گئی تھی اور تھوڑی دیر میں وہ میرے کمرے میں بیٹھے ساری روداد سن رہے تھے۔



Azam & Al

aazzam@yahoo.com

alooza@hotmail.com

دوپہر کو کھانا کھانے کے بعد ہزائی نس نے فون پر مجھے اطلاع دی کہ مہمان واپس جا رہے ہیں۔ وہ جانے سے پہلے تم سے ملنے کے لئے آئیں گے۔ تین بجے سے پہلے تمہیں رشی کے کمرے میں پہنچنا ہے۔ شاید ہم بھی ان کے ساتھ ہوں اور ہزائی نس اور شانتا بھی۔ میں نے ہزائی نس کے نام پر اپنے جسم میں جھرجھری محسوس کی۔ مجھے حیرت تھی۔ بار بار قاتلانہ حملے کرانے کے باوجود وہ مجھ سے آنکھیں چار کرنے کی جرات کر رہی تھیں۔ سرکیف سامنا کرنے کے سوا کوئی چارہ کار نہ تھا۔ اڑھائی بجے رشی میرے کمرے میں تھا اور میں اس کے۔

سوا تین بجے بخاری نے مجھے ہزائی نس، مہارانی اور مہمانوں کی آمد کی اطلاع دی۔ میں نے کاریڈور میں آکر ان کا استقبال کیا اور ڈرائنگ روم میں لے آیا۔ مہمانوں میں صرف ترلوک سنگھ جی ان کی دھرم پتی اور ایک صاحب اور تھے۔ میں نے ان کو صوفوں پر بٹھایا اور ہزائی نس کے پہلو میں بیٹھ گیا۔ ترلوک سنگھ نے میری طرف دیکھ کر کہا۔ ”یوراج جی آج ہم وداع ہو رہے ہیں۔ سوچا آپ کے درشن کرتے جائیں۔ میں نے سر جھکا کر کہا۔ ”سو بھاگیہ شریمان“ ان کی پتی بولیں۔ ”یوراج جی اب آپ کی سواستھ کیسی ہے؟“ میں نے کہا۔ ”ٹھیک ہوں شریمتی جی۔“

وہ بولیں۔ ”سنا ہے کبھی آپ پر گھبراہٹ کا دورہ پڑتا ہے۔“ میں نے کہا ”مجھے کہیں آنے جانے کی اجازت نہیں شریمتی، ایسے میں گھبراہٹ ہونا سو بھاوک ہے۔ پاپا کا خیال ہے اور ڈاکٹر بھی یہی کہتے ہیں کہ آپریشن کے بعد کچھ دن آرام کرنا چاہئے۔“ ہزائی نس مسکرا کر بولے۔ ”چند دنوں کی بات ہے کرن۔ پھر دوڑتے پھرنا۔ ویسے اب تمہاری صحت پہلے سے بہت اچھی ہے۔“ میں نے کہا ”پاپا میرا بھی یہی خیال ہے۔“ ترلوک سنگھ جی اٹھتے ہوئے بولے۔ ”اچھا یوراج! بھگوان آپ کو جلد اچھا کریں۔ اب اجازت دیجئے۔“ میں نے اٹھ کر کہا ”جو حکم شریمان۔“ انہوں نے میرے سر پر ہاتھ پھیرا اور دروازے کی طرف چلنے لگے۔ میں ان کے ساتھ دروازے تک آیا اور ہزائی نس کی طرف دیکھ کر کہا۔ ”سوم آپ ذرا ٹھہر جائیں مجھے آپ سے کچھ کہنا ہے۔“ انہوں نے مسکرا کر کہا۔ ”اچھا کرن۔“

میں نے مہمانوں کی طرف دیکھ کر نمستے کیا اور ان کے جانے کے بعد دروازہ بند کر

کے ہر بانی نس کو بیٹھنے کا اشارہ کیا۔ وہ جھجکتی جھجکتی ہوئی بولیں۔ ”کیا کہنا چاہتے ہو کرن؟“ میں نے نکتے کے نیچے سے سرنج نکال کر ان کی طرف بڑھائی۔ توری چڑھا کر بولیں۔ ”یہ کیا۔۔؟“ میں نے مسکرا کر کہا۔ ”وہی سرنج جو آپ نے پدم سنگھ اور مس ٹاگر کے ساتھ بھجوائی تھی۔“

”تمہارا دماغ تو خراب نہیں ہو گیا کرن؟“ انہوں نے غصے سے کہا۔
 ”کب تک خراب نہ ہو گا۔“ میں نے کہا ”ممکن ہے مہمانوں کے جانے کے بعد پیپا کا دماغ خراب ہو جائے۔“
 ”کیا مطلب؟“

”آپ کو تھوڑی دیر میں معلوم ہو جائے گا۔ میں اس سے زیادہ کچھ نہیں کہوں گا کہ وہ دونوں وہیں پہنچا دئے گئے جہاں آپ مجھے پہنچانا چاہتی تھیں اور اب وہ کبھی لوٹ کر نہ آئیں گے۔ یہ اس لئے بتا رہا ہوں کہ شاید آپ ان کا انتظار کر رہی ہوں اور میں یعنی آپ کا سوتیلا بیٹا رشی کرن امر ہوں..... یہ اس لئے بتا رہا ہوں کہ آپ خواہ مخواہ اپنے آدمی اور خزانے کا روپیہ ضائع نہ کریں۔ میرے ہاتھ کمینوں تک خون میں ڈوب چکے ہیں۔“ مہارانی کی آنکھیں بند ہو گئیں وہ چکرا کر گرنے لگی تھیں کہ میں نے دونوں ہاتھوں سے تھام لیا اور اٹھا کر مسری پر لٹا دیا۔ تھوڑی دیر وہ بے سدھ پڑی رہیں۔ میں نے گھبرا کر ان کے منہ پر پانی کے چھینٹے دیئے اور بازو پکڑ کر جھنجھوڑا۔ انہوں نے کراہ کر آنکھیں کھول دیں اور پیشانی پر ہاتھ پھیرنے لگیں۔ میں نے رومال سے ان کا منہ پونچھا اور سہارا دے کر اٹھاتے ہوئے کہا۔ ”مئی آپ بہت کمزور ہیں۔ مجھے افسوس ہے اپنے الفاظ پر..... خیر میں اس بات کو یہیں ختم کرتا ہوں۔ آپ جس طرح مناسب سمجھیں کرائی رہیں۔“

”میں کچھ نہیں کر رہی کرن۔“ انہوں نے سنبھلتے ہوئے کہا۔ ”تمہیں غلط فہمی ہوئی ہے۔“

میں نے کہا ”پھر شانتا یا ٹھا کر ماما کر رہے ہوں گے۔“
 ”ان کے متعلق میں کچھ نہیں کہہ سکتی۔ ہاں کوشش کر سکتی ہوں کہ آئندہ ایسا نہ ہو۔“ میں نے سر جھکا کر کہا۔ ”میرا دل آپ کی طرف سے صاف ہو گیا ماما جی۔ میں وعدہ کرتا ہوں پیپا کو آپ سے بدظن نہ ہونے دوں گا۔“ اٹھتی ہوئی بولیں۔ ”جیتے رہو کرن۔“
 ”آشیرداد کے بجائے آپ شنو کو حکم دیجئے موم! کہ کرن کو زندہ رہنے دیا جائے۔“ میں نے ہنس کر کہا۔ وہ مسکرا دیں اور میرے سر پر ہاتھ پھیرتی ہوئی بولیں۔ ”کرن آج سے ایسی کوئی بات نہ ہوگی لیکن یہ تو بتا دو چترا کا کیا ہو گا؟ تم نے اس کے سارے سنہرے پنہ بکھیر دیئے وہ کس طرح زندہ رہے گی؟“

”وہ زندہ رہے گی موم۔“ میں نے نیچی نگاہیں کر کے کہا۔ ”آپ اس کو یہاں بھیج

دیں۔“

”شنو کے ساتھ۔۔۔؟“

”اکیلی ہو تو بہتر ہے۔ میں اس سے تنہائی میں بات کرنا چاہتا ہوں۔ اگر آپ مجھ پر

دشواں کریں۔“

”مجھے تم پر دشواں ہے۔“ وہ مسکرا کر بولیں۔ میں نے سر جھکا دیا انہوں نے پھر ہاتھ پھیرا اور مسکراتی ہوئی چلی گئیں۔ میں نے سگریٹ سلگایا اور صوفے پر بیٹھ کر سوچ میں ڈوب گیا۔ میں اس کو بلا تو بیٹھا تھا لیکن اس کو مطمئن کرنے کے لئے میرے پاس الفاظ نہ تھے۔ اب مجھے اپنی غلطی کا احساس ہونے لگا لیکن تیر کمان سے نکل چکا تھا۔ ایک ہی حل تھا کہ اپنے اپارٹمنٹ میں چلا جاؤں اور رشی کو یہاں بھیج دوں۔ میرے ضمیر نے یہ گوارا نہ کیا۔ پندرہ منٹ گزرے ہوں گے کہ وہ دچترا میرے کمرے میں داخل ہوئی۔ میں نے اس کو دیکھتے ہی کہا ”آؤ دچترا“ وہ میرے سامنے صوفے پر بیٹھتی ہوئی بولی۔ ”آگئی“ کیسے یاد فرمایا؟“

”یاد۔۔۔“ میں نے اس کے چہرے کی طرف دیکھتے ہوئے کہا ”بھولا کب تھا۔۔۔؟“

”بھول جانا چاہئے۔“ اس نے کہا۔

”کیوں؟“ میں نے سوال کیا۔ ”کیا تم نے مجھے بھلا دیا؟“

”میری بات چھوڑیے یوراج۔ عورت صرف ایک بار محبت کرتی ہے خواہ وہ کامیاب

ہو یا ناکام۔“

”میرے متعلق کیا خیال ہے؟“ میں نے پھر سوال کیا۔ وہ میری طرف دیکھ کر ہنس

دی۔ میں نے اس کے چہرے پر نظریں جما دیں۔ وہ ہنستے ہنستے آبدیدہ ہو گئی۔ ایک طویل

سانس لے کر نیچے دیکھتی ہوئی بولی۔ ”آپ کے متعلق کیا عرض کر سکتی ہوں یوراج۔ آپ

ایک لڑکی سے ورمالا پہنتے ہیں۔ دوسری سے انگوٹھی پہن لیتے ہیں۔“ میں نے دونوں ہاتھ

اس کے سامنے پھیلا دیئے۔ ”کہاں ہے انگوٹھی؟“ اس نے میری انگلیاں دیکھتے ہوئے کہا۔ ”

نہیں ہے۔ لیکن وہ مالا بھی تو نہیں ہے اس سے کیا ثابت کرنا چاہتے ہیں آپ؟“

”مالا میرے پاس ہے۔ انگوٹھی نہیں ہے۔ اس سے کیا ثابت ہوتا ہے؟“ وہ کچھ نہ

بولی۔ مسکرا کر میری طرف دیکھنے لگی۔ میں نے کہا ”بولو“ نیچی آواز میں بولی۔ ”پہلے آپ

بتائیے کہاں گئی انگوٹھی؟“

”مجھے معلوم نہیں۔ اتنا جانتا ہوں۔ میرا اس سے کوئی تعلق نہیں۔“

”تو کیا آپ راجکمار سے شادی نہیں کر رہے؟“

”نہیں دچترا۔۔۔۔۔ شادی میرے لئے مضر صحت ہے۔ شاید میں اس کا متحمل نہ ہو

سکوں۔“

”نہیں سمجھی۔“

”مجھے جس قسم کی انیس تنہائی کی ضرورت ہے وہ تم ہو سکتی ہو۔“ وہ پھر ہنس دی۔ ”خوب عجیب باتیں کر رہے ہیں آپ۔“

”عجیب باتیں؟“ میں نے کہا۔ ”عجیب کیسے؟“

”ایک طرف شادی کو مضر صحت کہہ رہے ہیں آپ، دوسری طرف انیس تنہائی کی ضرورت بھی محسوس کر رہے ہیں۔“ میں نے سگریٹ سلگاتے ہوئے کہا۔ ”انیس تنہائی..... ہاں..... اور وہ بھی دچترا۔“ وہ صوفے سے اٹھنے لگی۔ میں نے اشارہ کیا اور وہ پھر بیٹھتی ہوئی بولی۔ ”دچترا کے لئے شادی مضر صحت نہیں ہے۔“

”نہیں ہے..... ہونی بھی نہیں چاہئے۔“ میں نے کہا ”لیکن دچترا میری صحت کے تقاضوں کو سمجھ سکتی ہے۔“

”کسی حد تک۔“ اس نے کہا ”لیکن فطرت کے تقاضے کے مقابلے میں صحت کے تقاضے کہاں ٹھہر سکتے ہیں؟ ہر کیف پہلی بات تو یہ ہے کہ کیا آپ اتنا آگے بڑھنے کے بعد شادی سے انکار کر دیں گے؟“

”نہیں۔ میں نے اقرار ہی کب کیا ہے؟“

دچترا نے قہقہہ لگایا۔ میں نے صوفے سے اٹھتے ہوئے کہا۔ ”شاید تمہیں میری دماغی حالت پر شک ہے دچترا۔“ اس نے سر اٹھا کر میری طرف دیکھتے ہوئے کہا۔ ”کرن میری بات چھوڑو۔ خود تمہارا اپنے متعلق کیا خیال ہے؟“ میں اس کو ”آپ“ سے ”تم“ پر آتے دیکھ کر ہنس دیا۔ ”اگر میں سو فیصد صحیح الدماغ نہ ہوتا تو ان حالات کا مقابلہ کر سکتا تھا۔ جن میں میں گھرا ہوا ہوں؟“ میں نے کہا۔ ”تمہارے حالات کے متعلق مجھے زیادہ معلوم نہیں۔“ اس نے اٹھتے ہوئے کہا۔ ”اتنا جانتی ہوں ہرہائی نس کے بھائی.....“ وہ کچھ سوچ کر خاموش ہو گئی۔ میں نے کہا ”کافی ہے“ وہ بولی۔ ”اگر تمہارا اشارہ انہی واقعات کی طرف ہے تو یہ..... تمہاری..... یوں سمجھو..... میرے اطمینان کے لئے کافی نہیں ہے..... تم شادی سے انکار نہیں کر سکتے۔“

”ایک ہی بات کو دوہرانے سے کوئی فائدہ نہیں دچترا! میں کہہ چکا ہوں۔ میں نے اقرار ہی کب کیا ہے؟ تم نے اسے ہنسی میں اڑا دیا۔ حالانکہ اس سے زیادہ سنجیدہ مسئلہ ہی اس وقت ہمارے سامنے نہیں ہے۔ کاش تم اتنی غفلت نہ ہو تیں کہ میرے جواب میں سچائی کا عنصر تلاش کر سکتیں۔“ وہ پھر ہنس دی۔ ”ٹھیک کہہ رہے ہو کرن۔ میں ڈاکٹر ہرمن سے رجوع کر سکتی ہوں۔ اگر تم ان کی فیس ادا کرنے کا وعدہ کرو۔“ میں نے ہنس کر اس کا بازو تھپتھپاتے ہوئے کہا۔ ”پندرہ بیس دن اور اسی دماغ سے کام چلا لو۔ اس کے بعد بھی اگر میرے متعلق تمہارے خیالات یہی رہیں تو پھر ڈاکٹر ہرمن سے چیک اپ کرائینگے۔“

ناٹ۔" وہ میری طرف دیکھتی ہوئی آہستہ آہستہ دروازے کی طرف بڑھنے لگی۔ میں نے اس کو روک کر کہا۔ "ہزبائی نس سے کیا کوئی؟"

"یہی کہ ڈاکٹر ہرمین کے زیر علاج یوراج نہیں، میں ہوں۔" اس نے طنزیہ لہجے میں

کہا اور باہر نکل گئی۔

دو ہفتے گزر گئے۔ اس دوران راج محل کی تزئین و آرائش میں بتدریج اضافہ ہوتا رہا۔ شہر کے بازاروں، مکانوں، سرکاری عمارتوں کی خوبصورتی بڑھتی رہی۔ باغات، پارک اور تفریحی مقامات آراستہ ہوتے رہے۔ پندرہویں دن دوسری ریاستوں سے مہمانوں کی آمد کا سلسلہ شروع ہو گیا۔ قریبی رشتہ داروں کے سوا جن کے قیام کا انتظام راج محل کی چلی دو منزلوں میں کیا گیا تھا۔ دوست ریاستوں سے آنے والے مہمان دوسرے محل میں ٹھہرائے گئے۔ تاہم ان کی ملاقاتوں کا سلسلہ رات کے دس بجے تک جاری رہتا۔ تمام رات دربار ہال میں ناچ گانا ہوتا۔ ہر وقت مہمان عورتوں مردوں کی آمدورفت کا سلسلہ جاری رہتا۔ میں گھٹ کر رہ گیا۔ تیسرے دن صبح دس بجے بارات جو پانچ چھ سو کاروں اور پچاس ساٹھ ٹرکوں اور فوجی گاڑیوں پر مشتمل تھی رشی کو لے کر روانہ ہو گئی۔ میں اس وقت برٹش کیمپ میں ریزیڈنٹ کے بنگلے میں تھا۔ پروگرام کے مطابق مجھے ریزیڈنٹ کے سیکرٹری مسٹروائر کے شوفر کی حیثیت سے شام کو آٹھ بجے کرن کی سسرال پہنچنا تھا۔ مس کینتھ رشی کے ساتھ جا چکی تھی۔ دوپہر کا کھانا کھانے کے بعد مسٹر اور مسز والٹر کی کار آگئی اور میں ان کو لے کر چل دیا۔ ایک فوجی گاڑی جس میں تین انگریز ملٹری آفیسرز تھے۔ ہماری رہنمائی کر رہی تھی۔ ایک انگریز لیفٹننٹ اس کو ڈرائیو کر رہا تھا۔ پانچ بجے تقریباً ڈیڑھ سو میل کا فاصلہ طے کرنے کے بعد ایک شہر میں پہنچ کر ریلوے اسٹیشن پر ریفرشمنٹ روم میں چائے وغیرہ لی۔ گاڑیوں میں پٹرول ڈلوایا۔ پانی تبدیل کرایا اور نصف گھنٹے بعد پھر روانہ ہو گئے۔ ساڑھے آٹھ بجے پہنچے۔ راج محل کے پھانک سے اندر داخل ہوتے ہی دیوان ریاست اور چند حکام نے سیکرٹری کا استقبال کیا اور مہمان خانے میں لے کر آئے۔ یہاں سیکرٹری اور ان کی میم کے کمرے کے ساتھ کرنل ماما کا کمرہ تھا۔ اس کے برابر والے کمرے میں رشی اور کینتھ، ملحقہ کمرے میں ہزبائی نس، پھر اے ڈی سی میں خاکی وردی میں ملبوس۔ سر پر پیک کیپ، آنکھوں پر سیاہ چشمہ لگائے ہاتھ میں سیکرٹری کا بریف کیس اٹھائے ان کے ساتھ کمرے میں داخل ہوا۔ دیوان نے کمرے کے ساز و سامان پر تنقیدی نظر ڈالی۔ اور سیکرٹری اور ان کی میم کے ساتھ صوفے پر بیٹھ کر باتیں کرنے لگا۔ میں نے بریف کیس ایک میز پر رکھا اور سامان کے ٹرک و سوٹ کیس رکھوانے لگا۔ دیوان چند منٹ رسی باتیں کرنے کے بعد صبح پھر حاضر ہونے کا وعدہ کر کے رخصت ہو گیا۔ سیکرٹری نے اس کو رخصت کرنے کے بعد اپنے ویلیٹ کو حکم دیا کہ ہزبائی نس کے ایڈی کانگ کو ہماری آمد کی اطلاع دے۔ ویلیٹ سر

جھکا کر چلا گیا۔ اس نے دروازہ بند کیا اور میرا ہاتھ پکڑ کر صوفے پر بٹھاتے ہوئے ہنس کر بولا۔ ”اب میں آپ کا شو فر ہوں یو ر ایکسی نسی۔“ میں ہنس دیا۔ سزوالز نے سگریٹ کیس کھول کر ہمارے سامنے رکھ دیا۔ ہم سگریٹ پینے لگے۔ تھوڑی دیر میں بغلی دروازے پر دستک ہوئی۔ سیکرٹری نے اٹھتے اٹھتے میری طرف دیکھ کر کہا۔ ”شاید آپ کے انگل ہیں یو رہائی نس۔“ میں نے کہا۔ ”ہاں یہ کمرہ انہی کا ہونا چاہئے۔“ اس نے آگے بڑھ کر دروازہ کھول دیا اور کرٹل ماما مسکراتے ہوئے اندر آ گئے۔ میں نے اٹھ کر انہیں سلام کیا۔ انہوں نے سیکرٹری کو لباس تبدیل کر کے ڈنر کے لئے تیار ہونے کو کہا اور مجھے ساتھ لے کر اپنے کمرے میں آ گئے۔ یہاں کینتھ نے مسکرا کر استقبال کیا۔ کرٹل نے درمیانی۔۔۔ دروازہ بند کر کے میری طرف دیکھتے ہوئے کہا۔ ”کرن“ اس طرف والا کمرہ میرا ہے اور میرے کمرے کے اس طرف والے کمرے میں رشی اور پھر ہزائی نس اور وغیرہ وغیرہ کے کمرے ہیں۔ تم ہاتھ دھو کر کھانے سے فارغ ہو جاؤ تو مجھے بلا لینا۔ میں تمہارے کپڑے نکال رہا ہوں۔“ میں نے سر جھکا کر کہا۔ ”بہتر ہے“ وہ بغلی دروازہ کھول کر اپنے کمرے میں چلے گئے۔ کینتھ نے دروازے کا بولٹ چڑھا دیا۔ اور مسکرا کر بولی۔ ”کرن میری سمجھ میں ابھی تک نہیں آیا۔ شادی تمہاری ہو رہی ہے یا رشی کی؟“

میں نے ہنس کر کہا۔ ”رشی میں اس کا معاون ہوں۔ جملہ عروسی کے دروازے تک۔“

”خدا کرے ایسا ہی ہو۔“ اس نے الماری کی طرف بڑھتے ہوئے کہا۔ ”پیو گے؟“ میں نے ہنس کر کہا۔ ”تم سے انکار کر سکتا ہوں؟“ وہ دو گلاس اور اسکاج کی بوتل نکال کر لے آئی اور صوفے پر بیٹھ کر گلاسوں میں انڈیلنے لگی۔ میں نے کہا۔ ”کیا نیٹ؟“ اس نے میرے سوال کو نظر انداز کرتے ہوئے گلاس اٹھا کر میرے ہاتھ میں تھما دیا اور اپنا گلاس نکراتے ہوئے کہا۔ ”تمہاری صحت کے نام۔“ میں نے تین چمکیوں میں خالی کر کے رکھ دیا۔ اس نے اپنا گلاس خالی کر کے پھر بوتل اٹھائی۔ میں نے ہاتھ سے روکتے ہوئے کہا۔ ”کھانا کھانے کے بعد۔“ وہ اٹھ کر کرٹل کے کمرے کی طرف چل دی۔ دروازہ کھول کر اندر داخل ہوئی اور دس منٹ بعد لوٹی تو اس کے ہاتھوں میں ایک اتنی بڑی ٹرے تھی جس کا سنبھالنا اس کے لئے مشکل ہو رہا تھا۔ میں نے اٹھ کر اس کے ہاتھوں سے ٹرے لی اور میز پر رکھ دی۔ وہ میرے سامنے بیٹھ گئی اور ہم نے کھانا شروع کر دیا۔ کھانے کے دوران وہ ہر مرتبہ پانی کے ساتھ اسکاج شامل کرتی رہی۔ آج وہ پینے میں پیش پیش تھی۔ اور میں اس کا ساتھ دینے پر مجبور تھا۔ کھانا ختم ہونے کے بعد وہ خالی پلیٹیں لے کر چلنے لگی تو اس کی چال میں لڑکھاٹ تھی۔ میں نے اٹھ کر واش بیسن پر ہاتھ دھوئے اور سگریٹ سلگا کر پینے لگا۔ اس مرتبہ لوٹی تو اس کے ساتھ کرٹل بھی تھے۔ دونوں کے ہاتھوں میں دو

کشتیاں تھیں۔ جن میں وہ جوڑا رکھا ہوا تھا۔ جو رشی کے لئے دولہن والوں کی طرف سے آنے والے جوڑے کی ہو ہو نقل تھا۔ کرنل نے دونوں کشتیاں سنگھار میز پر رکھتے ہوئے کہا۔ ”کرن لباس تبدیل کرلو۔ میں مس کھتہ کو اپنے کمرے میں لے جا رہا ہوں۔“ وہ دونوں چلے گئے اور دروازہ بند کر دیا۔ میں نے ڈریسنگ روم کے سامنے جا کر لباس تبدیل کرنا شروع کر دیا۔

تھوڑی دیر کے بعد کرنل نے دروازہ کھٹکھٹایا۔ میں نے آئینے کے سامنے سے ہٹ کر دروازہ کھولا اور وہ میرے کمرے میں آ گئے۔ حیرت زدہ ہو کر اوپر سے نیچے تک دیکھتے رہے اور پھر بے ساختہ ہاتھ پھیلا کر سینے سے لگاتے ہوئے بولے۔ ”بھگوان تمہیں خوش رکھیں کرن۔ تم میرے کلیجے کی ٹھنڈک ہو۔“ میں نے جھک کر ان کے گھٹنوں کو ہاتھ لگائے۔ انہوں نے میرے بازو تھام کر صوفے پر بٹھاتے ہوئے کہا۔ ”ایشور جانتا ہے کرن۔ اس وقت اگر تم دونوں ایک کمرے میں موجود ہو تو شانتی کرن بھی نہیں پہچان سکتے کہ رشی کو ہے اور کرن کون؟“

”میں نے سر جھکا کر کہا۔ ”کرنل ماما اس قدر مشابہت میں بہت سی پیچیدگیاں پیدا ہونے کا احتمال ہے۔ اس لئے بہتر ہو گا کہ رشی کی شادی ہونے کے بعد مجھے رخصت کر دیں۔“

انہوں نے میرے کندھے پر ہاتھ رکھ کر کہا۔ ”میں سمجھ سکتا ہوں بیٹے بلکہ اس سے کہیں زیادہ سمجھتا ہوں۔ جتنا تم سمجھنا چاہتے ہو۔ ہزائی نس بھی جانتے ہیں اور ہم اس پہلو پر کافی سوچ چکے ہیں۔ لیکن یقین مانو ایسی کوئی بات پیدا نہیں ہونے دی جائے گی۔ تم کو راج محل میں رہنے کے باوجود رشی کی دھرم پتی کے سامنے آنے سے بچایا جاسکتا ہے۔ اور پھر ہم کو تم پر پورا پورا وشواس ہے۔ اس لئے بھول کر بھی ایسے خیالات کو دل میں جگہ نہ دو۔“ میں خاموش ہو گیا۔ وہ سگریٹ سلگا کر اٹھتے ہوئے بولے۔ ”چلتا ہوں کرن۔ تم آرام کرو۔ اگر رشی نے کچھ غلطندی کا ثبوت نہ دیا تو تمہیں زحمت دینے کی ضرورت پیش آئے گی۔ زیادہ سے زیادہ ایک گھنٹے کا کام ہے اور ہم کوشش کریں گے کہ اس پر کوئی گھبراہٹ طاری نہ ہو۔“

میں نے اٹھتے ہوئے کہا۔ ”خدا کرے ایسا ہی ہو۔“ وہ میرے سر پر ہاتھ پھیر کر چلے گئے۔ ان کے جاتے ہی کھتہ اندر آ گئی اور دروازہ بند کر کے میری طرف دیکھتی ہوئی مسکرا کر بولی۔ ”کرن اس لباس میں تو تم کھائے جا رہے ہو۔ میری جان۔“ میں نے ہنس کر کہا۔ ”تم ہو ہی کھانے کی چیز۔ یہ لباس ہو تو کیا اور وہ لباس ہو تو کیا اور کوئی لباس نہ ہو تو کیا؟“ وہ میرے پہلو میں بیٹھ گئی اور سینہ تان کر بولی۔ ”نوش فرمائیے۔“ میں نے ہنس کر کہا۔ ”سوری! اس وقت میں شوکیں آئیم ہوں۔ ایک شکن پڑتے

ہی قیمت آدمی رہ جائے گی۔ خواہ وہ شکن میرے لباس میں ہو یا تمہارے بستر میں۔“ وہ ہنس کر آگے سرکتی ہوئی بولی۔ ”کرن میں نے سنا تھا محبت ہر مصلحت پر غالب آ جاتی ہے۔ لیکن آج ثابت ہوا مصلحت کے مقابلے میں محبت کوئی معنی نہیں رکھتی۔“ میں اس کے شانوں پر ہاتھ رکھتے ہوئے کہا۔ ”نہیں۔ محبت پر کوئی چیز غالب نہیں آتی۔ لیکن ہم شطرنج کے بادشاہ ہیں۔ کسی مملکت کے نہیں۔ ہماری محبت بھی مصلحت کی مرہون منت ہے اور اسے مصلحت کی مرہون منت ہی رہنا چاہئے۔ ورنہ وہ ہاتھ جو شطرنج کھیل رہا ہے۔ پوری بساط الٹ سکتا ہے اور ہم بادشاہ اور فرزین نہیں لکڑی کے بے جان مرے ہو کر رہ جائیں گے۔ کیا سمجھیں؟“

”سمجھ گئی کرن۔“ اس نے مسکرا کر کہا۔ اور مسکراتی ہوئی الماری کی طرف چل

دی۔



صبح سات بجے کرنل ماما نے زور زور سے دروازہ کھٹکٹا کر مجھے جگایا۔ میں نے اٹھ کر دروازہ کھولا اور سلام کر کے رشی کے ڈرائے میں کامیاب ہونے کی مبارکباد دی۔ انہوں نے میری پیٹھ پر ہاتھ مار کر تقہ لگاتے ہوئے کہا۔ ”کام ہو گیا بھی۔ یہ نہ پوچھو کتنا سنبھالنا پڑا ہے۔ خیر اب وہ تم سے ملنا چاہتا ہے۔ جلد منہ ہاتھ دھو کر آ جاؤ۔ چائے اسی کے ساتھ پینا۔“ میں واپس ہو کر منہ ہاتھ دھونے چلا گیا۔ چند منٹ بعد کپڑے پہن کر کرنل کے کمرے میں پہنچا تو رشی صوفے پر بیٹھا ہوا تھا۔ اس کے سامنے ٹیبل پر چائے کا سامان رکھا ہوا تھا اور کرنل چائے کی چسکیاں لے رہے تھے۔ مجھے دیکھتے ہی وہ اٹھ کھڑا ہوا اور شکایت آمیز لہجے میں بولا۔ ”کہاں غائب ہو گئے تھے کرن؟“ میں نے ہنس کر کہا۔ ”تمہارے ساتھ ہی تو ہوں ڈیئر۔“ کرنل نے آگے بڑھ کر کہا۔ ”بیٹھ جاؤ کرن ناشتہ کرو۔“ ہم دونوں ایک ساتھ گئے۔ میں نے چائے دانی اٹھا کر پیالیوں میں انڈیلی۔ رشی نے کہا۔ ”کرن رات ماما اور پیپا نے مجھے بہت بور کیا۔“ میں نے چائے میں چینی ملائے ملائے اس کی طرف دیکھ کر کہا۔ ”مجھے معلوم ہے رشی لیکن یہ ضروری تھا ورنہ میں تمہیں کبھی پریشان نہ ہونے دیتا۔“ وہ بولا۔ ”میں ایسا محسوس کر رہا ہوں کہ میں آدھا رہ گیا ہوں۔“ میں نے ہنس کر کہا۔ ”نہیں رشی تم ڈبل ہو گئے ہو تمہاری شادی ہو گئی۔ تمہیں ایک خوبصورت رانی مل گئی۔ اچھا چائے پیو۔“ اس نے چائے کی پیالی ہونٹوں سے لگائی اور ہٹالی۔ میں نے کہا ”بہت گرم تو نہیں رشی۔“

وہ بولا۔ ”گرم ٹھنڈی کی پرواہ کون کرتا ہے۔ یہ بتاؤ تمہاری شادی کیوں نہیں ہوئی۔

مجھے کیوں پھنسا دیا گیا؟“

”رشی!“ میں نے کہا ”تم باؤ لے ہو کیا؟“ میری دوسری شادی کرانا چاہتے ہو..... کیا تم نے میری بیوی نہیں دیکھی؟“ وہ مسکرایا۔ پیالی اٹھا کر چسکی لینے کے بعد بولا۔ ”دیکھی ہے کرن، مس کہتھ؟“ میں نے اثبات میں سر ہلا کر چائے پنی شروع کر دی۔ ”اس نے دو تین گھونٹ لئے اور پیالی رکھ کر میری طرف دیکھنے لگا۔ میں نے کہا۔ ”کیا ہے رشی؟“

بولا ”جھوٹ ہے کرن..... مس کہتھ تمہاری بیوی نہیں۔“ میں ہنس دیا۔ ”تمہارا جواب نہیں رشی..... تم اچھی طرح جانتے ہو، اسے اور اب کہہ رہے ہو نہیں ہے۔“

”اب صحیح کہہ رہا ہوں۔“ اس نے زور دے کر کہا۔ اگر وہ تمہاری بیوی ہوتی تو تم اسے مس کہتھ نہ کہتے بلکہ.....“

میں نے اس کی بات کاٹ کر کہا ”میں اس کو صرف جانم کہتا ہوں۔“ اس نے نفی میں گردن ہلاتے ہوئے کہا۔ ”اونہوں۔ گھپلا ہے۔ ہندو راجکمار کی بیوی انگریز نہیں ہو سکتی۔۔۔۔۔ میں نے کہا ”چائے پو رشی۔ تمہاری سمجھ میں یہ بات نہیں آئے گی۔“

”سمجھاؤ ضرور آئے گی۔“ اس نے کہا۔ ”لیکن لاجک سے نہ ہٹا۔“ میں نے سگریٹ سلا کر ایک کش لیا۔ کہنے لگا۔ ”بولو۔“ میں نے کہا ”میں نے پیپا کی مرضی کے خلاف اپنی شادی کی ہے۔“

بولا ”ٹھیک ہے..... لاجیکل ہے..... ایک راجکمار کو اپنی پسند کی شادی کرنے کا حق ہے۔“

”ہے تو۔“ میں نے کہا۔ ”لیکن پیپا کو ہزائی نس ہونے کی حیثیت سے مجھ کو گدی سے محروم کر دینے کا بھی حق ہے اور یہ بھی لاجیکل ہے۔“ اس نے چیخ کر کہا۔ ”نو..... ناٹ ایٹ آل۔“ میں نے معاملہ بگڑتے دیکھ کر اس کے کندھے پر ہاتھ رکھا اور قریب آتے ہوئے کہا۔ ”رشی غصہ نہ کرو۔ سوچو اگر وہ مجھے گدی سے محروم نہ کرتے تو تم کس طرح یوراج بن سکتے تھے؟“

”تو تم مجھ سے علیحدہ کوئی چیز ہو کیا۔۔۔۔۔؟“

”دنیا کی نظروں میں تو ہم دو ہی ہیں۔ یہ اور بات ہے ہماری آتما ایک ہے۔“

”تو تم نے مجھے یوراج بنانے کے لئے بلیدان دیا۔ ہے نا؟“

”نہیں کوئی بلیدان نہیں۔ تم یوراج ہوئے تو کیا۔ میں ہوا تو کیا؟“

وہ آہستہ آہستہ صوفے سے اٹھ کر کھڑا ہو گیا۔ اور میرے کندھے پر ہاتھ رکھ کر کہنے لگا۔ ”سنو کرن“ میں داغی اعتبار سے تم سے کمتر ہوں۔ راج کاج سنبھالنے کے لئے عقل کی ضرورت ہوتی ہے اور وہ تمہارے پاس ہے، میرے پاس نہیں۔ یوراج تمہیں ہونا چاہئے اور تمہیں ہونا پڑے گا۔ ورنہ میں سمجھوں گا تم خود کو مجھ سے علیحدہ سمجھتے ہو۔“ میں

نے اسکو مزید بسکنے سے روکنے کے خیال سے کہا۔ ”اچھا رشی میں تمہیں ناراض نہیں کروں گا۔ اگر تم چاہو تو شردھام پہنچنے کے بعد پیپا سے کہہ سکتے ہو۔“ کرنل نے آگے بڑھ کر کہا۔ ”رشی میں خود ان سے کہہ دوں گا۔ کرن کی غلطی معاف کر دی جائے اور اس کو رشی کے بجائے یوراج.....“

”تھینک یو ماما۔“ اس نے ان کا قطع کلام کرتے ہوئے کہا۔ میں نے اس کو صوفے پر بٹھا دیا اور سگریٹ دیتے ہوئے کہا۔ ”رشی ڈیز..... اب تھوڑی دیر میں رنواس سے ناشتے کے لئے تمہارا بلاوا آنے والا ہے۔ جانا پسند کرو گے؟“

وہ تیوری چڑھا کر بولا۔ ”نو۔ ناٹ ایٹ آل۔ میں ناشتہ کر چکا۔“

”وہ ناشتا بڑا رنگین ہو گا رشی۔ ہمیشہ یاد کرو گے۔“

”رنگین سے تمہارا مطلب؟“

”کلر فل۔۔۔۔۔ ناشتا نہیں، ماحول۔۔۔۔۔ حسینوں کا جھرمٹ ہو گا۔ سالیوں کی چھیڑ چھاڑ ہو گی۔ قہقہے اور چہچہے ہوں گے۔ تم مرکز ہر نگاہ ہو گے۔ ناشتے کا ناشتا اور دیویوں کے درشن۔۔۔۔۔ بولو کیا کہتے ہو؟“

”ہیل، نو۔۔۔۔۔ مجھے رات کی بورڈم پر ہی غصہ آ رہا ہے۔ اب دوبارہ نہیں پھنستا چاہتا۔“ میں نے کرنل کی طرف دیکھا۔ انہوں نے آہستہ سے کہا۔ ”ابھی رہنے دو۔ تھوڑی دیر بعد پھر ٹرائی کرنا۔“ میں خاموش ہو گیا۔ رشی نے میرا ہاتھ تھام کر کہا۔ ”کرنل ماما نے کیا سبق پڑھایا کرن؟“ میں نے ہنس کر کہا۔ ”ماما تمہاری حمایت کر رہے ہیں۔“

”مخالفت بھی کریں تو کیا فرق پڑتا ہے۔ میں جانتا ہوں وہاں میرا مذاق اڑایا جائے گا۔ اس لئے ماما سے کہہ دو رادھا کو یاد کریں۔“

کرنل نے آگے بڑھ کر کہا۔ ”سنو رشی بیٹے۔ ناشتا تو ایک بہانہ ہے تمہیں دیکھنے کا۔ شادی ہونے کے بعد بھی بہت سی رسمیں ہوتی ہیں۔ وہ ادا کرنے سے گریز کرو گے تو کیسے کام چلے گا؟ ہزبائی نس کو معلوم ہو گا تو وہ بہت ناراض ہوں گے۔“ وہ جھلا اٹھا۔

”میں کچھ نہیں جانتا ماما۔“ اس نے پیر پٹک کر کہا۔ ”پلیز آپ مجھے پریشان نہ کریں۔“ ماما خاموش ہو کر ایک کرسی پر بیٹھ گئے اور سگریٹ سلگانے لگے۔ میں رشی کو اپنے کمرے میں لے آیا۔ کینتھ کو دیکھتے ہی مسکرا کر نمستے کیا اور صوفے پر بیٹھتے ہوئے بولا۔ ”بھابی مبارک ہو آج کرن نے اعتراف کر لیا کہ تم اس کی بیوی ہو۔۔۔۔۔“ کینتھ نے میری طرف دیکھ کر پوچھا۔ ”کیا تم نے کچھ کہا ہے؟“ میں نے اثبات میں سر ہلایا۔ وہ ہنس کر بولی۔ ”شکریہ رشی کمار جی۔ بتائیے آپ کو کیا پلاؤں؟“ وہ انماری کی طرف دیکھ کر بولا۔ ”وسکی لیکن اتنی پلاؤ کہ چلنے پھرنے کے قابل نہ رہوں۔ یہ لوگ مجھے بندر کی طرح نچانا چاہتے ہیں۔“ کینتھ نے ہنس کر کہا۔ ”نہیں بیٹھے رہو رشی۔ میں سب کو بھگا دوں گی۔“

“?———”

کرن یہ تو بکھر گیا۔“

کمرے میں انتظار کر رہی ہیں۔“

2

میں نے پیچھے سرکتے ہوئے کہا۔ ”پوجیہ v. جی۔۔۔۔۔ میرے لئے یہ امتحان شخص ہے

تاہم میں اس سے گزر سکتا ہوں لیکن راجکمار؟ یہ آپ نے کچھ سوچا۔۔۔۔۔؟“
 انہوں نے سر جھکا کر کہا۔ ”سوچ لیا کرن۔۔۔۔۔ تم سے کسی غلطی کی توقع
 نہیں۔۔۔۔۔ جاؤ۔۔۔۔۔ جلدی کرو۔۔۔۔۔“ میں نے خاموش ہو کر شیروانی اٹھائی اور پہننے لگا۔
 پٹکا اور تلوار باندھتے ہوئے کرل کے الفاظ میرے کانوں میں گونج رہے تھے۔ ”تم سے کسی
 غلطی کی توقع نہیں ہے۔“ مجھے ہنسی آنے لگی۔ ”تمہیں کیا معلوم کرل۔“ میں سوچنے لگا۔
 ”تم ایک ایسے غلط کار سے پارسائی کی توقع کر رہے ہو جس نے دوسروں کے لئے بہت کم
 غلطیاں باقی چھوڑی ہیں۔“ صافہ باندھ کر آئینے سے ہٹتے ہی کرل نے جھپٹ کر میری پیشانی
 چوم لی۔ میں نے ان کے سامنے سر جھکا دیا۔ انہوں نے میرا ہاتھ پکڑا اور دوسری طرف کا
 دروازہ کھول کر رشی کے کمرے میں داخل ہو گئے۔ مجھے صوفے پر بیٹھنے کا اشارہ کر کے
 میرے کمرے کا دروازہ لاک کیا اور عقبی گزر گاہ سے ہڑبائی نس کی قیام گاہ کی طرف چل
 دیئے۔ میں نے سگریٹ سلگایا اور کمرے میں ٹھہرنے لگا۔ وہ چند منٹ بعد لوٹے تو ان کے
 ساتھ چار پانچ نوجوان لڑکیاں تھیں۔ دروازے میں داخل ہوتے ہی کمرہ ان کے چھچھوں سے
 گونج اٹھا۔ آداب اور پر نام کرتی ہوئی وہ میرے قریب آ گئیں۔ کرل نے مسکرا کر سامنے
 والا دروازہ کھولتے ہوئے کہا۔ ”پدھاریئے درراجہ۔“ میں نے ان کی ہدایت کے مطابق منہ
 پر رومال والا ہاتھ رکھا اور دروازے کی طرف چلنے لگا۔ کاریڈور میں آتے ہی دو لڑکیوں نے
 میرے بازو تھام لئے اور آہستہ آہستہ لفٹ کی طرف چلنے لگیں۔

رنواس کا گوشہ گوشہ رشک ارم تھا۔ صدر دروازے کی تزئین و آرائش جاذب نظر
 تھی۔ ایک لڑکی نے تیزی سے آگے بڑھ کر اندر اطلاع دی اور ڈیوڑھی میں حسن کا سیلاب
 اتر آیا۔ سینکڑوں عورتیں پھولوں کی تھالیاں اٹھائے دورویہ قطاروں میں کھڑی ہو گئیں اور
 پھول برسانے لگیں۔ میں نگاہیں جھکائے آگے بڑھتا رہا۔ ڈیوڑھی کے اندرونی دروازے پر
 راجکماریاں ہاتھوں میں پھولوں کے ہار لئے کھڑی تھیں۔ دلہن پر قدم رکھتے ہی مہارانی دونوں
 ہاتھوں سے ہار تھامے آگے بڑھیں۔ میں نے جھک کر پر نام کیا۔ انہوں نے ہاتھ اٹھا کر میری
 گردن میں ہار ڈالنا چاہا لیکن ان کا ہاتھ نہ پہنچ پایا۔ پیچھے سے کسی نے کہا۔ ”درراجہ ہو
 رنمو۔“ میں چوکھٹ سے نیچے اتر کے صحن میں آ گیا اور سر جکا کر کھڑا ہو گیا۔ مہارانی نے
 ہار ڈال دیا اور پیچھے ہٹ گئیں۔ دوسرے لمحے درجنوں ہاتھ بڑھے اور میں ہاروں میں چھپ
 کر رہ گیا۔ آخر مہارانی نے اشارہ کیا اور لڑکیاں مجھے لے کر چلنے لگیں۔ تمام صحن کا قالین
 پھولوں سے ڈھکا ہوا تھا۔ سامنے والے دالان تک پہنچتے پہنچتے اوپر کی گیلروں سے مسلسل
 پھول برستے رہے۔ دالان در دالان سے گزر کے ہال میں داخل ہوئے۔ یہاں میرے ساتھ
 مہارانی اور چند راجکماریوں کے سوا کوئی نہ تھا۔ میں نے اطمینان کا سانس لیا۔ تمام ہار گلے
 سے اتار کے ایک لڑکی کے ہاتھ میں دے دیئے۔ دو راجکماریاں آگے بڑھ کر پہلو والے

کمرے میں گئیں اور دلہن کو ہال میں لے کر آئیں تو ان کے ساتھ چار راجکماریاں اور تھیں۔ وہ ان کے جھرمٹ میں کئی سکڑی لجاتی شرماتی نیچی نگاہیں کئے آہستہ آہستہ چلتی ہوئی میرے قریب پہنچ کر رک گئی۔ وہ زیورات، شال، دو شالوں اور پھولوں میں اس طرح چھپی ہوئی تھی کہ بے نقاب ہونے کے باوجود ہمارے درمیان ہزاروں حجاب حائل تھے۔ ایسا محسوس ہوتا تھا جیسے نفست اور کھواب کے ملبوسات کا قد آدم پلندہ زر و جواہر کے مرصع زیورات میں لپیٹ کر میرے سامنے لایا گیا ہے جسے چار عورتیں سہارا دیئے کھڑی ہیں اور مجھے یقین دلانے کی کوشش کر رہی ہیں کہ یہ ہے تمہاری نوحوس۔ یہ چل بھی سکتی ہے ہنس بھی سکتی ہے اور بول بھی سکتی ہے۔ یہ اور بات ہے کہ اس کی زبان تم سے مختلف ہو اور تم نہ سمجھو سکو لیکن یہ تم سے محبت کرے گی تم اس سے محبت کرو گے اور محبت بذات خود ایک ایسی ہمہ گیر زبان ہے جو الفاظ و معانی کی محتاج نہیں۔

ایک راجکماری کی چابک دستی نے میرے خیالات کا سلسلہ منقطع کیا۔ اس نے تیزی سے ہاتھ بڑھا کر میرے پٹے کا سرا پکڑا اور دلہن کی زرتار چری کے ساتھ باندھ دیا۔ میری ہر ای لڑکیاں مجھے بائیں طرف موڑ کر ایک بلند چوڑے کی طرف لے چلیں جس پر سرخ مخمل کے فرش پر دو زرتار کرسیوں کے درمیان میز پر ناشتے کا سامان چنا ہوا تھا۔ مہارانی نے آگے بڑھ کر ہمیں کرسی پر بیٹھایا۔ ایک لڑکی نے ہیلینوں کے اوپر سے سے خوان پوش اٹھالیا اور میری طرف دیکھ کر مسکراتے ہوئے کہا۔

”جو راجکماری۔“

اسی وقت ہال میں عورتوں نے گانا شروع کر دیا۔ جو میرے لئے ”بے حرف و حکایت و بے ساز و بے صدا۔“ کے سوا کچھ نہ تھا۔ ناشتے میں بھی میرے لئے کوئی کشش نہ تھی۔ کھیر کے دو چمچے نوش کر کے میں نے چائے دانی کی طرف ہاتھ بڑھاتے ہوئے بائیں طرف بیٹھی ہوئی دلہن کی طرف دیکھا وہ ہاتھ میں خالی چمچ پکڑے بیٹھی تھی۔ نگاہیں ملتے ہی اس کے ہونٹوں پر ہلکی سی مسکراہٹ ابھری۔ میرے ہاتھ چائے دانی پر پڑنے سے پہلے ایک راجکماری نے میری پیالی میں چائے اندھیلنی شروع کر دی۔ میں نے پھر اس کی طرف دیکھا اور وہ پھر مسکرا دی۔ میں نے آہستہ سے کہا۔ ”سروج۔“

اس نے ترچھی نظروں سے میری طرف دیکھا اور چمچ ہاتھ سے رکھ کر نیچے دیکھنے لگی۔ اس کے ہونٹوں پر مسکراہٹ تھی۔ میں نے پیچھے کی طرف گردن گھما کر دیکھا۔ مہارانی چند راجکماریوں کے ساتھ کچھ فاصلے پر کھڑی ہوئی باتیں کر رہی تھیں۔ میں نے چائے کی پیالی اٹھا کر ہونٹوں سے لگاتے ہوئے کہا۔ ”سروج ادھر دیکھو۔“ اس نے مسکرا کر اور سر جھکا لیا۔ میں نے اس کا چمچ اٹھا کر پلیٹ میں ڈالا۔ سامنے کھڑی ہوئی لڑکی مسکرا کر ایک طرف ہو گئی ”منہ کھولو سروج۔“ میں نے کہا اس نے نگاہیں اٹھا کر میری طرف دیکھا

اور آہستہ سے بولی۔ ”نہیں پر تيم۔۔۔۔“ میں نے چچہ اٹھا کر تیزی سے اس کے منہ میں دے دیا۔ اس نے بھرپور نظروں سے میری طرف دیکھا اور مسکرا کر میرا ہاتھ پیچھے ہٹا دیا۔ مجھے بجلیاں کوندتی دکھائی دینے لگیں۔ میں تھوری دیر میں جج جج کا رشی کرن بن گیا۔ گردن گھما کر دوبارہ پیچھے کی طرف دیکھا تو ہال میں ایک لڑکی کے سوا کوئی نہ تھا۔ میری نظر پڑتے ہی وہ دوسری طرف دیکھتی ہوئی آہستہ آہستہ باہر نکل گئی۔ میں نے سروج کے سر سے شال پیچھے کی طرف سرکاتے ہوئے مسکرا کر کہا۔ ”سروج تم تو اتنے لفافوں میں بند ہو کر میرے سامنے آئی ہو کہ تمہارا اصلی روپ دیکھنے کے لئے مجھے دو شامن بننا پڑے گا۔“ اس نے آنکھیں بند کر کے سر میرے کندھے پر ٹکا دیا۔ میں نے اس کی کمر میں ہاتھ ڈال کر اپنی طرف گھسیٹ لیا اور چچہ اٹھا کر پھر اس کے منہ میں دے دیا۔ وہ آنکھیں بند کئے آہستہ آہستہ منہ چلانے لگی۔ دو تین چچے کھانے کے بعد میرے ہاتھ سے چچہ لے کر آنکھیں کھولتی ہوئی بولی۔ ”بس پر تيم۔۔۔۔“ میں نے چائے کی پیالی اٹھا کر اس کی طرف بڑھائی۔ اس نے پیالی میرے ہاتھ سے لے کر میرے ہونٹوں سے لگا دی۔ میں نے ایک چسکی لی اور اس نے ہاتھ پیچھے کھینچ کر اپنے منہ سے لگالی۔ میں نے چونک کر اس کی طرف دیکھا۔

میں نے جیب سے سگریٹ نکال کر سلگاتے ہوئے پیچھے کی طرف دیکھا۔ اس لڑکی کے سوا کوئی نہ تھا اور وہ بھی دروازے میں کھڑی ہوئی گانا سننے میں محو تھی۔ سروج نے پھر میرے کندھے کا سارا لیا۔ میں اس کے بالوں میں انگلیاں چھیرنے لگا۔ وہ منہ اوپر اٹھائے میرے چہرے کی طرف دیکھ رہی تھی۔ اس کا حسن میرے دل میں حشر بپا کر رہا تھا۔ میں بار بار اس کو چومنے کا ارادہ کرتا تھا اور ضبط کر کے رہ جاتا تھا۔ اس لئے نہیں کہ کر تل ماما اور ہزبائی نس نے میرے لئے حد ادب مقرر کر دی تھی۔ یا ان کے اعتماد کی زنجیریں توڑنا میرے لئے ناممکن تھا بلکہ اس لئے کہ سروج کے چہرے پر ایک معصومیت تھی جسے دیکھ کر میں اس کے جسم کو چھونے میں بھی خفت محسوس کر رہا تھا۔ اس کی خود سپردگی میرے دامن ضبط و تمکنت کی دھجیاں اڑائے دے رہی تھی۔ آخر اس ذہنی کشمکش سے نجات حاصل کرنے کے لئے میں نے سگریٹ کا کش لے کر دھواں چھوڑتے ہوئے مسکرا کر اس کا رخسار تھپتھپاتے ہوئے کہا۔ ”اب اجازت دو سروج ڈیر۔ شام کو پھر ملیں گے۔“

اس نے میرے سینے سے سراٹھا کر آہستہ سے کہا۔ ”اتنی جلدی پر تيم؟“

میں نے اٹھتے ہوئے کہا۔ ”میں ہمیشہ کے لئے تمہارا ہوں سروج وقت کی انتہا تک۔“ وہ میرے ساتھ اٹھ کھڑی ہوئی میں نے پٹکے کا سراٹھا کر کہا۔۔۔۔۔ ”اسے اپنے ہاتھ سے کھول دو پریتا۔۔۔۔ میں تمہاری زلفوں میں بندھ چکا ہوں۔ اب ان رسمی بندھنوں کی ضرورت نہیں۔“ اس نے لرزتے ہوئے ہاتھوں سے گرہ کھول دی اور میرے ہاتھ تھام کر بولی۔ ”کرن شام کو ضرور آنا ورنہ میں کھانا نہیں کھاؤں گی۔“

میں نے اس کے دونوں ہاتھ ہونٹوں سے لگا کر کہا۔ ”میرا وعدہ ہے پریتا۔۔۔۔۔“
 ”ہمیں اٹھتے دیکھ کر دروازے میں کھڑی ہوئی لڑکی نے مہارانی کو اشارہ کیا اور وہ
 راجکمار یوں میں گھری ہوئی اندر داخل ہوئیں۔ ایک تیز طرار قسم کی عورت میرے قریب
 پہنچ کر مسکراتی ہوئی بولی۔ ”روپ کرن جی آپ نے تو کچھ بھی نہیں کھایا۔ کیا صرف پھول
 سوکھ کر جیتے ہیں۔“

میں نے آہستہ سے کہا۔ ”جی شرمیتی۔ آپ کبھی دعوت کر کے دیکھئے گا لیکن آمنتزن
 میں آپ کو رشی کرن لکھتا ہو گا۔ میرا نام روپ کمار نہیں۔۔۔۔۔“

بولی۔۔۔۔۔ ”مجھے معلوم ہے۔۔۔۔۔ لیکن یہاں آپ کو اسی نام سے پکارا جائے گا۔“
 ”اوہو بھاگیہ۔“ میں نے سر جھکا کر کہا۔ ”آپ کا شبہ نام؟“

مسکرا کر کہنے لگی۔ ”میرا کوئی نام نہیں راجکمار میں آپ کی بڑی سالی ہوں۔۔۔۔۔“
 میں نے ہنستے ہوئے کہا۔ ”اگر چھوٹی سالی ہوتیں تو آپ کا کیا نام ہوتا۔۔۔۔۔؟“
 میرے سوال پر تمام راجکمار یوں نے تہقہ لگایا۔ مہارانی بھی مسکرا دیں۔ ایک لڑکی نے پیچھے
 سے میرا ٹپکا پکڑ کے کرسی کے دستے سے باندھ دیا۔ میں خاموش رہا۔ بڑی سالی کہنے والی نے
 مجھے باتوں میں الجھائے رکھنے کے لئے کہا۔ ”آئیے پہلے آپ کا پرچے (تعارف) چھوٹی
 سالیوں سے کرا دوں۔ یہ ہیں سہدرا کمار۔۔۔۔۔“ اس نے ایک راجکمار کی طرف اشارہ
 کرتے ہوئے کہا۔ سہدرا نے ہاتھ جوڑ کر پر نام کیا۔ میں نے بھی سر جھکا کر نستہ کیا۔ وہ
 اسی طرح یکے بعد دیگرے نام لیتی رہیں۔ میں سب کو سر کے اشارے سے سلام کرتا رہا۔
 آخر مہارانی نے اکتا کر کہا۔ ”بس کرو اجیتا۔۔۔۔۔ کرن کو بیٹھنے دو۔ کچھ دنوں میں خود
 پر ہیئت ہو جائیں گے۔“

اجیتا نے سر جھکا کر کہا۔ ”جو آگیا۔“ پھر میری طرف دیکھ کر بولی۔ ”بیٹھتے روپ کرن
 جی۔۔۔۔۔“

میں نے کہا۔ ”تو آپ کا نام اجیتا ہے دیدی؟“ اس نے شرارت آمیز لہجے میں کہا۔
 ”کیا آپ کو اچھا نہیں لگتا؟“

میں نے مسکرتے ہوئے کہا۔ ”اچھا تو لگتا ہے، سچا نہیں لگتا۔“

وہ ہنس کر قریب آگئی۔ بولی۔۔۔۔۔ ”کیوں، اس میں جھوٹا کیا نظر آیا؟“

”ہی۔۔۔۔۔“ میں نے کہا۔ ”آپ ابھی تک اجیتا کیونکر ہو سکتی ہیں۔ کیسے ممکن ہے
 کہ کوئی آپ کو نہ جیت سکا ہو؟“ وہ جھینپ کر کھسیانی ہنسی ہنسنے لگی ہال قمقموں سے گونج
 اٹھا۔ مہارانی منہ پر رومال رکھ کر ہنسنے لگیں۔ میں نے پیشانی پر ہاتھ رکھ کر کہا۔ ”اب
 اجازت دیدی۔“

بولی۔ اچھا کرن جی پدھاریے۔“

میں نے پیچھے کی طرف اشارہ کرتے ہوئے کہا۔ ”میں آپ کی کرسی لے جانے کو تو یہاں نہیں آیا تھا دیدی۔۔۔۔۔“ ہنس کر ایک لڑکی کو پٹکا کھولنے کا اشارہ کرتی ہوئی بولی۔۔۔۔۔ ”کرن جی آپ چھوٹے ہیں مگر بڑے کھوٹے ہیں۔“ میں نے پیشانی پر ہاتھ رکھ کر سلام کیا اور ادھر ادھر نظر ڈال کر کہا۔ ”میرے ساتھ کون چلے گا دیدی۔“ مجھے لے کر آنے والی دونوں لڑکیاں آگے بڑھیں اور میں مہارانی کو پرنام کر کے سروج کی طرف دیکھتا ہوا چل دیا۔ اجیتا نے مسکرا کر کہا۔ ”لیتے جاؤ نا۔۔۔۔۔“ میں نے کہا ”آپ کے حکم کی تعمیل ہوگی دیدی کچھ دیر نظر بند رہنے دیں۔“

دالانوں سے باہر نکلتے ہی میں نے نکیرین سے کہا۔ ”لیڈیز، اب جینٹ کی خطا معاف فرمائیے۔ مجھے راستہ معلوم ہے شکریہ۔“ دونوں لڑکیاں ہنسنے لگیں۔ میں نے ان سے بازو چھڑا کر سلام کیا اور تیزی سے صحن عبور کرنے لگا۔ ایک نے کہا۔ ”یفٹ رائٹ‘ یفٹ۔“ میں نے گردن گھما کر کہا۔ ”بوٹھ“ وہ کھکھلا کر ہنس پڑیں۔ میں ڈیوڑھی میں داخل ہو گیا۔ اسی وقت سامنے والے دروازے سے یثودھرا اور مہاراجہ اندر داخل ہوئے۔ نظر پڑتے ہی میں سناٹے میں آ گیا۔ یثودھرا بھی ٹھک کر رہ گئی۔ مہاراجہ نے مسکرا کر کہا۔ ”رشی کرن ان سے ملو۔۔۔۔۔“ یہ ولاس پور کی راجکمار یثودھرا ہیں۔“ میں نے چہرے پر اجنبیت طاری کرتے ہوئے ہاتھ جوڑ کر پرنام کیا۔ یثودھرا بے حس و حرکت کھڑی ہوئی تھی۔ اس کے چہرے کا رنگ متغیر ہو چکا تھا۔ ہزرائی نس نے میری طرف دیکھ کر کہا۔ ”اتنی جلدی واپس جا رہے ہو۔ آؤ ان سے مل کر جانا۔“ میں نے کہا۔ ”بہتر ہے۔۔۔۔۔“ انہوں نے یثودھرا کی طرف دیکھا اور وہ مسکرا کر چلنے لگی۔ صحن سے دالان میں داخل ہوتے ہوئے میں نے یثودھرا کی طرف مخاطب ہو کر کہا۔ ”کیا آپ ابھی تشریف لائی ہیں۔۔۔۔۔؟“ اس نے مری ہوئی آواز میں کچھ کہا لیکن اس کے الفاظ ہال سے ابھرنے والے قہقروں میں دب کر رہ گئے اور میں صرف اتنا سمجھ سکا کہ وہ چار دن پہلے یہاں آئی تھی۔

ہال میں قدم رکھتے ہی تمام راجکماریاں ہزرائی نس کو دیکھ کر کھڑی ہو گئیں۔ مہارانی نے مسکرا کر کہا۔ ”اوہ یثودھرا! آؤ بیٹھو۔۔۔۔۔“ اچھا ہوا تم کرن کو پکڑ لائیں۔ یہ پورا ایک گھنٹہ بھی تو نہیں بیٹھے تھے۔ یثودھرا مہارانی کے پاس بیٹھ گئی۔ ہزرائی نس نے مجھے ان دونوں کے سامنے بٹھا کر مہارانی کے بائیں طرف بیٹھے پیچھے کی طرف دیکھا۔ دو لڑکیاں سروج کو تھام کر لے آئیں اور میرے پاس بٹھانے لگیں۔ اس نے یثودھرا کو پرنام کیا۔ مہارانی میری طرف دیکھ کر بولیں۔ ”کرن‘ یہ یثودھرا کمار یثودھرا کی سالی ہیں۔“

لکشمی نواس میں ٹھہری ہوئی ہیں۔“ میں نے یثودھرا کی طرف دیکھ کر کہا۔۔۔۔۔ ”بڑی خوشی ہوئی آپ سے مل کر یثودھرا دیوی۔۔۔۔۔“ وہ مسکرا کر غور سے میرے طرف دیکھتی ہوئی بولی۔ ”مجھے بھی آپ

سے مل کر خوشی ہوئی کرن جی۔ اب آپ کی طبیعت تو ٹھیک ہے نا۔۔۔۔۔ سنا تھا۔۔۔۔۔“
 مہارانی نے اس کی بات کاٹ کر کہا۔ ”ہاں لندن میں ان کا آپریشن ہوا تھا۔ اب بالکل
 ٹھیک ہیں۔“ اسی وقت ایک داسی پانوں کی تھالی لے کر آگئی۔ مہارانی نے ہزہائی نس کے
 سامنے پیش کی انہوں نے ایک بیڑا لے کر یثودھرا کے سامنے پیش کر دی۔ یثودھرا نے کہا۔
 ”انگل میں پان نہیں کھاتی۔“ پھر تھالی لے کر میری طرف بڑھاتی ہوئی بولی۔ ”ہاں کرن جی
 کو پیش کر سکتی ہوں۔“ میں نے آداب عرض کر کے پان اٹھایا اور منہ میں رکھ لیا۔ گو میں
 پان نہیں کھایا کرتا تھا اور یثودھرا کو یہ معلوم تھا۔ میرا مقصد اس کو ڈاج کرنا تھا۔ وہ بار بار
 میری طرف دیکھ رہی تھی۔ اس کے چہرے کا رنگ ابھی تک متغیر تھا۔ یہی کیفیت میری تھی
 لیکن میں اپنے دلی جذبات کو چھپانے میں اس سے زیادہ کامیاب تھا۔ تھوڑی دیر رسمی باتیں
 کرنے کے بعد آخر اس نے مہارانی کی طرف دیکھ کر کہا۔ ”اچھا آئی اب میں اجازت
 چاہوں گی۔ دس بجے مجھے انجکشن کرانا ہوتا ہے۔“

یہاں میں نے کچھ بولنا ضروری سمجھا۔ ”آپ کی طبیعت کچھ خراب ہے یثودھرا
 دیوی؟“ میں نے سوال کیا۔۔۔۔۔ مسکرا کر بولی۔۔۔۔۔ ”ہاں کرن میں چار پانچ ماہ سے بیمار
 ہوں۔“

”اوہ!“ میری زبان سے بے ساختہ نکلا۔ ”کیا شکایت ہے آپکو؟“
 ”شکایت کیا۔“ اس نے ٹھنڈی سانس لے کر کہا۔ ”شاک سمجھ لیجئے۔۔۔۔۔“
 ”شاک؟“ میں نے کہا۔ ”شاک کی مدت اتنی طویل نہیں ہوتی یثودھرا دیوی۔“
 ”وہ ایسا ہی صدمہ ہے کرن لیکن چھوڑیے۔ اس خوشی کے وقت اس کا ذکر اچھا
 نہیں معلوم ہوتا۔“

”مجھے سن کر افسوس ہوا۔ یثودھرا دیوی۔“ میں نے کہا۔۔۔۔۔ مہارانی نے کہا۔
 ”کرن یہ بہت جذباتی ہیں کہ ایک دور پرے کے رشتے کی بہن کے ایکسیڈنٹ کو دل سے لگا
 بیٹھیں۔ حادثے ہوتے رہتے ہیں اور بھلانے بھی پڑتے ہیں۔ دنیا میں امر کون ہے۔“
 میں نے کہا۔ ”ہاں یثودھرا دیوی زندہ رہنے کے لئے غم کو بھلا دینا ہی عقلمندی
 ہے۔“

مسکرا کر بولی۔ ”بھول جاؤں گی۔۔۔۔۔ مجھے افسوس ہے کرن اس وقت زبان پر ایسی
 نامناسب بات لے آئی۔ ایثور آپ دونوں کو خوش رکھیں۔“ اس نے کرسی سے اٹھتے
 ہوئے ہزہائی نس کی طرف دیکھا اور وہ بھی اٹھ کر کھڑے ہوئے۔ یثودھرا نے چلتے چلتے کہا۔
 ”شام کو سیر سے لوٹنے کے بعد پھر آپ سے ملوں گی کرن جی۔“ میں نے اٹھتے ہوئے کہا۔ ”
 سو بھاگیے۔ یثودھرا دیوی۔“

میں رنواس سے لوٹا تو میری روح زخموں سے چور تھی۔ دل و دماغ میں ایک نہ ختم ہونے والی کشمکش جاری تھی مجھ پر دیوانگی کی سی کیفیت طاری تھی۔ دل چاہتا تھا اس مصنوعی شہزادگی کا لبادہ چاک کر کے ہمارا جہ شردھام کے منہ پر ماروں اور یثودھرا کو لے کر روانہ ہو جاؤں۔ سکرٹیری کے کمرے سے داخل ہو کر اپنے کمرے میں پہنچا تو کرئل، رشی کے پاس سے اٹھ کر مسکراتے ہوئے میرے پاس آئے اور کہا۔ ”ہو آئے کرن بیٹے؟“ ان کے محبت آمیز لہجے نے میرا آدھا غصہ ختم کر دیا لیکن ساتھ ہی قوت برداشت بھی جواب دے گئی۔ ”جی کرئل ماما۔“ کہنے میں میری آواز بھرا گئی مجھے خود اپنی آواز پر اعتبار نہ آیا۔ کرئل نے چونک کر میرے چہرے کی طرف دیکھا اور بڑھ کر سینے سے لگا لیا۔ میری آنکھوں سے آنسو رواں ہو گئے۔ وہ کچھ دیر کمر تھپکتے رہے اور پھر میرا ہاتھ پکڑ کے صوفے پر بٹھاتے ہوئے بولے۔ ”کیا بات ہے کرن بیٹے۔۔۔ کیا ہوا۔۔۔ بولتے کیوں نہیں۔۔۔“ میں نے دونوں ہاتھوں سے منہ ڈھانپ لیا۔ وہ تھوڑی دیر میرے سر پر ہاتھ پھیرتے رہے اور اٹھ کر دوسرے کمرے میں چل دیے۔ میں دیر تک روتا رہا۔ آخر جی ہلکا ہوا تو رومال سے آنکھیں پونچھیں اور سگریٹ سلگا کر پینے لگا۔ دو تین کش لئے تھے کہ کینتھ اندر داخل ہوئی۔ وہ کچھ دیر کھڑی دیکھتی رہی اور جب میں نے سر اٹھا کر اس کی طرف دیکھا تو آہستہ آہستہ قریب آ کر بولی۔ ”کرن تمہاری طبیعت اچھی نہیں معلوم ہوتی۔ ایک پیگ پی لو۔“ میں نے اس کو اشارہ کر کے پھر صوفے کی پشت پر سر ٹکا دیا۔ وہ بوتل اور گلاس اٹھا کر لے آئی۔ اس نے نصف گلاس بھر کر میری طرف دیکھا۔ میں نے گلاس اٹھا کر ہونٹوں سے لگایا اور کھینچنی شروع کر دی۔ وہ کھڑی ہوئی میری طرف دیکھ رہی تھی۔ دو طویل گھونٹوں میں نصف سے زیادہ غائب ہوتی دیکھ کر آگے بڑھی اور گلاس پکڑ لیا۔ میں نے بگڑ کر اس کے چہرے کی طرف دیکھا۔ وہ میرے برابر میں بیٹھتی ہوئی بولی۔ ”کیا ہے ڈارلنگ۔۔۔ کیا ہو گیا تمہیں۔۔۔؟“

میں نے اس کے ہاتھ سے گلاس لیتے ہوئے کہا۔ ”کچھ نہیں۔۔۔۔۔ چلو آہستہ آہستہ بیٹا ہوں۔“ وہ میرے کندھے پر ہاتھ رکھ کر بیٹھ گئی۔ میں نے چند منٹ میں گلاس خالی کر کے ٹیبل پر رکھا اور اٹھ کر ٹیبلنے لگا۔ میری بے چینی گھٹنے کے بجائے بڑھتی جا رہی تھی۔ یثودھرا کے طرز عمل سے معلوم ہوتا تھا وہ مجھے اچھی طرح پہچان چکی ہے۔ خرابی صحت شاک، ایکسڈنٹ۔۔۔۔۔ یہ تمام چیزیں بے مقصد سامنے نہیں لائی گئی تھیں یقیناً یہ تمام باتیں نعیم کو سنانے کے لئے ہی کہی گئی تھیں۔ رشی کرن کو نہیں اور۔۔۔۔۔ اور اس کا رد عمل۔۔۔۔۔ نہ جانے۔۔۔ کیا ہو؟ میں ٹیبلتے ٹیبلتے رک گیا میز کے پاس جا کر کھڑے کھڑے اور انڈیلی اور گلاس منہ سے لگا لیا۔ کینتھ اٹھ کر میرے قریب آئی اور کہنے لگی۔ ”کرن۔۔۔۔۔ اس سے تمہیں کچھ فائدہ نہ ہو گا۔ میرے خیال میں تمہیں آرام کی ضرورت

ہے۔ بیٹھو میں تمہیں ماریا دے کر سلا دیتی ہوں۔“ میں نے ایک گھونٹ لے کر کہا۔ ”میں باہر نکلنا چاہتا ہوں۔۔۔ ابھی۔۔۔ اسی وقت۔“ اس نے مجھے گھسیٹ کر صوفے پر بٹھاتے ہوئے کہا۔ ”اچھا میں تمہیں ابھی نکالتی ہوں۔ گلاس رکھ دو اور بتاؤ کہاں جانا چاہتے ہو۔۔۔؟“ میں نے گلاس رکھتے ہوئے کہا۔ ”یہ تو مجھے معلوم نہیں۔“ وہ ہنسنے لگی۔ ”کیا کہنے ہیں کرن۔۔۔ آج زندگی میں پہلی مرتبہ میں تمہیں بیکتے دیکھ رہی ہوں۔ تم دلہن کے ساتھ ناشتا کرنے لے جائے گئے تھے نہیں؟“ میں نے اثبات میں سر ہلایا۔ وہ آگے بڑھی۔۔۔ ”پھر کیا ہوا۔۔۔؟ کیا وہ بہت بد شکل ہے اور تم دیکھ کر ڈر گئے؟“ میں نے نفی میں سر ہلا دیا۔ بولی۔۔۔ ”کیا وہ بہت خوبصورت ہے۔ اتنی خوبصورت کہ تم مر گئے؟“ میں نے کہا۔ ”خوبصورت ہے لیکن میں اس پر مرنے نہیں لگا اور مرنے لگوں تو وہ میری جیب میں ہے لیکن یقین کرو اعتماد شکنی میرا اصول نہیں۔ وہ آدھے گھنٹے تنہائی میں میرے رخسار پر رخسار رکھے بیٹھی رہی لیکن میں نے چار سو ساٹھ والٹ کے جھٹکے کھا کر بھی اس کو چومنا گوارا نہ کیا۔۔۔ حالانکہ۔۔۔ اب چھوڑو تم خود جانتی ہو۔۔۔“ مجھے ہنسی آگئی۔ وہ بھی ہنسنے لگی۔۔۔ ”کیا۔۔۔؟“ اس نے میرے بازو میں کانٹے ہوئے کہا۔۔۔ میں نے اس کے منہ میں انگلی دے کر بازو چھڑاتے ہوئے جواب دیا۔ ”یہی کہ میں بہت ٹھنک ہوں۔“ اس نے مسکرا کر کہا۔ ”تسلیم۔۔۔ اب آرام کر سکتے ہو؟“ میں نے اٹھتے ہوئے کہا ”جانا چاہتا ہوں۔“ وہ بھی اٹھ کھڑی ہوئی۔ ”بتاؤ کس کے پاس کہاں؟“

میں نے کوئی جواب نہ یاد۔ وہ تھوڑی دیر جواب کا انتظار کر کے کرنل کے کمرے کی طرف چل دی۔ میں پھر ٹھنکنے لگا لیکن اب خمار چڑھنے لگا تھا۔ میں نے ٹانگیں لرزتی محسوس کیں اور لڑکھڑا کر گر جانے کے خوف سے دیوار کا سہارا لیتا ہوا مسہری کی طرف چلنے لگا۔ اسی وقت کرنل کے کمرے سے ہزبائی نس، کینتھ اور کرنل برآمد ہوئے۔ میں مسہری پر بیٹھتے بیٹھتے سرہانے کا سہارا لے کر کھڑا ہو گیا۔ انہوں نے میرا ہاتھ پکڑ کر مسہری پر بٹھاتے ہوئے کہا۔ ”کرن طبیعت خراب ہو گئی؟“ میں نے کہا۔ ”جی ہاں۔۔۔ میری طبیعت بہت خراب ہے۔“ کینتھ نے آگے بڑھ کر میرے جوتے کھولے۔ کرنل نے شیروانی اتاری اور آہستہ سے لٹا دیا ہزبائیس نے کہا۔ ”کرن تمہیں زیادہ نہیں پینی چاہئے تھی۔ خیر تھوڑی دیر آرام کرو۔ مس کینتھ انہیں لیموں کا شراب پلاؤ۔“ میری آنکھیں بند ہونے لگیں اور تھوڑی دیر میں دنیا و مافیہا سے غافل ہو گیا۔

شام کو چار بجے میری آنکھ کھلی تو مجھے شدید بھوک لگی ہوئی تھی۔ کینتھ نے پانی کا جگ لا کر سلجی میں میرا منہ ہاتھ دھلویا اور کھانا لے کر آئی۔ میں اب خود کو بہتر محسوس کر رہا تھا۔ کھانا کھانے کے بعد جسم میں توانائی آئی اور اٹھ کر ٹھنکنے لگا۔ کینتھ نے سگریٹ اور لائٹر دیتے ہوئے کہا۔ ”کرن میں سمجھتی ہوں۔ اب تم بالکل ٹھیک ہو۔“ میں نے دھواں

خارج کرتے ہوئے کہا۔ ”ہاں بیمار نہیں ہوں۔“
 ”تو پھر۔۔۔۔۔“ اس نے کہا۔۔۔۔۔ ”ہزبائی نس کئی مرتبہ تمہیں یاد کر چکے ہیں انہیں اطلاع دے دوں۔“

”ہاں۔۔۔۔۔“ اب میں ان سے بات کر سکتا ہوں۔“ میں نے جواب دیا۔ وہ کرئل کے کمرے کی طرف چل دی۔ میرا سگریٹ ختم نہ ہونے پایا تھا کہ کرئل اندر داخل ہوئے اور میرے سر پر ہاتھ پھیر کر کہنے لگے۔ ”کرن بیٹے کیسی طبیعت ہے اب۔۔۔۔۔؟“ میں نے کہا۔ ”ٹھیک ہوں ماما لیکن دل پر گھبراہٹ اب بھی ہے۔ کیا آپ مجھے تھوڑی دیر کے لئے باہر جانے کی اجازت نہیں دے سکتے۔“ وہ بولے۔۔۔۔۔ ”ایک دو گھنٹے کے لئے تو جا سکتے ہو۔۔۔۔۔“ میں نے کہا۔۔۔۔۔ ”کافی ہے۔۔۔۔۔“ لیکن میں رنگین شیشوں والی کار میں جانا چاہوں گا تاکہ کوئی دیکھ نہ سکے۔“ اٹھتے ہوئے بولے۔ ”ٹھیک ہے میں شانتی کرن سے کہہ کر انتظام کرائے دیتا ہوں۔“ میں نے کہا۔ ”بہتر ہے۔۔۔۔۔“ لیکن پلیز ماما ذرا جلدی تشریف لائیے۔“ وہ چلے گئے کھنتھ میرے قریب آ کر کہنے لگی۔ ”ہزبائی نس شاید ہی اجازت دیں کرن۔“ میں نے سگریٹ ایش ٹرے میں ڈالتے ہوئے کہا ”کیوں؟“

وہ بولی ”میرا خیال ہے۔۔۔۔۔ شاید غلط بھی ہو لیکن نہیں غلط نہیں ہو سکتا۔ وہ تمہیں اکیلا تو کبھی نہ جانے دیں گے۔“

”اگر میں تمہیں ساتھ لے جاؤں تو؟“ میں نے کہا۔

”تو ٹھیک ہے۔ میری ضمانت پر وہ ضرور اجازت دے دیں گے۔“ مجھے ہنسی آ گئی۔۔۔۔۔ وہ مسکرا کر بولی۔ ”کیوں ہنسنے؟“

”تمہاری ضمانت کی اہمیت پر۔۔۔۔۔“ میں نے کہا ”لیکن اگر تم میرے ساتھ جانا چاہتی ہو تو پھر تمہیں۔۔۔۔۔ نہیں۔۔۔۔۔ آئم سوری۔ میں کسی کو ساتھ نہیں لے جا سکوں گا۔“

”کیوں۔۔۔۔۔ کیا مجھ پر اعتماد نہیں ہے کرن؟“

”ہے۔۔۔۔۔ لیکن یہ اعتماد سے بہت آگے کی بات ہے۔“

”بتاؤ کیا۔۔۔۔۔ میں تمہارے ساتھ ہوں۔۔۔۔۔ زندگی کی آخری سرحد تک۔“

”سوری۔۔۔۔۔ تم ایک اچھی دوست ہو، بہترین بیوی ہو سکتی ہو لیکن خدا کے لئے مجھے یہ یقین دلانے کی کوشش نہ کرو کہ اگر میں مرجاؤں تو میرے ساتھ جل کر سستی بھی ہو سکتی ہو۔“ وہ مسکرا دی۔۔۔۔۔ ”اوکے کرن ڈونٹ ٹرسٹ می۔۔۔۔۔“ میں نے اس کی کمر پر ہاتھ رکھ کر کہا۔ ”یہ بات نہیں ہے۔ میں تم سے زیادہ قابل اعتماد کسی کو نہیں سمجھتا لیکن یہ بات ہی کچھ ایسی ہے۔ میں ایک دوست کے پاس جا رہا ہوں جس کا خیال ہے کہ میں نے اس پر گولی چلائی۔ ہو سکتا ہے وہ مجھے دیکھتے ہی شوٹ کر دے ہو سکتا ہے مجھے ا۔۔۔۔۔ بکسلین

کرنے کا موقع دے لیکن میرا یقین نہ کرے اور میں خود اپنے اوپر گولی چلا کر ہلاک ہو جاؤں اور یہ بھی ہو سکتا ہے وہ مجھے دیکھتے ہی دیوانہ وار سینے سے لگا لے۔ اس لئے۔۔۔۔۔“
کینتھ نے ہاتھ اٹھا کر روکتے ہوئے کہا۔ ”ایک منٹ کرن۔۔۔۔۔ صرف یہ بتاؤ تمہارا ایسا دوست تمہیں کس طرح ملا۔۔۔۔۔؟“

میں نے کہا۔۔۔۔۔ ”پلیز زیادہ گہرائی میں نہ جاؤ۔ مجھ پر یقین کرو۔۔۔۔۔ میں اس سے زیادہ کچھ نہیں کہوں گا کہ اس وقت میں دنیا کا مایوس ترین انسان ہوں۔۔۔۔۔ مجھے جانے دو۔۔۔۔۔ یا میں مسرت کے شادیانے بجاتا ہوا لوٹوں گا۔ خیر یہ بھی راز رہنے دو۔۔۔۔۔“ اس نے افسردہ لہجے میں کہا۔ ”اوکے کرن۔۔۔۔۔ تمہاری مرضی لیکن میں تمہاری بہترین معاون ہو سکتی تھی۔“

”مجھے یقین ہے لیکن یہ راز میرا نہیں۔ کسی اور کا ہے۔“
”کسی پردہ نشین کا۔۔۔۔۔“ اس نے پلکیں جھپکاتے ہوئے کہا۔ ”جو شادی میں شریک ہونے آئی ہے۔۔۔۔۔ اور۔۔۔۔۔ اور بھی بہت کچھ بتا سکتی ہوں۔۔۔۔۔“ میں نے اس کا ہاتھ دونوں ہاتھوں میں تھام کر کہا۔ ”تم میرے ساتھ چل رہی ہو۔ صرف وعدہ کرو کہ زبان نہ کھولو گی۔ خواہ میرا سینہ گولیوں سے چھلتی ہو جائے یا تمہارے دل پر چھریاں چل جائیں۔“ اس نے دوسرا ہاتھ میرے ہاتھ پر رکھتے ہوئے کہا۔ ”مائی ورڈ آف آنر۔“
”اچھا“ پھر ہزائی نس کے پاس جاؤ اور ان سے اجازت دلاؤ۔“ وہ سر جھکا کر روانہ ہو گئی۔

چند منٹ بعد کرنل اور ہزائی نس کینتھ کے ساتھ اندر داخل ہوئے۔ میں نے اٹھ کر سلام کیا۔ ہزائی نس نے مسکرا کر کہا۔ ”اب تو ٹھیک معلوم ہوتے ہو کرن۔۔۔۔۔“ میں نے سر جھکا کر کہا۔۔۔۔۔ ”جی ہاں۔۔۔۔۔ میرے باہر جانے کے متعلق کیا حکم ہے۔۔۔۔۔؟“
انہوں نے رست و اچ کی طرف دیکھا۔ ”سائڑھے پانچ بج رہے ہیں۔ اگر دو گھنٹے کے اندر اندر لوٹ سکتے ہو تو چلے جاؤ۔ تمہیں آٹھ بجے رنواس جانا ہے۔“ میں نے کہا ”اس سے بھی پہلے پہنچنے کی کوشش کروں گا ہاں لیکن رات کے وقت تو رشی کو بھیج کر دیکھئے۔“ ہزائی نس کی گردن جھک گئی۔ آہستہ آہستہ سر اٹھا کر کرنل کی طرف دیکھا۔ میں نے ان کو افسردہ دیکھ کر کہا۔ ”خیر ہاں آپ فکر نہ کریں میں پہنچ جاؤں گا۔۔۔۔۔“ کرنل نے کہا۔ ”کرن رنواس میں تمہاری ذہانت اور عقلمندی کا چرچا ہو رہا ہے۔ کیا تم سمجھتے ہو رشی ایک منٹ میں تمام کھیل بگاڑ کر نہ رکھ دیگا۔ اس لئے تم از کم ایک دفعہ تو خیریت سے شردھام پہنچ جائے دو۔“ میں نے کہا۔ ”بہتر ہے ماما۔۔۔۔۔ میں آپ کے حکم کی تعمیل کروں گا۔۔۔۔۔“
ہزائی نس نے کہا۔ ”شیروانی پہنو۔۔۔۔۔ گاڑی آچکی ہے۔ مس کینتھ کو لے کر چلے جاؤ۔ کرنل صدر دروازے تک تمہارے ساتھ جائیگے۔“ میں نے شیروانی اٹھاتے ہوئے کہا۔

اما کو رشی کے پاس ہونا چاہئے پایا۔" ہڑبائی نس نے کرٹل کی طرف دیکھ کر کہا۔ "نھیک تو ہے۔" اما نے شیروانی کی جیب سے دس کے کئی نوٹ نکال کر کہتھ کو دیتے ہوئے کہا۔ یہ گیٹ پر پہنچتے ہی گارڈ کو انعام میں دے دینا مس کہتھ۔" کہتھ نے نوٹ لے کر پرس میں رکھ لئے اور میری طرف دیکھ کر بولی۔ "چلتے چلتے پور ایکسی لنسی۔" کرٹل نے آگے بڑھ کر دروازہ کھول دیا اور ہم باہر نکل گئے۔

لفٹ سے پورچ میں آتے ہی گارڈ نے سلامی دی۔ ڈرائیور نے کار کا پچھلا دروازہ کھول کر سلام کیا۔ کہتھ نے گارڈ انچارج کو انعام دیکر ڈرائیور سے کہا۔ "تم نہیں چل رہے ہو۔" وہ سر جھکا کر ایک طرف ہو گیا میں نے آگے بڑھ کر اگلا دروازہ کھولا اور کہتھ کو بیٹھنے کا اشارہ کیا۔ ڈرائیور نے پچھلا دروازہ بند کیا۔ میں نے وہیل سنبھالا اور گاڑی پورچ سے نکالی۔ مین گیٹ پر گارڈ نے پھر سلامی دی۔ سڑک پر آتے ہی میں نے شر کو جانے والے راستے سے مخالف سمت میں ٹرن لیا اور چند سو گز جانے کے بعد ایک انٹریکشن پر کھڑے ہوئے پولیس مین کو دیکھ کر گاڑی سلا کرتے ہوئے کہتھ کو اس سے لکشی نواس کا راستہ پوچھنے کو کہا۔ اس نے کھڑکی کا شیش نیچے اتار کر سر باہر نکالا۔ پولیس مین کے پاس پہنچ کر میں نے گاڑی روک دی اور وہ اس سے راستہ سمجھنے لگی۔ لکشی نواس راج محل تین ساڑھے تین میل کے فاصلے پر تھا۔ ہم پانچ منٹ میں پہنچ گئے۔ بیشتر مہمانوں کا قیام ہونے کے باعث یہاں کاروں کی آمد و رفت کے لئے مین گیٹ کھلا رہتا تھا جس پر صرف ایک سپاہی بندوق لئے ٹھکتا رہتا تھا۔ ہماری کار اندر داخل ہوئی تو وہ انٹیشن ہو گیا۔ راج محل کی سہ منزلہ عمارت کے سامنے اور داسنے بائیں سینکڑوں گاڑیاں کھڑی ہوئی تھیں پورچ کے قریب پہنچ کر میں نے کہتھ سے کہا۔ "رہسپنٹ سے یثودھرا کمار کی آف دلاس پور کا اپارٹمنٹ نمبر دریافت کرو۔" وہ دروازہ کھول کر نیچے اتری اور دسپشن روم کی طرف چل دی۔ میں نے سگریٹ نکال کر سلگایا اور گرد و پیش کا جائزہ لینے لگا۔ تھوڑی دیر میں وہ واپس آئی اور کہنے لگی۔ "وہ تیسری منزل پر چھتر بھون میں ہیں۔ میں نے فون پر ان سے بات کی۔۔۔۔۔ وہ آہی رہی ہیں۔"

"ساتھ کون ہے؟" میں نے پوچھا۔۔۔۔۔ اس نے کہا۔ "معلوم نہیں میں نے ان سے صرف یہ کہا تھا کہ "ہم آپ سے ملنے آئے ہیں۔" انہوں نے سوال کیا "ہم کون؟" میں نے جواب دیا۔۔۔۔۔ "آپ صبح جن سے مل چکی ہیں" انہوں نے کچھ دیر سوچ کر کہا۔ "اچھا میں نیچے آ رہی ہوں۔" میں نے دروازہ کھول کر اس کو اندر آنے کا اشارہ کرتے ہوئے کہا۔ "تمہیں کیسے معلوم ہوا کہ ہم صبح مل چکے ہیں۔۔۔۔۔" مسکرا کر بولی۔ "کرن یہ سوال تم جیسے عقلمند آدمی کو نہیں کرنا چاہئے تھا۔ کیا دو اور دو چار نہیں ہوتے؟ اچھا ادھر دیکھو۔۔۔۔۔ کیا یہ وہی نہیں۔۔۔۔۔؟" میں نے پورچ کی طرف دیکھا۔ یثودھرا بیڑھیاں اتر

اور جب اس کی پلکیں غم آلود ہونے لگیں تو میں نے اس کو آغوش میں لے لیا۔ اس نے کوئی مزاحمت نہ کی اور میرے سینے پر سر رکھ کر رونے لگی۔ میں نے اس کا چہرہ اوپر اٹھا کر رومال سے آنسو پونچھے اور وہ مسکرا دی۔ فضا میں نغمے بکھر گئے۔ میں نے اس کو پھر بانہوں میں جکڑ کر چوم لیا۔ اس نے ایک طویل سانس لے کر کہا۔ ”آہ نعیم۔۔۔۔۔ میں ایک بار پھر تمہارا یقین کرنے پر مجبور ہوں۔۔۔۔۔ خدا کرے یہ سچ ہو۔۔۔۔۔“ میں نے اس کو بچ پر بیٹھنے کا اشارہ کرتے ہوئے کہا۔ ”یٹھو اگر تم اجازت دو تو میں ایک گواہ پیش کرنا چاہتا ہوں جو ہمیں میرے ساتھ آئی ہے اور میری زندگی کے ایک ایک لمحے سے واقف ہے۔“

”وہی تو نہیں جس نے مجھے فون کیا تھا۔۔۔۔۔؟“ اس نے بچ پر پیر رکھتے ہوئے کہا۔

”وہی۔۔۔۔۔ وہ میری زندگی کا ہر راز جانتی ہے اور جھوٹ نہیں بول سکتی۔“

”بلا لو۔۔۔۔۔ لیکن گواہی کی ضرورت نہیں۔۔۔۔۔ جس روز میں تم پر یقین نہ کروں گی دنیا میں کسی پر بھی نہ کروں گی۔“ میں نے اس کو دونوں ہاتھوں سے تھام کر کہا۔ ”یٹھو میری جان۔۔۔۔۔ تم نے مجھے دوبارہ زندگی دی ہے۔ میں عہد کر کے چلا تھا کہ اگر تم کو یقین نہ دلا سکا تو میری لاش ہی واپس جائے گی اور شاید لاش بھی نہ جاتی کیونکہ۔۔۔۔۔“ اس نے میرے منہ پر ہاتھ رکھ کر کہا۔ ”نعیم خدا کے لئے خاموش ہو جاؤ۔۔۔۔۔!“ میں خاموش ہو گیا۔ سورج غروب ہوئے دس منٹ گزر چکے تھے اور تاریکی بڑھتی جا رہی تھی۔ میں نے آسمان کی طرف دیکھ کر کہا۔ ”رات ہو رہی ہے۔۔۔۔۔ چلو گاڑی میں بیٹھ کر باتیں کریں گے۔ مجھے اس جنگل کے متعلق کچھ معلوم نہیں ہے اور ایک چھوٹے سے پستول کے سوا کوئی ہتھیار بھی نہیں ہے۔“ وہ میرا ہاتھ پکڑے پکڑے میڑھیوں کی طرف چلنے لگی۔ اسی وقت کھیتھ کے چنچنے اور دھڑاکے سے کار کا دروازہ بند کرنے کی آواز آئی۔ میں نے چونک کر شہروانی کی جیب سے پستول نکالتے ہوئے گاڑی کی طرف دیکھا۔ ایک چیتا چند قدم کے فاصلے پر درخت کے نیچے کھڑا ہوا دم ہلا رہا تھا۔ یٹھو دھرا پلٹ کر مجھ سے پلٹ گئی۔ میں نے گھبراہٹ میں چیتے کی طرف کیے بعد دیگرے تین فارے نتیجہ صفر تھا لیکن پستول کے دھماکے سن کر چیتے نے چھلانگ لگائی اور جنگل میں غائب ہو گیا۔ یٹھو دھرا بے ہوش ہو کر میرے بازو پر لٹک رہی تھی۔ میں نے ایک جھٹکے سے اس کی کمر میں ہاتھ ڈال کر اٹھایا اور کار کی طرف جھپٹا۔ قریب پہنچتے ہی کھیتھ نے دروازہ کھول دیا۔ میں نے اس کو اندر دھکیلا اور پچھلی سیٹ پر لٹا دیا۔ کھیتھ نے دروازہ بند کیا اور اس کو ہوش میں لانے کی کوشش کرنے لگی لیکن خوف سے اس کی بری حالت تھی۔ اس کے ہاتھ کانپ رہے تھے۔ ”کرن!“ اس نے گھرائی ہوئی آواز میں کہا۔۔۔۔۔ ”خدا کے لئے نکلو ورنہ۔“ میں نے اس کی بات کاٹ کر کہا۔ ”اب کوئی خطرہ نہیں۔ تم۔ اس کو سنبھالو۔“

وہ پچھلی سیٹ پر بیٹھ کر اس کو سنبھالنے لگی۔ میں نے گاڑی اشارت کی اور بیک کر

کے سڑک پر لایا۔ چند سوگز چلنے کے بعد ایک کھلے مقام پر بریک لگاتے ہوئے پیچھے کی طرف دیکھا۔ کیتھ نے کہا۔ ”کاش میں اٹیچی کیس ساتھ لے کر آتی۔“ میں نے کہا ”کھڑکیوں کے شیشے اتار دو میں دیکھتا ہوں کہیں پانی۔۔۔۔۔“ اس نے کھڑکی کا شیشہ نیچے اتارتے ہوئے کہا۔ ”نہیں گاڑی سے باہر نہ نکلنا کرن۔۔۔۔۔ مجھے ایک ترکیب۔“ اس نے یثودھرا کی ٹاک پر انگلی اور انگوٹھا رکھ کے دبایا۔ میں نے گہرا کر کہا۔ ”یہ کیا موشیوں والا علاج کر رہی ہو۔۔۔۔۔؟“ اس نے کوئی جواب نہ دیا۔ اسی وقت یثودھرا نے منہ کھول کر سانس لیا اور آنکھیں کھول کر دیکھا۔ کیتھ نے ٹاک سے ہاتھ ہٹا لیا اور کمر کے نیچے ہاتھ ڈال کر سیٹ پر بٹھاتے ہوئے مسکرا کر بولی۔ ”یو آر آل رائٹ یو ر ایکسی نسی۔“ یثودھرا نے سر پر ہاتھ پھیر کر سیٹ سے کمر لگا دی اور نحیف آواز میں بولی۔ ”ہاں“ میں اگلی سیٹ کھینچ کر اس کے پاس آ کر بیٹھ گیا اور کمر پھپھتا کر کہا۔ ”یثو کیا ہو گیا تمہیں۔۔۔۔۔؟“

اس نے میری طرف دیکھ کر کہا۔ ”اوہ۔۔۔۔۔ تم ٹھیک ہو نعیم۔۔۔۔۔؟“

میں نے ہنس کر کہا۔۔۔۔۔ ”ایک جنگلی کتے کو دیکھ کر ڈر گئیں تم یثو؟“

”کتا نہیں تھا وہ۔۔۔۔۔ میں نے دیکھا۔“ میں نے ہنس کر اس کی بات کاٹی۔ ”کتا تھا۔۔۔۔۔ پستول کی آواز سنتے ہی بھاگ گیا خیر۔۔۔۔۔ اب کیسی ہو۔۔۔۔۔؟“

”میں ٹھیک ہوں۔۔۔۔۔ شکریہ۔“

”تو پھر ان سے ملو یہ ہیں مس لیو کیتھ۔۔۔۔۔ میری نرس، پرائیویٹ سیکریٹری۔۔۔۔۔ کمپنسن۔۔۔۔۔ باڈی گارڈ وغیرہ وغیرہ۔“ اس نے کیتھ سے مصافحہ کرتے ہوئے مسکرا کر کہا۔ ”ہاؤ ڈو یو۔۔۔۔۔؟“ کیتھ نے مسکرا کر اس کے سامنے سر جھکا دیا۔ وہ میری طرف دیکھ کر پھر مسکرا دی۔ میں نے کہا۔ ”یثو تمہارا تعارف بڑے عجیب حالات میں ہوا لیکن خیر یہ ہماری قابل اعتماد دوست ہیں اور دوسری ملاقات پر تفصیلی گفتگو ہوگی۔ اب یہ بتاؤ گاڑی چلا سکو گی یا نہیں۔۔۔۔۔؟“ اس نے نفی میں سر ہلا کر کہا۔ ”میں بہت کمزوری محسوس کر رہی ہوں نعیم۔۔۔۔۔ شاید نہ چلا سکوں۔۔۔۔۔“ میں نے کہا ”خیر دیکھا جائے گا۔۔۔۔۔ یہ تمہیں ڈرائیو کرے گی۔۔۔۔۔ پہلے لے تو آئیں۔“

وہ خاموش ہو گئی۔ میں نے وہیل پر جا کر گاڑی بیک کی اور بارہ دری کی طرف چل دیا۔ کیتھ اس کو مسلسل باتوں میں الجھائے رہی۔ ہیڈ لیمپس کی تیز روشنی دیکھ کر خرگوش اور گیدڑ وغیرہ بھاگتے رہے۔ کوئی خطرناک درندہ کہیں نظر نہ آیا۔ میں نے یثودھرا کی کار کے پہلو میں جا کر بریک لگایا اور کیتھ کی طرف دیکھ کر دروازہ کھول کر باہر نکلا۔ وہ گاڑی سے اتر کے یثودھرا کی کار کے وہیل پر بیٹھی اور انجن اشارت کیا۔ میں نے گاڑی بیک کی اور تھوڑی دیر میں دونوں گاڑیاں شر کی طرف دوڑ رہی تھیں۔ یثودھرا میرے پہلو میں بیٹھی ہوئی باتیں کر رہی تھی۔ میں نے اس سے دھن کے ساتھ شردھام جانے والی

راجمکاریوں کے ساتھ شامل ہونے کی درخواست کی۔۔۔۔۔ اس نے چلنے کا وعدہ کرتے ہوئے ہنس کر کہا۔ ”نعیم میں نے رشی کرن کو نہیں دیکھا اس لئے اس کی دماغی اور جسمانی حالت کے متعلق کچھ نہیں جانتی لیکن اتنا سمجھ سکتی ہوں کہ وہ ہر حیثیت سے ناکارہ ہے تو کیا تم۔۔۔۔۔“ وہ مسکرا کر خاموش ہو گئی۔ میں نے اس کی کمر میں ہاتھ ڈالتے ہوئے کہا۔۔۔۔۔ ”یٹھو میں تمہارا مطلب سمجھ گیا لیکن یقین کرو شردھام پہنچنے کے بعد نعیم سروج کماری کے سپنے میں بھی مشکل سے آئیگا اور پھر وہ اتنے بے غیرت نہیں ہیں کہ۔۔۔۔۔“ میں نے جملہ ادھورا چھوڑ دیا۔

وہ ہنس دی۔ ”بے غیرت کوئی بھی نہیں ہوتا نعیم۔۔۔۔۔ لیکن حالات سرکش سے سرکش انسان کو زمین چاٹنے پر مجبور کر دیتے ہیں۔ بہر کیف میں تم پر اعتماد کرتی ہوں۔۔۔۔۔“

”شکریہ۔۔۔۔۔ میں وعدہ کرتا ہوں کہ۔۔۔۔۔“

”غیر ضروری ہے نعیم۔۔۔۔۔ اعتماد ہو تو وعدے نہیں لئے جاتے۔“

”پھر شکریہ ڈیزیسٹ۔“ میں نے کلائی کی طرف دیکھتے ہوئے کہا۔ ”ساڑھے سات بج گئے تم راج محل چل رہی ہو یا یٹھو؟“

”چل رہی ہوں۔ گاڑی رکواؤ اب میں چلا سکتی ہوں۔“

”شام کا کھانا میرے ساتھ کھاؤ۔۔۔۔۔ ہوائی جہاز چلانے لگو گی۔“ وہ ہنس دی۔ ”تم وہاں پہنچتے ہی کرن بن جاؤ گے۔۔۔۔۔ اور۔۔۔۔۔“ میں نے کہا۔۔۔۔۔ ”ڈیوٹی از ڈیوٹی۔۔۔۔۔ یور ایکسی نسی لیکن ریلیو ہوتے ہی میں آپ کے ساتھ ہوں گا۔ کھیتھ آپ کو بتاؤنگی ہم کہاں مل سکتے ہیں۔“



میں نے راج محل کے پورٹیکو میں گاڑی روک کر دروازہ کھولا تو برآمدے میں پیپا، ہزہائی نس اور کئی راجکار کھڑے ہوئے تھے۔ سیڑھیاں چڑھتے ہی پیپا نے آگے بڑھ کر میرے کندھے پر ہاتھ رکھا اور لفٹ کی طرف چلنے لگے۔ ہزہائی نس اور یوراج بھی ہمارے ساتھ ہو گئے پیپا نے لفٹ میں آتے ہی کہا۔ ”کرن تم بہت غیر ذمہ دار ہو۔۔۔۔۔ معلوم ہے ہم سب کس قدر پریشان ہوئے۔“ ”یوراج نے لفٹ آپریٹر کی طرف دیکھا۔ اس نے دروازہ بند کیا اور لفٹ اوپر جانے لگی۔ میں نے کہا۔ ”مجھے افسوس ہے پیپا۔۔۔۔۔ واقعی کچھ لیٹ ہو گیا۔“ ”ہونہ۔۔۔۔۔!“ انہوں نے گھڑی میرے سامنے کرتے ہوئے کہا۔ ”کچھ لیٹ۔۔۔۔۔“

یا پورا آدھا گھنٹہ؟ سب تمہارے انتظار میں کھانا سامنے رکھے بیٹھے ہیں۔ خیر اب تمہیں یہاں سے سیدھا رنواس میں جانا ہو گا۔“ لفٹ رکتے ہی پیپا کے سوا سب باہر نکل آئے۔

یوراج نے میرا ہاتھ تھاما۔ پایا نے ہزائی نس کو مسکرا کر سر کے اشارے سے سلام کیا۔ لفٹ اوپر چل دی اور ہم ہزائی نس کے پیچھے پیچھے چلنے لگے۔
رنواس میں بھی حالت اس سے مختلف نہ تھی۔ یہاں تمام خواتین اسی طرح مضطرب تھیں۔ مہارانی نے ہال میں داخل ہوتے ہی پچیس اشرفیاں میرے سر پر سے اتار کر اسی وقت برہمنوں میں تقسیم کرانے کو بھیجیں اور بلائیں لے کر ایک طرف ہٹ گئیں۔ ان کے ہٹتے ہی میں لڑکیوں کے مجمع میں گھر گیا۔ تمام راجکماریاں اور مہمان خواتین میزوں پر پہنچ گئیں۔ اجیتا میرا ہاتھ تھام کر کمرے کی طرف چلتے چلتے بولی۔ ”بھاگنے کا ارادہ تھا کیا یوراج؟“ میں نے ہنس کر کہا۔ ”تمہارے بغیر کیسے بھاگ سکتا ہوں۔“ وہ ہنس کر کہنے لگی۔ ”میرا کیا کرو گے بھلا۔۔۔۔؟“

”سروج کی نگرانی کرائیں گے۔“ میں نے اس کی ناراضگی کے خوف سے ایک بے ضرر سا مصرف بتایا۔ اس نے آنکھیں نہچاتے ہوئے کہا۔ ”بس؟“ میں نے کمرے میں قدم رکھتے ہوئے کہا۔ ”باقی پھر کہیں۔“ وہ کھلکھلا کر ہنس دی۔ اندر سروج مسہری اور صوفے کے درمیان کھڑی ہوئی سنگھار میز پر رکھے ہوئے فوٹو کو دیکھ رہی تھی جو فلیش کیمرہ سے لیا ہوا رشی کرن کا ایک شاٹ تھا۔ اجیتا کا قہقہہ سنتے ہی اس نے پلٹ کر دیکھا اور زیر لب ”بران ناتھ“ کہہ کر آگے بڑھتے بڑھتے رک گئی۔ اجیتا نے کہا۔ ”گلے لگا لو کرن۔۔۔۔ میں ٹل جاتی ہوں۔“ میں نے ہنس کر کہا۔ ”اتنا بے شرم تو نہ سمجھو ہمیں دیدی رانی۔“ بولی۔ ”دھرا تما بننے کی کوشش نہ کرو کرن۔۔۔۔ من میں تو لڈو پھوٹ رہے ہوں گے۔ خیر آؤ پہلے کھانا کھا لو۔ بے چاری بھوکی بیٹھی ہے۔“ میں نے نیبل کی طرف بڑھتے ہوئے کہا۔ ”بے چارا بھی بھوکا کھڑا ہے آؤ جینیا۔“ سروج مسکرا کر کرسی پر بیٹھ گئی۔ میں نے اس کے سامنے بیٹھتے ہوئے پلٹ کر دیکھا تو اجیتا جا چکی تھی۔ میدان خالی دیکھ کر سروج نے منہ بنا کر کہا۔ ”تم نے آج مجھے بہت دیا کل کیا پریم۔۔۔۔ کہاں چلے گئے تھے۔۔۔۔؟“

”کیس نہیں سروج۔“ میں نے جواب دیا۔ ”یونہی ذرا۔۔۔۔ خیر کھانا کھاؤ لیکن صبح جتنا نہیں۔۔۔۔ اچھی طرح۔“ وہ سامنے والی کرسی سے اٹھ کر میرے پہلو میں آکر بیٹھ گئی اور منہ کھول کر بولی۔۔۔۔ کھلاؤ سوای ناتھ۔“ میں نے ایک لقمہ اٹھا کر اس کے منہ میں دیا اور ہنس کر کہا۔ ”ناؤ ہیلپ یور سیلف۔۔۔۔“ اس نے جھینپ کر میری گود میں منہ پھپھا لیا اور پھر کھانے کا سلسلہ ختم ہونے تک بار بار اس کا منہ میری گود میں آتا رہا اور میں گوتر بدھ کی طرح پتھرائی ہوئی آنکھوں سے خلاؤں میں نردان تلاش کرتا رہا۔ بالفاظ دیگر رنگ و نکلت کی حسین وادیوں سے خوفزدہ ہو کر تپتی ہوئی کھردری چٹانوں میں پناہ ڈھونڈتا رہا۔ میرے لئے گولیوں کے سامنے سینہ سپر ہونے اور جھیلوں میں چھلانگیں لگانے سے باز رہا۔ تھی۔

کھانا کھا کر باہر نکلا تو ہال میں سے میز پر ہٹائی جا چکی تھیں اور کرسیوں کے وسط میں ایک لڑکی پیروں میں گھونگرو باندھے ناچ رہی تھی۔ ہمیں دروازے سے نکلنے دیکھ کر ناچتے ناچتے دونوں کنپٹیوں پر ہاتھ رکھ کر جھکی اور سیدھی ہو کر گانا لاپنے لگی۔ تمام خواتین نے پلیٹ کر ہماری طرف دیکھا۔ مہارانی نے مسکرا کر پانچ اشرفیاں نکالیں اور گانے والی لڑکی کو دے دیں۔ اجیتا نے آگے بڑھ کر مجھے کرسی پر بٹھا دیا۔ چوتھی کرسی پر یثودھرا بیٹھی ہوئی تھی اس نے ایک بار میری طرف مسکرا کر دیکھا اور پھر گانا سننے میں محو ہو گئی۔ گیارہ بجے میں نے مہارانی سے رخصت طلب کی اور اپنی قیام گاہ کو لوٹا۔ کرنل نے خود اٹھ کر دروازہ کھولا اور اندر داخل ہوتے ہی بولٹ چڑھا کر میرے سر پر ہاتھ پھیرتے ہوئے اپنے کمرے کو چل دیئے۔ میں نے سیلینگ سوٹ پہنا اور سگریٹ سلگا کر بستر پر دراز ہو گیا۔

سہ پہر کو دلہن راجکمار کی رخصت ہونا تھا۔ پروگرام کے مطابق یہاں سے رشی کرن کا پارٹ شروع ہوتا تھا کیونکہ اب ملاقاتوں اور خلوتوں کا سلسلہ ختم ہو چکا تھا۔ صرف ایسی رسوم باقی رہ گئیں تھیں جن میں مکالموں کی گنجائش نہ تھی۔ ایک ایسے چلتے پھرتے مجھے کی ضرورت تھی جو چہرے پر سرسے کا نقاب ڈالے منہ پر رومال رکھے، جس جگہ پر کھڑا کر دیا جائے کھڑا رہے۔ جہاں چلنا ہو وہاں چلنے لگے۔ رشی ان کاموں کے لئے ان فن نہ تھا۔ سنبھالنے کے لئے دائیں بائیں نکیرین متعین تھے جن میں کرنل ماما بھی شامل تھے۔ میں صبح کا ناشتا سروج کمار کی ساتھ کر کے اس کو آنے والے خوشگوار لمحات اور بے پناہ مسرتوں کا یقین دلا کر (جن میں سے مجھے رشی کی طرف سے ایک کا بھی یقین نہ تھا) راج محل سے غائب ہو چکا تھا اور شو فر کی وردی میں مسٹروالٹر کی کار لئے لکشمی نواس کے گیٹ سے کچھ فاصلے پر یثودھرا کی گاڑی باہر نکلنے کا انتظار کر رہا تھا۔ میں نے والٹر سے کہہ دیا تھا۔ میرا انتظار نہ کریں اور گاڑیوں کی کمی نہیں ہے وہ خود کوئی انتظام کریں گے۔

اس وقت مجھے صرف ایک خیال رہ رہ کر پریشان کر رہا تھا اور وہ یہ تھا کہ اگر یثودھرا کے ساتھ کوئی اور ہوا تو بتا بتایا کھیل بگڑ جائے گا اور مجھے منہ چھپا کر کھسکنا پڑے گا۔ سب سے بڑی دشواری یہ تھی کہ اس کی پیکارڈ کے رنگین شیشوں کی وجہ سے اس کے ساتھ کوئی ہے یا نہیں یہ معلوم نہیں ہو سکتا تھا۔ گزشتہ رات میں دوسری گاڑی میں تھا کہ وہ میری گاڑی کو پہچان سکے۔

اڑھائی بجے کے قریب پیکارڈ گیٹ سے باہر نکلی۔ قریب آتے ہی میں نے ٹوپی اتار کر سر کھڑکی سے باہر نکالا اس نے کھڑکی کا شیشہ نیچے سرکایا اور میری طرف دیکھا۔ وہ تنہا تھی۔ میں نے سیلف پر پیر رکھتے ہوئے کہا۔ ”یثو میں تمہارا ہی انتظار کر رہا تھا۔“ اس نے مسکرا کر گاڑی روک دی۔ میں نے گاڑی اشارت کرتے ہوئے کہا۔ ”پلیز فالو می۔“ اس نے آگے جا کے یو ٹرن لیا اور میرے پیچھے آنے لگی۔ میں نے سیدھا بارہ دری کا رخ کیا دو

تین میل جانے کے بعد اس نے رفتار بڑھائی اور گاڑی میرے برابر میں لاتی ہوئی بائیں دروازے کا شیشہ نیچے سرکار کر بولی۔ بارہ دری کا ارادہ تو نہیں نعیم؟ میں نے کہا ہاں مجھے تم سے کچھ کہنا ہے۔ کچھ سننا ہے۔ وہ بولی۔ تو اس خطرناک جنگل میں جانے کی کیا ضرورت ہے۔ سڑک ہے ذرا ہٹ کے گاڑی روک دو اور میری گاڑی میں آ جاؤ۔۔۔۔۔ میں نے زمین ہموار دیکھ کر بائیں جانب گاڑی اتاری اور چند قدم پر ایک گھنے درخت کے نیچے روک دی اور نیچے اتر کے پیکارڈ کا دروازہ کھولا۔ یثودھرا نے سوچ آف کر کے دونوں ہاتھ میری طرف پھیلا دیئے۔ میں نے اس کو گود میں اٹھا کر چوم لیا۔ تھوڑی دیر وارفتگی کا عالم طاری رہا اور جب وہ پھسل کر میری آغوش سے علیحدہ ہوئی تو دونوں کی آنکھوں میں آنسو تھے۔ اس نے میرے چہرے کی طرف دیکھ کر سسکی لی اور کندھے پر سر رکھ کر بے اختیار رونے لگی۔ میں نے اس کے آنسو پونچھے اور کمر تھپک کر پچھلا دروازہ کھول کر اندر جانے کا اشارہ کیا۔ وہ اندر داخل ہو گئی۔ میں نے اس کے پاس بیٹھتے ہوئے دروازہ بند کر کے کہا۔ ”یثوکل مس کیتھ کی موجودگی میں تم سے بات نہ کر سکا۔ اب مجھے تفصیل سے بتاؤ ہزائی نس اور ہزائی نس تو کشل ہیں نا؟“

”کشل ہیں۔۔۔۔۔ تمہیں اکثر یاد کرتے ہیں۔“ اس نے جواب دیا۔

”یہ تو میری عزت افزائی ہے یثو۔۔۔۔۔ اگر سچ ہے۔“

”بالکل سچ ہے۔ وہ تمہیں باڈی گارڈ نہیں۔۔۔۔۔ راج محل کی شوہا کہتے ہیں نعیم۔“

”خدا کرے انہیں میری عمر لگ جائے۔۔۔۔۔ میں بھی انہیں پرنس نہیں دیوتا مانتا ہوں۔ اچھا سا دھنا دیدی؟“

”اچھی ہیں۔۔۔۔۔ تمہیں بہت یاد کرتی ہیں۔ میری وجہ سے لیکن اگر میں انہیں ایک بات بتا دیتی تو شاید وہ تم سے بیزار ہو جاتیں۔“

”وہ کیا؟“ میں نے چونک کر کہا۔۔۔۔۔ میرا ذہن سیدھا سوسائیزڈ نوٹ کی طرف پہنچا۔

اس نے مغموم لہجے میں کہا۔ ”پھر کبھی سہی۔“

میں نے کہا۔۔۔۔۔ ”تمہاری مرضی۔۔۔۔۔ میں مجبور نہیں کروں گا۔ اچھا یہ بتاؤ

شردھام چل رہی ہو یا نہیں؟“

”نہیں جناب۔۔۔۔۔“ اس نے سر ہلا کر کہا۔ ”میں اس کے چہرے کی طرف دیکھنے

لگا۔ بولی ”کیوں ڈیریسٹ اس طرح کیوں دیکھنے لگے۔۔۔۔۔؟“

میں نے کہا۔ ”یہ دیکھ رہا ہوں کہ تلخ بات کہتے وقت بڑے لوگوں کی زبان کتنی

شریں ہو جاتی ہے۔۔۔۔۔؟“

”کیا میری زبان سے پہلی مرتبہ ”جناب“ سن رہے ہو ڈیر؟“ اس نے کہا۔

”نہیں۔۔۔۔۔ لیکن ”نہیں“ پہلی مرتبہ سن رہا ہوں۔ سوچو تو یہ کتنا اچھا موقع تھا جسے

”کھو رہی ہو۔ میری بد قسمتی سے۔“

”مجبوری ہے نعیم۔۔۔۔۔“

”خیر، نعیم مجبور نہیں ہے۔ تم نہیں چل رہیں تو میں بھی نہیں جا رہا۔“
”یہ کیسے ممکن ہے؟ تم ہمارا جہ شردھام کو اس طرح کیسے چھوڑ سکتے ہو؟ گورنر کو کیا جواب دو گے۔۔۔۔۔؟ مس کینتھ کا کیا ہو گا۔۔۔۔۔؟“

”تم کیا سمجھتی ہو، کیا میرے نہ جانے سے زمین کی گردش رک جائیگی؟ اور اگر رکتی ہے تو رک جائے۔ میں تمہارے ساتھ چل رہا ہوں۔“
”کہاں؟“

”ولاس پور۔۔۔۔۔ ابھی یہیں سے۔“ وہ ہنس دی۔ ”پاگل ہو گئے ہو نعیم؟“

”میں عقل کل نہیں ہوں۔ مجھے بھی پاگل ہونے کا حق ہے۔“

”اچھا۔۔۔۔۔“ اس نے کہا ”راج کل واپس چلو۔۔۔۔۔ اپنا سامان لے لو۔“

”میرا کوئی سامان نہیں یثو۔۔۔۔۔ یا پھر پوری ریاست ہے۔ کیا کیا لے سکتا ہوں۔۔۔۔۔؟“

”مجھے یقین ہے نعیم۔۔۔۔۔ تم چاہو تو شردھام کی گدی حاصل کر سکتے ہو کیوں نہیں کرتے یہ میں نہیں جانتی لیکن کم از کم ایک جوڑا کپڑوں کا تو لے لو۔“

”اپنی اپنی ضرورت ہے یثو۔۔۔۔۔ مجھے ریاست کی ضرورت نہیں ہے۔ یثودھرا کی

ہے اور وہ مل گئی۔۔۔۔۔ آؤ چلتے ہیں۔“ میں نے اس کو اٹھا کر اگلی سیٹ پر بٹھایا اور وہیل

پر بیٹھ کر انجن اشارت کیا۔ وہ خاموش بیٹھی دیکھتی رہی۔ گھیر لگاتے ہی والٹر کی کار کی طرف

اشارہ کر کے کہنے لگی۔ ”اس کا کیا ہو گا؟“ میں نے گاڑی بیک کر کے سڑک پر چڑھائی اور

اس سے پوچھا۔ تمہارے پرس میں کانڈ اور قلم ہے۔۔۔۔۔“ اس نے پرس کھول کر نوٹ

بک اور فاؤنٹین پن میری طرف بڑھا دیا۔ میں نے والٹر کے نام انگریزی میں مختصر سا نوٹ

لکھا۔ ”مسٹر والٹر میں ہر ایک سیٹ کے پاس جا رہا ہوں۔ آپ اپنی کار بارہ دری کو جلنے

والی سڑک سے خود آ کر لے جائیں۔۔۔۔۔ شکریہ۔۔۔۔۔“ نوٹ جیب میں رکھا اور نیچے اتر

کے والٹر کی کار کو سڑک پر چڑھا کر پیکارڈ میں آ گیا۔ یثودھرا خاموش بیٹھی دیکھتی رہی۔ میں

نے شہر کا رخ کیا۔۔۔۔۔ گلشنی نواس کے قریب پہنچ کر اس نے کہا۔ ”نعیم میرے ساتھ دو

تین سوٹ کیس ہیں۔ ایک نوکرانی ہے اور کئی چیزیں ہیں۔ کیا انہیں چھوڑ کر چل دینا

ہے۔۔۔۔۔؟“ میں سوچ میں پڑ گیا اور گیٹ سے کچھ فاصلے پر گاڑی روک دی میری سمجھ میں

کچھ نہیں آ رہا تھا۔ اس نے میرے کندھے پر ہاتھ رکھ کر کہا۔ ”گاڑی اندر لے چلو میں

اوپر جا کر سامان لاتی ہوں تم وہیل پر بیٹھے رہنا کسی کو معلوم بھی نہ ہو گا کہ تم گاڑی میں

ہو۔۔۔۔۔“ میں نے کوئی جواب نہ دیا۔۔۔۔۔ گاڑی اشارت کی اور پورچ میں لا کر انجن بند

کر دیا۔ یثودھرا دوسری طرف کا دروازہ کھول کر باہر نکلی اور بند کر کے اوپر چل دی۔ میں

دس منٹ بعد جب وہ لوٹی تو اس کے ساتھ سامان کے بجائے سادھنا دیوی چلی آ رہی تھیں۔ مجھے ہیچندہ آگیا۔ یثودھرا نے پچھلا دروازہ کھول کر پہلے سادھنا دیوی کو سوار کیا اور پھر خود اندر آ کر دروازہ بند کرتی ہوئی بولی۔ ”چلو نعیم۔“ میں نے پلٹ کر کہا۔ ”آداب عرض سادھنا دیدی۔“ مسکرا کر بولی۔ ”گاڑی باہر نکالو پھر تمہارا سلام لیتی ہوں۔“ میں نے انجن اشارت کیا اور ”جو حکم“ کہہ کر مینٹر لگایا۔ گیٹ سے باہر نکلتے ہی انہوں نے کہا۔ ”بارہ دری“ میں نے دائیں طرف ٹرن لیا۔ تھوڑی دور جانے کے بعد وہ اگلی سیٹ پر آ گئیں اور میرے کندھے پر ہاتھ رکھ کر بولیں۔ ”یثودھرا نے مجھے تمہارے متعلق کل سے اب تک کافی بتا دیا ہے نعیم لیکن۔۔۔۔۔“

”لیکن۔۔۔۔۔“ میں نے ان کی بات کاٹتے ہوئے کہا۔ ”یثودھرا نے مجھے اب تک یہ نہیں بتایا کہ آپ بھی تشریف لائی ہوئی ہیں۔ یہ سامان لانے کو گئی تھیں اور آپ کو لے کر چلی آئیں۔“

”بولیں۔۔۔۔۔“ ہاں ایک پاگل آدمی کو اسی طرح ہینڈل کیا جا سکتا ہے۔“ میں نے ہنس کر کہا۔۔۔۔۔ ”تو میں پاگل آدمی ہوں دیدی؟“ وہ غور سے میری طرف دیکھتی ہوئی بولیں۔۔۔۔۔ ”ہاں تم ذہنی مریض کے ساتھ رہ کر خود بھی ذہنی مریض ہو گئے ہو۔“ میں نے والٹر کی گاڑی کے قریب پہنچ کر بریک لگایا۔ بولیں۔۔۔۔۔ ”میں نے تمہارا وہ پروانہ راہداری پھاڑ کر جلا دیا ہے نعیم۔۔۔۔۔ کافی عرصہ ہوا تم بچے تھے یا جھوٹے یہ مجھے معلوم نہیں لیکن تمہارا آج کا دیوانہ پن دیکھتے ہوئے میں سمجھتی ہوں کہ رشی کی قربت کا اثر نہیں تم بہت پہلے سے پاگل ہو۔ وہ نوٹ ایک صحیح الدماغ آدمی کبھی نہیں لکھ سکتا۔“ میں نے کہا۔۔۔۔۔ ”شاید آپ صحیح کہہ رہی ہیں دیدی۔“ سادھنا دیوی بولیں۔۔۔۔۔ ”شاید۔۔۔۔۔ شاید نہیں یقیناً“ ورنہ تم یثودھرا کو اس طرح لے کر جانے کا تصور بھی نہیں کر سکتے تھے۔“ میری آنکھیں بھر آئیں اور سر خود بخود ان کے کندھے پر ٹک گیا۔ انہوں نے تھوڑی دیر میری کمر تھپتھپائی اور کہنے لگیں۔ ”نعیم اچھا ہی ہوا میں یثودھرا کے ساتھ آگئی تھی ورنہ یہ تم سے زیادہ پاگل ہے۔ خیر اب۔۔۔۔۔ یہ گاڑی لے کر جاؤ ہم دلہن کے ساتھ شردھام چل رہے ہیں بس؟“ میں نے سر جھکا کر کہا۔ ”شکریہ۔۔۔۔۔ آجہار۔۔۔۔۔ نوازش سادھنا دیدی۔۔۔۔۔ اب میں پاگل نہیں رہا۔“ وہ ہنس دیں۔۔۔۔۔ ”ہاں اب تم پاگل نہیں ہو۔“

میں نے گاڑی کی طرف اشارہ کرتے ہوئے کہا۔ ”میں والٹر کو نوٹ بھیج رہا ہوں وہ گاڑی منگالے گا۔ میں آپ کو شردھام تک ڈرائیو کروں گا۔“ انہوں نے یثودھرا کی طرف دیکھا اور اس نے مسکرا کر سر جھکا لیا۔ میں نے جیب سے پرچا نکال کر پھاڑ دیا اور یثودھرا سے نوٹ بک لے کر دوسرا نوٹ لکھنے لگا۔

سہ پہر کو سواتین بجے رخصت ہو کر برات شردھام کی طرف روانہ ہوئی میں نے قصداً ”اپنی گاڑی مسٹر والٹر کی گاڑی کے ساتھ رکھی۔ یثودھرا میرے برابر بیٹھی ہوئی تھی۔ سادھنا پچھلی سیٹ پر تھیں۔ ان کے دونوں سوٹ کیس گلیج بکس میں رکھے ہوئے تھے۔ میرے سوٹ کیس کہاں تھے مجھے معلوم نہ تھا۔ یثودھرا میرے ساتھ تھی اور یہ میرے لئے شردھام اور ولاس پور کی مشترکہ حکومت مل جانے سے زیادہ خوشی کی بات تھی۔ شام کو سات بجے ایک دریا کے کنارے تمام گاڑیاں روک دی گئیں۔ رست پر دور تک فرش بچھائے گئے اور کھانے کے لئے اترنے کا حکم ملا۔ سادھنا دیوی اور یثودھرا گاڑی سے اتر کے مہمانوں میں شامل ہو گئیں۔ میں گاڑی کے تمام شیشے چڑھائے وہیل پر بیٹھا سگریٹ پھونکتا رہا۔ ایک گھنٹے کے بعد وہ لوٹیں تو سادھنا دیوی کے ہاتھ میں مٹھائی کا ڈبہ تھا۔ گاڑی میں سوار ہوتے ہی یثودھرا نے پیکٹ میرے ہاتھ میں تھا دیا سادھنا نے پچھلی سیٹ سے تھرماس اٹھا کر اس کو پکڑا دیا۔ گاڑی چلتے ہی یثودھرا نے مٹھائی کا پیکٹ کھولا اور اپنے ہاتھ سے میرے منہ میں مٹھائی کے ٹکڑے اٹھا اٹھا کر دینے لگی۔ سادھنا اس کو چھیڑتی اور ستاتی رہی۔۔۔۔۔ پچیس تیس میل کا فاصلہ طے کرنے تک یہ سلسلہ جاری رہا۔ آخر میں نے پانی پی کر سگریٹ سلگایا اور یثودھرا کی طرف دیکھ کر کہا۔ ”بڑا مزا آیا یثو۔۔۔۔۔ جی تو چاہتا ہے اسی طرح کھائے چلا جاؤں لیکن مٹھائی ہی ختم ہو گئی۔“ یثودھرا ہنس دی ”اور منگائی جاسکتی ہے نعیم۔“ میں نے ہنس کر کہا۔ ”اچھا تو پھر منگا لو ایک دو ٹرک بھر کر۔“ سادھنا نے میرے کندھے پر ہاتھ مار کر کہا۔ ”سنو بھیم سین جی۔۔۔۔۔ دھرم شالہ ذرا آگے ہے۔۔۔۔۔ یہ لو اپنی بھوجن پتريکا۔“ اس نے ایک مڑا تڑا کانڈ میری آنکھوں کے سامنے کیا۔ میں نے ہاتھ بڑھا کر کانڈ جھپٹ لیا اور کھول کر دیکھا۔ یہ میرا سوسائٹڈ نوٹ تھا۔ میں نے گردن گھما کر دیکھتے ہوئے کہا۔ ”سادھنا دیدی یہ کیا؟ آپ تو کہتی تھیں پھاڑ کے جلا دیا۔“ انہوں نے پھر میرے کندھے پر ہاتھ رکھ دیا اور بولیں۔ ”ابھی تک اس کی ضرورت تھی۔۔۔۔۔ اب نہیں رہی۔“ میں نے بیک ویو مرر کا زاویہ بدل کر انکے چہرے کی طرف کرتے ہوئے کہا۔ ”اسکی ضرورت پر میں بعد میں بات کروں گا پہلے یہ فرمائیے یہ میرے آپ کے درمیان ایک معاہدہ تھا آپ نے یثودھرا پر اس کا اظہار کرنا کس طرح گوارا کیا؟“

”یثودھرا کو خود معلوم ہو گیا میں نے نہیں بتایا۔“ انہوں نے جواب دیا۔ میں ہنس دیا۔ ”اچھا سادھنا دیدی۔۔۔۔۔ ان کو خود معلوم ہو گیا لیکن اب کیوں اس کی ضرورت نہیں

رہی۔۔۔۔۔؟“ یثودھرا نے میرے ہاتھ سے نوٹ چھین کر پرزے پرزے کر دیا اور پیچھے دیکھتی ہوئی بولی۔ ”دیدی پلیز اس سے آگے کچھ نہ کہنا۔“ انہوں نے غمگین لہجے میں کہا۔
”کیا میں اتنی بے وقوف ہوں یثو۔“ میں نے پلٹ کر دیکھا۔ ”آپ کو میرے ساتھ زیادہ عقلمندانہ طرز عمل اختیار نہیں کرنا چاہئے۔ میں اسے مغائرت تصور کرتا ہوں۔“ وہ ہنس دیں
”میرا مطلب یہ تو نہیں تھا نعیم۔“

”تو بتائیے آپ کیا چھپا رہی ہیں۔“ میں نے کہا۔۔۔۔۔ وہ پھر ہنس دیں۔ یثودھرا نے کہا۔ ”خواہ مخواہ اصرار نہ کرو نعیم۔۔۔۔۔ میں بتاتی ہوں اس احتمالہ نوٹ کی ضرورت کبھی نہیں تھی۔ مجھے دیدی سے شکایت ہے انہوں نے تمہیں ایسے الفاظ لکھنے کی اجازت کیوں دی۔۔۔۔۔؟“

”مان گئے پور ایکسی نسی۔“ میں نے ہنس کر کہا ”آپ دونوں دیویاں بہت عقلمند ہیں خیر اب میں اصرار نہیں کروں گا۔ اس نوٹ کے بغیر بھی میں وہی نعیم ہوں جو اس کی موجودگی میں تھا۔ آپ مجھ پر دشواس کر سکتی ہیں۔“ یثودھرا نے مسکرا کر میرے کندھے پر سر رکھ دیا۔ ”تم مجھے یقین دلانے کی کوشش نہ کرو نعیم۔ میں تم سے زیادہ اپنی ذات پر بھی دشواس نہیں کرتی۔“ میں نے اسکی کمر میں ہاتھ ڈال کر گھسیٹتے ہوئے کہا۔ ”شکریہ یثو ڈیر۔۔۔۔۔ تم میری مانگ کا سندھور ہو۔ میرا سہاگ تمہارے دم سے اور سادھنا دیدی کے آشیرواد سے ہے۔“ وہ دونوں کھلکھلا کر ہنسنے لگیں۔ میں سگریٹ سلگا کر خاموش ہو گیا۔

رات کو گیارہ بجے کے قریب برات شردھام کے مضافات میں داخل ہو گئی۔ میں نے گاری کی رفتار کم کرنی شروع کی حتیٰ کہ کیمپ کے قریب پہنچتے پہنچتے ہم سب سے پیچھے رہ گئے۔ گیٹ کے قریب پہنچتے ہی میں نے وہیل یثودھرا کے ہاتھ میں تھما دیا اور اپنے اپارٹمنٹ کا راستہ سمجھا کر گاڑی گیٹ کے سامنے رکوائی یثودھرا کو ”خدا حافظ تمہارا۔“ اور سادھنا دیوی کو ”نستے دیدی رانی۔“ کہہ کر کیمپ میں غائب ہو گیا۔ تھوڑی دیر بعد مسٹر والٹز کی گاری سرونٹ کوارٹر میں گیٹ سے مجھے راج محل چھوڑ گئی۔ دو فوجی افسروں نے میرا سامان اتارا اور میں خفیہ راستے سے اپنے اپارٹمنٹ پہنچا تو کیتھ اور کرنل ماما کارڈور میں میرا انتظار کر رہے تھے۔ وہ تھوڑی دیر میرے پاس بیٹھے ادھر ادھر کی باتیں کرتے رہے۔ میں نے محسوس کیا وہ رشی کے متعلق فکر مند تھے۔ میں ان سے زیادہ فکر مند تھا کیونکہ ذاتی طور پر براہ راست انوالو تھا اور ایک ایسے دھماکے کا متوقع تھا جس میں پورا راج محل بلکہ پوری ریاست کے اجڑ جانے کا خطرہ تھا لیکن یہ میری ذمہ داری نہ تھی۔ آخر چلتے چلتے انہوں نے کہا۔ ”کرن بیٹے صبح تمہیں رشی کو سنبھالنا ہے۔۔۔۔۔ بازی خطرناک مرحلے میں داخل ہو چکی ہے۔“ میں نے حتیٰ الوسع کوشش کرنے کا وعدہ کیا اور وہ آشیرواد دے کر رخصت ہو گئے۔

صبح ساڑھے دس بجے ٹیلیفون کی تھنٹی نے مجھے جگایا۔ میں نے مسری سے ہاتھ بڑھا کر رسیور اٹھایا اور کان سے لگا کر ”ہیلو۔۔۔۔۔ کرن“ کہا۔ دوسری طرف سے ہزبائی نس بول رہے تھے۔ میں نے آداب عرض کیا تو فرمانے لگے۔ ”کرن کیا ابھی تک سو رہے ہو۔۔۔۔۔“ میں نے کہا۔۔۔۔۔ ”جی ہاں۔۔۔۔۔ آج تو آپ نے ہی جگایا ہے۔“ فرمایا۔ ”غسل اور ناشتے سے جلد فارغ ہو جاؤ۔۔۔۔۔ تمہاری چند سالیاں ملنے آ رہی ہیں۔ ہم کرنل کو تمہارے پاس بھیج رہے ہیں۔“ میں نے ”بہتر ہے ہاں۔“ کہہ کر رسیور رکھ دیا اور مسری سے اتر کے سگریٹ سلگاتا ہوا غسل خانے کی طرف چل دیا، میں ناشتے سے فارغ ہو کر لباس تبدیل کر رہا تھا کہ کرنل ماما کمرے میں داخل ہوئے۔ میں نے شیروانی پہنتے پہنتے سر جھکا کر سلام کیا۔ وہ میری کمر پر ہاتھ رکھ کر صوفے پر بیٹھ گئے۔ کینتھ نے انہیں سگریٹ کیس اور لائٹر دیا۔ انہوں نے سگریٹ سلگایا اور کہنے لگے۔ ”کرن، دلاس پور کی راجکماری یثودھرا اور۔۔۔۔۔ کیا نام سادھنا دیوی تمہیں ملنے آ رہی ہیں۔“ میں نے کہا۔ ”جی ہاں ہاں ہاں نے مجھے فون پر بتایا تھا۔“ بولے۔۔۔۔۔ ”تو پھر رشی کے کمرے میں چلو۔۔۔۔۔ معلوم نہیں جاگا بھی ہے یا نہیں؟“

”اگر سو رہا ہے تو جگائیں گے نہیں۔ میں راجکماری کو اسی کمرے میں رسیور کر لوں گا۔“ کرنل نے نفی میں سر ہلایا اور اٹھتے ہوئے بولے۔ ”آؤ میں ان کو لے کر ریڈنگ روم میں آیا اور رشی کے اپارٹمنٹ کا دروازہ کھولا۔ وہ آگے بڑھ کر کمرے میں داخل ہوئے میں کھڑا رہا۔ تھوڑی دیر بعد وہ لوٹے تو رشی۔۔۔۔۔ ان کے ساتھ تھا۔ میرے چہرے پر نظر پڑتے ہی بولا۔ ”کرن تم فراڈ ہو۔“ میں نے دروازہ بند کرتے ہوئے کہا۔ ”ہاں رشی مجھ سے ایک چوک ہو گئی۔“ کیا چوک ہوئی تھی، یہ مجھے خود بھی معلوم نہ تھا لیکن یہ جواب میں نے اس کی نفسیات کو ملحوظ رکھتے ہوئے دیا تھا۔ مجھے معلوم تھا دیوانہ آدمی کسی قسم کی مخالفت برداشت نہیں کر سکتا۔ ڈرائنگ روم میں داخل ہوتے ہی اس نے میری نفسیات میرے منہ پر دے ماری۔۔۔۔۔ مسکرا کر بولا۔۔۔۔۔ ”بتاؤ کس چوک کی طرف اشارہ کر رہے ہو۔۔۔۔۔؟“ میں نے گھبرا کر کرنل کی طرف دیکھا۔ وہ بھی چکرا گئے۔ وہ صوفے پر بیٹھتے ہوئے بولا۔ ”بتاتے کیوں نہیں کرن؟“ کرنل نے مجھے اس الجھن سے نکالنے کے لئے مسکرا کر کہا۔ ”رشی بیٹے کوئی بات نہیں ایک چوک تو بھگوان سے بھی ہو گئی تھی۔“ وہ پلٹ کر بولا ”مجھے معلوم ہے ماما۔۔۔۔۔ بھگوان سے کیا چوک ہوئی تھی نہ بھگوان لگائی کے چکر میں پڑتا نہ لٹکا پھونکنے کی نوبت آتی لیکن میں وید شاستر کی بات نہیں کر رہا۔ میں اس سے ڈائریکٹ سوال کر رہا ہوں کہ مجھے اس چکر میں ڈال کر شردھام کو پھکوانا چاہتا ہے یا پارہ گڑھ کو۔۔۔۔۔؟“

”شیم ٹو یور شی۔۔۔۔۔“ میں نے ڈپٹ کر کہا۔ ”پتا سامان ماموں کے سامنے ایسے نازک

مسئلے پر بات کرنا چاہتے ہو بچپنے کی بھی کوئی حد ہوتی ہے۔" وہ گھبرا گیا۔۔۔۔۔ میرا ہاتھ تھام کر بولا۔۔۔۔۔ "آئم سوری کرن۔۔۔۔۔ آئم سوری کرن۔" میں نے اسکی کمر پر تھکی دیتے ہوئے کہا۔ "خیر کوئی بات نہیں میں خود ماما سے معافی مانگ لوں گا۔ یہ بتاؤ مس کینتھ سے ملاقات کرنا چاہتے ہو۔۔۔۔۔؟" کینتھ کا نام سنتے ہی وہ صوفے سے اچھل کر کھڑا ہو گیا۔ اوہ مائی، مائی ایلیفنٹ آف اے گاؤ۔۔۔۔۔ یعنی گنپتی بھگوان۔۔۔۔۔ یہی تو وہ قاتلہ ہے جو لڑتی ہے اور ہاتھ میں تلوار بھی نہیں۔۔۔۔۔ بتاؤ کہاں ہے۔۔۔۔۔ وہ کرن۔۔۔۔۔؟

"جنم میں۔۔۔۔۔" میں نے بگڑ کر کہا۔ "یہ آج تمہیں کیا ہو گیا ہے رشی۔۔۔۔۔ ابھی ماما جی سے معافی طلب کی ہے۔۔۔۔۔ ابھی پھر۔۔۔۔۔ یہ بازاری لہجہ کہاں سے سیکھا تم نے؟ شیم شیم۔" اس نے رونی صورت بنا کر کرل کے گھنٹوں پر سر رکھ دیا۔ انہوں نے اس کو سینے سے لگا کر تھپتھپاتے ہوئے کہا۔ رشی تمہاری طبیعت ٹھیک نہیں معلوم ہوتی۔ مسری پر لیٹ جاؤ۔۔۔۔۔ میں ڈاکٹر کو بلاتا ہوں۔" وہ سر جھکا کر بستر کی طرف چل دیا۔ کرل نے مجھے اشارہ کیا اور میں اس کے کمرے کی طرف چل دیا۔ رشی کا ڈرائنگ روم اس وقت اس کی دماغی حالت کا آئینہ دار تھا۔ ٹیبل پر سگریٹ بکھرے ہوئے تھے۔ ایک نصف سے زیادہ خالی بوتل صوفے کے قریب قالین پر پڑی تھی۔ گلدان کے قریب ایک گلاس پڑا تھا جس میں دوسرے گلاس کے ٹوٹے ہوئے ٹکڑے ٹھونے ہوئے تھے۔ ایک صوفے پر ٹانیاں بکھری پڑی تھیں۔ میں نے ایک سگریٹ اٹھا کر سلگایا اور ادھر ادھر تمام چیزوں پر نظر ڈال کر بزر دبا یا۔ تھوڑی دیر میں ایک لڑکی اندر داخل ہوئی اور سر جھکا کر بولی۔ "حکم چھوٹے سرکار۔" میں نے اس کی گھبراہٹ دیکھ کر اندازہ لگایا کہ رشی اپنے خدمتگاروں کے لئے ہلا کو خان سے کم نہیں۔ مجھے خاموش دیکھ کر لڑکی کانپنے لگی میں نے مسکرا کر کہا۔ "ڈرو نہیں۔۔۔۔۔ ہم اس وقت بالکل ٹھیک ہیں۔" اس نے میری طرف دیکھ کر کہا۔ "جی چھوٹے سرکار۔۔۔۔۔ حکم؟" میں نے اس کو مزید تعطل میں رکھنا مناسب نہ سمجھا اور گلاسوں کی طرف اشارہ کرتے ہوئے کہا۔ "انہیں پھینک دو اور کمرہ ٹھیک ٹھاک کر دو۔" وہ تیزی سے آگے بڑھی اور گلاس پھینک کر تمام چیزوں کو سلیقے سے رکھنے لگی۔ میں بیٹھا دیکھتا رہا۔ کمرہ تو صاف ہی تھا لیکن وہ برابر کام میں لگی ہوئی تھی اور "چھوٹے سرکار" کے خوف سے ہر چیز کو جھاڑ رہی تھی۔ وہ کسی چیز سے مطمئن نہیں تھی۔ آخر میں نے خود ہی کہا۔ "بس اب بالکل ٹھیک ہے شاباش۔" وہ سر جھکا کر بولی "اور کوئی حکم چھوٹے۔۔۔۔۔" میں نے اس کی بات کاٹتے ہوئے کہا۔ "دیکھو ابھی کچھ مہمان آنے والے ہیں۔ تم یہیں رہنا۔" لڑکی سر جھکا کر پارٹیشن کے پیچھے چلی گئی۔ میں نے رسیور اٹھا کر ہزہائی نس کا نمبر ڈائل کیا۔ دوسری گھنٹی پر رسیور اٹھایا گیا۔ میں نے ان کی آواز سنتے ہی کہا۔ "پاپا میں مہمانوں کا انتظار کر رہا ہوں۔۔۔۔۔ کیا وہ۔۔۔۔۔" انہوں نے میری بات کاٹ کر کہا۔ "کرن وہ اس وقت یہیں بیٹھی

ہوئی ہیں۔ لو سادھنا کماری سے بات کرو۔۔۔۔۔ ایک لمحے کے وقفے کے بعد سادھنا دیوی کی آواز آئی۔ ”ہیلو کرن کمار۔“ میں نے آداب عرض کرتے ہوئے کہا۔ ”دیدی کیا اتنے فاصلے سے بات کرنا چاہتی ہیں؟“ ہنس کر بولیں۔ ”نہیں بس آ ہی رہی ہوں۔“ میں نے کہا۔ ”تو پھر بسم اللہ کیجئے۔“ انہوں نے ہنس کر کہا۔ ”یہ تو یثودھرا جائیں۔“ میں نے کہا۔ ”آپ بھی جانتی ہیں۔۔۔۔۔ خیر آجائے آپ کھانا میرے ساتھ کھائیں گی۔۔۔۔۔ نمستے۔“ انہوں نے رسیور رکھ دیا۔ میں نے سگریٹ سلگایا اور اٹھ کر ٹہلنے لگا۔ دو تین کس لئے ہوں گے کہ ٹیلیفون کی کھنٹی بجنے لگی۔ میں نے جھپٹ کر رسیور اٹھایا۔ ہزبائی نس کی آواز آئی۔ ”کرن مہمانوں کو زیادہ دیر نہ روکنا۔۔۔۔۔ کھانے کا وقت ہو رہا ہے اور تمہیں۔۔۔۔۔ میرا مطلب ہے ہو رانی کے ساتھ کھانا ہے۔۔۔۔۔ تو۔۔۔۔۔ سمجھ گئے نا۔۔۔۔۔؟“ میں نے کہا۔ ”سمجھ گیا پیپا۔۔۔۔۔ آپ ہیں پچیس منٹ بعد دوبارہ فون کر کے سادھنا۔۔۔۔۔“ انہوں نے میری بات کاٹتے ہوئے کہا۔ ”میں نے ان سے کہہ دیا ہے لیکن کیا تم نے ان کو اپنے ساتھ کھانے کو نہیں کہا۔۔۔۔۔؟“

”مجھ سے یہ غلطی تو ہوئی ہے پیپا۔“ میں نے کہا۔ ”خیر اس کا حل یہی ہے جو میں نے عرض کیا۔۔۔۔۔ آداب عرض۔“ رسیور کریڈل پر رکھ کر میں نے دروازہ کھولا اور باہر نکل کر دیکھا۔ اسی وقت یثودھرا اور سادھنا ایک خادمہ کے ساتھ ہال میں داخل ہوئیں۔ میں ان کو لے کر کمرے میں آیا اور بیٹھنے کا اشارہ کرتے ہوئے خادمہ کی طرف مخاطب ہو کر کہا۔ ”پیپا سے کو رشی کرن ایک بجے سے پہلے حاضر نہ ہو سکیں گے۔“ وہ سر جھکا کر پرنام کرتی ہوئی چلی گئی۔ میں نے اس کے جاتے ہی دروازہ بند کیا۔ سادھنا نے کہا۔ ”اب بیٹھو بھی۔“ میں یثودھرا کے پاس بیٹھ گیا مسکرا کر کہنے لگی۔ ”تو یہاں رہتے ہو یوراج۔“ میں نے کہا ”ہاں یوراج یہیں رہتے ہیں۔۔۔۔۔ آپ کی آمد کی اطلاع کے بعد سین ٹرانسفر ہوا ہے۔ میرا قیام برابر والے اپارٹمنٹ میں ہے۔“ سادھنا نے کہا۔ ”اس کا صدر دروازہ کس طرف ہے؟“

”اس کے پہلو میں۔“ میں نے جواب دیا۔ ”اس کی کھڑکیاں پورٹیکو میں کھلتی ہیں۔ ہال کے دروازے پر تالا پڑا ہوا ہے۔“ یثودھرا نے کہا۔ ”کیا ہم دیکھ سکتے ہیں یوراج کو۔۔۔۔۔؟“ ”ضرور۔۔۔۔۔“ میں نے کہا ”لیکن رات کو۔۔۔۔۔ اس وقت تو وہ نظر بند ہیں اور اس وقت تک باہر نہیں نکل سکتے جب تک میں اپنے کمرے میں نہ پہنچ جاؤں۔“

”سمجھی۔“ یثودھرا نے کہا میں نے سادھنا کی طرف دیکھ کر کہا۔ ”دیدی آپ نے پیپا سے کھانے کے متعلق کہہ کر میری دعوت کو شام پر ملتوی کر دیا۔ اب میں سات بجے اپنے باڈی گارڈ کو آپ کے پاس بھیجوں گا اور آپ اس کے ساتھ دوسرے راستے سے میرے پاس پہنچ سکیں گی لیکن یہ کسی کو معلوم نہ ہونا چاہئے۔۔۔۔۔ آپ کے ساتھ کوئی خادمہ بھی

نہیں ہونی چاہیے۔“ انہوں نے ہنس کر کہا۔ ”کھانے کی شرط غیر ضروری ہے نعیم! وہاں اور یہاں ایک ہی بات ہے۔ ہاں ہم آئیں گے ضرور۔“

”ایک ہی بات نہیں ہے دیدی۔“ میں نے کہا ”آپ کو نہیں معلوم یہ میرے لئے کتنی خوشی کی بات ہے۔“ انہوں نے مسکرا کر یثودھرا کی طرف دیکھا اور کہنے لگی۔ ”واقعی نعیم مجھے کیا معلوم؟“ میں نے بزر دبا کر خادمہ کو بلایا اور شربت لانے کو کہا اس کے جاتے ہی یثودھرا نے پوچھا۔ ”انکل کو یہ تو معلوم نہیں تاکہ تم ولاس پور سے بلوائے گئے ہو؟“ میں نے کہا۔۔۔۔۔ ”نہیں! انہیں کچھ معلوم نہیں۔۔۔۔۔ گورنر نے انہیں صرف اتنا بتایا ہے کہ میرا تعلق برٹش آرمی سے ہے اور میں ان کا فائوٹ قسم کا لفٹینٹ ہوں۔“ سادھنا نے کہا ”پھر تو کوئی خطرہ نہیں۔“ میں نے ہنس کر کہا ”خطرہ؟ آپ کو۔۔۔۔۔ مجھے؟ نہیں دیدی کوئی خطرہ نہیں۔۔۔۔۔ یہ ریاست میری ہے۔ یہاں مجھ سے بڑا خطرہ کوئی نہیں۔“ یثودھرا نے کہا۔ ”میں سمجھ سکتی ہوں نعیم۔۔۔۔۔ دیدی نہیں سمجھ سکتیں۔“ سادھنا نے کہا۔۔۔۔۔ ”سچ کہہ رہی ہو یثو۔۔۔۔۔ میں ناحق تم دونوں سے دس گیارہ سال پہلے پیدا ہوئی۔“ میں نے کہا۔۔۔۔۔ ”نہیں دیدی رانی یہ بات نہیں ہے آپ ہم سے زیادہ سمجھتی ہیں لیکن جہاں تک میری ذات کا تعلق ہے۔۔۔۔۔“ میں خادمہ کو ٹرے لے کر آتے دیکھ کر بولتے بولتے رک گیا۔ خادمہ نے ٹرے میز پر رکھ دی اور اٹنے قدموں واپس چلی گئی۔ میں نے گلاس اٹھا کر سادھنا کو دیا۔ یثودھرا کو دیا اور تیسرا خود لے لیا دو گھونٹ لے کر سادھنا نے کہا۔ ”تو یہ بات ہے نعیم۔۔۔۔۔“ میں نے کہا ”کیا دیدی؟“ بولیں۔۔۔۔۔ ”واقعی انکل تمہاری مجلس میں ہیں۔ میری سمجھ میں نہیں آتا کہ ایک والی ریاست ایک نو عمر نوجوان پر اس حد تک اعتماد کیسے کر سکتے ہیں؟“ میں نے ہنس کر کہا۔ ”جس طرح یثودھرا نے کیا دیدی رانی! یہ کہہ کر آپ نے خود یثودھرا کے اس بیان کو صحیح ثابت کر دیا کہ جو کچھ وہ سمجھ سکتی ہیں آپ نہیں سمجھ سکتیں۔“

”ہاں نعیم۔“ انہوں نے گلاس ٹرے پر رکھتے ہوئے کہا۔ ”میں انسان کو انسان کے روپ میں ہی دیکھنا جانتی ہوں۔ دیوتا کے روپ میں نہیں۔۔۔۔۔ سلطنت اور حکومت کو دیوتا بھی۔۔۔۔۔“

”انسان ٹھکرا سکتا ہے۔ دیدی۔“ میں نے ان کا قطع کلام کرتے ہوئے کہا۔ ”مگر تم بدھ، رام چندر جی، ہریش چندر، بھرت ہری وغیرہ کی مثالیں آپ کے سامنے ہیں۔“ وہ یثودھرا کی طرف دیکھ کر مسکرائیں۔ میں نے ہنس کر کہا۔ ”شاید میری زبان سے یہ نام سن کر آپ کو تعجب ہوا دیدی۔“ وہ بولیں۔ ”نہیں نعیم تعجب کی کوئی بات نہیں ہے صرف اتنا ہے کہ تم نے دیوتاؤں اور مہاپرشوں کی مثالیں دیں۔۔۔۔۔ ذکر۔۔۔۔۔“

”انسان کا تھا۔“ میں نے پھر بات کاٹتے ہوئے کہا۔ ”خیر چھوڑیے۔۔۔۔۔ میں انسان

کو عظیم ماننا ہوں۔ آپ نہیں مانتیں اس لئے یہ بحث بیکار ہے۔ اگر آپ اجازت دیں تو میں یثودھرا سے ایک سوال کرنا چاہتا ہوں۔ ”وہ بے ساختہ ہنس دیں۔ ”خوب ہے بھئی۔“ انہوں نے کہا۔ ”یثودھرا سے سوال کرنے کی اجازت۔۔۔ مجھ سے؟“ یثودھرا نے کہا۔ ”ریاضی کا تو نہیں؟“

”نہیں“ میں نے جواب دیا۔ ”تاریخ کا ہے۔۔۔ آپ نے مہارانی پارہ گڑبھ کے سامنے کسی شک کا ذکر کیا تھا۔۔۔ کاہے کا شک تھا وہ؟“ یثودھرا نے کہا۔ ”چھوڑو بھی نعیم اگر مجھے شاعری سے نفرت نہ ہوتی تو کہہ سکتی تھی اپنے دیئے ہوئے زخموں پر نمک پاشی کرنا اچھی بات نہیں ہے۔“ میں نے ہنس کر کہا۔ ”مجھے شاعری سے نفرت نہیں اس لئے میں سمجھ گیا آپ کیا کہنا چاہتی ہیں لیکن اس کے علاوہ کچھ اور بھی ہے۔۔۔۔۔ دور کے رشتے کی بہن جس کا ایکسیڈنٹ ہوا کون تھی وہ؟“

”تم نہیں جانتے اسے۔۔۔۔ وہ کبھی بہت پہلے دلاس پور آئی تھی۔ اس وقت تم نہیں تھے۔“ سادھنا نے مسکرا کر کہا۔ ”اچھا ہی ہوا نہیں تھے نعیم ورنہ وہ تمہارے لئے دیوانی ہو کر موت سے ٹکرا جاتی۔“ میں ہنسا۔ ”اچھا دیدی شکریہ آپ کی محبت کا۔“ ”پگلا۔“ انہوں نے یثودھرا کی طرف دیکھ کر کہا۔ ”چلیں اب کھانے کا وقت ہو رہا ہے انکل پریشان ہو رہے ہوں گے۔“ میں نے رسٹ وائچ پر نظر ڈالی۔ سادھنا اور یثودھرا اٹھ کر کھڑی ہوئیں۔ میں نے اٹھتے ہوئے کہا۔ ”شام کو آٹھ بجے دیدی۔“



ان کو رخصت کرنے کے بعد اپنے کمرے میں آیا کرل ماما رشی کو لے کر چلے گئے کیتھ مجھے ڈانگ روم میں لے گئی۔ بیٹھتے ہی میرے چہرے کی طرف دیکھ کر کہنے لگی۔ ”کرن تمہارا رنگ اڑا ہوا ہے۔۔۔ کیوں؟“ میں نے مسکرانے کی کوشش کرتے ہوئے کہا۔ ”تمہارا خیال ہے۔۔۔۔ ورنہ ایسی کوئی بات نہیں۔“ اس نے خوان پوش اٹھاتے ہوئے کہا۔ ”میں نے یقین کر لیا۔ کھانا شروع کرو۔“ میں نے کھانا شروع کر دیا۔ وہ بھی کھانے لگی۔۔۔۔ مجھے اس کی قیافہ دشناسی پر تعجب تھا۔ اس نے میری دلی کیفیت کا اندازہ لگانے میں کوئی غلطی نہیں کی تھی۔ سادھنا اور یثودھرا کی باتوں سے یہی سمجھا جاسکتا تھا کہ حادثے کا شکار ہونے والا روپا کے سوا کوئی نہ تھا۔ میں نے ان کے سامنے سب کچھ سمجھنے کے باوجود خود کو اس قدر سنبھالے رکھا کہ انہیں یقین ہو گیا کہ وہ مجھے ڈانگ کرنے میں کامیاب تھیں۔ میں بے دلی سے کھانا کھا رہا تھا۔ کینتھ بار بار میری طرف دیکھ رہی تھی۔ تھوڑی دیر کھانے کے بعد اس نے فارک ہاتھ سے رکھ کر کہا۔ ”کرن کیا یہ بہت ضروری ہے کہ تم اپنے معالج سے بھی اپنے زخم چھپاؤ۔۔۔۔ یا یہ کہ کچھ زخم دکھا دو اور کچھ چھپانے کی

کوشش کرو۔۔۔۔۔ حالانکہ۔۔۔۔۔ تم جانتے ہو معالج سے کچھ نہیں چھپایا جاتا۔“ میں نے بوتل اٹھا کر نصف گلاس بھرا کھنتھ نے پانی کا گلاس اٹھا کر اس میں انڈیلا اور کناروں کے قریب پہنچا کر کہا۔ ”اب پیو اور سچ بولنے کی جرات پیدا کر کے سب کچھ کہہ ڈالو۔“ میں نے آنکھیں بند کر کے آہستہ آہستہ گلاس خالی کر دیا۔ اس نے میرے ہاتھ سے گلاس لیتے ہوئے کہا۔ ”جی یوراج؟“ میں نے آنکھیں کھول کر کہا۔ ”ڈارلنگ بہت بڑی ٹریجڈی ہے۔۔۔۔۔ نہ سنو تو بہتر ہے۔“ وہ بولی۔ ”سنا ڈالو تو زیادہ بہتر ہے۔ تمہارے دل کا بوجھ ہلکا ہو گا۔ مجھے خوشی ہو گی کہ تم نے مجھ پر اعتماد کیا۔“

”تم میرا اہم ترین راز جانتی ہو ڈارلنگ۔۔۔۔۔ اعتماد کی حدود تو بہت پیچھے رہ جاتی ہیں۔ خیر۔۔۔۔۔ سادھنا دیوی نے آج جو کچھ کہا اس کا مفہوم یہ ہے کہ میں اپنے ایک عزیز ترین دوست سے محروم ہو چکا ہوں۔ ایک ایسا دوست جس نے میری زندگی بچانے کے لئے بہت بڑی قربانی دی اور بار بار دی۔“ میری آواز بھرانے لگی۔ اس نے افسردہ لہجے میں کہا۔ ”اس دوست کا نام؟“ میں نے نیچی آواز میں کہا۔ ”روپ کمار۔“

”معلوم ہوتا ہے پرنس تھا۔“ اس نے کہا۔۔۔۔۔ میں نے اثبات میں سر ہلایا۔ پوچھنے لگی۔ ”کیا حادثہ پیش آیا اس کو۔۔۔۔۔؟“ میں نے جواب دیا۔ ”کار ایکسیڈنٹ لیکن یہاں سے میری پریشانی کا آغاز ہوتا ہے۔ مجھے یہ ایکسیڈنٹ قدرتی حادثے سے زیادہ قتل یا خود کشی نظر آتا ہے میں دلاس پور جانا چاہتا ہوں۔۔۔۔۔ فوراً۔۔۔۔۔ لیکن کس طرح جاؤں؟“ اس نے کھانے کی طرف اشارہ کرتے ہوئے کہا۔ ”کھاؤ۔۔۔۔۔ سوچتے ہیں۔“ میں نے مشینی انداز میں کھانا شروع کر دیا۔ وہ سوچنے اور کھانے کے ساتھ میرے چہرے کے تاثرات کا جائزہ بھی لیتی رہی۔ کھانے کے بعد اس نے مجھے اپنے ساتھ مزید دو پیگ پلائے اور میرے ساتھ ڈرائنگ روم میں آئی۔ میں سگریٹ سلاک کر بیٹھنے لگا تو بولی۔ ”اب کیسا محسوس کر رہے ہو؟“ میں نے کہا ”بالکل ٹھیک۔۔۔۔۔ لیکن پہلے بھی ٹھیک ہی تھا۔“

”اچھا۔۔۔۔۔“ اس نے میرے پاس صوفے پر بیٹھتے ہوئے کہا۔ ”اگر شک سے سنبھل گئے ہو تو ایک بات پوچھنا چاہتی ہوں۔“

”شاک کو چھوڑو سوال کرو۔۔۔۔۔“

”تمہارا وہ عزیز ترین دوست جس نے تمہاری زندگی بچانے کے لئے بڑی بڑی قربانیاں دیں۔ کیا واقعی روپ کمار تھا۔ یا کوئی روپ کمار؟“

”اگر اس سے کوئی فرق پڑتا ہے تو کوئی روپ کمار ہی سمجھ لو۔۔۔۔۔ پھر۔۔۔۔۔؟“

”یہ فرق پڑتا ہے کہ اس کی موت یا تو حادثہ تھی۔۔۔۔۔ یا خود کشی۔۔۔۔۔ لیکن خود کشی کے امکانات بھی بہت کم ہیں۔ رہا قتل تو اس کا قطعی کوئی امکان نہیں۔۔۔۔۔“ میں نے سگریٹ کی راکھ الٹش ٹرے میں جھاڑتے ہوئے کہا۔ ”تم پورے حالات سے واقف

نہیں ہو۔۔۔۔۔ خیر اس مسئلے پر سوچتا بے کار ہے۔ یہاں سے نکلنے کے متعلق۔۔۔۔۔ میرا مطلب ہے۔۔۔۔۔ میں یہ سوچ کر خاموش ہو گیا کہ یہاں سے نکلنا اس کے مفاد کے خلاف ہے اور وہ اس کے لئے کبھی تیار نہ ہو گی۔ یہاں اس کو ہزاروں روپے ماہانہ ملتے تھے۔ شہزادیوں کی طرح رہتی تھی اور وہ سب کچھ اس کو حاصل تھا جس کا تصور بھی نہیں کر سکتی تھی۔ بھینٹی میں کیا رکھا تھا۔ آٹھ گھنٹے بھاگ دوڑ۔۔۔۔۔ گلے سڑے گندے زخموں کی ڈریسنگ مریضوں کی چیخ پکار سرجنوں کی ڈانٹ ڈپٹ۔۔۔۔۔ الیکٹرک ٹرینوں اور بسوں اور ٹراموں میں صبح و شام سفر۔۔۔۔۔ بڑا تیر مارا تو کسی بوائے فرینڈ کے ساتھ کوئی پکچر دیکھ لی اور تیسرے درجے کے ہوٹل کے کمرے میں رات گزار دی۔ مجھے خاموش دیکھ کر اس نے کوئی سوال نہ کیا۔ یہ بھی نہ پوچھا کہ میں بولتے بولتے کیوں رک گیا۔ آخر میں نے خود ہی کہا۔ ”میں ہزار کیسی لنسی کو لکھوں گا۔ یہاں اب میرے لئے کوئی کام نہیں۔۔۔۔۔ مجھے واپس بلا لیا جائے۔“ اس نے مسکرا کر کہا۔ ”میں ہزائی فٹ کو بتا دوں گی کرن بھاگنے کی کوشش میں ہے اور ہر ایک لنسی کو لکھوں گی بھاگنے کی وجہ کیا ہے۔۔۔۔۔؟“ میں نے ہنس کر کہا۔ ”تم ایسا نہیں کر سکتیں۔“ ”کیوں نہیں کر سکتی؟“ اس نے سنجیدگی سے کہا۔ میں نے اس کے تیور دیکھ کر کہا۔ ”میرا خیال ہے تم میری دشمن نہیں ہو۔۔۔۔۔ اپنی دشمن نہیں ہو۔“

”اور اگر ہو جاؤں۔“ میں اٹھ کر کھڑا ہو گیا اور ٹہلنے لگا۔ وہ بھی کھڑی ہو گئی اور میرے کندھے پر ہاتھ رکھ کر کہنے لگی۔ ”کرن بھاگنے کا خیال دل سے نکال دو میں ہر طرح تمہارے ساتھ ہوں۔“ میں نے کہا۔ ”شکریہ مس کہنتہ آج تم نے مجھے نیا زاویہ نظر عطا کیا۔۔۔۔۔“ ”سنو کرن“ اس نے کہا۔ ”کیس اس کے یہ معنی تو نہیں کہ تم میرے خلوص پر شک کرنے لگے ہو۔۔۔۔۔؟“ ”نہیں بلکہ یہ کہ تم آنکھیں پھرا سکتی ہو اور میں نے تمہارے ہاتھ میں خنجر دے کر تمہاری گود میں سر رکھ دیا ہے۔ تم میرے متعلق بہت کچھ جانتی ہو لیکن ڈبل کر اس کرنے سے پہلے ایک مرتبہ اپنی زبان بندی کی قیمت ضرور بتا دینا پلیز اور میں اسے بلیک میل نہیں سمجھوں گا۔۔۔۔۔“ ”اوہ خدایا۔“ اس نے پیشانی پر ہاتھ مار کر کہا۔ ”یہ تم کیا بکنے لگے ڈارلنگ۔۔۔۔۔ میں تم پر جان دے سکتی ہوں۔ وہ سب مذاق تھا۔ خیر اس وقت تمہیں آرام کی ضرورت ہے سو جاؤ میں شام کو ایکسپریس کروں گی آؤ۔“ اس نے میرا بازو تھام کر بیڈ روم کی طرف چلنا شروع کر دیا۔ اس کے مغبوم چہرے کی طرف دیکھ کر مجھے پیار آ گیا اور میں اپنے الفاظ پر شرمندگی محسوس کرنے لگا۔ اس نے مجھے مسہری پر بٹھا کر جوتے اتارے اور دونوں ہاتھوں سے دھکیل کر میرے سینے پر سر رکھ دیا۔ میں نے اس کے بالوں میں انگلیاں پھراتے ہوئے کہا۔ ”مجھے معاف کرنا ڈارلنگ شاید میں نشے میں ہوں۔“ اس نے سر اٹھا کر میری طرف دیکھا اور کہنے لگی۔ ”میں کوئی غیر تو نہیں ڈیر تمہیں مجھ پر بگڑنے کا حق ہے۔ اچھا آنکھیں بند کرو دیکھیں۔“ میں نے مسکرا کر آنکھیں بند کر لیں

اور۔

شام کو میں سو کر اٹھا تو ساڑھے پانچ بج رہے تھے۔ میں نے بزر پر انگلی رکھی دوسرے لمحے کہنتھ مسکراتی ہوئی اندر داخل ہوئی اور بولی۔ ”کیسا محسوس کر رہے ہو کرن؟“ میں نے کہا۔ ”تقریباً ٹھیک۔“ بولی۔ ”ایک منٹ میں چائے آرہی ہے۔ ایک پیالی پی کر بالکل ٹھیک ہو جاؤ گے۔“ میں اٹھکر منہ ہاتھ دھوئے چلا گیا اور واپس ہوا تو وہ سامنے چائے کی ٹرے رکھے بیٹھی تھی۔ مجھے دیکھتے ہی اس نے چائے پیالیوں میں انڈیل کر تیار کی اور پیالی سرکاتے ہوئے کسنے لگی۔ ”کرن آج مجھے معلوم ہوا شراب میں اتنا نشہ نہیں ہوتا جتنا ذہنی انتشار میں ہوتا ہے۔“ میں نے پیالی اٹھا کر ہونٹوں سے لگائی اور ایک گھونٹ لے کر اسکی طرف دیکھا۔ وہ پیالی اٹھاتے ہوئے آگے چلی۔ ”تم اس سے کہیں زیادہ پیتے چلے آ رہے ہو ڈیر اور کبھی تختل نہیں ہوئے لیکن آج۔۔۔؟ تم بہت پریشان تھے شاید۔۔۔“ میں نے کہا۔ ”ہاں اور اب بھی پریشان ہوں۔“

وہ بولی۔۔۔۔ ”نہیں اس وقت اتنے پریشان نہیں ہو اور اگر میں ابکسپلین کروں تو تم سمجھ سکتے ہو۔۔۔۔“ میں نے کہا۔۔۔۔ ”سمجھ سکتا ہوں۔ لیکن اب مزید وضاحت کی ضرورت نہیں۔۔۔۔“ وہ خاموش ہو گئی اور میں چائے کی چسکیاں لینے لگا۔ چائے پینے کے بعد میں خود کو کچھ اور بہتر محسوس کرنے لگا۔ کہنتھ نے مجھے سگریٹ اور لائٹر دیتے ہوئے کہا۔ ”کرن ایک بات پوچھ سکتی ہوں؟“ میں نے کہا۔۔۔۔ ”پوچھ سکتی ہو لیکن دلاس پور کا نام نہیں آتا چاہئے“ وہ مسکرا دی۔ ”نہیں میں اس وقت صرف کرن رشی یا رشی کرن کے معجون مرکب سے متعلق کچھ پوچھنا چاہتی ہوں۔ تمہیں معلوم ہے آج رشی تقریباً ایک گھنٹہ میرے ساتھ رہا۔“

میں نے چونک کر کہا۔۔۔۔ ”پھر۔۔۔۔؟ کیا کرئل ماما تمہارے ساتھ نہیں تھے؟“ ”نہیں۔۔۔۔ وہ دوسرے کمرے میں تھے۔ انہوں نے خود ہمیں تھائی میں باتیں کرنے کا موقع دیا۔ خیر تم اس طرح نہ چو کہو رشی بے ضرر ہے۔۔۔۔ وہ صحیح معنوں میں رشی ہے۔۔۔۔ شاید تم سمجھ گئے ہو میں کیا کہنا چاتی ہوں۔۔۔۔؟“ ”تم نے سب کچھ تو سمجھا دیا لیکن تم کو یہ سب کس طرح معلوم ہوا؟ کیا تم نے اس سے براہ راست سوال کیا۔۔۔۔؟“

”نہیں۔۔۔۔ سوال کرنے کی نوبت ہی نہیں آئی۔ اس نے کرئل کے جاتے ہی خود مجھ سے کہا۔ کہنتھ تم میری سسٹران لا ہو۔ مجھے تم سے محبت ہے۔۔۔۔ اس لئے تمہیں بتا دینا چاہتا ہوں کہ کرن سے ہوشیار ہی رہنا۔ وہ بہت چلتا پرزہ ہے۔ تمہیں دھوکا دے جائیگا۔“ میں نے ہنس کر کہا۔ ”ہاں آج وہ مجھے فراڈ کر رہا تھا۔۔۔۔ پھر؟“ کہنتھ نے کہا۔ ”میں نے پوچھا وہ مجھے کیسے دھوکا دے سکتا ہے میں اس کی بیوی ہوں۔“ تو بولا ”یہ سروج

کماری اس کی کون ہے؟ ہزاروں آدمیوں کی موجودگی میں اس سے شادی کی اور اب کہتا ہے وہ اس کی کچھ نہیں۔" میں نے کہا۔ "رشی وہ سچ کہتا ہے سروج سے تمہاری شادی ہوئی ہے وہ تمہاری بیوی ہے۔" تو بگڑ گیا اور اٹھ کر چلنے لگا۔ میں نے پکڑ کے بٹھایا ایک پیگ و سکی پلائی تو ذرا سنبھلا اور کہنے لگا۔ بھابی خدا کی قسم عورت کے متعلق میرا نظریہ یہ ہے کہ وہ صرف پوجنے کے لئے بنائی گئی ہے۔۔۔۔۔ اس کا حسن ایک خفیف سے لمس کا مشعل نہیں ہو سکتا۔ اس کی مسکراہٹ کا مقصد صرف کائنات میں خوشبو پھیلانا ہے۔ یہ ہرگز نہیں کہ پھول بنتے ہی توڑ کر مسل دیا جائے۔ کم از کم میں۔۔۔۔۔ ہاں میں تو اس کا تصور بھی نہیں کر سکتا۔ مجھ میں اس گناہ کی ہمت بھی نہیں ہے۔ طاقت بھی نہیں۔۔۔۔۔" وہ خاموش ہو کر میری طرف دیکھنے لگی۔ میں نے ایک طویل سانس لے کر سگریٹ سلگایا اور کش لے کر آنکھیں بند کر لیں۔ کہنتھ نے کہا۔ "کرن غلطی ہزبائی نس کی اور ان سے زیادہ کرئل کی ہے۔" میں نے آنکھیں کھول کر کہا "اور ان سے زیادہ ڈاکٹر ہرین کی ہے جس نے اس کی جسمانی اور ذہنی کیفیت سے واقف ہونے کے باوجود اس کی شادی پر اعتراض نہ کیا۔" اس نے کہا "ٹھیک ہے۔۔۔۔۔ لیکن سوال یہ ہے۔۔۔۔۔ مشتعل نہ ہونا ڈرائنگ سوچ کر جواب دینا۔ ان حالات میں تم شردھام کیسے چھوڑ سکتے ہو؟" میں نے کہا۔ "ہاں نہیں چھوڑ سکتا۔۔۔۔۔ لیکن یہاں رہ کر بھی کیا کر سکتا ہوں۔ اب معاملہ عوام اور خواص کو درشن دینے یا مہارانی کے گرگوں کو کھڑکی سے بھینکنے تک محدود نہیں رہا بلکہ خلوتوں تک جا پہنچا ہے۔۔۔۔۔ اور۔۔۔۔۔ یہاں میں رشی کا کردار ادا نہیں کر سکتا۔"

"تم اسے درشن تو دے سکتے ہو۔" اس نے کہا۔ میں نے معنی خیز نظروں سے اس کی طرف دیکھا اور وہ خاموش ہو گئی۔

ساڑھے سات بجے میں نے بخاری کو چند ہدایات دے کر یثودھرا اور سادھنا کماڈی کو لانے کے لئے بھیجا۔ کہنتھ نے دعوت کے تمام انتظامات مکمل کرائے اور ان کے استقبال کے لئے اسموکنگ روم میں پہنچ گئی۔ یہ کمرہ میرے اور رشی کے اپارٹمنٹس کا مقام اتصال تھا جہاں سے دونوں میں سے کسی کے بھی کلثری روم میں داخل ہو جا سکتا تھا لیکن رشی کے کلثری روم میں تالا پڑا ہوا تھا اس لئے اس کے ڈرائنگ روم میں صرف ہال کی جانب کھلنے والے دروازے سے ہی داخل ہوا جا سکتا تھا۔ یہ میرے استعمال میں تھا اور صرف ہزبائی نس یا کرئل ماما کے لئے کھلوایا جاتا تھا۔ آٹھ بجے کے قریب یثودھرا اور سادھنا دیوی کہنتھ کے ساتھ میرے ڈرائنگ روم میں پہنچیں تو رشی میرے ریڈنگ روم میں کھڑا ہوا مجھ سے الجھ رہا تھا۔ چند منٹ پہلے کرئل ماما نے اس کو کھانا کھانے کے لئے روم۔۔۔۔۔ کو ٹیلیفون پر کہا تھا۔ ادھر جانے کے بجائے وہ میرے پاس آدھمکا اور جانے سے انکار کر رہا تھا۔ میں اس کو سمجھا رہا تھا کہ فوراً چلا جائے ورنہ پاپا ناراض ہو جائیں

ضرورت ہی پیش نہ آئے گی۔“ کینتھ مسکرا دی۔ سادھنا نے یثودھرا کی طرف تیز نظروں سے دیکھا۔ میں نے سر جھکا کر دکھاتے ہوئے کہا۔ ”میرے سر پر کسی زخم کا نشان نہیں ہے یثو۔“ سادھنا دیوی نے میرے بالوں میں انگلیاں پھراتے ہوئے کہا۔ ”واقعی نشان غائب ہو چکا ہے۔ مجھے افسوس ہوا یثو، پیچارہ نشانی بھی کھو بیٹھا۔“ ان کے الفاظ سے میرے دل پر چوٹ سی لگی۔ اب وہ کھل کر مجھے روپا کی موت کا یقین دلانے کی کوشش کر رہی تھیں۔ میری آنکھیں ڈبڈبا آئیں۔ اپنی کمزوری چھپانے کے لئے میں نے قہقہہ لگایا۔ یثودھرا نے چونک کر میری طرف دیکھا اور سادھنا نے بھی۔ میں نے ہنستے ہوئے کہا۔ ”آپ سب غلط فہمی میں مبتلا ہیں میں کرن نہیں رشی ہوں۔“ کینتھ نے میری طرف دیکھا تو میں نے اس کو آنکھ سے اشارہ کر دیا اور وہ حیرت کا اظہار کر کے کہنے لگی۔ ”کیا واقعی یور ایکسی لنسی؟“ میں نے ہنس کر کہا۔ ”کیا تمہیں بھی یقین نہیں۔۔۔۔۔؟“

”کیسے کہہ سکتی ہوں یور ایکسی لنسی۔“ اس نے جواب دیا۔ سادھنا اور یثودھرا چکرا گئیں۔ میں نے یثودھرا کی طرف دیکھ کر کہا۔ ”کیا آپ زخم کا ناپا نہ ہونے پر بھی میرا یقین نہیں کر رہیں؟“

یثودھرا نے سادھنا کی طرف دیکھا۔۔۔۔۔ میں نے کہا۔ ”خیر کرن کھانا کھانے رنواس گیا ہے۔ شاید دس بجے تک پیچھا چھڑا کر واپس آئے گا۔ میں آپ کو اس کے سر پر چوٹ کا نشان دکھا دوں گا اور کچھ؟“

سادھنا نے کہا۔ ”ہاں رشی۔۔۔۔۔ کرن یا جو کوئی بھی تم ہو۔۔۔۔۔ یہ بتاؤ اگر تم واقعی رشی ہو اور اتنا دماغ رکھتے ہو جتنا اس وقت کی باتوں سے ظاہر ہو رہا ہے تو پھر سروج کی زندگی تباہ کرنے پر کیوں تلے ہوئے ہو۔۔۔۔۔؟“ میں نے پلٹ کر جواب دیا۔ ”سادھنا دیوی آپ نے ایسا نازک سوال کر دیا جس کا جواب میں نہیں دے سکتا۔ ڈاکٹر ہرمن دے سکتا ہے۔۔۔۔۔ اور غلطی کی ذمہ داری پایا اور کرنل ماما پر عائد ہوتی ہے۔“ یثودھرا نے کھانے سے ہاتھ کھینچ لیا۔ میں نے ہنس کر کہا۔ ”یہ کیا یور ایکسی لنسی؟ آپ نے کھانا کیوں جھوڑ دیا۔ کہیں کرن کے متعلق تو۔۔۔۔۔ یقین کیجئے۔۔۔۔۔ وہ شجر ممنوعہ کو چھونے کی جرات نہیں کر سکتا۔۔۔۔۔ یہ ہمارا معاہدہ ہے۔“

”ٹھیک ہے۔۔۔۔۔“ یثودھرا نے کہا۔ ”میں جزوی طور پر تم سے متفق ہوں لیکن تمہیں رشی نہیں کہہ سکتی۔“ میں نے ہنس کر کہا۔ ”میری طرف سے اجازت ہے۔ آپ مجھے کرن سمجھتی رہیں۔ معاہدہ دو طرفہ ہے۔“ اس نے خاموشی سے کھانا شروع کر دیا۔۔۔۔۔ سادھنا نے کہا۔ ”اس کے معنی ہیں تم دماغی مریض نہیں ہو بلکہ۔۔۔۔۔“ انہوں نے مسکرا کر بات بدل دی۔۔۔۔۔ ”اگر واقعی ہم اس وقت کرن کے بجائے رشی سے باتیں کر رہے ہیں۔“

میں نے کہا۔ ”آپ یقیناً رشی سے باتیں کر رہی ہیں۔ یہ علیحدہ بات ہے کہ میرا نام رشی کرن ہے، اور کرن جیسا کہ آپ جانتی ہیں۔۔۔۔۔ میرا ہمزاد ہے یا میں اس کا ہمزاد ہوں۔ وہ میرا کامل نصف ہے میں اس کا ناقص نصف ہوں۔ وہ میرے لئے بلیڈان پر بلیڈان دیئے جا رہا ہے۔ میں اس کے لئے مسائل پر مسائل پیدا کئے جا رہا ہوں اور آپ کا یہ خیال بھی غلط ہے کہ میں دماغی مریض نہیں ہوں۔ ہاں یہ کہہ لیجئے کہ اس وقت نہیں ہوں۔“ وہ چکرا گئیں اور یثودھرا کی طرف دیکھ کر سر جھکا لیا۔ کھانا کھانے کے بعد واش بیسن پر ہاتھ دھوتے ہوئے یثودھرا اکیلی رہ گئی تو میں نے اس کو تولیہ دیتے ہوئے کہا۔ ”یثو میری جان۔۔۔۔۔ یہ سب مذاق تھا۔۔۔۔۔ کہیں تم بھی غلط فہمی میں مبتلا ہو کر مجھے چھوڑ نہ دینا۔“ اس نے مسکرا کر کہا۔ ”مجھے معلوم ہے فہم۔۔۔۔۔ لیکن دیدی مظا لے میں مبتلا ہو گئیں۔ تم دنیا کے بہترین جھوٹ بولنے والوں میں سے ایک ہو۔“ میں نے میدان خالی پا کر اس کا منہ چوم لیا۔

ڈرائنگ روم میں پہنچتے ہی میں نے سادھنا کو بتا دیا کہ میں نے اس وقت تک جو کچھ کہا وہ جھوٹ تھا۔ وہ ہنس دیں۔ یثودھرا نے کہا۔ ”اس کا کیا ثبوت ہے کہ اب جو کچھ کہہ رہے ہو وہ سچ ہے۔“ میں نے سگریٹ سلگاتے ہوئے کہا۔ ”ثبوت یہ ہے کہ میں اپنے بیان کی تردید کر رہا ہوں۔ غلطی کا رضا کارانہ اعتراف ہمیشہ سچ ہوتا ہے۔“ سادھنا نے مسکرا کر کہا۔ ”میں اس اعتراف کا مقصد سمجھ گئی۔ اگر یثودھرا نہ ہوتی تو اتنا کامیاب جھوٹ بولنے کے بعد تم کبھی اپنی تردید نہ کرتے۔“

دس بجے کے قریب وہ رخصت ہو گئیں۔ میں انہیں اسموکنگ روم تک پہنچا کر رشی کے کمرے میں گیا تو وہ گہری نیند سویا ہوا تھا۔ میں آہستہ آہستہ اپنے بند روم میں آ گیا۔ صبح نو بجے پایا نے مجھے ٹیلیفون پر کہا۔ ”اجیتا دیوی چند راجکمار یوں کے ساتھ رشی کو دیکھنے آرہی ہیں۔ تم کمرے تبدیل کر لو۔ کرنل پہنچنے والے ہیں۔“ میں نے کیتھ کی طرف دیکھا اور ریسور رکھ کر کہا۔ ”کرنل ماما کو رسیو کرو میں رشی کے کمرے میں جا رہا ہوں۔“ وہ اٹھ کر چل دیا۔ میں سلپنگ سوٹ پہننے لگا۔ تھوڑی دیر میں وہ ان کو لے کر آگئی۔ میں نے ان کو سلام کیا اور رشی کے کمرے میں پہنچا۔ وہ صوفے پر بیٹھا ہوا کتاب کی ورق گردانی کر رہا تھا۔ میری آہٹ پاتے ہی چونک کر اٹھ کھڑا ہوا۔ میں نے اس کے کندھے پر ہاتھ رکھ کر کہا۔ ”رات کھانا کھانے نہیں گئے نا؟“ وہ بولا۔ ”میں نے پہلے ہی کہہ دیا تھا مجھے بھوک نہیں ہے۔ تم نے پایا کو فون کیوں نہیں کیا۔ انہوں نے صبح ہی ماما کو میرے پاس بھیجا۔“ میں نے کہا۔ ”ماما پھر آئے ہیں۔ تم میرے کمرے میں جاؤ۔ چند سالیان تمہیں ملنے آرہی ہیں۔“ سالیوں کا نام سنتے ہی وہ گھبرا گیا۔ میں نے کہا۔ ”پدھارو۔۔۔۔۔ ہم نیٹ لیں گے۔۔۔۔۔ کیتھ کو یہاں بھیج دینا۔“ وہ میرے کمرے کی طرف چل دیا۔ دروازے کے

قریب پہنچ کر پلٹا اور کہنے لگا۔ ”کرن‘ ماما کو بھیج دیتا ہوں۔ کہنتھ کے بغیر مجھے کون پلائے گا؟“ میں نے اس کو کمرے کی طرف دھکیلتے ہوئے کہا۔ ”الٹاری کھول کر خود نکال لیتا۔ کہنتھ میرے پاس رہے گی۔ مجھے بیمار بننا پڑیگا۔۔۔۔۔ سمجھ گئے؟“ وہ ”اچھا۔۔۔۔۔“ کہہ کر پھر لوٹ گیا۔ میں کھڑا دیکھتا رہا۔ تھوڑی دیر انتظار کرنے کے بعد میں آگے بڑھا۔ اسی وقت کہنتھ ریڈنگ روم سے نکلی اور کمرے کے اندر سے دروازہ بند کر لیا۔ میں اس کو دروازے کی طرف سمجھ کر بیڈ روم میں پہنچا اور سگریٹ سلگا کر بستر پر بیٹھ گیا۔ کہنتھ نے دروازے کا پردہ سرکایا اور اجیتا اپنے ساتھ آنے والی دو تین راجکماریوں کو لئے ہوئے اندر داخل ہوئی۔ میں نے بیماروں کی طرح مسہری کے سرہانے کا سہارا لے کر اٹھتے ہوئے ”نستے اجیتا دیدی۔“ کہہ کر ان کا استقبال کیا۔ اس نے تیزی سے آگے بڑھ کر میرا بازو تھاما اور مسہری پر بٹھاتے ہوئے بولی۔ ”کیسی طبیعت ہے روپ؟“ میں نے نحیف آواز میں کہا۔ ”کسی قدر بہتر ہوں دیدی۔۔۔۔۔ بیٹھئے۔“ اس نے سب کو بیٹھنے کا اشارہ کیا اور قریب والے صوفے پر بیٹھتی ہوئی بولی۔ ”رات کو تم کھانا کھانے بھی نہیں آئے۔۔۔۔۔ سروج کو بہت چتا ہے۔“

”کیا کروں دیدی۔۔۔۔۔؟“ میں نے کہا۔ ”کل مجھ پر اس قدر گھبراہٹ طاری تھی کہ ڈاکٹر نے مارفیا دے کر سلا دیا۔ خیر سروج سے کہنا اب بالکل ٹھیک ہوں۔۔۔۔۔ پلیز کسڈوگی تا۔۔۔۔۔؟“

”خود کہنا روپ۔۔۔۔۔“ اس نے جواب دیا۔ ”میں تمہیں کس طرح سمجھاؤں نئی نویلی دلہن کے جذبات کیا ہوتے ہیں۔۔۔۔۔ وہ تمہیں آنکھوں سے اوجھل نہیں ہونے دیتا چاہتی۔۔۔۔۔ اور تمہاری یہ حالت ہے کہ چیزوں ہاتھ سندیسہ‘ کووں ہاتھ سلام بھیجتا چاہتے ہو۔ کیا وہ مطمئن ہو جائے گی۔۔۔۔۔؟“

میرے پاس کوئی جواب نہ تھا۔ وہ تھوڑی دیر میری طرف دیکھتی رہی۔ پھر کہنتھ کی طرف مخاطب ہو کر بولی۔ ”مس ان لڑکیوں کو یوراج کے کمرے تو دکھاؤ ذرا۔“ کہنتھ نے سر جھکا کر کہا۔ ”بہتر ہے یور ایکسی نسی۔“ راجکماریاں مسکراتی ہوئی انھیں اور اس کے ساتھ چل دیں۔ مجھے پسینہ آ گیا۔ میدان خالی ہوتے ہی اس نے میرے کندھے پر ہاتھ رکھ کر کہا۔ ”روپ میرے پاس وقت نہیں ہے۔ یہ بتاؤ یہ سب کیا ہے؟ اور میں کیا دیکھ رہی ہوں۔۔۔۔۔؟“

میں نے پیشانی پر ہاتھ پھراتے ہوئے کہا۔ ”میری طبیعت خراب ہو گئی تھی دیدی اور کچھ نہیں۔۔۔۔۔“ وہ بولی۔ ”طبیعت کو چھوڑو۔۔۔۔۔ ایک نیا دولہا ایم دوت کو دیکھ کر بھی دلہن کے پہلو سے نکلنا گوارا نہیں کرتا۔۔۔۔۔ تم کو کیا ہوا ہے۔۔۔۔۔ انگلی میں پھانس بھی نہیں لگی۔ کیا ہوا تمہارے جذبات کو روپ۔۔۔۔۔ میں تو تمہیں بہت تیز و طراز سمجھی تھی۔“ میں نے مسکرانے کی کوشش کرتے ہوئے کہا۔ ”دیدی ڈاکٹر کا حکم۔۔۔۔۔“

”ڈاکٹر کا حکم۔“ اس نے طنزیہ مسکراہٹ کے ساتھ کہا۔ ”میں پہلے کہہ چکی ہوں روپ۔ شب عروسی میں موت کا حکم بھی نہیں چلتا۔ ڈاکٹر کیا ہوتا ہے۔ اچھا یہ کل رات کی بات ہے۔ پرسوں کیا ہوا تھا تمہیں۔۔۔۔؟“

”پرسوں؟“ میں نے پھر سر پر ہاتھ پھراتے ہوئے کہا۔ ”پرسوں‘ معلوم نہیں دیدی۔“ اس نے میرا ہاتھ پکڑ کے سر سے ہٹاتے ہوئے کہا۔ ”اسے بھول جاؤ روپ پلیز اسے بھول جاؤ۔۔۔۔ اس کی ضرورت نہیں ہے۔۔۔۔ دماغ کے بغیر لاکھوں آدمی زندہ ہیں۔ رگوں میں خون اور خون میں حرارت ہونی چاہئے۔ بتائیے پرسوں کیا ہوا تھا۔۔۔۔ بر فباری؟ ٹھاکور کے بازو شل ہو گئے تھے یا تلوار کو زنگ لگ گیا تھا؟“ میں دل ہی دل میں اس کی معنی آفرینی پر تڑپ کر رہ گیا۔ ظالم نے کچھ نہ کہتے ہوئے سب کچھ کہہ ڈالا تھا۔ کاش اسے معلوم ہوتا وہ آتش فشاں کے دہانے پر کھڑی ہو کر بر فباری کا بیان کر رہی ہے وہ ایک ایسے شخص سے رگوں میں خون اور خون میں حرارت کی بات کر رہی ہے جس کی رگوں میں خون کے بجائے بجلیاں بھری ہوئی ہیں۔ ”ڈیم اٹ؟“ خیالات کی رو میں بے ساختہ میری زبان سے نکلا۔ وہ مسکرا کر بولی۔ ”کیا ہوا روپ؟“

میں نے شرمندہ ہوتے ہوئے کہا۔ ”کچھ نہیں اچیتا۔“ اس نے چونک کر میری طرف دیکھا اور مسکرا دی۔ ”تم نے اچیتا کہا کرن؟“

میں نے کہا۔ ”ہاں اچیتا‘ تم نے جو کچھ کہا۔۔۔۔ جو کچھ سمجھا اور جو کچھ سمجھ رہی ہو اس کا جواب دینا چاہتا ہوں۔“

اس نے کہا۔ ”جواب دینا چاہتے ہو؟ کس طرح بھلا؟“

”جس طرح تم کہو۔۔۔۔ جس طرح تم پسند کرو۔“ وہ مسکرا کر بولی۔ ”میں سمجھی نہیں روپ۔“ میں ہنس کر بستر سے اٹھ کھڑا ہوا اور اس کے قریب پہنچ کر کہا۔ ”سنو اچیتا ڈیز‘ جو عورت اتنی ذہین اور سلجھی ہوئی ہو کہ خلوت کے دقیق اور نازک مسائل کو ایسے سب الفاظ میں بیان کر جائے جو طبیعت پر بار نہ ہوں۔ وہ اگر کسی سیدھی سی بات کو نہ سمجھنے کی شکایت کرے تو کون یقین کرے گا۔۔۔۔۔؟“ وہ مسکرا کر صوفے سے اٹھتی ہوئی بولی۔ ”روپ یہ تم ایک دم کیسے تبدیل ہو گئے؟“

میں نے کہا۔ ”تم نے الیکٹرک شاخس دینے میں کمی تو نہیں کی۔“

”چلو میرے شاخس نے برف تو پگھلائی۔“

”ہاں۔۔۔۔ لیکن اس کی روانی کی زد پر تم ہی ہو۔“

اس نے آنکھیں سکیڑ کر میری طرف دیکھا۔ میں نے اس کے دونوں بازو تھام لئے۔

وہ کچھ دیر اسی طرح دیکھتی رہی پھر مسکرا کر آہستہ سے بولی۔ ”نہیں روپ۔۔۔۔“ میں نے

کہا۔ ”نہیں‘ ہاں کہو۔۔۔۔ تم نے پارہ۔۔۔۔ میں کہا تھا۔۔۔۔ میرا کیا کرو گے؟“

”ہاں یاد ہے۔“ اس نے مسکرا کر کہا۔

”میں اس کا جواب دینا چاہتا ہوں۔ تمہارے الیکٹرک شاخس تمہیں لوٹانا چاہتا ہوں۔“ اس نے میرا ہاتھ دونوں ہاتھوں سے تھام کر کہا۔ ”روپ۔“

”اجیتا۔“ میں نے کہا۔ ”شام کو چھ بجے میں تمہیں جھیل پر لے جا رہا ہوں۔“ اس نے نگاہیں جھکا کر ”اچھا“ کہا اور ہاتھ چھوڑ کر دوسرے کمرے کی طرف چل دی۔ میں نے برز پر انگلی رکھی اور دوسرے لمحے ہینٹری میں سے دو لڑکیاں ٹرے لئے ہوئے برآمد ہوئیں اور میز پر رکھ کر چلی گئیں۔ اسی وقت اجیتا اور کھنتھ دونوں راجکارپوں کو لے کر پہنچ گئیں اور میز کے گرد بیٹھ کر کافی پینے لگے۔

ان کے جانے کے بعد کھنتھ نے دروازہ بند کیا اور میرے پاس آکر بیٹھتے ہوئے کہا۔ ”تمہائی میں کیا کہا اس نے؟“ میں نے کہا۔ ”کیتھ ہزہائی ٹس نے رشی کی شادی کر کے بہت بری تباہی کو دعوت دی ہے۔ سروج نے اپنی محرومی کی داستان اجیتا کو سنا ڈالی اور اجیتا نے جن الفاظ میں میرا مضحکہ اڑایا ہے اگر وہ اصلی مجرم کو سنا دیئے جائیں تو وہ خودکشی کر لے۔“ اس نے ٹھنڈی سانس لے کر کہا۔ ”فطری ہے ڈارلنگ۔“

”فطری ہے؟“ میں نے کہا۔۔۔۔۔ اس نے مسکرا کر اثبات میں سر ہلایا۔ میں آگے

چلا۔

”میرا خیال تھا کہ سروج کچھ دن انتظار کرے گی۔ کچھ دن شوہر کی عزت کا خیال کر کے اس کا راز چھپائے گی لیکن اس نے تیسرے دن ہی اس کا بھانڈا پھوڑ دیا۔۔۔۔۔ اب؟“

”اب کیا؟“ اس نے کہا۔ ”کرل سے کہہ دو اور کیا کر سکتے ہیں؟“ میں نے کوئی جواب نہ دیا۔ سگریٹ نکالا اور سلگا کر کش لگانے لگا۔ کھنتھ نے میرا بازو تھام کر اٹھتے ہوئے کہا۔ ”چلو کرن۔۔۔۔۔ یہ تمہارا مسئلہ نہیں ہے کہ۔۔۔۔۔“ میں نے اس کی بات ٹکٹ کر کہا۔ ”نہیں ہے لیکن شام تک ہو جائے گا۔۔۔۔۔“ وہ خاموش ہو گئی۔ کچھ دیر سوچنے کے بعد کہنے لگی۔ ”ہاں کرن تم ٹھیک کہہ رہے ہو۔ شہ پڑتے ہی وہ آخری مہوچ میں رکھ دیں گے اور وہ آخری مہو تم ہو۔ اس لئے خاموش رہنا بہتر ہے۔“

میں نے نفی میں سر ہلایا۔ وہ کہنے لگی۔ ”اچھا تو پھر شام تک گونگے بن جاؤ۔۔۔۔۔ میں ریزیڈنٹ سے مشورہ کرنے جا رہی ہوں۔ اگر وہ طے نہ کر سکے تو دائریس پر ہز ایکسی لنسی گورنر سے بات کروں گی اور جیسے وہ کہیں گے۔ اسی کے مطابق عمل کریں گے۔۔۔۔۔ اوکے؟“

میں نے کہا۔ ”یہیں سے روانہ ہو جاؤ۔ میں شام کے چھ بجے تک تمہارا انتظار کر سکتا ہوں۔“

میں نے اپنے کمرے میں آتے ہی رشی کو رخصت کیا۔ بیٹھتے ہی کرل نے پھلکی سی

مسکراہٹ کے ساتھ کہا۔ ”اجیتا کے ساتھ کون کون لڑکیاں تھیں کرن؟“ میں نے کہا۔

”ارملا اور ایک اور جس کا نام میں نہیں جانتا۔“

”خیریت ہے نا۔۔۔۔۔؟“ انہوں نے اصلی سوال کیا۔

میں نے مسکرا کر کہا۔ ”قربیب قریب خیریت ہی سمجھئے ماما جی۔“

”قربیب قریب؟“ انہوں نے سنبھل کر بیٹھتے ہوئے کہا۔ ”میں سمجھا نہیں کرن۔“

”میں بھی نہیں سمجھا ماما جی۔ شاید شام کو سمجھ سکوں۔“

”شام کو؟ کیسے؟“ انہوں نے سوال کیا۔

”اجیتا جو کچھ کہنا چاہتی تھیں کھل کر نہ کہہ سکیں۔ میں شام کو چھ بجے ان کو سیر کے

لئے لے جا رہا ہوں۔ واپسی پر شاید آپ کو پوری بات بتا سکوں۔“ انہوں نے ہاتھ بڑھا کر

سگریٹ کیس سے سگریٹ نکال کر ہونٹوں میں دبایا۔ میں نے ان کو لائٹ دی اور وہ کش

گانے لگے۔ ان کے چہرے اور پیشانی کی لکیریں ہر کش کے ساتھ گہری ہوتی جا رہی تھیں۔

ان کی افسردگی سے میرے دل پر چوٹ سی لگی۔ شاید وہ سمجھ گئے تھے شام کو میں کیا کہنے

والا ہوں۔ سگریٹ ختم ہونے تک وہ خاموش ہی رہے۔ پھر سگریٹ ایش ٹرے میں مسل کر

اٹھے اور کہنے لگے۔ ”کرن میں پردے والی کار کا انتظام کرا دیتا ہوں۔ اجیتا سے تفصیلی گفتگو

کرتا۔ مجھے خیریت کی ایک فیصد بھی امید نہیں ہے۔“ میں نے کہا۔ ”ماما جی آپ زیادہ پریشان

نہ ہوں۔ اگر کوئی گزربڑ ہے تو ہم رشی کی بیماری کی آڑ لے سکتے ہیں۔“ وہ بولے۔ ”خیر دیکھا

جائے گا۔ اچھا آرام کرو۔۔۔۔۔۔“

ان کے جاتے ہی میں آرام کرنے کے بجائے میں رشی کے پاس پہنچ گیا۔ وہ مسہری

پر لیٹا ہوا سگریٹ پی رہا تھا۔ مجھے دیکھتے ہی بولا۔ ”پھر آدھمکے۔“ میں نے اس کے بازو تھام

کر بٹھاتے ہوئے کہا۔ ”یہ بازاری لہجہ کہاں سے سیکھا ڈیریسٹ؟“ میرے چہرے کی طرف

دیکھ کر کہنے لگا۔ ”یہ بازاری لہجہ ہے کرن۔۔۔۔۔؟“

”نہیں یہ راج محلوں کی زبان ہے۔“ میں نے طنزاً کہا۔ ”پھول جھڑ رہے ہیں

تمہارے منہ سے۔۔۔۔۔ میں اپنے باڈی گارڈ سے بھی اس لہجہ میں بات نہیں کرتا۔“ اس

نے دونوں ہاتھ اپنے رخساروں پر مارتے ہوئے کہا۔ ”آئم اے بلڈی ڈکی بوائے۔“ میں

نے تیز نظروں سے دیکھتے ہوئے کہا۔ ”نہیں رشی۔۔۔۔۔ اگر یہی ہوتے تو کم از کم ڈھینچو

ڈھینچو کر کے لوگوں کی نیند تو خراب کرتے۔“ بگڑ کر بولا۔ ”دہات ڈو یو میں کرن۔“ میں نے

ہنس کر کہا۔ ”میں کہنا چاہتا ہوں کہ تم نہ جاگ سکتے ہو نہ جگا سکتے ہو۔“

بولا۔ ”آخر تم کہنا کیا چاہتے ہو۔۔۔۔۔؟“ میں نے کہا۔ ”عرض کرتا ہوں۔ یہ بتاؤ

تمہاری شادی ہوئی یا نہیں۔۔۔۔۔؟“

”ہو گئی۔۔۔۔۔ اچھا ہوا ہو گئی۔ میں شکایت تو نہیں کر رہا۔“

”شکریہ۔“ میں نے کہا۔ ”پاپا شکایت کر رہے ہیں۔ کر تل ماما شکایت کر رہے ہیں۔ سروج شکایت نہیں کر رہی لیکن مجسم شکایت ہے۔۔۔۔۔“ وہ بولا۔ ”کیوں کس لئے۔۔۔۔۔؟“

”تم شادی کرتے ہی خود کو پشتر سمجھنے لگے، اس لئے۔ حالانکہ زندگی شروع ہی اب ہوئی ہے۔۔۔۔۔ بھی نہ تم نے ہنی مون منایا۔ نہ سروج سے بات کی نہ اس کو اپنے وجود کا کوئی ثبوت دیا۔ سراسر لٹکا کر کولہو کے بتل کی طرح آگ کے گرد سات چکر کاٹے اور گھر آتے ہی منہ لٹکا کر گوشہ عافیت میں بیٹھ گئے۔ یہ بھی سوچتا بھول گئے کہ آگنی دیوتا کی سا کھشی میں شکار جی نے تمہاری دم سے جو گائے باندھ دی تھی اس پر کیا بیت رہی ہے؟“

”اتنی لمبی تقریر نہ کرو کرن۔“ اس نے جھٹا کر کہا۔ ”ذرا حقیقت پسند بنو تم نے پاپا نے اور ماما نے مجھے پھانسا ہے۔ خاص طور پر تم نے۔۔۔۔۔ اب روتے کیوں ہو؟“ میں نے کہا۔ ”میں نے پھانسا۔ تم کو؟ کیا میں اور تم علیحدہ ہیں۔۔۔۔۔؟“ وہ بولا۔۔۔۔۔ ”معلوم نہیں۔۔۔۔۔ پہلے میرا خیال تھا ہم ایک ہیں لیکن تم نے میرے ساتھ فراڈ کیا۔ خود اپنی پسند کی شادی کی۔۔۔۔۔ میرے گلے میں سروج کی گھنٹی ڈلوا دی۔“

”اس کے معنی ہیں سروج تمہیں پسند نہیں؟ اچھا دھڑا پسند ہے؟“

”نہیں۔۔۔۔۔ مجھے۔۔۔۔۔ کینتھ پسند ہے۔۔۔۔۔ لیکن وہ تمہاری بیوی ہے۔“ میں نے پلٹ کر کہا۔ ”پرواہ نہیں۔۔۔۔۔ اگر تمہیں پسند ہے تو وہی لے لو۔۔۔۔۔ بولو لیتے ہو؟ ابھی۔۔۔۔۔ اسی وقت۔“ وہ انگلیوں سے کپٹی بجانے لگا۔ پھر مسکرا کر کہنے لگا۔ ”میں تم کو ناراض نہیں کر سکتا کرن۔۔۔۔۔!“

میں نے کہا۔ ”میں ناراض نہیں ہوں گا۔ بالکل نہیں ہونگا۔ قسم لے لو۔“

بولا۔ ”تو پھر سروج سے تبدیل کر لو۔ تمہیں سروج پسند ہے۔ خیر تمہیں تو دھڑا پہلی پسند ہے۔ تمہیں ہر خوبصورت عورت پسند ہے۔“ مجھے ہنسی آگئی۔ کبخت دیوانگی میں بھی کتنا صحیح ہنک رہا تھا۔ شاید اسی کو کہتے ہیں دیوانہ بکار خویش ہشیار۔ میں نے اس کو بازو سے تھام کر کہا۔ ”اٹھو اور تبادلہ کر لو لیکن پہلے دو باتیں سوچ لو۔“ وہ اٹھ کر کھڑا ہوتے ہوئے کہنے لگا۔ ”بولو کیا باتیں ہیں وہ۔۔۔۔۔؟“

”ایک تو یہ۔“ میں نے جواب دیا۔ ”کہ سروج سے راج سنگھاسن وابستہ ہے۔ راج وہی بنے گا جو اس کا شوہر ہو گا۔“ ہاتھ بڑھا کر بولا۔ ”ایگریڈ۔۔۔۔۔ مجھے منظور ہے۔ لکھوالو۔“ میں نے اس سے ہاتھ ملاتے ہوئے کہا۔ ”مجھے منظور ہے۔۔۔۔۔“ وہ بولا۔ ”اچھا اپنے ڈرائنگ روم میں چل کر پاپا کو ٹیلیفون کر کے بلاؤ چلو۔۔۔۔۔“ میں نے کہا۔ ”ٹھہرو پہلے دوسری بات پر بھی تو رضا مندی ضروری ہے۔ تمہیں کینتھ پسند ہے لیکن تمہیں معلوم ہے وہ کس قسم کی عورت ہے؟ یا صرف خدوخال اور ابھار کو دیکھ کر لٹو ہو رہے ہو؟“ وہ بولا۔

”تم نہیں بتاؤ گے۔۔۔۔؟“ میں نے کہا۔ ”وہ جتنی عظیم اور لمبی چوڑی عورت ہے اتنے ہی لمبے چوڑے اس کے مطالبات ہیں۔ اس کو جیت لو تو تمہاری لونڈی ہے۔ ہار جاؤ تو وہ تمہیں غلام بنانا بھی پسند نہ کریگی۔۔۔۔ اور پھر۔۔۔۔ کہاں تک جیتو گے۔۔۔۔ کتنی بار جیتو گے؟ کس طرح جیتو گے کہ تم اس فن میں سرے سے کورے ہو۔۔۔۔“ میں نے ہاتھ بڑھایا۔۔۔۔ اس نے ”سوری“ کہہ کر ہاتھ پیچھے کر لیا۔ میں نے اس کی پیٹھ تھپک کر کہا۔ ”مائی ڈیر رشی تم اپنے گلے میں سروج کی گھنٹی ہی ڈالے رہو تو بہت ہے۔“ وہ پلٹ کر مسہری پر بیٹھ گیا اور ٹانگیں چلانے لگا۔ میں نے اس کے کندھے پر ہاتھ رکھ کر کہا۔ ”رشی خدا کے لئے مجھے ایک بات کا جواب دو لیکن جھوٹ بولنے کی کوشش نہ کرنا۔“

وہ بولا۔ ”پوچھو“ میں جھوٹ نہیں بولوں گا۔“ میں نے کہا۔ ”دماغی طور پر تم اب خاصے اچھے ہو۔۔۔۔ کیا جسمانی طور پر کوئی کمی ہے تم میں۔۔۔۔؟“ وہ پھٹی پھٹی آنکھوں سے میری طرف دیکھنے لگا۔ میں نے مزید وضاحت کی۔ ”میرا مطلب ہے تمہیں سروج سے کوئی دلچسپی کیوں نہیں؟“

”معلوم نہیں۔“ اس نے جواب دیا۔ ”میں اس کو دیکھتے ہی کانپنے لگتا ہوں۔“

”کیوں کانپنے لگتے ہو۔ وہ تو حسن و جمال کے اعتبار سے لاکھوں میں ایک ہے۔۔۔۔“

”تم اس رات اس کے ساتھ کھانا کھانے گئے تھے۔ کوئی بات کی تم نے اس سے۔۔۔۔؟“

”نہیں۔۔۔۔“

”پھر۔۔۔۔ تم اس کے پاس گردن جھکا کر بیٹھ گئے۔“

”نہیں۔۔۔۔ میں تھوڑی دیر کھڑا رہا پھر چلا آیا۔“

”تم چلنے لگے تو اس نے تمہیں روکا نہیں۔۔۔۔؟“

”نہیں اس نے پرہیز کیا اور دیکھتی رہ گئی۔ میں دوسرے کمرے میں جا کر سو گیا۔“

”خوب۔۔۔۔ اور کل تم پھر اسی کمرے میں سو گئے۔۔۔۔ آج کیا ارادہ ہے؟“

”یہیں سوؤں گا۔“

میں نے غصہ ضبط کرنے کے لئے سگریٹ سلگایا۔ ایک دو کش لئے اور جب مزاج پر قابو پایا تو کہا۔ ”رشی یہ تمام حرکتیں تم نے ایسی غلط کیں کہ ایک چودہ سال کا لڑکا بھی نہیں کر سکتا۔ تم تو اکیس سال کے جوان ہو سب کچھ سمجھ سکتے ہو۔ معلوم ہے تمہاری اس حرکت کا نتیجہ کیا ہوا اور کیا ہونے والا ہے؟ سروج تمہیں پاگل سمجھتی ہے۔ کل پارہ گڑھ سے اس کے کزن اس کو لینے آئینگے۔ ان کو تمام باتیں معلوم ہو جائیں گی اور وہ یہاں سے جانے کے بعد کبھی واپس نہ آئے گی۔ تمام خاندان کی ناک کنوا دی تم نے۔۔۔۔ اب بھی بچا سکتے ہو تو بچالو۔۔۔۔ آج اپنے وجود کا کوئی ثبوت دو رشی پلیز۔“ وہ گم سم بیٹھا رہا۔ میں بار کر اپنے کمرے کی طرف چل دیا۔

شام کو ساڑھے پانچ بجے کر تل ماما میرے پاس آئے۔ ان کا چہرہ اترا ہوا تھا۔ میں نے سلام کیا تو بولے۔ ”کرن بیٹے کار پورج میں کھڑی ہے۔ تم میرے ساتھ نیچے چلو۔ اجیتا بھی تیار ہو چکی ہے۔“ میں نے کہا۔ ”چلتے ماما جی لیکن آپ کو رشی کے پاس ہونا چاہئے۔ اس وقت کھنتھ بھی نہیں ہے۔“ کہنے لگے۔ ”اچھا پھر تم بخاری کو ساتھ لے جاؤ میں رشی کے پاس ٹھہرتا ہوں۔ کھنتھ کہاں گئی ہے۔“ میں نے کہا۔ ”شاید کیمپ گئی ہے۔ چھ ساڑھے چھ بجے تک واپس آ جائے گی۔“

”اچھا۔“ انہوں نے چلتے ہوئے کہا۔ میں بخاری کو ساتھ لے کر نیچے آیا۔ گاڑی نے سلامی دی۔ ڈرائیور نے کار کا پچھلا دروازہ کھولا۔ بخاری نے اس سے کہا۔ ”چھوٹے سرکار خود چلائیں گے۔“ ڈرائیور دروازہ بند کر کے ایک طرف ہو گیا۔ اسی وقت لفٹ نیچے آئی اور اجیتا مسکراتی ہوئی باہر نکلی۔ وہ اس وقت شوکیں آٹم تھی۔ میں نے آگے بڑھ کر اس کا استقبال کیا۔ وہ اگلا دروازہ کھول کر گاڑی میں بیٹھ گئی۔ میں نے وہیل سنبھالا اور اس کو ساتھ لے کر روانہ ہو گیا۔ گیٹ سے نکلتے ہی اس کا ہاتھ میری کمر کے گرد حائل ہو گیا۔ میں نے بائیں ہاتھ سے اس کو گھسیٹ کر قریب کیا اور وہ میرے سینے سے چپک گئی۔ ایکسپلرٹو پر میرے پاؤں کا دباؤ بڑھنے لگا۔ چند میل پہنچتے پہنچتے وہ مجسم شعلہ تھی۔ میں اپنے جسم میں اس کی حدت محسوس کرنے لگا۔ اسکی آنکھیں بند تھیں اور دائیں ہاتھ کی انگلیاں میری پٹلی میں گڑی جا رہی تھیں۔ مجھے جھیل تک دس میل کا فاصلہ ایک ختم نہ ہونے والا سفر نظر آ رہا تھا۔ ایک موڑ پر ٹرن لینے میں ٹائروں کی رگڑ سے پیدا ہونے والی آواز سن کر اس نے آنکھیں کھول کر دیکھتے ہوئے کہا۔ ”روپ کتنی دور ہے جھیل؟“ اس کی آواز میں لرزش تھی۔۔۔۔ میں نے اس کے چہرے پر نظر ڈالتے ہوئے کہا۔ ”چند میل اور۔“ اس نے پھر آنکھیں بند کر لیں۔ اس طرح آہستہ آہستہ جیسے شراب خانے کی کھڑکیوں کے پردے گرا دیئے گئے ہوں۔ مجھ پر بے پیئے نشہ طاری ہونے لگا۔ میں نے اس کے ابھار اپنے جسم کے بجائے دل میں پیوست ہوتے ہوئے محسوس کئے اور وسط جنگل میں ایک جگہ زمین سڑک سے ہموار دیکھ کر وہیل کو بائیں جانب گھمایا۔ گاری خفیف سی لچک کے ساتھ سڑک سے اتر گئی اور پختہ زمین پر مڑتی مڑتی جنگل میں داخل ہونے لگی۔ اجیتا نے آنکھیں کھول کر دیکھا۔ اس کی مسکراتی ہوئی آنکھوں کی سرخیاں اور گہری ہو گئیں۔ میں نے کچھ دور جا کر جھاڑیوں کے درمیان ٹرن لیا اور انجن بند کر دیا۔ اس نے ادھر ادھر نظر دوڑا کر کہا۔ ”یہ جھیل تو نہیں روپ۔“ میں نے ہنس کر کہا۔ ”یہ کرشن کنج ہے پرتتا۔۔۔۔۔ یہاں صرف دل کے کنول کھلتے ہیں۔“ اس نے دونوں ہاتھ پھیلا دیئے اور پرتیم کہہ کر میرے وجود میں سما گئی۔

”نصف گھنٹے بعد جب ہم جھیل پر پہنچ کر گاڑی سے اترے تو اس کی چال میں

شرابیوں جیسی لڑکھاہٹ تھی اور نگاہیں میرے چہرے سے نہیں ہٹ رہی تھیں۔ وہ جو کچھ کہنا چاہتی تھی زبان سے ادا کرنے سے قاصر تھی۔ مجھے معلوم تھا وہ کیا کہنا چاہتی تھی۔ جھیل کے کنارے چٹان پر بیٹھ کر میں نے سگریٹ سلگایا تو وہ جھیل اور غروب آفتاب کے حسین منظر سے لطف اندوز ہونے کے بجائے مجھ میں کھوئی ہوئی تھی۔ میں نے اس کی محویت دیکھ کر کریدنے کے خیال سے اس کے کھلے ہوئے شانے تھپتھپاتے ہوئے کہا۔ ”سوئی اپنا حدود اربعہ تو بتاؤ۔“ مسکرا کر کہنے لگی۔ ”مشرق میں کرن، مغرب میں کرن، شمال میں۔۔۔۔۔“ میں نے اس کی بات کاٹتے ہوئے کہا۔ ”آج کی تاریخ میں ہر طرف کرن تسلیم۔۔۔۔۔ لیکن میرا مطلب تھا۔۔۔۔۔ تمہارا مستقل کرن کون ہے۔۔۔۔۔؟“

”اوہ۔۔۔۔۔ خود دیکھ لیتا۔“

”میں تمہارے ساتھ نہیں جا رہا۔“ میں نے کہا۔ وہ چونک کر بولی۔ ”یہ کیسے ہو سکتا ہے۔ کل پارہ گڑھ سے سروج کو پیسے لے جانے کے لئے بیسیوں عزیز رشتہ دار آئیٹنگے۔ تمہیں سروج کے ساتھ لازمی طور پر چلنا ہو گا۔ چوتھی چالے میں دولہا دلہن ساتھ رہتے ہیں۔“ میں نے ہنس کر کہا۔ ”میرے متعلق سروج کا خیال ابھی تک وہی ہے۔ اس لئے ممکن ہے وہ خود ہی کہہ دے، کیوں زحمت فرماتے ہیں آپ کی نیند میں خلل پڑ جائے گا۔“

اس نے ہنس کر کہا۔ ”کیا جھوٹ کہے گی کرن۔۔۔۔۔؟“

”میں نے کب کہا جھوٹ کہے گی لیکن سچ کی چوٹ کھانے کے لئے کیا میں ہی ہریش چندر رہ گیا ہوں ڈیر؟“

”تمہیں کون چوٹ دے سکتا ہے کرن۔۔۔۔۔ میں تمہارے لئے پارہ گڑھ کو لٹکا کی طرح پھونک سکتی ہوں۔۔۔۔۔ میں تم پر مرتی ہوں۔۔۔۔۔“ میں نے ہنس کر کہا۔ ”اجیتا مرنے کے بعد میرے کس کام آؤ گی۔ جیتی رہو اور آرتی پوجا کا موقع دیتی رہو کافی ہے۔“ وہ کھلکھلا کر ہنس دی۔ ”کرن تم کتنے سوٹ ہو ڈیر“ اس نے کہا۔ ”لیکن سروج کے لئے اتنے کٹھور کیوں ہو گئے؟۔ بے وجہ۔۔۔۔۔ بلا سبب۔“ میں نے کہا۔ ”اجیتا ممکن ہے میں اس کی وفا کا امتحان لے رہا ہوں۔ ہو سکتا ہے میں اس کو آزما رہا ہوں کہ وہ کس حد تک میرے راز کو راز رکھ سکتی ہے۔ وہ میری دھرم تپنی ہے ہمیں ایک دوسرے کے ساتھ عمر گزارنی ہے کیا مجھے یہ حق نہیں کہ میں اس کی پریکٹس لے سکوں۔۔۔۔۔؟“ اس نے غور سے میرے چہرے کی طرف دیکھتے ہوئے کہا۔ ”یہ کوئی منطق ہے کرن؟ ابھی تو تمہیں کسی کلیم کا حق نہیں۔ اس کو بیوی بنانے سے پہلے کون سے حقوق کا مطالبہ کر رہے ہو بھلا؟“۔۔۔۔۔ ”ہاں یہ صحیح ہے اجیتا۔۔۔۔۔ میں نے غلطی کی لیکن کیا اس نے میری کمزوری پر پردہ ڈالنے کے بجائے اس کو مشتہر نہیں کیا؟“

”خیر ان باتوں سے کیا حاصل۔ آج تم اپنی غلطی کی اصلاح کر سکتے ہو۔ اگر کسی وجہ

سے نہیں کرنا چاہتے تو نہ کرو۔“ اس نے مسکرا کر کہا۔ ”میں تمہاری وکالت کروں گی اور تم یہ خیال دل سے نکال دو کہ تم ہمارے ساتھ نہیں جاؤ گے۔ تمہیں چلنا ہو گا اور کسی کے لئے نہیں تو میرے لئے۔“ میں نے سگریٹ جھیل میں پھینکتے ہوئے کہا۔ ”دیکھیں گے۔“

سورج غروب ہوتے ہی میں اٹھ کھڑا ہوا اور اجیتا کا ہاتھ پکڑ کے اٹھاتے ہوئے کہا۔ ”چلو کھانے کا وقت ہو رہا ہے۔“ وہ میرا ہاتھ تھام کر چلنے لگی۔ میں نے کار کا دروازہ کھول کر اس کو سوار کرایا اور گاڑی بیک کر کے شہر کی طرف روانہ ہو گیا۔ اس نے پھر میری کمر میں ہاتھ ڈال کر کندھے پر سر رکھ دیا۔ میں خاموش ہو گیا۔ کرئل ماما کا افسردہ چہرہ میرے ذہن میں ابھرا اور خیالات کا سلسلہ شروع ہو گیا۔ میں بڑی حد تک مطمئن تھا کہ میں ان کے لئے کم از کم اتنا امید افزا پیغام ضرور لے کر جا رہا تھا کہ بدنامی کا فوری خطرہ دور ہو چکا ہے لیکن ساتھ ہی اس خیال سے بے حد پریشان تھا کہ مسائل کی زنجیر میں ایک کڑی کا مزید اضافہ ہو گیا ہے۔ اجیتا سورج کو کسی نہ کسی طرح ہموار کر لیگی۔ کچھ دنوں رشی کی خرابی صحت کی بنا پر انتظار کرنے پر بھی مجبور کر لیگی لیکن دوسری طرف اس کے اپنے بھی کچھ مطالبات ہوں گے۔۔۔۔ اور۔۔۔۔۔ رشی؟ رشی اس کو پہلی مسکراہٹ پر ”دہات ڈویو میں سسز“ کہہ کر بیڑہ غرق کر دیگا۔ میں گھٹ کر رہ گیا۔ مجھے ایسا محسوس ہونے لگا جیسے میں نے چنان کے نیچے دبی ہوئی انگلی نکالنے میں سر پھنسا دیا ہو۔۔۔۔۔ نہیں میرے پاس ماما کے لئے کوئی مسرت افزا پیغام نہ تھا۔ شہر کی پہلی روشنی چہرے پر پڑتے ہی اجیتا نے سر اٹھا کر بیک ویو مرر میں اپنے چہرے کا جائزہ لیا۔ بال سنوارے ساڑی کا پلو سنبھالا اور مسکرا کر کہنے لگی۔ ”روپ۔۔۔۔۔ لٹی لٹی تو نہیں لگ رہی۔۔۔۔۔؟“ میں نے ہنس کر اس کے چہرے پر نظر ڈالتے ہوئے کہا۔ ”نہیں پرتا ایسا معلوم ہوتا ہے جیسے کوئی بہت بڑی مملکت فتح کر کے لوٹ رہی ہو۔“

”ہاں۔“ وہ ہنستے ہوئے بولی۔ ”روپ کرن کی رانی بن کر لوٹ رہی ہوں۔“

”مبارک ہو۔“ میں نے کہا۔۔۔۔۔ ”لیکن سورج کی طرح اعلان نہ کر بیٹھنا اور پلیز پارہ گڑھ میں اگر میں اجنبیت کا اظہار کروں تو مائنڈ نہ کرنا۔“ اس نے مسکرا کر کہا ”مخلوں میں۔۔۔۔۔ میں خود بھی تم سے الگ تھلگ رہنے کی کوشش کروں گی۔ اتنا جتنا کہ ضروری ہے۔۔۔۔۔ نہ کم نہ زیادہ۔۔۔۔۔ لیکن سیر کو ضرور لے جایا کروں گی۔ میں اپنے حقوق سے قطعی دست بردار تو نہیں ہو سکتی۔۔۔۔۔؟“ میری یہ عمارت بھی دھڑام سے نیچے آ رہی۔

میں اوپر پہنچا تو ساڑھے سات بج چکے تھے۔ کرئل ماما اس وقت میرے ریڈنگ روم میں بیٹھے ہوئے سگریٹ پی رہے تھے میں نے سلام کیا تو بیٹھنے کا اشارہ کرتے ہوئے بولے۔ ”سناؤ کیا رہی۔۔۔۔۔؟“ میں نے بیٹھے ہوئے کہا۔ ”رشی کا معاملہ تو بیماری کا بہانہ بنا کر بالکل ختم کر دیا ہے ماما جی۔۔۔۔۔“ وہ خوشی سے اچھل پڑے اور میری کمر تھپک کر بولے۔

”شاہباش میرے شیر۔“ میں نے سگریٹ نکال کر سلاکتے ہوئے کہا ”لیکن ماما جی۔ میں ان لوگوں سے جتنا قریب ہوتا جا رہا ہوں۔ رشی اتنے ہی دور ہوتے جا رہے ہیں۔“ افسردہ ہو کر کہنے لگے۔ ”ہاں کرن یہ تو ہے لیکن اس کا کوئی اوپائے نظر نہیں آتا۔“ میں نے کہا۔ ”یہ بہت خطرناک صورتحال ہے ماما جی۔۔۔۔ اور کیا آپ مجھ پر ضرورت سے زیادہ دشواری نہیں کر رہے؟“

”اوہ! اسے چھوڑو کرن۔“ انہوں نے مسکرا کر کہا۔ ”میں کہہ چکا ہوں یہ ریاست تمہاری ہے۔ اس سے زیادہ اور کیا چاہو گے تم؟۔۔۔۔ شاید تم نے میری بات کا یقین نہیں کیا۔“

”میں نے آپکی بات کا یقین کیا۔ ریاست میرے لئے کوئی معنی نہیں رکھتی ہے یہ بھی آپ جانتے ہیں۔ میرا مطلب کچھ اور تھا۔۔۔۔ خیر۔۔۔۔ یہ فرمائیے کیتھ آئی یا نہیں۔۔۔۔؟“

”نہیں آئی۔۔۔۔“ انہوں نے کہا۔ ”شاید کھانا کھا کر آئے۔ اچھا رشی کے پاس جا رہا ہوں۔“ وہ اٹھ کر چل دیئے۔ میں نے دروازہ لاک کر دیا اور ڈرائنگ روم میں پہنچ گیا۔ ساڑھے آٹھ بجے جب میں ڈرائنگ روم سے کھانا کھا کر لوٹ رہا تھا کیتھ اسونگ روم سے اندر داخل ہوئی۔ میں نے کہا۔ ”تم تو شام کے چھ بجے پہنچ رہی تھیں۔“ وہ بولی۔ ”روک لی گئی تھی۔“ میں اس کو لے کر ڈرائنگ روم میں داخل ہوا۔ ”اچھا ہوا کیا۔۔۔۔؟“ میں نے بیٹھتے ہوئے سوال کیا۔ اس نے کہا۔ ”کرن ہز ایکسی نسی نے کہا ہے کہ ہر حالت میں ہزائی نسی کے حکم کی تعمیل کرو۔“ میں نے کہا۔ ”یہی توقع تھی۔ واقعی شنزادگی نے میرا دماغ خراب کر دیا ہے۔ ورنہ۔۔۔۔ خیر ڈرائنگ زحمت کا شکریہ۔“ وہ مسکرا کر الماری کی طرف چل دی۔ میں نے کیپشن دیش کھ کا پسندیدہ مصرعہ گنگناٹا شروع کر دیا ع پو کہ ما حاصل ہوش کس نے دیکھا ہے اور جب کیتھ نے گلاس میرے ہاتھ میں تھمایا تو میری آنکھوں میں آنسو تھے۔ میں اس سے نگاہیں نہ ملا سکا۔



صبح نو بجے ٹیلیفون کی گھنٹی نے مجھے اپنی طرف متوجہ کیا۔ میں نے ریور اٹھا کر کان سے لگاتے ہوئے کہا۔ ”آداب عرض پایا۔“ بولے۔ ”کرن۔۔۔۔ حالات میں کوئی بہتری کی صورت پیدا نہیں ہوئی۔ آج رات بھی اس نے اپارٹمنٹ سے قدم باہر نہیں نکا۔ میں آج ڈاکٹر ہرمن کو فارغ کر رہا ہوں۔ روپیہ پھونکنے سے کیا فائدہ؟“ میں نے کہا۔ ”بجا فرما رہے ہیں پایا۔“ بولے۔ ”کرنل نے مجھے بتایا تم نے اجیتا دیوی کو ہموار کر لیا ہے۔“ میں نے کہا۔ ”جی پایا۔ ہمیں کچھ عرصہ سانس لینے کا موقع مل گیا ہے لیکن۔۔۔۔؟“ انہوں نے بات

کاٹ کر کہا۔ ”بکرے کی ماں کب تک خیر منائے گی۔“ میں نے منہ پر ہاتھ رکھ کر بمشکل ہنسی ضبط کی اور پھر ماؤتھ پیس میں کہا۔ ”آپ فکر نہ کیجئے پایا۔ یہ سطلی باتیں ہیں۔ شادیاں ہوتی رہیں ہیں۔ طلاقیں اور علیحدگیاں بھی ہوتی رہتی ہیں۔ ان سے کوئی انقلاب نہیں آتا۔ ہاں ڈاکٹر ہرمن کو ضرور نکال دیں۔ وہ ڈفر ہے۔ وہ نمائشی ہاتھی ہے جو آدمی ریاست کو نکل کر ڈیوڈھی پر جھوننے کے سوا کچھ نہیں کر سکتا۔ بستر تو یہ ہے میرے پاس بھیج دیں اور ایک گھنٹے کے بعد کھڑکی کے نیچے سے اس کے باقیات سمیٹ لیں۔“ وہ بے اختیار ہنس دیئے اور ہنستے ہنستے بولے۔ ”نہیں کرن۔۔۔ بہر کیف آج اس کا بستر گول ہو رہا ہے۔۔۔۔۔ نہیں۔۔۔۔۔ آج نہیں کل۔۔۔ آج پارہ گڑھ والے آرہے ہیں۔ ان کے سامنے اس کی موجودگی ضروری ہے۔ کل صبح ان کے جاتے ہی۔۔۔۔۔ اوکے کرن۔“ میں نے رسیور رکھ دیا۔۔۔۔۔ دس بجتے نہیں پائے کہ کرنل ماما بغیر اطلاع دیئے تیزی سے میرے ڈرائنگ روم میں داخل ہوئے۔ کینتھ ایک دم اٹھ کر کھڑی ہو گئی۔ میں نے صوفے سے اٹھتے ہوئے کہا۔ ”ماما جی خیریت؟“ وہ کھیسانے ہو کر بولے۔ ”معاف کرنا کرن میں بہت جلدی میں ہوں۔ وہ۔۔۔۔۔ سادھنا دیوی وغیرہ تم سے ملنے آرہی ہیں۔ بلکہ نکل چکی ہیں تم فوراً رشی کے کمرے میں ان کو رسیو کرو۔ میں اس کو یہاں گھسیٹ لاتا ہوں۔“ میں نے کینتھ کے چہرے پر نظر ڈالتے ہوئے کہا۔ ”پدھاریئے ماما جی۔“ انہوں نے ریڈنگ روم کا لمحہ دروازہ کھولا اور رشی کے اپارٹمنٹ میں داخل ہو گئے۔ میں نے کینتھ کی طرف دیکھا۔ اس نے سر جھکا کر کہا۔ ”میری غلطی ہے کرن۔۔۔۔۔ دروازہ لاک نہیں کیا۔“

میں نے کلا۔ ”ٹھیک ہے۔۔۔۔۔ میرے سوا سب کو غلطی کرنے کا حق ہے۔“ وہ مسکرا کر کوئی جواب دینے والی تھی کہ کرنل رشی کو لئے ہوئے اندر آ گئے۔ رشی نے میری طرف دیکھ کر کہا۔ ”مجھے کیوں بلایا کرن؟“ میں نے کہا۔ ”میرے چند مہمان آنے والے ہیں ڈیر۔۔۔۔۔ تم یہاں کینتھ کے ساتھ پو پلاؤ۔۔۔۔۔ میں تھوڑی دیر میں آ رہا ہوں۔“ وہ بولا۔ ”تم پایا کے بگڑے ہوئے بچے ہو کرن۔۔۔۔۔ جاؤ عیش کرو۔“ میں ہنس کر آگے بڑھا اور دروازہ بند کر دیا۔ ڈرائنگ روم میں پہنچ کر بزر دہایا اور صوفے پر بیٹھ کر ایک رسالہ پڑھنے لگا۔ ایک لڑکی اندر داخل ہوئی اور سر جھکا کر کھڑی ہو گئی۔ میں نے اسکی طرف دیکھے بغیر کہا۔ ”دروازے پر جا کر مہمانوں کی سواگت کرو اور اندر پہنچا کر چائے کا انتظام کرو۔“ وہ ”جو آگیا“ کہہ کر چلی گئی میں نے رشی کے سگریٹ کیس سے سگریٹ نکالا اور سلگا کر پھر ورق گردانی کرنے لگا تھوڑی دیر میں سادھنا دیوی اور یثودھرا اندر داخل ہوئیں۔ میں نے اٹھ کر ان کا استقبال کیا اور مسکرا کر کہا۔ ”پالاگن دیدی رانی۔“ وہ ہنس کر مرہٹی میں بولیں۔ ”دیدی رانی فارسی نہیں سمجھتی۔ صرف تین وید جانتی ہے۔ بلکہ آڑھائی یا تین وید۔۔۔۔۔؟“ دونوں بیٹھ گئیں۔ یثودھرا نے کہا۔ ”مرہٹی انگریزی اور اردو۔۔۔۔۔ آدمی

اردو۔۔۔۔۔ خیر ہم یہ کہنے آئے ہیں آج ہم رخصت ہو رہے ہیں۔۔۔ میں نے کہا۔ ”افسوس ڈیڑیسٹ۔۔۔۔۔ میں خدا حافظ نہیں کہہ سکتا۔ ساتھ چل سکتا ہوں۔“ سادھنا نے کہا۔ ”ہم ڈائریکٹ ولاس پور جا رہے ہیں، پارہ گڑھ نہیں۔“ میں نے سر جھکا کر کہا۔ ”دیدی پارہ گڑھ سے میرا کیا تعلق۔۔۔۔۔ میں بھی اسی لئے ساتھ چلنے کو کہہ رہا ہوں کہ مجھے معلوم ہے آپ ولاس پور جا رہی ہیں۔“ دونوں نے ایک دوسرے کی طرف دیکھا۔۔۔۔۔ میں نے کہا۔ ”میری طرف دیکھو یٹو۔۔۔۔۔ کیا تمہیں کچھ شک ہے۔۔۔۔۔؟“

مسکرا کر کہنے لگی۔ ”نہیں نعیم۔۔۔۔۔ مجھے کبھی تم پر شک نہیں ہوا لیکن ان لوگوں کا کیا ہو گا۔ کیا تم انکل کو اتنا احمق سمجھتے ہو کہ وہ رشی کرن کو دلہن کے ساتھ بھیج کر۔۔۔۔۔“ وہ سادھنا کی طرف دیکھ کر بولتے بولتے رک گئی۔ میں نے کہا۔ ”ڈائریکٹ تو کیا تم انکل کو اتنا بے غیرت سمجھتی ہو کہ وہ مجھے اپنی بہو کی خواہگاہ میں دھکیل دیں گے۔۔۔۔۔؟“ سادھنا نے کہا۔ ”تم بھی ان کے بیٹے ہو کرن۔۔۔۔۔ نقلی سہی۔۔۔۔۔ لیکن ایج تمہارا قائم کیا گیا ہے۔۔۔۔۔ اصلی کو کوئی نہیں جانتا۔۔۔۔۔ ریاست کے سوا تم ہر چیز ان سے چھین سکتے ہو۔“ میں نے ہنس کر کہا۔ ”دیدی پھر آپ ابھی چند سال اور میرا مطالعہ کریں۔۔۔۔۔ خیر۔۔۔۔۔ یہ بعد کی بات ہے۔ میں آپ کے ساتھ چل رہا ہوں۔ آپ کو باڈی گارڈ کی ضرورت ہے اور نعیم، مہاراجہ ولاس پور کا سارجنٹ میجر آپ کو امین پور روڈ کے آخری سرے تک حفاظت سے پہنچانے کے لئے شہزادگی کے خول سے باہر آچکا ہے۔“

میں نے پھر بزر دہایا۔ دو لڑکیاں چائے اور ناشتے کی ٹرے لئے ہوئے پینٹری سے برآمد ہوئیں اور میز پر رکھ کر چلی گئیں۔ میں نے سر جھکائے جھکائے چائے تیار کرنی شروع کر دی۔ یثودھرا میرا ہاتھ بٹانے لگی۔ چائے پیتے پیتے سادھنا نے کہا۔ ”پھر تمہاری واپسی کے لئے سواری کا کیا انتظام ہو گا۔۔۔۔۔؟“ میں نے ہنس کر کہا۔ ”لیفٹ رائٹ۔۔۔۔۔ لیفٹ۔۔۔۔۔ یا اگر اس پر آپ کو اعتراض ہو تو پیپا کی رائٹر رائٹس لیتا چلوں۔“ سادھنا نے کہا۔ ”میں کوئی گاڑی نہیں چلاؤں گی۔“ میں ہنس دیا۔ یثودھرا نے کہا۔ ”دیدی اتنی سنگدل نہیں ہیں نعیم۔۔۔۔۔“ میں نے کہا۔ ”مجھے معلوم ہے یٹو۔۔۔۔۔ اگر یہ نہ ہو تو ہم کئی مرتبہ مر چکے ہوتے۔ یہ گاڑی بھی چلائینگی، ہماری رہنمائی بھی کر۔ لنگی اور کوئی شہر آئے گا تو چیز کھانے کو پیسے بھی دیں گی۔“

تھوڑی دیر بعد وہ چلی گئیں اور میں اپنے کمرے میں آ گیا۔ ماما نے رشی کو منتقل کرنے کے بعد کہا۔ ”کرن سہ پہر کی چائے تمہیں ہڑپائی نس کے ڈرائنگ روم میں مہمانوں کے ساتھ پینی ہے۔“ میں نے سر جھکا کر کہا۔ ”ماما آپ نے یہ بھی خیال فرمایا کہ اس طرح مجھے پیش پیش رکھ کر آپ رشی کو بیک گراؤنڈ میں پھینک رہے ہیں۔۔۔۔۔؟“ اکتا کر بولے۔ ”کرن میرا دماغ خراب کر دیا تم نے۔ میں کیا کموں تم سے۔ جاؤ ہڑپائی نس کو فون

کرو شاید ان کی بات تمہاری سمجھ میں آ جائے۔" میں نے صوفے سے ٹیک لگاتے ہوئے کہا۔ "انہیں زحمت دینے کی ضرورت نہیں ماما۔۔۔۔۔ آپ ان کا نفس ناطقہ ہیں۔ انہی کے الفاظ دہرا رہے ہیں۔ اچھا میں تیار ہوں۔۔۔۔۔" انہوں نے اٹھ کر میرے سر پر ہاتھ پھرایا۔۔۔۔۔ ماتھا چوما اور دعائیں دیتے ہوئے چلے گئے۔ میں خیالات کی رو میں بننے لگا۔



سہ پہر کو پاپا کے ڈرائنگ روم میں پہنچا تو وہاں سروج، اس کے ساتھ آنے والی راجکماریاں، سیلیاں، ہزہائی نس اور شاننا کے علاوہ پارہ گڑھ سے آنے والے کزن راجکماروں کا مجمع تھا۔ مصافحے معلقے کے بعد پاپا نے مجھے اپنے اور سروج کے درمیان بیٹھنے کا اشارہ کیا۔ میں نے سروج پر ایک اچھتی سی نظر ڈالی۔ اس کی آنکھوں میں ایک عجیب مانوسی سی چمک پیدا ہوئی اور اس نے سر جھکا لیا۔ میں خاموش سے اس کے دائیں جانب بیٹھ گیا۔ ایک لڑکی سونے کی ٹرے میں سگریٹ لے کر آئی اور سب کو پیش کرنے لگی۔ میں نے ادھر ادھر نظر دوڑائی۔ بائیں جانب صوفوں پر سادھنا دیوی اور یشودھرا بیٹھی ہوئی تھیں۔ نظریں ملتے ہی میں نے سر جھکا کر اشارے سے سلام کیا۔ ان کے چہرے پر بھی وہی تاثرات تھے جو کسی کو پہچان لینے پر نمودار ہوتے ہیں۔ میں سروج کی طرف سے خائف تھا۔ اس کے بار بار کنکھیوں سے دیکھنے پر میں ایسا محسوس کر رہا تھا جیسے وہ یہ کہنے کو بے چین ہو کہ بتاؤ تین دن سے کہاں چھپے ہوئے تھے؟ پاپا کی جہاں دیدہ نظروں نے میری دلی کیفیت بھانپ لی۔ میری طرف دیکھ کر پوچھنے لگے۔ "رشی کرن کیسی طبیعت ہے۔۔۔۔۔؟" میں نے مسکرانے کی کوشش کرتے ہوئے کہا۔ "بالکل ٹھیک ہوں پاپا۔۔۔۔۔" شیروانی کا کالر ذرا تنگ ہے شاید۔" انہوں نے ہاتھ بڑھا کر کالر کھول دیا اور بولے۔ "اب۔۔۔۔۔؟" میں نے کہا۔۔۔۔۔ "شکریہ پاپا۔۔۔۔۔ اب بالکل ایٹ ایز ہوں۔" وہ ہنستے ہوئے کہنے لگے۔ "ڈاکٹر ہر میں بھی کہہ رہے تھے تم بالکل تندرست ہو گئے ہو۔" شاننا نے جھک کر ان کی طرف دیکھا اور ہنس کر بولی۔ "مبارک ہو پاپا اب بھیا سے کہتے میرے تمام یگ ادا کریں۔" انہوں نے ہنس کر کہا۔ "ہم اپنی طرف سے تمہارے تمام واجبات ادا کر چکے۔ اب یہ جانیں تم جانو۔" شاننا نے اور جھک کر میری طرف دیکھتے ہوئے کہا۔ "کرن بھیا پلیز۔۔۔۔۔" میں نے ہنس کر کہا۔ "چائے پینے کے بعد۔۔۔۔۔" وہ اٹھ کر کھڑی ہو گئی اور ہزہائی نس کے سامنے آ کر کہنے لگی۔ "پاپا جلدی چائے پیجئے پلیز۔۔۔۔۔" کمرہ قہقہوں سے گونج اٹھا۔ پاپا نے اٹھتے ہوئے مہمانوں کی طرف دیکھ کر کہا۔ "چلئے۔" سب اٹھ کھڑے ہوئے۔ ایک داسی نے ہال کی طرف کھلنے والے دروازے کا پردہ اٹھایا اور مہمان آہستہ آہستہ نکلنے لگے۔ میں صوفے سے اٹھنے لگا اور ایک ہلکا سا جھٹکا کھا کر رہ گیا۔ میری شیروانی کا دامن

سروج نے صوفے پر دبا رکھا تھا۔ میں مسکرا کر پھر صوفے پر ٹک گیا۔ دو تین لڑکیوں نے ہماری طرف دیکھا اور مسکرا کر دوسری طرف متوجہ ہو گئیں۔ میں نے سرگوشی کے لہجے میں کہا۔ ”انٹھنے دو سروج۔“ اس نے شیردانی چھوڑ دی میں اٹھ کر کھڑا ہو گیا اس نے اٹھ کر میری انگلی پکڑتے ہوئے کہا۔ ”ٹھہر جاؤ کرن“ مجھے کچھ کہنا ہے۔“ میں نے ادھر ادھر دیکھا نصف کے قریب سرہ خالی ہو چکا تھا۔ یثودھرا اور سادھنا نے دروازے کے قریب پہنچتے پہنچتے ہماری طرف دیکھا اور مسکراتی ہوئی نکل گئیں۔ نئی آنے والی لڑکیوں میں سے ایک نے میرے بازو میں چنگی لی اور ہنستی ہوئی چلی گئی۔ میں نے سروج کی طرف دیکھ کر کہا۔ ”چلو سروج۔“ اس نے میری انگلی چھوڑ کر پھر دامن تھام لیا اور دروازے کی طرف چلتے ہوئے بولی۔ ”اب تک کہاں چھپے ہوئے تھے کرن۔۔۔۔۔؟“ میں نے اس کی طرف دیکھے بغیر کہا۔ ”میری طبیعت خراب ہو گئی تھی سروج۔ اجیتا نے تمہیں نہیں بتایا؟“ اس نے اثبات میں سر ہلا کر کہا۔ ”بتایا حضور۔۔۔۔۔“ اس نے دروازے سے گزرتے ہوئے پیچھے کی طرف دیکھتے ہوئے کہا۔ ”اور جو کچھ وہ نہیں بتا سکی میں نے خود سمجھ لیا۔“ میں نے مسکرا کر کہا۔ ”پھر تو شکایت نہیں ہونی چاہئے سروج۔۔۔۔۔ اور اب میں بالکل ٹھیک ہوں۔“ ”شکر ہے۔“ اس نے کہا۔ لہجے میں طنز نمایاں تھا۔ میں نے کوئی جواب نہ دیا۔ ڈاکٹنگ ہال کے دروازے پر پہنچتے ہی میں نے مسکرا کر اس کی کمر پر ہاتھ رکھا۔ اس نے اندر داخل ہوتے ہوئے مسکرا کر میری طرف دیکھا اور زیر لب شکریہ ادا کیا۔ ”شکریہ۔“ بذات خود ایک طنز تھا اور وہ خود مجسم نشتر تھی لیکن کیا غلط؟ میں نے کرسیوں کی طرف نظر دوڑائی۔ پیپا اور می درمیانی کرسیوں کے قریب کھڑے ہوئے تھے۔ پیپا ہمیں دیکھتے ہی ایک قدم آگے بڑھے اور دونوں کے کندھوں پر ہاتھ رکھ کے کہا۔ ”ادھر بیٹھو سروج۔۔۔۔۔ اور تم ادھر کرن۔۔۔۔۔ شنو سے بچ کر۔“ وہ ہنسنے لگے۔ ہال مشترکہ قہقروں سے گونج اٹھا۔ میں نے سروج کو پہلے بیٹھنے کا موقع دیا اور پیپا کی طرف دیکھ کر کہا۔ ”یورہائی نس۔“ وہ ہنستے ہوئے میرا ہاتھ تھام کر اپنی کرسی پر بیٹھ گئے۔ نوکرانیوں نے پلیٹوں کے اوپر سے خوان پوش اٹھا لئے۔ چائے کے بعد پان اور سگریٹ تقسیم ہوتے ہی شاننا نے کہا۔ ”پیپا۔“ انہوں نے میری طرف دیکھ کر کہا۔ ”ٹالو بھی۔“ میں نے کہا۔ ”مانگو گیا مانگتی ہو شنو؟ جان کی امان کے علاوہ۔“ پیپا نے قہقہہ لگایا۔۔۔۔۔ تمام حاضرین نے ہال سر پر اٹھا لیا۔ شاننا ہنس کر بولی۔ ”جان کی پرواہ نہیں۔۔۔۔۔ سو لاکھ دے دو سیدھے ہاتھ سے۔“ سب پھر ہماری طرف متوجہ ہو گئے۔۔۔۔۔ میں نے کہا۔ ”اچھا سو لاکھ کا سوال ہے؟ چیک یا کیش؟“

”کیش۔“ اس نے مسکرا کر کہا۔ ”ہارڈ کیش۔“

میں نے کہا۔ ”منظور ہے۔۔۔۔۔ شام کو ہمارے محل آکر لے جاؤ۔“ پیپا نے اٹھتے ہوئے کہا۔ ”بس شنو یا کوئی اور مطالبہ باقی ہے۔۔۔۔۔؟“ وہ اٹھتی ہوئی بولی۔ ”میرے پیپا

اور بھیا ہزاروں برس جیئیں۔“ میں نے اٹھتے اٹھتے اس کی طرف دیکھ کر کہا۔ ”اس دعا کا ایک سکھ اور۔۔۔۔۔ سوا لاکھ کے علاوہ۔۔۔۔۔“ ہال پھر قہقہوں سے گونج اٹھا۔ پایا اور می ہنستے ہوئے پہلو بہ پہلو دروازے کی طرف چلتے گئے۔ میری شیردانی پھر سروج کی انگلیوں میں پھنس گئی۔ میں رک رک کھڑا ہو گیا۔ ایک ریلے میں قہقہوں کا سیل دروازے سے گزر گیا۔

میں نے سروج کی طرف دیکھ کر کہا۔ ”چلو پرتا۔۔۔۔۔“ اس نے نظریں سمھا کر دیکھا اور چلتے چلتے بولی۔ ”پریم۔۔۔۔۔ سروج چل رہی ہے۔۔۔۔۔ اور چلتی رہے گی اگر۔“ وہ بولتے بولتے رک گئی۔ میں نے آہستہ آواز میں کہا۔ ”اگر سروج ڈیرے؟“

”میرے کمرے میں چلو۔ بتاتی ہوں پریم۔“

میں نے کہا۔ ”اچھا۔۔۔۔۔ شنو کو اشارہ کرنا وہ تمہیں اپنے ساتھ لے کر چلی جائیگی۔ پانچ منٹ بعد میں تمہارے پاس ہوں گا۔“ ڈرائنگ روم میں پہنچتے ہی شاننا اور اجیتا سروج کو لے کر چلی گئیں۔ چند منٹ بعد پایا نے خود ہی کہا۔ ”کرن اب تم آرام کرو۔“ میں نے اٹھتے ہوئے کہا۔ ”بہتر ہے پایا۔۔۔۔۔ چلتا ہوں۔۔۔۔۔ آداب عرض۔“

مجھے جاتے دیکھ کر تمام مہمان اٹھ کھڑے ہوئے۔ میں نے چلتے چلتے سادھنا اور یثودھرا کو سر جھکا کر پرنام کیا اور دوسرے دروازے سے باہر نکل گیا۔ غلام گردش کمرے اور دالانوں کی بھول بھلیاں سے گزرتا ہوا رنواس میں داخل ہو کر داسیوں کی مسکراہٹیں اور سلامیاں سمیٹتا ہوا سروج کے کمرے میں پہنچا تو شاننا جا چکی تھی اجیتا اور سروج نے مسکرا کر استقبال کیا۔ میں نے سروج کا بازو تھام کر صوفے کی طرف اشارہ کرتے ہوئے کہا۔

”بیٹھے۔“ اجیتا نے مسکرا کر ہماری طرف دیکھا اور ”ابھی آئی۔“ کہتی ہوئی پردہ اٹھا کر باہر نکل گئی۔ سروج بیٹھنے کے بجائے میرے منہ کو تکتے لگی۔ میں نے مسکرا کر کہا۔ ”جی، کیا فرما رہی تھیں آپ؟“ وہ میرا ہاتھ تھام کر صوفے پر بیٹھتی ہوئی بولی۔ ”ایک عرض، ایک التجا، ایک درخواست، آپ اسے چیلنج بھی کہہ سکتے ہیں۔“ میں نے ہنس کر کہا۔ ”تمہید خاصی طویل ہو گئی سروج۔“

بولی۔ ”ہاں کرن۔۔۔۔۔ عرض یہ کرنا ہے کہ میں اس وقت تم کو اور بیگل فارم میں دیکھ رہی ہوں اور اسی فارم میں دیکھنا چاہتی ہوں۔ چیلنج یہ ہے کہ دوبارہ اس خول میں نہیں جانے دوں گی۔“ میں نے اس کے ہاتھ پر ہاتھ رکھ کر کہا۔ ”خول؟ کیسا خول سروج؟ میں سمجھا نہیں۔“ اس نے اٹھتے ہوئے کہا۔ ”نہ سمجھئے حضور۔۔۔۔۔ میں الفاظ ضائع کرنے کے

بجائے دوسرے طریقوں سے اپنے حقوق کی حفاظت کرنے کی قائل ہوں۔ ایک منٹ۔۔۔۔۔“ اس نے تیزی سے بڑھ کر دروازہ بند کیا اور میرے سامنے آ کر کہنے لگی۔

”کرن پہلے یہ بتاؤ تم میرے کیا ہو؟“ میں نے ہنس کر کہا۔ ”یہ بھی کوئی پوچھنے کی بات ہے؟“

”ہاں“ اس نے کہا۔ ”تم نے عملی طور پر کچھ ثابت نہیں کیا۔ اس لئے زبانی ہی کچھ بتاؤ۔ یا تمہارا خیال ہے میں جلتی کڑھتی، روتی پٹتی پیرہلی جاؤں گی کچھ دن چپ ساڑھے پڑی رہوں گی پھر رو کر ماتمی سے کہوں گی۔ ماں مجھے کنوار کوٹھڑی چنوا دے۔ یہ سنسار“ یہ راج پاٹ سب دھوکا ہے ماں۔ میں اس ماڈرن بیج کی الٹا ماڈرن میرا بالی بننا چاہتی ہوں۔“ وہ تھک کر ہانپنے لگی۔ میں اس کے چہرے کی طرف دیکھ دیکھ کر مسکراتا رہا۔ اس نے طنز لہجے میں کہا۔ ”مجھ تو گئے ہو گئے؟“ میں نے نفی میں سر ہلا کر کہا۔ ”خاک نہیں سمجھا۔“

”خاک نہیں سمجھے۔۔۔؟“ اس نے پیر پٹک کر کہا۔ میں نے اس کو بھڑکانے کے لئے شعر سنایا۔ ”بے زبانی ترجمانِ فوق بے حد ہو تو ہو۔ ورنہ پیش حسن کام آتی ہیں تقریریں کہیں۔“ وہ بھڑکنے کے بجائے مسکرا دی۔ ”آتم ساری ڈیر۔“ اس نے شکست تسلیم کرتے ہوئے کہا ”لیکن تم اپنے طرزِ نعل پر غور کرو۔“

میں نے ہنس کر کہا۔ ”کرتا ہوں۔“ جیب سے سگریٹ نکال کر سلگایا اور چھت کی طرف دھواں چھوڑا۔ وہ کھڑی دیکھتی رہی۔ میں نے ایک طویل کش لیا اور آنکھیں بند کر کے خیالات میں گم ہو گیا۔ وہ ٹھیک ہی تو کہہ رہی تھی۔ اس کی مایاں بجاتھی۔ میں نے تصور میں اعلیٰ اخلاقی قدروں کو اغراض و مقاصد کے دروازے پر دم توڑتے دیکھا۔ غیرت و حمیت کو مصلحتوں کی قربان گاہ پر بھیٹ چڑھتے دیکھا۔ مجھے اصول پرست کرن ایک ہونا اور نعیم ملک ایک قد آور شخصیت نظر آنے لگا۔ میں نعیم بن گیا۔ آنکھیں کھول کر سگریٹ ایک راکھ داں میں پھینکا اور سروج کی طرف مخاطب ہوا۔ اس نے مسکرا کر کہا۔ ”جی!“ میں نے جواب دینے کے بجائے اٹھ کر اس کو آغوش میں لے لیا اور ہونٹوں سے منہ بند کر دیا۔ اس نے اجتناب اور گریز کا رسمی مظاہرہ کیا۔ ”تمنائی“ پھر پھڑائی اور میری بانہوں میں سما گئی۔ میں نے اس کو پھول کی طرح اٹھا کر مسہری پر رکھ دیا۔

”حقوق کی حفاظت“ اگر ٹوٹ پھوٹ کر مسکرائے کا نام ہے تو یقیناً وہ کامیاب ہو چکی تھی لیکن جہاں تک میرے جملہ حقوق محفوظ ہونے کا تعلق تھا۔ وہ پہلے ہی ہو چکے تھے یا پھر میں پبلک پرائیٹی تھا۔ میری زندگی ایک افسانہ تھی جو ”سلوائے عام ہے یا ران نکتہ داں کے لئے“ کے مذہب سے طباعت اور اشاعت کے مراحل سے گزر چکی تھی۔۔۔۔۔ اور اب؟ میں نے سروج کے مسکراتے ہوئے چہرے پر نظر ڈالی۔ اس کی آنکھوں کو چوما اور بٹھاتے ہوئے کہا۔ ”سروج ڈارلنگ اب میں تمہارا کیا ہوں؟“ جواب دینے کے بجائے اس نے مسکرا کر میری گود میں منہ چھپا لیا۔۔۔۔۔ میں اس کے بالوں سے کھیلنے لگا۔ اس نے سر اٹھا کر دیکھا اور ”پران آدھار“ کہہ کر دونوں ہاتھوں سے پھر منہ ڈھانپ لیا۔ میں اس کی کمر تھپتھا کر اٹھتے ہوئے کہا ”اچھا ڈیریٹ اب چلا ہوں۔“ اس نے دونوں ہاتھوں سے میرے ہاتھ

تھام لئے اور نگاہیں جھکا کر بولی۔ ”کرن اب میں تمہیں آنکھوں میں بٹھانا چاہتی ہوں تو تم مجھے چھوڑ کر جا رہے ہو۔“

”کہاں جا سکتا ہوں سروج۔“ میں نے اس کے شانوں پر ہاتھ رکھتے ہوئے کہا۔ ”میں تو تمہاری لٹوں میں الجھ کر رہ گیا ہوں۔“ میں نے اسیر زلف کا ترجمہ کیا وہ مسکرا کر بولی۔ ”تو پھر کیسے جا سکتے ہو؟“

”نہیں نا۔۔۔۔۔“ میں نے کہا۔ ”صرف اس چڑیل کا قرض ادا کرنے کی اجازت۔۔۔۔۔“

”شنو کا۔۔۔۔۔؟“ اس نے کہا۔ ”اچھا جاؤ۔۔۔۔۔ لیکن کھانا یہیں کھاؤ گے۔۔۔۔۔ میرے ساتھ۔۔۔۔۔“ میں نے کہا۔ ”یقیناً ڈیزسٹ۔“ وہ میرا ہاتھ تھام کر مسہری سے اتری۔ میں نے آگے بڑھ کر دروازہ کھولا اور اس کا منہ چوم کر باہر نکل گیا۔ وہ پردہ تھام کر ہاتھ ہلاتی رہی جب تک کہ میں دالان سے گزر کے ستونوں اور گملوں کی آڑ میں نہ پہنچ گیا۔ میں بھی پلٹ پلٹ کر دیکھتا رہا۔

میں اپنے اپارٹمنٹ میں پہنچا تو شام کے سات بج رہے تھے۔ کرنل اور رشی ابھی تک میرے ڈرائنگ روم میں کینتھ سے باتیں کر رہے تھے۔ میں نے کرنل کو سلام کر کے بیٹھتے ہوئے کہا۔ ”ماما جی۔۔۔۔۔ سوا لاکھ کے مقروض ہو کر آئے ہیں، ادائیگی کا طریقہ بتائیے۔“ ”ماما مسکرا دیئے۔ رشی نے پوچھا۔ ”کیا خرید ڈالا کرن؟“ میں نے موڈ خوشگوار دیکھ کر کہا۔ ”بیوی خریدی تمہارے لئے۔۔۔۔۔ کنگنا نہیں بندھوایا تھا شنو سے تم نے۔۔۔۔۔؟“ سر ہلا کر کہنے لگا۔ ”بندھوایا تھا پھر؟“ میں نے کہا۔ ”آج اسی کے چار جز کا ڈیٹ نوٹ پیش کیا ہے۔۔۔۔۔ اور وہ بھی تمہارے ان لاز کی موجودگی میں۔“ وہ بولا۔ ”ڈیم اٹ۔۔۔۔۔ خیر بپا سے کمو پے منٹ کر دیں۔“ کرنل ماما مسکرا کر صوفے سے اٹھتے ہوئے بولے۔ ”میں ابھی جا کر ادا کرا دیتا ہوں۔ آؤ۔“ رشی اٹھ کر ان کے ساتھ ہو لیا۔ کینتھ ریڈنگ روم سے دروازہ بند کر کے نوٹی تو میں نے الماری کی طرف اشارہ کیا۔ اس نے الماری کھول کر دو گلاسوں میں انڈیلی اور نیز پر رکھ کر میرے سامنے بیٹھ گئی۔ میں نے گلاس اٹھا لیا۔ اس نے دو گھونٹ لے کر کہا۔ ”اتنی دیر تک کہاں رہے یو ایکسی لنسی۔۔۔۔۔؟“ میں نے غور سے اس کے چہرے کی طرف دیکھا۔ ”تمہارے خیال میں کہاں رہا ہوں گا۔۔۔۔۔؟“ میں نے سوال کا جواب سوال سے دیا۔

”یہ کوئی جواب نہیں۔“ اس نے ہونٹوں سے گلاس ہٹاتے ہوئے کہا۔ میں نے گلاس خال کر کے رکھ دیا اور ہنس کر کہا۔ ”تم مجھ سے زیادہ جانتی ہو۔“ وہ اثبات میں سر ہلا کر مسکرا دی۔

میں نے شام کا کھانا کینتھ کے ساتھ کھانے کے بعد رشی کے کمرے کا چکر لگایا۔ وہ

میں نے ہاتھ بڑھا کر سگریٹ کیس سے سگریٹ لیا اور سلاک کر لمبے لمبے کش لینے لگا۔

وہ تھوڑی دیر میری طرف دیکھتی رہی پھر مسکرا کر کہنے لگی۔ ”سنو ڈارلنگ اچ اچ سے اس موضوع پر کچھ نہ کہنا۔“ میں نے کہا۔ ”کیوں؟“۔۔۔۔۔ ”انہوں نے اب تک تم سے کچھ کہا۔۔۔۔۔؟“ اس نے سوال کیا۔ انہوں نے حالات ایسے پیدا کر دیئے۔ پھر کہنے کی کیا ضرورت رہی۔“ بولی۔ ”تمہیں بھی کیا ضرورت ہے خصوصاً ہزایکیسی لنسی کے حکم کے بعد۔۔۔۔۔؟“ میں نے کہا۔ ”لیڈی اگر مجھ سے کوئی سلب ہو گئی تو۔۔۔۔۔“ میں نے قصداً جملہ ادھورا چھوڑ دیا اور اٹھ کر چل دیا۔



سروج، اجیتا، ارملہ اور مناکشی ڈائننگ ٹیبل کے گرد بیٹھی ہوئی تھیں۔ میز پر کھانے پنے ہوئے تھے، دو تین لڑکیاں ان کے قریب کھڑی ہوئی تھیں۔ میں کمرے میں داخل ہوا تو سب کھڑی ہو گئیں۔ میں نے ہنس کر کہا۔ ”تپیا ہو رہی ہے سروج؟“ بولی ”کیا کریں ڈیر! پتی دھرم بڑی ٹیڑھی کھیر ہے۔ بھوک لگ رہی ہے اور کھا نہیں سکتے۔“ میں نے بیٹھتے ہوئے کہا۔ ”ٹیڑھی کھیر نہ کھائیے اور بہت سی چیزیں ہیں۔“ ایک لڑکی نے برہہ کر خوان پوش اٹھا لیا۔ میں نے اجیتا کی طرف دیکھ کر کہا۔ ”آپ سروج کے ساتھ کھائیں۔۔۔۔۔ میں معذرت خواہ ہوں۔ پرہیزی کھانا کھاتا ہوں اور کینتھ نے اپنے سامنے بٹھا کر کھلایا ہے کہ اور کچھ نہ کھا سکوں۔“ سروج نے منہ بنا کر میری طرف دیکھا۔ میں نے ہنس کر کہا۔ ”آپ کے ساتھ کافی یا چائے پی سکتا ہوں۔“ انہوں نے رسمی سا اصرار کر کے کھانا شروع کر دیا۔ میں سگریٹ اور کافی سے مشغول کرتا رہا۔ اجیتا نے کھانا کھاتے ہوئے کہا۔ ”ہمارے ہاں پرہیزی کھانا نہیں ملے گا روپ۔“ میں نے ہنس کر کہا۔ ”پرہاہ نہیں۔۔۔۔۔ وہاں کوئی پابندی نہیں ہو گی۔ میں آہستہ آہستہ پرہیز توڑنے لگا ہوں۔“ اجیتا میری طرف دیکھ کر مسکرا دی۔ دوسری لڑکیاں بھی مسکرائے لگیں۔ تھوڑی دیر بعد میں نے کہا۔ ”سروج مجھے پیانے طلب کیا ہے۔ اگر ناگوار نہ ہو تو۔۔۔۔۔“ اس نے میرا جملہ پورا ہونے سے پہلے کہا۔ ”ہو آئیے۔۔۔۔۔ میں ان کا حکم کیسے ٹال سکتی ہوں؟“ میں نے اٹھتے ہوئے کہا۔ ”ایک اور بات۔۔۔۔۔ اگر میں۔۔۔۔۔ اچھا پھر کسی وقت سہی۔“ سروج نے پیالی میز پر رکھ کر میری طرف دیکھا۔۔۔۔۔ ”پھر کسی وقت کیوں۔۔۔۔۔؟ پانچ منٹ ٹھہریے۔ ہم کھانا تو کھا چکے۔“ میں نے سگریٹ سے سگریٹ سلگایا۔ وہ میز سے اٹھ کر کھڑی ہو گئی۔ اجیتا وغیرہ بھی اٹھ کر ہاتھ دھونے چلی گئیں۔ خادماؤں نے پلیٹیں اٹھا اٹھا کر کشتیوں میں رکھیں اور لے کر چل دیں۔ تنہائی ہوتے ہی میں نے کہا۔ ”تمہارے ساتھ پارہ گڑھ چل رہا ہوں سروج لیکن شام تک کی اجازت چاہتا ہوں۔ رات کو کسی وقت بیچے جاؤں گا۔“ وہ کچھ دیر حیرت کی نگاہوں سے میری طرف دیکھتی رہی پھر دبلی ہوئی آواز میں کہنے لگی۔ ”میں نہیں سمجھ سکی

کرن۔۔۔۔۔ میں نے ہنس کر کہا۔ ”پارہ گڑھ پہنچ کر سمجھا دوں گا۔“ اس نے نفی میں سر ہلا کر کہا۔ ”نہیں حضور۔۔۔۔۔ سمجھنے سمجھانے سے بات نہیں بنتی۔ یہاں آتے وقت بھی آپ غائب تھے اور اب جاتے وقت بھی ساتھ نہیں چلنا چاہتے۔ یہ میری توہین ہے مجھے بیہ والوں کی نظروں میں ذلیل کرنا ہے۔“

”میں تم سے اجازت طلب کر رہا ہوں سروج ڈیر۔۔۔۔۔ اس میں ت وہیں کا کونسا پہلو نکلتا۔۔۔۔۔؟“

”آپ میری عزت افزائی کرنا چاہتے ہیں یور ایکسی نسی۔۔۔۔۔ لیکن اس کے معنی یہی ہوتے ہیں جو میں عرض کر رہی ہوں اور یہ سلسلہ گھونگھٹ اٹھتے ہی شروع نہیں ہوتا چاہئے۔“ مجھے ہنسی آگئی۔ ”تم نے گھونگھٹ کی آڑ میں شکار تو کر لیا ہمیں۔ اب اٹھنے نہ اٹھنے سے کیا فرق پڑتا ہے ڈیرسٹ۔۔۔۔۔؟“ میں نے اس کو سائیڈ ٹریک کرنے کے لئے ایک دقیانوسی کہاوت کا سہارا لیا۔ وہ مسکرا دی۔ میں نے اس کا شانہ تھپک کر کہا۔ ”سروج ڈیر“ کار اور ہوائی جہاز کے زمانے میں ڈولی اور کماروں کے دور والی دلتوں کا انداز فکر اختیار نہ کرو پلیز۔۔۔۔۔“ وہ چکرا گئی۔ میں نے اس کو سوچنے کا موقع دینا مناسب نہ سمجھا۔ مسکرا کر اس کے ہاتھ کو بوسہ دیا اور شب بخیر کہتا ہوا باہر نکل گیا۔

میں ڈرائنگ روم میں داخل ہوا تو پایا دونوں ہاتھ پشت کی جانب کئے کمرے میں ٹہل رہے تھے۔ میں نے سلام کیا تو مسکرا کر بولے۔ ”آؤ کرن۔“ ان کی مسکراہٹ میں درد پنہاں تھا وہ آنکھیں ملانے سے گریز کر رہے تھے۔ میں نے جھک کر ان کے گھٹنوں کو ہاتھ لگایا۔ انہوں نے میرے دونوں بازو تھام کر اٹھا لیا اور اپنے پاس صوفے پر بیٹھے ہوئے بولے۔ ”رشی کی طبیعت کیسی ہے کرن۔۔۔۔۔؟“ میں نے کہا۔ ”ٹھیک ہیں پیپا۔۔۔۔۔ سو رہے ہیں۔“ وہ ایک ٹھنڈی سانس لے کر خاموش ہو گئے۔۔۔۔۔ میں نے اصل موضوع کو پس پشت ڈالتے ہوئے کہا۔ ”پیپا کل ڈاکٹر ہرمن کو رخصت کر دیجئے پلیز۔“ بولے۔ ”ہاں یہ تو طے ہے کرن۔“ میں نے کہا۔ ”شکریہ پیپا۔۔۔۔۔ میں یہی یاد دلانے کے لئے حاضر ہوا تھا۔“ وہ تھوڑی دیر خاموش رہنے کے بعد بولے۔ ”کرن میں رشی کی زندگی کے لئے تمہاری موجودگی ضروری سمجھتا ہوں۔۔۔۔۔ کیا تم اس کے بھائی نہیں بن سکتے؟“ میں نے کہا۔ ”پیپا میں رشی کے لئے اپنی زندگی قربان کر سکتا ہوں۔ بھائی تو ہم بہت پہلے بن چکے۔ کیا میں آپ کو پیپا نہیں کہتا۔۔۔۔۔؟“ کہنے لگے۔ ”ہاں کرن مجھے معلوم ہے تم اس کے لئے جان دے سکتے ہو۔ سلطنت چھوڑ سکتے ہو۔۔۔۔۔ تم اس کے لئے بڑی سے بڑی قربانی دے سکتے ہو۔۔۔۔۔ میں تمہیں اپنا بیٹا سمجھتا ہوں۔۔۔۔۔ اور آج بتاتا ہوں کرئل کی آڑ میں ہی تمہیں ایڈوکیٹ کر رہا تھا۔۔۔۔۔ لیکن تم۔۔۔۔۔ کرئل کہہ رہے تھے تم کسی کو دجن دے چکے ہو۔۔۔۔۔ اگر ایسا ہے تو شردھام کا پرس ہونا تمہارے لئے۔۔۔۔۔“

دوپہر کو دو بجے سرج اور اس کے میکے والوں کی روائی کی تیاریاں ہونے لگیں۔ میں نے بخاری کے ہاتھ ایک لفافہ بھیج کر سادھنا اور یثودھرا کو اپنے پروگرام سے مطلع کیا اور پاپا کی رائے لے کر پچھلے دروازے سے باہر نکل گیا۔ ٹھیک چار بجے وہ پینتیس میل کا فاصلہ طے کر کے میرے پاس پہنچیں۔ میں اس وقت خاکی ہسٹنگ سوٹ پہنے زیادہ سے زیادہ گاڑی گارڈ نظر آنے کی کوشش کر رہا تھا۔ کندھے پر پستول کا ہولسٹر پڑا ہوا تھا۔ گاڑی میں پاپا کی وینچسٹر ایون رکھی تھی اور میں ایک ایسی مسرت محسوس کر رہا تھا۔ جو شردھام آنے کے بعد کبھی نہیں کی تھی۔ یثودھرا نے میرے قریب پہنچ کر گاڑی کو بریک لگایا۔ میں نے اسٹیشن ہو کر فوجی سلام کیا۔۔۔۔۔ وہ دروازہ کھول کر باہر نکلی۔ سادھنا نے مسکرا کر کھڑکی سے سر نکلتے ہوئے کہا۔ ”ارے۔۔۔۔۔ تم تو جی جی کے گاڑی گارڈ بن گئے۔“ میں نے سر جھکا کر کہا۔ ”دیدی“ یہ میرا اصلی روپ ہے۔۔۔۔۔ مجھے اس روپ سے محبت ہے اور آپ کو بھی۔۔۔۔۔ شزاوگی تو ایک ہر روپ تھی جس سے میری کوئی حسین یاد وابستہ نہیں۔۔۔۔۔ اور آپ تو (یثودھرا نہیں) اس غلط فہمی میں مبتلا تھیں کہ میں شاید ہی اصلیت کی طرف لوٹنا پسند کروں۔“

وہ ہنس کر کہنے لگیں ”ہاں یہ صحیح ہے۔۔۔۔۔ میرا یقین متزلزل ہونے لگا تھا۔۔۔۔۔ خیر اب۔۔۔۔۔ یثودھرا کو پچھلی سیٹ پر بٹھاؤ اور گاڑی اشارت کرو۔“ میں نے یثودھرا کی طرف دیکھا، وہ مسکرا رہی تھی۔ میں نے اگلا دروازہ کھول کر اس کو سوار ہونے کا اشارہ کیا اور پلٹ کر دیکھتے ہوئے کہا۔ ”دیدی“ راستہ آپ کو معلوم ہے۔۔۔۔۔ آگے ہو جائیے اور پلیز پیچھے پلٹ کر نہ دیکھئے۔۔۔۔۔ ورنہ۔۔۔۔۔“ میں نے جملہ ناتمام چھوڑ کر وہیل سنبھالا اور دروازہ بند کر کے سیلف پر پیر مارا۔ ”ورنہ کیا؟“ سادھنا نے گاڑی آگے نکالتے ہوئے کہا۔ میں نے گینر لگا کر گاڑی انکی کار کے پیچھے لیتے ہوئے کہا۔۔۔۔۔ ”حادثہ ہو جائے گا۔“ انہوں نے ”اوہ“ کہہ کر اسپید بڑھانی شروع کر دی۔۔۔۔۔ ٹاپ گینر لگاتے ہی میں نے یثودھرا کی کمر میں ہاتھ ڈال کر اپنی طرف کھینچ لیا اور وہ میرے جسم میں پوسٹ ہو گئی۔

دو سوا دو گھنٹے مسلسل ڈرائیونگ کے بعد چھ بجے ہم ایک شہر میں پہنچے۔ پہلے پٹرول پمپ پر رک کر گاڑیوں کے ٹینک قن کرائے۔ ہلکا سا ناشتہ کر کے چائے پی اور منزل کی طرف روانہ ہو گئے۔ دلاس پور یہاں سے پچیس میل کے فاصلے پر تھا اور یہاں سے آگے

کا راستہ میرے لئے ان جانا نہ تھا۔ کچھ دور جانے کے بعد میں نے ہارن دے کر اسپید بڑھائی۔ پیکارڈ کے برابر پہنچتے ہی سادھنا نے کھڑکی کا شیشہ نیچے اتارا اور سر باہر نکال کر کہا۔۔۔۔۔ ”کیا ہے نعیم؟“

”میں نے کہا۔ ”ذرا جلدی پہنچنا چاہتے ہیں دیدی۔۔۔۔۔ آپ تو پھونک پھونک کر قدم رکھ رہی ہیں۔“

انہوں نے ہاتھ سے پیچھے رہنے کا اشارہ کیا اور شیشہ چڑھاتے ہوئے گاڑی سڑک کے وسط میں لے کر اسپید بڑھائی شروع کر دی۔ راتر پھر پیچھے ہو گئی۔ سنگ میل تیزی سے گزرنے لگے۔ آج مجھے معلوم ہوا سادھنا دیوی بڑی انتھک اور ماہر ڈرائیور تھیں۔ مزید نصف فاصلہ طے کرنے کے بعد ایک کنوئیں کے قریب گاڑیاں روک کر پانی پیا۔۔۔۔۔ تھرماس میں سے ایک ایک پیالی چائے پی اور چند منٹ چل قدمی کرنے کے بعد پھر اسی تیزی سے روانہ ہو گئے۔ آٹھ بجنے والے تھے کہ ہم امین پور روڈ سے گزر رہے تھے ”ڈیپلائٹ کارنز“ سے گزرتے ہوئے میں نے پیشانی کو ہاتھ لگا کر ”سیلوٹ ٹوٹائی سیکریڈ اسپارٹ“ کہا۔ یثودھرا نے مسکرا کر میرے کندھے پر سر ٹکا دیا اور میں نے اس کا منہ چوم لیا۔

برٹش کیمپ کا گیٹ آتے ہی دونوں گاڑیاں رک گئیں۔ میں نے یثودھرا کو ایک بار پھر چوما اور دروازہ کھول کر باہر نکلا۔ سادھنا بھی باہر نکل آئی۔ میں نے مسکرا کر کہا۔ ”اچھا دیدی گڈ بائی ٹویو۔۔۔۔۔“ یثودھرا گاڑی سے نکلی اور سر جھکا کر کھڑی ہو گئی۔ سادھنا نے ادھر ادھر دیکھ کر کہا۔ ”نعیم آج دن بھر تم نے آرام نہیں کیا، اب رات کو جا رہا پانچ گھنٹے مسلسل ڈرائیونگ۔۔۔۔۔ اور وہ بھی افسردگی کے عالم۔۔۔۔۔ خطرناک نہیں کیا؟“

میں نے یثودھرا کے چہرے پر نظر ڈالتے ہوئے کہا۔ ”کوئی حل بھی تو نہیں دیدی۔۔۔۔۔ مجھے صبح کے چار بجے سے پہلے لازماً پہنچنا ہے۔“ سادھنا نے یثودھرا کی طرف دیکھ کر کہا۔ ”کاش ہم ایک ڈرائیور کا ہی انتظام کر سکتے۔“ میں نے کہا۔ ”خیر دیدی۔۔۔۔۔ اس کی کوئی خاص ضرورت نہیں ہے۔۔۔۔۔ میں پہنچ ہی جاؤں گا۔۔۔۔۔ اچھا اب آپ کو دیر ہو رہی ہے۔“ میں نے دونوں کی کمر کو ہاتھ لگا کر گاڑی کی طرف بڑھایا۔ وہ سوار ہو گئیں۔ گاری اشارت ہوتے ہی میں نے سیلوٹ کرتے ہوئے کہا ”خدا حافظ۔“ پیکارڈ جب موڑ پر پہنچ کر نظروں سے اوجھل ہو گئی تو میں گاڑی میں سوار ہوا اور ریلوے اسٹیشن کی طرف چل دیا۔ ٹاور کے قریب ایک پٹرول پمپ پر ٹینک قفل کرایا۔ ریڈی ایٹر میں پانی ڈلوایا اور اسٹیشن کے ٹیلی فون پر بوتھ میں پہنچ کر کیپٹن دیش مکھ کا نمبر ڈائل کیا، دوسری ٹھنسی پر ریسیور اٹھایا گیا اور آواز آئی۔ ”کیپٹن یثونت۔“

میں نے خوشی سے اچھلتے ہوئے کہا۔ ”ڈیڈی، آداب عرض۔۔۔۔۔ آپ کا مزاج؟“

وہ ایک دم چیخ کر بولے۔۔۔۔۔ "ارے تم۔۔۔۔۔؟" ٹائیگر کہاں سے بول رہے ہو میرے چاند؟

میں نے کہا۔ "بہی سے۔۔۔۔۔ ٹرنک پر بات کر رہا ہوں ڈیڈی۔۔۔۔۔ کہاں تک ضبط کرتا۔۔۔۔۔ اب تو دل سینہ چیر کر نکل جانا چاہتا ہے۔"

"اوہ نعیم۔۔۔۔۔ خدا کی قسم اپنا بھی یہی حال ہے۔۔۔۔۔" انہوں نے ٹھنڈی سانس لے کر کہا۔ "خدا کے لئے بتاؤ۔۔۔۔۔ تم کہاں مل سکتے ہو؟ میں رخصت لے کر آنے کو تیار ہوں۔۔۔۔۔ لیکن تمہارا تو پتا ہی نہیں۔۔۔۔۔ جائیں تو جائیں کہاں۔۔۔۔۔؟"

میں نے کہا۔ "اس وقت کیا کر رہے ہیں آپ؟"

وہ بولے۔ "کھانا کھا رہا تھا۔۔۔۔۔ لیکن سچ بتاؤ نعیم۔۔۔۔۔ تم کہاں سے بولے رہے ہو۔۔۔۔۔ مجھے یقین نہیں تم بہی سے ٹرنک کال کر کے میرے زخم کیرنے کی حد تک ظالم ہو سکتے ہو۔" میں نے ہنس کر کہا۔ "آپ کا خیال صحیح ہے ڈیڈی۔۔۔۔۔ اچھا کھانا کھا کر اسٹیشن آجائیے۔۔۔۔۔ میں لکچ آفس کے کونے پر آپ کا انتظار کر رہا ہوں۔" انہوں نے کوئی جواب نہ دیا۔ کریڈل پر ریسیور گرنے کی آواز سن کر میں بوتھ سے باہر نکل آیا اور اندھیرے میں کھڑی ہوئی راتر کے وہیل پر بیٹھ کر سگریٹ سلگایا۔ نصف سگریٹ ختم نہ ہوا تھا کہ ایک کار تیزی سے میری گاڑی کے قریب آ کر جھٹکے سے رکی اور کیپٹن دلش کھ دروازہ کھول کر باہر نکلے وہ اس وقت سیڈنگ سوٹ پہنے ہوئے تھے۔ میں گاڑی سے باہر نکلا "ڈیڈی" کہہ کر ان سے لپٹ گیا۔ وہ زور سے بھینچ کر میری پیشانی چومتے ہوئے بولے۔ "آہ نعیم مار ڈالا تم نے ہمیں۔۔۔۔۔ اور نہ جانے کس کس کو۔۔۔۔۔ خیر اچھے تو ہو؟"

میں نے ان کا ہاتھ پکڑ کر راتر کی طرف چلتے ہوئے کہا۔ "آپ کی دعاؤں سے عیش کے گہواروں میں جھول رہا ہوں ڈیڈی۔۔۔۔۔ آئیے۔۔۔۔۔"

میں نے ان کو اپنی گاڑی میں بٹھا کر گاڑی بیک کر کے نکالی اور برٹش کیمپ کی دیوار کے ساتھ ساتھ چل کر تھوڑے فاصلے پر ایک درخت کے نیچے انجن بند کر دیا۔ کیپٹن نے کہا۔ "نعیم یہ تو راتر رائس معلوم ہوتی ہے تم بہی سے تو ہرگز نہیں آ رہے۔" میں نے کہا۔ "ہاں ڈیڈی بہی سے نہیں آ رہا۔۔۔۔۔ خیر میرے پاس وقت بہت کم ہے۔۔۔۔۔ صرف آپ سے ملنے کے لئے چھپ کر بھاگ آیا ہوں۔۔۔۔۔ یہ بتائیے آپکے مالی حالات کیسے ہیں؟" مسکرا کر بولے۔ "جیسے ہمیشہ رہتے ہیں کیوں؟" میں نے سیٹ کے نیچے سے بریف کیس نکال کر کھولا اور ان کے سامنے کرتے ہوئے کہا۔ "اس میں سے دس ہنڈل اٹھالیں ڈیڈی۔" کہنے لگے۔ "نعیم ابھی تو مجھے روپے کی ضرورت نہیں ہے۔ جب۔۔۔۔۔" میں نے انکی بات کاٹ کر کہا۔۔۔۔۔ "مجھے ضرورت ہے۔۔۔۔۔ ڈیڈی کے پاس ہوں گے تو ورٹھے میں مجھ ہی کو ملیں گے مجھے معلوم ہے ڈیڈی اتنا کلوز فیسڈ ہے کہ لکشی پوجا کے لئے صرف

دیوالی کے دن ہی ان کو دھوپ دینے کو نکالے گا۔" وہ ہنسنے لگے۔۔۔۔ میں نے دس گڈیاں اٹھا کر سیٹ پر رکھ دیں اور بریف کیس بند کر دیا۔ بولے۔۔۔۔ "نعیم خدا تمہیں جلد واپس لائے۔۔۔۔ مجھے یہاں سب کچھ سونا سونا لگتا ہے۔" میں نے سگریٹ دیتے ہوئے کہا۔ "ڈیڈی جلد لوٹنے کی کوشش کروں گا۔۔۔۔ بہت برا پھنس گیا ہوں۔۔۔۔ کچھ کہہ نہیں سکتا کب نکل سکوں گا۔"

"مجھے تو بتاؤ۔" انہوں نے کہا۔ "کہاں ہو؟" یا مجھ سے بھی راز داری برتنا چاہتے ہو؟

"کوئی فائدہ نہیں ڈیڈی۔۔۔۔ نہ ہم ملے سکتے ہیں نہ خط و کتابت کر سکتے ہیں۔۔۔۔ پھر حاصل؟ یہ بتائیے ہزائی نس اور مہارانی تو کشل ہیں؟" ہنس کر بولے۔ "سب کشل ہیں۔۔۔۔ ایک کے سوا۔"

"وہ ایک کون؟" میں نے پوچھا۔ وہ بولے۔ "چھوڑو۔۔۔۔ تم نے اخیر تک اس سے اپنا تعلق ظاہر نہیں کیا، اس وقت ذرا سی دیر کے لئے میرے پاس آئے ہو۔۔۔۔ میں تمہیں افسردہ نہیں دیکھنا چاہتا۔۔۔۔ نعیم کھانا میں نے بھی نہیں کھایا ہے اور تم نے بھی۔۔۔۔ چلو کہیں چل کر کچھ کھائیں جیتیں۔۔۔۔ تمہارے ساتھ پیئے ہوئے۔۔۔۔ ایسا معلوم ہوتا ہے۔۔۔۔ جگ بیت گئے۔"

میں نے ہنس کر کہا۔ "ڈیڈی۔۔۔۔ دل میرا بھی چاہتا ہے۔۔۔۔ لیکن وقت نہیں ہے اور پھر ایکسپوز ہونے کا خطرہ بھی ہے۔۔۔۔ اس لئے پھر کبھی سی۔۔۔۔ صرف یہ بتائیے۔۔۔۔ آپ کس کا نام لیتے لیتے رک گئے تھے۔" انکی نگاہیں میرے چہرے پر جم کر رہ گئیں۔ میں نے کہا۔ "پلیز ڈیڈی۔"

انہوں نے سر جھکا کر کہا۔۔۔۔ "نعیم تمہارے مفاد میں نہیں ہے۔۔۔۔ نہ معلوم تم کن حالات میں ہو۔۔۔۔ اگر یہاں پھنس گئے تو خدا جانے کیا ہو۔۔۔۔ تم پاگل قسم کے آدمی۔۔۔۔ نہیں میں ہرگز نہیں بتاؤں گا۔۔۔۔ ہاں جب تم یہاں آ جاؤ گے تو کچھ نہیں چھپاؤں گا اور فائرنگ لائن سے لے کر فائرنگ اسکوڈ کے سامنے کھڑا ہونے تک تمہارا ساتھ دوں گا۔" میں نے آنکھیں بند کر لیں۔ تھوڑی دیر خاموش رہنے کے بعد انہوں نے میرا شانہ ہلایا۔۔۔۔ میں نے مسکرانے کی کوشش کرتے ہوئے کہا۔ "ڈیڈی۔۔۔۔ جو کچھ آپ کہنا نہیں چاہتے وہ میں سمجھ گیا۔ ہر کیف مجھے آپ سے شکایت نہیں ہے۔۔۔۔ آپ کو ڈیڈی کی حیثیت سے یہی کرنا چاہئے۔" وہ ہنس دینے سگریٹ جھاڑتے ہوئے بولے۔ "اب اپنا بخوی ہونا تو ثابت کرنے کی کوشش نہ کرو برخوردار۔" میں نے کہا۔ "روپا دیوی کا ایکسیڈنٹ ہو گیا کہتے غلط۔" انہوں نے متعجب ہو کر نفی میں سر ہلایا۔ "نہیں غلط نہیں۔۔۔۔ تمہیں کس نے بتایا؟" میں نے کہا۔ "آپ نے۔۔۔۔ اور یہ ایکسیڈنٹ

دارصل ایکسیڈنٹ نہیں۔۔۔۔۔ خودکشی بھی نہیں۔۔۔۔۔ قتل ہے۔۔۔۔۔ کہئے غلط۔۔۔۔۔
 ”یقینی طور پر نہیں کہہ سکتے۔“ انہوں نے کہا۔ ”اچھا یہ کس نے بتایا؟“
 میں نے جواب دیا۔ ”آپ نے۔۔۔۔۔ کیا نہیں بتایا آپ نے ڈیڈی۔۔۔۔۔ اور اگر یہ
 واقعی قتل ہے تو۔۔۔۔۔ میں قاتل کو بھی جانتا ہوں۔“
 وہ بولے۔ ”واقعی تم جانتے ہو نعیم لیکن میں ابھی تک کسی نتیجے پر نہیں پہنچ
 سکا۔۔۔۔۔ اس لئے قتل نہ کہو۔“

”آپ نے کوشش کی؟“ میں نے سوال کیا۔
 ”جس انداز میں تم کر سکتے ہو۔۔۔۔۔ نہیں کی۔۔۔۔۔ سرکاری طور پر جو تفتیش ہوئی
 اس کا میں جائزہ لیتا رہا ہوں۔۔۔۔۔ میجر برنی نے بھی گہری دلچسپی لی ہے لیکن ایکسیڈنٹ کے
 سوا کچھ ثابت نہیں ہوا۔“
 ”ہزبائی نس اس تفتیش سے مطمئن ہیں؟“
 ”مطمئن ہیں۔۔۔۔۔ انہیں روپا دیوی کی دماغی کیفیت کو دیکھتے ہوئے یہ شک ضرور ہے
 کہ انہوں نے خودکشی کی ہوگی۔“

”دماغی کیفیت۔“ میں نے چونک کر کہا۔ ”کیا وہ کچھ؟“
 ”نہیں۔۔۔۔۔ دماغی توازن برقرار تھا۔ کسی قدر چڑچڑی اور زود رنج ہو گئی تھیں۔
 بات بات پر الجھنے لگتی تھیں، ایک مرتبہ ہزبائی نس سے بھی جھگڑ کر چل دی تھیں، حالانکہ
 بات کچھ بھی نہ تھی۔“

”ٹھیک ہے ڈیڈی۔“ میں نے کہا۔ انہوں نے سگریٹ نکال کر مجھے دیتے ہوئے کہا۔
 ”آؤ نعیم ریفرشمنٹ روم میں چل کر کھائیں پیئیں۔ مجھے بھوک لگ رہی ہے۔“

میں نے کہا۔ ”نہیں ڈیڈی۔۔۔۔۔ اسٹیشن پر ہزبائی نس کے پرچہ نویس ہر وقت حاضر
 رہتے ہیں، آپ کو دیکھتے ہی مجھے بھی پہچان لیں گے اور صبح ہی آپ کی طلبی ہو جائے
 گی۔۔۔۔۔ اس لئے پلیز۔“ میں نے گاڑی اشارت کر کے یوٹرن لیا اور انکی گاڑی کے برابر
 میں لا کر کھڑی کر دی۔ وہ خاموش بیٹھے میری طرف دیکھتے رہے۔ میں نے انکی طرف والا
 دروازہ کھولتے ہوئے کہا۔ ”ڈیڈی خدا جانتا ہے میرا دل آپ سے علیحدہ ہونے کو نہیں
 چاہتا۔۔۔۔۔ لیکن مجبوری ہے۔۔۔۔۔ خیر آپ کے درشن ہو گئے۔۔۔۔۔ اب آپ ہنسی خوشی
 مجھے اجازت دیجئے۔۔۔۔۔ انشاء اللہ جلد ملیں گے۔“ انہوں نے میرے کندھے پر ہاتھ رکھ کر
 کہا۔ ”انشاء اللہ۔۔۔۔۔“ اور پیشانی چوم کر گاڑی سے اتر گئے۔ میں نے نیچے اتر کے انکی
 گاڑی کا دروازہ کھول کر ان کو سوار کرایا اور نوٹوں کی گڈیاں اٹھا کر ان کی سیٹ پر ڈال دیں۔
 انہوں نے گاڑی اشارت کی اور منہ پھرا کر بھرائی ہوئی آواز میں ”خدا حافظ“ کہہ کر روانہ
 ہو گئے۔ میں سرک کر نمبر پلیٹ چھپانے کے لئے اپنی گاڑی کے پیچھے ہو گیا لیکن انہوں نے

پلٹ کر نہ دیکھا۔ میں تھوڑی دیر کھڑا انکی کار کو نظروں سے اوجھل ہوتے دیکھتا رہا۔ گھڑی پر نظر ڈال کر دیکھا تو سوا نو بج رہے تھے۔ میں نے انجن بند کیا اور ریفر-شمنٹ روم کی طرف چل دیا، ایک ویٹر نے سلام کر کے دروازہ کھولا، میں اندر داخل ہو گیا، اس نے سچے کھولے اور سر جھکا کر کہا۔ ”حکم ان داتا۔“ میں نے کرسی پر بیٹھتے ہوئے کہا۔ ”ڈنر، دہسکی، سوڈا، کافی۔“ اس نے پھر سر جھکایا اور اندر کی طرف چل دیا۔ میں نے سگریٹ سلگایا اور تین سو میل کے سفر کی دشواریوں پر غور کرنے لگا۔ دو گھنٹے کے لئے ولاس پور آکر واپس جاتے ہوئے مجھے ایسی الجھن ہو رہی تھیں جیسی لڑکھن میں آخری سنیما شو سے لوٹ کر جاتے ہوئے ہوا کرتی تھی۔ فرق صرف اتنا تھا کہ اس زمانے میں ایک ڈیڑھ میل پیدل گھسیٹا جایا کرتا تھا اور آج کار گھسیٹنے والی تھی لیکن فاصلہ بھی تو تین سو میل تھا۔ ویٹر کی آمد نے میرے خیالات کا سلسلہ منقطع کر دیا اور میں کھانے کی طرف متوجہ ہوا۔ ایک ویٹر نے سلفی لا کر کرسی پر بیٹھے بیٹھے میرے ہاتھ دھلوائے۔

دس بجے کے قریب میں کھانا کھا کر باہر نکلا، دروازے پر آتے ہی ایک تیس سالہ جوان نے جو سفید کپڑوں میں ملبوس تھا، غور سے میری طرف دیکھا اور جب میں اس کے قریب پہنچا تو امینشن ہو کر فوجی سلام کرتے ہوئے بولا۔ ”حضور کے مزاج تو اچھے ہیں میجر صاحب؟“ میں نے ناواقفیت کا اظہار کرنے کے لئے پیچھے کی طرف دیکھا۔ حالانکہ میں سمجھ چکا تھا کہ یہ اسٹیٹ پولیس سی۔ آئی۔ ڈی برانچ کا ہیڈ کانسٹیبل تھا۔ اس نے مجھے اجنبیت کا برتاؤ کرتے دیکھ کر پھر سلام کر کے کہا۔ ”حضور میں آپ ہی سے مخاطب ہوں، کیا آپ ٹائیگر نعیم صاحب ہیں؟“ میں نے تیز نظروں سے اس کی طرف دیکھتے ہوئے کہا۔۔۔۔۔

”میجر۔۔۔۔۔ ٹائیگر۔۔۔۔۔ نعیم؟ کس کو کہہ رہے ہو تم؟“ وہ میرے لہجے سے بوکھلا گیا۔ ہاتھ جوڑ کر بولا۔ ”معاف کیجئے سرکار۔۔۔۔۔ مجھے غلط فہمی ہو گئی۔“ میں نے کہا۔ ”ادھر آؤ میرے ساتھ۔۔۔۔۔“ وہ پھر معافی مانگنے لگا۔ میں نے مسکرا کر کہا۔۔۔۔۔ ”بے وقوف، کیا تمہارا خیال ہے کہ میں تمہیں شوٹ کر دوں گا، آؤ میں تمہیں بتاتا ہوں میں کون ہوں؟“ وہ بادل ناخواستہ سر جھکا کر میرے ساتھ چلنے لگا۔ میں اس کو اپنی کار کے پاس لایا اور دروازہ کھولتے ہوئے کہا۔۔۔۔۔ ”نمبر پلیٹ دیکھی؟“ بولا۔ ”ان داتا دیکھ لی۔“ میں نے کہا۔ ”میرا نام رشی کرن ہے۔۔۔۔۔ سنا ہے کبھی؟“ جھک کر بولا۔ ”ان داتا، آپ شردھام کے پوراج ہیں۔“ میں نے کہا۔ ”ٹھیک۔۔۔۔۔ کار ڈرائیو کر سکتے ہو؟“

بولا ”ان داتا نہیں۔“ میں نے اس کو اندر دھکیلتے ہوئے کہا۔ ”تو پھر ہم تمہیں ڈرائیو کریں گے۔“ وہ میرے سانس کی خوشبو سے سمجھ گیا کہ میں ٹائٹ ہوں۔ گڑگڑا کر بولا۔ ”سرکار میری ڈیوٹی ہے غیر حاضر نہیں ہو سکتا۔“ میں نے دروازہ بند کر کے سیلف پر پیر مارتے ہوئے کہا۔ ”غیر حاضر ہو جاؤ ہم تمہیں اپنا باڈی گاڑد بنائیں گے۔“ وہ سمجھ گیا کہنا

سننا بیکار ہے۔ کونے میں سر جھکا کر بیٹھ گیا۔ میں نے گھیر لگایا۔ گارڈن کے سامنے پہنچتے ہی امین پور روڈ کی طرف ٹرن لیا تو وہ ایک دم پیروں پر گر پڑا اور گڑگڑانے لگا۔ ”حضور مجھے یہیں اتار دیں“ بڑی غریب پروری ہو گی سرکار۔“ میں نے جیب سے سگریٹ نکال کر اس کی طرف بڑھایا۔ ”لو بچو دوست۔“ وہ پھر ہاتھ جوڑنے لگا۔ میں نے بائیں ہاتھ سے پستول نکالتے ہوئے کہا۔ ”پیو سگریٹ یا پھر سورگ لوک جانے کو تیار ہو جاؤ۔“ اس نے خاموشی سے سگریٹ لے کر سلگا لیا۔ میں نے ”شاباش“ کہہ کر ایکسپلوٹو پر دباؤ بڑھانا شروع کر دیا، اسپنڈو میٹر کی سوئی پینٹھ سے اوپر پہنچ گئی۔ اس کو خاموش دیکھ کر مجھے ہنسی آگئی۔۔۔۔۔ وہ مجھے تعلیم کی حیثیت سے پہچان گیا تھا اور اگر اغوا نہ کیا جاتا تو صبح سب سے پہلے ہڑبائی نس کو یہ چونکا دینے والی خبر پہنچائے بغیر نہ رہتا۔۔۔۔۔ اور پھر۔۔۔۔۔ ساوھتا دیوی اور یشودھرا کی آمد اور وہ بھی اس طرح کہ ان کا اپنا باڈی گاڑد ابھی تک پارہ گڑھ میں کھیاں مار رہا تھا۔ ہڑبائی نس ایک منٹ میں معاملے کی تہ کو پہنچ جاتے۔ میں نے کونے میں بیٹھے ہوئے پرچہ نوٹس پر نظر ڈالتے ہوئے کہا۔ ”تمہیں کیا تنخواہ ملتی ہے؟“ اس نے سگریٹ کا دھواں خارج کر کے میری طرف دیکھتے ہوئے جواب دیا۔ ”ان داتا مبلغ ساٹھ روپے“ میں نے کہا۔ ”آج سے سو روپے ماہوار سمجھو لیکن ولاس پور جانے کا خیال دل سے نکال دو۔۔۔۔۔ بھول جاؤ کہ اس ریاست سے تمہارا کبھی کوئی تعلق رہا ہے۔۔۔۔۔ ٹھیک؟“

”اس نے ہاتھ جوڑ کر کہا۔ ”سرکار وہاں میرے بیوی بچے ہیں۔“

”انہیں ہم ایک ہفتے کے اندر اندر بلوا لیں گے۔۔۔۔۔ تمہارا سامان بھی آ جائے گا۔۔۔۔۔ اور کچھ؟“

وہ بولا۔ ”ان داتا بس، بھگوان حضور کو خوش رکھے۔“

ایک بجے کے بعد ایک شر پہنچ کر میں نے فیول ٹینک فل کرایا۔۔۔۔۔ ایک کپ چائے شلٹے شلٹے پی اور پھر روانہ ہو گیا۔ دو بجے شردھام اور پارہ گڑھ کے انٹر سیکشن پر پہنچ کر پاپا کے نام ایک مختصر سائنٹ لکھ کر پرچہ نوٹس کے ہاتھ میں تھما دیا اور دس روپے دیتے ہوئے کہا۔ ”چیک پوسٹ یہاں سے ایک میل کے فاصلے پر ہے، وہاں جا کر یہ پرچہ دکھاؤ صبح تک آرام کرو، صبح وہ تمہاری سواری کا انتظام کر دیں گے۔ شردھام پہنچ کر پاپا سے ملو، یہ خط انہیں دو اور سمجھو تم ملازم ہو گئے۔ ہم چار پانچ دن میں وہاں پہنچ کر فوراً تمہیں اپنے پاس بلا لیں گے۔۔۔۔۔ اور پھر سمجھو۔۔۔۔۔ تمہارے دن پھر گئے۔۔۔۔۔“ اس نے جھک کر سلام کرتے ہوئے کہا۔ ”بہتر حضور۔“ میں نے اس کو چلتے چلتے روک کر کہا ”اور سنو۔۔۔۔۔ کسی کو یہ نہ بتانا کہ تم ہمیں کہاں ملے پاپا تم سے کوئی ایسا سوال نہیں کریں گے اور اگر پوچھ بیٹھیں تو کہنا۔ ہم تمہیں پہلے سے بتاتے ہیں اور پارہ گڑھ جاتے ہوئے راستے میں ملے تھے۔۔۔۔۔ ٹھیک؟“ اس نے سر جھکا کر کہا۔ ”ان داتا حکم کی تعمیل ہو گی۔“ میں

نے ”او۔ کے۔“ کہہ کر گاڑی اشارت کر دی۔

صبح جس وقت میں پارہ گڑھ میں داخل ہوا، مندروں میں گھنٹیاں بج رہی تھیں۔ میری گاڑی گیٹ سے گزر کر راج محل کے پورٹیکو میں پہنچتے ہی ہڑپائی نس کے درباری ریشن روم سے نکل نکل کے سیڑھیوں پر آگئے اور گاڑی کی سلائی ختم ہوتے ہوئے میں چاروں طرف سے گھرا ہوا تھا۔ ہر طرف سے کفگیر چلانے کے انداز میں ہاتھ سلامیاں دے رہے تھے، ایک نیم نیم شخص نے جس کا ہر انداز پروقار تھا میرے کندھے پر ہاتھ رکھ کر شفقت آمیز لہجے میں کہا۔ ”یوراج جی، آپ کہاں رک گئے تھے، یہاں تو بڑی چتا ہو رہی ہے۔“ میں نے ہنس کر کہا۔ ”چلے عرض کرتا ہوں۔“ وہ میری کمر میں ہاتھ ڈال کر چلنے لگے۔ لفٹ میں داخل ہوتے ہی انہوں نے کہا۔ ”رنواس میں ابھی تک کوئی نہیں سویا۔“ میں نے کہا۔ ”مجھے افسوس ہے شریمان۔۔۔۔۔ لیکن میں نے سروج سے اجازت لے لی تھی، کیا انہوں نے کچھ نہیں بتایا؟“ وہ مسکرا دیئے۔ ”بے شک انہوں نے ہڑپائی نس کو بتایا۔۔۔۔۔ لیکن۔۔۔۔۔ خیر اس وقت وہی سب سے زیادہ ویاکل ہیں۔“

لفٹ سے نکل کر ہال میں پہنچے تو ہڑپائی نس اور مہارانی بیسیوں راجکماریوں اور داسیوں کے ساتھ بار اور کلفیاں لئے کھڑے تھے۔ مجھے اس نا وقت اتنے بڑے ڈرامے کی توقع نہ تھی۔ مہاراجا اور مہارانی کو بے آرام کرنے کے احساس ندامت سے میری گردن جھک گئی۔ بمشکل پیشانی کو ہاتھ لگا کر ”پلاگن“ کہا۔ ہڑپائی نس نے میرے سر پر ہاتھ رکھا مہارانی نے بلائیں لیں اور سیدھا ہوتے ہوتے ناک تک ہاروں میں چھپ چکا تھا۔ ساتھ آنے والے بزرگ نے مجھے ہاروں سے نجات دلائی اور سب ڈرائنگ روم میں داخل ہوئے۔ بیٹھے ہی ہڑپائی نس نے کہا۔ ”کرن کہاں رہ گئے تھے تم؟“

میں نے سامنے بیٹھی ہوئی سروج کی طرف دیکھا۔ ہڑپائی نس نے مجھے خاموش دیکھ کر مسکراتے ہوئے کہا۔ ”۱۔ پسیلینیشن کال ہو رہا ہے کرن بغلیں جھانکنے سے کام نہیں چلے گا۔“

میں نے کہا۔ ”جی۔۔۔۔۔ وہ دراصل۔۔۔۔۔ شاید جو کچھ میں عرض کرنا چاہتا ہوں، اس میں آپ کو معقولیت نظر نہ آئے لیکن حقیقت یہ ہے کہ بیماری سے شفا پانے کے بعد بھی پیپا نے میری پابندیاں ختم نہیں کیں۔ میں ابھی تک راج محل کی چار دیواری میں نظر بند ہوں۔ ڈاکٹر نے مجھے مکمل طور پر صحت یاب اناؤنس کر دیا پھر بھی احتیاطی تدابیر اپنی جگہ برقرار رہیں۔ شادی ہونے کے بعد میں نے چند کڑیاں توڑی ہیں۔ ممکن ہے اس سلسلے میں سروج کو بھی مجھ سے شکایت ہو۔۔۔۔۔ لیکن آج کی تاخیر کی وجہ تو صرف یہ تھی کہ میں دو بجے سے چند دوستوں کو ساتھ لے کر شکار کو نکل گیا تھا اور۔۔۔۔۔ بہر کیف میں نے اجازت لے لی تھی۔“ جھوٹ بولتے بولتے تھک کر میں سروج کی طرف دیکھ کر خاموش ہو گیا تو

ہزائی نس نے مسکرا کر مہارانی کی طرف دیکھتے ہوئے کہا۔ ”ہمیں تو کرن کی بات میں معقولیت نظر آتی ہے یورہائی نس۔۔۔۔۔ آپ کا کیا خیال ہے؟“ مہارانی نے ہنس کر کہا۔ ”ہمیں تو صرف ایک معقولیت نظر آئی۔۔۔۔۔ اور وہ یہ کہ کرن کی زبان مغل شہزادوں جیسی ہے۔“ میں نے سر جھکا کر کہا۔۔۔۔۔ ”یورہائی نس آپ کی پرشامیرے لئے بہت بڑا سمنان ہے۔“

ہزائی نس نے کہا۔ ”نہیں یورہائی نس کرن کی بات میں بہت معقولیت ہے۔ آخر راجکمار ہے، چھ سات سال سے بیمار رہنے کے بعد اچھا ہونے پر شکار اور سیر و تفریح کو جی چاہتا بالکل سو بھاوک ہے۔۔۔۔۔ اچھا بھی دیویو۔۔۔۔۔“ انہوں نے راجکمار کی طرف دیکھتے ہوئے کہا۔۔۔۔۔ ”اب ہم کرن کو چائے پلا کر آرام دینا چاہتے ہیں۔ سو تم میں جو ایسی پنڈتائیاں ہوں جو بغیر اشان کئے جل پان کرنا پاپ سمجھتی ہوں وہ اپنے اپنے وشرام گرہ کو پدھاریں اور جو ماڈرن کلچر میں دشواس رکھتی ہوں وہ ہمارے ساتھ بریک فاسٹ کریں۔“ چند راجکماریاں بیٹھی رہیں، باقی سب اٹھ کر سلام کرتی ہوئی رخصت ہو گئیں۔

ناشتہ کرنے کے بعد اجیتا ہمیں بیڈ روم تک چھوڑنے آئی دروازے پر رک کر کہنے لگی ”کرن دن نکل رہا ہے پوجا پاٹھ نہیں کرو گے؟“ میں نے ہنس کر اس کی طرف دیکھتے ہوئے کہا۔ ”دیوی پوجا تو میرا پریم دھرم ہے اجیتا رانی۔“ سروج میرا جملہ سن کر مسکراتی ہوئی کمرے کے اندر چلی گئی، اجیتا نے میرا ہاتھ تھام کر آہستہ سے کہا۔۔۔۔۔ ”سارے پھول ایک ہی دیوی کو نہ چڑھا دینا کرن۔۔۔۔۔ تمہیں سندھیا پوجا بھی کرنی ہوگی، میں شام کو چھ بجے آرہی ہوں۔“

میں نے ہنس کر اس کو اپنی طرف گھسیٹتے ہوئے کہا۔ ”آجا اکھاڑے کے بیچ، دکھاؤں تجھے پہلوانی۔“ اس نے میرے ہونٹ سے ہونٹ ٹکرائے اور ہاتھ چھڑا کر ہنستی ہوئی بھاگ گئی۔۔۔۔۔ میں پردہ اٹھا کر اندر داخل ہو گیا۔۔۔۔۔ مسری کے قریب پہنچتے ہی سروج نے بائیں پھیلا کر چھلانگ لگائی اور برقی رو کی طرح میرے انگ انگ میں سا گئی۔

میں نے ہنس کر اس کی آنکھوں میں جھانکتے ہوئے کہا۔ ”بے سندری، کیوں اپنی کوئل کایا کو کشت میں ڈال رہی ہے۔ دو گھڑی وشرام کر، ہمیں بھی وشرام کرنے دے کہ تیرا کرشن سنگ رات کو روکشیتر میں بغیر گھوڑوں کا رتھ دوڑاتے دوڑاتے سدرشن چکر کے بجائے گھن چکر بن چکا ہے۔“

وہ مسکرا کر پیچھے ہٹی اور میرے کوٹ کے بٹن کھولتی ہوئی بولی۔ ”کرن میں تمام رات تمہارے انتظار میں بے چین رہی ہوں۔۔۔۔۔ اس کا بدلہ لئے بغیر نہیں چھوڑوں گی۔“ ”لے لو۔“ میں نے ہنس کر خود کو مسری پر گراتے ہوئے کہا۔ ”لیکن بدلہ لینے سے معاف کر دینا بہتر ہے۔“ اس نے کوئی جواب دینے کے بجائے سر میرے سینے پر رکھ دیا اور

میں اس کے بالوں میں انگلیاں پھراتے پھراتے نیند کی آغوش میں پہنچ گیا۔
 شام کو چھ بجے اجیتا مجسم جام زریں بن کر آئی۔ سروج نے مسکرا کر اس کا استقبال
 کیا اور بیٹھنے کو کہا تو بولی۔ ”تمہارے جیجا جی سے دو تین گھنٹے کی اجازت لے کر آرہی
 ہوں۔ وہ بھی کرن کا نام لے کر کہہ رہے تھے اب تو سروج کی جان چھوڑو، ٹک کر بیٹھو۔“
 میں نے ہنس کر کہا۔ ”ٹک کر بیٹھنے سے ان کا مقصد یہ ہے کہ تم انکی طرف توجہ دو۔“ پلٹ
 کر بولی۔ ”اچھا یہی سہی۔۔۔۔۔ اب جلدی اٹھو۔۔۔۔۔ میرے پاس وقت نہیں ہے اور
 سروج ڈوب جانے کے بعد بارہ دری پہنچے تو کوئی فائدہ نہیں۔۔۔۔۔ تم بھی چلو سروج۔“
 سروج نے مسکرا کر کہا۔ ”میں؟۔۔۔۔۔ نہیں دیدی۔۔۔۔۔ میں ابھی نہیں جاسکتی۔“
 اجیتا نے کہا۔ ”خیر تمہیں لے کر جانے کے لئے تو مجھے گاڑن پارٹی دینی پڑے گی، اچھا پھر ہم
 چلے۔“

سروج نے میری طرف دیکھ کر کہا۔ ”جائیے۔۔۔۔۔ شہر بھی دیکھ آئیے۔“ میں اٹھ کر
 اجیتا کے ساتھ چل دیا۔

بارہ دری پر غروب آفتاب کا منظر دکھانے کے بعد تاریکی ہوتے ہی وہ گاڑی میں آگئی
 اور درشن جھروکے کی سیر کرانے کے بعد رنواس میں لے آئی۔ چند منٹ سروج سے باتیں
 کیں اور رخصت ہو گئی۔

دوسرے دن وہ شام تک نہ آئی۔ ساڑھے سات بجے جب ہم کھانے سے فارغ ہو
 کر کافی پی رہے تھے وہ اپنے شوہر کو ساتھ لے کر آئی۔۔۔۔۔ اور مجھ سے اس کا تعارف
 کرایا۔ وہ پینتیس چھتیس سال کی عمر کا فنیہ جسم آدمی تھا، جس کی آنکھیں چہرے کے تناسب
 سے کہیں بڑی تھیں اور غیر اختیاری طور پر ادھر ادھر گھومتی رہتی تھیں۔ وہ جتنی دیر بیٹھے
 رہے، میں نظر بچا بچا کر ان خود کار آنکھوں کی طرف دیکھتا رہا۔ دوران گفتگو ہر جملے پر میں
 خواہ مخواہ ہنستا رہا، اجیتا کے سوا کوئی نہ سمجھ سکا کہ میرے ہنسنے کی وجہ جیجا جی کے ذہانت آمیز
 جملوں کے بجائے انکی کراہت آمیز آنکھیں تھیں جن کا کوئی زاویہ قائمہ نہ تھا۔ اجیتا ان
 دونوں کی نظر بچا بچا کر بار بار میری طرف گھور رہی تھی۔ آخر ایک ڈیڑھ گھنٹہ باتیں کرنے
 کے بعد وہ اپنے ”چشم حیران“ راشنپتی کو لے کر چلی گئی۔ دوسری شام چھ بجے کے قریب وہ
 مجھے سیر کو لے جانے کے لئے آئی تو میں نے کہا۔ ”اجیتا رانی، میں کل سے سوچ رہا ہوں کہ
 تمہیں آنوینک آنکھوں والے جیجا جی تلاش کرنے میں کتنی مشکل پیش آئی ہوگی اپنے دلش
 میں تو ایسے بنتے نہیں۔“ اس نے برا سامنہ بنا کر سروج کی طرف دیکھا۔۔۔۔۔ اور کہنے
 لگی۔۔۔۔۔ ”سروج اپنے اونٹ کی نکیل ذرا ٹائٹ کر۔ یہ کل سے بہت ہلہلا رہا ہے۔“
 سروج نے ہنس کر کہا۔۔۔۔۔ ”میں دیکھ رہی ہوں دیدی۔۔۔۔۔ کل تمہارے جانے کے بعد
 انہوں نے جیجا جی کو چشم حیران کا خطاب دیا۔ آج گنگتا رہے تھے۔“ دیدی کے دیدا کے

”بکواس۔“ اس نے غم کے لہجے میں کہا اور پھر بے ساختہ ہنسنے لگی میں نے کہا۔
”ہنس کیوں؟“

سروج نے کہا۔ ”نہیں کرنا اسے بس یہیں تک رہنے دو“ وہ بہت بد مزاج آدمی ہے۔“

اجیتا نے مسکرا کر کہا۔ ”دوپہر سے دوستوں کے ساتھ شکار کو گئے ہوئے ہیں۔“
 میں نے ہنس کر کہا۔ ”تو اس میں ہنسنے کی کیا بات ہے اجیتا رانی! شکار تو نظر آ جاتا
 ہو گا انہیں؟“ وہ کھلکھلا کر ہنسنے لگی اور سروج کی طرف دیکھتے ہوئے بولی۔۔۔۔۔ ”تم بہت
 شیطان ہو کرن۔۔۔۔۔ چلو۔۔۔۔۔ دیر ہو رہی ہے۔“ سروج نے آنکھوں سے اشارہ کیا اور
 میں اجیتا کے ساتھ چل دیا۔

”آج تم نے مجھے بہت بور کیا۔“ اجیتا نے گاڑی میں بیٹھتے ہی کہا۔ ”وہ مذاق تھا ڈیئر۔“ میں نے گینہ لگاتے ہوئے کہا۔

”دھتی رگ کو نہیں چھیڑا کرتے کرن۔“

”تمہاری کونسی رگ دکھتی ہے، مجھے کیا معلوم؟“ میں نے ہنستے ہوئے کہا۔ ”میں تو تمہیں رواں سمجھتا ہوں۔۔۔۔۔ خیر مجھے افسوس ہے ڈیڑ سیٹ۔“ اس نے ہنس کر میرے بازو میں دانت گڑا دیئے اور آہستہ آہستہ دباؤ برحقاتی چلی گئی۔ میں درد سے بے چین ہوتا ہوا بولا۔ ”بس کرو اجیتا میری قبض پھٹ جائے گی۔“ وہ ہنسنے لگی۔ دباؤ کم ہوتے ہی میں نے جھٹکا دے کر بازو چھڑا لیا۔ وہ جھپٹنے لگی تو میں نے اس کا سر پکڑ کر گود میں دبا لیا اور وہ سیٹ پر دراز ہو گئی۔ میں نے ایکسپلرٹر پر دباؤ برحقانا شروع کر دیا۔ نصف فاصلہ طے ہوا تھا کہ وہ اٹھ بیٹھی اور پیچھے کی طرف دیکھتی ہوئی بولی۔ ”کرن آج اور کہیں چلنا تھا، دریا کے کنارے تو وہ شکار کھیل رہے ہوں گے۔“

میں نے کہا۔ ”ٹھیک ہے ہم انہیں شکار کھینتے دیکھیں گے۔“

وہ ہنسنے لگی۔۔۔۔ میں نے کہا۔ ”اچھا بتاؤ کدھر چلنا ہے۔“ اس نے جنگل کی طرف اشارہ کیا ”اس طرف چند میل کے فاصلے پر ایک پرانی باؤڑی ہے بنجاروں کی۔۔۔۔۔ پہلے تو اس میں ڈاکو رہتے تھے لیکن سات آٹھ سال پہلے جو راور سنگھ کے مارے جانے کے بعد ڈاکو ختم ہو گئے اور ہزبائی نس نے اس کی مرمت اور صفائی کرا کے مسافروں کے لئے خوبصورت دھرم شالہ بنوا دی ہے چلو آج وہیں چلتے ہیں۔“

میں نے ہنس کر کہا۔ ”ہم تو مسافر نہیں ہیں۔“

بولی۔ ”بحث نہ کرو کرن۔۔۔۔ اتنی حسین عمارت دیکھ کر دنگ رہ جاؤ گے چاروں طرف زمین دوز کمرے، دالان، بارہ دریاں، بیچ میں خوبصورت تالاب جیسا کنواں، پانی تک پہنچنے کے لئے سیڑھیاں۔ ایسا دلکش منظر ہے جیسے ابھی پریوں کے ڈولے اترنے والے ہیں۔“ میں نے اس کی منظر کشی سے متاثر ہو کر گاڑی روک دی اور راستہ پوچھا۔ اس نے گاڑی بیک کرائی اور دو تین میل واپس آنے کے بعد ایک بجری کی سڑک کی طرف اشارہ کیا۔ میں نے ٹرن لے کر پوری رفتار سے گاڑی چھوڑ دی۔ وہ مسکرا کر کہنے لگی۔ ”میں کئی سال سے اس باؤڑی کو دیکھنے کے لئے بے چین تھی کرن۔ آج تم نے میری خواہش کا احترام کیا۔“ میں نے اس کی کمر میں ہاتھ ڈال کر اپنی طرف کھینچے ہوئے کہا۔ ”میں تمہاری کوئی خواہش کا احترام نہیں کرتا اجیتا۔“ وہ ہنسنے لگی اور میرے کندھے پر سر رکھتی ہوئی بولی۔ ”کرن یقین کرنا میں سرج کو اتنا چاہتی ہوں کہ۔۔۔۔۔ بس کیا کہوں۔۔۔۔۔ لیکن تمہارے متعلق غلط فہمی میں مبتلا تھی۔۔۔۔۔ مار کھا گئی۔۔۔۔۔ مجھے بتایا گیا کہ تم ایک خوبصورت ماڈل کے سوا کچھ نہیں ہو۔۔۔۔۔ اور اب۔۔۔۔۔ ایسا محسوس کرتی ہوں کہ تمہارے سوا دنیا میں کچھ نہیں ہے۔۔۔۔۔ میری چچا زاد بہن۔۔۔۔۔ میری عزیز ترین سہیلی بھی پس منظر میں چلی گئی۔۔۔۔۔ اور تم نے میرے دل پر اس طرح قبضہ جمایا ہے کہ میں اسے نت نیا دھوکا دینے پر مجبور ہوں۔ ہائے محبت۔“

میں نے مسکرا کر کہا۔ ”ہائے اونٹ۔“ وہ چونک کر بولی ”کیا؟“ میں نے جواب دیا۔ ”یہی کہ بے چارے کی کوئی کل سیدھی نہیں ہے۔“ وہ ہنسنے لگی اور ہنستے ہنستے بے حال ہو گئی۔

درختوں کے عقب میں باؤڑی کی سیڑھیوں کی سرخ دیواریں دیکھ کر میں نے گاڑی کی رفتار کم کر دی اور سڑک سے اتار کے سیڑھیوں سے کچھ فاصلے پر انجن بند کر دیا۔ اجیتا نے دروازہ کھولا اور نیچے اتر گئی۔ وہ ابھی تک ہنس رہی تھی۔ میں سگریٹ سلگا کر دروازے سے نکلا اور چاروں طرف دیکھنے لگا۔ سورج غروب ہونے والا تھا اور پرندے غول در غول بھیرا کرنے کے لئے ادھر سے ادھر اڑتے پھر رہے تھے۔ جنگل چھجھا رہا تھا۔ میں نے اجیتا کا ہاتھ تھاما اور سیڑھیوں کی طرف چلنے لگا۔ نیچے عمارتوں میں اندھیرا ہوتا جا رہا تھا۔ میں نے

سگریٹ ہونٹوں میں دبا کر جیب سے پستول نکال لیا۔ پندرہ بیس میڑھیاں اترتے ہی پہلا برآمدہ آگیا۔ یہاں روشنی برائے نام تھی اور برآمدہ دائیں بائیں دور دور تک پھیلا ہوا تھا۔ جہاں تک نظر کام کرتی تھی ستون ہی ستون دکھائی دے رہے تھے۔ چند میڑھیاں اور اترنے کے بعد دوسرا برآمدہ شروع ہو گیا۔ یہاں نسبتاً زیادہ اندھیرا تھا، اجیتا میرے جسم سے لپٹی ہوئی چل رہی تھی۔ وہ سہمی سہمی اور بالکل خاموش تھی۔ یہ برآمدہ عبور کرتے ہی ہم بارہ دری میں پہنچ گئے۔ یہاں کافی روشنی تھی، نیچے بیس گز لمبا اور بیس گز چوڑا تالاب نیلے پانی سے بھرا ہوا تھا۔ دائیں بائیں اور سامنے کی طرف اسی طرح کے دالانوں اور ستونوں کا سلسلہ پھیلا ہوا تھا۔ تمام ماحول پر اداسی چھائی ہوئی تھی۔ میں نے اجیتا کے سمے ہوئے چہرے پر نظر ڈالی اور ہنس کر کہا ”ڈر رہی ہو شاید۔“

سر ہلا کر مری ہوئی آواز میں بولی۔ ”ہاں کرن۔۔۔۔۔ اب واپس چلو۔“
میں نے کہا۔ ”پھر آنے سے کیا فائدہ ہوا؟“ بولی۔ ”کسی روز دن کے وقت آئیں گے۔۔۔۔۔ اس وقت تو وحشت ہو رہی ہے۔“

افسانوی روایات کے مطابق میں نے ہنستے ہوئے کہا ”اور وہ پریوں کے ڈولے؟“
تھوڑی دیر ٹھہرو، چاندنی رات ہے، ایسے میں پریوں کو ہمیشہ غسل کرنا پڑتا ہے۔“
وہ خوف زدہ ہو کر بولی۔ ”کرن چپ ہو جاؤ پلیز۔“ میں نے اس کا ہاتھ تھام کر واپس پلٹتے ہوئے کہا۔ ”آؤ پھر۔۔۔۔۔ تم سچ سچ ڈر رہی ہو۔۔۔۔۔“ وہ مڑ کر تیزی سے چلنے لگی۔
میڑھیاں چڑھ کر اوپر آتے ہی اس نے ایک طویل سانس لے کر کہا۔ ”رات کو تو کوئی نہیں ٹھہر سکتا یہاں کرن۔ سر شام ہی میری گھٹکی بندھ گئی۔“ میں نے اس کو گاڑی میں دھکیلتے ہوئے کہا۔ ”میں ٹھہر سکتا ہوں ڈیر۔۔۔۔۔ لیکن تمہاری حالت دیکھ کر لوٹنا پڑا۔۔۔۔۔ مجھے اپنا کھیل تھوڑا ہی بگاڑنا تھا۔“

وہ ہنس کر لپٹتی ہوئی بولی۔ ”تھینک یو ڈیر۔۔۔۔۔ میں تمہاری محبت کا اعتراف کرتی ہوں۔“ میں نے ہنس کر دروازہ بند کر دیا۔ اس وقت بالکل اندھیرا ہو چکا تھا۔ اجیتا نے ہاتھ بڑھا کر ڈیش بورڈ لیپ کا سوئچ آن کر دیا۔ گاڑی میں سرخ روشنی پھیل گئی۔۔۔۔۔ ہلکی ہلکی۔۔۔۔۔ مدہم رومان خیز۔۔۔۔۔ دوسرے لمحے دو تھرکتے سائے فاصلے ختم کر کے ایک دوسرے میں مدغم ہو گئے۔ جنگل کی تمام آوازیں اور آہٹیں دھڑکنوں اور سسکیوں میں تبدیل ہو کر رہ گئیں لمحات کا سفر جاری تھا، بے ساز و بے آواز۔

اچانک بندوق کے فائر سے جنگل گونج اٹھا۔ میں چونک کر اپنی جگہ سے اچھل پڑا، اجیتا کی چیخ نکلتے نکلتے رہ گئی۔ گولیاں سنسناتی ہوئی کار کی چھت پر سے گزر گئیں۔ دوسرے لمحے نارنج کی تیز روشنی ہمارے چہروں پر پڑی اور آنکھیں چندھیا گئیں۔ ہم سنبھلنے بھی نہ پائے تھے کہ تین چار مسلح ڈاکوؤں نے گھیر لیا۔ دونوں طرف کے دروازوں پر بندوق کی

تالیاں ٹک گئیں۔ سامنے کی طرف چند قدم کے فاصلے پر تیسرا آدمی بندوق تانے کھڑا تھا۔ فرار کی تمام راہیں مسدود تھیں۔ میرے ہوش اڑ گئے اس وقت میں نہ رنگین مزاج شہزادہ تھا نہ جاں باز باڈی گارڈ۔۔۔۔۔ ہر طرف بندوقوں میں گھرا ہوا بے بس انسان تھا، جو ہاتھ بھی نہیں ہلا سکتا تھا۔ تینوں ڈاکو شکاری کوٹ پہنے ہوئے تھے، آنکھوں کے سوا تمام چہرہ سفید رومالوں میں چھپا ہوا تھا حواس بجا ہوتے ہی میں نے دایاں ہاتھ بڑھا کر دروازے کا شیشہ چند انچ نیچے سرکایا اور چار پانچ قدم کے فاصلے پر کھڑے ہوئے آدمی سے مخاطب ہو کر کہا۔ ”تم کیا چاہتے ہو؟“ اس نے جواب دینے کے بجائے قہقہہ لگایا۔ دوسری طرف کھڑے ہوئے آدمی نے ایک غیر مانوس زبان میں کچھ کہا۔ میں نے اجیتا کی طرف دیکھا، اس نے کانپتی ہوئی آواز میں کہا۔ ”لوٹنا چاہتے ہیں۔“

میں نے سامنے والے آدمی سے کہا۔ ”میں تمہاری جرات کی داد دیتا ہوں کہ اپنے ہی راجکار کو گھیر لیا۔۔۔۔۔ خیر۔۔۔۔۔ بولو کتنا رویا چاہئے؟“

اس نے پھر کوئی جواب نہ دیا۔ دوسری طرف والے نے پھر اسی زبان میں کچھ کہا۔ اجیتا نے اپنے ہاتھ سے کنگن اتارے اور کھڑکی میں سے باہر پھینک دیئے، اس نے پھر کچھ کہا۔ جس میں ”بائی جی“ کے سوا میری سمجھ میں کچھ نہ آ سکا اجیتا نے دونوں کانوں سے اہونگس اور انگلیوں سے دونوں انگوٹھیاں نکالیں اور کھڑکی میں سے ہاتھ باہر نکالا، اس نے بایاں ہاتھ پھیلا کر تمام چیزیں لے لیں۔ اجیتا نے کہا۔ ”اچھا اب پیچھے ہٹ جاؤ اور راستہ چھوڑو۔“ اس نے گاڑی کے انجن کی طرف دیکھا۔ اجیتا ان کا مقصد سمجھ گئی، اس نے میرے گلے سے موتیوں کا ہار اتارا اور باہر پھینکتی ہوئی بولی۔ ”چلو کرن۔۔۔۔۔“ میں نے اس سے نگاہیں ملائے بغیر سوئچ آن کر کے سیلف دہایا، انجن اسٹارٹ ہو گیا اور میں نے ادھر ادھر دیکھے بغیر تیزی سے گاڑی آگے بڑھائی۔ سامنے کھڑا ہوا بندوقچی ایک طرف کو ہو گیا۔ کسی نے فائر نہ کیا۔ سڑک پر پہنچ کر ٹرن لیتے ہوئے میں نے پیچھے کی طرف نظر ڈالی تو وہاں کوئی نہ تھا، میں نے اجیتا کی طرف دیکھ کر کہا۔ ”کیسی رہی؟“ نیچی نگاہیں کر کے بولی۔ ”غضب ہو گیا کرن۔۔۔۔۔ گھر جا کر کیا کہیں گے؟“

”میں تو کچھ نہیں کہوں گا۔“ میں نے اسپید بڑھاتے ہوئے جواب دیا۔ ”کہہ بھی کیا سکتے ہیں؟“

اس نے مری ہوئی آواز میں کہا۔ ”چھپانا بھی تو مشکل ہے۔ گجراج سنگھ تو دیکھتے ہی پہلا سوال کنگنوں اور انگوٹھیوں کے متعلق کرے گا۔“

میں نے کہا۔ ”ایک ہفتہ ظاہر نہ ہونے دو، اتنے میں میں تیار کرا کے بھیج دوں گا“ افسوس صرف یہ ہے کہ بیوی کی طرح بغیر لڑے بھڑے سب کچھ حوالے کر دیا، پوزیشن ہی ایسی تھی۔۔۔۔۔“

وہ مسکرا دی۔۔۔۔ میں نے کہا۔ ”کیوں مائی ڈیر۔۔۔۔ اس میں ہنسنے کی کیا بات ہے بھلا؟“

”یہی۔۔۔۔۔ اس نے مسکرا کر کہا۔ ”لڑنے بھڑنے والی بات۔۔۔۔ کیا تم لاکھ ڈیڑھ لاکھ کے لئے اتنے ڈاکوؤں سے مقابلہ کرتے؟ اور کیا میں تمہیں لڑنے دیتی؟“ میں نے ہنس کر کہا۔ ”پھر مری کیوں جا رہی ہو۔۔۔۔ اگر گجران گزبڑ کرے تو مجھ سے بیر چیک لے کر اس کے منہ پر مار دیتا۔“

وہ بولی۔ ”کرن صرف بدنامی کا خوف ہے، ورنہ گجران کیا چیز ہے۔ میں اسے اس کی دولت اور جاگیر کو تمہارے اوپر قربان کر سکتی ہوں۔“

میں نے ہنس کر کہا۔ ”تو پھر کر ڈالو۔۔۔۔ آئی لو یو۔“

وہ ہاتھ پھیلا کر بولی۔ ”وچن دو۔“ میں نے سڑک کو دائیں جانب مڑتے دیکھ کر ٹرن لیتے ہوئے اس کی طرف دیکھے بغیر ہاتھ بدھایا۔ کار کی لائٹ جھاڑیوں پر پڑی اور عقب میں لٹری ہوئی ایک کار چمک اٹھی۔۔۔۔ غیر اضطراری طور پر میں نے ایکسلریٹر سے پاؤں ہٹا کر کلچ پر رکھ دیا۔۔۔۔ گاڑی بیس پینچس قدم پر پہنچ کر کھڑی ہو گئی۔ اجیتا نے پوچھا۔ ”کیا ہے کرن؟“ میں نے دروازہ کھولتے ہوئے کہا۔ ”جھاڑیوں کے پیچھے ایک کار کھڑی ہے۔ دیکھنا چاہتا ہوں۔ کس کی ہے اور یہاں چھپانے کا کیا مقصد ہے؟“ اس نے میرا بازو کھینچتے ہوئے کہا۔ ”چھوڑ بھی کرن، اگر اس میں بھی کوئی۔۔۔۔“ وہ بولتے بولتے رک گئی۔ میں نے ہاتھ چھڑاتے ہوئے کہا۔ ”اس کار کو میں کسی مقصد سے دیکھنا چاہتا ہوں ڈارلنگ۔۔۔۔ میرا خیال ہے۔۔۔۔ اس نے ہاتھ بدھا کر میرا کار پکڑ لیا اور بات کانتی ہوئی بولی۔ ”اپنے خیال کو رہنے دو۔۔۔۔ میں تمہیں نہیں جانے دوں گی۔“ میں نے بگڑ کر کہا۔ ”تم دیوانی ہو ڈیریسٹ۔۔۔۔ مجھے یقین ہے کہ اس کار سے ڈاکوؤں کا تعلق ہے۔۔۔۔ اور اس میں کوئی نہیں ہے۔۔۔۔ اور اگر ہے تو اس سے پہلے کہ وہ خطرناک ثابت ہو میں اسے کتے کی طرح شوٹ کر دوں گا۔“ وہ مسکرا کر بولی۔ ”کرن۔۔۔۔ میری جان۔۔۔۔ انسانوں کو گولی مار دینا اتنا آسان کام نہیں ہے جتنا تم سمجھ رہے ہو۔“

میں نے ہنس کر اس کے ہاتھ سے کار چھڑایا اور گاڑی سے باہر نکل گیا۔ وہ چیخ کر کہنے لگی۔ ”اجھا ٹھہرو کرن۔۔۔۔ میں بھی آ رہی ہوں۔“ میں پیچھے دیکھے بغیر جھاڑیوں کی طرف دوڑا۔ ہماری گاڑی کے ہیڈ لیمپس کی روش میں کار صاف نظر آ رہی تھی۔ جھاڑیوں کے قریب میں نے پستول نکال لیا اور کار کے پاس پہنچ گیا۔ گاڑی میں کوئی نہ تھا اور اس کی کنڈیشن ٹپ ٹاپ تھی۔ نمبر پلیٹ پارہ گڑھ اسٹیٹ کی تھی اور وہ ڈاکوؤں کے بجائے کسی پرنس کی معلوم ہوتی تھی۔ میں اس کا دروازہ کھولنے والا تھا کہ اجیتا نے کہا۔ ”کرن یہ تو ہماری ڈائنا فلو ہے۔ گجران شکار میں لے کر گیا تھا۔۔۔۔ لیکن۔۔۔۔ میں نے تیزی سے

کہا۔۔۔۔۔ ”لیکن یہاں کس لئے۔۔۔۔۔ اور اس انداز میں کیوں؟“

وہ بولی۔ ”یہ تو معلوم نہیں۔۔۔۔۔“ میں نے کچھ خیال آتے ہی دوسرا سوال کیا۔

”اجیتا۔۔۔۔۔ گمبھراج کے ان دوستوں کو جانتی ہو جو آج شکار میں ساتھ گئے ہیں؟“ اس نے نفی میں سر ہلایا۔ میں نے کچھ سوچ کر کہا۔ ”اچھا تم گاڑی میں بیٹھو، میں ابھی آ رہا ہوں۔۔۔۔۔ لائٹ نہ بجھانا۔“ وہ آہستہ آہستہ پلٹ کر چل دی۔ میں نے تک ٹائی پن نکال کر سیدھا کیا اور پچھلے وہیل کے نیوب نوزل میں ڈال کر دبایا، والو پچھر ہو کر وہیل زمین پر ٹک گیا، اگلے پہیے کے ساتھ بھی یہی سلوک کر کے میں جھاڑیوں میں سے نکلا اور سڑک کی طرف چلنے لگا۔ اپنی گاڑی سے دس قدم کے فاصلے پر تھا کہ درخوں کے پیچھے سے فلیش لائٹ میرے چہرے پر پڑی۔ میں تیزی سے گھٹنوں کے بل بیٹھ گیا۔ بیک وقت دو فائر ہوئے اور گولیاں سنسناتی ہوئی میرے سر سے ایک ڈیڑھ فٹ اوپر سے گزر گئیں۔۔۔۔۔ اجیتا کی چیخ جنگل میں گونج اٹھی۔ اسی وقت تیسرا فائر ہوا اور گولی کار کے کالج بکس میں پیوست ہو گئی میں جھکا جھکا کر کی طرف دوڑا۔ فلیش لائٹ بار بار میرے عقب میں چمک رہی تھی۔ چوتھا فائر ہونے سے پہلے میں نصف سے زیادہ جسم گاڑی کے اندر گھسیٹ چکا تھا۔ گولی سڑک پر لگ کر اوپر اچھل گئی۔ میں نے دروازہ بند کیا اور فل اسپینڈ سے گاڑی چھوڑ دی۔۔۔۔۔ پیچھے سے کئی فائر کئے گئے لیکن کوئی نشانہ کار گر نہ ہوا۔ میں روڈ پر ٹرن لیتے ہی میں نے دروازہ بند کیا اور اجیتا کی طرف دیکھا۔ اس کا سر سیٹ کی پشت پر ٹکا ہوا تھا اور وہ بیہوش ہو چکی تھی۔ میں نے ہاتھ بڑھا کر اس کی کلائی پکڑ کے ہلایا۔ نبض چل رہی تھی۔ میں نے گاڑی آہستہ کی اور اس کا بازو پکڑ کے جھنجھوڑا، وہ ڈھلک کر گرے لگی تو میں نے گاڑی روک کر اس کو سنبھالا۔ پیچھے کی طرف نظر ڈال کر دیکھا تو پانی کا نشان تک نہ تھا۔۔۔۔۔ میں نے کینتھ والی ترکیب آزمائی۔۔۔۔۔ ٹاک اور منہ بند ہوتے ہی اس نے آنکھیں کھول دیں اور زور سے چیخ کر مجھ سے لپٹ گئی۔ میں نے اس کو سینے سے چمٹا کر کمر تھکی، پیار کیا۔۔۔۔۔ تسلی دی، اپنے صحیح سالم ہونے کا یقین دلایا تو اس کے حواس درست ہوئے۔

میں نے گاڑی اشارت کرتے ہوئے کہا۔ ”کیا سمجھیں؟“

بولی۔ ”صاف نظر آ رہا ہے کرن۔۔۔۔۔ لیکن ایسا کیوں ہوا؟ کیا اس نے ہمیں دیکھ

لیا؟“

میں نے ہنس کر کہا۔ ”یقیناً“ دیکھ لیا۔۔۔۔۔ اپنی ڈمگائی ہوئی آنکھوں سے۔۔۔۔۔ اپنے کسی ساتھی کی آنکھوں سے۔“

وہ پیشانی پر ہاتھ مارتے ہوئے بولی۔ ”غضب ہو گیا کرن۔۔۔۔۔ اب؟“

میں نے کہا۔ ”اب تم میرے ساتھ چلو۔۔۔۔۔ لیکن اس حادثے کے متعلق سرون کو

کچھ نہ بتانا۔۔۔۔۔ میں اپنی مالا گر جانے کا بہانہ کر کے تلاش میں۔۔۔۔۔“

”نہیں کرن۔۔۔۔ میں تمہیں نہیں جانے دوں گی۔“ اس نے میری بات کاٹ کر کہا۔۔۔۔ میں نے کوئی جواب نہ دیا۔

ہم نو بجے کے قریب راج محل پہنچے۔ اجیتا کو سروج کے پاس چھوڑ کر میں نے ڈرائنگ روم سے پیپا کی ونچسٹر اور تین چار ری فل لئے اور نیچے آیا۔ تو گارڈ انچارج اجیتا کی کار کے کچ بکس پر گولی کے سوراخ کا معائنہ کر رہا تھا گارڈ نے اسٹیشن ہو کر سلامی دی تو چونک کر میری طرف دیکھا اور سہم کر رہ گیا میں نے اس کو نظر انداز کرنے کا راتقل اگلی سیٹ پر رکھی اور سوار ہونے لگا تو انجن کے سامنے سے گھوم کر دروازے کے قریب آیا اور سلام کر کے کہنے لگا۔

”ان داتا“ آپ کی کار پر گولی لگی ہوئی ہے۔“ میں نے سیلف دباتے ہوئے اس کی طرف دیکھ کر کہا۔ ”ہاں۔“ کہنے لگا۔۔۔۔ ”کوئی بڑبڑ ہے تو میں حضور کے ساتھ چلتا ہوں“ اکیلے جانا تو ٹھیک نہیں ہے حضور۔۔۔۔ میں نے کہا۔ ”حوالدار تم کچھ نہیں کر سکتے۔ صرف اتنا کہ اپنی زبان نہ کھولو اور ہمارے متعلق ہزبائی نس کو کوئی اطلاع یا اشارہ نہ دو۔۔۔۔ تھینک یو۔“

وہ سر جھکا کر کھڑا ہو گیا۔ میں نے گینٹر لگایا اور گاڑی پور ٹیکو سے باہر نکالی۔ حوالدار دوڑ کر باہر نکلا اور گاڑی کے ٹرن لیتے ہی سامنے آ کر کھڑا ہو گیا۔ میں نے ایک دم سے بریک لگا کر گاڑی روکی اور ڈانٹ کر کہا۔ ”بے وقوف مرنا چاہتے ہو کیا؟“ جھک کر بولا۔ ”حضور اگر آپ کے دشمنوں کو کچھ ہو گیا تو ان داتا کو کیا منہ دکھاؤں گا۔ بہتر ہو گا حضور مجھے گولی مار دیں۔۔۔۔ یا اپنے ساتھ لے چلیں۔۔۔۔ میں نمک حرام نہیں ہوں حضور۔“ میں نے زنج ہو کر کہا۔ ”اچھا جاؤ اپنی راتقل لے آؤ۔“

میرا خیال تھا وہ راتقل لینے جائے گا تو میں کار نکال کر لے جاؤں گا لیکن وہ بہت چالاک ثابت ہوا وہیں کھڑے کھڑے ایک سپاہی کا نام لے کر آواز دی۔ میں نے پستول نکال کر ہاتھ باہر نکالتے ہوئے کہا۔۔۔۔ ”ڈھنڈورا بٹنے کی کوشش کی تو پہرے والے تمہاری لاش اٹھانے ہی کے کام آئیں گے۔۔۔۔ ہٹ جاؤ۔۔۔۔ اب تم ہزبائی نس سے کہہ سکتے ہو کہ ہم پستول دکھا کر نکل گئے۔“ وہ بٹنے کے بجائے دروازے کے قریب آ کر کھڑا ہو گیا اور بولا۔ ”حضور پھر گولی ہی مار دیں۔ پستول دکھا کر نکل جانے کے متعلق کہنے پر تو شری حضور۔۔۔۔“

میں نے اس کا جملہ پورا ہونے سے پہلے باہر نکل کر اس کے منہ پر گھونسا مارا اور وہ دیوار کی طرف نیچے گر گیا۔ میں نے کار وہیں چھوڑی اور پور ٹیکو سے گزرتا ہوا لفٹ کے دروازے پر پہنچ کر بٹن دبایا۔ گارڈ کے تینوں جوان دم بخود کھڑے دیکھتے رہے۔ لفٹ نیچے آتے ہی میں اس میں سوار ہو کر اوپر پہنچا۔ سروج اور اجیتا بیٹھی ہوئی باتیں کر رہی تھیں۔

مجھے دیکھتے ہی دونوں اٹھ کھڑی ہوئیں۔ سروج نے مسکرا کر میرے چہرے کی طرف دیکھا اور مسکراہٹ اس کے ہونٹوں پر جم کر رہ گئی۔ میں سر جھکا کر آگے بڑھا اور صوفے پر بیٹھ گیا۔ اجیتا نے آگے بڑھ کر کہا۔ ”کیا بات ہے کرن؟“

میں نے سگریٹ کیس سے سگریٹ کھینچتے ہوئے کہا۔ ”کچھ نہیں اجیتا۔۔۔۔۔“ سروج نے مجھے لائٹ دی اور میرے برابر میں بیٹھ کر کندھے پر ہاتھ رکھتے ہوئے بولی۔

”کرن۔۔۔۔۔“ اجیتا نے مجھے سب کچھ بتا دیا ہے۔“ میں نے اجیتا کی طرف دیکھا۔ اس نے سر جھکا لیا۔ سروج نے میرے گلے میں بائیس ڈال کر آگے کہا ”اور جو کچھ یہ نہیں بتا سکی وہ میں سمجھ گئی۔ بلکہ بہت پہلے سے سمجھ چکی ہوں۔“ وہ ہنسنے لگی۔ مجھے پینہ آگیا۔ سگریٹ کا کش لینے لگا تو اس نے ہنستے ہنستے میرے منہ میں سے سگریٹ نکال لیا۔

میں نے مسکرا نے کی کوشش کرتے ہوئے کہا۔ ”اجیتا نے اچھا کیا۔۔۔۔۔ اتنی بڑی بات چھپی نہیں رہ سکتی۔“ سروج مسکرا کر کہنے لگی۔ ”مجھے کوئی اعتراض نہیں ہے ڈارلنگ۔“ میں نے انجان ہنستے ہوئے کہا۔ ”کیا؟“

وہ میری طرف دیکھ کر پھر ہنس دی اور اجیتا کو بیٹھنے کا اشارہ کرتی ہوئی بولی ”یہی کہ اجیتا مستقل طور پر ہمارے ساتھ رہے۔“

میں نے اجیتا کی طرف دیکھتے ہوئے کہا۔ ”سروج‘ اجیتا پاگل ہے‘ میں پاگل ہوں اور شاید تم بھی پاگل ہو۔۔۔۔۔ اور اگر نہیں ہو تو تھوڑے دنوں میں ہو جاؤ گی۔۔۔۔۔ اس وقت میں بازی ہار کر آ رہا ہوں اس لئے پلیز۔۔۔۔۔“ میں اٹھ کر ڈرائنگ روم کی طرف چل دیا۔ پردہ اٹھا کر اندر داخل ہوا کوٹ اتار کر ٹیبل پر پھینکا اور الماری سے بول نکال کر منہ سے لگائی۔ تھوڑے تھوڑے وقفے سے تین چار گھونٹ لئے اور سگریٹ سلگاتا ہوا صوفے پر دراز ہو گیا۔

تھوڑی دیر گزری ہو گی کہ اجیتا اندر داخل ہوئی۔ میں نے سگریٹ کا دھواں نکالتے ہوئے کہا۔ ”تم بہت عقل مند ثابت ہوئیں اجیتا۔“ وہ میرے سامنے بیٹھتی ہوئی بولی۔

”یقین کرو کرن‘ میں نے آج کے واقعے کے متعلق تو اشارہ بھی نہیں کیا۔ سروج اس روز سے ہمیں پتی پتی سمجھتی ہے جس روز تم نے پہلی مرتبہ مجھے اجیتا دیدی کے بجائے اجیتا رانی کہا۔ اس نے مجھے تمہاری اور اپنی جان کی قسمیں دے دے کر سب کچھ اگلا لیا‘ میں تمہاری قسم کھانے کے بعد جھوٹ نہیں بول سکتی۔“ میں نے کہا۔ ”تو آج کے واقعے کا ذکر نہیں کیا تم نے؟ اور اس نے بھی تمہارے زیورات کے بارے میں کچھ نہیں پوچھا۔“ اس نے نفی میں سر ہلایا۔ میں نے کہا۔ ”تو جاؤ اس کو سب کچھ بتا دو‘ اب اس سے چھپانا بیکار ہے۔“ وہ اٹھ کر چل دی۔۔۔۔۔ میں نے سرور میں کچھ کی محسوس کر کے ایک پیگ اور گلاس میں انڈیلی اور پانی ملا کر آہستہ آہستہ پینے لگا۔

سروج اور اجیتا پردہ اٹھا کر ڈرائنگ روم میں داخل ہوئیں۔ میں نے گلاس خالی کر کے ٹیبل پر رکھا۔ سروج نے میرے سامنے بیٹھتے ہوئے کہا ”کرن تم نے یہ سب کچھ مجھے پہلے کیوں نہیں بتایا؟“ میں نے سگریٹ سلگاتے ہوئے جواب دیا۔ ”میرا خیال تھا اجیتا نے تمہیں سب کچھ بتا دیا ہو گا۔۔۔۔ اور پھر میں اپنی شکست کی کہانی کس طرح سناؤ؟“

اس نے کہا۔ ”اس میں شکست کا ہے کی ڈارلنگ۔ ڈاکوؤں سے مقابلہ کرنا شہزادوں کا کام نہیں۔ یہ کام پولیس اور فوج کا ہے۔ تم خواہ مخواہ۔۔۔۔۔“

میں نے سگریٹ کے دھوئیں کی طرف دیکھتے ہوئے کہا۔ ”کاش وہ محض ڈاکو ہوتے۔“

”تمہارا خیال ہے گجرانج سنگھ جی تھے۔۔۔۔۔ ہے نا؟“

”میرا خیال۔۔۔۔۔ ہونہ۔۔۔۔۔ میں نے طنزیہ لہجے میں کہا۔ ”یقیناً وہی تھے، انکی کار بھاڑیوں میں چھپی ہوئی تھیں جسے خود ان کی بیوی نے پہچانا۔۔۔۔۔ اور یہی نہیں مجھے کار کے قریب دیکھ کر مجھ پر چھ سات فائر کئے۔۔۔۔۔ میری کار پر گولی چلائی۔ میرا زندہ بچ جانا ایک چمنکار ہے۔“ وہ میری طرف دیکھ کر مسکرا دی۔ میں نے نظریں چرا کر سگریٹ کا کش لگایا۔ اس نے میرے کندھے پر ہاتھ رکھ کر کہا۔ ”اس نے کیا غلط کیا؟“ میں نے ہنس کر کہا۔ ”عورتوں اور نامردوں کی لالچک کے مطابق بالکل صحیح کیا۔ مجھے یہ اس لئے غلط معلوم ہوتا ہے کہ میں اس کو مرد سمجھتا ہوں۔ اس کو اگر ہم پر غلط روی کا شک تھا تو مردوں کی طرح سامنے آکر دونوں کو شوٹ کر دیتا۔“

”شاید وہ تمہیں قتل کرنا نہ چاہتا ہو، شاید وہ اپنی۔۔۔۔۔ میں نے اس کی بات کاٹ کر کہا۔ ”یہ بھی مردانگی نہیں۔۔۔۔۔ یا اسے مسکرا کر ہم سے عزیزوں کی طرح بات کرنی چاہئے تھی۔۔۔۔۔ یا دشمنوں کی طرح۔۔۔۔۔“

”خیر۔۔۔۔۔ اس نے کہا۔ ”جو کچھ ہوا۔۔۔۔۔ اسے بھلا دو کرن۔۔۔۔۔“

”میں نے کہا۔ ”اچھا پرتا۔۔۔۔۔ بھلا دیا۔۔۔۔۔ اب اس کو بھی جا کر سمجھاؤ جو کچھ ہوا اسے بھلا دے۔۔۔۔۔ اور اجیتا کو۔۔۔۔۔“ میں آگے کچھ نہ کہہ سکا اور لڑکھڑا کر رہ گیا۔

اس نے میری ٹھوری کو ہاتھ لگا کر منہ اپنی طرف کرتے ہوئے کہا۔ ”کیا حضور۔۔۔۔۔ اجیتا کو کیا کرے؟“

میں نے کہا۔ ”اجیتا سے معافی مانگے۔“ سروج پلٹ کر بولی۔ ”کرن“ کو اور سے میں گرامر کی غلطی نظر نہیں آتی تمہیں؟ شاید پہلے تم کہنا چاہتے تھے ”اور اجیتا کو معاف کر دے۔“ میں نے مسکرا کر کہا۔ ”چلے یوں ہی سہی۔“

وہ بولی۔ ”اس کے معنی ہیں اجیتا نے کوئی غلطی کی ہے جس کے لئے اسے معاف کر دیا جائے۔۔۔۔۔ کیا آپ مجھے یہ بتائیں گے یہ اپیل مردوں کی لالچک کے مطابق ہے

میں ملا۔ احساس ندامت نے مجھے بے چین کر دیا۔ سگریٹ ایش ٹرے میں ملتا ہوا اٹھا۔۔۔۔ سوٹ کیس میں ہے پانچ سو روپے نکالے اور ایک لفافے میں بند کر کے تیزی سے باہر نکلا۔ سروج میری تمام حرکتوں کو بیٹھی دیکھتی رہی۔

میں لفٹ سے باہر نکلا تو گارڈ نے سلامی دی۔ میں نے انچارج کے متعلق پوچھا۔ اس کے جواب دینے سے پہلے حوالدار تیزی سے باہر نکلا اور اسٹیشن ہو کر سلام کیا۔ میں نے مسکرا کر جیب سے لفافہ نکالا اور اس کے ہاتھ میں دے کر تھپکتے ہوئے کہا۔ ”ہمیں اپنی حرکت پر افسوس ہے۔“ اس نے پھر سلام کرتے ہوئے کہا۔ ”ان داتا ہمارے مالک ہیں۔۔۔۔۔ آپ کا ہاتھ ہمارے شریر کو لگتا تو بہت بڑا مان ہے حضور۔۔۔۔۔“ میں نے ہنس کر کہا۔ ”شاید تمہاری بات اپنی جگہ ٹھیک ہی ہے۔“ ایک بار پھر اس کی کمر تھپکی اور واپس ہو گیا۔

شام تک ہڑائی نس کو بھی سچ راج سنگھ کے مذاق کا پتا چل گیا اور یہ بھی معلوم ہو گیا کہ کرن نے اس کی گاڑی کے پیوں کی ہوا نکال دی تھی اور وہ صبح تک محل میں نہ پہنچ سکے تھے۔ مجھے تعجب تھا اجیتا کی گاڑی پر گولی کے نشان کے متعلق حوالدار نے چوٹ کھا کر بھی کسی کو کچھ نہ بتایا تھا۔ یہ مذاق کس حد تک مذاق تھا؟ یہ پورے محل میں صرف مجھے سروج کو اجیتا کو یا پھر خود گجران کو معلوم تھا اور اب اس کے رد عمل کا انحصار صرف اجیتا کے ساتھ اس کے طرز عمل پر تھا۔ میں تمام دن اجیتا کے لئے فکر مند رہا۔۔۔۔۔ شام آئی تو اپنے دامن میں میرے لئے ایک بہت بڑی حیرت کا سامان لئے ہوئے تھی۔ ٹھیک چھ بجے اجیتا حسب معمول ہنسی مسکراتی ڈرائنگ روم میں داخل ہوئی۔ سروج نے اس کو اپنے پاس بیٹھنے کا اشارہ کرتے ہوئے کہا۔ ”دیدنی ہم تمہارے لئے تمام دن پریشان رہے۔“

وہ بیٹھتی ہوئی بولی۔ ”سروج وہ تو اس قدر بدلا ہوا ہے کہ جو کچھ ہوا وہ سچ مج مذاق ہی معلوم ہوتا ہے۔“ سروج نے کہا۔ ”جھگوان کریں ایسا ہی ہو دیدی۔“ وہ بولی۔ ”ایسا ہی ہے۔۔۔۔۔ آج بھی وہ ہمارے ساتھ سیر کو چل رہے ہیں۔ تم جلدی تیار ہو جاؤ آج تمہیں بھی چلنا ہے، انہوں نے انکل سے اجازت لے لی تھی۔“ سروج نے ہنس کر میری طرف دیکھا۔ میں نے کہا۔ ”مائی پلشر“ وہ مسکراتی ہوئی اپنے ڈرائنگ روم کی طرف چل دی اجیتا نے اس کے جاتے ہی کہا۔ ”کرن میری جان۔۔۔۔۔ مجھ کو کہہ رہا تھا۔۔۔۔۔“

”کیا کہہ رہا تھا؟“ میں نے اس کو ہچکچاتے دیکھ کر پھر سوال کیا۔۔۔۔۔ کہنے لگی۔۔۔۔۔ ”اس نے سب کچھ تو کہہ ڈالا کرن۔۔۔۔۔ وہ اپنے چار دوستوں کے ساتھ شکار سے لوٹ رہا تھا۔ ہماری گاڑی کے ٹائروں کے نشان باؤڑی کی طرف جاتے دیکھ کر اس نے اپنے دوستوں سے کہا، اجیتا کرن کو ساتھ لے کر باؤڑی گئی ہے شاید۔۔۔۔۔ آؤ ان کو ڈرائیں۔۔۔۔۔ ایک دوست نے جس کا نام صلابت خاں ہے اس سے کہا۔ ”اس وقت کی سیر؟ کیا اس کی بیوی

بھی ساتھ ہے؟“ گجرو نے کہا۔۔۔۔۔ ”نہیں۔۔۔۔۔“ صلابت خاں نے کچھ دیر سوچ کر کہا۔
 ”آؤ چلیں۔۔۔۔۔“ لیکن کچھ فاصلے پر گاڑی چھپا دو۔“ اس نے ایسا ہی کیا اور پیدل چلتے
 ہوئے اس وقت وہاں پہنچے جب ہم باؤڑی سے واپس آ کر گاڑی میں پہنچ چکے تھے، وہ کچھ
 دیر درختوں کی آڑ میں چھپے دیکھتے رہے۔ آخر صلابت خاں نے کہا ”کچھ سمجھو گجرو۔۔۔۔۔؟“
 اس نے کہا۔ ”جا کر دیکھو صلابت اور اگر۔۔۔۔۔ تمہیں اختیار ہے جس طرح مناسب
 سمجھو۔“ وہ ہمیں دیکھ کر پس و پیش میں پڑ گیا۔ پیچھے ہٹ کر چند ہوائی فائر کرائے اور ہمیں
 ہوشیار کرنے کے بعد چہرے ڈھانپ کر۔۔۔۔۔ اس سے آگے تو تمہیں معلوم ہے۔۔۔۔۔
 صلابت وہ تھا جو آخر تک خاموش رہا۔۔۔۔۔ اسے معلوم تھا کہ میں اس کی آواز پہچانتی
 ہوں۔۔۔۔۔ گجراج اس وقت وہاں نہ تھا لیکن ہمارے وہاں سے چل دینے کے بعد صلابت
 نے اس سے کہا۔۔۔۔۔ کرن اور اجیتا کو زندہ چھوڑنا بے غیرتی ہے۔ چنانچہ بعد کو جو فائر کئے
 گئے وہ ہمیں ختم کرنے کے لئے کئے گئے تھے۔۔۔۔۔ لیکن ہم بچ نکلے اور اس کے بعد گجراج
 رات بھر نہ آسکا۔ شاید اس نے خطرہ محسوس کیا ہو۔۔۔۔۔ یہ ہے صحیح پوزیشن۔۔۔۔۔ اب
 تم بتاؤ مجھے اس پر کس حد تک اعتماد کرنا چاہئے۔“

میں نے کہا۔ ”جب تک اس کی طرف سے کوئی شرارت نہ ہو اپنی طرف سے
 شکایت کا موقع نہ دو لیکن اعتماد نہ کرو“ وہ اپنے دوستوں سے حملہ بھی کرا سکتا ہے۔۔۔۔۔
 زہر بھی دے سکتا ہے۔ حادثے کا ڈھونگ بھی رہا سکتا ہے۔ تمہیں بہت ہوشیار رہنا
 چاہئے۔“ وہ مسکرانے کی کوشش کرتی ہوئی کہنے لگی۔ ”ایک عورت اپنے مرد سے کس طرح
 بچ سکتی ہے کرن۔۔۔۔۔ اور کب تک بچ سکتی ہے؟“ میں نے کہا ”صحیح کہہ رہی ہو۔“ بولی۔
 ”تم کچھ نہیں کر سکتے کرن؟“

”کیوں نہیں کر سکتا۔“ میں نے جواب دیا۔ ”لیکن کیا؟“

اسی وقت سروج تیار ہو کر آگئی اور اجیتا اس سے مخاطب ہو گئی میں سگریٹ سلگاتا
 ہوا اٹھا اور ان کو ساتھ لے کر باہر نکلا۔

آج کی سیر کچھ نیم سرکاری انداز لئے ہوئے تھی۔ پور ٹیکو میں دو گاڑیاں کھڑی ہوئی
 تھیں اور دونوں میں شوفر موجود تھے۔ گیٹ سے باہر نکلتے ہی تیسری گاڑی ہمارے ساتھ
 شامل ہو گئی جس میں ڈرائیور کے علاوہ مسلح باؤڑی گاڑ بیٹھے ہوئے تھے۔ راستے میں سروج
 نے مجھے بتایا گجراج نے ہزائی نس سے اجازت لے کر بارہ دری میں گارڈن پارٹی کا انتظام
 کیا تھا۔ غروب آفتاب سے کچھ دیر پہلے ہم بارہ دری پہنچے تو وہاں ایک رُک اور دو کاریں
 کھڑی ہوئی تھیں۔ بارہ دری میں فرش اور میز کرسیاں چمکھی ہوئی تھیں۔ پیٹرو میکس لیپ
 روشن کئے جا رہے تھے، کچھ دیر بارہ دری اور اس کے قریب سیر کرنے کے بعد کھانا کھا کر
 دس بجے کے قریب لوٹ آئے۔

سورہا تھا۔۔۔۔ شاید جاگ اٹھا ہو۔۔۔۔ دیکھوں؟“

کرن۔ ۴۴

لو۔۔۔ کہو تو میں اپنی باؤنی بھیج دوں۔۔۔ جو تنخواہ چاہ مقرر کر دو۔“

دی۔ ماما نے ہنس کر کہا۔ ”یہ بھی ہمارے سر آنکھوں پر۔“ میں نے سر کو خم دے کر کہا۔

”شکریہ ما جی۔۔۔۔۔ لیکن آپ نے یہاں مجھے اتنے گھرے پانی میں اتا دیا ہے کہ میں

ایڑیاں اچکا کر بمشکل ناک سے سانس لے رہا ہوں۔ کس طرح نکالنے گا؟“
 وہ سر جھکا کر بولے۔ ”بیٹے یہ سچ ہے۔ سوار تھ (خود غرضی) نے ہمیں اندھا کر دیا ہے۔ ہم صرف اپنی ناک دیکھ سکتے ہیں، تمہارے زخم نہیں دیکھ سکتے۔ ہمارا خیال تھا کہ ہم جو کچھ پیش کر رہے ہیں وہ ایک لفٹیننٹ تو کیا ایک جنرل کو بھی خواب میں ہی نظر آ سکتا ہے لیکن اب معلوم ہوا کہ تم کرن بننے سے پہلے بھی کرن تھے۔۔۔۔۔ ہا۔۔۔۔۔ ہم نے واقعی تمہیں دھرم یدھ میں پھنسا دیا، محبت اور فرض کی کشاکش میں جھلا کر دیا۔“

میں نے انکی حقیقت پسندی سے متاثر ہو کر ان کے سینے پر سر رکھ دیا اور وہ میرے بالوں پر ہاتھ پھرانے لگے۔ اسی وقت رشی ریڈنگ روم سے نکل کر دروازے میں داخل ہو گیا اور کہنے لگا۔ ”ماما، کرن کب آیا؟“ انہوں نے رندھی ہوئی آواز میں کہا۔ ”ابھی ابھی۔“ میں نے اٹھ کر کہا۔ ”رشی ڈیئر۔“ وہ ہاتھ پھیلا کر بڑھا اور مجھ سے لپٹ گیا۔ دیر تک زور سے بھیچتا رہا۔ اور پھر پیچھے ہٹا ہوا بولا۔ ”کہاں بھاگ گیا تھا؟“ میں نے کہا۔ ”بہی گیا تھا۔۔۔۔۔ بیٹھ جاؤ اور سچ بتاؤ تم نے کبھی مجھے یاد کیا؟“

”بہت یاد کرتا تھا۔“ وہ بیٹھتا ہوا بولا۔ پھر ماما کی طرف دیکھ کر کہنے لگا۔ ”ماما اب تو مجھے سیر کو جانے دو گے یا اب بھی نہیں؟“

ماما نے اٹھتے ہوئے کہا۔ ”ضرور جاؤ بیٹے۔۔۔۔۔ ابھی چلے جاؤ۔“
 ٹیلی فون کی گھنٹی سن کر ماما نے چلے چلتے رسیور اٹھا کر کان سے لگایا اور ”اچھا فوراً“ بھیج دو“ کہہ کر رسیور رکھتے ہوئے بولے۔ ”کرن سکرٹیری اس آدمی کو لے کر آ رہا ہے۔۔۔۔۔ تم رشی کے اپارٹمنٹ میں چلے جاؤ۔“

میں نے رشی سے کہا۔ ”تم چند منٹ ماما جی سے باتیں کرو، میں ابھی آیا۔“ ماما رشی کے پاس بیٹھ گئے اور میں ریڈنگ روم سے اس کے ڈرائنگ روم میں پہنچ گیا۔ تھوڑی دیر میں سکرٹیری پولیس میں کو اندر لے آیا۔۔۔۔۔ دونوں نے سلام کیا اور مجھے مہمان کی طرف مخاطب دیکھ کر سکرٹیری ایک طرف ہو گیا۔ میں نے مسکرا کر کہا۔ ”کوئی تکلیف تو نہیں تمہیں؟“ وہ جھک کر بولا۔ ”نہیں ان داتا۔۔۔۔۔ آپ کی مہربانی سے آئند ہوں۔“

میں نے کہا۔ ”اس مہینے کی پہلی تاریخ سے تم ہمارے ملازم ہو، کیا نام ہے تمہارا؟“
 بولا ”ان داتا۔۔۔۔۔ دامن راؤ۔۔۔۔۔“ میں نے کہا۔ ”اچھا سکرٹیری صاحب کے ساتھ جا کر ایک درخواست الیں۔ پی کے نام لکھ کر ہمارے پاس بھیج دو اور اپنے پرپوار کو یہاں بلوالو، خزانچی سے ابھی سو روپے لے کر گھر بھیج دو اور لکھو کہ فوراً“ یہاں چلے آئیں۔۔۔۔۔ تمہیں جب ہم سے ملنا ہو سکرٹیری صاحب کے ساتھ آ سکتے ہو۔۔۔۔۔“ اس نے اور سکرٹیری صاحب نے بیک وقت سلام کیا اور رخصت ہو گئے۔ باہر نکلتے ہی پہرے دار نے دروازہ بند کر دیا اور میں اپنے کمرے کی طرف چل دیا۔

سات بجے کے قریب میں نے رشی سے کہا۔ ”اب تم سیر کو جا سکتے ہو رشی۔“ کہنے لگا۔ ”تم چلو گے میرے ساتھ۔“ میں نے ہنس کر کہا۔ ”پاگل ہو رہے ہو رشی۔ کتنی مرتبہ کہہ چکا ہوں کہ ہم اور تم لوگوں کو ایک جگہ نظر آگئے تو ایک قتل ہو جائے گا۔۔۔۔۔ یا تم، یا میں۔“ کانوں کو ہاتھ لگا کر بولا ”آئی ایم سوری۔۔۔۔۔ آئی فورگوٹ دیٹ۔۔۔۔۔ اچھا پھر بھابی کو لے جاؤں؟“ میں نے ہنس کر کہا۔ ”لے جاؤ اور کس کے کام آئے گی؟“ کہنتھ نے منہ بنا کر میری طرف دیکھا۔ رشی نے اس کے شانے کو ہاتھ لگا کر کہا ”جلے“ وہ اسکے ساتھ ریڈنگ روم کی طرف چل دی، ان کے جاتے ہی میں نے سکرٹیری کو ٹیلی فون کر کے کہا۔ ”تزلوک جی، ہم سیر کو جا رہے ہیں، شاید دیر سے لوٹیں رنواس میں اطلاع کرا دو“ کھانے پر ہمارا انتظار نہ کریں۔“

کھانا کھانے کے بعد میں دیر تک بیٹا رہا نو بجے غنودگی اور خمار کی کیفیت طاری ہونے لگی تو اٹھ کر بستر کی طرف چل دیا۔ مسہری سے دو قدم دور تھا کہ ٹیلی فون کی گھنٹی بجی۔ مجھے نشتے میں رشی اور کہنتھ کی عدم موجودگی تو کجا یہ بھی ہوش نہ تھا کہ ان کا مجھ سے یا میرا ان سے کوئی تعلق ہے؟ لرزتے ہوئے ہاتھ سے ریسیور اٹھا کر کہا۔ ”ہیلو کرن۔“ دوسری طرف سے پیپا کی آواز آئی۔ ”کرن کچھ طبیعت خراب ہے کیا؟“ میں نے کہا۔ ”نہیں تو پیپا۔۔۔۔۔ ٹھیک ہوں۔۔۔۔۔ بالکل ٹھیک ہوں۔“ انہوں نے کہا۔ ”اچھا اچھا ٹھیک ہے۔“ میں نے کہا۔ ”فرمائیے پیپا کیا حکم ہے؟“ بولے۔ ”شنو اپنی دو تین سیلیوں کے ساتھ تمہارے پاس آرہی ہیں۔“ شنو کا نام سن کر میرا نشہ ہرن ہو گیا۔ اب مجھے یاد آیا کہ رشی ابھی تک نہیں لوٹا ہے اور اس وقت محل میں میرا وجود کوئی معنی نہیں رکھتا۔ سنبھل کر بولا۔ ”پیپا، کیا وہ اس وقت آپ کے پاس بیٹھی ہوئی ہیں؟“ بولے۔ ”ہاں“ میں نے تیزی سے کہا۔ ”پیپا انہیں کچھ دیر کے لئے روکنے۔ بلکہ اپنے کمرے سے جانے نہ دیجئے۔ میں خود آپ کو رنگ کروں گا، کچھ گڑبڑ ہو گئی ہے۔“ انہوں نے مصنوعی قہقہہ لگاتے ہوئے کہا۔ ”کوئی بات نہیں تھوڑی دیر ہمارے کمرے میں انتظار کر سکتی ہیں تم ہی رنگ کرنا۔ میں نے ریسیور رکھ دیا اور بستر پر لیٹنے کے بجائے سگریٹ سلگا کر کمرے میں ٹھلنا شروع کر دیا۔ مجھے پیپا کو رشی کے باہر جانے کی اطلاع نہ دینے پر افسوس ہونے لگا۔ یہ ایک غلطی تھی اور دوسری اس سے بھی بڑی غلطی یہ تھی کہ اس کی غیر حاضری میں ٹیلی فون ریسیور کر کے اس کا موجود ہونا ثابت کیا۔

ٹھلٹے ٹھلٹے سگریٹ پھونکتے پھونکتے نصف گھنٹہ گزر گیا، اور کہنتھ اور رشی لوٹنے کا نام نہ لیتے تھے۔ مجھے غصہ آنے لگا اور جب توڑنے پھوڑنے اور بنگامہ برپا کرنے کو جی چاہنے لگا تو خود پر ہنسی آ گئی، ”ہوش میں آؤ نعیم“ میں بڑبڑانے لگا۔ ”اس مقام پر پہنچ کر غلطی کی سزا برخواستگی یا عہدے سے تنزیل نہیں، موت اور صرف موت ہے۔“ مجھے حلق

کچھ بہتر ہو جائے؟ لیکن شادی کس طرح ہو جائے؟ کیسے ہو جائے؟ صرف ڈھول بجانے سے تو شادی کی بیل منڈھے نہیں چڑھ جاتی، اس کی شادی کی بیل میرے منڈھے چڑھ گئی تھی اور روز بروز شاداب ہوتی جا رہی تھی۔ کیتھ جو اب میرے ہر راز سے واقف ہو چکی تھی۔ مجھے مزید خطرات سے بچانے میں دلی تعاون کر رہی تھی۔ میرے لئے یہ سمجھنا دشوار تھا کہ اس کی وفاداری اس کے دلی جذبات پر مبنی تھی یا ہر ایک سیٹھی گورنر جنرل سے کئے ہوئے عہد پر۔

رشی اب ہر روز اس کے ساتھ سیر کو جانے لگا تھا اور بحیثیت مجموعی اس کی صحت پر اس کا اچھا اثر مرتب ہوتا جا رہا تھا۔ ایک ہفتہ گزرا تھا کہ سروج نے مجھے اجیتا اور اس کے شوہر کا خط دکھایا۔ وہ دونوں ہم سے ملنے آرہے تھے۔ سروج نے مجھے دبے لفظوں میں محتاط رہنے کی تاکید کی، اسی شام میں نے دامن راؤ کو بلایا۔ اس کے حالات دریافت کئے اور اس کو ہر طرح مطمئن پا کر سکس شاٹ ریوالور دے کر کہا۔ ”کل شام سے سیر کو جاتے وقت تم ہمارے ساتھ رہا کرو گے لیکن اتنے فاصلے پر اور اس انداز سے کہ ہم سے تمہارا کوئی تعلق ثابت نہ ہو۔“ اس نے سر جھکا کر کہا۔ ”بہتر ہے۔“ میں نے پوچھا۔ ”کار چلا سکتے ہو؟“ بولا۔ ”چلا سکتا ہوں سرکار لیکن کئی سال سے نہیں چلائی۔“ میں نے اس کو سکرٹیری کے نام ایک خط لکھ کر دیا اور کہا۔ ”ابھی جا کر گاڑی لے لو اور دن بھر پریکٹس کر کے شام کو سکرٹیری کو رپورٹ پیش کرو۔“ وہ گاڑی تمہارے پاس ہی رہے گی اور اس کی مینٹی نینس تمہارے ذمے ہوگی۔“ اس نے جھک کر سلام کیا اور رخصت ہو گیا۔ میں اپنے اپارٹمنٹ میں آیا تو سہ پہر کی چائے کا وقت تھا۔ کیتھ نے چائے منگوائی اور رشی کو جاتے جاتے روک لیا۔ وہ ہمارے ساتھ شریک ہو گیا اور شام کی سیر کے پروگرام کے متعلق باتیں کرنے لگا جو حسب معمول بے ربط اور آکٹا دینے والی تھیں، وہ بوے جا رہے تھا، کیتھ پوری توجہ سے اور میں کہیں کہیں سے سن رہا تھا۔ دفعتاً ٹیلی فون کی گھنٹی بجی کیتھ نے ریسیور اٹھا کر میری طرف بدھایا۔ مجھ سے پہلے رشی نے ہاتھ بدھا کر درمیان میں ہی ریسیور اچک لیا اور کان سے لگا کر بولا۔ ”ہیلو پاپا آداب عرض۔“ دوسری طرف سے زنانہ ہنسی کی آواز آئی۔ میں نے کہا۔ ”کون شنو؟“ بولی۔ ”اسے چھوڑو کرن۔۔۔۔۔ تمہیں شام کو ساڑھے سات بجے مجھ سے ملنا ہے کرن۔“ میں نے حیرت اور غصے پر قابو پاتے ہوئے کہا ”لیکن تم ہو کون اور کہاں سے بول رہی ہو؟“ اس نے پھر ہنس کر کہا۔۔۔۔۔ ”شام کو دیکھ لینا۔۔۔۔۔ تم مجھے جانتے ہو میں تمہیں جانتی ہوں۔۔۔۔۔ یہ ملاقات تمہارے مفاد میں ہے، اس پر تمہارے مستقبل کا انحصار ہے۔“ میں نے غصہ ضبط کرتے ہوئے کہا۔ ”اچھا بولو کہاں؟“ وہ بولی۔ ”پہلے وعدہ کرو کہ کسی کو ساتھ نہیں لاؤ گے۔۔۔۔۔ کسی سے ذکر نہیں کرو گے۔“ میں نے گہڑ کر کہا۔ ”لڑکی تم ایک راج کمار سے بات کر رہی ہو۔۔۔۔۔“

”اکیلے۔“ میں نے کہا۔ ”بالکل اکیلے۔۔۔۔۔ اگر واقعی تم مجھے جانتی ہو تو یہ بھی جانتی ہو گی کہ میں زندگی کی کوئی حقیقت نہیں سمجھتا“

”شکریہ تم نے ایک موقع تو دیا۔“ اس نے ہنس کر کہا۔ ”دیکھتی ہوں۔“ میں نے اوسکے کہہ کر ریسیور رکھ دیا۔ کھنتھ کی طرف دیکھ کر کہا۔ ”تم دونوں میرے واپس آنے تک یہیں رہو گے۔۔۔۔۔ اسی کمرے میں۔۔۔۔۔ اور اس کا ذکر کسی سے نہیں کرو گے۔۔۔۔۔ کم از کم کھانے کے وقت تک۔۔۔۔۔“

کھنتھ اٹھ کر میرے قریب آگئی۔ میں اس کو ساتھ لئے ہوئے کلوک روم میں آیا اور تمام واقعہ سناتے ہوئے کہا۔ ”شاید وہ بلیک میل کرنا چاہتی ہے۔“ اس نے نفی میں گردن ہلائی۔۔۔۔۔ ”نا ممکن۔۔۔۔۔ ہر کیف اگر ایسا ہوا تو تم کیا کرنا پسند کرو گے؟“ میں نے جھک کر سوٹ کیس میں سے لائف جیکٹ نکالتے ہوئے کہا۔ ”کیا کہہ سکتا ہوں ڈیئر۔۔۔۔۔ جب تک معلوم نہ ہو کہ وہ میرے متعلق کتنا جانتی ہے، کتنی طاقت رکھتی ہے اور کس حد تک جا سکتی ہے۔ وہ خود کو راجکماری کہہ رہی تھی اور میرا خیال ہے اگر راجکماری نہیں تو کم از کم محل میں اثر و نفوذ ضرور رکھتی ہے۔“ وہ بولی۔ ”ظاہر ہے ڈارلنگ۔“ میں نے ہنس کر کہا۔ ”وہ بھی ڈارلنگ کہہ رہی تھی۔“

”خیر۔“ اس نے کہا۔ ”کیا جھیل پر ملاقات ہو رہی ہے۔“

میں نے اثبات میں سر ہلایا۔ ”تم پیچھا نہ کرنا۔۔۔۔۔ اچھا میں سوٹ تبدیل کرتا ہوں۔۔۔۔۔ تم فون کر کے رائلز منگواؤ۔“ وہ سر جھکا کر چل دی۔ میں نے قیص اتار کر لائف جیکٹ پہنی۔ شرٹ اور پینٹ بدلی اور پینٹ کی جیب میں آٹومینک پستول ڈال کر رشی کے پارٹمنٹ سے ہوتا ہوا باہر نکلا۔

جھیل کے قریب پہنچا تو دیکھا پارکنگ پوائنٹ پر ایک کار کھڑی ہے، میں نے اس کے برابر میں پہنچ کر گاڑی روک دیا اور انجن بند کر کے دروازہ کھولنے سے پہلے کار میں نظر ڈالی۔ اندر کوئی نہ تھا۔ سیٹیں خالی پڑی تھیں۔ نیچے اتر کر دروازہ لاک کیا اور ادھر ادھر دیکھ کر سگریٹ سلگاتا ہوا جھیل کی طرف چلنے لگا۔ چٹان کے قریب پہنچا تو دائیں جانب گھاٹ کی سیڑھیوں پر ایک عورت بیٹھی ہوئی دکھائی دی۔ وہ جھیل کی طرف دیکھ رہی تھی۔ میرے قدموں کی آہٹ سنتے ہی اس نے پلٹ کر دیکھا اور نظریں ملتے ہی مسکرا دی۔ میری زبان سے بیساختہ نکلا ”وچرا؟“ اس نے اٹھ کر سر جھکاتے ہوئے کہا ”یور ایکسی لنسی۔“ میں نے اس کا ہاتھ تھام کر چٹان پر کھینچتے ہوئے کہا ”تو۔۔۔۔۔ تو۔۔۔۔۔ تم نے مجھے بلایا؟“ اس نے ادھر ادھر دیکھ کر کہا۔ ”میں نے آپ کو بلایا یور۔۔۔۔۔“ میں نے اس کے منہ پر ہاتھ رکھ کر کہا۔۔۔۔۔ ”ایکسی لنسی کو چھوڑو۔۔۔۔۔ کرن تمہارے سامنے کھڑا ہے۔ فوراً“ کہہ ڈالو کیا کہنا چاہتی ہو؟“

میری پشت پر۔۔۔۔۔ بہت بڑی طاقتیں ہیں۔“

”شنو اور مئی۔۔۔۔ اور ان کا بوڑھا بھائی۔۔۔۔ چند فوجی افسر۔۔۔۔ وہ کیا چیز ہیں؟ اور میں۔۔۔۔؟ اس سے پہلے کہ تم سب مل کر مجھے امپوشرٹابت کرو۔۔۔۔ شروہام کو لٹکا کی طرح پھونک سکتا ہوں۔۔۔۔ اور تم جو صرف رمولا کے قتل کو ظلم سمجھ کر کانپ اٹھی ہو، ظلم کے اصلی خدوخال دیکھ کر زندگی بھر کے لئے پاگل ہو جاؤ گی۔“ میں نے اس کے چہرے پر نظر ڈالی۔ وہ خوف زدہ ہو کر ادھر ادھر دیکھ رہی تھی۔۔۔۔ میں آگے چلا۔۔۔۔

”سنو وچڑا۔۔۔۔ تم نے تنہا آنے کو کہا تھا۔۔۔۔ میں تنہا یہاں کھڑا ہوں۔۔۔۔ تمہارے سامنے۔۔۔۔ اب اگر مہارانی نے تمہاری حفاظت کے لئے کوئی پلٹن بھیجی ہے تو اپنے خطرے میں ہونے کا اشارہ کرو اور۔۔۔۔ ایک طرف کھڑی ہو کر بھگوان سے میرے مارے جانے کی دعا کرتی رہو۔۔۔۔ ورنہ یہاں سے لوٹتے ہی میرا پہلا کام تمہارے خاندان کا نام و نشان مٹا دینا ہو گا۔۔۔۔ اور تم یہ انجام دیکھنے کے لئے زندہ رہو گی۔“ اس طرح کہ تمہیں پہچاننے والا کوئی نہ ہو گا۔“ وہ کانپنے لگی اور لڑکھڑاتی ہوئی آگے بڑھ کر میرے پیروں پر گر پڑی۔۔۔۔ میں دو قدم پیچھے ہٹ گیا۔ وہ گھٹنوں کے بل سرک کر آگے بڑھی اور ہسٹریائی انداز میں چیخی۔ ”نہیں نہیں کرن۔۔۔۔ فارگاؤز سیک۔۔۔۔“

میرے دل پر چوٹ سی لگی اور میں نے دوسری طرف منہ پھرا کر کہا ”بے وقوف
لڑکی۔۔۔ یہ تو تم راج محل میں بھی کر سکتی تھیں۔“ اس نے میرے پاؤں چھوڑ کر دونوں
باتھون سے منہ ڈھانپ لیا۔ میں پلٹ کر گاڑی کی طرف چل دیا۔ اس وقت میرے دل کی
عجیب کیفیت تھی۔ کبھی خیال آتا تھا کہ اس نے میری محبت میں مایوس ہو کر یہ انتہائی اقدام
اٹھایا ہے معاف کر دینا چاہئے۔ کبھی سوچتا تھا یہ انتہائی خطرناک لڑکی ہے اسے معاف کر دینا
ریاست کو خطرے میں ڈالتا ہے۔۔۔ میں کسی فیصلے پر پہنچنے سے قاصر تھا۔ آہستہ سے
گاڑی کا دروازہ کھولا اور وہیل پر بیٹھ کر جیب سے سگریٹ نکالا۔

دھتتا" وہ چٹان سے نیچے اتری اور پاگلوں کی طرح چیختی ہوئی میری طرف دوڑی۔۔۔۔۔ میں بیٹھا دیکھتا رہا۔ گاڑی کے قریب پہنچتے ہی وہ وحشت زدہ انداز میں کہنے لگی۔ "کرن خدا کے لئے مجھے گولی مار دو" میں زندہ رہنا نہیں چاہتی۔" میں نے ہاتھ بڑھا کر پچھلا دروازہ کھول دیا اور آہستہ سے کہا "گاڑی میں بیٹھ جاؤ۔۔۔۔۔ شاید تمہیں پستول کی گولی کے بجائے ڈاکٹر کی گولی کی ضرورت ہے۔"

وہ کچھ کہے بغیر گاڑی میں سوار ہو گئی۔ میں نے دروازہ بند کرتے ہوئے پلٹ کر کہا۔
 ”تمہارے پاس پستول بھی نہیں کیا؟“

اس نے بلاؤز کے نیچے سے ایک جھوٹا سے پستول نکال کر میرے ہاتھ میں دے دیا۔
”یہ ہے۔“

میں نے پستول کا میگزین کھول کر دوبارہ بند کرتے ہوئے کہا ”تم نے اسے استعمال کیوں نہیں کیا؟“ کھڑکی کے شیشے پر سر ٹکاتی ہوئی بولی۔ ”کس پر استعمال کرتی؟“

میں نے پستول جیب میں ڈالتے ہوئے کہا۔ ”خوب۔“

بولی۔ ”کرن تم میرے جذبات کا مضحکہ تو نہ اڑاؤ۔“ میں نے گاڑی اشارت کرتے ہوئے کہا۔ ”جذبات۔۔۔۔۔ عارضی چیز کا نام نہیں دچترا۔۔۔۔۔ خیراب مہارانی کے پاس لے چلوں یا مہاراجہ کے۔۔۔۔۔ تمہیں میرا جعلی راجگمار کرن ہونا ثابت کرنا ہے۔ مجھے رمولا کے قتل سے بری ہونا ثابت کرنا ہے، فیصلہ مہاراجہ کے ہاتھ میں ہے۔“

اس نے آنکھیں کھولے بغیر کہا۔ ”میرا فیصلہ تمہیں کرنا ہے کرن۔“ میں نے گاڑی بیک کر کے شرکی طرف گھماتے ہوئے کہا۔ ”مجھے فیصلہ کرنا نہیں آتا۔ میں بھی تمہاری طرح انتہا پسند ہوں۔ یا مالا پسنانا جانتا ہوں یا گردن مار دینا۔۔۔۔۔ درمیانی راستہ اختیار کرنا نہیں جانتا۔ یہ ہزبائی نس جیسے صحیح الدماغ آدمیوں کا کام ہے۔“ اس نے کوئی جواب نہ دیا میں نے گاڑی کی رفتار بڑھانی شروع کر دی۔

پورٹیکو میں گاڑی کھڑی کر کے میں نے استقبالیہ سے اپنا نمبر ڈائل کر کے کیستھ کو اپنے ساتھ ایک گرل فرینڈ آنے کی اطلاع دی اور دچترا کو ساتھ لے کر لفٹ کے ذریعے اوپر پہنچا۔ بخاری نے سلام کر کے رشی کے اپارٹمنٹ کا دروازہ کھلوا دیا، میں دچترا کو لئے ہوئے اندر داخل ہوا۔ کیستھ نے سر جھکا کر کہا۔ ”آپ انہی کی کال پر گئے تھے یورایکسی نسی۔“

میں نے اثبات میں سر ہلا کر کہا۔ ”دوسرے کمرے میں جا کر پیپا کو فون کرو۔۔۔۔۔ ہم فوراً ان سے ملنا چاہتے ہیں۔“ اس نے دچترا پر ایک نظر ڈالتے ہوئے کہا۔ ”کیا یہ بہت ضروری ہے کہ انہیں زحمت دی جائے یورایکسی نسی۔“

میں نے سگریٹ سلگاتے ہوئے کہا۔ ”اچھا پہلے شنو اور می کو جا کر بلا لاؤ۔۔۔۔۔“ وہ سر جھکا کر باہر نکل گئی۔ میں نے دچترا کو بیٹھنے کا اشارہ کر کے بیڈ روم میں جا کر قیص کے نیچے سے لائف جیکٹ نکال کر دوبارہ قیص پنی اور ڈرائنگ روم میں واپس آ گیا۔۔۔۔۔ دچترا ابھی تک اسی جگہ گم سم کھڑی ہوئی تھی۔ مجھ دیکھتے ہی کہنے لگی۔ ”کرن مجھے ذلیل کر کے تمہیں خوش محسوس ہوتی ہے کیا؟“ میں نے ٹھنڈی سانس لے کر کہا۔ ”آج میں تمام جذبات اور احساسات سے عاری ہوں دچترا۔۔۔۔۔ اب میرے پاس نہ خوشی ہے نہ غم۔۔۔۔۔ کم از کم تمہارے لئے۔۔۔۔۔ وقت جو بھی فیصلہ کرے۔ ہمیں تسلیم کرنا ہو گا۔“ وہ آگے بڑھ کر میرے قریب ہوتی ہوئی بولی۔۔۔۔۔ ”میں تمہاری مجرم ہو کرن۔۔۔۔۔ فیصلہ تم ہی کو کرنا چاہئے۔۔۔۔۔ اور صرف میری ذات تک محدود رہنا چاہئے۔“ میں نے کہا۔ ”تم نے میرا کوئی جرم نہیں کیا۔۔۔۔۔ شردھام کے راجا کا تخت و تاج چھیننے کی سازش میں

معاونت کی ہے اس لئے فیصلہ بھی وہی کر سکتے ہیں۔“ وہ پھر کانپ اٹھی۔ ”کرن تم یوراج ہو۔۔۔۔۔“

میں نے اس کی بات کاٹ کر کہا۔ ”یوراج کہاں۔۔۔۔۔ میں تو نقلی راجکار ہوں۔۔۔۔۔ اگر تم یہ ثابت کر دو تو مجرم میں ہوں نہ کہ تم۔“
وہ گھٹنوں کے بل بیٹھتی ہوئی بولی۔ ”اگر تم مجھے معاف کر دو تو میں وہ خط واپس لے لیتی ہوں۔“

”کس کے پاس سے؟“ میں نے سوال کیا، وہ ایک دم بوکھلا گئی میں نے کہا۔ ”کوئی بات نہیں تھوڑی دیر میں سروج کو خط مل جائے گا، اور پھر ظاہر ہے وہ سب سے پہلے مجھ ہی کو دکھائے گی۔“

وہ گھبرا کر کہنے لگی۔ ”نہیں نہیں۔۔۔۔۔ سروج کو نہیں ملنا چاہئے کرن۔“ وہ شنو کے پاس ہے آتے ہی اس سے لے لیتا۔“

میں ہنس دیا۔ ”تم خود کیوں نہیں لے سکتیں۔“
بولی۔ ”کرن مجھے انکے سامنے نہ لاؤ۔۔۔۔۔ ہڑبائی نس کے سامنے بھی نہ لاؤ۔۔۔۔۔ میں تمہارے ہاتھ سے مرنا چاہتی ہوں۔“

میں نے مرے ہوئے لہجے میں کہا۔ ”اچھا منظور ہے۔۔۔۔۔ جاؤ میرے کلوک روم میں جا کر اندر سے بند کر لو، میں شنو وغیرہ سے نیٹ لوں گا۔۔۔۔۔ وہ اٹھ کر کھڑی ہو گئی۔۔۔۔۔ میں نے اس کو کلوک روم دکھایا، اور وہ اندر داخل ہو گئی۔ میں ڈرائنگ روم میں واپس ہو گیا۔



فرانہ لائبریری ویڈیو اینڈ ریکارڈنگ سنٹر

گول چنگ سٹاڈیو

دروازہ کھلا اور کہتہ ہزائی نس اور شانتا کماری کو لئے ہوئے اندر داخل ہوئی۔ میں نے آگے بڑھ کر ان کو سلام کیا اور صوفے پر بیٹھنے کا اشارہ کرتے ہوئے کہتہ سے پیچھا چھڑانے کے لئے کہا۔ ”تھینک یو مس کہتہ۔“ اس نے سر کو خم دے کر سلام کیا اور بیڈ روم کی طرف چل دی۔ میں نے ہزائی نس کے چہرے پر نظر ڈالی۔ ان کا رنگ اڑا ہوا تھا۔ بمشکل بولیں۔ ”کیسے یاد کیا کرن۔۔۔؟“ میں نے شنو کی طرف دیکھتے ہوئے کہا۔ ”موم زحمت کی معافی چاہتا ہوں۔ وہ دیوانی لڑکی آج مجھے جلی کٹی بنا کر گئی ہے۔۔۔“ شنو نے کہا۔ ”کون وچڑا۔۔۔؟“ میں نے مسکرا کر کہا۔ ”ہاں وہی۔۔۔ دراصل میں اس سے بہت شرمندہ ہوں۔ ابھی تک وعدہ پورا نہ کر سکا اب۔۔۔“ مہارانی نے کہا۔ ”میری خود سمجھ میں نہیں آتا تم کس طرح۔۔۔“ میں نے سر جھکا کر کہا۔ ”اگر آپ اجازت دیں تو میں اس کو بمبئی لے جا کر کورٹ شپ کر لوں۔“ مہارانی نے شنو کی طرف دیکھا۔ میں نے جیب میں سگریٹ تلاش کرنے کے بہانے منہ پھیر لیا۔ سگریٹ نکال کر منہ میں لگایا تو شنو نے کہا۔ ”یہی ایک راستہ ہے کرن بھیا۔۔۔ کیوں موم؟“ مہارانی نے اثبات میں سر ہلایا۔ شنو بولی۔۔۔ ”لیکن موم۔۔۔ پاپا اور سروج سے کیا بہانہ کریں گے کرن۔۔۔ اور پھر وچڑا کو رکھیں گے کہاں؟“ میں نے کہا۔ ”میرے جانے آنے پر کوئی پابندی ہے کیا۔۔۔؟“ پاپا سے تو فون پر اجازت لے سکتا ہوں۔ ہاں سروج کو چمکے دینا پڑے گا۔ بائی دی دے۔ شنو ڈیڑ۔ وہ لیٹر تم نے ابھی سروج کو دکھایا تو نہیں۔۔۔؟“ مہارانی نے چونک کر میری طرف دیکھا۔ ”کیسا لیٹر کرن۔۔۔؟“ میں نے مسکرا کر کہا۔ ”کیا عرض کروں موم۔۔۔ آج وہ کس قدر غصے میں تھی۔ مجھے دھمکی دے رہی تھی کہ اگر آج تم نے کوئی معقول جواب نہ دیا تو شام کو میرا خط سروج کو مل جائے گا اور میں نے اس میں ایسی ایسی باتیں لکھی ہیں کہ سروج تمہیں کچا کھا جائے گی۔ آخر مجھے اس سے کورٹ شپ کا وعدہ کرنا پڑا اور وہ چلتے چلتے کہہ گئی ہے کہ وہ خط شنو سے لے کر بغیر پڑھے پھاڑ دینا۔“ شنو نے کہا۔ ”خط میرے پاس ہے لیکن وہ خود کیوں نہیں آئی؟“

میں نے کہا۔ ”آٹھ بجے آنے کو کہہ گئی ہے۔۔۔“ شنو نے دہنی بیک سے خط نکال کر میرے ہاتھ میں دیتے ہوئے کہا۔ ”بھیا وعدے کے مطابق ہمارے سامنے پڑھے بغیر پھاڑ ڈالو۔“ میں نے لفافے پر سروج کا نام پڑھ کر اس کو پھاڑنا شروع کر دیا اور چھوٹے

چھوٹے کڑے کر کے اگلدان میں ڈال دیئے اور مہارانی کی طرف مخاطب ہو کر کہا۔ ”آج دچترا بالکل بدلی ہوئی تھی موم۔ میں سوچ بھی نہیں سکتا تھا کہ وہ مجھ سے اس لمحے میں بات کرنے کی جرات کر سکتی ہے۔“ شنو نے ہنس کر کہا۔ ”تعلیم یافتہ لڑکیاں اپنے حقوق منوانے کے لئے سب کچھ کر سکتی ہیں۔ تم نے خود اس کو پسند کیا پروپوز کیا۔ انگوٹھی پہنائی اور پھر اس طرح بھول گئے جیسے۔۔۔۔۔“ وہ بولتے بولتے رک گئی۔ مہی نے مسکرا کر اس کو سنبھالا۔ ”جیسے دشہنت شکنتلا کو بھول گیا تھا۔“ شنو نے کہا۔ ”میں نے یہ مثال اس لئے نہیں دی تھی کہ شکنتلا نے انگوٹھی دریا میں گرا دی تھی اور دچترا کرن کی انگوٹھی کو جان سے لگائے بیٹھی ہے۔ وہ ایک ایک دن گن رہی ہے اور بھائی صاحب کا یہ حال ہے کہ شاید اگلے جنم پر ملتوی کئے بیٹھے ہیں۔ میں نے اس سے کہا۔ ”اری دچترا ٹسوے بہانے سے کام نہیں چلے گا۔ تو اس کی منگیتر ہے۔ خود پہنچ جاؤ اور دو ٹوک بات کرو۔“ میں نے ہنس کر کہا۔ ”میں پہلے ہی سمجھ گیا تھا کوئی گھر کا بھیدی لٹکاؤھا رہا ہے اور وہ بھیدی شنو ہی ہو سکتی ہے۔ اچھی بات ہے بے بی بدلہ ڈلو رہا۔۔۔۔۔“ مہارانی ہنسنے لگیں۔ آخر شنو نے کہا۔ ”اچھا بھائی صاحب کھانے کا وقت ہو رہا ہے اب چلتے ہیں۔“ میں نے اٹھتے ہوئے کہا ”جیسی مرضی۔“ دونوں مسکرا کر چل دیں۔

میں نے دروازہ بند کر دیا اور دوسرے کمرے سے کینتھ کو بلا کر کلوک روم سے دچترا کو لانے کے لئے بھیجا اور سر تھام کر بیٹھ گیا۔ آج مہارانی اور شاننا سے میں نے اس قدر منافقانہ باتیں کر کے دچترا کا خط اگلوایا تھا کہ نارومنی کا پاکھنڈ بھی اس کے سامنے پھیکا پڑ گیا تھا۔ آج مجھے محسوس ہو رہا تھا فن عیاری میں بھی میرا کوئی مقام ہے۔ آخر کینتھ نے ”یور ایکسی لنسی“ کہہ کر میرے خیالات کا سلسلہ منقطع کیا۔ میں نے نظر اٹھا کر دیکھا کینتھ کے قریب ہی دچترا نظریں جھکائے کھڑی تھی۔ میں نے کینتھ کی طرف مخاطب ہو کر کہا۔ ”مس کینتھ تم اپنے مقدس مذہب کی رو سے بغیر کسی لاگ لپیٹ کے دچترا کو تباؤ کہ رمولا کے قتل کا ذمہ دار کون ہے؟“

”یور ایکسی لنسی۔“ اس نے کہا۔ ”رمولا نے کسی کے اشارے پر آپ کو زہر کا انجکشن دینا چاہا لیکن کسی ایسی وجہ سے جو میں ظاہر نہیں کر سکتی۔۔۔۔۔“ میں نے ہاتھ اٹھا کر اس کو رکوتے ہوئے کہا۔ ”میں ظاہر کر سکتا ہوں۔ وہ میری محبوبہ تھی۔ مجھ سے محبت کرتی تھی۔“ اب آگے بیان کرو۔“ کینتھ نے کہا۔ ”ہاں وہ آپ سے محبت کرتی تھی اس لئے وہ انجکشن نہ دے سکی۔ آپ نے اس کے ساتھی کو انجکشن لگانے سے پہلے شوٹ کر دیا۔ جس وقت آپ نے میرے آنے پر روشنی کی تو وہ دونوں ہاتھوں سے اپنا منہ ڈھانپنے کھڑی تھی۔ میں نے اس کو دیکھ کر کہا۔ ”یہ کیا رمولا؟“ تو آپ نے جواب دینے سے پہلے فرمایا۔ ”مس کینتھ تم اسی کی وجہ سے مجھے زندہ دیکھ رہی ہو۔ دراصل انجکشن تو یہ لگانا

چاہتا تھا۔ آپ نے لاش کی طرف اشارہ کیا تھا۔ یورایکیسی نسی مجھے آپ کی بات کا یقین نہیں آیا تھا میں سمجھ چکی تھی کہ آپ رمولا کو بچانے کے لئے جھوٹ بولے رہے ہیں لیکن میں خاموش رہی۔ آخر اس نے خود ہی اعتراف کر لیا۔ اس کے باوجود میری ذرا سی غیر حاضری سے فائدہ اٹھا کر آپ نے اس کو چھپا دیا لیکن میرے اصرار پر جب آپ مجھے اس کے پاس لے کر گئے تو میرے ہاتھ سے وہی سرنج جس سے وہ آپ کو قتل کرنے آئی تھی چھین کر اس نے کہ وہ ہزہائی نس کے حکم پر گولی سے مرنا پسند کرتی ہے یا اپنے ہاتھ سے انجکشن لے کر عزت کی موت چاہتی ہے۔ اس پر اس نے وہی سرنج اٹھا کر اپنے بازو میں انجکشن لگا لیا اور اسی وقت ختم ہو گئی۔ لہذا یا وہ خود اپنی قاتل ہے یا پھر میں ہوں جس نے اس کو تلاش کرنے کے لئے اصرار کیا تھا۔“

میں نے دھڑا کی طرف دیکھا۔ اس نے ہاتھ جوڑ کر کہا۔ ”کرن میں تم سے بہت شرمندہ ہوں۔ تم واقعی رشی ہو۔ مجھے معاف کر دو۔“ میں نے کھینٹھ سے نظریں چرا کر کہا۔ ”دھڑا تم نے رمولا جتنا سنگین جرم نہیں کیا صرف سازش کی ہے۔ میں تمہیں نظر انداز کر سکتا ہوں لیکن افسوس میں فیصلہ کرنے کا مجاز نہیں ہوں۔۔۔۔۔ یہ صرف پایا۔۔۔۔۔ میرا مطلب ہے ہزہائی نس کر سکتے ہیں۔ مس کھینٹھ پلیز انہیں فون کر کے کہو کرن آپ کے درشن کرنا چاہتا ہے۔“ کھینٹھ سر جھکا کر چل دی۔ دھڑا خوف سے بندھال ہو کر گر پڑی۔ میں نے تھوڑی دیر اس کی طرف دیکھا اور پھر اسی حالت میں چھوڑ کے بیڈروم کی طرف چل دیا اور بے چینی سے کمرے میں ٹھلنے لگا۔ تھوڑی دیر میں کھینٹھ میرے اپارٹمنٹ سے نکل کر آئی اور کہنے لگی۔۔۔۔۔ ”ہزہائی نس آرہے ہیں لیکن تم یہاں کیا کر رہے ہو۔۔۔۔۔؟“ کہیں اس کو بھی بھگا تو نہیں دیا۔۔۔۔۔؟“ مجھے ہنسی آگئی۔۔۔۔۔ کبھت نے میری فطرت کو کس قدر صحیح سمجھا تھا۔ ”نہیں۔“ میں نے جواب دیا۔ ”وہ تو بے ہوش ہو گئی۔۔۔۔۔ آؤ۔“ میں اس کو ساتھ لے کر ڈرائنگ روم میں آیا۔ وہ اسی طرح بے ہوش پڑی تھی۔ کھینٹھ نے مسکرا کر کہا۔ ”کرن اس کو اٹھا کر صوفے پر تو ڈال دیتے۔“ میں نے کہا۔ ”کاش میں اس کو ہاتھ لگانے کی جرات کر سکتا۔“ اس نے جھک کر دھڑا کو اٹھایا اور صوفے پر لٹا کر اس کے منہ پر پانی کے چھینٹے دیئے۔ دوسرے لمحے اس نے آنکھیں کھول دیں۔ کھینٹھ نے اس کو پانی پلایا اور سہارا دے کر صوفے پر بٹھا دیا۔ میں نے کھڑے کھڑے سگریٹ سلگایا اور دروازے کی طرف دیکھنے لگا۔ کھینٹھ آہستہ آہستہ میرے قریب آئی اور سرگوشی کے لہجے میں کہنے لگی۔ ”یہ سلسلہ کب تک چلتا رہے گا کرن۔“ میں نے اس سے نظریں ملائے بغیر کہا۔ ”خدا جانے۔۔۔۔۔ میں خود بھی پریشان ہوں۔ کیا اس پاگل لڑکی کو کسی طرح بچایا جا سکتا ہے۔۔۔۔۔؟“ وہ طنزیہ انداز میں مسکرا کر دروازے کی طرف چلنے لگی۔ میں اس کے ساتھ بڑھتا رہا۔ وہ پردے کے قریب پہنچ کر رکی اور پلٹ کر میری طرف دیکھتی ہوئی بولی۔

کرن! کسی کے گلے پر چھری پھیرنے کے بعد رحم کھانے سے کیا حاصل۔۔۔۔۔؟“ میں نے کہا۔ ”ابھی پھرائی تو نہیں گئی۔ اسی لئے تم سے پوچھ رہا ہوں۔“ وہ پھر اسی طرح مسکرائی جیسے میں نے انتہائی احمقانہ بات کہی ہو۔ میں نے اس کی طرف رحم طلب نگاہوں سے دیکھا۔ آہستہ سے بولی۔ ”اگر اپنے گلے پر پھرانا چاہتے ہو تو اٹھا لو۔ میں تمہارے سوگ میں سیاہ لباس نہیں پہنوں گی اور ہزرائی نس۔۔۔۔۔ یا تمہارے ساتھ وہ سلوک کریں گے جو تم اپنے دشمنوں کے ساتھ کرتے رہے ہو۔ یا پھر جلا وطن ہو کر اٹلی یا سوئٹزر لینڈ کی شہریت اختیار کر چکے ہوں گے۔ صاف گوئی کی معافی چاہتی ہوں کرن“ لیکن حقیقت یہ ہے۔۔۔۔۔“ میں نے اس کے منہ پر ہاتھ رکھ دیا۔ ”جو کچھ کہہ چکی ہو وہ کافی نہیں کیا۔۔۔۔۔؟“

وہ خاموش ہو گئی۔۔۔۔۔ میں نے سگریٹ کا آخری کش لے کر پھینکنے کے لئے ادھر ادھر دیکھا۔ کہتے تھے نے مسکرا کر ٹکڑا کر میرے ہاتھ سے لیا اور الیش ٹرے میں ڈال کر واپس آ گئی۔ میں نے کہا۔ ”ڈارلنگ میں وچڑا کو معاف کرنے جا رہا ہوں۔“ مسکرا کر بولی۔ ”ویل ڈن۔۔۔۔۔ شجاعت کا تقاضا بھی یہ ہے ڈیپریسٹ۔“ میں نے کہا۔ ”ظن نہ کرو۔۔۔۔۔ میں اس وقت سنجیدہ ہوں۔ بلکہ آج سے زیادہ سنجیدہ کبھی نہیں ہوا۔“

وہ خاموش ہو گئی پھر میرا ہاتھ پکڑ کے بیڈ روم کی طرف چلتی ہوئی کہنے لگی۔ ”آج میں تمہیں۔۔۔۔۔ مارفیا دے کر سنانے جا رہی ہوں۔ تمہارے دماغ کو آرام کی ضرورت ہے۔“ میں چلتے چلتے رک گیا۔ ”پاپا آنے والے ہیں مجھے۔۔۔۔۔“ اس نے میری بات کاٹ کر کہا۔ ”میں ان سے بات کر سکتی ہوں تمہاری ضرورت نہیں۔“ میں نے کہا۔ ”واقعی تم بات کر سکتی ہو۔ ایسی بات جیسی رمولا کے سلسلے میں کی تھی۔ اس مرتبہ یہ نہیں ہو گا۔“

”پھر کیا ہو گا۔۔۔۔۔؟“ اس نے پوچھا۔ میں اس کو جواب دینے کے بجائے ہاتھ چھڑا کر ڈارلنگ روم میں پہنچ گیا۔ وچڑا نے نگاہیں اٹھا کر میری طرف دیکھا۔ میں نے اس کے کندھے پر ہاتھ رکھ کر کہا۔ وچڑا پاپا آنے والے ہیں شاید ان کی آمد تمہاری موت کا پیغام لے کر آرہی ہو۔“ اس نے میری بات کاٹ کر کہا۔ ”شاید نہیں کرن۔۔۔۔۔ یقیناً۔۔۔۔۔ اور میں اس کی مستحق بھی ہوں۔ میں نے تم سے محبت کا جرم کیا ہے۔“ میں نے کہا۔ ”کس سے یورانج سے یا مجھ سے؟“ وہ مسکرا دی لیکن اس کی مسکراہٹ اس کے دلی کرب کی غماز تھیں۔ سنبھل کر بولی۔ ”مالا کس و پسنائی تھی میں نے۔ انگوٹھی کس نے پسنائی تھی مجھے؟“ میں نے کہا۔ ”اس وقت تم مجھے یورانج کرن سمجھی ہوئی تھیں۔ اب تمہیں حقیقت معلوم ہے۔“

”پھر کو پوجنے والے پتھر کی حقیقت کو جاننے کے باوجود انہیں زندہ بھگوان سمجھ کر پوجتے رہتے ہیں۔ میں نے تم سے محبت کی ہے۔ تمہارے نام سے نہیں۔“ اس نے کہا۔

مے۔۔۔۔۔ دراصل ہمارے ہاں ایک ہی شادی شادی سمجھی جاتی ہے۔ اس کے علاوہ اگر دوسری عورت محل میں لائی جائے تو اس کی حیثیت داشتہ کے سوا کچھ نہیں ہوتی اس لئے۔۔۔۔۔

میں نے قطع کلام کی معذرت طلب کر کے کہا۔ ”پاپا۔۔۔۔۔ اس کی حیثیت داشتہ کی نہیں، برداشتہ کی ہے جسے میں برداشت کرنے پر مجبور ہوں اور میرا دل جانتا ہے کہ اس کے لئے میں کتنا بڑا بلیڈان دے رہا ہوں۔۔۔۔۔“ انہوں نے اثبات میں سر ہلایا۔ ”ہمیں معلوم ہے کرن لیکن کیسے ہو گا۔۔۔۔۔؟“ میں نے کہا۔ ”اس کی فکر نہ کیجئے پاپا۔۔۔۔۔ آپ ہمارے لئے جھیل پر ایک بنگلہ تعمیر کرا دیں۔ زیادہ تر رشی ہی وہاں رہیں گے اور مجھے بھی خوشی ہو گی شردھام میں میری ایک یادگار۔۔۔۔۔“ ہزائی نس نے تیزی سے میرے منہ پر ہاتھ رکھ کر کہا۔ ”شٹ اپ۔“ میں نے سر جھکا دیا اور وہ اٹھ کر چل دیے۔ میں ان کو چھوڑنے کے لئے دروازے تک ساتھ آیا اور پردہ اٹھا کر کھڑا ہو گیا انہوں نے چلتے چلتے کہا۔ ”کرن بنگلہ کل صبح سے تعمیر ہونا شروع ہو جائے گا لیکن اس مسئلے کو تمہیں حل کرنا ہے اور اس طرح کہ مزید مسائل نہ اٹھ کھڑے ہوں۔ یہ انعام شتو کی طرف سے ملا ہے شاید۔۔۔۔۔“ میں نے کہا۔ ”شتو اور می دونوں کی طرف سے۔“ وہ کاریڈور میں قدم رکھتے ہوئے بولے۔ ”اچھا سوینکار کر لو کرن۔۔۔۔۔“ میں نے سر جھکا کر کہا۔ ”شب بخیر۔“

پردہ چھوڑ کے پلٹتے ہی کھتہ تیزی سے میرے پاس آگئی اور کہنے لگی۔ ”کیا فیصلہ ہوا کرن۔۔۔۔۔؟“ میں نے مسکرا کر کہا۔ ”وہ میری حرم سرا کی زینت ہو گی۔“ بولی ”نہیں سمجھ سکی۔۔۔۔۔“ میں نے کہا۔ ”وہ میرے بیڈ روم میں رہے گی۔۔۔۔۔ آج سے۔۔۔۔۔ اور میں تمہارے بیڈ روم میں رہوں گا۔۔۔۔۔ کل سے۔“ مسکرا کر بولی۔ ”ڈارلنگ میں تمہیں شردھام کا سوپر میں ہونے پر مبارکباد پیش کرتی ہوں۔“

”میں تمہیں آداب عرض کرتا ہوں۔۔۔۔۔“ میں نے پیشانی کو ہاتھ لگا کر کہا۔ ”جس کے معنی ہیں گڈ ٹائٹ اینڈ لیوی الون۔“ وہ مسکرا کر چل دی۔ میں نے دھڑکا کو آنے کا اشارہ کیا اور وہ دیوانہ وار دوڑی۔

”میرے ڈیڈی نے تو کہہ دیا۔ ایز یو پلزز۔“ میں نے اس سے کہا۔۔۔۔۔ ”اب تمہارے۔۔۔۔۔؟“ وہ کہنے لگی۔ ”شتو سنبھال لے گی۔ مہارانی ہموار کر لیں گی۔“ میں نے سگریٹ نکالتے ہوئے کہا۔ ”انہیں بھی ایک منٹ میں رضا مند کر لوں گا لیکن تمہاری زبان۔۔۔۔۔“

”کٹ ڈالنا کرن۔۔۔۔۔ اگر ایک لفظ کسی کے سامنے۔۔۔۔۔“ میں نے اس کی بات کاٹتے ہوئے کہا۔ ”زبان ہی تو عورت کا سماگ ہے ڈیئر۔۔۔۔۔ اگر یہ چھین لی جائے تو عورت میں رہ کیا جاتا ہے۔ بیوگی کے سوا۔۔۔۔۔ خیر آج سے تم ہماری مہمان ہو۔ راج محل

سے باہر نہیں نکلو گی۔ جب تک کہ ہماری شادی نہ ہو جائے۔ اس کے بعد تمام شر دھام تمہارا ہے۔“ اس نے دونوں بانٹیں پھیلا دیں اور میں نے اسے آغوش میں لے لیا۔ وہ دیر تک جذبات کی رو میں بہتی رہی۔ آخر میرے کندھے سے سر اٹھا کر کہنے لگی۔ ”کرن تم نے مجھے جیون دان دیا ہے میں یہ جیون تمہارے چرنوں میں قربان کر سکتی ہوں۔“ میں نے اس کی کمر تپتہ کیا کر کہا۔ ”شکریہ ڈیز۔۔۔۔۔ اب تم شنو اور می کو جا کر یہ خوشخبری سناؤ اور میری طرف سے کہو کل دوپہر کو تمہارے ڈیڈی کو اپنے بھون میں دعوت دیں اور پلیز صبح کو آنے سے پہلے فون ضرور کرنا۔“ وہ میرے دونوں ہاتھ چوم کر رخصت ہو گئی۔



صبح ناشتے کے بعد کرنل ماما میرے پاس آئے۔ میں نے اٹھ کر پرنام کیا۔ مسکرا کر کہنے لگے۔ ”کرن تمہیں مبارکباد دینے آیا ہوں۔ بنگلے کی۔“ میں نے کہا۔ ”تشریف رکھتے ماما جی اور یہ فرمائیے اس کے علاوہ کوئی اور مبارکباد تو نہیں دے رہے آپ۔۔۔؟“ بیٹھتے ہوئے بولے۔ ”علاوہ بھی اس میں شامل ہے بیٹے۔ مجھے معلوم ہے بنگلہ کس کے لئے بن رہا ہے۔“ میں نے سگریٹ پیش کرتے ہوئے کہا۔ ”جو کام دوست برسوں میں انجام نہیں دے سکتے دشمن ایک دن میں کر ڈالتے ہیں۔“ انہوں نے سگریٹ سلگاتے ہوئے کہا۔ ”ہاں کرن یہ سچ ہے لیکن یہ کس طرح ہو گا۔ میری سمجھ میں نہیں آتا۔ خیر مجھے یقین ہے تم کوئی پیچیدگی پیدا نہیں ہونے دو گے۔“ میں نے کہا۔ ”یہ پیچیدگی کا حل ہے ماما جی پیچیدگی نہیں اور اگر پیچیدگی ہے تو ان کے لئے ہے آپ اطمینان رکھیے۔“ وہ تھوڑی دیر خاموشی سے سگریٹ پیتے رہے پھر مسکرا کر بولے۔ ”بہر حال کرن، مجھے خوشی ہے شردھام تمہیں آہستہ آہستہ اپنی طرف کھینچ رہا ہے۔“ میں نے ہنس کر کہا۔ ”ماما جی آپ اپنی ذمہ داریوں میں اضافہ کر رہے ہیں۔“ وہ مسکراتے ہوئے اٹھے اور میری کمر تھپتھا کر چل دیئے۔ ان کے جانے کے تھوڑی دیر بعد ٹیلیفون کی گھنٹی نے مجھے اپنی طرف متوجہ کیا۔ میں نے ریسور اٹھا کر کان سے لگایا دوسری طرف سے پایا بول رہے تھے۔ آداب عرض کے جواب میں کہنے لگے۔ ”کرن چند منٹ بعد ہم ایک انجنیئر کو تمہارا ٹیلیفون تبدیل کرنے کے لئے بھیج رہے ہیں۔ اس کے بعد ہمارے کمرے کے سوا کسی سے کنکشن نہیں رہے گا۔“ میں نے کہا۔ ”بہتر ہے پایا۔۔۔۔۔ بھیج دیجئے۔ میں ریڈنگ روم میں جا رہا ہوں۔“ انہوں نے ”اوہ کے“ کہہ کر ریسور رکھ دیا۔ میں اٹھ کر ریڈنگ روم کی طرف چل دیا اور کتاب نکال کر پڑھنے لگا۔ تھوڑی دیر بعد کینتھ اندر آئی اور کہنے لگی۔ ”کرن ہزائی نس نے فون پر کہا ہے شاننا اور وچرا تم سے ملنے آرہی ہیں۔“ میں نے اٹھتے ہوئے کہا۔ ”میں رشی کو یہاں بھیجتا ہوں۔ تم اس کے ساتھ رہنا اور۔۔۔۔۔ ایک آدمی ٹیلیفون ٹھیک کرنے آ رہا ہے۔ جب تک وہ نہ چلا

جائے رشی کو ڈرائنگ روم یا بیڈ روم میں نہ جانے دینا۔" کہتے ہیں سر کے اشارے سے
تغیل کا یقین دلایا میں نے چابی نکال کر درمیانی دروازہ کھول دیا اور چابی کہتے ہیں کے حوالے
کر کے رشی کے پارٹمنٹ میں پہنچ گیا۔ ابھی میں اس کو اپنے پارٹمنٹ میں جانے کو تیار ہی
کر رہا تھا کہ ہال کی سمت والے دروازے پر لائٹ ہوئی۔ میں نے رشی کو ریڈنگ روم میں
پہنچا کر دروازہ بند کرایا اور ڈرائنگ روم میں آ کر کال سگنل کا جواب دیا۔ دوسرے لمحے
شاننا اور وچرا مسکراتی ہوئی اندر داخل ہوئیں۔ میں نے ان کو بیٹھنے کا اشارہ کرتے ہوئے
کہا۔ "شنو ڈیر آخر تم جیت گئیں۔ ہم ہار گئے۔"

"ہار جیت کیا تھی اس میں بھیا۔" اس نے ہنس کر کہا۔ "ہم نے تمہاری دلی تمنا
پوری کرا دی۔ تمہیں ہمارا شکر گزار ہونا چاہئے۔"

"شکر گزار ہوں شنو لیکن تم سے زیادہ وچرا کا ہوں جس نے میرے پاس پہنچنے کے
لئے اتنا خطرناک راستہ اختیار کیا۔" اس نے قہقہہ لگایا اور وچرا کی طرف دیکھ کر کہنے لگی۔
"اس لئے کہ آسان راستہ سروج پہلے ہی بند کر چکی تھی۔" میں نے ٹھنڈی سانس لے کر
کہا۔ "ہاں لیکن میں اپنا وعدہ بھولا نہیں تھا۔ خیر میں نے پایا کو کسی نہ کسی طرح رضا مند کر
لیا۔ اب وچرا کے۔۔۔۔۔" شاننا نے میری بات کاٹتے ہوئے کہا۔ "اس کی کیا ضرورت
ہے۔۔۔۔۔؟" میں نے ہنس کر کہا۔ "شنو بچوں جیسی باتیں تو نہ کرو۔۔۔۔۔ خیر پرواہ نہ
کرو۔۔۔۔۔ کسی روز ان کو کھانے پر بلاؤ میں خود رضا مند کر لوں گا۔" اس نے مسکرا کر
میری طرف دیکھا۔ "کیسے۔۔۔۔۔؟" میں نے جواب دیا۔ "یہ نہیں بتاؤں گا کہ میرا طریقہ یا
الفاظ کیا ہوں گے۔ ہاں یہ بتا سکتا ہوں وہ انکار نہیں کر سکیں گے۔" شاننا نے کہا۔ "اگر
اتنا یقین ہے تو پھر آج ہی انوائٹ کر لیتے ہیں انہیں۔" میں نے نفی میں سر ہلایا۔ "پہلے میرا
بھی یہی ارادہ تھا لیکن آج اجیتا دیوی اور ان کے پتی یہاں پہنچ رہے ہیں۔ اس لئے ان کی
واپسی تک ملتوی رکھنا پڑے گا۔۔۔۔۔ اور۔۔۔۔۔" میں نے مسکرا کر وچرا کی طرف دیکھا۔
"میری امانت تمہارے پاس رہے گی۔۔۔۔۔ اوکے۔۔۔۔۔؟"

"اوکے بائی بی۔" شاننا نے جواب دیا "لیکن ہم ہر روز ملنے آیا کریں گے۔" میں
نے ہنس کر کہا۔ "میرے سر آنکھوں پر۔" دونوں ہنستی ہوئی انھیں اور بائی بائی کرتی ہوئی
رخصت ہو گئیں۔ میں نے تمام الجھنوں سے نجات حاصل کرنے کے لئے ٹھہر۔ میری ہنسی
سارا لیا۔

دوپہر کو کھانے پر سرور نے کہا۔ "تھوڑی دیر بیٹھی کہ میری "غیر حاضری" میں مجھے
ڈرائنگ۔۔۔۔۔ تم۔۔۔۔۔ میں نے ہنس کر کہا۔ "کھی بے دیا۔" حکم پایا۔ "وہ بولے۔" وہ۔۔۔۔۔
سے دیکھتے ہوئے کہا۔ "چراغ جلائے کا خیال چھوڑ۔۔۔۔۔ تم کھانا اپنے ان لازم کے ساتھ کھاؤ
موجودگی میں دو دو دن غیر حاضر نہ رہنا۔" میں نے کہا۔ "وہ بولے۔" اوکے۔۔۔۔۔ میں

اور مصروفیات بھی ہوتی ہیں۔ ورنہ آپ کو نگاہوں سے اوجھل کرنے کو کس کج بخت کا دل چاہتا ہے۔“ وہ مسکرا دی۔ سرک کر میرے کندھے پر سر رکھتی ہوئی بولی۔ ”ڈارلنگ تم کتنے سوٹ ہو۔۔۔۔۔ کس قدر پیار کرتے ہو۔ کتنی پیاری باتیں کرتے ہو لیکن پھر بھی نہ جانے کیوں ایسا لگتا ہے جیسے۔۔۔۔۔“ وہ بولتے بولتے رک کر مسکرائے گئی۔ میں نے اس کے بالوں پر منہ رکھ کر کہا۔ ”رک کیوں گئیں پرتا۔۔۔۔۔؟“ کہنے لگی۔ ”ایسا لگتا ہے جیسے سوٹ ہو مگر شوگر کوئیڈ کوئین کی طرح۔“ میں نے ہنس کر کہا۔ ”اس کے معنی ہیں تم لیبریا سے تو ہمیشہ ہمیشہ کے لئے محفوظ ہو گئیں۔“ وہ بھی ہنس دی اور میرے چہرے کی طرف غور سے دیکھتی ہوئی بولی۔ ”تم برا تو نہیں مان گئے ڈیر؟“ میں نے اس کے بالوں میں انگلیاں پھراتے ہوئے کہا۔ ”نہیں سروج میرا غصہ میری طرح شوگر کوئیڈ نہیں ہے لیکن وہ صرف جیش کے لئے ہے لیڈیز کے لئے نہیں۔“

”تھینکس۔“ اس نے کہا۔ ”ان تمام لیڈیز کی طرف سے جن پر تمہیں غصہ نہیں آتا۔ ایک آج آ رہی ہے اور اس کے ساتھ وہ بھی ہے جے پر۔۔۔۔۔“ میں نے اس کی بات کاٹتے ہوئے کہا۔ ”وہ مسمان ہے ڈیر اور مجھے اس سے کوئی شکایت بھی نہیں ہے۔“

سہ پہر کو اجیتا اور گمراج پہنچ گئے۔ ہم نے اطلاع ملتے ہی رنواس کے صدر دروازے پر ان کا استقبال کیا اور اپنے اپارٹمنٹ میں لے کر آئے سروج نے اجیتا اور گمراج سے تمام میکے والوں کی خیریت پوچھی۔ رسمی باتیں ہوئیں۔ مسمانوں کے ساتھ چائے پی کر پانچ بجے کے قریب میں اپنے اپارٹمنٹ میں چلا آیا۔ رشی اس وقت میرے ڈرائنگ روم میں کیتھ کے ساتھ چائے پی رہا تھا۔ ”ہیلو“ کہتے ہی بولا۔ ”اچھا ہوا کرن تم آ گئے آئی واز دیننگ فاریو۔۔۔۔۔“ میں نے کہا۔ ”حکم۔“ وہ ہنس کر اٹھتے ہوئے بولا۔ ”اب تم یہاں بیٹھو۔۔۔۔۔ ہم دونوں سیر کو جا رہے ہیں۔“ میں نے کہا۔ ”اچھا رشی بڑے شوق سے جاؤ۔“ اس نے کیتھ کی طرف دیکھ کر کہا۔ ”تیار ہو جاؤ ڈارلنگ میں ابھی آیا۔“ کیتھ نے میری طرف دیکھا۔۔۔۔۔ میں نے رسیور اٹھا کر کان سے لگایا۔ نمبر ڈائل کرنے سے پہلے دوسری طرف گھٹی بجنے لگی۔ میں متعجب تھا۔ یکایک اپریش تبدیل کئے جانے کا خیال آیا۔ اس وقت رسیور اٹھانے کے ساتھ ہزائی نس نے کہا۔ ”ہیلو کرن۔۔۔۔۔“ میں نے آداب ہیں۔ اس کے بعد مجھے سیر کو جانا ہے۔۔۔۔۔“ کہنے لگے۔ ”اچھا تیار ہو جاؤ۔ گاڑی بہتر ہے پایا۔۔۔۔۔“

”بھج دتہ۔ ہمارے سوا تم کسی سے بات نہیں کر سکتے۔ نہ کوئی تم سے کر رسیور رکھ دیا۔ میں اٹھ کر کرنے کی بھی ضرورت نہیں ہے۔“ میں نے کہا۔ ”معلوم تھوڑی دیر بعد کیتھ اندر آئی اور ڈائل نہیں کرنا پڑا اور ہاں پایا۔۔۔۔۔ یہ درخواست وچرا تم سے ملنے آ رہی ہیں۔“ میں نے لے۔ ”خیر کیتھ ساتھ ہے نا۔۔۔۔۔؟“ میں نے کہا۔ اس کے ساتھ رہنا اور۔۔۔۔۔ ایک آ۔ سیکریری کو حکم دیجئے کہ دامن راؤ کو میرے پاس

بھیج دیں۔“ انہوں نے ”اوکے“ کہہ کر رسیور رکھ دیا۔ میں نے سگریٹ کیس سے ایک سگریٹ نکال کر سلگایا اور کمرے میں ٹھلنے لگا۔ تھوڑی دیر میں رشی نکلتی ہاتھ میں لئے ہوئے ریڈنگ روم سے نکل کر آیا اور کہنے لگا۔ ”کرن میں تم سے ٹائی کا پھندا لگوانے آیا تھا۔“ مجھے پھندے پر ہنسی آگئی۔ وہ بولتے بولتے رک کر میری طرف دیکھنے لگا۔ میں نے ہنستے ہوئے کہا۔ ”پھندا کیا ہوتا ہے ڈیر۔ ٹائی کی ٹاٹ نہیں کہہ سکتے کیا۔۔۔۔؟“ پیشانی پر ہاتھ مارتے ہوئے بولا۔ ”دیش وہاٹ آئی مین۔۔۔۔۔ اب گڑبڑ یہ ہو گئی کہ دروازے پر لائٹ ہو رہی ہے۔ شاید کوئی تم سے ملنے آیا ہے۔“ میں نے کہا۔ ”شاید۔۔۔۔۔ ہاں۔“ میں نے قصداً ”دامن راؤ نہ کہا۔“ اچھا رشی تھینک یو۔ ٹائی کا پھندا تم اس پھندے سے لگواؤ جو میرے گلے سے اتار کر تم نے اپنے گلے میں ڈال لیا ہے۔ میں چلا۔“

ہنس کر بولا۔ ”کرن یو ڈونٹ میں کہتہ۔۔۔۔۔؟“ میں نے چلتے چلتے کہا۔ ”آئی مین کہتہ رشی۔“ میری طرف سے اندر آنے کا سگنل ملنے ہی دامن راؤ اندر داخل ہوا اور سلام کر کے کہنے لگا۔ ”کیا حکم ہے یو ر ایکسی نسی۔۔۔۔۔؟“ میں نے کہا۔ ”دامن ہم ابھی سیر کو جا رہے ہیں۔ ہمارے ساتھ مس کہتہ ہوں گی۔ تمہیں ہمارے پیچھے پیچھے اپنی گاڑی میں آنا ہے۔ اس طرح کہ ہم سے تمہارا کوئی تعلق ظاہر نہ ہو۔۔۔۔۔ سمجھ گئے نا۔۔۔۔۔؟“ اس نے سر جھکا کر کہا۔ ”سمجھ گیا حضور۔۔۔۔۔ اطمینان رکھئے۔“ میں نے دریافت کیا۔ ”پستول ہے تمہارے پاس۔۔۔۔۔؟“ وہ بولا۔ ”ریوالور ہے حضور۔۔۔۔۔“ میں نے کہا۔ ”ٹھیک ہے۔۔۔۔۔ جاؤ گاڑی لے کر گیٹ سے نکل جاؤ۔ ہم جمیل کی طرف جا رہے ہیں۔ تمہیں ہم سے اتنے فاصلے پر رہنا ہے کہ پستول کی رینج سے باہر نہ ہوں۔“ اس نے جھک کر کہا۔ ”ایسا ہی ہو گیا حضور۔“

”گڈ۔“ میں نے اٹھتے ہوئے کہا۔ ”اب بتاؤ تمہارا کوئی پر اہلم کوئی پریشانی کوئی مشکل؟“ وہ سلام کر کے بولا۔ ”حضور کی مرہانی ہے۔ کوئی پریشانی نہیں۔۔۔۔۔“ میں نے کہا۔ ”ہو تو فوراً بتانا۔ تمہیں فٹ رکھنا ہماری ذمہ داری ہے۔“ وہ سلام کر کے اباؤٹ ٹرن ہو گیا۔ میں تھوڑی دیر مسہری پر دراز ہو کر سگریٹ پیتا رہا پھر اٹھ کر اپنے اپارٹمنٹ میں پہنچ گیا۔ رشی اس وقت کہتہ کو ساتھ لے کر جا چکا تھا۔

پونے آٹھ بجے کے قریب ٹیلیفون کی گھنٹی بجتی گئی۔ میں بیٹھا دیکھتا رہا۔ تیسری گھنٹی پر اس کی مسلسل جھنجھناہٹ سے اکتا کر رسیور اٹھا کر اور کان سے لگا لیا۔ ”ہزہائی نس کی آواز آئی۔“ ہیلو کرن۔“ مجھے ان کی اس غلطی پر ہنسی آگئی کہ میری ”غیر حاضری“ میں مجھے ٹیلیفون کر رہے ہیں۔۔۔۔۔ بمشکل ضبط کر کے جواب دیا۔ ”حکم پایا۔“ وہ بولے۔ ”وہ۔۔۔۔۔ آتم سوری۔ خیر اٹس آل رائٹ کرن۔۔۔۔۔ اوہ۔۔۔۔۔ تم کھانا اپنے ان لاز کے ساتھ کھاؤ گے۔“ میں نے کہا۔ ”جی پایا۔۔۔۔۔ واپس آتے ہی۔۔۔۔۔“ وہ بولے۔ ”اوکے۔۔۔۔۔“ میں

نے رسیور رکھ دیا۔ اسی وقت کہتہ اور رشی ڈرائنگ روم میں داخل ہوئے میں نے اٹھتے ہوئے کہا۔ ”سیر کیسی رہی رشی؟“ بولا۔۔۔۔۔ ”فائن۔“ میں نے کہا۔ ”اچھا اب تم کھانا کھاؤ۔۔۔۔۔ میں چلا۔“

رنواس میں پہنچا تو سروج اور اجیتا کھانے کے کمرے میں بیٹھی ہوئی تھیں۔ سروج مجھے دیکھتے ہی کرسی سے اٹھی اور کہنے لگی۔ ”کرن جیجائی کو ساتھ نہیں لائے۔۔۔۔۔؟“ میں نے ہنس کر اجیتا کی طرف دیکھا اور کہا۔ ”وہ میرے ساتھ نہیں تھے سروج۔۔۔۔۔ دیدی کے پرس میں ہوں گے۔“ اجیتا نے کہا۔ ”مذاق نہ کرو کرن، کیا واقعی وہ تمہارے ساتھ نہیں تھے۔۔۔۔۔؟“ میں نے کرسی پر بیٹھتے ہوئے کہا۔ ”نہیں میرے ساتھ مس کہتہ تھیں۔۔۔۔۔ خیر آجائینگے۔ تم نے کھانا تو نہیں کھایا نا۔۔۔۔۔؟“ سروج نے جواب دیا۔ ”نہیں۔۔۔۔۔“ میں نے اس کا ہاتھ پکڑ کے کرسی پر بیٹھاتے ہوئے کہا۔ ”تو پھر شروع کرو مجھے بہت بھوک لگ رہی ہے۔“ اجیتا نے ہمارے سامنے بیٹھتے ہوئے کہا۔ ”ٹھیک ہے سروج کب تک انتظار کریں گے۔“ سروج نے میری طرف دیکھا۔ میں نے داسی کو اشارہ کیا اور اس نے جھک کر خوان پوش اٹھالیا۔

ہم کھانا کھا کر ڈرائنگ روم میں لوٹ رہے تھے کہ گجراج سامنے سے کاریڈور میں آتا ہوا دکھائی دیا۔ اجیتا نے کہا۔ ”گجواتنی دیر؟“ وہ قریب آتا ہوا بولا۔ ”ہاں اجیتا ذرا دیر تو ہو گئی۔“ سروج نے ہنس کر کہا ”تو اب تو اکیلے کھانا کھائیے۔ آپ کی گجری تو کھا چکی۔“ وہ ہنستے ہوئے بولا۔ ”کھا لیگے۔“ ڈرائنگ روم میں داخل ہوتے ہی میں نے دریافت کیا۔ ”کہاں کہاں کی سیر کی آپ نے؟“ کرسی پر بیٹھتے ہوئے جواب دیا۔ ”کچھ دیر باغ کی سیر کی۔۔۔۔۔ پھر شہر دیکھا۔۔۔۔۔ پھر۔۔۔۔۔“ وہ بولتے بولتے رک گیا اور سگریٹ کی طرف دیکھنے لگا۔ ”پھر شاید غش آگیا۔“ میں نے اس کے جملے کو معنی خیز موڑ دے کر کہل کیا۔ اجیتا اور سروج کھلکھلا کر ہنس پڑیں۔ وہ خود بھی جھینپ کر ہنسنے لگا۔ میں نے اس کی خفت مٹانے کے لئے کہا۔ ”اکیلے پھرنے میں کیا لطف آیا ہو گا؟ جھیل کی طرف نہیں گئے آپ؟“ سگریٹ کا کش لے کر بولا۔ ”نہیں کل دن کے وقت دیکھیں گے۔ نہانے دھونے کا مزا دوسرے کو آتا ہے۔“ میں نے کہا۔ ”گجراج جی ہماری جھیل تین سو فٹ گہری ہے۔ تیرنا جانتے ہیں آپ۔۔۔۔۔؟“ وہ ہنس دیا۔ میں نے اٹھتے ہوئے کہا۔ ”معلوم ہوتا ہے آپ اچھے تیراک ہیں۔“ سروج نے ہنستے ہوئے ان کی توند کی طرف اشارہ کر کے کہا۔ ”ہاں گھرے کے سہارے تیرتے ہیں۔“ سب ہنس دیئے۔ میں نے کہا۔ ”اب انہیں کھانا وغیرہ کھلائیے مجھے ذرا پیلا کے پاس جانا ہے۔ جے جے۔“

سہ پہر کی چائے پر رشی ہمارے ساتھ تھا۔ اس وقت وہ سیر کو جانے کے لئے تیار ہو کر آیا تھا۔ میں دامن راؤ کو بلا کر پھر اس کی حفاظت کے لئے ہدایات دینے کے متعلق

”پاکل۔۔۔ میں۔۔۔؟ تمہیں میرے کتنی کئی غلط فہماں ہیں ڈیر۔۔۔ اور شاید

گہراج کے متعلق بھی۔۔۔۔۔ اس نے ایک مرتبہ تمہیں نظر انداز کر دیا تو اس کے یہ معنی ہرگز نہیں کہ۔۔۔۔۔ خادمہ کو رے لے کر آتے دیکھ کر میں بولتے بولتے رک گیا۔۔۔۔۔ اجیتا نے کہا۔ ”کافی آگنی شاید۔“ میں نے اثبات میں سر ہلایا۔۔۔۔۔ وہ مسکرا کر بولی ”لیکن صرف کافی ہی کافی نہیں کرن۔۔۔۔۔“ لڑکی نے سامنے آ کر ٹیبل پر رے رکھ دی اور جھک کر پیالیوں میں کافی انڈیلنے لگی۔ اجیتا کافی تیار کرنے کے دوران اس کے سرپا کا جائزہ لیتی رہی۔ کافی بنانے کے بعد لڑکی نے سوالیہ نظروں سے میری طرف دیکھا۔ میں نے سر کے اشارے سے رخصت کر دیا اور پیالی اٹھا کر ہلکی ہلکی چسکیاں لینے لگا۔ اجیتا نے کافی پیتے پیتے مسکرا کر کہا۔ ”کرن یہ لڑکی تو غضب ہے۔۔۔۔۔ ہے نا؟“

”ہے۔۔۔۔۔“ میں نے کہا۔۔۔۔۔ ”اور بھی سینکڑوں ہیں۔ راج محل انہی سے بھرا پڑا ہے لیکن یہ ہماری رعایا ہیں۔ ہم ان کی عزت کے محافظ ہیں۔ ان کے لئے کسی ڈیم فول انداز میں سوچ بھی نہیں سکتے۔۔۔۔۔“

”ویل ڈن۔“ اس نے ڈرامائی انداز میں کہا۔ ”رشی ہوتا؟“

میں نے کہا۔ ”کیس کیس۔۔۔۔۔ ہر جگہ اور ہر مقام پر نہیں۔“

”مانتی ہوں۔۔۔۔۔ اب میرے ساتھ چل رہے ہوتا۔۔۔۔۔؟“

میں نے سگریٹ کا کش کھینچتے ہوئے کہا۔ ”ڈریسٹ‘ آج نہیں۔۔۔۔۔ میرے بجائے سروج کو لے جاؤ۔ ذرا شاندار سیر ہو گی۔“ وہ مسکرا کر بولی۔ ”خیر چھوڑو مجھے اپنے تمام کمرے دکھاؤ۔“ میں نے بزر دیا۔ ”بیشری سے وہی لڑکی برآمد ہوئی اور رے اٹھا کر لے گئی۔ اس کے جاتے ہی میں نے اس کا بازو تھام کر اٹھتے ہوئے کہا۔ ”آؤ تمہیں کچھ اور پلائیں۔ جو کافی نہ ہو اور کافی ہو جائے وہ ہنس کر اٹھ کھڑی ہوئی اور میری کمر میں ہاتھ ڈال کر چلنے لگی۔ میں نے اس کو چاروں آراستہ رہائشی کمرے اور کلوک روم وغیرہ دکھانے کے بعد اسموکنگ روم میں لے گیا جو سب سے الگ تھلک ایک سرے پر تھا۔ پردہ ہٹا کر اندر داخل ہوتے ہی وہ میری گردن میں بانیں ڈال کر جھولنے لگی۔ میں نے اس کو گود میں اٹھا کر میز پر رکھ دیا اور الماری کھول کر دو گلاسوں میں اسکاچ انڈیلی۔ وہ بیٹھی دیکھتی رہی اور جب میں نے ایک گلاس اس کی طرف بڑھایا تو گھبرا گئی۔ میز سے کود کر کھڑی ہوتی ہوئی بولی۔ ”نہیں کرن۔۔۔۔۔ پینے کے بعد تو میں واپس جانے کے قابل بھی نہیں رہوں گی۔“ میں نے اپنا گلاس منہ سے نکال کر چسکیاں لیتی شروع کر دیں۔ ایک پیگ پیا ہو گا کہ اس نے ہاتھ بڑھا کر گلاس پکڑ لیا۔ میں نے دونوں ہاتھوں سے اسے پکڑ لیا اور وہ ریشم کے لچھے کی طرح میری بانوں میں ٹوٹ کر گر پڑی۔

بیڈ روم میں بار بار بزر کی جھن جھناہٹ نے میرے دماغ کو جھنجھوڑا اور میں خود کو سنبھالتا ہوا اسموکنگ روم سے نکل کر بیڈ روم میں آیا۔ درمیانی دروازے پر سرخ بلب

روشن تھا۔ میں چلتے چلتے رک کر اجیتا کو کھکانے کی ترکیب سوچنے لگا۔ اسی وقت وہ بالوں میں انگلیاں پھراتی ہوئی باہر نکلی اور بلب کی طرف دیکھ کر کہنے لگی۔ ”اس کمرے میں کون رہتا ہے کرن؟“ میں نے پلٹ کر دیکھتے ہوئے جواب دیا۔ ”پاپا کے ایڈی کانگ کا دفتر ہے شاید پاپا نے مجھے بلایا ہے۔“ وہ گھبرا کر بولی۔ ”مجھے بھی چلنا چاہئے۔۔۔۔۔ بہت دیر ہو گئی۔“ میں نے رسٹ وائچ کی طرف دیکھ کر کہا۔ ”چھ بجکر دس منٹ ہو رہے ہیں۔“ وہ تیزی سے ڈریسنگ ٹیبل کی طرف بڑھی۔ میں کھڑا دیکھتا رہا۔ مجھے خطرہ تھا کہ رشی بگڑ کر چیخا چلانا شروع نہ کر دے۔ یہ بزر بذات خود خطرے کا الارم تھا جو کہتہ نے رشی کی طرف سے مایوس ہونے پر ہی استعمال کیا ہو گا۔ مجھے اجیتا کی سستی پر غصہ آنے لگا۔ وہ اس تکلف سے میک اپ میں مصروف تھی جیسے ایک بار پھر اسموکنگ روم کو معطر کرنا ہے آخر میں نے آگے بڑھ کر اس کے شانے پھتہ پھتاتے ہوئے کہا۔ ”کیا ارادہ ہے اجیتا۔۔۔۔۔؟“ وہ مسکرا کر دروازے کی طرف چلتے لگی۔ میں نے اس کو الوداعی بوسہ دیا اور وہ پردہ ہٹا کر ویو کرتی ہوئی باہر نکل گئی۔

میں تیزی سے کمرے عبور کر کے ریڈنگ روم میں داخل ہوا۔ رشی مجھے دیکھتے ہی صوفے سے اٹھ کھڑا ہوا اور بگڑ کر بولا۔ ”ڈہاٹ نان سینس کیا اس اجیتا کی بیٹی سے بھی امداد باہمی۔“ میں نے اس کے کندھے پر ہاتھ رکھ کر کہا۔ ”ڈونٹ بی اسٹوپڈ۔۔۔۔۔ اجیتا کو گئے ہوئے تو ایک گھنٹہ ہوا۔ میں ذرا اونگھ گیا تھا۔ جاؤ سیر کرو۔“ کہتہ نے غور سے میرے چہرے کی طرف دیکھا اور مسکرا کر رشی کے ساتھ چل دی۔ میں نے ریڈنگ روم میں جا کر ایک کتاب نکالی اور ریو الونگ چیئر پر بیٹھ کر پڑھنے لگا۔ چند صفحے پڑھنے کے بعد نیند کے جھونکے آنے لگے۔ میں نے کتاب رکھ کر سگریٹ سلگایا اور کمرے میں شلنے لگا۔ تھوڑی دیر بعد اکتا کر پھر کتاب اٹھالی اور ڈرائنگ روم میں آکر پڑھنے لگا۔ ایک دو باب ختم ہونے کے بعد کہانی دلچسپ محسوس ہونے لگی اور میں اس میں محو ہو کر رہ گیا۔ پچاس ساٹھ صفحے پڑھنے کے بعد بھوک محسوس ہونے لگی۔ میں نے گھڑی پر نظر ڈالی ساڑھے سات بجتے والے تھے۔ میں نے کتاب تھکے پر رکھ دی اور دائن شیف سے کابو نکال کر کھانے لگا۔ عام طور پر یہ وقت سیر سے لوٹنے کا تھا لیکن آج تو رشی چھ بجے کے بعد گھر سے نکلا تھا اس لئے کچھ نہیں کہا جا سکتا تھا کہ کھانے کے وقت بھی پیچھے گایا نہیں، مجھے کہتہ کی حالت پر ترس آنے لگا۔ جو اصلی اور نقلی، دو شہزادوں کی حماقتیں برداشت کرنے پر مجبور تھی۔ میں بیئر کا گلاس سر سے اونچا اٹھا کر آج اس کو پانچ ہزار روپیہ انعام دینے کا عہد کیا اور اس کی صحت کے نام پر ایک چسکی میں خالی کر کے الماری میں رکھ دیا۔ اس کی خوشنودی سے ویسے بھی میرا حال اور مستقبل دونوں وابستہ تھے۔

ابھی میں انہی خیالات میں محو، الماری کے سامنے کھڑا ہوا سگریٹ پی رہا تھا کہ نیچے

وقت اپنے ہوش میں نہ تھا۔ میں نے اس کو سینے سے لگاتے ہوئے چیخ کر کہا۔ ”رشی۔۔۔۔!“ اس نے دونوں ہاتھ میری کمر میں ڈال کر آہستہ سے کہا۔ ”کرن۔۔۔۔ گولیاں۔۔۔۔ پستول۔۔۔۔ بندوقیں۔۔۔۔ اف کرن۔“ میں نے اس کی کمر تھپکتے ہوئے اس کے چہرے کی طرف دیکھ کر کہا۔ ”کوئی بات نہیں ڈیریسٹ۔۔۔۔ کوئی بات نہیں۔۔۔۔ بیٹھ جاؤ۔۔۔۔“ میں نے اس کو صوفے پر بٹھاتے ہوئے کہا۔ ”میں تمام گولیاں لوٹاؤں گا گھر آؤ نہیں۔“ وہ صوفے کی پشت سے کمر لگاتے ہوئے بولا۔ ”تم میرے پاس بیٹھو کرن۔“ میں نے کہا۔ ”ایک منٹ رشی۔۔۔۔ میں تمہیں کچھ پلانا چاہتا ہوں۔“ وہ بولا۔ ”ہاں کرن پلاؤ۔“ میں نے الماری کی طرف چلتے ہوئے کھینٹھ کا ہاتھ تھام کر اپنے ساتھ لے جاتے ہوئے پوچھا۔ ”کیا واقعی کسی نے تم پر گولیاں چلائیں ڈارلنگ؟“

اس نے اپنی کتہنی پر ہاتھ پھراتے ہوئے کہا۔ ”ہاں کرن تین طرف سے گولیاں چلی ہیں اور تمام فائر رشی پر کئے گئے۔ پہلی گولی تو رشی کی ٹاک سے دو انچ کے فاصلے سے اور میری پیشانی سے چند فٹ کے فاصلے سے نکل گئی دوسرے فائر پر میں نے رشی پر چھلانگ لگا کر اس کو اپنے نیچے چھپا لیا اور اس کے بعد تو کئی منٹ تک گولیاں چلتی رہیں۔ میں نے بمشکل ہنسی ضبط کر کے کہا۔ ”ویل ڈن۔۔۔۔ میں تمہیں اس دلیری پر پانچ ہزار کا چیک پیش کرتا ہوں اور ویسے خود تو ہمیشہ سے پیش ہوں۔“ وہ اس پریشانی میں بھی مسکرا دی۔ میں نے بوتل اٹھا کر ایک پیگ برانڈی گلاس میں اندلی۔ دوسرے میں دو پیگ ڈالے۔ تھوڑا پانی ملایا اور کھینٹھ اور رشی کے ہاتھ میں دیا۔ تیسرا گلاس کرنل ماما کے حوالے کر کے رشی کے پاس بیٹھ گیا۔ دو گھونٹ پینے کے بعد اس کی وحشت کچھ کم ہوئی۔ میری طرف دیکھ کر کہنے لگا۔ ”تم نہیں پی رہے کرن۔“ میں نے کہا۔ ”میں تمہاری صحت کا جام تمہارے آنے سے پہلے پی چکا ہوں۔ اب کھانے کے ساتھ پیوں گا۔“

”اچھا۔“ کہتے ہوئے اس نے کھینٹھ کی طرف دیکھا۔ کھینٹھ مسکرا دی۔ رشی نے گلاس میرے رخسار کو لگا کر کہا۔ ”کرن“ مس کھینٹھ بڑی بہادر عورت ہے اس نے مجھے بچانے کے لئے اپنے نیچے چھپا لیا لیکن یہ سب کیا تھا کرن۔ یہ گولیاں چلانے والے کون تھے؟ ہم نے ان کا کیا بگاڑا تھا؟“ میں نے کہا۔ ”کوئی بات نہیں رشی۔۔۔۔ میں ان کو جانتا ہوں اور دو روز نہیں گزریں گے کہ میں انکی لاشیں تمہیں دکھاؤں گا۔“ کرنل نے میری طرف دیکھ کر کہا۔ ”کیا واقعی کرن!۔۔۔۔ یا۔۔۔۔؟“ میں نے کہا۔ ”یقیناً ماما۔۔۔۔ میں تھوڑی دیر میں آپ کو کچھ نہ کچھ اطلاع دوں گا۔ میرا ایک آدمی رشی کی نگرانی۔۔۔۔ وہ میری بات کاٹتے ہوئے بولے۔ ”اوہو تو وہ تمہارا آدمی تھا جس نے ان کا پیچھا کر کے ایک آدمی کو زخمی کیا۔۔۔۔؟“ میں نے کہا۔ ”ہاں ماما وہ میرا بائی گارڈ ہے۔ شاید آپ نے وامن راؤ کا نام سنا ہے۔“ غمگین لہجے میں بولے۔ ”سنا ہے کرن۔۔۔۔ لیکن یہ بھی معلوم

ہوا ہے کہ وہ سخت زخمی ہے۔ ایسبولنس بھیجی گئی ہے۔ شاید وہ ہسپتال بھی پہنچ چکا ہو۔“
 ماما کے الفاظ سن کر میں ایک جھٹکے سے اٹھ کھڑا ہوا۔ اسی وقت پایا اندر داخل ہوئے
 اور میرے قدم چپک کر رہ گئے۔ میں نے جھک کر سلام کیا۔ میرے چہرے کی طرف دیکھ کر
 کہنے لگے۔ ”کرن، ابھی رشی کو چھوڑ کر نہ جانا۔“ پھر رشی کی طرف مخاطب ہوئے۔ ”اب تو
 ٹھیک ہو نا۔۔۔۔۔“ رشی نے کہا۔ ”ہاں پایا اب گولیوں کی آوازیں نہیں آ رہیں۔“ ہزبائی
 نس نے میری طرف دیکھا۔ میں نے رشی کے کندھے پر ہاتھ رکھ کر کہا۔ ”اب کبھی نہیں
 آئیں گی۔“ پلٹ کر میری طرف دیکھتے ہوئے بولا۔ ”تم میرے ساتھ ہوتے تو ایسا کبھی نہ
 ہوتا۔“ میں نے پایا کی طرف دیکھا۔ انہوں نے اس کے رخساروں پر ہاتھ رکھ کر کہا۔ ”رشی
 ہم نے ابھی تک کھانا نہیں کھایا ہے۔ اگر تمہیں بھوک لگ رہی ہو تو آؤ ہم تمہارے
 ساتھ کھائیں گے۔“

وہ کمرل کی طرف دیکھ کر اٹھتے ہوئے بولا۔ ”چلے ماما جی۔“ ہزبائی نس نے کہا۔ ”
 آئیے مس کینتھ آپ بھی ہمارے ساتھ کھائیں گی۔“ اس نے سر جھکا کر کہا۔ ”عزت افزائی
 کا شکریہ یوربائی نس۔“ انہوں نے مسکرا کر میرا ہاتھ پکڑا اور ایک طرف لے جا کر کہنے
 لگے۔ ”کرن تم جلدی رنواس جاؤ اور اپنے کشل ہونے کا اطمینان دلاؤ۔“ میں نے سر جھکا
 دیا۔ چلتے ہوئے بولے۔ ”کچھ سمجھ سکتے ہو یہ کون لوگ تھے۔۔۔۔۔؟“

میں نے کہا۔ ”سمجھ سکتا ہوں پایا لیکن ابھی سمجھا نہیں سکتا ممکن ہے کہ۔۔۔۔۔
 دامن راؤ سے بات کرنے کے بعد کچھ۔۔۔۔۔ کیا حال ہے اس کا وہ افسردہ ہو کر بولے۔ ”دو
 گولیاں لگی ہیں بیچارے کو۔۔۔۔۔ ایک بائیں بازو میں دوسری بائیں بازو میں کندھے سے تین
 انچ نیچے۔۔۔۔۔ آپریشن ہو رہا ہے اس کی حالت خطرناک حالت میں ہے۔ سنا ہے حملہ
 کرنے والوں میں سے ایک کو اس کی گولی لگی ہے اور شاید وہ جھیل میں گر گیا ہے۔“
 میں نے کہا۔ ”اگر صبح ہونے سے پہلے لاش نکال لی جائے تو شناخت۔۔۔۔۔ انہوں
 نے سر ہلا کر کہا۔ ”نا ممکن۔۔۔۔۔ جھیل کی گہرائی کنارے پر ہی ایک سو سے ایک سو تیس
 فٹ تک ہے۔“

میں نے کہا۔ ”خیر پایا۔۔۔۔۔ وہ چار آدمی تھے نا۔۔۔۔۔ اب تین ہیں۔ آپ سے بیچ
 کر نہیں جا سکتے۔ خدا کا شکر ہے رشی محفوظ ہے۔“ بولے۔ ”ہاں کرن خدا کا شکر ہے۔ اچھا
 اب تم سدھا رو۔“ میں ان کو پرنام کر کے چل دیا۔

سروج کے ڈرائنگ روم میں اس وقت معلوم ہوتا تھا میلا میلن (خواتین کا اجتماع)
 ہو رہا ہے۔ مہارانی، شاننا، وچترا، اجیتا، سہدرا اور کئی راجکماریاں بیٹھی اسی واقعے پر تبصرہ کر
 رہی تھیں۔ میں نے پرنام کیا تو سب اٹھ کر کھڑی ہو گئیں۔ مہارانی نے میرے سر پر ہاتھ
 پھیرا اور کہنے لگیں۔ ”کرن ہم کب سے انتظار کر رہے ہیں تمہارا۔۔۔۔۔ تمہیں پہلے یہاں

آنا چاہئے تھا۔“

میں نے سر جھکا کر کہا۔ ”موم میرے کمرے میں اس سے بھی زیادہ ہجوم ہے۔ ایک معمولی سی بات تھی ایسے حادثے تو ہوتے ہی رہتے ہیں۔“ سمدر نے کہا۔ ”معمولی سی بات تو نہیں یوراج یہ کو بھگوان کی کپا در شئی ہو گئی۔ ورنہ۔۔۔۔۔“

میں نے کہا۔ ”یہ تو آپ صحیح فرما رہی ہیں دیدی۔۔۔۔۔ بھگوان نے بڑی سہانتا کی۔۔۔۔۔“ اس نے سروج کی طرف دیکھ کر کہا۔ ”بھگوان ہمیشہ تمہاری سہانتا کریں۔“ پھر مہارانی کی طرف پلٹ کر بولی۔ ”میرے خیال میں اب چلنا چاہئے۔۔۔۔۔ یورہائی نس۔۔۔۔۔ یوراج کھانا کھا بیٹھے۔“ مہارانی نے میرے سر کی طرف ہاتھ بڑھایا۔ میں نے سر جھکا دیا اور وہ ہاتھ پھرا کر دروازے کی طرف چلنے لگیں۔ شانتا اور وچڑا ان کے پیچھے چلنے لگیں تو میں نے کہا۔ ”شنو کل صبح اپنا سپر ٹیکس لینے آؤ گی نا۔۔۔۔۔؟“ مسکرا کر بولی۔ ”تو کیا چھوڑ دوں گی؟“ اس کے ساتھ وچڑا نے بھی پلٹ کر دیکھا اور سر جھکا کر سب کے ساتھ نکل گئی۔ میدان خالی ہوتے ہی میں نے سروج کی طرف دیکھا۔ اس نے اجیتا پر ایک اچھتی سی نظر ڈالی اور آگے بڑھ کر میرے سینے پر سر رکھ دیا۔ اس کی سسکیاں نکلنے لگیں تو میں نے اس کو آغوش میں لے کر کمر پر ہاتھ پھراتے ہوئے کہا۔ ”یہ کیا سروج میرے جسم پر تو خراش تک نہیں آئی ڈیئر۔۔۔۔۔ پھر یہ سب کیوں؟“ وہ گردن اٹھا کر مسکرا دی۔ اس کی آنکھوں سے دو آنسو ٹپکے اور ساڑھی کے دامن میں جذب ہو گئے۔ میں نے اس کا بازو تھام کر ڈانٹنگ روم کی طرف گھماتے ہوئے کہا ”چلو کھانا کھائیں۔“ اس نے اجیتا کی طرف دیکھ کر کہا۔ ”آؤ دیدی۔“ اس کے چہرے پر افسردگی تھی اور اس میں میرے متعلق تشویش اور صدمے کے علاوہ خوف کی گہری پر چھائیاں بھی نظر آ رہی تھیں۔

کھانے کے دوران میں نے انہیں حملے کی فرضی داستان سنا دی۔ اجیتا نے کہا۔ ”آستین کے سانپوں کے سوا اور کوئی اتنی جرات کر سکتا ہے۔“ وہ بولی۔ ”کیا تم نے کسی کو نہیں پہچانا؟“ میں نے کہا۔ رات کے وقت صرف چاند کی روشنی میں سو پچاس گز کے فاصلے سے کیا پہچانا جاسکتا ہے ڈیر۔۔۔۔۔ پھر بھی میں اپنے دشمنوں کو جانتا تو ہوں ہی۔“

”عجب ہے۔۔۔۔۔ تمہاری اپنی ریاست میں تمہارے دشمن موجود ہیں کرن۔۔۔۔۔“ اس نے کہا۔۔۔۔۔ میں ہنس دیا۔ ”کیا تمہارے خیال میں سب کو پھانسی پر چڑھا دینا چاہئے تھا؟ اور پھر۔۔۔۔۔“ میں نے اجیتا کی طرف دیکھتے ہوئے کہا۔ ”بفرض محال اگر چند خطرناک لوگوں کو کسی طرح ختم کرا بھی دیا جائے تو کیا ان کا انتقام لینے والے اور پیدا نہ ہوں گے اور سلسلہ طویل نہ ہوتا جائے گا۔۔۔۔۔“ وہ خاموش ہو گئی۔ اجیتا نے کہا۔ ”کرن تمہیں باڈی گارڈ کے بغیر باہر نہیں نکلنا چاہئے۔“ میں نے ہنس کر کہا۔ ”میرے ساتھ باڈی گارڈ تھا۔۔۔۔۔ اور اس کی دلیری کی وجہ سے ہی میں اس وقت تمہارے سامنے۔۔۔۔۔ نیبل پر

بیٹھا ہوا ہوں اور وہ غریب آپریشن ٹیبل پر ہے۔۔۔۔۔ نہ معلوم پچتا بھی ہے یا نہیں۔“
 سروج نے کہا۔ ”کیا خطرناک زخم ہیں۔۔۔۔۔؟“ میں نے جواب دیا۔ ”معلوم نہیں۔۔۔۔۔
 صبح دیکھنے جاؤں گا۔ خیر اب اس تکلیف وہ موضوع کو ختم کر دیا جائے تو بہتر ہے۔“
 کھانا کھانے کے بعد ڈرائنگ روم میں آتے آتے سروج نے کہا۔ ”ویدی جی جی
 کہاں ہیں۔۔۔۔۔؟“ اس نے جواب دیا۔ ”معلوم نہیں سروج وہ تو چھ بجے باہر گئے
 تھے۔۔۔۔۔“ میں نے رسٹ وایچ پر نظر ڈالتے ہوئے کہا۔ ”دس بج رہے ہیں۔۔۔۔۔ کہاں
 چلے گئے۔۔۔۔۔؟“ اجیتا نے کہا۔ ”عجیب بے فکرے آدمی ہیں۔ اتنی بری بات ہو گئی اور
 ان کا ابھی تک پتہ نہیں۔“

میں نے رک کر کہا۔ ”پتہ چلانا چاہئے۔۔۔۔۔ اچھا میں جا رہا ہوں سروج۔“ سروج
 نے جھپٹ کر میرا ہاتھ پکڑ لیا۔ ”تم کہیں نہیں جا رہے ہو۔۔۔۔۔ وہ خود آ جائینگے۔“ میں
 نے کہا۔ ”ڈریسٹ میں کہیں باہر تو نہیں جا رہا۔ بیس کہیں تلاش کروں گا۔ یا کسی کو بھیجوں
 گا۔۔۔۔۔ آخر شہر میں ہی کہیں ہوں گے۔“ اجیتا نے کہا۔ ”نہیں کرن۔۔۔۔۔ تم آرام کرو
 میں جا رہی ہوں۔ غلطی میری ہے کہ انہیں جانے دیا۔“ میں نے اس کو جاتے دیکھ کر کہا۔
 ”گارڈ روم میں نوٹ بھیج دو وہ خود انہیں تلاش کرا لیں گے۔“ وہ ”بہتر ہے“ کہہ کر اپنے
 بھون کی طرف چل دی ہم ڈرائنگ روم میں داخل ہو گئے۔



صبح آٹھ بجے ناشتہ وغیرہ سے فارغ ہو کر میں نے پیپا کو ٹیلیفون کر کے وامن راؤ کی
 خیریت دریافت کی۔ انہوں نے بتایا کہ ڈاکٹر کی اطلاع کے مطابق آپریشن کامیاب رہا ہے
 اور اسے صبح ساڑھے تین بجے ہوش آ گیا تھا۔ شام کو چار بجے ڈاکٹر پھر ٹیلیفون کر کے
 تفصیل سے کچھ بتایا گا۔

میں نے اسپتال جا کر اس کو دیکھنے کی اجازت طلب کی تو انہوں نے کہا۔ ”دو باڈی
 گارڈ ساتھ لے کر جا سکتے ہو لیکن اس سے پہلے وامن کے کوارٹر پر جا کر اس کے بچوں کو
 تسلی دے کر آنا اور دو تین سو روپے خرچ کرنے کو دینا۔“ میں نے کہا۔ ”بہتر ہے پیپا ابھی
 جاتا ہوں۔“ کہنے لگے۔ ”ابھی تک کوئی گرفتاری عمل میں نہیں آئی کرن۔۔۔۔۔ خیال یہ
 ہے حملہ کرنے والے ریاست سے باہر نہیں گئے۔۔۔۔۔ بلکہ شہر میں ہی کہیں ہیں۔ ویسے
 ناکہ بندی کر دی گئی ہے اور تفتیش جاری ہے۔ لاش اوپر آنے پر شناخت سے یا دامن کے
 بیان سے ممکن ہے تفتیش کچھ آگے بڑھے۔“ میں نے کہا۔ ”بجا ہے پیپا۔“ انہوں نے
 اوکے کہہ کر کنکشن کاٹ دیا۔

تھوڑی دیر بعد لباس تبدیل کر کے اجیتا کی قیام گاہ پہنچا۔ ایک داسی نے بتایا۔ اجیتا

دیوی اور کنور جی آٹھ بجے ناشتہ کر کے پھر سو گئے اور ابھی تک نہیں جاگے ہیں۔ میں نے آگے بڑھ کر دروازہ کھٹکھٹایا۔ تیسری چوتھی دستک پر اجیتا نے دروازہ کھولا اور خمار آلود نظروں سے میری طرف دیکھا میں نے پر نام کیا۔ گھبرا کر بولی ”ارے۔۔۔۔۔ تم۔۔۔۔۔ کرن؟ صبح ہی صبح کیسے؟“ میں نے ہنس کر کہا۔ ”صبح ہی صبح نہیں۔۔۔۔۔ دس بج رہے ہیں۔“ پیچھے نظر ڈالتی ہوئی بولی۔ ”اچھا کرن۔۔۔۔۔ چلو میں ابھی آئی۔۔۔۔۔“ میں نے کہا۔ ”چلو کہاں۔۔۔۔۔؟ کیا میں اندر نہیں آ سکتا۔۔۔۔۔؟“

وہ سٹ پٹا گئی۔۔۔۔۔ بالوں پر ہاتھ پھراتی ہوئی ایک بار پھر پیچھے نظر ڈال کر مری ہوئی آواز میں بولی۔ ”اچھا آ جاؤ۔“ میں نے جیب میں ہاتھ ڈال کر سگریٹ نکالا اور پلٹ کر سروج بھون کی طرف چل دیا۔ وہ بمشکل کہہ سکی۔۔۔۔۔ ”میں دس منٹ میں تمہارے پاس پہنچ رہی ہوں کرن۔“ میں نے اس کی دل شکنی کے خیال سے پلٹ کر دیو کیا اور ہال کے دروازے سے نکل کر سگریٹ سلگاتا ہوا چل دیا۔

صرف دس منٹ کے بعد اجیتا تیزی سے ہمارے ڈرائنگ روم میں داخل ہوئی اور مسکرا کر میرے سامنے بیٹھتی ہوئی بولی۔ ”کرن میں تمہاری ناراضگی کے خوف سے دس منٹ میں تمہارے پاس آ گئی ہوں۔ تم۔۔۔۔۔ میں نے اس کی بات کاٹ کر کہا۔ ”شکریہ۔“ مسکرا کر کہنے لگی۔ ”تم برا مان گئے شاید۔“ میں نے کہا۔ ”شاید کیوں؟“ اس نے میرے گھٹنوں پر ہاتھ رکھتے ہوئے کہا۔ ”کرن مجھے افسوس ہے۔۔۔۔۔ گجو۔۔۔۔۔ کی طبیعت خراب ہے۔۔۔۔۔“ میں نے اس کے چہرے کی طرف غور سے دیکھا۔۔۔۔۔ اس نے نظریں جھکا لیں۔ میں نے کہا۔ ”اجیتا اچھا ہے سروج اس وقت یہاں نہیں ہے اور میں تم سے کھل کر بات کر سکتا ہوں۔ یہ بتاؤ رات کو گجراج کس وقت واپس آیا۔۔۔۔۔؟“ وہ بولی۔ ”تقریباً“ گیارہ بجے۔“

”کیا وہ زخمی نہیں؟“ میں نے سوال کیا۔۔۔۔۔ اس کا چہرہ سفید پڑ گیا۔ وہ کوئی جواب نہ دے سکی۔۔۔۔۔ میں نے کہا۔ ”کیا بات ہے اجیتا۔۔۔۔۔؟“ کہنے لگی۔ ”اس کو چوٹ آئی ہے کرن، کہنی پر پٹی بندھی ہوئی ہے لیکن میں تمہارے سوال کرنے کے انداز سے ڈر گئی ہوں۔ کہیں اس چوٹ کا رات کے حملے سے تو کوئی تعلق نہیں۔۔۔۔۔؟“ میں نے صوفے سے اٹھتے ہوئے کہا۔ ”شاید ہے۔۔۔۔۔ میں شام کو پانچ بجے یقین سے کچھ کہہ سکوں گا۔ یہ بتاؤ پارہ گڑھ سے گجراج اپنے ساتھ اپنے دوستوں کو تو نہیں لے کر آیا تھا۔۔۔۔۔؟“

اس نے جواب دیا۔ ”ہمارے ساتھ تو کوئی دوسری گاڑی نہیں تھی کرن لیکن میں کچھ کہہ نہیں سکتی۔۔۔۔۔ کیوں۔۔۔۔۔؟“ میں نے کہا۔ ”اجیتا۔۔۔۔۔ دراصل۔۔۔۔۔ غلطی میری ہے اور تمہاری بھی ہے کسی قدر۔۔۔۔۔ اس لئے جو کچھ ہوا وہ اگر میرا خیال صحیح ہے تو بڑی حد تک جائز ہی ہوا۔ اس لئے۔۔۔۔۔ اگر گجراج کے ہاتھ پر گولی لگی ہے یا جھیل میں

مر جانے والا آدمی گجراج کے ساتھیوں میں سے ہے تو ناشتہ وغیرہ کرتے ہی گجراج کی طبیعت خراب ہونے کا بہانہ کر کے فوراً اسے لے کر نکل جاؤ۔۔۔۔۔ اگر پارہ گڑھ میں اس کے خفیہ علاج کا انتظام ہو سکے تو ٹھیک ہے ورنہ کسی اور شہر لے جا کر علاج کراؤ۔۔۔۔۔ جاؤ جلدی کرو۔۔۔۔۔ کیونکہ لاش چند گھنٹے میں برآمد ہو جائے گی اور پھر تفتیش کرنے والے سراغ لگالیں گے کہ۔۔۔۔۔ اور پھر شاید میں کچھ نہ کر سکوں۔۔۔۔۔ جاؤ جلدی کرو۔۔۔۔۔ اس نے اٹھ کر میرے گھٹنوں کو ہاتھ لگایا اور تیزی سے باہر نکل گئی۔ میں اٹھ کر کمرے میں شلنے لگا۔ حالات نے خطرناک رخ اختیار کر لیا تھا اور چونکہ حملہ میرے بجائے اصلی راجکمار پر ہوا تھا اسلئے میرا ہزبائی نس کو تفتیش ختم کر دینے کو کہنا بھی خطرے سے خالی نہ تھا۔ میں چکرا گیا۔۔۔۔۔ آخر سوچتے سوچتے پریشان ہو کر دامن راؤ کے کوارٹر کی طرف جانے کے لئے ایک داسی کو بھیج کر بخاری کو طلب کیا۔



دامن کی بیوی میرے آنے کی اطلاع پا کر جینری میں آئی اور آنسو پونچھتی ہوئی پرنام کر کے بولی۔ ”ان داتا۔۔۔۔۔ خیریت تو ہے نا؟“ میں نے اس کے سر پر ہاتھ رکھ کر کہا۔ ”خیریت ہے۔۔۔۔۔ ہم ابھی دیکھ کر آرہے ہیں دامن راؤ بالکل ہوش میں ہے اور وہ بہت جلد اچھا ہو جائے گا۔“ بولی۔ ”ان داتا بھگوان آپ کو ہماری عمر لگائیں۔۔۔۔۔ آپ نے ہمارا آنگن پاؤن کیا اور کشنٹا کے سا چار دیئے۔“ میں نے بخاری کی طرف اشارہ کیا۔ اس نے اپنی جیب سے پانچ سو روپے نکال کر اس کو دیتے ہوئے کہا۔ ”بائی یہ یوراج بہادر کی طرف سے تمہارے خرچ کے لئے ہیں۔“ اس نے ساڑی کا پلو پھیلا دیا اور دعائیں دینے لگی۔ بخاری نے نوٹ اس کے دامن میں ڈال دیئے۔ اس نے جھک کر میرے گھٹنوں کو ہاتھ لگایا میں نے کہا۔ ”چار بچے میری گاڑی تمہیں ہسپتال لے جائیگی۔ اس وقت ہم بھی دامن راؤ کے پاس ہوں گے۔۔۔۔۔ اچھا سلام۔“ کینتھ کے ساتھ دوپہر کا کھانا کھا کر میں ڈرائنگ روم میں آیا ہی تھا کہ ٹیلیفون کی گھنٹی بجنے لگی۔ میں نے رسیور اٹھاتے ہی کہا۔ ”ہیلو پاپا۔“ دوسری طرف سے زنانہ ہنسی کی آواز سنائی دی۔ میں سناتے میں آگیا۔ سنبھل کر بولا۔ ”کون؟“ آواز آئی۔۔۔۔۔ ”بھولی بری ایک ناچیز کرن۔“ میں نے آواز پہچان کر کہا۔ ”ریکھا۔“

بولی۔ ”ہاں پریم تمہاری۔۔۔۔۔“ میں نے بات کاٹ کر کہا۔ ”ریکھا تم نے یہ کیسے تصور کر لیا کہ میں تمہیں بھول سکتا ہوں۔“ ہنس کر کہنے لگی۔ ”ہاں کرن آواز پہچان لینے سے مجھے یقین ہو گیا کہ تم مجھے بھولے نہیں ہو۔۔۔۔۔ خیر میں دچترا کے متعلق کچھ کہنا چاہتی ہوں۔ بولو کس وقت مل سکتے ہو۔۔۔۔۔؟“ میں نے کہا۔ ”ابھی۔۔۔۔۔ اسی وقت۔۔۔۔۔“

فورا۔۔۔۔ میں بے چینی سے تمہارا انتظار کر رہا ہوں۔“ کہنے لگی۔ ”ہربائی نس مجھے یہاں چھوڑ کر گئے ہیں۔ ان کی واپسی پر آنے کی کوشش کروں گی۔۔۔۔ تم یہیں نہیں آ جاتے۔“ میں نے ہنس کر کہا۔ ”پاپا کے کمرے میں۔۔۔۔ نہیں۔۔۔۔ اتنے عرصے کے بعد تم سے ملنے پر شاید میں اس کمرے کا احترام ملحوظ نہ رکھ سکوں۔“ بولی۔ ”اچھا کرن۔۔۔۔ آج رات اپنے کمرے میں ملو۔۔۔۔ میں گیارہ بجے کے بعد آ سکتی ہوں۔۔۔۔ بخاری سے کہہ دیتا۔۔۔۔ مجھے پہچاننے کی کوشش نہ کرے۔“

میں نے کہا۔ ”منظور ڈیریٹ۔۔۔۔ آئی لو یو۔۔۔۔“ اس نے ہنس کر ہائی ہائی کہا اور رسیور رکھ دیا۔

میں دیر تک اس اچانک ملاقات پر سوچتا رہا۔ رکھا واقعی میرے ذہن سے یکسر فراموش ہو چکی تھی۔ کیتھ کو کمرے میں آتے دیکھ کر میں نے رسیور کریڈل پر رکھ دیا اور مسکرا کر کہا۔ ”اوہ ڈارلنگ مجھے تمہیں ایک چیک دینا ہے۔“ وہ مسکرا کر بولی۔ ”دے ڈالو پھر۔۔۔۔“ میں نے رائنگ پیڈ پر خزانچی کے نام ایک نوٹ لکھ کر دستخط کئے اور کیتھ کو دے دیا اور اس نے تھینک یو کہہ کر اپنے پرس میں رکھ لیا۔ میں نے صوفے پر بیٹھتے ہوئے کہا۔ ”کیش کیوں نہیں کرا لیتیں؟“ کہنے لگی۔ ”اگر کیش بھی کرا لوں تو کونسی شاپنگ کرنی ہے۔۔۔۔؟“

”تم نے اتنی بڑی شاپنگ کرنی ہے کہ اب کسی شاپنگ کی ضرورت نہیں رہی۔“

”ہاں ڈارلنگ۔۔۔۔“ اس نے مسکرا کر کہا۔ ”تم میرا کرنٹ اکاؤنٹ ہو۔۔۔۔ میں تمہاری پاس بک ہوں۔۔۔۔ اتنا اکاؤنٹ ٹرانسفر کرا دو کہ یہاں سے بھاگنے کی نوبت آئے تو ہم بھی انگلینڈ کے لیڈیز اینڈ جیشس میں شمار ہوں۔“ میں نے کہا۔ ”ڈیر تم لارڈ ولز کی گریٹ گریٹ۔۔۔۔“ اس نے میرے منہ پر ہاتھ رکھ کر کہا۔ ”ڈیم اٹ کرن‘ میں صرف تمہاری اسمال گیم شاٹ گن ہوں۔ تمہارا آخری شیئر۔۔۔۔ لاسٹ ویلیو ج۔“



Scanned By:

Azam & Ali

کتا

میں نے ہنس کر کہا۔ ”میں ڈراپ سین میں ڈبل ہیل ۱۳ بور استعمال نہیں کروں گا۔ میرے دونوں ہاتھوں میں دو آٹومٹک ہوں گے اور تم دونوں کو دیکھ چکی ہو۔ یہ اور بات ہے کہ کمانڈو تم ہی کرو گی۔“ اس نے کندھے اچکا کر کہا۔ ”کرن تم ایک نہایت تیز رفتار گھوڑے کی مثال ہو لیکن اس لمبی راس کا سرا میرے ہاتھ میں ہے جو تمہارے گلے میں بندھی ہوئی ہے۔۔۔۔۔ دوڑو۔۔۔۔۔ سرپٹ دوڑو۔۔۔۔۔ بگسٹ دوڑو۔۔۔۔۔ چھلانگیں لگاؤ طرارے بھرو، ہوا سے باتیں کرو لیکن مجھے معلوم ہے تم ایک محدود سرکل کا چکر کاٹ رہے ہو۔ سرا میرے ہاتھ میں ہے۔ تمہاری انرجی ختم ہو رہی ہے میری صحت پر کوئی اثر نہیں پڑ رہا۔ جب تم ایک میل کا چکر ختم کرتے ہو میں ایک ایڑی پر گھوم کر پلٹ جاتی ہوں۔ کب تک دوڑتے رہو گے۔ آخر ایک وقت آئے گا کہ تھک کر گردن ڈال دو گے۔ میں چمکارتی ہوئی تمہارے قریب آؤں گی اور تھپک کر تمہاری کمر پر زین ڈال دوں گی۔ دیش آل۔۔۔۔۔“

میں نے اس کی باتوں پر غور کیا تو دماغ چکرا گیا اور میں نے پیچھے سرک کر اس کی گود میں سر رکھ دیا۔ اس نے جھک کر میرا منہ چوم لیا اور بالوں میں انگلیاں پھرانے لگی۔ آخر ٹیلیفون کی ٹھنٹی نے ہمیں تقسیم کیا۔ میں نے صوفے سے اٹھ کر رسیور کان سے لگایا۔ ہزائی نس نے کہا۔ ”کرن جھیل سے لاش نکال لی گئی ہے۔“ میں نے کہا۔ ”پاپا کیا میں دیکھنے کو جا سکتا ہوں۔۔۔۔۔؟“ بولے۔ ”کیا دیکھو گے۔۔۔۔۔ طبیعت خراب کر بیٹھو گے۔ بڑی خراب حالت میں ہے۔۔۔۔۔ پھولی ہوئی۔۔۔۔۔ چہرے اور ہاتھوں کا تمام گوشت غائب ہے شاید مچھلیاں اور آبی جانور چٹ کر گئے۔ اس لئے شناخت بھی نہیں کیا جاسکا۔۔۔۔۔“

”لباس کیا ہے۔۔۔۔۔؟“ میں نے سوال کیا۔۔۔۔۔ بولے۔ ”خاکی پتلون سفید قمیص۔۔۔۔۔ اگر جانا ہے تو ہسپتال جا کر اپنے پاؤں گارڈ کو دیکھ آؤ۔۔۔۔۔“ میں نے ”بہتر ہے پاپا۔“ کہہ کر رسیور رکھ دیا اور کمرہ کی طرف دیکھا۔



ہسپتال کے احاطے میں گاڑی رکھتے ہی بخاری نے اتر کر پچھلا دروازہ کھولا اور میں کمرہ کے ساتھ باہر نکلا ایک نرس اور ایک ڈاکٹر ہمیں لے کر سرجیکل وارڈ میں آئے۔ یہاں ایک کونے میں دامن کا بستر تھا۔ وہ اس وقت آنکھیں بند کئے لیٹا ہوا تھا۔ بخاری نے

اس کا نام لے کر پکارا اس نے آنکھیں کھول کر دیکھا اور میرے چہرے پر نظر پڑتے ہی مسکرا دیا اور ہاتھ اٹھانے لگا۔ میں نے اس کے ہاتھ پر ہاتھ رکھ کر پوچھا۔ ”کیا حال ہے وامن۔۔۔۔؟“ نحیف سی آواز میں بولا۔ ”ٹھیک ہوں ان داتا۔“ نرس نے میرے پیچھے ایک کرسی سرکاتے ہوئے کہا۔ ”بیٹھے پورا کیسی ننسی۔“ میں نے کہا۔ ”ٹھیک ہے۔“ بخاری نے پھلوں کی نوکری کھول کر انگور اور موسمیاں وغیرہ وامن کے کپ بورڈ میں رکھ دیں۔ میں کرسی پر ٹک گیا اور سگریٹ نکال کر ڈاکٹر کی طرف دیکھا۔ اس نے کہا۔ ”وے دتجئے پورا کیسی ننسی۔“ میں نے سگریٹ اس کے ہاتھ میں دے دیا۔ ڈاکٹر نے لائٹر جلا کر کہا۔ ”سگریٹ پیو جوان۔۔۔۔“ اس نے سگریٹ ہونٹوں سے دبایا، ڈاکٹر نے لائٹ دی۔ اس نے آہستہ آہستہ ایک دو کش لئے اور بولا۔ ”ان داتا آپ نے میرے لئے بڑی تکلیف فرمائی۔۔۔۔“ میں نے اس کی سر پر ہاتھ رکھ کر کہا۔ ”پگے تکلیف لگا ہے کی، ہمیں تم جیسے بہادر جوانوں پر تو تازہ ہے۔“ اس نے مسکرا کر پیشانی پر ہاتھ رکھا بخاری نے کہا۔ ”وامن گھبرانا نہیں۔۔۔۔ تم جلد ہی اچھے ہو جاؤ گے۔ یوراج بہادر تمہارے گھر جا کر اپنے ہاتھ سے پانچ سو روپے خرچ دے کر آئے ہیں اور ان داتا تو تمہیں بہت بڑا انعام دیں گے۔“ اس کا چہرہ خوشی سے چمکنے لگا۔ میں نے کہا۔ ”وامن تم بہت بہادر ہو۔۔۔۔ تم نے وفاداری اور جانثاری کا حق ادا کر دیا۔ اتنے دشمنوں سے تن تما مقابلہ اور ایک کو ختم کر دینا تمہارا ہی کام تھا۔“ میں نے دیکھا میرے الفاظ سن کر اس کی آنکھیں خوشی سے چمکنے لگیں۔ مسکرا کر کہنے لگا۔ ”ان داتا آپ کی سلامتی کے لئے اپنی جان قربان کر دینا ہمارا فرض ہے۔ مجھے افسوس ہے اندھیرے کی وجہ سے نشانہ لینا مشکل تھا ورنہ ان میں سے ایک کو بھی زندہ نہ جانے دیتا۔۔۔۔“ میں نے کہا۔ ”تم نے جو کچھ کیا وہ بھی ایک کارنامہ ہے وامن۔۔۔۔ خیر یہ تو بتاؤ اگر ان کو تمہارے سامنے لایا جائے تو کسی کو پہچان سکتے ہو۔۔۔۔؟“ اس نے آنکھیں بند کر کے تھوڑی دیر کچھ سوچنے کے بعد کہا۔ ”نہیں ان داتا۔۔۔۔ ان کے چہروں پر۔۔۔۔ جو دو ایک مجھے نظر آئے کپڑا بندھا ہوا ہونے کا شک ہے اور پھر چاند کی ہلکی روشنی میں چالیس پچاس گز کے فاصلے سے کیا نظر آ سکتا ہے۔“

میں نے کہا۔ ”ٹھیک کہہ رہے ہو وامن۔“ وہ کچھ دیر خاموش رہا۔ پھر کہنے لگا ”ان داتا مجھے ایسا یاد پڑتا ہے کہ ان میں ایک آدمی کچھ زیادہ موٹا تھا اور میں نے اس پر فائر کیا تو وہ بچنے کے لئے اوندھا گر پڑا تھا۔ اس کو کہیں نہ کہیں چوٹ ضرور آئی ہے۔“ میں ٹھیک ہے کہہ کر خاموش ہو گیا۔ میرا ذہن اس تفصیل کے بعد گجراج کی طرف منتقل ہو گیا۔ وہ موٹا بھی تھا اور شاید زخمی بھی تھا۔ چند باتیں اور دریافت کرنے کے بعد میں نے اٹھتے ہوئے پھر آنے کا وعدہ کیا اور ڈاکٹر کو اس کا خیال رکھنے کو کہہ کر وارڈ سے چل دیا۔ تمام راستے میں خیالات میں گم رہا۔ کہنتہ بھی میرے استغراق میں نکل نہ ہوئی۔

میرے خیالات کا سلسلہ اس وقت ٹوٹا جب گاڑی پورٹیکو میں پہنچ کر سیڑھیوں کے قریب رکی۔ بخاری نے دروازہ کھولا اور میں اتر کے لفٹ کی طرف چلنے لگا۔ گاڑی کی سلامی بھی مجھے متوجہ نہ کر سکی۔ لفٹ میں بیٹھنے کے بعد کہتے ہوئے کہا۔ ”یو ر ایکسی لنسی۔“ اپارٹمنٹ کو چل رہے ہیں نا۔۔۔۔۔؟“ میں نے کہا۔ ”نہیں پہلے پیپا سے ملنے جائینگے۔“ وہ ”ایز یو پلو“ کہہ کر خاموش ہو گئی۔ لفٹ اوپر چلنے لگی۔ تیسری منزل آتے ہی میں نے لفٹ رکوائی اور ہال سے گزرتا ہوا پیپا کے ڈرائنگ روم میں داخل ہوئے بغیر عقبی گزرگاہ سے رنواس میں پہنچ گیا۔ سروج اس وقت ڈرائنگ روم میں اجیتا اور گجراج کے ساتھ بیٹھی ہوئی باتیں کر رہی تھی۔ مجھے دیکھتے ہی مسکراتی ہوئی اٹھی اور کہنے لگی۔ ”کرن دیدی اور جیجائی بھاگنا چاہ رہے ہیں۔ میں نے بڑی مشکل سے۔۔۔۔۔“ میں نے مسکرا کر اس کے سامنے بیٹھتے ہوئے کہا۔ ”بھاگ جانے دیا ہوتا۔۔۔۔۔ ہم پھر پکڑ لاتے۔“ گجراج نے غور سے میرے چہرے کی طرف دیکھا اور ہنس دیا۔ اجیتا نے کہا۔ ”کرن! گجو تمہارے پاس آنے والے تھے لیکن معلوم ہوا تم ہسپتال گئے ہوئے ہو۔“ میں نے اثبات میں سر ہلایا۔ ”ہاں میں ہسپتال ہی سے آ رہا ہوں۔۔۔۔۔ شکر ہے۔۔۔۔۔ میرا باڈی گارڈ خطرے سے باہر ہے۔“ میں نے گجراج کے چہرے کا رنگ بدلتے دیکھ کر قصداً اس کی طرف سے منہ پھیر لیا اور سروج کی طرف دیکھ کر کہا۔ ”چائے پیئیں گے سروج۔“ اس نے بزر دہایا اور ایک خادمہ اندر داخل ہوئی۔ چائے پیتے پیتے میں نے اجیتا کی طرف دیکھ کر پوچھا۔ ”تم دونوں کیا واقعی پارہ گڑھ واپس جا رہے تھے۔۔۔۔۔؟“ گجراج نے مسکراتے ہوئے کہا۔ ”نہیں یوراج۔۔۔۔۔ صبح میری طبیعت کچھ خراب تھی یہ گھبرا گئیں۔“

”اوہ۔۔۔۔۔“ میں نے پیالی ٹیبل پر رکھتے ہوئے کہا۔ ”اتنی جلدی گھبرا گئیں۔“ اجیتا گجراج کی طرف دیکھ کر ہنس دی۔ میں نے کلائی پر نظر ڈالتے ہوئے کہا۔ ”ارے چھ بچے رہے ہیں۔“ سروج نے مجھے اٹھتے دیکھ کر کندھے پر ہاتھ رکھتے ہوئے کہا۔ ”کیا چھ بچے مندر میں جا کر تھنٹی بجانی ہے کرن؟“ میں نے ہنس کر کہا۔ ”پیپا مہاراج کے درشن کرنا ہیں سروج۔ میرا مندر تو ان کا ڈرائنگ روم ہے۔“

”اور اس کے بعد۔۔۔۔۔؟“ سروج نے کہا۔

”اس کے بعد آٹھ بجے جل پان اور دس بجے دیوی پوجا۔“ میں نے اٹھتے ہوئے جواب دیا۔ اس نے مسکرا کر منہ پھرا لیا۔ میں پردہ ہٹا کر تیزی سے باہر نکل گیا۔

پیپا سے ملنا محض ایک بہانہ تھا۔ میں رنواس سے نکل کر سیدھا اپنے اپارٹمنٹ پہنچ گیا۔ یہاں میرے ڈرائنگ روم میں۔۔۔۔۔ رشی، کستھ اور کرٹل ماما کے ساتھ باتیں کر رہا تھا۔ آج موضوع گفتگو کچھ غیر معمولی اہمیت کا حامل تھا۔ رشی کسی بڑے شہر کی سیر کو جانے پر مصر تھا اور کرٹل ماما چند روز انتظار کرنے کو کہہ رہے تھے۔ میں دروازے کے قریب کھڑا

ہوا سن رہا تھا۔ وہ باتوں میں اس قد منہمک تھا کہ میرے آنے کی خبر تک نہ ہوئی آخر ماما کو مسکراتے دیکھ کر اس نے میری طرف دیکھا اور ”ہیلو کرن“ کہہ کر اٹھا اور میرا ہاتھ پکڑ کے اپنے پاس بٹھا لیا۔ کرئل ماما نے کہا۔ ”کیوں کرن اگلا مہینہ محرم کا ہے نا۔۔۔۔۔؟“ میں نے اثبات میں گردن ہلائی۔ رشی نے کہا۔ ”ہو گا۔۔۔۔۔ اس سے ہمیں کیا۔۔۔۔۔؟“ ماما نے کہا۔ ”بھئی تقریب داری ہوگی۔۔۔۔۔ مجلسیں ہوگی۔ جلوس نکلیں گے۔۔۔۔۔ شہر میں روشنی ہوگی۔ رونق میں اضافہ ہو گا۔ یہ سب چیزیں دیکھنے سے تعلق رکھتی ہیں۔ کیا بھول گئے تھیں کتنا شوق رہا ہے ان کے دیکھنے کا۔۔۔۔۔؟“

وہ بولا۔ ”ہاں مجھے کچھ یاد نہیں۔۔۔۔۔ نہ میں یہاں محرم دیکھنے کے لئے ٹھہرنا چاہتا ہوں۔“ ماما نے کہا۔ ”اچھا پھر میں ہنہائی نس سے مشورہ کر کے جواب دوں گا۔“ وہ ان کو چھوڑ کر میری طرف متوجہ ہو گیا۔ ”تم بتاؤ کرن۔۔۔۔۔ چل رہے ہو طیرے ساتھ۔۔۔۔۔؟“ میں نے ہنس کر کہا۔ ”یقیناً“ چل رہا ہوں یہاں رہ کر مجھے کیا کرنا ہے۔“ وہ انگلیوں سے کہنی بجانے لگا۔ چند لمحے سوچ کر کہنے لگا۔ ”تم جھوٹے ہو کرن۔۔۔۔۔ ناؤ آئی رہمبہر۔۔۔۔۔ تم ماما اور پیپا کے سر میں سر ملاتے ہو۔“ میں اٹھ کر چلنے لگا تو ہاتھ پکڑ کر بولا۔ ”سنو مائی ڈیئر ٹرتھ فیس کرنا انسان کی عظمت ہے۔“

میں نے بیٹھتے ہوئے کہا۔ ”ہوگی۔۔۔۔۔ میں تو پیپا اور ماما کے سر میں سر ملانے ہی کو عظمت سمجھتا ہوں۔ ہاں تم نے یہ تو بتایا ہی نہیں میں نے تم سے کب جھوٹ بولا۔۔۔۔۔؟“ کہنے لگا۔ ”یہی کہ یہاں رہ کر مجھے کیا کرنا ہے۔۔۔۔۔ سراسر جھوٹ ہے۔ تم کیسے جاسکتے ہو یہاں سے۔ تم تو ذمہ داریوں کی زنجیروں میں جکڑے ہوئے ہو۔“ ماما نے تعجب کی نظروں سے اس کی طرف دیکھا۔ میں نے کہا۔ ”رشی ڈیئر۔۔۔۔۔ صرف ٹرتھ فیس کرنا ہی عظمت نہیں ہے۔ ذمہ داری پوری کرنا بھی عظمت ہے۔ تم ہی بتاؤ زندگی کی صداقتوں سے گریز یا پہلوئی کر کے ایک شخص صرف سچ بولنے پر ہی تل جائے اور اپنی ذمہ داریوں کو دوسروں کے سر تھوپ کر خالص ستہ وادی بن بیٹھے تو اس بد نصیب پر کیا گزرے گی جو اپنی ذمہ داریوں کے علاوہ اس ستہ وادی کی ذمہ داریاں پوری کرنے پر بھی مجبور ہو۔ محض اس بنا پر کہ وہ اس کا ڈپٹی کیٹ ہے یا اس کو اپنا وائز ہاف (عادل نصف) تسلیم کرنا ہے۔“ وہ پھٹی پھٹی آنکھوں سے میری طرف دیکھنے لگا۔ میں نے سگریٹ کیس نکال کر اس کی طرف بڑھایا۔ اس نے ہچکچاتے ہوئے ایک سگریٹ کھینچ کر ہونٹوں میں دبایا۔ میں نے اس کو لائٹ دی۔ اپنا سگریٹ سلاگا کر سگریٹ کیس کرئل کی طرف بڑھایا۔ رشی نے ایک کش لے کر میری طرف دیکھتے ہوئے کہا۔ ”دس ازہاف ٹرتھ کرن۔“ میں نے کہا۔ ”یہ گاڈی ٹرتھ ہے لیکن چلو تم اسے نصف صداقت تو مانتے ہو نا؟“ اس نے مسکرا کر کہا۔ ”دیش رائٹ۔۔۔۔۔“ میں نے اس کا بازو تھام کر کہا۔ ”دین فیس اٹ۔۔۔۔۔ اٹھاؤ یہ پلندہ

ادھر سے سچ کا اور دیکھو تماشا۔ کل شام کے پٹانے تو یاد ہوں گے۔۔۔۔ اور وہ صرف آدھی شب برات تھی۔ نصف صداقت۔۔۔۔ یہ ماما بیٹھے ہیں اور یہ تمہاری آدھی بھالی آدھی منہ بولی کیا؟

مسکرا کر بولا۔ ”مس کہنتھ“ میں نے کہا۔ ”یہ بھی ہاف ٹرٹھ ہے۔ تم انہیں بیوی کہہ چکے ہو صرف ماما کے خوف سے ٹرٹھ فیس نہیں کر رہے۔“ سر جھکا کر بولا۔ ”دیش رائٹ۔“ میں نے ہنس کر کہا۔ ”تھینک یو۔۔۔۔ اب ان دونوں سے پوچھو تمہاری غیر حاضری میں کرن نے کتنے پٹاخوں کا سامنا کیا۔ کتنے دھماکے کئے کتنی پھل جھڑیاں چھوڑیں اور کتنی مہتایاں چلائیں؟ مائی ڈیر۔۔۔۔ میں نے تمہارے فیس کرنے کے لئے چھوڑا ہی کیا ہے سوائے ٹرٹھ کے۔۔۔۔ سو تم ٹرٹھ فیس کرتے رہو۔ خون دو عالم میری گردن پر۔۔۔۔ بولو کیا سمجھے۔۔۔۔؟“ میں نے جواب دینے کے بجائے کرٹل ماما اور کہنتھ کی طرف دیکھا۔۔۔۔ کہنتھ نے کہا۔ ”دس از دی ہول ٹرٹھ۔“ کرٹل نے کہا۔ ”سو فیصدی سچ۔“ رشی نے اٹھ کر مجھے گلے لگا لیا اور بولا۔ ”کرن میں تم سے معافی مانگتا ہوں۔ تم واقعی جھوٹ نہیں بولتے۔“

میں نے ہنس کر کہا۔ ”نہیں۔۔۔۔ میں ضرورت کے تحت واقعی جھوٹ بولتا ہوں۔ لہذا یقین کرو کہ اگر میں تمہارے ساتھ چلنے کو کہوں تو وہ جھوٹ ہی نہیں سفید جھوٹ ہے۔۔۔۔ وجہ؟ یہی کہ جس روز بھی ہم دونوں ایک ساتھ منظر عام پر آئے، ایک ختم ہو جائیگا۔“ کرٹل نے کہا۔ ”یہ سچ ہے۔“ رشی نے کہا۔ ”ماما پھر میں کیا کروں۔۔۔۔؟“ میں نے کہا۔ ”بہیں رہو اور باہر قدم نہ نکالو۔“ کرٹل نے اٹھتے ہوئے اس کے سر پر ہاتھ رکھ کر کہا۔ ”رشی بیٹے کرن کی مرضی کے خلاف کبھی کوئی قدم نہ اٹھانا۔ یہ واقعی تمہاری شخصیت کا وائز ہاف ہے۔ تم اس کے بغیر نا کمل ہو۔“ رشی نے میرے سینے پر سر رکھ دیا۔ میں نے اس کو بانہوں میں بھینچ لیا۔ ماما مسکرا کر دیکھتے ہوئے چل دیے۔



شام کا کھانا رشی نے ہمارے ساتھ کھایا۔ آج وہ خواہ مخواہ کھلا جا رہا تھا۔ میں نے کہنتھ کو اشارہ کرتے ہوئے کہا۔ ”رشی ڈیر! ایسا معلوم ہوتا ہے کہ تمہیں باہر جانے کا پروگرام منسوخ ہو جانے کا کوئی ملال نہیں ہے۔“ صوفے کی پشت سے ٹیک لگاتے ہوئے بولا۔ ”دیش رائٹ۔۔۔۔ اب میں نے زندگی کے ہر مسئلے پر فلسفیانہ انداز میں سوچنا شروع کر دیا ہے۔“ میں نے مسکرا کر کہا۔ ”یہ بہت اچھا ہوا۔۔۔۔ ہمارے خاندان میں اب تک کوئی فلاسفر پیدا نہیں ہوا تھا۔ تم یہ کی پوری کر رہے ہو۔“ کہنے لگا ”لیکن مجھے تمہارے مشورے کی ضرورت اکثر پیش آیا کریگی۔ تم میرے وائز ہاف ہو۔“ میں نے کہنتھ کے

چہرے پر نظر ڈالتے ہوئے کہا۔ ”رشی ڈیر! دراصل ہمارے خاندان کو کسی فلاسفر کی ضرورت نہیں ہے۔ یہ کمی پوری کرنے کی کوشش نہ کرو تو بہتر ہے۔“ تیوری چڑھا کر بولا۔ ”یہ کیا مائی ڈیر۔۔۔۔۔ نارو منی کی طرح دونوں طرف ڈھوکی بجا رہے ہو۔۔۔۔۔ کبھی ہاں، کبھی نا۔۔۔۔۔“ میں نے ہنس کر کہا۔ ”اصل فلسفہ زندگی یہی ہے رشی۔۔۔۔۔ کامیاب لوگوں کا فلسفہ۔۔۔۔۔ باقی تمام فلسفے ناکام لوگوں کے ہیں۔ جن میں سے ایک بھی کسی ریاست کا راجہ نہ بن سکا۔ اب بتاؤ راجہ بننا چاہتے ہو یا۔۔۔۔۔“

”میں تمہارے حق میں دست بردار ہو چکا۔“ اس نے میری بات کاٹ کر کہا۔ ”تم بار بار یہ ذکر کیوں لے بیٹھتے ہو کرن؟“

”اس لئے کہ میری ایک اور بھی ریاست ہے اور وہ شردھام سے بڑی ہے۔“

”کہاں؟ کونسی؟ اس نے سوال کیا۔۔۔۔۔ میں نے کہا۔ ”یہ بتانے سے کوئی فائدہ نہیں ڈیریت۔۔۔۔۔ تم میری مدد کرو۔۔۔۔۔ خود کو سنبھالو۔۔۔۔۔ پاپا کی توقعات پوری کرو۔۔۔۔۔ اور۔۔۔۔۔“ میں نے کھینٹھ کی طرف دیکھا ”اور ممکن ہو تو اپنی آدمی بیوی کو پوری بیوی بنانے کی کوشش کرو۔ میں چلا۔۔۔۔۔ بائی بائی۔“ قدم بڑھانے سے پہلے اس نے میرا ہاتھ پکڑ لیا اور کہنے لگا۔ ”تو کیا مجھے تمہارے کمرے میں سونا پڑے گا۔۔۔۔۔؟“ میں نے آہستہ سے کہا۔ ”میں سونے جاگنے کے متعلق کچھ نہیں کہتا۔۔۔۔۔ اتنا جانتا ہوں آج میں تمہارے اپارٹمنٹ میں رہوں گا۔“ وہ خاموش ہو گیا۔

میں ریڈنگ روم سے گزرتا ہوا رشی کے اپارٹمنٹ میں داخل ہوا اور سیلینگ سوٹ پہن کر سگریٹ سلگاتا ہوا ڈرائنگ روم کے دروازے سے ہال میں آیا۔ ابھی میں گیٹ کھلا ہوا تھا۔ روشنی دیکھتے ہی پریدار نے بندوق سے سلامی دی ساتھ ہی کیبن کا دروازہ کھلا اور بخاری تیزی سے نکل کر باہر آیا۔ سلام کرتے ہی میں نے اسے اپنے پیچھے آنے کا اشارہ کیا اور ڈرائنگ روم میں داخل ہوتے ہی ہنس کر کہا۔ ”بخاری ہم کافی دنوں سے تمہارے حالات دریافت نہیں کر سکے۔ تمہاری والدہ تو اچھی طرح ہیں نا؟“ سر جھکا کر بولا۔ ”یورایکسی لنسی آپکی مہربانی ہے، بالکل اچھی طرح ہیں۔ آپ کے لئے دعا کرتی ہیں۔“ میں نے کہا۔ ”یہ ان کی محبت ہے بخاری۔۔۔۔۔ انہیں ہمارا سلام کہنا اور یہ ان کی خدمت میں پیش کر دینا۔“ میں نے جیب سے پانچ سو روپے نکال کر اس کو دیئے۔ اس نے سلام کر کے نوٹ لئے اور جیب میں رکھتے ہوئے کہا۔ ”خدا حضور کو سلامت رکھے۔“ میں نے کہا۔ ”

اپنی بہن کی شادی پر ہمیں ضرور اطلاع دینا بخاری۔“ اس نے سر جھکا کر کہا۔ ”یورایکسی لنسی یہ کیسے ممکن ہے کہ آپ کو اطلاع نہ دیں۔۔۔۔۔ ہماری تو امیدیں ہی آپ کے دست کرم سے وابستہ ہیں۔“ میں نے رسٹ وراچ کی طرف دیکھا۔ بخاری میرا مقصد سمجھ گیا اور سلام کر کے چلنے لگا۔ میں نے چلتے چلتے کہا۔ ”بخاری آج شاید ہماری ایک گرل فرینڈ

آئے۔۔۔۔۔ پریدار سے کہہ دو آنے دیا جائے۔“ اس نے ”بستر ہے حضور!“ کہہ کر سلام کیا اور رخصت ہو گیا۔ میں دروازہ بولٹ کئے بغیر اندر پہنچ کر بستر پر لیٹ گیا۔

بارہ بجے کے قریب جب میری آنکھیں نیند سے بوجھل ہو کر بار بار بند ہوئی جا رہی تھیں، دروازے کا پردہ ہٹا اور ایک عورت سیاہ شال میں لپٹی منہ پر پلو ڈالے آہستہ سے اندر داخل ہوئی، دروازہ بند کیا اور تیزی سے چلتے ہوئے مسری کے قریب آئی۔ میں نے اسے بٹھاتے ہوئے کہا۔ ”ریکھا۔۔۔۔۔!“ وہ کھکھلا کر ہنس دی اور چہرے سے شال ہٹائی ہوئی بولی۔ ”اجیتا۔۔۔۔۔!“ میں اس کو دیکھ کر چونک پڑا۔ ”تم۔۔۔۔۔ اس وقت کیسے۔۔۔۔۔ اجیتا۔۔۔۔۔؟“ میری زبان سے بے ساختہ نکلا۔ وہ ہنس کر مسری پر بیٹھ گئی اور میرے کندھے پر ہاتھ رکھ کر کہنے لگی۔ ”تو تم ریکھا کا انتظار کر رہے تھے کرن۔۔۔۔۔ کون ہے وہ؟“ میں چکرا گیا۔ آخر سنبھل کر بولا۔ ”شاید میں سپنا دیکھ رہا تھا اجیتا۔۔۔۔۔ خیر۔۔۔۔۔ بتاؤ اس وقت کیسے آئیں؟“ مسکرا کر شال پھینکتی ہوئی کہنے لگی۔ ”کیوں کیا مجھے یہ حق نہیں ہے۔۔۔۔۔؟“ میں نے کہا۔ ”ہے تو۔۔۔۔۔ لیکن ہم اس طرح نہیں مل سکتے۔ اگر کسی نے تاڑ لیا تو منہ دکھانے کے قابل نہ رہیں گے۔“

”ہاں!“ اس نے کہا۔ ”میں سمجھتی ہوں کرن لیکن مجبوری کے تحت مجھے یہ خیر مول لینا پڑا۔“ میں ہنس دیا۔ ”مجبوری کیسی۔۔۔۔۔؟“ کہنے لگی۔ ”میں تم سے ایک دان مانگنے آئی ہوں۔“

”دان؟“ میں نے متعجب ہو کر کہا۔ ”اوہ سمجھا شاید گجراج نے اعتراف کر لیا تم سے۔۔۔۔۔“

”نہیں ڈارنگ۔۔۔۔۔ تمہاری قسم نہیں۔“ اس نے میرے سر کو ہاتھ لگا کر کہا۔ ”اب بھی انکار کر رہا ہے کہ اس حملے سے اس کا کوئی تعلق نہیں لیکن تمہاری طرح مجھے بھی یقین ہے کہ حملہ اس نے اور اس کے دوستوں کے سوا کسی نے نہیں کیا۔“

”تو کیا۔۔۔۔۔“ میں نے پوچھا۔ ”تم گجراج سے اجازت لے کر یہاں آئی ہو۔۔۔۔۔؟“ اس نے نفی میں گردن ہلائی۔ ”میں اپنی مرضی سے آئی ہوں۔ صرف اس کی زندگی مانگنے۔۔۔۔۔ اگر تم میری خاطر دان کر سکو۔“ مجھے ہنسی آ گئی۔ ”اجیتا ڈیر۔ میں تمہارے لئے کچھ بھی کر سکتا ہوں۔ تمہیں اپنا ڈبل سہاگ مبارک ہو لیکن اسے دان تو پہنچاؤ۔ میں نہ بھگوان ہوں نہ یم دوت (ملک الموت) کہ تمہارے گینڈے کو پچھاڑ کر ذبح کر ڈالوں گا۔“ اس نے ہنس کر شکریہ ادا کیا اور دونوں ہاتھوں سے میرا سر تھام کر منہ چوم لیا۔ میں نے اس کی کمر میں ہاتھ ڈال کر اپنی گود میں گرا لیا۔ اس نے مسکرا کر ہاتھ جوڑے اور پھل کر گود سے نکلتی ہوئی بولی۔ ”نہیں کرن، پلیز میں زیادہ دیر نہیں ٹھہر سکتی جانے دو۔“ میں نے اس کا ہاتھ چھوڑ دیا۔ مسکرا کر پیچھے ہٹتی ہوئی بولی ”کرن مجھے تمہارے پروگرام میں

مداخلت کا افسوس ہے۔“ میں نے ہنس کر کہا۔ ”نان سینس۔۔۔۔ تم نے میرے کسی پروگرام میں مداخلت نہیں کی ہاں عدم تعاون کا ارتکاب ضرور کیا ہے۔“ وہ مسکراتی ہوئی باہر نکل گئی۔ میں بستر پر دراز ہو گیا۔ اس ناوقت ملاقات نے میری نیند اڑا دی۔ دیر تک اس مسئلے پر غور کرتا رہا۔ مجھے یقین نہیں آ رہا تھا کہ اجیتا نے گجراج کی مرضی کے بغیر اتنا بڑا قدم اٹھایا ہو۔ یقیناً اس نے اپنی بیوی کی زبانی اعتراف جرم کر کے اپنی زندگی کی بھیک مانگی تھی۔ اسے معلوم تھا اجیتا مجھ سے اپنی بات منوا سکتی ہے۔ آخر مجھے پھر نیند آنے لگی۔ میں نے بزر دبا کر پیریدار سے دروازہ بند کرایا اور سگریٹ کے چند کش لگا کر لائٹ آف کر دی۔

دوپہر کا ایک بجنا تھا۔ کینتھ کھانے کے کمرے میں جا چکی تھی۔ میں ایک ناول کا آخری حصہ پڑھنے میں منہمک تھا کہ ٹیلیفون کی گھنٹی بجنے لگی۔ میں نے رسیور اٹھا کر کان سے لگاتے ہوئے ”ہیلو پاپا آداب عرض کیا۔۔۔۔“ دوسری طرف سے آواز آئی۔ ”یور ایکسی لنسی۔“ میں نے آواز پہچان کر کہا۔ ”ریکھا ڈیئر پاپا کہاں ہیں؟“ بولی۔ ”ڈائنگ روم میں۔۔۔۔ حکم؟“ میں نے ہنس کر کہا۔ ”رات کو کیا ہو گیا تھا۔۔۔۔؟“ کہنے لگی۔ ”کیا عرض کروں یوں سمجھئے اجیتا فوبیا ہو گیا تھا۔“ میں نے کہا۔ ”تمہیں غلط فہمی ہوئی ہے ریکھا یقین کرو وہ صرف ایک درخواست لے کر آئی تھی اور۔۔۔۔“

”کاوینٹر سائن کرا کے چلی گئی۔“ اس نے میری بات کاٹ کر کہا۔ میں ہنس دیا۔ ”ڈونٹ بی سلی۔۔۔۔ تمہیں اس کے جانے کے بعد آنا چاہئے تھا۔ دراصل پیریدار نے اسے اس وجہ سے اندر آنے دیا کہ میں نے اس کو تمہارے آنے کی اطلاع دی تھی۔“ یقین کرو ریکھا میں تو اس غلط فہمی میں مبتلا تھا کہ تم نے اس کو میرے پاس بھیجنے کے لئے مجھ سے چال چلی ورنہ وہ اس طرح ناوقت میرے بیداروں میں آنے کی جرات نہیں کر سکتی تھی۔“ اس نے قسم کھا کر کہا۔ ”کرن میں اجیتا دیوی سے اتنی بے تکلف نہیں ہوں کہ وہ مجھے اتنے بڑے راز میں شامل کر لے۔۔۔۔ یہ تمہیں کوانسی ڈینس تھا۔“ میں نے گفتگو کو طویل ہوتے دیکھ کر کہا۔ ”خیر اب۔۔۔۔ کس وقت مل سکتی ہو۔۔۔۔؟“ بولی۔ ”کیا عرض کروں پریم۔۔۔۔ تم میری مجبوریوں کا تصور نہیں کر سکتے۔ ہو سکتا ہے آج ہی کسی وقت ہو سکتا ہے پھر کبھی۔۔۔۔ ہر کیف۔۔۔۔ مقصد صرف یہ کہتا ہے کہ وچترا سے شادی کر کے تم ایک ایسے جال میں پھنس جاؤ گے جس سے ہزبائی نس بھی نہ نکال سکیں گے۔ اگر تم نے اس شادی کا کوئی دستاویزی ثبوت ان لوگوں کو فراہم کر دیا۔“

”سمجھ گیا۔۔۔۔“ میں نے کہا۔ ”شکریہ ڈارلنگ۔“

بولی۔ ”غیر ضروری ہے ڈیئر لیسٹ۔۔۔۔ یہ بتاؤ کیا کرو گے۔ وچترا کا خاندان سیسی پرنس فیملی ہے۔ نہ تم انہیں دبا سکتے ہو نہ ڈال سکتے ہو۔“ میں ہنس

دیا۔۔۔۔۔ اس نے جھلا کر کہا۔ ”اوکے کرن ہنس لو لیکن یہ نہ بھولنا میں نے تمہیں وارننگ دی تھی۔“ میں نے کہا۔ ”میں ہر حالت میں تمہارا ممنون ہوں ڈارلنگ۔۔۔۔۔ بھینک یو۔۔۔۔۔ اینڈ بائی بائی۔“ اس نے مائی لو کہہ کر رسیور رکھ دیا۔ میں بھی رسیور کریڈل پر رکھ کر ڈارلنگ روم کی طرف چل دیا۔



اسی سہ پہر کو چار بجے اجیتا اور مگراج پارہ گڑھ واپس ہو گئے اور اسی شام پایا، کرنل ماما کے ساتھ میرے پاس آئے۔ رشی کے متعلق چند باتیں کرنے کے بعد پایا نے اس حملے کا ذکر چھیڑ دیا۔ کہنے لگے۔ ”کرن جھیل سے جو لاش برآمد ہوئی تھی اس کی انویسٹی میں موت کا سبب ڈراؤنگ اینڈ سٹوکیشن بتایا گیا ہے۔ جسم کے کسے کسے سے گولی برآمد ہوتا تو درکنار نشان تک نہیں پایا گیا۔“

کرنل ماما نے کہا۔ ”اس سے تو یہ ثابت ہوتا ہے کہ ممکن ہے وہ حملہ کرنے والوں میں سے نہ ہو۔۔۔۔۔ بلکہ کوئی مچھلی کا شکار کرتے کرتے پھسل کر جھیل میں گر پڑا ہو اور ڈوب گیا ہو۔“ میں نے کہا۔ ”نہیں ماما جی وہ وقت مچھلی کے شکار کا نہیں تھا۔ اگر ہم اسے چند گھنٹے قبل ڈوبا ہوا بھی تسلیم کر لیں تو اس کے شکاری ہونے کی نشانی۔ چھڑی، ڈور، کانٹا، تھیلا وغیرہ کوئی سامان تو کنارے پر ملنا چاہئے تھا لیکن ایسی کوئی چیز نہیں ملی۔۔۔۔۔ سائیکل وغیرہ قسم کی کوئی سواری بھی نہیں تھی۔ آخر بغیر سواری کے بارہ چودہ میل کا فاصلہ پیدل تو طے کرنے سے رہا جبکہ واپس بھی آنا ہو۔“

ہزائی نس نے کہا۔ ”یہ تو ٹھیک ہے۔۔۔۔۔“

میں نے کہا۔ ”پاپا۔۔۔۔۔ وہ حملہ کرنے والوں میں سے ہی ایک تھا۔ ممکن ہے وہ عین کنارے پر کہیں کھڑا ہو اور فائرنگ کے دوران دامن کی گولی سے بچنے میں توازن برقرار نہ رکھ سکا ہو اور جھیل میں گر پڑا ہو۔“

کرنل ماما نے مسکرا کر کہا۔ ”یقیناً ایسا ہی ہوا ہے۔“ ہزائی نس نے بھی اثبات میں سر ہلایا۔۔۔۔۔ میں نے سوال کیا۔ ”تفتیش کرنے والے کس نتیجے پر پہنچے پاپا۔۔۔۔۔؟“ وہ مسکرا دیئے۔ ”ابھی تک کسی کو گرفتار نہیں کر سکے۔ اسی سے سمجھ لو۔۔۔۔۔ کہاں پہنچے۔۔۔۔۔ آج ہم ان میں سے کسی ایک کو آخری وارننگ دے رہے ہیں کہ اگر تین دن کے اندر اندر کسی کو گرفتار نہ کیا تو انہیں جبریہ طور پر رہائز کر دیا جائے گا۔“ میں نے کہا۔ ”پاپا یہ بھی تو ممکن ہے کہ کوئی اتنی بڑی شخصیت ملوث ہو جس پر وہ ہاتھ نہ ڈال سکتے ہوں۔“

”بڑی شخصیت تو ہے ہی۔“ انہوں نے کہا ”لیکن ہاتھ نہ ڈال سکتا ہماری سمجھ میں

نہیں آتا۔ کیا وہ ہم سے بڑی شخصیت ہے۔۔۔۔۔؟“
 ”ممکن ہے وہ مجرم تک پہنچ گئے ہوں لیکن رشوت نے ان کا منہ بند کر دیا ہو۔۔۔۔۔“
 انکوائری کون کر رہا یہ پایا۔۔۔۔۔؟“

”شاید تمہارا مطلب ہے۔۔۔۔۔ سب سے بڑا افسر کون ہے؟“
 ”جی پایا۔۔۔۔۔“ میں نے کہا۔ ”میں اس سے بات کرنا چاہتا ہوں۔“
 بولے۔ ”ایل ڈی برمن چیف کشنر پولیس ہے۔ اگر کوئی خاص بات ہے تو کل صبح آٹھ بجے تمہارے پاس بھیج دیجئے۔“ میں نے کہا۔ ”ضرور بھیج دیجئے۔“ انہوں نے پھر وعدہ کیا اور آٹھ کر رشی کے اپارٹمنٹ کی طرف چلے گئے۔ میں ریڈنگ روم تک ان کے ساتھ آیا۔ جاتے جاتے کرٹل ماما نے کہا۔ ”کرن یہ برمن مخالف گروپ کی طرف جھکا ہوا ہے۔“ میں نے متعجب ہو کر کہا۔ پھر آپ صحیح تفتیش کے متوقع کیوں ہیں ماما۔۔۔۔۔“ مسکرا کر بولے۔ ”کیا کریں چیف تو وہی ہے۔“ میں خاموش ہو گیا۔۔۔۔۔ وہ پایا کے ساتھ رشی کے کمرے میں داخل ہو گئے۔

دوسری صبح آٹھ بجے میں نے پایا کو ٹیلیفون کر کے برمن کو بھیج دینے کو کہا۔ کچھ دیر خاموش رہنے کے بعد انہوں نے کہا۔ ”کرٹل ہمیں پانچ منٹ کی مہلت دو۔۔۔۔۔ اس وقت ہم برمن سے بات کر رہے ہیں۔“ میں ان کا اوٹ پانگ جواب سن کر کہنے جا رہا تھا۔ ”پایا کرٹل نہیں“ میں بول رہا ہوں“ لیکن برمن کا نام سن کر سمجھ گیا کہ کچھ نہ کچھ گڑبڑ ہو گئی ہے اور پایا نے قصداً اس سے میرا نام چھپایا ہے چنانچہ مزید کچھ کہے بغیر ریسور کریڈل پر رکھ کر بیٹھ گیا اور سگریٹ سلگا کر ان کے ٹیلیفون کا انتظار کرنے لگا۔ پانچ منٹ نہیں گزرنے پائے تھے کہ ٹیلیفون کی گھنٹی بجنے لگی۔ میں نے ریسور اٹھا کر کان سے لگایا۔ ہزبائی نس نے کہا۔ ”کرن بڑی گڑبڑ ہو گئی۔ وہ گدھے کا بچہ برمن بغیر اطلاع دیئے ساڑھے سات بجے رشی کے پاس جا دھکا نتیجہ وہی ہوا جو ہونا چاہئے تھا۔ رشی نے پہلے تو انکار کیا کہ میں نے تمہیں نہیں بلایا۔ جب اس نے ہمارا نام لیا تو بولا۔۔۔۔۔ پھر پایا ہی کے پاس جاؤ۔۔۔۔۔ ہمیں تم سے اور تمہاری انکوائری سے کوئی دلچسپی نہیں ہے۔“ وہ یہاں یہی کہنے آیا تھا اور جس وقت تم نے فون۔۔۔۔۔“

میں نے کہا۔ ”ٹھیک ہے پایا۔۔۔۔۔ کچھ زیادہ نہیں گبڑا۔۔۔۔۔ میں اس سے شام کو بات کروں گا۔ آپ اس سے جواب طلب کیجئے کہ وہ بغیر اطلاع دیئے۔۔۔۔۔ نہیں اطلاع نہ کہئے بلکہ یہ کہئے کہ وہ اپائنٹ منٹ سے آدھا گھنٹے پہلے کیوں پہنچا۔“ ہزبائی نس ہنس دیئے۔۔۔۔۔ میں نے کہا۔ ”بہتر ہے پایا آپ اس کو کہئے اس وقت یوراج کی طبیعت ٹھیک نہیں تھی۔ شام کو چھ اور سات بجے کے درمیان پھر حاضر ہو۔“ پایا نے مجھے ہوئے لہجے میں کہا۔ ”اچھا کرن شام کو دیکھیں گے۔“ میں نے کہا۔ ”پایا یہ بہت ضروری ہے پلیز۔۔۔۔۔“

شام کو چھ بجے کے قریب میں رشی کے ڈرائنگ روم میں پہنچ گیا اور ایک انگریزی ناول کی ورق گردانی کرنے لگا۔ چند منٹ گزرے ہوں گے کہ دروازے کی لائٹ نے کسی کی آمد کی اطلاع دی۔ میں نے گرین لائٹ کا سوچ دیا اور برمن اندر داخل ہوا۔ میں نے کتاب ہاتھ سے رکھ کر اس سے مصافحہ کرتے ہوئے بیٹھنے کا اشارہ کیا۔ اس نے مزاج پر سی کرتے ہوئے غور سے میرے چہرے کی طرف دیکھا۔ میں نے مسکرا کر کہا۔ ”صبح میری طبیعت کچھ خراب تھی مسٹر برمن۔۔۔۔۔ اس لئے آپ کو دوبارہ زحمت دینا پڑی۔ آپ نے مائنڈ تو نہیں کیا؟“ وہ مسکرا کر بولا۔ ”نہیں یور ایکسی نسی۔۔۔۔۔ ہنرانی نس نے بھی مجھے یہی کہا کہ ابھی اکثر آپ کی طبیعت خراب ہو جاتی ہے اور اس وقت آپ کسی سے بات نہیں کرتے۔“ میں نے کہا۔ ”ہاں میں اکثر اپنے سر پر ایک وزن سا محسوس کرتا ہوں لیکن ایسا کبھی کبھی ہوتا ہے اور صرف دس پندرہ منٹ کے لئے ہوتا ہے۔ سگریٹ پیجئے۔ میں نے سگریٹ کیس اس کی طرف سرکایا۔ اس نے سگریٹ لے کر مجھے لائٹ دی اور اس دوران بھی غور سے میرے چہرے کی طرف دیکھتا رہا۔ میں نے کش لے کر دھواں چھوڑتے ہوئے دریافت کیا۔ ”کچھ پتہ چلا مسٹر برمن“ وہ کون لوگ تھے۔۔۔۔۔؟“

کہنے لگا۔ ”یور ایکسی نسی ایسا معلوم ہوتا ہے ان میں اس ریاست کا ایک بھی آدمی نہ تھا۔۔۔۔۔ وہ کسی دوسری جگہ سے آئے تھے۔“

”وہ کیسے؟“ میں نے سوال کیا۔ ”شہر کی ناکہ بندی کرا دی گئی تھی۔ چاروں طرف کے چیک پوسٹ مطلع کر دیئے گئے تھے کہ کسی گاڑی کو نہ نکلنے دیا جائے۔ پھر وہ باہر کیسے نکلے؟“

”یور ایکسی نسی۔۔۔۔۔ اس نے کہا۔ ”شاید آپکو راج محل پہنچنے میں زیادہ دیر لگی اور اس سے پہلے کہ ہم ناکہ بندی کریں وہ نکل گئے یا۔۔۔۔۔ میں نے نفی میں گردن ہلائی۔ ”یہ ممکن نہیں ہے۔۔۔۔۔ کسی چیک پوسٹ سے کوئی گاڑی گزرنے کی اطلاع نہیں ملی۔ خصوصاً“ ایسی کوئی کار جس پر کسی دوسری ریاست یا برٹش انڈیا کا نمبر پلیٹ ہو۔“

وہ مسکرایا۔ ”تو پھر وہ باہر نہیں گئے۔ شہر میں کہیں غائب ہو گئے۔“ میں ہنس دیا۔ اس نے سگریٹ ایش ٹرے میں جھٹکتے ہوئے کہا۔ ”یور ایکسی نسی اگر میں کہوں کہ وہ راج محل میں غائب ہو گئے تو آپ یقین کر لیں گے۔۔۔۔۔؟“ میں نے کہا۔ ”میرے یقین کرنے نہ کرنے سے حقیقت نہیں بدل سکتی۔ اگر یہ حقیقت ہے تو کیا آپ نے ہنرانی نس کو یہ بات بتائی۔“ اس نے نفی میں گردن ہلا کر کہا۔ ”میں پہلے آپ کو بتانا چاہتا تھا۔ اس لئے کہ اس میں چند باتیں ایسی ہیں جنہیں ہنرانی نس کے علم میں لانا شاید آپ پسند نہ کریں۔“ میں نے کہا۔ ”میں آپکا مطلب نہیں سمجھ سکا مسٹر برمن۔“

”میرا سمجھانا ٹھیک نہیں ہے یور ایکسی نسی۔ بہتر ہے آپ خود سمجھنے کی کوشش

کریں۔“ میں ہنس دیا۔ اس نے سگریٹ کے دھوئیں کی آڑ سے میری طرف دیکھا۔ میں نے اٹھ کر ٹھٹھا شروع کر دیا۔ الماری کے قریب جا کر گلاس میں ایک پیگ اسکاچ انڈیلی اور پانی ملا کر کھڑا کھڑا پینے لگا۔ برمن غور سے میری طرف دیکھتا رہا۔ گلاس خالی کر کے میں پھر اس کے سامنے آ کر بیٹھ گیا اور سگریٹ سلگاتے ہوئے بولا۔ ”مسٹر برمن آپ کی متغاضو بیانی نے مجھے پریشان کر دیا۔ ایک طرف آپ کہتے ہیں کہ آپ نے تحقیقات کا نتیجہ ہزائی نس کو اس لئے نہیں بتایا کہ اس سے بعض پہلو ایسے سامنے آتے ہیں جو آپ ان سے پہلے مجھے بتانا چاہتے ہیں۔ دوسری طرف جب میں آپ سے وہ پہلو جاننا چاہتا ہوں تو آپ کہتے ہیں بہتر ہو گا کہ میں خود سمجھنے کی کوشش کروں۔ یہ سب کیا ہے کیا یہ دماغ خراب کرنے والی باتیں نہیں ہیں؟“

وہ مسکرا دیا۔۔۔۔۔ ”یو ر ایکسی نسی۔“ اس نے نیچی آواز میں کہنا شروع کیا۔ ”آپ سے زیادہ صحیح الدماغ آدمی شردھام میں کوئی نہیں ہے۔ بمبئی میں شاید کوئی ہو تو ہو۔“ میں اس کا مقصد سمجھ گیا۔ وہ در پردہ یہ کہہ رہا تھا کہ میں نیم دیوانہ یوراج نہیں ہوں۔ میں نے اس کو مزید کھلنے کا موقع دینے کے خیال سے غصہ ضبط کر کے کہا۔ ”یہ تو آپ صحیح کہہ رہے ہیں مسٹر برمن لیکن غصہ آجانے پر مجھے کچھ ہوش نہیں رہتا۔“

اس نے مسکرا کر کہا۔ ”صحیح آپ غصے میں نہیں تھے اور مجھے دیکھ کر جو کچھ آپ نے کہا وہ محض واقعات سے لاعلم ہونے کا نتیجہ تھا۔۔۔۔۔ غصے کا نہیں۔“ میں نے بمشکل غصہ ضبط کرتے ہوئے کہا۔ ”مسٹر برمن آپ میرے سوال کا جواب دینے کے بجائے سائیڈ ٹریک کرنے کی کوشش نہ کریں۔ بتائیں آپ کیا کہنا چاہتے ہیں۔“ وہ جواب دینے کے بجائے آنکھیں سکیڑ کر میری طرف دیکھنے لگا۔ میں نے اٹھ کر بزر دہایا اور اس کی طرف دیکھ کر کہا۔ ”شاید تم کسی غلط فہمی میں مبتلا ہو برمن۔ یہ تمہاری آخری غلط فہمی ہے۔“ وہ تیزی سے اٹھ کر کھڑا ہو گیا۔ اسی وقت بخاری دروازے پر نمودار ہوا۔ میں نے برمن کی طرف اشارہ کر کے کہا۔ ”بخاری اس سے تلوار چھین کر گرفتار کر لو اور ٹیلیفون کر کے پایا کو بلاؤ۔“ بخاری تیزی سے اندر آنے لگا۔ برمن نے گرج کر کہا۔ ”اس کی کیا مجال ہے کہ برمن پر ہاتھ ڈال سکے۔“ میں نے ایک ہاتھ سے اسکا کار پکڑ کے جڑے پر گھونسا مارا اور وہ چکرا کر گرنے لگا۔ میں نے اس کی کراس بیلٹ میں ہاتھ ڈال کر گرتے گرتے سیدھا کر کے کہا۔ ”میری مجال یہاں سے انگلینڈ تک ہے برمن اور میں تمہارے باپ کی سادھی پر بھی ہاتھ ڈال سکتا ہوں۔“ اس نے آنکھیں کھول کر میری طرف دیکھا اور سنبھلتے ہی دونوں ہاتھوں سے میری کلائی پکڑ کے بل دینے لگا۔ اسی وقت میں نے اس کی گردن پر کراٹے کا ہاتھ مارا اور وہ بیہوش ہو کر فرش پر آ رہا۔۔۔۔۔ بخاری نے آگے بڑھ کر اس کی تلوار درمیان سے کھینچ لی اور دروازے سے باہر نکل گیا۔

میں نے ایک بار پھر گلاس کا سہارا لیا۔ چند گھونٹ حلق سے اترنے کے بعد میرے اعصاب کا تناؤ کچھ کم ہوا اور سوچنے کی صلاحیت بتدریج ابھرنے لگی۔ میں نے آگے بڑھ کر برمن کو کھینچ کر صوفے پر ڈالا۔ پانی کے چھینٹے منہ پر مارے اور جب اس نے آنکھیں کھول کر دیکھا تو ہاتھ تھام کر بٹھاتے ہوئے کہا۔ ”کچھ ٹھکانے پر آئی عقل؟“ اس نے گردن پر ہاتھ پھیرنا شروع کر دیا۔ کوئی جواب نہ پا کر میں نے کہا۔ ”جسم کے ساتھ تمہاری عقل بھی موٹی ہو گئی ہے برمن۔۔۔۔۔ لیکن یہ نہ بھولو کہ یہ گوشت جو تم لاوے پھر رہے ہو، ہمارا چڑھایا ہوا ہے اور ہم اسے کتوں کو کھلا سکتے ہیں۔ پیپا کے یہاں پینچنے سے پہلے بتاؤ تم کیا چاہتے ہو۔۔۔۔۔؟“ وہ آہستہ آہستہ اٹھ کر کھڑا ہو گیا اور کہنے لگا۔ ”آپ نے میرے ساتھ اچھا برتاؤ نہیں کیا یو ر ایکسی نسی۔“ میں نے فرش پر پیر مارتے ہوئے کہا۔ ”برمن تمہارے ساتھ کیا سلوک ہونا چاہئے یہ ہم جانتے ہیں۔ اگر تمہیں اپنی زندگی عزیز ہے تو فوراً“ استغنے دے کر چوبیس گھنٹے میں شردھام سے نکل جاؤ ورنہ ہر پائی نس تو کوئی چیز نہیں ہیں، ہزائی نس بھی تمہیں نہ بچا سکیں گے۔۔۔۔۔ سن لیا۔۔۔۔۔؟ ناؤ گیٹ آؤٹ اینڈ سیو یو رہائیڈ۔“ اس نے کچھ کہنے کے لئے منہ کھولنا چاہا لیکن میرے تیور دیکھ کر خاموش ہو گیا اور سر جھکا کر دروازے سے باہر نکل گیا۔ میں نے دروازہ بند کر لیا اور اپنے ڈرائنگ روم میں جا کر پیپا کو فون کیا۔ گھنٹی بجتے ہی انہوں نے رسیور اٹھا کر کہا۔ ”ہیلو کرن۔۔۔۔۔“ میں نے آداب عرض کرتے ہوئے کہا۔ ”پیپا شاید برمن آپ کے پاس آئے۔ آپ اس سے فوراً“ استغنے طلب کر لیں اور چوبیس گھنٹے میں ریاست سے نکل جانے کا حکم جاری فرما دیں۔“

ہنس کر کہنے لگے۔ ”کرن ایسا نادر شاہی حکم تو نہ دو۔۔۔۔۔ کیا بہت خطرناک ثابت۔۔۔۔۔“ میں نے کہا۔ ”پیپا جہاں نادر شاہی حکم کی ضرورت ہو وہاں الطاف خسروانہ فرمانے سے آستین میں سانپ نہیں اڑدھے پینتے ہیں۔ برمن قانون کا محافظ۔۔۔۔۔ نہیں قانون شکنوں کا محافظ ہے۔ ریاسات کا وفادار نہیں ریاست کے دشمنوں کا وفادار ہے۔ میں حملہ کرنے والوں کو جانتا ہوں اور یہ بھی جانتا ہوں کہ برمن نے ان کو گرفتار کرنے کے بجائے فرار ہونے میں مدد دی ہے۔ اسے کل اس وقت شردھام میں نہیں ہونا چاہئے اور اگر ہونا چاہئے تو کفن میں لپٹا ہوا ہونا چاہئے۔ آداب عرض۔“ ہزائی نس نے کوئی جواب نہ دیا۔ میں نے آہستگی سے رسیور کریڈل پر رکھ دیا۔ پلٹتے ہی کیتھ نے مسکرا کر گلاس بدھا دیا۔ میں نے ”ٹھیکس“ کہہ کر گلاس لے لیا اور مسہری پر بیٹھ گیا۔ کیتھ نے کہا۔ ”ابھی تمہیں رشی کے کمرے میں ہی رہنا چاہئے۔ ممکن ہے ہزائی نس برمن کو ساتھ لے کر تمہارے پاس آئیں۔۔۔۔۔“ میں نے ایک گھونٹ لے کر سگریٹ کا اشارہ کرتے ہوئے کہا۔

دس منٹ بعد ریڈ بلب کی روشنی نے کارڈیور میں کسی کی آمد کا اعلان کیا اور کہتے دروازہ کھولنے چلی گئی۔ تھوڑی دیر میں لوئی تو کرٹل ماما اس کے ساتھ تھے۔ میں نے اٹھ کر سلام کیا۔ وہ صوفے پر بیٹھتے ہوئے بولے۔ ”کرن بیٹے۔۔۔ میں برمن کی سفارش لے کر نہیں آیا ہوں۔ میں سمجھتا ہوں تم نے اسے نکالنے کا فیصلہ کیا ہے تو اسے نکالنا ہی چاہئے اور وہ نکالا جا رہا ہے۔ ملازمت سے‘ راج محل سے اور راج محل کی حدود سے لیکن ریاست بدر کرنا قرین مصلحت نہیں ہے۔ وہ یہاں کا خاصا بڑا جاگیردار ہے۔ ایک بڑے ذی اثر خاندان سے تعلق رکھتا ہے۔ اس کے کئی رشتہ دار بڑے بڑے عہدوں پر ہیں اور شہر میں کافی اثر و نفوذ رکھتے ہیں۔ جلا وطن کر دینا بہت بڑی سزا ہے۔ جلا وطنی کے ساتھ جائیداد بھی ضبط کرنی پڑتی ہے اور یہ اس وقت تک ممکن نہیں جب تک کھلی عدالت میں مقدمہ

چلا کر کوئی بہت بڑا جرم ثابت نہ کیا جائے۔۔۔۔۔ میں نے انہیں سگریٹ اور لائٹ دیتے ہوئے کہا۔ ”ماما جی تو پھر ڈمس کرنے کے بعد اس پر چوبیس گھنٹے مسلسل نگرانی رہنی چاہئے۔۔۔۔۔ اور یہ اس سے بھی دشوار کام ہے۔ آپ کب تک نگرانی کرا سکیں گے۔ کیا ایک امیر آدمی نگرانی کرنے والوں کو نہیں خرید سکتا۔ کیا راج محل میں پہلے ایسا نہیں ہو چکا ہے۔“ انہوں نے کش لے کر کہا۔ ”ہاں ہوا ہے۔۔۔۔۔ تمہارا پیریدار خود تمہارے اوپر حملہ کرنے میں شامل تھا۔“ میں نے کہا۔ ”پھر نگرانی سے فائدہ۔۔۔۔۔؟“

وہ بولے۔ ”کچھ سمجھ میں نہیں آتا۔“ کیا وہ اس قدر خطرناک ہے کرن؟“ میں نے اثبات میں سر ہلایا۔ وہ اٹھ کر ٹہلنے لگے۔ تھوڑی دیر بعد رک کر کہنے لگے۔ ”سردست ڈمس کر کے نقل و حرکت پر نگرانی قائم کئے دیتے ہیں۔ اتنی احتیاط اور کر سکتے ہیں کہ ہر ہفتہ آدمی بدلتے رہیں۔ تمہارے اپنے آدمی کا کیا حال ہے اب؟“

”ٹھیک ہی ہے۔“ میں نے جواب دیا ”لیکن کم از کم ایک مہینے میں اس قابل ہو سکے گا کہ ڈیوٹی انجام دے سکے۔“

”خیر اور انتظام ہو جائے گا۔“ انہوں نے کہا۔ ”تو اب اس پر رضا مند ہونا کہ برمن سے استعفیٰ لے کر راج محل سے نکال دیا جائے۔۔۔۔۔؟“

میں نے کہا۔ ”آپ جیسے مناسب سمجھیں۔“ وہ میرا سر تھپتھا کر مسکراتے ہوئے چل دیے۔

چند روز گزر گئے۔ برمن کو ملازمت سے نکالا جا چکا تھا۔ اس کی نگرانی کے لئے خفیہ پولیس کے تین آدمی تعینات کر دیئے گئے تھے جو ہر وقت سائے کی طرح اس کے پیچھے لگے رہتے تھے اور ہر آٹھ گھنٹے کے بعد ڈیوٹی بدلنے پر نئے چیف کو اس کی نقل و حرکت کی ڈائری پیش کرتے تھے۔ نیا چیف ایک قطعی غیر مستحق افسر تھا۔ جسے میں نے منتخب کر کے از سر نو حلف وفاداری اٹھوایا تھا۔ وہ ایک ذہین اور تیز طرار جوان تھا اور ایک دم تین سیڑھیاں پھلانگ کر آخری سیڑھی پر پہنچ جانے کے باعث وہ میرے حکم کو ہر چیز پر ترجیح دیتا تھا۔ ہر دوسرے تیسرے روز سلام کو حاضر ہوتا اور نہ صرف برمن بلکہ دربار کی تمام اہم شخصیتوں کے خیالات اور سیاسی سرگرمیوں سے آگاہ کرتا رہتا۔ ایک روز جبکہ برمن کو ملازمت سے برطرف کئے ہوئے پندرہ سولہ روز گزرے تھے اس نے بتایا کہ شام کو برمن کمیٹی باغ میں مصنوعی پہاڑی کی سیڑھیوں پر ہربائی نس سے دو منٹ تک باتیں کرتا ہوا دیکھا گیا۔ ملاقات بظاہر اتفاقیہ معلوم ہوتی تھی۔ ہربائی نس اوپر سے اتر رہی تھیں اور برمن سیڑھیاں چڑھ رہا تھا۔ عین درمیان میں پہنچ کر برمن نے ان کو سلام کیا۔ وہ رک گئیں اور دیر تک باتیں ہوتی رہیں۔ اس کے بعد وہ نیچے آ کر کار میں بیٹھ گئیں اور برمن پہاڑی پر چلا گیا۔

میں نے پوچھا۔ ”ہربائی نس کے ساتھ کون کون تھا۔“ تو اس نے بتایا۔ ”صرف ایک عورت تھی لیکن وہ ان سے تین چار سیڑھیاں اوپر رک گئی تھی۔“ میں نے کہا۔ ”ٹھیک ہے۔۔۔ میں معلوم کر لوں گا۔۔۔ ان کے ساتھ کون عورت تھی اور بہت ممکن ہے ملاقات کی نوعیت کا بھی پتہ چل جائے۔“

اس کے جانے کے بعد میں نے ایک لڑکی کو وچترا کے پاس بھیج کر دوپہر کے کھانے پر آنے کی دعوت دی اور ہربائی نس کو ٹیلیفون کر کے کرئل ماما کو بلایا تاکہ وہ رشی کو باتوں میں الجھائے رکھیں۔ وچترا کی موجودگی میں کیتھ کا میرے کمرے میں ہونا ضروری تھا۔ ایک بجے سے کچھ پہلے کرئل میرے اپارٹمنٹ میں رشی کے پاس پہنچ گئے اور کیتھ کو میرے پاس بھیج دیا۔ سوا ایک بجے کے قریب وچترا شعلہ جوائہ بن کر آئی لیکن وہ تنہا نہ تھی شنو بھی اس کے ساتھ تھی۔ میں نے اٹھ کر دونوں کا استقبال کیا اور سیدھا ڈرائنگ روم میں لے گیا۔ میز پر بیٹھے ہی شنو نے کہا۔ ”کرن بھیا میں کھانا نہیں کھاؤں گی۔ صرف۔۔۔۔“ میں نے مسکرا کر اس کی بات کاٹتے ہوئے کہا۔ ”کیسے کھا سکتی ہو شنو، تم وچترا کی باڈی گارڈ بن کر آئی ہو۔ یہ بھی ہماری مہمانی ہے کہ تمہیں اپنے پاس بٹھا رہے ہیں۔“ وہ ہنس دی۔ ”اچھا کافی پی لیتی ہوں۔۔۔۔ تم کھانا شروع کرو۔۔۔۔“ میں نے وچترا کی طرف دیکھ کر اشارہ کیا اور کھانا شروع کر دیا۔ شنو نے کافی تیار کر کے چینی ملاتے ہوئے کہا۔ ”آج اچانک ہمیں کیسے یاد فرمایا یو ر ایکسی نسی؟“ میں نے فارک ہاتھ سے رکھ کر ہنستے ہوئے کہا۔ ”شنو فارگاڈزیک اب خود کو اتنی اہم ثابت کرنے کی کوشش بھی نہ کرو۔ تمہارے بغیر ہمارے حلق میں کونسا نوالہ پھنس رہا تھا بھلا؟ یہ کیوں نہیں کہتیں۔۔۔۔ مان نہ مان، میں تیرا مہمان۔۔۔۔“ وچترا ہاتھ سے چچہ رکھ کر ہنسنے لگی۔ شنو بھی ہنس دی۔۔۔۔ وچترا نے کہا۔ ”کرن، پلیز شنو میری آتما ہے۔ میں شریر ہوں۔ تم آتما اور شریر کو کیسے علیحدہ کر سکتے ہو۔۔۔۔؟“

”ڈیم اٹ۔“ میں نے فارک اٹھاتے ہوئے کہا۔ ”یہ تم نے کالیداس کا ڈاٹلاگ کہاں سے سیکھ لیا وچترا۔۔۔۔؟ آتما و آتما سے پر آتما کو دلچسپی ہوگی۔ ہم شرارت پسند لوگ شریر تک ہی محدود رہنا چاہتے ہیں۔“ شنو نے ہنس کر کہا۔ ”اچھا فرض کر لیتے ہیں کہ تم نے صرف وچترا کو بلایا تھا۔“

”بلایا تو کیا جرم کیا۔۔۔۔ کھلا پلا کے آپ کی آمانت آپ کو لوٹا دیں گے۔ زیادہ سے زیادہ اپنا جھیل پر تعمیر ہونے والا مقبرہ دکھا دیں گے۔“

”بن گیا۔۔۔۔؟“ اس نے احمقانہ سا سوال کیا۔

”بن رہا ہے۔۔۔۔“ میں نے جواب دیا ”اور اتنی تیزی سے بن رہا ہے کہ تم دیکھتی رہ جاؤ گی۔“

”پھر تو ہم ضرور دیکھیں گے۔“ اس نے کہا۔

”ضرور۔۔۔۔۔“ میں نے جواب دیا۔۔۔۔۔ ”اگر کافی پی چکی ہو تو جلدی سے راجکارپوں والے سولہ سنگھار کر کے آ جاؤ۔۔۔۔۔“ وہ ہنس دی۔ ”ٹرخانا چاہتے ہو مجھے۔۔۔۔۔؟“

”اچھا‘ نہ ٹرخو۔۔۔۔۔ شوق سے بیٹھو ہمارے سر آنکھوں پر۔۔۔۔۔“ میں نے اکتا کر کہا۔۔۔۔۔ کافی ختم کر کے وہ انھی اور شلتی شلتی کھیتھ کے پاس پہنچ گئی۔ میں نے اطمینان کا سانس لیا۔ وچترانے کہا۔ ”کیا واقعی سیر کو چل رہے ہو کرن؟“ میں نے ہنس کر کہا ”اور کیا کہہ سکتا تھا اس بچی سے۔۔۔۔۔ ورنہ مقصد تمہیں دیکھنا تھا۔“ وہ مسکرا دی۔ ”میں خود بھی تمہیں دیکھنا چاہتی تھی کرن۔۔۔۔۔ دراصل۔۔۔۔۔ میں بہت شرمندہ ہوں کہ میں نے تمہیں پانے کے لئے بہت غلط طریقہ اختیار کیا۔۔۔۔۔ تم نے معاف تو کر دیا نا؟“

”کیا بات کر رہی ہو ڈیر۔“ میں نے میز سے اٹھتے ہوئے کہا۔ ”مجھے خود اپنے اس طرز عمل پر شرمندگی ہے۔ بہتر ہو گا اگر ہم ان باتوں کو بھلا دیں۔“ وہ بھی اٹھ کھڑی ہوئی اور کہنے لگی۔ ”شکریہ کرن۔۔۔۔۔ پھر بھی شام کو کہیں چلیں تو کیا ہرج ہے۔۔۔۔۔؟“

”چلیں گے۔۔۔۔۔“ میں نے سگریٹ سلگاتے ہوئے کہا۔ ”کل شام کو میں نے تمہیں می کے ساتھ لفٹ کی طرف جاتے دیکھا تھا۔ بلانے کو دل چاہا لیکن می کی وجہ سے خاموش ہو گیا۔“

”اوہ ہاں۔۔۔۔۔“ اس نے کہا۔ ”کل میں ہرپائی نس کے ساتھ گئی تھی۔“

”کہاں کہاں کی سیر کی۔۔۔۔۔؟“ میں نے سوال کیا۔ ”سیر کیا ڈیر۔۔۔۔۔ شر سے باہر باہر چند میل ڈرائیو کر کے چلے آئے۔“ میں نے ہنس کر کہا۔ ”می کے ساتھ یہی مصیبت ہے ڈیر۔۔۔۔۔ وہ کبھی کسی ایسی جگہ نہیں جاتیں جہاں زندگی کا کوئی حسین پہلو نظر آئے۔“

”کیا کریں ڈیر۔“ اس نے مسکرا کر کہا۔ ”انکار بھی تو نہیں کر سکتے۔ تو اب شام کو جھیل پر چل رہے ہو نا۔۔۔۔۔؟“

”ضرور۔۔۔۔۔“ میں نے کہا۔ ”تیار رہنا لیکن شنو کا دم چھلا نہ ہو تو بہتر ہے۔“

”کوشش کروں گی۔“ اس نے کہا۔ میں نے رسٹ وایج کی طرف دیکھا کھیتھ اس اشارے کو دیکھتے ہی آہستہ آہستہ قریب آنے لگی۔ شنو اس کے ساتھ تھی۔ ”ایکس کیوزی‘ یور ایکسی نسی۔“ کہہ کر اس نے الماری سے دو گولیاں نکالیں اور گلاس میں پانی لے کر میرے پاس آئی۔ میں نے اس کے ہاتھ سے گولیاں لے کر پانی کے گھونٹ سے نگلیں اور اتنا برا منہ بنایا جیسے زہر کھا لیا ہو۔ حالانکہ یہ صرف وٹامن بی کمپلیکس کی گولیاں تھیں جنہیں کھا کر میں دسترخوان کا شیر بن جایا کرتا تھا۔ گلاس کھیتھ کو لوٹا کر میں نے شنو کی طرف دیکھا۔ ”اچھا شنو۔۔۔۔۔ شام کو پانچ بجے تمہیں بنگہ دکھائیں گے۔“ اس نے چلنے کا

وعدہ کیا اور وچتر کو لے کر چلی گئی۔ کہنتھ نے دروازہ بند کر دیا۔ میں نے صوفے پر بیٹھ کر سگریٹ سلگایا۔ میرا خیال تھا ہربائی نس کے ساتھ ریکھا ہوگی اور اسی لئے میں نے وچتر کو چکر میں ڈال کر یہ جاننا چاہا تھا کہ ان کے ساتھ دوسری عورت کون تھی۔۔۔۔۔ لیکن یہ خود وچتر تھی اور اس سے کچھ اگلوانے کی کیا امید ہو سکتی تھی۔ مجھے بڑی مایوسی ہوئی۔

شام کو پانچ بجے میں کہنتھ کے ذریعے انہیں سیر کا پروگرام ملتوی کرنے کی اطلاع دے کر رنواس پہنچ گیا۔ سروج نے مالتی دیوی، ونملا اور ہنسراج کے، دو تین دن میں پارہ گڑھ سے آنے کی اطلاع دی۔ میں نے ونملا اور ہنسراج کو نہیں دیکھا تھا، حدود اربعہ دریافت کیا تو سروج نے بتایا ”ہنسراج“ گجراج کا چھوٹا بھائی ہے اور ونملا اسکی جرمن بیوی ہے۔ جس کا اصلی نام ہندی میں ایک گالی ہونے کے باعث بدل کر ونملا کر دیا گیا۔ یہ حال ہی میں جرمنی سے آئے ہیں۔“ میں نے کہا۔ ”پھر تو انہیں آنا ہی تھا۔“ مسکرا کر کہنے لگی۔ ”سچ کہنا کرن، تمہیں ان کا آنا ناگوار تو نہیں۔۔۔۔۔؟“ میں نے کہا۔ ”ایسی باتیں سچ نہیں پوچھی جایا کرتیں۔۔۔۔۔ سروج۔۔۔۔۔ نہ سچ بتائی جا سکتی ہیں۔ یہ حالات پر منحصر ہے۔ آنے والوں کے مزاج اور خصائل پر منحصر ہے۔ ہر کیف سچ صرف یہ ہے کہ میں ہر نئے آنے والے سے گھبراتا ہوں۔ خصوصاً“ اس سے جس کا تعلق براہ راست میری اور تمہاری ذات سے ہو۔“ وہ مسکرا دی گود میں گر گئی۔ میں نے اسے بھیج کر چوم لیا۔ دونوں ہاتھوں سے میرا سر اوپر اٹھاتی ہوئی کہنے لگی۔ ”کرن تمہاری صاف گوئی سے میں بڑے نقصان میں ہوں۔ ابیتا دیدی کے سلسلے میں تمہیں کبھی معاف نہ کرتی اگر تم نے سچ نہ کہہ دیا ہوتا۔ اب یہ انہی کی دوسری بہن آ رہی ہیں جو ان سے بھی کہیں تیز ہیں۔۔۔۔۔ وعدہ کرو۔۔۔۔۔“ میں نے ہنس کر کہا۔ ”تم کتنی بھولی ہو ڈارلنگ وعدے پر یقین رکھنے کے بجائے اپنے اندر خو اعتمادی پیدا کرو۔ کسی کو اتنا موقع نہ دو کہ تنہائی میں مجھ سے مل سکے۔ دیش آل۔“ وہ کھلکھلا کر لپٹتی ہوئی بولی۔ تم کتنے پیارے ہو کرن۔۔۔۔۔ اپنا علاج خود ہی بتا رہے ہو۔“ میں نے اس کے بالوں پر ہاتھ پھراتے ہوئے کہا۔ ”میں اپنی کمزوری سے واقف ہوں ڈیر۔۔۔۔۔ پیش قدمی کبھی نہیں کرتا لیکن پیش قدمی کرنے والوں سے فرار بھی حاصل نہیں کر سکتا امید ہے سمجھ گئی ہوگی۔“ وہ ”ٹھیکس“ کہتی ہوئی اٹھی اور میرا ہاتھ پکڑ کے ڈرائنگ روم کی طرف چل دی۔

دو روز بعد پارہ گڑھ سے متوقع مہمان شام کے سات بجے شردھام پہنچ گئے۔۔۔۔۔ رات کا کھانا سب نے ہربائی نس کے ساتھ کھایا۔ ہنسراج کی جرمن بیوی نے ہماری شادی پر حاضر نہ ہو سکنے کی معذرت کے بعد دولہا دلہن کے لئے لباس گئے تمام تحفے ہربائی نس کی خدمت میں پیش کئے اور انہوں نے سروج کے حوالے کر دیئے۔ رات کو گیارہ بجے تک ڈرائنگ روم میں باتیں ہوتی رہیں۔ ونملا اپنے شوہر سے آٹھ بجے آتی ہوئی چھریے جسم

والی عورت تھی۔ اس کے جسم کو ساڑھی سے اور زبان کو انگریزی سے وہی تعلق تھا جو ایک دھوٹی پر شاد کو ترکی ٹوپی پہن کر عربی زبان سے ہو سکتا ہے۔ بحیثیت مجموعی وہ ایکسپلوسیو تھی۔ کاش وہ اسکرٹ پہن کر ہندی بول سکتی۔ مصلحتاً میں زیادہ تر مالتی کی طرف متوجہ رہا۔ ہم زبان ہونے کے علاوہ وہ نہایت خوش مزاج تھیں اور ویسے بھی ان حدود سے آگے نکل چکی تھیں، جہاں عورت کی خوش مزاجی اور التفات کو کوئی اور معنی دیئے جاسکتے ہیں۔ ساڑھے گیارہ بجے کے قریب مہمانوں کو ان کے کمروں میں پہنچا دیا گیا اور محفل برخاست ہو گئی۔

دوسرے روز سہ پہر کی چائے پر پیپا کے ڈرائنگ روم میں مہمانوں کے ساتھ بیٹنی تھی۔ میں ساڑھے تین بجے پہنچا تو پیپا، مٹی اور شنو کے سوا سب وہاں موجود تھے۔ میں نے مالتی دیوی کی طرف دیکھ کر پرنام کیا اور سروج کے برابر والی کرسی پر بیٹھ گیا۔ ہنس راج نے غور سے میری طرف دیکھا۔ میں نے سلام کیا تو رسمی سا جواب دیکر کہنے لگے۔ ”ارے۔۔۔۔۔ وناملا ڈیر۔۔۔۔۔ یہ تو ہمیں پہچانتے ہیں۔“

میں اس کے لہجے سے سمجھ گیا۔ گھپلا ہو گیا۔۔۔۔۔ مسکرا کر کہا۔ ”تو کیا مجھے آپ کو نہیں پہچانتا چاہئے ہنس راج جی۔۔۔۔۔؟“ اس نے جھک کر میری طرف دیکھتے ہوئے کہا۔ ”تو کیا بارہ بجے آپ سب کو بھول جاتے ہیں؟“ سب کی نگاہیں میری طرف مرکوز ہو گئیں۔ میں نے مسکرا کر کہا۔ ”آٹم سوری آج گیارہ بجے مجھ پر شدید دورہ پڑا تھا۔ مجھے ڈیڑھ دو بجے تک کا کوئی واقعہ یاد نہیں۔“ سروج نے گہرا کر میری طرف دیکھا۔ میں نے کرسی سے پشت لگا کر کہا۔ ”اب میں بالکل ٹھیک ہوں سروج۔۔۔۔۔“

سروج کی آنکھوں میں آنسو بھر آئے اور اس نے گردن جھکالی۔ میں نے آہستہ سے کہا۔ ”میں بالکل ٹھیک ہوں سروج گھبرانے کی کوئی بات نہیں ہے۔“ اسی وقت پیپا اور ان کے ساتھ مٹی، شانتا اور کرمل ماما اندر داخل ہوئے۔۔۔۔۔ پیپا نے مسکرا کر کہا۔ ”ہیلو۔۔۔۔۔ ہیلو۔۔۔۔۔ ہیلو۔۔۔۔۔“ سب اٹھ کر کھڑے ہو گئے۔ انہوں نے سب کے چہروں پر نظر ڈالتے ہوئے کہا ”کیا بات ہے۔۔۔۔۔ تم سب خاموش کیوں ہو۔۔۔۔۔؟“

میں نے کہا۔ ”کچھ نہیں پیپا دوپہر کو میری طبیعت خراب ہو گئی تھی شاید اسی دوران ہنس راج جی وہاں پہنچ گئے۔ نہ معلوم میں نے کیا کہا اور انہوں نے کیا سنا۔۔۔۔۔!“

”اوہ!“ انہوں نے کہا۔ ”اب کیسے ہو۔۔۔۔۔؟“ میں نے کہا۔ ”اب بالکل ٹھیک ہوں پیپا۔۔۔۔۔ بالکل ٹھیک۔۔۔۔۔“ انہوں نے ماما کی طرف دیکھ کر کہا۔ ”کرمل یہ کیا بات۔۔۔۔۔ تین چار مہینے کے بعد پھر اٹیک ہو گیا۔“

ماما نے سر جھکا کر کہا۔ ”مس کہنتھ سے دریافت کرتا ہوں۔ کرن سے کوئی نہ کوئی بد پرہیزی ضرور ہوئی ہے۔۔۔۔۔“ وہ چلنے لگے۔ ہزبائی نس نے کہا۔ ”کرمل اب ان کو

جائے۔۔۔۔۔ خالی جائے پلا کر اپنے ساتھ ہی لیتے جاؤ۔" ماما چلتے چلتے پلٹ گئے۔
 میں نے کہا۔ "میں بالکل نارمل ہوں پیپا۔۔۔۔۔ مس کہنتھ نے انجکشن دے دیا
 ہے۔ میں سب کچھ کھانے پینے کی اجازت پانے کے بعد ہی یہاں آیا ہوں۔" پیپا نے کہا۔
 "کرن صرف جائے پو کرن اور کرٹل کے ساتھ اپنے کمرے میں جا کر آرام کرو۔"
 ہنس راج نے میری ہی نہیں، سب کی جائے کا مزا کر کر دیا۔ سرج بھی صرف
 جائے پی کر اٹھ کھڑی ہوئی اور اپنے کمرے کی طرف چل دی۔ مالتی دیوی اور ہنس راج
 وغیرہ کے علاوہ کئی اور راجکماریاں اس کے ساتھ ہو لیں۔ میں ماما کو اپنے کمرے کی طرف
 روانہ کر کے سرج کو تسلی دینے کے لئے اس کے ساتھ گیا اور جب وہ ہنسنے لگی تو اپارٹمنٹ
 کو چل دیا۔ کرٹل ماما، رشی اور کہنتھ خاموش بیٹھے ہوئے تھے۔ مجھے دیکھتے ہی کہنتھ نے
 کہا۔ "ویلڈن کرن۔" پھر کرٹل ماما پر نظر پڑتے ہی شرما کر بولی "آئم سوری"
 پورا کیسی۔۔۔۔۔ رشی نے اس کی بات کاٹتے ہوئے کہا۔ "ریش آل رائٹ لیڈی۔۔۔۔۔
 غلطی میری تھی۔" میں نے اس کو سینے سے لگاتے ہوئے کہا۔ "کوئی غلطی نہیں رشی
 چاند۔۔۔۔۔ میں تمہاری ہر غلطی کو مٹا کر دنیا کی آنکھوں میں دھول جھونک سکتا ہوں۔۔۔۔۔
 کیا ہوا تھا؟" اس نے مجھے کھینچ کر صوفے پر بیٹھتے ہوئے کہا۔ "ایک مرد اور ایک عورت تم
 سے ملنے آئے تھے۔۔۔۔۔ کون تھے وہ؟"

"نیورمانڈ۔۔۔۔۔" میں نے ہنس کر کہا۔ "آگے چلو۔۔۔۔۔" کہنے لگا۔ "میں نے
 گرین لائٹ سوچ دیا۔ سنتری نے دروازہ کھول کر انہیں اندر بھیج دیا۔ میں نے انہیں
 ڈانٹ کر بھگانا چاہا وہ دونوں پاگلوں کی طرح ہنسنے ہوئے صوفے پر بیٹھنے لگے۔ میں نے جج کر
 سنتری کو بلایا اور انہیں باہر نکلوا دیا۔ معلوم نہیں کون تھے۔۔۔۔۔؟"

میں نے پیشانی پر ہاتھ مار کر کہا۔ "مائی ڈیئر رشی۔۔۔۔۔ تم نے یہ نہیں سوچا راج
 محل میں اپنے رشتہ داروں کے سوا کون داخل ہو سکتا ہے۔ وہ تمہارا سالہ تھا اور اس کے
 ساتھ اس کی وائف تھی۔ دونوں جرمنی سے تمہیں ملنے آئے تھے۔"

"میرا سالہ؟" اس نے ایک دم جھلا کر کہا۔ "میرا سالہ؟ جرمنی سے؟ آریو آل رائٹ
 کرن؟" میں نے پھر اس کو گھسیٹ کر سینے سے لگا لیا۔ وہ پیچھے ہٹتا ہوا بولا۔ "کرن یہ چکر
 میری سمجھ میں نہیں آیا۔۔۔۔۔ میرا کوئی سالہ نہیں۔" میں نے کہا۔ "اچھا تمہارا کوئی سالہ
 نہیں۔۔۔۔۔ وہ میرا سالہ تھا۔ بتاؤ تمہارا کیا ہوا۔۔۔۔۔؟"

"ڈیم اٹ۔۔۔۔۔" وہ پیچھے سرکتا ہوا بولا۔۔۔۔۔ تم سب فراڈ ہو۔۔۔۔۔ ماما تم
 بھی۔۔۔۔۔ پیپا بھی اور یہ کہنتھ بھی۔"

"اوکے۔۔۔۔۔ اوکے۔۔۔۔۔ ہم فراڈ ہیں۔۔۔۔۔" میں نے بگڑ کر کہا۔ "تم اگر سید
 وادی ہریش چندر بن کر زندہ رہنا چاہتے ہو تو بھنگی بننا پڑیگا۔ یہ کل جگ ایسے حق پرستوں کو

راجہ کی حیثیت سے قبول نہیں کر سکتا۔ سوچ کر بتاؤ راج محل میں رہنا چاہتے ہو یا کسی دھرم شالہ میں؟“ وہ ایک جھٹکے کے ساتھ اٹھ کر کھڑا ہو گیا اور سینہ تان کر بولا۔ ”وہاٹ ڈو یو مین۔۔۔۔۔؟“ میں نے اٹھ کر اس کی آنکھوں میں آنکھیں ڈالتے ہوئے کہا۔ ”آئی مین۔۔۔۔۔ تمہارا کیریئر شہزادوں جیسا نہیں ہے۔ اپنا طرز عمل بدلو یا سادھو بن جاؤ اور کسی پہاڑ کی چوٹی پر بیٹھ کر الکھ نرنجن۔۔۔۔۔ الکھ نرنجن چیخا کرو۔ تاکہ تمہاری آواز بھگوان کے کانوں تک پہنچ سکے لیکن یاد رکھو وہاں سے بھی نہ سن سکے گا۔ وہ آج کل سائنس لیبارٹری میں آئن اسٹائن کے نظریہ اضافت کو سمجھنے کی کوشش کر رہا ہے۔“ وہ بے ساختہ ہنس دیا اور بولا۔ ”وہاٹ اے ڈیول یو آر کرن۔“ میں نے سر جھکا کر ڈرامائی انداز میں کہا۔ ”ٹھیکس فار کمپلی میٹس لیکن بات یہیں ختم نہیں ہوتی۔۔۔۔۔ میں اگر تمہیں پرنس نہ بنا سکا تو خود کشی کر لوں گا اور سچ مچ کا شیطان بن کر زندگی بھر ستا رہوں گا۔“ اس نے دونوں ہاتھ پھیلا کر مجھے سینے سے لگا لیا اور میرے منہ پر رخسار رکھ کر کہنے لگا۔ ”نہیں کرن۔۔۔۔۔ ایسا غضب نہ کرنا میری جان۔ میں ایک منٹ میں تڑپ کر مرجاؤں گا۔ خدا کے لئے بتاؤ تم کیا چاہتے ہو۔۔۔۔۔ میں تمہارے لئے کیا کر سکتا ہوں۔۔۔۔۔؟“

میں نے کینتھ کی طرف دیکھ کر ڈرنک لانے کا اشارہ کرتے ہوئے کہا۔ ”بیٹھ جاؤ۔۔۔۔۔ بتاتا ہوں۔۔۔۔۔ ان دی میں ٹائم۔۔۔۔۔ ماما سے معافی مانگو تم نے انہیں بھی فراڈ کہا ہے۔“ اس نے جھک کر کرٹل کے گھٹنوں کو ہاتھ لگایا اور انہوں نے اس کو اٹھا کر سینے سے لگاتے ہوئے کہا۔ ”ویس آل رائٹ مائی کڈ۔“ وہ ہنس کر میرے پاس بیٹھتے ہوئے بولا۔ ”بس کرن۔۔۔۔۔ اب تو خوش ہو نا؟ بتاؤ کیا کہہ رہے تھے۔۔۔۔۔؟“ کینتھ نے ٹرے لا کر رکھ دی اور میں نے گلاس اٹھا کر دیتے ہوئے کہا۔۔۔۔۔ ”پیو۔۔۔۔۔!“ اس نے آہستہ آہستہ چند گھونٹ لے کر گلاس رکھ دیا اور سنبھل کر بیٹھتے ہوئے بولا۔ ”ناؤ ڈیر۔“

میں نے کہا۔ ”ہماری عدم موجودگی میں کسی سے نہ ملاقات کرو گے نہ ٹیلیفون پر بات کرو گے۔ اتفاقہ طور پر سامنے آنے والے ہر اجنبی کو اہم شخصیت سمجھو گے۔۔۔۔۔ کیونکہ غیر اہم آدمی تمہارے پاس نہیں پہنچ سکتا۔۔۔۔۔ جو بات سمجھ میں نہ آئے اس کے لئے پیپا سے، ماما سے، مجھ سے یا کینتھ سے مشورہ کرو گے ویس آل۔“ اس نے ہاتھ بڑھاتے ہوئے کہا۔ ”ایگریڈ۔۔۔۔۔“ میں نے مسکرا کر ماما کی طرف دیکھا اور وہ اس کے سر پر ہاتھ پھرا کر چل دیئے۔ میں نے کینتھ کی طرف دیکھا۔ اس نے اسکاچ کی بوتل نکال کر میز پر رکھ دی اور ہم دیر تک پیتے رہے۔۔۔۔۔ رشی کا موڈ بالکل تبدیل ہو چکا تھا اور وہ بات بات پر قہقہے لگا رہا تھا۔ ایسے میں ٹیلیفون کی گھنٹی نے ہمیں اپنی طرف متوجہ کیا۔ میں نے بڑھ کر رسیور اٹھاتے ہوئے کہا۔ ”پیپا۔۔۔۔۔ آداب عرض۔“ ہزہائی نرس نے کہا۔ ”کرن کیا تم کھانا ہمارے ساتھ کھا سکتے ہو۔۔۔۔۔؟“ میں نے جواب دیا۔ ”حاضر ہوتا ہوں کرٹل ماما

نے آپ کو سب کچھ۔۔۔۔۔

”بتا دیا۔۔۔۔۔“ انہوں نے میرا جملہ پورا کر دیا۔ میں نے کہا۔ ”پاپا۔۔۔۔۔ یہاں سب کچھ ٹھیک ہو چکا ہے اور جو کچھ نہیں ہوا ہے وہ میں کر لوں گا لیکن آپ ایسا انتظام کریں کہ موم یا سسٹر ایک سیکنڈ کے لئے بھی ہنس راج یا ونملا وغیرہ سے تنہائی میں نہ مل سکیں۔۔۔۔۔ وہ میری طرف سے مشکوک ہیں اور ذرا سے اشارے میں۔۔۔۔۔“

”سمجھے۔۔۔۔۔“ انہوں نے میری بات پوری ہونے سے پہلے کہا۔ ”ریکھا کچھ کر سکتی ہے؟“ میں نے کہا۔ ”بہت کچھ پاپا لیکن عرصہ ہوا میں اس سے بات نہیں کر سکا ہوں۔۔۔۔۔ اس لئے کوئی۔۔۔۔۔ ایک نہیں نہیں بلکہ دو تین تعلیم یافتہ لڑکیاں جن پر اعتماد کیا جاسکتا ہو ہر وقت ان کے ساتھ رہنی چاہیں تاکہ وہ انگریزی میں بھی کوئی اشارہ نہ کر سکیں۔ ورنہ پھر۔۔۔۔۔ آپ کو مجھے جھیل کی آبادی میں دو تین کا اضافہ کرنے کی اجازت دینی ہوگی۔“ انہوں نے کمزور سی آواز میں کہا۔ ”نہیں کرن۔۔۔۔۔ ہم تمہاری پہلی بات پر عمل کریں گے۔“ میں نے کہا۔ ”بہتر ہے پاپا۔۔۔۔۔ میں حاضر ہو رہا ہوں۔۔۔۔۔ آداب عرض۔“

میں کھیتھ کو ساتھ لے کر ڈرائنگ روم پہنچا تو یہاں سہ پہر سے زیادہ ہجوم تھا۔ ہزبائی نس، مہارانی، شنو اور کئی راجکماریاں میز پر بیٹھی ہوئی مہمانوں سے باتیں کر رہی تھیں۔ ونملا اور سروج کے درمیان دو کرسیاں خالی رکھی گئی تھیں۔ میں سلام کر کے کھیتھ کے ساتھ سروج کی برابر والی سیٹ پر بیٹھ گیا۔ اس نے نظریں اٹھا کر دیکھتے ہوئے آہستہ سے سوال کیا۔ ”اب تم کیسے ہو۔۔۔۔۔؟“ میں ”فائن“ کہہ کر ونملا اور ہنس راج کی طرف متوجہ ہو گیا ونملا کھیتھ سے باتیں کر رہی تھی جو میرے متعلق ہی تھیں۔ میں نے ہنس راج کی طرف دیکھ کر کہا۔ ”میں ایک بار پھر اپنے طرز عمل کی معذرت چاہتا ہوں ہنس راج جی۔“ وہ ”فارگیٹ اٹ کرن۔“ کہہ کر کھیتھ کی طرف متوجہ ہو گیا۔ ہزبائی نس نے کہا۔ ”مس کھیتھ آج کرن کیا کیا چیزیں کھا سکتے ہیں۔۔۔۔۔؟“ اس نے اٹھ کر مسکراتے ہوئے کہا۔ ”یورہائی نس، کراکری اور کٹلری کے علاوہ ہر چیز جو میز پر نظر آ رہی ہے۔“ ہزبائی نس نے ہنس کر کہا۔ ”ٹھیک گاڈ۔۔۔۔۔ اینڈ گواہیڈ۔“ سب نے کھانا شروع کر دیا۔ مہارانی نے کھانے کے دوران کئی بار رسمی مزاج پر سی کی اور زیادہ کھانا نہ کھانے کی تاکید کرتی رہیں۔ کھانا ختم ہونے کے بعد میں کھیتھ کی معیت میں سروج کو رنواس چھوڑنے گیا اور تھوڑی دیر باتیں کر کے اپنے اپارٹمنٹ میں آ گیا۔ ہمارے بچپن کے بعد کرمل رشی کو بیڈ روم میں پہنچا کر چلے گئے۔

دوسرے دن ونملا اور ہنس راج دوپہر کو پھر مجھ سے ملنے کو آئے۔ اب ان کا سواگت کرنے کو رشی نہیں، میں موجود تھا۔ میں نے عملاً گزشتہ غلطی کی تلافی کر دی اور

ایک گھنٹے کے بعد جب وہ واپس ہوئے تو ان کا دل میری طرف سے صاف ہو چکا تھا۔ شام کو چار بجے میں انہیں جھیل کی سیر کو لے گیا اور دو تین گھنٹے کشتی میں بیٹھ کر پھلی کا شکار کرانے کے بعد ہم کھانے کے وقت واپس ہوئے۔

صبح آٹھ بجے ناشتہ کر کے میں مہمانوں سے ملنے کے لئے سروج کے اپارٹمنٹ میں پہنچا تو مالتی دیوی سروج کے پاس بیٹھی ہوئی تھیں۔ میں نے انہیں سلام کیا تو کہنے لگیں۔ ”اچھا ہوا کرن تم خود یہاں آ گئے۔ ہم آج گھر جا رہے ہیں۔“ میں نے ہنس کر کہا۔ ”ماسی جی کیا یہ آپ کا گھر نہیں؟“ ہنس کر سر پر ہاتھ پھراتی ہوئی بولیں۔ ”کرن بیٹے۔۔۔۔۔ شاید میں غلط جملہ بول گئی۔ گھر کیوں نہیں ہے۔ میرا مطلب تھا ہم پارہ گڑھ جا رہے ہیں۔ یہ بتاؤ تم دونوں کب آؤ گے۔۔۔۔۔؟“ میں نے کہا۔ ”اگلے مہینے تک۔۔۔۔۔ ضرور میرا دل گھبرانے لگے گا اور پھر آپ جانتی ہیں۔ ملا کی دوڑ مسجد۔ پارہ گڑھ نہیں آئیگے تو بمبئی تو جانے سے رہے۔“ وہ بے ساختہ ہنس پڑیں سروج کی طرف دیکھ کر بولیں۔۔۔۔۔ ”سروج تم ہمارے ساتھ چلو بیٹی۔۔۔۔۔ اس کرن کی باتیں تو اتنی پیاری ہیں کہ جی چاہتا ہے ہمیشہ سنتی رہوں۔“ سروج ہنسنے لگی۔ اسی وقت ونملا اور ہنس راج کمرے میں داخل ہوئے اور مجھے دیکھ کر بولے۔ ”اچھا ہوا کرن۔۔۔۔۔ تم مل گئے“ ہم جا رہے ہیں۔“ ونملا نے پرس کھول کر ایک لفافہ نکالا اور میری طرف ہاتھ بڑھایا۔ میں نے کہا۔ ”انوی ٹیشن لیٹر۔۔۔۔۔؟“ مسکرا کر کہنے لگی۔ ”سپر ٹیکس۔۔۔۔۔“ میں نے لفافہ سروج کی طرف منتقل کر دیا۔ چند منٹ باتیں کرنے کے بعد وہ رخصت ہو گئے۔ میں انہیں نیچے تک چھوڑنے آیا۔ اسی شام رشی کرمل ماما کے ساتھ میرے اپارٹمنٹ میں آیا اور کہنے لگا۔ ”کرن کیا میں یہاں نظر بند ہوں؟“ میں نے حیرت زدہ ہو کر ماما کی طرف دیکھا۔ وہ سر جھکا کر خاموش ہو گئے۔ رشی نے تھوڑی دیر انتظار کر کے میرے شانے پر ہاتھ مار کر کہا۔ ”کرن میں نے تم سے سوال کیا تھا۔“ میں نے کہا۔ ”کیا میں ماما سے بہتر جواب دے سکتا ہوں رشی۔۔۔۔۔“

وہ بولا۔۔۔۔۔ ”کرن ڈپلو میٹک جواب نہ دو۔۔۔۔۔ میرا دماغ خراب ہو جائے گا۔“ میں نے کہا۔ ”ڈیریٹ“ اس سے زیادہ کیا خراب ہو گا کہ تم خود کو نظر بند سمجھنے لگے ہو۔ خیر بولو کیا چاہتے ہو۔۔۔۔۔؟“ بگڑ کر بولا۔ ”سیر کو جانا چاہتا ہوں۔“

”خوب“ میں نے کہا۔ ”پچھلی مرتبہ سیر کو گئے تھے تو کیا ہوا تھا بھول گئے۔۔۔۔۔ پھر وہی تماشا دیکھنے کو دل چاہتا ہے کیا۔۔۔۔۔؟“ وہ بولا۔ ”تم میرے ساتھ چلو۔۔۔۔۔“ ماما نے کہا۔ ”بڑی اچھی باتیں کر رہے ہو رشی۔۔۔۔۔“ کہنے لگا۔ ”ماما۔۔۔۔۔ پلیز شٹ اپ ناؤ۔“ میں نے آگے بڑھ کر کہا۔ ”شیم شیم۔۔۔۔۔ رشی۔۔۔۔۔ شیم ٹوپو۔۔۔۔۔ ماما کو شٹ اپ کہہ رہے ہو۔“ وہ بولا۔ ”میرا دل گھبرا رہا ہے۔ میں ضرور باہر جاؤں گا۔۔۔۔۔ اور اگر تم نے روکنے کی کوشش کی تو تمہارا۔۔۔۔۔“ اس نے جملہ ادھورا چھوڑ دیا اور جھپٹ کر رسیور اٹھا

لیا۔ ”میں پاپا سے بات کروں گا۔ ہیلو پاپا“ میں رشی بول رہا ہوں، لیس رشی ہاں پاپا۔۔۔۔۔ میں سیر کو جانا چاہتا ہوں۔۔۔۔۔ گاڑی بکھوایئے۔۔۔۔۔ ہیں۔۔۔۔۔ ماما۔۔۔۔۔ بھی ہیں۔۔۔۔۔ دونوں مل کر میرا دماغ خراب کر رہے ہیں۔۔۔۔۔ اچھا آجائیے۔۔۔۔۔ لیکن گاڑی کے لئے حکم دے کر آئیے۔۔۔۔۔ اچھا۔۔۔۔۔ ماما جی کو دیتا ہوں۔“ اس نے رسیور ماما کی طرف بڑھایا۔ انہوں نے آگے بڑھ کر رسیور لے لیا اور باتیں کرنے لگے۔ میں نے کہا۔ ”رشی“ مائی ڈیئر اتنی ضد کیوں کر رہے ہو۔۔۔۔۔؟“ اس نے جواب دینے کے بجائے میری طرف سے منہ پھرا لیا۔ کرٹل ماما نے چند جملے تبدیل کئے اور رسیور کریڈل پر رکھ کر کہا۔ ”جاؤ رشی۔۔۔۔۔ اجازت مل گئی۔۔۔۔۔ مس کیتھ کو ساتھ لیتے جاؤ۔۔۔۔۔“ اس نے کیتھ کی طرف دیکھ کر کہا۔ ”کم آن۔۔۔۔۔“ کیتھ اس کے ساتھ چلنے لگی، دروازے کی طرف جاتے ہوئے میری طرف دیکھ کر بولا۔ ”یو آر اے بلڈی کاورڈ۔“ میں کرٹل ماما کی طرف دیکھ کر ہنس دیا۔ وہ دونوں کمرے سے باہر نکل گئے۔ میں نے بڑھ کر الماری سے دو گلاس اور اسکاچ کی بوتل نکال کر میز پر رکھی۔ کرٹل نے کہا ”کرن۔۔۔۔۔ مائنڈ نہ کرنا بیٹے۔۔۔۔۔ آج رشی کچھ زیادہ ہی ہنس رہا تھا۔۔۔۔۔“ میں نے گلاسوں میں اینڈ پلٹے ہوئے کہا۔ ”آئیے ماما جی آپ کی صحت کا جام پیتیں“ رشی کی بات چھوڑیئے۔۔۔۔۔ اسے کیا معلوم کہ میں اس کے لئے کتنا بڑا بلیڈ ان دے رہا ہوں۔“

”برخوردار“ انہوں نے صوفے پر بیٹھتے ہوئے کہا۔ ”یہ مجھ سے زیادہ کوئی نہیں جانتا۔۔۔۔۔ اور میں۔۔۔۔۔ میں تمہیں مہاراش ماننا ہوں“ میں نے ان کی طرف دیکھتے ہوئے کہا۔ ”ماما“ آپ میرے متعلق بہت کچھ جانتے ہیں لیکن پھر بھی بہت کچھ نہیں جانتے۔ میں کلیجے پر چھریاں کھا کر اسے مسکرائیں دے رہا ہوں۔۔۔۔۔ اپنی ریاست کو چھوڑ کر اس کی ریاست کی حفاظت کر رہا ہوں۔۔۔۔۔ اپنے ضمیر کے کچھو کے کھا کر اس کا وجود ثابت کرنے کی کوشش کر رہا ہوں۔“ ماما نے گلاس پر نگاہیں گاڑتے ہوئے کہا۔۔۔۔۔ میں سمجھتا ہوں میرے چاند۔۔۔۔۔ میں سمجھتا ہوں۔۔۔۔۔ میں اس سے آگے بھی کچھ سمجھ سکتا ہوں۔۔۔۔۔ خیر، دھیرج رکھو، دھیرج کا پھل ہمیشہ میٹھا ہوتا ہے۔“ انہوں نے گلاس سے گلاس ٹکرایا۔ ”ماما کی صحت کے نام“ کہہ کر گلاس ہونٹوں سے لگا لیا۔۔۔۔۔ دو تین گھونٹوں میں خالی کر کے پھر اور خالی کر دیا۔ کرٹل ماما نے گلاس ٹیبل پر رکھا اور خود اینڈیل کر پینے لگے۔ دو تین دور چلنے کے بعد انہوں نے کہا۔ ”زیادہ نہ پیو کرن۔۔۔۔۔ کھانے کے بعد چاہے ایک دو بیگ اور پی لیتا۔“ میں نے ”بہتر ہے“ کہہ کر گلاس رکھ دیا اور سگریٹ نکال کر سلگایا، وہ اٹھ کر شملنے لگے۔ میں نے انکی آنکھ پچا کر گلاس میں اینڈیلی اور اٹھا کر پینے لگا۔ وہ گردن جھکائے شملتے رہے۔ میں پیتا رہا۔۔۔۔۔ آخر ان کی نظر پڑ گئی۔ مسکرا کر بولے۔ ”کرن“ شاید تم نے رشی کی بات کو بہت شدت سے محسوس کیا ہے۔“

میں نے گلاس خالی کر کے رکھ دیا اور بزر دیا۔ کرنل نے میری طرف دیکھا۔ میں رست واپس دیکھنے لگا، مجھے خاموش دیکھ کر انہوں نے کہا۔ ”تم نے کس کو بلایا کرن؟“ میں نے کہا۔ ”یہ نوکروں کو کھانا میز پر لگانے کا اشارہ ہے ماما۔“

میں دس منٹ بعد ان کو کھانے کے کمرے میں لایا۔ میز پر کھانا لگا ہوا تھا۔۔۔۔۔ اور کمرے میں کوئی نوکر نہ تھا۔ کرنل نے میز پر بیٹھتے ہوئے ادھر ادھر نظر دوڑائی۔ میں نے کھانے سے خوان پوش اٹھا کر کہا۔۔۔۔۔ ”کھائیے ماما جی۔“ انہوں نے نفی میں گردن ہلائی، میں نے کھانا شروع کر دیا۔۔۔۔۔ وہ بیٹھ دیکھتے رہے۔ چند لمحوں کھانے کے بعد میں نے بوتل اٹھا کر گلاس بھرا اور پینے لگا۔ انہوں نے غور سے میری طرف دیکھا اور مسکرا کر کہنے لگے۔ ”کرن۔۔۔۔۔ آج تم میری سمجھ میں نہیں آ رہے ہو۔ کیا بات ہے؟“

میں نے کہا۔ ”کیوں، ماما جی، میں تو بالکل ٹھیک ہوں۔“

”انہوں نے پھر نفی میں سر ہلاتے ہوئے کہا۔ ”تم کچھ بے چین ہو۔۔۔۔۔ تمہاری حرکات کچھ غیر اختیاری سی ہیں۔۔۔۔۔ کیس زیادہ تو نہیں ہو گئی۔“

میں نے ”جی نہیں“ کہہ کر پھر کھانا شروع کر دیا۔ انکی نظرس میرے چہرے پر جم کر رہ گئیں۔ میں کھاتے کھاتے رک گیا۔ مسکرا کر بولے ”کیا ہوا؟“ میں نے گلاس اٹھاتے ہوئے کہا۔ ”معلوم نہیں ماما جی۔۔۔۔۔ کھانا بھی نہیں کھایا جا رہا۔۔۔۔۔ شاید آپ سچ کہہ رہے ہیں۔۔۔۔۔ میں کچھ بے چین ہوں۔“

”بزدلی کے طعنے کا تو اثر نہیں؟“

میں نے مسکرا کر کہا۔ ”کمال کر دیا ماما جی رشی کی بات کا اثر لے سکتا ہوں؟ نہیں یہ تو کچھ اور ہی بات ہے جو۔۔۔۔۔ دل میں ہے لیکن الفاظ بن کر زبان پر نہیں آ رہی۔“

کرنل نے بایاں ہاتھ گھما کر گھڑی پر نظر ڈالی۔ میں نے گلاس منہ سے لگایا اور دو گھونٹوں میں خالی کر کے میز پر رکھ دیا۔ سگریٹ سلگایا اور پھر انڈیلنے لگا۔ کرنل نے ہاتھ بڑھا کر بوتل پکڑ لی اور کرسی سے اٹھ کر کہنے لگے۔ ”کرن تمہیں کیا ہو گیا ہے۔۔۔۔۔ چھوڑو اسے“ میں نے بوتل چھوڑ دی اور اٹھ کر کھڑا ہو گیا۔ بولے۔ ”خودکشی کرنا چاہتے ہو تو اور بہت طریقے ہیں کرن۔۔۔۔۔ لیکن کیوں؟“

میں گردن جھکا کر دروازے کی طرف چلنے لگا۔ وہ بھی میرے پیچھے پیچھے باہر نکلے میں نے ڈرائنگ روم تک پہنچنے میں دو مرتبہ دیوار کا سہارا لیا۔ اسکاچ میرے سر پر مسلط ہو چکی تھی اور میں زمین اوپر اٹھتی ہوئی محسوس کر رہا تھا۔ کرنل ماما نے اس وقت مجھے سہارا دینے کی ضرورت محسوس کی جب میں صوفے کے قریب پہنچ چکا تھا۔ انہوں نے میرے سامنے بیٹھتے ہوئے کہا۔ ”آخر طبیعت خراب ہو گئی نا؟“

میں نے پاؤں پھیلا کر پشت گاہ سے کمر لگاتے ہوئے کہا ”نہیں ماما جی۔۔۔۔۔ میں اب

پہلے سے بہتر ہوتا جا رہا ہوں، آپ نیچے جا کر دیکھئے رشی اور کہتے ہوئے یا نہیں؟“
 ”ہاں، ساڑھے سات ہونے والے ہیں۔“ انہوں نے کہا۔ ”اس وقت تو انہیں یہاں
 ہونا چاہئے تھا۔ آؤ تمہیں بیڈ روم میں پہنچاتا جاؤں۔۔۔۔ سو جاؤ تو اچھا ہے۔“ میں نے
 نفی میں سر ہلا دیا۔ وہ ”تمہاری مرضی“ کہہ کر اٹھے اور باہر نکل گئے۔ میں نے سگریٹ الیش
 ٹرے میں پھینکا اور صوفے پر دراز ہو گیا۔ تھوڑی دیر میں میری آنکھیں بند ہونے لگیں اور
 نیند کی آغوش میں پہنچ گیا۔

میری آنکھ کھلی تو دن چڑھ چکا تھا۔ کھڑکیوں سے روشنی اندر آ رہی تھی۔ میں نے
 رسٹ وائچ پر نظر ڈالی۔ نو بجنے میں دو منٹ باقی تھے۔ خود کو صوفے پر دیکھ کر رات کے
 تمام واقعات یاد آنے لگے میں چونک کر اٹھ کھڑا ہوا اور خادمہ کو بلانے کے لئے بزر دیا۔
 کئی مرتبہ گھنٹی دینے پر بھی کوئی جواب نہ ملا تو کہتے ہوئے آواز دے کر بلانا چاہا۔۔۔۔۔ لیکن
 معا ”کسی خوف سے یہ ارادہ ترک کر دیا اور تیزی سے کمرے سے باہر نکل کر اس کے
 کمرے میں پہنچا، بستر خالی تھا۔ کہتے ہوئے پتا نہ تھا۔۔۔۔۔ ڈرائنگ روم میں پہنچا۔ یہاں
 بھی کوئی نہ تھا۔ رات کے کھانے کی تمام پلیٹیں اسی طرح میز پر رکھی ہوئی تھیں۔ جس
 حالت میں ہم چھوڑ کر اٹھے تھے۔ مجھے حیرت تھی کہ سب کہاں چلے گئے۔ خادماؤں کے
 کمرے میں جا کر دیکھا یہاں کوئی نہ تھا۔ باورچی خانے میں بھی سناٹا تھا۔۔۔۔۔ رشی کو کوئی
 حادثہ پیش آ جانے کے اندیشے سے میرا دماغ چکرانے لگا بمشکل دیوار کا سہارا لے کر خود کو
 سنبھالا اور ایک گلاس پانی پیا، کچھ حواس درست ہوئے تو ریڈنگ روم کے راستے رشی کے
 اپارٹمنٹ میں داخل ہوا، تمام کمرے سائیں سائیں کر رہے تھے۔ میرا شک یقین میں بدلنے
 لگا۔ صدر دروازہ کھول کر دیکھنا چاہا تو باہر سے مقفل تھا دیر تک کان لگائے کھڑا رہا۔ باہر کسی
 کے چلنے پھرنے کی آہٹ تک نہ تھی۔ آخر اپنے ڈرائنگ روم میں آ کر پاپا کو ٹیلی فون
 کرنے کے لئے ریسیور اٹھا کر کان سے لگایا۔ ٹیلی فون ڈیڈ تھا۔ کسی قسم کی کوئی آواز نہ تھی
 جھلا کر بیٹھ دیا۔ میں ہر طرف سے مایوس ہو کر صوفے پر بیٹھ گیا اور سگریٹ سلگا کر صورتحال
 پر غور کرنے لگا۔ دو تین گھنٹے گزر گئے اور میں اس کے سوا کچھ نہ سوچ سکا کہ شاید رشی
 اب اس دنیا میں نہیں ہے اور اگر وہ نہیں ہے تو میں کہاں ہوں۔ اس کے بعد میرا وجود تو
 ریاست کے لئے۔۔۔۔۔ میں اس سے آگے کچھ نہ سوچ سکا۔ اٹھ کر ہاتھ منہ دھویا اور
 ڈرائنگ روم میں جا کر رات کی رکھی ہوئی مٹھائیاں اور پھل وغیرہ کھائے۔ اسکاچ کے تین
 پیگ پئے اور سگریٹ سلگا کر خواب گاہ میں آیا۔ اب میں بہتر طریقے پر سوچ سکتا تھا۔
 رشی کو کسی حادثے یا حملے کا شکار ہو جانے کے متعلق اب کسی شک کی گنجائش نہ تھی۔
 ممکن تھا کہ کہتے بھی اس کے ساتھ ختم ہو گئی ہو۔۔۔۔۔ اور۔۔۔۔۔ اگر۔۔۔۔۔ لیکن
 دروازے مقفل ہونے اور ٹیلی فون کاٹ دیئے جانے کے بعد اب کسی اگر مگر کی بہت کم

منجائش تھی۔ مجھے اپنی زندگی۔۔۔ خطرے میں دکھائی دینے لگی۔ رشی کے مارے جانے کے بعد میرے زندہ چھوڑ دیئے جانے کے امکانات بہت کم تھے کیونکہ مجھے صرف اسی صورت میں زندہ رکھا جاسکتا تھا کہ جب مہاراجہ مجھے رشی کی جگہ پلانٹ کرنے پر رضامند ہوں لیکن سوال یہ تھا کہ رشی کی موت کا واقعہ منظر عام پر آنے کے بعد اسے دوبارہ زندہ کس طرح ثابت کیا جاسکتا تھا۔ اس لئے ننانوے فیصد امکان یہی تھا کہ مجھے خفیہ طریقے سے ڈسپوز آف کر دیا جائے۔

اس خیال کے ساتھ میں چمک کر بستر سے اٹھ کھڑا ہوا اور شہزادگی کا لباس پہن کر نعیم بننے کا تہیہ کر لیا۔ میرے اپارٹمنٹ میں اس وقت بھی دو آٹومینک پستول، انکے درجنوں ری فلز اور ایک ایون شاٹ وینچسٹر رائفل مع دو سو کارتوسوں کے موجود تھی۔ لاکھوں روپیہ نوٹوں اور جواہرات کی شکل میں تھا، اسٹور روم اشیائے خورد و نوش سے بھرا پڑا تھا۔ ولایتی شراب کی درجنوں بوتلیں میری اور کمنٹھ کی الماریوں میں بھری پڑی تھیں۔ راج محل میں میرے دو قابل اعتماد ہمدرد موجود تھے، جن کے خلوص و محبت پر شک کرنا میرے لئے کفر کے مترادف تھا۔ ایک کرل ماما جو میرے لئے باپ کا درجہ رکھتے تھے۔ دوسری سروج، بشرطیکہ اس کو میرے زندہ ہونے کا پتا چل جائے تیسری ریکھا تھی جس سے بہت سی توقعات وابستہ کی جاسکتی تھیں، میرے ذرائع و مسائل کافی سے زیادہ تھے اور پھر قوت خداداد۔۔۔۔۔ نعیم کو ختم کرنے کے لئے ہزبائی نس کو۔۔۔۔۔ اگر وہ میری تمام قربانیوں کو نظر انداز کر دیں اور اپنی تمام پدرانہ محبت اور وعدوں کو فراموش کر کے مصلحت کے سامنے سر جھکا دیں تو۔۔۔۔۔ نعیم کو ختم کرنے کے لئے انہیں جلادوں کی نہیں ملک الموت مجسم کی خدمات حاصل کرنے کی ضرورت تھی۔ ڈیم۔۔۔۔۔ اٹ۔۔۔۔۔ اگر ایسا ہو ہی گیا تو۔۔۔۔۔ یہ سب محض کھلونے ہیں۔ جنہیں ہزار طریقے سے توڑ پھوڑ کر پھینکا جاسکتا ہے۔۔۔۔۔ نعیم ملک، گورنر کی امانت۔۔۔۔۔ جن کا ایک ٹیلی فون ایک چار سطری پیغام ریڈیو ٹی وی کو حرکت میں لاسکتا ہے۔ اس احساس نے میرے دل کو تقویت بخشی۔ میں نے شیو اور غسل وغیرہ سے فارغ ہو کر تمام دروازے اندر سے لاک کئے۔ باورچی خانے میں جا کر اسٹو جلایا۔ چار پانچ انڈوں کا آملیت بنایا اور ڈبل روٹی نکال کر کھڑے کھڑے کھانے لگا، بغیر دودھ کی چائے بنا کر پی اور بیڈ روم میں آکر سو گیا۔ مجھے معلوم نہیں میری آنکھ کس حقت لگی اور کتنی دیر سوتا رہا لیکن جس وقت کال بیل کی جھنجھٹاہٹ سے میری آنکھ کھلی تو اس وقت کمرے میں اندھیرا تھا۔ میں نے بستر سے اٹھ کر روشنی کی اور تکیے کے نیچے سے پستول نکال کر صدر دروازے کی طرف چل دیا دروازے کا سرخ بلب میری رہنمائی کر رہا تھا۔ میں نے بولٹ سرکایا اور آہستگی سے کواڑ کھول کر ایک طرف ہو گیا۔ آنے والے کرل ماما تھے نگاہیں ملتے ہی میرا پستول والا ہاتھ خود بخود نیچے چلا گیا۔ ”ماما“ میری زبان سے بے اختیار نکلا۔ انہوں نے

دروازہ بند کر کے بولٹ چڑھایا اور دونوں ہاتھ پھیلا کر مجھے سینے سے لگا لیا۔
میں نے ان کی سسکیاں سن کر کہا ”یہ سب کیا ہے ماما۔۔۔۔۔؟“ رشی
انہوں نے رندھی ہوئی آواز میں کہا۔ ”رشی کہاں ہے میرے لال۔۔۔۔۔ ہمارا تو
سب کچھ لٹ گیا۔“ میرے منہ سے چیخ نکل گئی۔ انہوں نے مجھے ہاتھوں سے پھسل کر
گرتے گرتے سینے سے چمٹا لیا اور آہستہ آہستہ ڈرائنگ روم کی طرف چلنے لگے۔ کمرے
میں آتے ہی روشنی میں ان کا افسردہ چہرہ دیکھ کر میری پھر چیخیں نکلنے لگیں۔ انہوں نے
میرے سر پر ہاتھ پھیر کر کہا ”شانتی بیٹے شانتی۔۔۔۔۔“ میں تکتے میں منہ چھپا کر رونے لگا۔
رشی کی موت کا یقین میرے لئے سوہان روح تھا۔ میں اس کو حقیقی بھائی سمجھنے لگا تھا۔ اگر
ممکن ہوتا تو میں اپنی جان دے کر بھی اس کو بچانے کی کوشش کرتا۔ ماما نے مجھے تھوڑی دیر
رونے دیا۔ پھر میرے سر پر ہاتھ پھرا کر بولے۔ ”کرن‘ بیٹے میری بات سن لو۔“ میں نے
آنسو پونچھتے ہوئے کہا۔ ”فرمائیے۔“

کننے لگے۔ ”رشی تو اب اس دنیا سے منہ موڑ گیا۔ مس کہتے بیہوش ہے۔۔۔۔۔
آپریشن ہو چکا ہے، لیکن بچنے کی کوئی امید نہیں، بخاری بھی سخت زخمی ہے، اس کی بھی
امید نہیں۔“

میں نے کہا۔ ”یہ سب کیسے ہوا ماما؟ کیا میری گھبراہٹ اسی مصیبت کی نشاندہی کر
رہی تھی؟“ وہ بولے ”ہاں بیٹے“ یہ کارن تھا تمہاری بے چینی کا۔۔۔۔۔ یہ تمہارے ممان
ہونے کا ثبوت ہے۔“

میں نے کہا۔ ”خیر ماما اسے چھوڑیے، یہ بتائیے یہ کیسے ہوا؟“
”بظاہر یہ ایک ایکسیڈنٹ ہے۔ رشی کی کار جھیل کی طرف جاتے ہوئے ایک بیل
گاڑی سے بچ کر نکل رہی تھی کہ سامنے سے آتے ہوئے ایک تیز رفتار ٹرک سے ٹکرا گئی
اور الٹ کر سڑک سے نیچے دس بارہ فٹ گہرے تالے میں گر گئی، ڈرائیور تو اسی وقت مر گیا
اور رشی ہسپتال پہنچ کر آپریشن تھیٹر میں فوت ہوئے۔ باقی دونوں بچے ہوش ہیں۔“
”ٹرک ڈرائیور گرفتار ہوا؟“ میں نے سوال کیا۔

”ٹرک رکا ہی نہیں۔۔۔۔۔ تیزی سے نکل گیا۔۔۔۔۔ اسی سے تو یہ شک ہوتا ہے کہ
یہ ایکسیڈنٹ نہیں قاتلانہ حملہ ہے۔“

”کیا اب تک اس کا پتا نہیں چل سکا؟“

”نہیں۔۔۔۔۔ شاید وہ ہماری ریاست کا نہیں تھا۔“

”پولیس چیف گھنٹے کیا کرتا پھر رہا ہے۔۔۔۔۔ اس نے گارڈ کا انتظام نہیں کیا تھا۔“
میں نے پوچھا۔ انہوں نے نفی میں سر ہلایا۔۔۔۔۔ ”خیر جو ہونا تھا ہو چکا۔۔۔۔۔ تم نے کچھ
کھایا؟“

”اسے چھوڑیے۔۔۔۔۔ آپ دھک رہے ہیں میں زندہ ہوں اور۔۔۔۔۔ یہ کافی ہے۔۔۔۔۔ اب یہ بتائیے میں رشی کا انتقام کس طرح لوں۔“

”انتقام؟“ انہوں نے متعجب ہو کر پوچھا۔ ”کس سے۔۔۔۔۔؟ کس طرح؟ اور پھر۔۔۔۔۔ تمہارا ظاہر ہونا تو۔۔۔۔۔“

”میں ظاہر ہوئے بغیر انتقام لوں گا ماما جی۔۔۔۔۔ اور ایسا انتقام کہ قاتلوں کے گھر میں چراغ جلانے والا باقی نہ رہے۔“

”تم قاتلوں کو پہچانتے ہو؟“

”جانتا ہوں۔۔۔۔۔ اور یہ بھی جانتا ہوں کہ انہوں نے میرے دھوکے میں رشی کو قتل کیا ہے۔۔۔۔۔ اور اب آپ سمجھ سکتے ہیں کہ میرے جذبات کیا ہونے چاہئیں!“

”ہے بھگوان۔“ انہوں نے پیشانی پر ہاتھ مار کر کہا ”لیکن یہ میں ہزائی نس کو کس طرح سمجھاؤں۔۔۔۔۔؟ وہ تو۔۔۔۔۔“

”انہیں سمجھانے کی ضرورت نہیں ماما۔۔۔۔۔ آپ مجھے اس قید سے نکالے۔۔۔۔۔ اس کے بعد میں خود۔۔۔۔۔“

”کیسے نکالوں بیٹے؟ میں اس وقت جس طرح تمہارے پاس پہنچا ہوں، میرا دل جانتا ہے۔۔۔۔۔“

”اچھا ماما جی۔۔۔۔۔ کوئی بات نہیں۔۔۔۔۔ آپ فکر نہ کریں۔۔۔۔۔ مجھے رشی کا انتقام ضرور لینا ہے۔۔۔۔۔ اور وہ مجھے زیادہ دیر نہیں روک سکیں گے۔۔۔۔۔ میں جب چاہوں یہاں سے نکل سکتا ہوں۔“

وہ میرا منہ ٹکٹے لگے اور مسکرا کر بولے۔ ”کیا واقعی؟“

میں نے کہا۔ ”واقعی ماما جی۔۔۔۔۔ یہ حقیقت ہے۔۔۔۔۔ اگر پایا کسی اور انداز میں سوچ رہے ہیں تو بڑی غلطی کر رہے ہیں۔“ ان کا چہرہ خوشی سے چمک اٹھا۔ ”تو پھر۔۔۔۔۔ نکل جاؤ بیٹے۔۔۔۔۔ میری تمام ہمدردیاں تمہارے ساتھ ہیں۔۔۔۔۔ شانتی کرن بہت خطرناک انداز میں سوچ رہے ہیں۔“ میں نے ہنس کر کہا۔ ”مجھے معلوم ہے ماما۔۔۔۔۔ لیکن وہ مجبور ہیں۔ ان کے سامنے اب دو ہی راستے ہیں۔۔۔۔۔ اور دونوں خطرناک ہیں۔ انہوں نے غلطی سے زیادہ خطرناک راستہ اختیار کر لیا۔“ وہ بولے ”ہاں بیٹے“ میں انہیں یہی سمجھانے کی کوشش کر رہا ہوں۔۔۔۔۔ بہر کیف میں تم سے یہی کہوں گا کہ تم ان سے کسی محبت کی توقع نہ رکھو اور اپنی آزادی برقرار رکھنے کی کوشش۔۔۔۔۔ میں نے کہا۔ ”کوشش کیا ماما، میں چاہوں تو ابھی۔۔۔۔۔ اسی وقت نکل سکتا ہوں لیکن میں نہیں چاہتا کہ ریاست پر کسی طرح کی آج آئے۔“ انہوں نے مجھے پھر سینے سے لگا لیا اور کمر تھپکتے ہوئے بولے۔ ”کرن۔۔۔۔۔ تم جج جج کے کرن ہو، خیر میں صبح پھر ایک مرتبہ انہیں سمجھاؤں گا کہ تمہیں

باعزت طریقے سے تمہارے حسن سلوک اور ایثار کا۔۔۔۔۔ بدلہ تو کیا دے سکتے ہیں لیکن پھر بھی پھول نہیں تو پھول کی ہنکڑی ہی پیش کر کے رخصت کر دیں۔۔۔۔۔ اور اگر اس پر بھی تیار نہ ہوئے۔۔۔۔۔ تو مجھے ابھی بتاؤ میں باپ کی حیثیت سے تمہارے لئے کیا کر سکتا ہوں۔

میں نے سر جھکا کر کہا۔ ”ماما جی آپ واقعی میرے باپ کی جگہ ہیں اور مجھے یہی توقع تھی کہ چاہے زمانہ بدل جائے آپ نہیں بدلیں گے۔۔۔۔۔ میں آپ کا بے حد ممنون ہوں ماما۔۔۔۔۔“

وہ بولے۔ ”خالی باتوں سے حالات نہیں بدلا کرتے کرن‘ مجھے بتاؤ تمہیں کس طرح کی مدد چاہئے؟“

میں نے کہا۔ ”ماما میں کل رات کے دو بجے تک آپ کا انتظار کروں گا۔۔۔۔۔ اگر آپ کی گفت و شنید کامیاب ہو جائے تو اس وقت سے پہلے مجھے اطلاع دیں۔۔۔۔۔ میرا مطلب ہے خود تشریف لائیں اگر ناکام ہوں تو ہزہائی نس کی روٹر میری کھڑکی کے نیچے نصف شب سے پہلے کھڑی کرا دیں۔۔۔۔۔ اور بس۔“ انہوں نے کچھ سوچ کر کہا۔ ”ٹھیک ہے کرن۔۔۔۔۔ ہو جائے گا۔۔۔۔۔ میں چلتا ہوں۔۔۔۔۔ اگر دوپہر تک تمہیں کھانے پینے کا سامان پہنچ جائے تو سمجھنا ہم کامیاب ہیں۔۔۔۔۔ ورنہ بارہ بجے رات کو اپنی کھڑکی کے نیچے رالز یا کوئی اچھی کار کھڑی ہوئی دیکھ لیتا۔ رشی کے کمرے کا صدر دروازہ تمہیں کھلا ہوا ملے گا۔۔۔۔۔ اور کچھ؟“ میں نے ان کا شکریہ ادا کر کے کہا۔ ”میں نے ایک سوٹ کیس میں کچھ روپيا اور آپکے دیئے ہوئے جواہرات وغیرہ اور کچھ ہتھیار رکھ دیئے ہیں اگر ممکن ہو تو اسی وقت لیتے جایئے اور اسی گاڑی میں رکھوا دیجئے۔“ انہوں نے اثبات میں سر ہلایا اور میں نے سوٹ کیس اٹھا کر ان کے ہاتھ میں دے دیا۔ انہوں نے میرے سر پر ہاتھ پھرا کر پیشانی چومی اور کمرے سے چل دیئے۔ میں نے تمام دروازے اندر سے لاک کئے اور پڑ کے سو گیا۔

صبح میری آنکھ کھلی، اٹھ کر سگریٹ سلگایا، تکیے کے نیچے سے پستول نکال کر ہاتھ میں لیا اور دروازہ کھول کر کمرے سے باہر نکلا تو دروازے کے سامنے ایک تھمراں فلاسک رکھی ہوئی دیکھ کر چلتے چلتے رک گیا، جھک کر دیکھا۔ ہینڈل میں ایک چھوٹی سے چٹ بندھی ہوئی تھی۔ میں نے اٹھا کر دیکھا لکھا تھا۔ ”چائے۔۔۔۔۔ جس کا پروگرام سے کوئی تعلق نہیں۔۔۔۔۔ کرنل۔“ میں نے چٹ پھاڑ کر پھینک دی اور تھمراں کا ڈھکنا کھول کر چائے کپ میں انڈیلی، چکھ کر دیکھی۔۔۔۔۔ اور پھر یہ سوچ کر پروگرام کے متعلق کرنل ماما کے سوا کوئی دوسرا آدمی اشارہ نہیں کر سکتا۔۔۔۔۔ چسکیاں لے لے کر اپنی شروع کر دی۔۔۔۔۔ چائے تیز گرم اور مزے دار تھی۔۔۔۔۔ ناشتے وغیرہ سے فارغ ہو کر میں نے اپنے اور رشی

کے تمام کمروں کا جائزہ لیا رشی کے کمرے کا صدر دروازہ بدستور مقفل تھا۔ تمام کمرے خالی ہونے کی وجہ سے راج محل کا یہ چوتھائی حصہ سنان قبرستان معلوم ہو رہا تھا، تمام تزئین و آرائش پھینکی پڑ چکی تھی۔ کسی چیز میں کوئی حسن یا دلکشی باقی نہیں رہی تھی۔ تمام ماحول پر وحشتناک خاموشی چھائی ہوئی تھی مجھے رونا آگیا۔ اب نہ رشی تھا نہ کیتھ تھی۔ نہ قہقہے نہ چہچہے تھے، نہ رنگا رنگ بزم آرائیاں تھیں، نہ سروج کی غلوت نہ دھڑا کی جلوت، نہ میں کرن تھا نہ ہڑائی نس پاپا۔۔۔۔۔ یا یہ اختیار تھا کہ بڑی بڑی شخصیتوں کو چکل میں مسل کر پھینک سکتا تھا یا یہ جبر کہ چوہے کی طرح پنجرے میں بند اور آواز تک نہیں نکال سکتا۔ میں دیر تک روتا رہا اپنی کسمپرسی پر اپنی ناکردہ خطاؤں پر۔

رو دھو کر دل کی بھڑاس نکال چکا تو اپنے تلے قدموں سے چلتا ہوا اپنے ڈرائنگ روم میں آیا۔ الماری کھول کر اسکاچ کی بوتل نکالی، کھڑے کھڑے منہ سے لگا کر دو تین بڑے بڑے گھونٹ لئے اور صوفے پر بیٹھ کر سگریٹ سلگایا۔ شراب کے خمار نے آنسوؤں سے بجھائی ہوئی آگ پھر بھڑکا دی۔ خیالات نے پلٹا کھایا اور میں نے مدہوشی کے عالم میں بڑبڑانا شروع کر دیا۔ تھوڑی دیر یہ بیجانی کیفیت طاری رہی اور میں دیوانوں کی طرح خود سے باتیں کرتا رہا۔ مجھے خود بھی ہوش نہیں میں نے کیا کیا کہا۔ صرف اتنا یاد ہے کہ میرا مخاطب نعیم ملک تھا اور میں اس کو قہر و آوٹ اخلاقی قدروں کے فریب میں نہ آنے کی تلقین کرتا رہا تھا۔ رفتہ رفتہ مجھ پر نیند کا غلبہ ہونے لگا اور صوفے پر دراز ہو گیا۔

شام کے 6 بجے میں اس گہری نیند سے بیدار ہوا تو بھوک سے برا حال تھا۔ میں نے اٹھ کر ہاتھ منہ دھویا اور باورچی خانے میں جا کر اسٹو جالایا۔ فرائی پین میں بٹر کا ٹین خالی کیا۔ دس بارہ انڈے توڑ کر ان میں چینی ملائی اور فرائی پین میں ڈال کر گھونٹ ڈالا، پانچ منٹ میں ایک لذیذ مرکب تیار تھا۔ جسے میں نے انڈوں کا حلوہ سمجھ کر ٹھنڈا ہوتے ہوتے ڈکار لیا۔ دو تین گلاس پانی پیا اور سگریٹ سلگایا ہوا ڈرائنگ روم کی طرف چلنے لگا۔ دروازے میں داخل ہوتے ہوئے مجھے کرٹل کے الفاظ یاد آئے اور صدر دروازے کی طرف پلٹ گیا۔۔۔۔۔ کھول کر دیکھا تو وہاں کوئی چیز نہ تھی۔ تمام ہال خالی پڑا تھا، میں کاریڈور والے دروازے کی طرف گیا۔ دروازہ مقفل تھا۔ دوپہر کا کھانا بھیجنے کا وعدہ شام کے سات بجے تک پورا نہ ہونے کے معنی تھے کہ وہ ہڑائی نس کو سمجھانے میں ناکام رہے اور اب مجھے رات کو انکے دوسرے وعدے کے مطابق اپنی کھڑکی کے نیچے کار دیکھنے کا انتظار کرنا ہے۔

تمام کمرے دیکھنے کے بعد میں نے شیو کیا، خاکی شنگ سوٹ پہن کر اوپر کی بیہوں میں نوٹوں کے بندل ٹھونسے۔ نیچے کی بیہوں میں پستول کے ری فلز بھرے، دونوں رائفلیں لوڈ کر کے تیار رکھیں اور دس بجے تک تمام تیاری مکمل کر کے باہر نکلنے کی ترکیب سوچنے

لگا۔ کوئی ایسی ترکیب جس میں گولی چلانے کی نوبت نہ آئے۔ ہنگامہ برپا نہ ہو پولیس یا فوج سے براہ راست تصادم نہ ہونے پائے لیکن کوئی ایسی فول پروف اسکیم ذہن میں نہ آئی جس میں کوئی سقم نہ ہو۔۔۔۔۔ گیارہ بجے کے قریب سوچتے سوچتے اکتا کر اٹھا اور الماری سے اسکاچ کی بوتل اٹھا کر منہ سے لگائی اور آہستہ آہستہ پینے لگا۔ چند گھونٹ لیتے ہی پرواز فکر بلند ہونے لگی اور میں الماری بند کر کے ”بازپچہ اطفال ہے دنیا مرے آگے“ گنگناتا ہوا کچن، پینٹری اور اسٹور روم کی طرف چلنے لگا، ایک تدبیر میرے ذہن میں آچکی تھی جو فول پروف تو نہ تھی لیکن نیک و بدروحوں اور بھوت پریت پر یقین رکھنے والے اوہام پرست لوگوں کی نفسیات کو ملحوظ رکھتے ہوئے ناکام ہونے والی ہرگز نہ تھی کرٹل ماما پر سو فی صد اعتماد ہونے کے باوجود اپنی ذاتی صلاحیتوں کے کسی پہلو کو بھی نظر انداز کرنے کا قائل نہ تھا۔ مجھے یقین تھا، جہاں پہنچ کر میری شعبہ بازی کا طلسم ٹوٹنے لگے گا، وہاں میں قوت سے راستہ ہموار کر سکتا ہوں۔

اسٹور روم کی ایک الماری نئے اور دھلے ہوئے سفید میز پوشوں سے بھری ہوئی تھی۔ میں نے دروازہ کھول کر ایک چھ گز لمبا اور دو گز چوڑا نیا میز پوش نکالا اور الماری بند کر کے چلا آیا۔۔۔۔۔ خدا خدا کر کے بارہ بجے۔۔۔۔۔ راج محل پر سوگ اور خاموشی تو مسلط تھی ہی۔۔۔۔۔ بارہ بجتے ہی کیا ونڈ کی روشنی بھی کم ہوتے ہوتے برائے نام باقی رہ گئی اور تیسری منزل کا یہ حصہ تو دو روز سے شمشان بھوی تھا۔ میں صوفے سے اٹھ کر مغربی سمت والی کھڑکیوں کے پاس پہنچا اور دروازہ ہٹا کر نیچے کی طرف جھانک کر دیکھا، یہاں کوئی گاڑی نہ پا کر میرا کلیجہ دھک سے رہ گیا۔ ادھر ادھر نظر دوڑائی اس طرف جہاں تک نظر کام کرتی تھی کسی اکر کا نشان نہ تھا۔ میں نے پلٹ کر سگریٹ سلگایا اور کھڑکی کے پاس کھڑا کھڑا کش لینے لگا۔ ساڑھے بارہ بجے کے قریب سرونٹ کوارٹرز کی طرف سے راتر اندر داخل ہوتی ہوئی دکھائی دی۔ میرا دل خوشی سے بلبلوں اچھلنے لگا۔ گاڑی آہستہ آہستہ چلتی ہوئی راج محل کی دیوار کے سائے میں عین اس کھڑکی کے نیچے آ کر رکی، جہاں میں کھڑا ہوا تھا گاڑی کا اگلا دروازہ کھلا اور کرٹل نے باہر نکل کر اوپر کی طرف دیکھا۔ میں نے سگریٹ والا ہاتھ باہر نکال کر ہلایا۔ وہ دروازہ بند کئے بغیر پورج کی طرف چلنے لگے۔ میں حمزہ سے ڈرائنگ روم میں آیا۔ نصف میز پوش پھاڑ کر پتلون کے اوپر تہہ بند کی طرح زمین تک لٹکتا ہوا باندھا۔۔۔۔۔ بندوق کی سلنگ کندھے میں ڈالی اور دوسرا نصف سر پر اوڑھ کر تمام جسم پر کفن کی طرح لپیٹ لیا۔ ایک پستول کوٹ کی جیب میں ڈالا اور دوسرا ہاتھ میں لے کر کپڑے کے نیچے چھپا لیا ڈرائنگ ٹیبل کے سامنے آ کر آئینے میں دیکھا تو اپنا حلیہ دیکھ کر خود بھی خوف زدہ ہو گیا اور دیکھنے کی تاب نہ لا کر آئینے کے سامنے سے ہٹ گیا۔

پندرہ بیس منٹ گزرے ہوئے کہ میرے اپارٹمنٹ کے ہال کی سمت والے دروازے پر

دروازے پر لائٹ ہوئی۔ میں تیزی سے دروازے پر پہنچا اور بولٹ کا ہینڈل گھمایا۔ کرل نے دروازے کے قریب آکر دھیمی آواز میں کہا۔ ”کرن بیٹے، میں ہوں کرل۔“ میں نے پرنام کر کے درز میں منہ رکھ کر کہا۔ ”میں عجیب حلے میں ہوں ماما جی۔۔۔۔۔ آپ چونک نہ جائیں۔“ بولے۔ ”کھولو بھی بیٹے مجھے کیا ڈرنا ہے، میں تو آدھا مر چکا ہوں۔“

میں نے دروازہ کھول دیا اور وہ سر جھکا کر اندر آ گئے۔ کواڑ بند کر کے کہنے لگے۔ ”آؤ تمہیں آخری بار سینے سے لگا لوں کرن۔“ میں نے ان کے کندے پر سر ٹکا دیا۔ وہ ہتھیاروں کی وجہ سے مجھے وہ لپٹا تو نہ سکے۔ کمر پھٹپھٹاتے ہوئے میرا منہ چومتے ہوئے بولے ”کرن، ایٹور جانتا ہے۔۔۔۔۔ میرا بھانجا رشی کرن پرسوں مرا اور بیٹا رشی کرن آج مجھے چھوڑ کر جا رہا ہے۔۔۔۔۔ اب میں چھ مہینے بھی زندہ نہ رہ سکوں گا۔“

میں نے ان کا ہاتھ چوم کر کہا۔ ”ماما آپ زندہ رہیں گے۔۔۔۔۔ میں آپ کا داس، آپ کا بیٹا، کرن صرف ایک ہفتے کے لئے آپ کے چرنوں سے جدا ہو رہا ہوں، وہ بھی مجبوراً۔۔۔۔۔ آپ مجھ سے زیادہ جانتے ہیں۔۔۔۔۔ خیر، تو میں ایک ہفتے کے بعد آپ کو پھر۔۔۔۔۔ اگر بمبئی آسکیں تو گورنر ہاؤس میں طوں گا اور اگر آپ کسی وجہ سے نہ پہنچ سکیں تو یہاں کسی خفیہ مقام پر یا آپکی باؤنی میں آپ کے پاس حاضر ہوں گا۔۔۔۔۔ لیکن آپ زندہ رہنے کی کوشش کریں پلیز۔۔۔۔۔ میں آپ کے لئے سب کچھ تیاگ سکتا ہوں۔۔۔۔۔ خواہ وہ یثودھرا ہی کیوں نہ ہو!“

یثودھرا کا نام سن کر وہ چونک پڑے۔ ”یثودھرا“ ولاس پور کی راج کماری۔۔۔۔۔ تو کیا۔۔۔۔۔؟“

میں نے سر جھکا کر کہا۔ ”جی، ماما جی۔۔۔۔۔ میں اپنی زندگی کا راز آپ کو صرف اس لئے بتا رہا ہوں کہ اگر کہیں نہیں تو آپ مجھے وہاں ملے سکتے ہیں۔ وہ آپ کے۔۔۔۔۔“ انہوں نے کہا۔ ”اچھا بیٹے اب مجھے اطمینان ہو گیا۔۔۔۔۔ میں زندہ رہوں گا۔۔۔۔۔ اچھا اب چلتا ہوں۔۔۔۔۔ بمبئی پہنچ کر کسی اور نام سے مجھے خط لکھنا۔“

میں نے کہا۔ ”بہتر ہے ماما جی۔۔۔۔۔ میں اپنے مرحوم باؤی گارڈ نعیم کو بہت پسند کرتا تھا اسی کے نام سے لکھوں گا۔۔۔۔۔ تو آپ کو یاد رہے گا نا باؤی گارڈ نعیم؟“

انہوں نے کہا۔ ”نیان پر چڑھا ہوا نام ہے بیٹے۔ بھولنے کا سوال ہی پیدا نہیں ہوتا۔“ میں نے ان کے سامنے سر جھکا کر کہا۔ ”پالاگن ماما جی“ وہ میرے سر پر ہاتھ پھر کر چل دیے۔ میں ان کو ہال سے گزر کر کارڈور میں پہنچنے تک دیکھتا رہا وہ سر تاپا خلوص ہی خلوص تھے۔ ان کی بے پایاں محبت میں میری آنکھیں بھر آئیں۔ دس منٹ بعد میں ہال سے باہر نکل آیا اور سیڑھیوں کی طرف چلنے لگا۔۔۔۔۔ بے خوف، دونوں ہاتھ رانوں سے

چپکائے' نپے تلے قدموں سے نصف سے زیادہ چہرہ کفن میں چھپائے۔ نظریں فرش پر جمائے۔ با آواز بلند "ہری اوم نتھا ستو ہری اوم نتھا ستو" چپتا ہوا۔۔۔۔۔

رنواس کے صدر دروازے پر کھڑے ہوئے سنتری نے دور سے میری طرف دیکھا اور خوف زدہ ہو کر اندر کی طرف بھاگنے لگا لیکن پیر پھسلا اور دھڑام سے گر گیا، اس کے جسم کا نصف حصہ اندر اور بندوق اور ٹانگیں کاریڈور میں تھیں۔ میں آہستہ آہستہ سیڑھیاں اترنے لگا۔ دوسری منزل سے ایک پرے دار بندوق لئے دوڑتا ہوا زینے کی طرف آ رہا تھا۔ مجھ پر نظر پڑتے ہی ایک جھٹکے سے رکا اور اس کی گھنگھی بندھ گئی۔ کانپتی ہوئی آواز سے "یو۔۔۔۔۔ یو۔۔۔۔۔ یو۔۔۔۔۔ جی چیچا اور بیہوش ہو کر گر پڑا" میں اس کے بے حس و حرکت جسم کے قریب سے گزرتا ہوا "ہری اوم نتھا ستو" کا جاپ کرتا ہوا بندوق اور پستول کا بوجھ گلے باندھنے کی اپنی طفلانہ حماقت پر دل ہی دل میں افسوس کرتا ہوا تینوں زینے اتر کے گراؤنڈ فلور میں گارڈ روم کے سامنے پہنچا۔ یہاں پہلی منزل کے شور سے تھلکے مچا ہوا تھا۔ گارڈ کے چاروں سپاہی اور حوالدار گھبرائے ہوئے کھڑے تھے۔ میرے جسم کے نچلے حصے پر نظر پڑتے ہی ان میں بوکھلاہٹ پھیل گئی۔ ایک سپاہی دوڑ کر گارڈ روم میں گھس آیا۔ میں "ہری اوم نتھا ستو" چپتا ہوا اتر کر دالان میں ان کے سامنے آ کر رک گیا۔ حوالدار نے چیخ کر کہا۔ "یو۔۔۔۔۔ یو۔۔۔۔۔ یو۔۔۔۔۔ فالن۔" میں نے اس کی طرف دیکھ کر ہسٹڈوں کی پوری طاقت سے قہقہہ لگاتے ہوئے کہا۔ "بے وقوف۔۔۔۔۔ یوراج فال ان۔۔۔۔۔ یا گارڈ فال ان۔"

میرا قہقہہ سن کر ایک نوجوان بے ہوش ہو کر گر گیا۔ حوالدار نے نیچی نگاہیں کر کے کانپتی ہوئی آواز میں کہا۔ "ان دا۔۔۔۔۔ تا۔۔۔۔۔ تا۔۔۔۔۔ فال ان۔۔۔۔۔ گارڈ۔۔۔۔۔ فال ان۔" سنتری کی ٹانگیں کانپتی دیکھ کر میں نے دوسرا قہقہہ لگانا مناسب نہ سمجھا۔۔۔۔۔ اس نے کانپتے ہوئے ہاتھوں سے "پریزنٹ آر مس" کرنے کی کوشش کی۔۔۔۔۔ بندوق ہاتھوں سے چھوٹ کر زمین پر گر پڑی اور اس کو بھٹک کر اٹھانے میں وہ خود بھی گر پڑا حوالدار تنہا "پریزنٹ آر مس" کر کے سلامی دے رہا تھا۔ میں نے ہنس کر کہا "دیش لہنٹ" کہا اور ہری اوم نتھا ستو۔۔۔۔۔ ہری اوم نتھا ستو کرتا ہوا پورٹیکو کی سیڑھیاں اتر کے دائیں جانب مڑ گیا۔

کار میں وہیل پر بیٹھتے ہی میں نے میز پوش کا اوپر والا حصہ اتار کے سیٹ پر ڈال دیا اور انجن اشارت کر کے گیسر لگایا۔۔۔۔۔ پورٹیکو کے سامنے سے گزرتے ہوئے میں نے گارڈ روم کی طرف نظر ڈالی تو سنسان میدان پڑا تھا۔ کسی میں جھانک کر دیکھنے کی جرات نہ تھی۔ میں گیٹ کے قریب پہنچنے سے پہلے میں نے زود سے ہارن دیا۔ سنتری نے آہستہ آہستہ چلتی ہوئی گاڑی پر ایک نظر ڈالی اور جھپٹ کر پھانک کھول دیا۔ گاڑی تیزی سے

نکالتے ہوئے میں نے اس کی طرف دیکھا۔ وہ ”پریزنٹ آرمس“ کئے کھڑا تھا اور اس پر کوئی گھبراہٹ نہ تھی۔ شاید اس نے میرا چہرہ نہیں صرف ہزہائی نس کی رالس دیکھ کر سلامی دی تھی۔ مجھے مذاق کی سو جھی گیٹ سے نکلتے ہی بریک لگایا اور کھڑکی کا شیشہ نیچے گرا کر پیچھے دیکھتے ہوئے کہا۔ ”سنتری!“ اس نے بندوق کے بٹ پر زور سے ہاتھ مارتے ہوئے کہا ”ان داتا حکم“ میں نے اوپر کی جیب سے ایک نوٹ کھینچتے ہوئے کہا۔ ”ادھر آؤ۔“ وہ بندوق کندھے پر رکھے تیزی سے دوڑ کر میرے قریب آیا اور مجھے سامنے کی طرف دیکھتے پا کر بولا۔ ”حکم ان داتا۔“ میں نے اس کی طرف دیکھے بغیر کہا۔ ”ہمارے محل میں تم سب سے بہادر سپاہی ہو۔ اپنی پٹرول بک لاؤ، ہم تمہیں پروموشن دینا چاہتے ہیں۔ وہ اباوث ٹرن ہوا اور دوڑ کر گارڈ روم میں داخل ہوا۔ ایک منٹ بعد پٹرول بک لے کر لوٹا تو حوالدار اس کے ساتھ تھا۔ میں نے ہاتھ پیچھے کی طرف کر کے پٹرول بک لے لی۔ مجھے جیبوں میں ہاتھ ڈالتے ہوئے دیکھ کر حوالدار نے ہاتھ بدھاتے ہوئے کہا۔ ”ان داتا پنسل“ میں نے اس کے ہاتھ سے پنسل لے کر پٹرول بک میں لکھا۔ ”پرومویڈ ایز حوالدار بائی ی۔۔۔ یوراج کرن۔“ سو روپے کا نوٹ رکھا اور بند کر کے اس کی طرف دیکھتے ہوئے کہا۔ ”کو“ میرے چہرے پر نظر پڑتے ہی حوالدار کے منہ سے بے ساختہ ”یوراج“ نکلا اور دونوں ہاتھوں سے چہرہ چھپا کر گھٹنوں کے بل گر پڑا۔ سنتری اپنی جگہ پر جم کر رہ گیا۔ اس کی ٹانگیں کانٹ رہی تھیں۔ آخر میں نے نوٹ بک اس کی طرف پھینک کر گاڑی اشارت کر دی۔



راج محل روڈ سے شاہراہ پر پہنچتے ہی گاڑی روک کر اپنے جسم کو میز پوش کے ٹکڑوں سے آزاد کیا اور سگریٹ سلگا کر منزل کا تعین کرنے لگا۔ سب سے پہلا خیال ریزیڈنت سے مل کر کہتا ہو کمپ ہوسٹل میں منتقل کرانے کا آیا۔۔۔۔۔ لیکن اس میں راز کھل جانے کا خطرہ نظر آیا۔۔۔۔۔ ”ولاس پور جانا بھی قرین مصلحت نہ تھا۔ مجھے رش کی انتقام لینے کے لئے پارہ گڑھا جا کر گجراج اور اس کے دوستوں کو ختم کرنا تھا۔ برمن کا کھوج ملاتا تھا لیکن اس کارروائی میں میری پوزیشن محض ایک ڈاکو کی ہوتی اور زخمی یا گرفتار ہونے پر انشاءً راز کا خطرہ۔۔۔۔۔ اور ایسا خطرہ جس سے ہزار کیسی لنسی گورنر بھی نہیں بچا سکتے تھے۔ آخر میں نے یہی طے کیا کہ سب سے پہلے گورنر صاحب سے ملنا چاہئے۔ دوسرے لمحے رالس شاہراہ پر پہنچی اور بسپتی کی طرف گھوم گئی۔ شہر کے حدود سے نکلتے ہی میں نے رسٹ وایج پر نظر ڈالی۔ اس وقت صبح کے سواتین بج رہے تھے۔ مجھے شدید بھوک لگ رہی تھی اور اس سے کہیں زیادہ چائے کی طلب تھی۔ یہاں سے قریبی شہر ڈیڑھ سو

میل کے فاصلے پر تھا جہاں پہنچ کر کسی ہوٹل میں چائے ناشتے کا انتظام ہو سکتا تھا لیکن کسی ہوٹل میں ناشتے کے لئے ٹھہرنا تو درکنار میرے لئے کسی شہر کے درمیان سے ہو کر گزرنا بھی اپنے سفر کی سمت کی نشاندہی کرنے اور اپنا زندہ ہونا ثابت کرنے کے مترادف تھا۔ شردھام اسٹیٹ کی نمبر پلیٹ اور وہ بھی رالس رواٹس پر۔۔۔۔۔ ہر کوئی سمجھ سکتا تھا کہ اندر کون ہو سکتا ہے۔ تقریباً پچاس ساٹھ میل نکل جانے کے بعد مجھے کرٹل ماما کے ہاتھ بھیجا ہوا سوٹ کیس یاد آیا اور خود بخود ایکس لریٹر سے پاؤں اٹھ گیا۔ گاڑی آہستہ ہونے لگی۔ تھوڑی دور جا کر میں نے بریک لگائی اور پیچھے جا کر لکچ بکس کھولا۔۔۔۔۔ اندر ایک کے بجائے دو سوٹ کیس رکھے ہوئے تھے۔ ایک ناشتہ دان اور تھرماس اور سگریٹ کا پورا کارٹن رکھا ہوا تھا میں نے ناشتہ دان اور تھرماس نکال کر لکچ بکس بند کیا اور وہیل پر بیٹھتے ہی پہلے تھرماس کھول کر دیکھا۔ اس میں پانی کے سوا کچھ نہ تھا میری چائے ملنے کی امید پر اس پر گئی۔ ٹفن کیئر کھول کر دیکھا تو ایک خانے میں کھیر دوسرے میں پوریاں تیسرے میں شامی کباب اور چوتھے میں بریانی تھی۔ پندرہ منٹ میں میں نے ٹفن کیئر اور ناشتہ دان خالی کر کے پچھلی سیٹ کے گپ میں منتقل کر دیے۔ سگریٹ سلگایا اور روانہ ہو گیا۔ پانچ بجے جب کہ میں سو میل کا فاصلہ طے کر چکا تھا ایک قصبے کے درمیان سے گزرتے ہوئے ایک ہوٹل کھلا ہوا دیکھا۔ سڑک کے کنارے پر ایک ٹرک کھڑا ہوا تھا اور چار پانچ آدمی ہوٹل کے دروازے کے قریب بیچوں پر بیٹھے ہوئے سگریٹ پی رہے تھے۔ ہوٹل والا دروازے پر ہی سوار میں پانی کھولنے کا انتظار کر رہا تھا۔

میں نے بیچوں کے قریب پہنچ کر گاڑی روک دی اور پچھلی سیٹ سے تھرماس اٹھا کر دروازہ کھولا۔ بیچوں پر بیٹھے ہوئے آدمی مجھے دیکھتے ہی اٹھ کر کھڑے ہو گئے۔ ہوٹل والے نے دونوں ہاتھوں سے سلام کیا اور ایک پرانی سی لوہے کی کرسی نکال کر باہر رکھتے ہوئے جھک کر بولا۔ ”بیٹھے سرکار“ میں نے شکریہ ادا کرتے ہوئے کہا ”میں ذرا ٹھلنا چاہتا ہوں۔۔۔۔۔ چائے تیار ہو جائے تو اس میں چھ سات کپ ڈال دینا۔ اس نے تھرماس لیتے ہوئے کہا۔ ”جو حکم سرکار۔“ میں نے سگریٹ سلگاتے ہوئے کھڑے ہوئے آدمیوں کی طرف مخاطب ہو کر کہا۔ ”آپ لوگ تشریف رکھیں۔“ وہ سب سر جھکا کر خاموش ہو گئے میں پلٹ کر آہستہ آہستہ چہل قدمی کرنے لگا۔ دس منٹ میں چائے تیار ہو گئی۔ ہوٹل والے نے تھرماس بھر کے لاتے ہوئے کہا۔ ”لیجے سرکار۔“ میں نے جیب سے دس روپے کا نوٹ نکال کر اس کے ہاتھ میں دیا اور تھرماس لے کر گاڑی میں سوار ہو گیا۔۔۔۔۔ دروازہ بند کرنے لگا تو اس نے قریب آ کر ہاتھ جوڑتے ہوئے کہا۔۔۔۔۔ ”ان داتا“ کوئی چھوٹا نوٹ۔۔۔۔۔ میرے پاس ابھی۔۔۔۔۔ میں نے مسکرا کر دروازہ بند کر دیا اور ہاتھ سے سلام کا اشارہ کر کے گاڑی اشارت کر دی۔ وہ دونوں ہاتھ پیشانی پر رکھ کر رکوع میں چلا گیا۔ میں

نے دوسری گینز بدلی، پھر تیسری اور اور پھر ٹوپ۔۔۔ گاڑی ہوا میں اڑنے لگی۔
 ڈیڑھ سو میل جانے کے بعد ایک بڑے شہر میں پٹرول پمپ پر رک کر ٹینک فل
 کرایا، پانی بدلا اور پھر روانہ ہو گیا۔ بارہ بجے کے قریب جب تھریس سے چائے کا آخری
 کپ پینے کے باوجود غیند کے جھوٹے آنے لگے اور ڈرائیو کرنے میں ایکسیڈنٹ کا خطرہ پیدا
 ہونے لگا تو میں نے ایک گاؤں دیکھ کر گاری سڑک سے اتار دی اور کچے راستے پر آہستہ
 آہستہ چلاتا ہوا گاؤں میں داخل ہو گیا۔ سرے پر ہی ایک چوپال کے سامنے نیم پٹیل کے
 درختوں کے سامنے چھ سات آدمی چار پائیوں پر بیٹھے ہوئے چوسر کھیل رہے تھے۔ کار دیکھ
 کر سب اس طرف متوجہ ہو گئے۔ میں ایک پٹیل کے نیچے پہنچ کر گاڑی اور انجن بند کر کے
 باہر نکلا۔ سب اٹھ کر کھڑے ہو گئے۔ میں نے ایک آدمی سے نمبردار کا مکان پوچھا۔ بیک
 وقت چار پانچ آدمیوں نے کہا۔ ”یہی مکان ہے سرکار“ ایک آدمی بغیر کسی مکان کی طرف
 دوڑا، دوسرا چوپال کی طرف گیا اور دو موٹھے اٹھا لایا۔ بچھا کر بولا ”بیٹھے سرکار“ میں
 موٹھے پر ٹک گیا، اسی وقت ایک معمر آدمی صافہ باندھتا ہوا نکلا، دو تین آدمیوں نے کہا۔
 ”وہ آگئے پٹیل۔“ پٹیل نے قریب پہنچتے ہی ہاتھ جوڑ کر کہا ”جے سری کرشن دربار“ میں
 نے ”جے سری کرشن کہہ کر موٹھے پر بیٹھنے کا اشارہ کیا، ہاتھ جوڑتا ہوا بولا۔ ”دربار آپ
 کے ساتھ بیٹھنا ہمیں نہ شوبھے۔۔۔ حکم فرمائیں کیا سیوا کریں؟“

میں نے ہنس کر کہا ”پٹیل تم عزت دار بھی ہو اور ہم سے بڑے بھی۔۔۔ بیٹھ
 جاؤ۔“ پٹیل نے ایک لڑکے کی طرف دیکھ کر کہا۔۔۔ ”چائے پانی کا بندوبست کرو۔“ میں
 نے ہاتھ کے اشارے سے روکتے ہوئے کہا۔ ”صرف پانی۔۔۔ اور اب بیٹھ جاؤ۔“ لڑکا گھر
 کی طرف چل دیا۔ بڑھا مسکرا کر موٹھے پر بیٹھ گیا۔ ارد گرد آدمیوں کا ہجوم ہو گیا۔ ایک
 آدمی بچوں کو کار کے قریب آنے سے روکنے لگا۔ میں نے کہا۔ ”پٹیل میں بھی جاتا رہا ہوں
 لیکن رات بھر کا تھکا ہوا ہوں اور فوراً سو جانا چاہتا ہوں۔“

پٹیل نے موٹھے سے اٹھتے ہوئے کہا۔ ”دربار آپ منہ ہاتھ دھو کر جل پان کریں۔۔۔
 اتنی دیر میں بستر کرا دیتا ہوں۔ اندر ہوا کا بندوبست ہے۔“ اس نے دو لڑکوں کو کار کی
 حفاظت کے لئے کھڑا کیا اور دو آدمیوں کو بستر لانے کے لئے بھیج دیا۔ منہ ہاتھ دھو کر پانی
 پینے کے بعد میں نے کار کے دروازے کو چابی لگائی اور پٹیل کے ساتھ چوپال کی طرف چل
 دیا، ایک کھڑکی کے قریب بہت بڑے پتنگ پر بستر تھا۔ جس پر سفید چادر اور تین چار سفید
 تکتے پڑے ہوئے تھے جن پر کسی پر ”ویل کم“ لکھا ہوا تھا کسی پر گڈ ٹائٹ اور کسی پر
 سلیپ ول“ میں دیہاتی لوگوں کی ترقی پسندی کا قائل ہو گیا۔ جوتے اتارے کوٹ ایک تکتے
 کے نیچے رکھا اور ”جے سری کرشن پٹیل“ کہہ کر بستر پر دراز ہو گیا۔ چھت میں ایک چھ
 فٹ لمبے تختے کا کپڑے کے جھاروں والا پنکھا لٹکا ہوا تھا۔ ایک لڑکے نے زمین پر اکڑوں

بیٹھ کر ڈوری کھینچنی شروع کر دی اور فراٹے سے ہوا آنے لگی۔ میں ہوا کے اس بندوبست کو دیکھتا دیکھتا نیند کی آغوش میں پہنچ گیا۔

عجیب و غریب خواب دیکھتے دیکھتے عجیب و غریب قسم کا شور و غل سن کر میری آنکھ کھل گئی۔ میں نے رست و اوج پر نظر دالی، چار بج رہے تھے۔ انگڑائی لے کر اٹھ بیٹھا۔ نیچے کے نیچے سے کوٹ نکال کر پہنا۔ اسی وقت کھڑکی پر نظر پڑی۔ کھڑکی پر عورتوں اور بچوں کا ہجوم تھا۔ میری نظر پڑتے ہی سب پیچھے ہٹنے لگے۔ شور بڑھ گیا۔ میں نے ہلنگ سے اتر کر سگریٹ سلگایا اور باہر نکلنے لگا۔ دروازے پر پٹیل موڑھا بچھائے بیٹھا تھا۔ مجھے دیکھ کر اٹھتا ہوا بولا۔ ”دربار“ آخر جگا ہی دیا آپ کو انہوں نے۔“ میں نے ہنس کر کہا ”اچھا ہی کیا پٹیل، میں چار گھنٹے سو چکا۔۔۔۔۔ آپ نے بڑی تکلیف کی۔“ وہ بولا۔ ”دربار یہ تو ہمارا دھرم ہے۔۔۔۔۔ خیر ہاتھ منہ دھویئے۔۔۔۔۔ اب تو چائے پیئیں گے نا؟“

ایک لڑکے نے بڑھ کر وہیں کھڑے کھڑے لوٹے سے پانی ڈال کر منہ ہاتھ دھلوائے۔ تولیہ دیا۔ میں نے منہ پونچھا۔ ایک آدمی نے دو موٹر سائیکل لایا۔ پٹیل مجھے بیٹھنے کا اشارہ کرتے ہوئے ہاتھ جوڑ کر بولا۔ ”دربار آپ کون سی ریاست کے راجکار ہیں؟“ میں نے ہنس کر کہا۔ ”پٹیل میں شروہام سے آ رہا ہوں۔“

ایک لڑکے نے چائے کی ٹرے لا کر رکھ دی جس میں کئی طرح کی مٹھائیاں، پوریاں وغیرہ اور چائے دانی اور کپ پلیٹ رکھے ہوئے تھے۔ کھڑکی کے علاوہ دروازوں پر بھی آدمیوں کا ہجوم بڑھتا جا رہا تھا۔ مجھے سخت بھوک لگ رہی تھی لیکن اس ہجوم میں کچھ کھانا پینا پورا ڈرامہ بنانے کے مترادف تھا۔ لڑکے کو چائے بنانے کا اشارہ کیا۔ اس نے چائے دانی اٹھا کر ایک کپ میں اندلی۔ پٹیل نے کہا ”دربار بیٹھ کر اطمینان سے ناشتہ کرو“ پھر چائے پینا۔ میں نے کہا ”ہیش میں اس وقت صرف ایک پیالی ہی پی سکتا ہوں۔۔۔۔۔ آپ نے بہت تکلیف کی۔“ وہ لوگوں کی طرف اشارہ کر کے بولا۔ ”ٹھیک ہی فرما رہے ہیں دربَار آپ۔۔۔۔۔ اتنی بھیڑ بھاڑ میں کوئی۔۔۔۔۔“

میں نے چائے کا کپ اٹھاتے ہوئے کہا۔ ”کسی نئے آدمی کے آنے پر دیہات میں ایسا ہی ہوتا ہے۔۔۔۔۔ ہیش۔۔۔۔۔ یہ بالکل سوبھاوک ہے۔“

پٹیل نے ہنس کر کہا۔ ”سچ ہے دربَار۔۔۔۔۔ میں تو ہاتھ جوڑ جوڑ کے ہار گیا۔ ایک مشترکہ قفقہ لگا اور بیسیوں لڑکے لڑکیاں اندر گھس آئے۔“

میں نے کھڑے کھڑے چائے پی اور کپ لڑکے کے ہاتھ میں دے دیا۔ سگریٹ سلگاتا ہوا باہر نکلا تو تمام چوک عورتوں اور مردوں سے بھرا ہوا تھا۔ میں چلتے چلتے رک گیا اور پلٹ کر بیٹھک میں آ گیا پٹیل نے میری طرف دیکھا، میں نے ایک نوٹ نکال کر نکلنے کے نیچے رکھتے ہوئے کہا۔ ”ہیش یہ آپ کے بچوں کی مٹھائی کے لئے ہے۔“ وہ ہاتھ جوڑنے

لگا۔ میں نے اس کے کندھے پر ہاتھ رکھ کر کہا۔ ”اس سے آپ کا کوئی تعلق نہیں ہے پٹیل اور نہ میں آپ کی صاف نوازی کا بدلہ دے سکتا ہوں۔“ وہ خاموش ہو گیا۔ میں اس کو ساتھ لے کر باہر نکل آیا۔ چند لوگوں نے میرے لئے کار تک پہنچنے کا راستہ بتایا۔ میں نے چابی لگا کر دروازہ کھولا اور کار کا پہرہ دینے والوں کو دس روپے دے کر پٹیل اور چند آدمیوں سے ہاتھ ملایا۔ ہجوم کو دونوں ہاتھوں سے پرنام کیا۔ تمام مکانوں کی چھتیں رزق برق ساڑیوں میں ملبوس عورتوں اور لڑکیوں سے بھری پڑی تھیں۔ میں نے دونوں ہاتھ اٹھا کر سلام کیا اور گاڑی میں سوار ہو گیا۔ چھتیں تالیوں کی آواز سے گونجنے لگیں۔ میں نے گاڑی اشارت کی اور یوٹرن لے کر ہاتھ ہلاتا ہوا سڑک کی طرف روانہ ہو گیا۔

شام کو چھ بجے کے قریب جب کہ بھوک سے برا حال تھا اور گاڑی کے فیلول ٹینک کی حالت بھی مجھ سے کچھ بہتر نہ تھی ایک شہر دکھائی دیا۔ میں نے گھڑی پر نظر ڈالتے ہوئے اسپید اور بڑھائی پانچ منٹ میں جب کہ شہر کا پہلا پٹرول پمپ دو سو گز دور تھا۔ انجن آخری ہتکی لے کر خاموش ہو گیا۔ ٹینک میں پٹرول کا ایک قطرہ نہ تھا۔ میں نے خدا کا شکر ادا کیا اور دروازہ کھول کر پستول کا ہولسٹر کندھے پر ڈالتا ہوا گاڑی سے باہر نکلا اور دروازہ بند کر کے پٹرول پمپ کی طرف چل دیا۔ سوچ رہا تھا۔ اگر یہ واقعہ دس میل دور پیش آیا ہوتا تو کیا گزرتی؟ اس وقت آفتاب غروب ہونے میں آدھا گھنٹہ باقی تھا اور بہیمی اسی میل دور تھا۔ میں نے پمپ پر پہنچ کر مینجر کو صورتحال بتائی، اس نے باہر نکل کر گاڑی پر نظر ڈالی اور پٹرول کا گیلیں ٹن اٹھا کر میرے ساتھ ہو لیا۔ ٹینک میں پٹرول ڈلوا کر میں نے اس کو اپنے پاس بٹھایا اور گاڑی پمپ پر لا کر کھڑی کرتے ہوئے پہلے کسی ہوٹل سے کھانا منگوانے کو کہا۔ اس نے گاڑی سے اتر کے ایک لڑکے کو اشارے سے بلاتے ہوئے کہا۔ ”سرکار دیگی ٹیرین یا نان دیگی۔۔۔۔۔“

میں نے کہا۔ ”کچھ بھی۔۔۔۔۔ جو بہتر مل سکے۔“

اس نے لڑکے کی طرف دیکھ کر کہا۔ ”چند مٹھائیاں پھل سمو سے اور دودھ وغیرہ لے آؤ۔“ میں نے پانچ روپے کا نوٹ نکال کر اس کو دیا لڑکا دوڑتا ہوا بازار کی طرف چل دیا۔ مینجر نے ایک آدمی کو پٹرول ٹینک فل کرنے اور پانی تبدیل کرنے کو کہا اور مجھے دفتر میں لے کر آیا۔ میں نے سگریٹ سنکایا اور ایک کرسی پر بیٹھ گیا۔ اس نے ایک چھوٹی میز اٹھا کر میرے سامنے رکھ دی اور مسکرا کر کہنے لگا۔ ”سرکار ایسا معلوم ہوتا ہے حضور شردھام سے بہت سویرے چل پڑے اور راستے میں کہیں کھانا نہ کھا سکے۔“

میں نے کہا۔ ”ہاں میں کہیں کھانا نہ کھا سکا۔ وہ کتنی کھاتا ہوا بولا“ سرکار کل کے اخبار میں یوراج شری دھام کی تصویر چھپی تھی بالکل۔۔۔۔۔“

میں نے اس کی بات کاٹ کر کہا ”ہاں ان کا ایکسیڈنٹ ہو گیا“ اس نے کچھ کہنے

کے لئے منہ کھولا لیکن پھر کچھ سوچ کر خاموش ہو گیا۔ میں نے سگریٹ کا کش لے کر شیشوں سے باہر کی طرف دیکھا۔ کھانا لانے والے لڑکے کا کہیں پتا نہ تھا۔ مینجر نے بھی سڑک کی طرف دیکھا اور ”اوہ“ کہہ کر دفتر سے باہر نکل گیا، اس کے جانے کے تھوڑی دیر بعد میں بھی بیٹھے بیٹھے اکتا کر باہر نکل آیا اور دروازے کے سامنے آہستہ آہستہ ٹپٹپٹنے لگا۔ میکنک نے آکر کہا۔ ”حضور گاڑی میں آٹھ گیلن پٹرول ڈال دیا ہے۔ پانی تبدیل کر دیا ہے ٹائروں میں ہوا بھی ٹھیک ہے۔“

میں نے کہا۔ ”اچھا مل بنا لاؤ“ اسی وقت مینجر لڑکے کے ساتھ ایک ٹرے لئے ہوئے آیا۔ جس میں تمام چیزیں باقاعدہ پلیٹوں میں ڈھکی ہوئی رکھی تھیں۔ میں نے دفتر میں داخل ہوتے ہوئے کہا۔۔۔۔۔ آپ نے بڑی زحمت کی۔“

وہ ٹرے میز پر رکھتے ہوئے بولا۔ ”کوئی زحمت نہیں سرکار۔۔۔۔۔ چائے تو لانا ہی تھی۔ ہوٹل سے چند پلیٹیں وغیرہ بھی لے لیں۔ کھانا اس لئے نہیں منگایا کہ ہندو یا مسلم کسی بھی ہوٹل کا کھانا آپ کے شایان۔۔۔۔۔“

میں نے اس کی تکلیف کا شکریہ ادا کیا اور جلدی جلدی کھانے سے فارغ ہو کر مل ادا کیا۔ لڑکے کو انعام دیا اور گاڑی میں سوار ہونے لگا۔ مینجر نے سلام کیا میں نے اس سے مصافحہ کر کے دروازہ بند کیا اور سیلف پر پیر رکھنے لگا تھا کہ ایک کار تیزی سے کمپاؤنڈ میں داخل ہوئی ایک جھٹکے سے رالس کے برابر رک گئی۔ میں نے سیلف دباتے ہوئے اچھتی سی نظر ڈالی اور گاڑی بیک کرنے لگا۔ پچھلی سیٹ کے قریب سے گزرتے ہوئے میری نظر پڑنے سے پہلے اندر بیٹھے ہوئے آدمی نے دوسری طرف منہ پھیر لیا لیکن جسم اور سر کا پچھلا حصہ دیکھ کر میں نے پہچان لیا کہ یہ میرا معزول کیا ہوا ایس۔ پی برمن تھا۔ وہیل پر کوئی آفیسر تھا، جو یونیفارم پہنے ہوئے تھا لیکن بیک نظریہ سمجھتا دشوار تھا کہ وہ یونیفارم پولیس کی تھی یا ملٹری کی۔

سڑک پر پہنچ کر گاڑی سیدھی کرتے ہوئے میں نے ان کی کار پر پھر ایک نظر ڈالی لیکن اب ان کا منہ دوسری طرف تھا اور وہ مینجر سے باتیں کر رہے تھے۔ شہر کی سڑک سے نکلتے ہوئے میں ہر موڑ پر ٹرن لیتے ہوئے پیچھے کی طرف دیکھتا لیکن کوئی گاڑی میرا تعاقب نہیں کر رہی تھی۔ اب لائننگ ٹائم ہو چکا تھا۔ میں نے ہیڈ لیمپ روشن کئے اور اسپید بڑھانے لگا۔ سڑک دور تک خالی تھی۔ کہیں کہیں کوئی سائیکل سوار نظر آتا تھا، جو ایکسٹریم لیفٹ پر چلتا ہوا ہوتا تھا میں پچاس ساٹھ کے درمیان چلا جا رہا تھا۔ مجھے یقین تھا کہ اب اگر کوئی پیچھا بھی کرے تو میرے نزدیک نہیں پہنچ سکتا تھا۔۔۔۔۔ رالس کی سیکسٹم اسپید ۹۵ میل فی گھنٹہ تھی اور میں اس کو اسی میل تک کنٹرول کر سکتا تھا۔ اسی میل پر کنٹرول کرنے والے شاید بہت سے ڈرائیور ہوں لیکن اسی میل دوڑنے اور کنٹرول میں رہنے والی گاڑیاں

بہت کم تھیں۔۔۔۔۔ لہذا وہ اگر برمن بھی تھا تو کیا بگاڑ سکتا تھا۔۔۔۔۔ یہ اور بات ہے کہ اب میں بھی اس کا کچھ نہیں بگاڑ سکتا تھا، کیونکہ شردھام تین چار سو میل پیچھے رہ گیا تھا اور میری شہزادگی نہ پیچھے رہی تھی نہ آگے۔ رشی کے ساتھ اس کا جنازہ نکل چکا تھا۔ بلکہ سوئم بھی ہو چکا تھا، رشی کی یاد آتے ہی میری آنکھوں میں آنسو آ گئے، اس کا معصوم چہرہ اور بھولی بھالی باتیں نشتر کی طرح دل میں چبھنے لگیں، میرا پیر خود بخود ایکسی لریٹر سے اٹھنے لگا اور یہ اچھا ہی ہوا کیونکہ سامنے کسی پہاڑی ٹالے کا پل تھا۔ جس کے ارد گرد نہ پروٹیکشن وال تھی نہ جنگل۔

پل غالباً "ون وے ٹریفک" تھا کیونکہ اس کی چوڑائی بارہ فٹ سے زیادہ نہ تھی اور بیک وقت دو گاڑیاں گزرنے کی گنجائش نہ تھی میں نے پل کے سرے کے قریب پہنچتے ہی بریک لگایا اور دوسرے سرے کی طرف دیکھا۔ ہیڈ لمپس کی روشنی میں پل تقریباً "دو سو فٹ" لمبا نظر آ رہا تھا۔ سڑک کے دونوں طرف گھنا جنگل تھا اور اونچے نیچے درختوں اور جھاڑیوں سے ناموار میدان میں اندھیرا چھایا ہوا تھا میں نے پیچھے کی طرف دیکھ کر گینئر لگایا اور گاڑی آہستہ آہستہ بڑھنے لگی۔ پل کے سرے پر پہنچنے نہ پائی تھی کہ پل کے دوسرے سرے سے کسی گاری کی تیز روشنی کا سیلاب اٹھ پڑا۔ میں نے پھر بریک لگایا اور سامنے سے آنے والے وہیکل کے گزر جانے کا انتظار کرنے لگا۔ گاڑی نصف پل عبور کر کے مجھ سے بارہ چودہ گز کے فاصلے پر آ کر رک گئی۔ ہیڈ لمپس اسی تیزی سے جل رہے تھے۔ میں نے ہارن بجایا اور روشنی کے زاویے سے بچ کر وہیل کی طرف دیکھا۔ یہ کھلا ٹرک تھا۔ دو تین آدمیوں کو ہاتھوں میں پستول لئے گاڑی سے کودتے دیکھ کر میں ایک ٹائٹ میں معاملے کی تہ کو پہنچ گیا۔ بائیں ہاتھ سے ہولسٹر سے پستول نکالتے ہوئے کھڑکی کا شیشہ نیچے سرکایا اور بغیر وارننگ دیئے دو فائر کئے دو آدمی گر گئے اسی وقت ٹرک سے بیک وقت تین گولیاں چلیں۔ ایک ونڈ اسکرین کو توڑتی ہوئی میری کپٹی کے قریب سیٹ کی پشت میں گھس گئی۔ دوسری نے دایاں فرنٹ لیپ اڑا دیا۔ تیسری بائیں جانب چھت میں پوسٹ ہو گئی میں نے تیسرا فائر ٹرک کے سٹیرنگ وہیل پر بیٹھے ہوئے آدمی پر کیا اور گولی ونڈ شیلڈ توڑ کر برابر آدمی کی پیشانی میں لگی ڈرائیور نے جھک کر ریورس گینئر لگائی اور ٹرک پیچھے ہٹنے لگا۔ نیچے ایک آدمی جو اگلے اور پچھلے وہیل کے درمیان کور لئے ہوئے تھا ہمیں کے نیچے آ کر کرش ہو گیا۔ میں نے نیچے اترنے والے تینوں آدمیوں کو تڑپتے دیکھ کر گاری سے باہر نکلتے نکلتے بائیں ہاتھ سے رائفل گھسیٹی اور دروازہ کھولتے ہی سڑک پر منہ کے بل گر گیا۔ ٹرک تیزی سے بیک ہوتا جا رہا تھا۔ کسی نے گاڑی سے سر نکال کر فائر کیا اور گولی میرے سر سے دس فٹ آگے سڑک سے ٹکرا کر دس فٹ گئی۔ اب درمیانی فاصلہ پچاس گز کے قریب ہو چکا تھا اور میں پستول کی ریخ سے باہر تھا رائفل سیدھی کر کے ڈرائیور کی کھوپڑی کا نشانہ لیا اور

ٹرائیگر دبا دیا گولی نشانے پر لگی اور ٹرک ٹیڑھا ہو کر چلنے لگا۔ پل پر آڑا ہوا اور چلتے چلتے ایک زبردست دھماکے کے ساتھ الٹ کر نالے میں گر گیا۔ صرف ایک آدمی چھلانگ مار کر کودا اور سنبھلتے ہی پستول پھینک کر دونوں ہاتھ اوپر اٹھا کر کھڑا ہو گیا۔۔۔۔۔ مجھے اس کی باضابطگی پر ہنسی آگئی۔۔۔۔۔ شاید وہ اس قاتلانہ حملے کے باوجود اس خوش فہمی میں مبتلا تھا کہ اصول جنگ کے مطابق ہتھیار پھینکتے ہی اس کو امان مل جائے گی۔ میں اس ٹرک کی نمبر پلیٹ پر شردھام اسٹیٹ دیکھ چکا تھا۔ برمن کے درشن کر چکا تھا۔ مجھے یقین ہو چکا تھا کہ یہی لوگ رشی کرن کے قاتل ہیں۔۔۔۔۔ میں انہیں پاتال سے نکال کر شوٹ کرنا چاہتا تھا اور یہ زمین پر مل گئے۔ میرے پاس ان کے لئے کوئی رحم نہ تھا کوئی اصول نہ تھا۔ اس کے ہاتھ اٹھاتے ہی سینے کا نشانہ لے کر چیخا۔ ”اسی طرح ہاتھ اٹھائے ہوئے چلے آؤ۔“ دل میں کہتا کہ گولی خطا نہ ہو۔ وہ آہستہ آہستہ بچے تلے قدموں سے آگے بڑھتا رہا، اپنے آدمیوں کی لاشوں کے قریب پہنچ کر رک گیا اور چیخ کر کہنے لگا۔ ”رحم، ان داتا، رحم“ میں نے پیچھے کی طرف نظر ڈال کر دور تک دیکھنے کے بعد کہا۔۔۔۔۔ ”نام بتاؤ۔۔۔۔۔“ بولا۔ ”ان داتا دیو کی نندن۔“ میں نے کہا ”برمن کے آدمی ہو؟“ بولا ”ہاں ان داتا۔۔۔۔۔ ہم کل سے آپ کا انتظار کر رہے ہیں۔“ میں نے ٹرائیگر دباتے دباتے کچھ سوچ کر کہا۔ ”اچھا اپنی ٹانگوں سے پٹیاں کھولو۔“ وہ کھڑے کھڑے جھک کر پٹیاں کھولنے لگا۔ میں نے کہا۔ ”اب بیٹھ جاؤ اور دونوں ٹانگوں کو اوپر نیچے رکھ کر مضبوطی سے پٹیاں باندھ کر دکھاؤ۔“ اس نے ایک منٹ میں تعمیل کر کے ٹانگیں پھیلا کر دکھائیں۔ میں نے بندوق اگلی سیٹ پر بھیںکی اور میز پوش سے چار پانچ چوڑی پٹی پھاڑ کر اس کے دونوں ہاتھ مضبوطی سے کمرے کے پیچھے باندھے اور بائیں ہاتھ سے پیٹ کے بل اٹھ کر گھسیٹا ہوا گاڑی کے قریب لایا اور پچھلا دروازہ کھول کر اندر دھکیل دیا وہ بائیں طرف جھک کر سیٹ پر گر پڑا۔ میں نے دروازہ بند کرتے ہوئے کہا۔ ”دیو کی نندن تم راجپوت تو نہیں ہو نا؟“ بیٹھنے کی کوشش کرتے ہوئے بولا۔ ”نہیں ان داتا میں برہمن ہوں۔“

میں نے اس کا کندھا پکڑ کے سیٹ پر بٹھاتے ہوئے کہا۔ ”اچھا بھگود گیتا کی قسم کھا کر کہو، جو کچھ میں پوچھوں اس کا سچ سچ جواب دو گے؟“ اس نے قسم کھائی۔ میں نے پوچھا۔ ”کیا یوراج کو قتل کرنے میں تم شامل تھے؟“ بولا ”سرکار برمن صاحب نے ہمیں ٹرک میں بٹھا کر بھیجتے وقت یہ نہیں کہا تھا کہ کسی کو قتل کرنا ہے یا ایکسیڈنٹ کرنا ہے۔۔۔۔۔ صرف جھیل جا کر انتظار کرنے کو کہا تھا، چھ بجے کے قریب وہ خود بھی کار لے کر پہنچ گئے۔ کار ان کا بھائی لے کر واپس چلا گیا اور وہ ٹرک میں بیٹھ گئے۔۔۔۔۔ ایکسیڈنٹ کرنے کے بعد ہمیں بھاگنا پڑا۔۔۔۔۔ اور اب تو ہم سب قاتل بن گئے۔“

میں نے کہا۔ ”میں تمہیں بچانے کی کوشش کر سکتا ہوں بشرطیکہ تم گورنر صاحب

کے سامنے یہی بیان دو۔“ بولا۔ ”سرکار قسم کھاتا ہوں۔۔۔۔۔ یہی بیان دوں گا۔۔۔۔۔ سرکار میں آپ کے وعدے پر دشواس رکھتا ہوں“ آپ راجپوت بھی ہیں اور راجا بھی۔ آپ برہم ہتھیا کبھی نہ پسند فرمائیں گے۔“

میں نے کہا۔ ”برہمن دیوتا میں تمہارے سر پر ہاتھ رکھ کر وجہ دیتا ہوں کہ اگر میں راجپوت راجا ہوں تو برہم ہتھیا کبھی نہ کروں گا۔ بشرطیکہ تم یہی بیان دو۔“ اس نے میری طرف دیکھ کر سجدے میں سر رکھ دیا۔ میں نے اس کو پھر سیدھا کر کے سیٹ پر بٹھایا اور دروازہ بند کر کے وہیل پر بیٹھتے ہوئے کہا۔ ”برہمن پچھلے شہر میں ہے پنڈت کیا وہ اس حملے کا نتیجہ دیکھنے نہیں آئے گا۔“ بولا ”نہیں ان داتا اسے دشواس ہے کہ آپ کتنے آدمیوں سے بچیں گے۔ رُک میں ڈرائیور سمیت آٹھ آدمی تھے۔ جن میں ایک اس کا بھائی تھا۔۔۔۔۔ وہ جو ڈرائیور کے برابر میں بیٹھا تھا۔“

میں نے ”ٹھیک ہے“ کہہ کر پیچھے نظر دوڑائی اور گاڑی اشارٹ کر دی۔ پل سے گزرنے میں جس ایک آدمی کے ہٹے جلتے سے زندہ ہونے کا پتا چل رہا تھا اسی کے اوپر گاڑی کا پیسہ پھراتا ہوا نکل گیا۔ گاڑی نے جپ لیا تو دیو کی نندن کی چیخ نکل گئی۔ میں نے ہنس کر کہا ”پنڈت تم محفوظ ہو۔“ بولا ”ان داتا“ بھگوان آپ کو بھارت ورش کا سامراٹ پرش بنائیں۔“

”ایک سوال اور پنڈت۔“ میں نے بیک ویو مرر کا زاویہ بدلتے ہوئے کہا۔ ”تم لوگوں نے اپنی دانست میں یوراج کو ختم کر دیا میرے متعلق تمہارا کیا خیال ہے؟“ وہ کچھ کہنے کے لئے منہ کھول کر رہ گیا۔ میں نے ہنس کر کہا۔ ”دیکھو پنڈت میں تمہیں معاف کرا دینے کا وجہ دے چکا ہوں اور اس وقت بھگود گیتا کی سوگند انوسار باتیں ہو رہی ہیں“ تم اپنے خیالات چھپانے کی کوشش نہ کرو۔“

اس نے ہونٹوں پر زبان پھراتے ہوئے کہا۔ ”ان داتا برہمن نے یوراج کے مرنے کی خبر اخبار میں پڑھنے کے بعد بہت افسوس کیا۔ وہ کہتا تھا مہاراجا‘ یوراج کے پاگل پن کی وجہ سے ایک بناوٹی راجکمار بمبئی سے لے کر آئے ہیں جو بالکل اسی کا ہم شکل ہے اور برہمن اسی کو قتل کرنا چاہتا تھا۔“

”ٹھیک۔۔۔۔۔“ میں نے کہا ”لیکن اس کو یہ کیسے معلوم ہوا کہ مارا جانے والا اصلی راجکمار ہے؟“

”اس کا خیال ہے کہ نقلی راجکمار مارا جاتا تو مہاراجا اس کی موت کا اعلان ہرگز نہ کرتے۔“

”یہ بھی ٹھیک ہے۔“ میں نے کہا۔ ”اس کے بعد کیا ہوا؟“

اس نے جواب دیا۔ ”ان داتا اس نے ہمیں یہاں بھیج دیا اور کہا۔ ”نقلی راجکمار

اب یہاں نہیں رہ سکتا۔ وہ ایک دو روز میں بمبئی بھاگے گا اور اکیلا بھاگے گا۔ مہاراجا اس کی حفاظت کے لئے کسی کو ساتھ نہیں بھیج سکتے۔ اس لئے آسانی سے اس کو ختم کیا جا سکتا ہے۔۔۔۔۔ آج آپ کے یہاں ایک مٹھہ پہنچنے سے پہلے برمن نے ہمیں تار کے ذریعہ اطلاع دی کہ آپ پہنچنے والے ہیں۔۔۔۔۔ اور۔۔۔۔۔ باقی تو سب آپ کے سامنے ہے۔“

میں نے اثبات میں سر ہلا کر بات ختم کر دی اور اسپید بڑھانے لگا۔ جس وقت میں بمبئی کے مضافات میں پہنچا۔ رات کے گیارہ بج چکے تھے۔ میں کسی طرح ساڑھے گیارہ سے پہلے کالا بار میں نہیں پہنچ سکتا تھا۔ گورنمنٹ ہاؤس دس بجے بند ہو جاتا تھا اور اس کے بعد گیٹ پر ٹائی راج ہوتا تھا جو صبح کے چھ بجے سے پہلے کسی کو پہچاننے کی کوشش نہیں کرتے تھے اور پھر میرے ساتھ تو ایک پلندہ بھی تھا، چنانچہ پونے بارہ بجے ہزار خرابی و دشواری طرز کو کولابہ پولیس اسٹیشن کی کسٹڈی میں دینے میں کامیاب ہوا اور وہ بھی اس شرط پر کہ صبح دس گیارہ تک اس کو گورنمنٹ ہاؤس کی گاڑی آکر لے جائے گی۔۔۔۔۔ یہ رات میں نے ہوٹل میسٹک میں گزاری۔ صبح آٹھ بجے غسل اور ناشتے سے فارغ ہو کر لباس تبدیل کیا اور دو تین ہزار روپے کے علاوہ تمام رقم اور قیمتی چیزیں لائیڈس بنک میں جمع کرا کے ساڑھے نو بجے گورنمنٹ ہاؤس پہنچ گیا۔ مسٹرولسن نے مجھے اپنے چیمبر میں ریسیو کیا۔ شردھام کے حادثے کے متعلق انہیں ریزیڈنٹ کی طرف سے مکمل رپورٹ مل چکی تھی لیکن اس میں میرے متعلق کوئی ذکر نہ تھا۔ دس بجے ہزائیسی لنسی نے مجھے اندر طلب کر لیا۔ اس وقت وہ تھا تھا۔ شردھام کے تمام حالات بیان کرنے کے بعد میں نے راستے کا واقعہ سنایا۔۔۔۔۔ اور وہ خالی پائپ ہونٹوں میں دبائے غور سے سنتے رہے۔ کہیں کہیں مسکراتے رہے۔ چند سوالات بھی کئے لیکن بحیثیت مجموعی ان کے چہرے سے ناراضگی کا اظہار ہوتا تھا، آخر انہوں نے مسٹرولسن کو لابہ پولیس اسٹیشن کو فون کر کے دیو کی نندن کو فوراً ”گورنمنٹ ہاؤس پہنچانے کا حکم دیا۔ کہنتھ کے متعلق مجھے بتایا کہ ریزیڈنٹ کے اطلاع کے مطابق اب وہ خطرے سے باہر ہے۔ میں نے کہا۔ ”اس کو بمبئی بلا لیا جائے تو بہتر ہے۔“

انہوں نے کہا۔ ”وہ مہاراجا شردھام کے ساتھ آئے گی۔“

میں نے کہا۔ ”یورایکیسی لنسی، آپ مجھے مہاراجا شردھام کے سامنے نہ بلائیں تو بڑی مہربانی ہوگی۔“

انہوں نے مسکرا کر کہا۔ ”کیوں بھلا؟ وہ تمہارے پیپا نہیں کیا؟“

میں نے سر جھکا کر کہا۔ ”یورایکیسی لنسی۔۔۔۔۔ انہوں نے رشی کرن کے مرتے ہی مجھ سے آنکھیں پھرائیں اور اگر کرٹل نے مدد نہ کی ہوتی تو شاید میں زندہ نہ نکل سکتا۔“

انہوں نے کہا۔ ”وہ تمہیں قتل نہیں کرا سکتے تھے۔۔۔۔۔ تم ہماری امانت تھے۔۔۔۔۔“

مسٹر ولسن کے ساتھ باہر نکل آیا۔ اپنے جیمبر میں آتے ہی بولے۔ ”مجھے افسوس ہے بولے
شرودھام بڑا احسان فراموش ثابت ہوا۔“ میں نے کہا ”نہیں مسٹر ولسن ایسا نہیں ہے۔ وہ
حالات کا مقابلہ نہیں کر سکے بیٹے کی موت اور وہ بھی اس طرح۔۔۔۔۔ ان کا داغ خراب ہو
جانا بالکل فطری تھا۔“

”خیر دیکھیں گے۔“ انہوں نے کہا۔ ”تم کہاں ٹھہرے ہو؟“
”ایک ہوٹل میں۔“ میں نے میسجنگ کا نام بتانا مناسب نہ سمجھا کیونکہ وہاں میں نعیم
کمار آف ولاس پور تھا۔

وہ بولے۔ ”ابھی دوپہر کا کھانا میرے ساتھ کھاؤ۔۔۔۔۔ شام تک سیر کرو پھر میں کیپٹن
رابرٹ کو بھیج کر تمہارا سامان منگوا لوں گا۔۔۔۔۔ گاڑی تو ہے ہی تمہارے پاس۔“
میں نے کہا۔ ”شرودھام کی رالس ہے۔۔۔۔۔ اور زخمی بھی ہے۔۔۔۔۔ ونڈ اسکرین
میں گولی کا سوراخ ہے۔ ایک ہیڈ لیپ عائب ہے۔“

وہ بولے۔ ”ٹھیک کرا دیتے ہیں۔“ انہوں نے اسی وقت ٹیلی فون پر گیراج سپرنٹنڈنٹ
سے بات کی اور چند منٹ بعد ایک ڈرائیور گاڑی لے گیا۔ دوپہر کا کھانا کھانے کے بعد میں
نے ایک بغیر فلیگ والی مورس لی اور دیو کی نندن کا تحریری بیان پڑھ کر کیپٹن بریڈلے کے
ساتھ شہر کی طرف چل دیا۔



Scanned By:

Azam & Ali

aazzamm@yahoo.com

aleeraza@hotmail.com

گیٹ سے باہر نکلتے ہی کیپٹن بریڈلے نے کہا۔ ”لیفٹنٹ فہم۔۔۔ میں تمہیں لیفٹنٹ ہو جانے پر مبارکباد پیش نہیں کر سکتا۔“ میں نے دائیں جانب ٹرن لیتے ہوئے کہا۔ ”کیپٹن اب میرا احساس مردہ ہو چکا ہے۔۔۔ حزن و ملال۔۔۔ مسرت و سرخوشی میرے لئے بے معنی الفاظ ہیں۔“

”فطری ہے۔“ کیپٹن نے مسکرا کر کہا۔ ”اب مجھے معلوم ہو گیا تم کہاں تھے۔“ میں نے ہنس کر کہا۔ ”غیبت ہے۔۔۔ شاید میری گاڑی ورکشاپ میں دیکھ لی ہو گی۔۔۔؟“ کیپٹن نے پلٹ کر کہا۔ ”تم نے مجھے۔۔۔ ایک بھی خط لکھا؟“ میں نے ہنس کر اسکی طرف دیکھا۔ ”کیا سوال کیا ہے بریڈلے؟ میں کسی کو خط لکھ سکتا تھا؟“

”خیر میں شکایت نہیں کر رہا۔ تمہارے سوال کا جواب دے رہا ہوں یہ بتاؤ اب کہاں چل رہے ہو۔۔۔؟“

”تاج۔۔۔ گرین جہاں تم پینا پسند کرو۔۔۔ میں چار پانچ روز سے پیاسا ہوں۔“

”ہمارے پاس چھ سات گھنٹے کا وقت ہے فہم جہاں چاہو چلو۔“ میں نے چرچ گیٹ سے ہارن بی روڈ کی طرف ٹرن لیا اور میجسٹک کے سامنے سے گزرتے ہوئے گیٹ آف انڈیا پہنچ کر تاج کے پورٹیکو میں گاڑی کھڑی کر دی۔ گاڑی پارک کرتے ہی ایک سفید وردی میں لمبوس ویٹر نے ہمیں ریسیو کیا اور لفٹ تک پہنچا کر چلا گیا۔ لفٹ میں داخل ہوتے ہی بریڈلے نے آپریٹر سے ”بار“ کا اشارہ کیا۔ فورتحہ فلور پر پہنچا کر آپریٹر نے بار تک ہماری رہنمائی کی۔ دروازے پر دو ویٹروں نے استقبال کیا اور ہم بوتھ میں داخل ہو گئے۔ مینجر نے ٹرے میں رکھ کر مینو پیش کیا بریڈلے نے سرسری سی نظر ڈال کر بورین اور فرائیڈ کفنی کا آرڈر دیا۔ مینجر سر کے اشارے سے سلام کر کے چلا گیا۔ میں نے سگریٹ کیس نکال کر ٹیبل پر رکھا۔ بریڈلے نے اٹھا کر اسے الٹ پلٹ کر دیکھنا شروع کر دیا۔ یہ کرٹل ماما کا دیا ہوا خالص سونے کا سگریٹ کیس تھا۔ سگریٹ نکال کر میری طرف بڑھاتے ہوئے بولا۔ ”سونے کا معلوم ہوتا ہے۔“ میں نے کہا۔ ”پسند ہے تو لے سکتے ہو۔“ اس نے مسکرا کر سگریٹ سلاگایا۔ مجھے لائٹ دی اور کہنے لگا۔ ”لیفٹنٹ پینکشن کا شکریہ۔۔۔ بہت شکریہ لیکن اسے اپنے پاس ہی رہنے دو۔ مجھے تمہاری باتوں سے ایسا محسوس ہوتا ہے کہ تم کوئی بہت بھاری چوٹ کھا کر آئے ہو۔ تمہیں ہر چیز سے نفرت ہو چکی ہے اور۔۔۔ میں مایوس

دوستوں کے تحفے قبول نہیں کیا کرتا۔“ میں نے ہنس کر کہا۔ ”تم اچھے فیس ریڈر نہیں ہو کیپٹن۔ میری لغت میں مایوسی کا لفظ نہیں ہے۔“ اس نے میری آنکھوں میں آنکھیں ڈال کر کہا۔ ”پرنس نعیم میری آنکھیں بنفسی شعاعوں کی طرح انسانی جسم سے گزرنے کی طاقت رکھتی ہیں۔ میں تمہارے دل کو اس طرح دیکھ سکتا ہوں جیسے میرے ہتھیلی پر رکھا ہوا ہے۔“ میں نے قہقہہ لگایا۔ ”مائی ڈیر پھر تم نے ناحق اپنے لئے فرائیڈ کڈنی کا آرڈر دیا۔ ہتھیلی پر رکھی ہوئی چیز پلیٹ میں رکھی ہوئی چیز سے بہر حال کسی قدر قریب ہوتی ہے۔“ بریڈلے کٹ کر رہ گیا۔ سگریٹ کا کش لے کر سنبھلتے ہوئے بولا۔ ”نعیم تم سائیڈ ٹریک کرنے کا فن جانتے ہو مائی ڈیر۔“

”کیپٹن۔“ میں نے کہا۔ ”میں بریڈلے کو نہیں ایک ایکس رے یونٹ کو سائیڈ ٹریک کرنے کی کوشش کر رہا ہوں۔ دیکھنا یہ ہے اس میں کس حد تک کامیاب ہو سکتا ہوں۔“ بریڈلے مسکرا کر کچھ کہنا چاہتا تھا کہ ایک اینگلو انڈین لڑکی بوتھ کے دروازے پر نمودار ہوئی۔ اس کے ہاتھوں میں ڈرنکس کی ٹرے تھی۔ ”گنڈ ایونگ آفسرز“ کہہ کر اندر داخل ہوئی اور ٹرے میز پر رکھ کر کھڑی ہو گئی۔ چند لمحوں بعد ایک اور لڑکی فرائیڈ کڈنی اور پوٹاٹو چپس لے کر دروازے پر آئی۔ پہلی لڑکی نے بوتھ کے ہاتھ سے ٹرے لے کر میز پر رکھی۔ بوتل کا کارک کھول کر دو گلاسوں میں انڈیلی اور مسکرا کر دونوں کے سامنے رکھتی ہوئی باہر نکل گئی۔ بریڈلے نے گلاس اٹھاتے ہوئے میری طرف دیکھ کر کہا۔ ”پروپوز“ میں نے گلاس اٹھاتے ہوئے کہا۔ ”تمہاری سوٹ ہارٹ کے نام۔“ اس نے تھینک یو کہہ کر اپنی شروع کردی اور چند گھونٹوں میں گلاس خالی کر کے میز پر رکھتے ہوئے میری طرف دیکھ کر بولا۔ ”بک اپ مین۔۔۔ میں تمہاری سوٹ ہارٹس کے نام پر پینے کے لئے بے چین ہوں۔“ میں نے گلاس خالی کر کے ہنستے ہوئے کہا۔ ”میرے لئے صیغہ جمع کیوں استعمال کیا بریڈلے کیا ایک کافی نہیں؟“ وہ بولا۔ ”نہیں یہ ایک پرنس کی توہین ہے۔ عرب شہزادے پورا ڈویژن رکھتے ہیں۔ انڈین پرنس کو کم از کم ایک بٹالین تو۔۔۔“ میں نے اس کی بات کاٹتے ہوئے کہا۔ ”اچھا تو پھر بورین کا ایک ہیرل منگاؤ اور میں تمہارے سامنے لسٹ رکھتا ہوں۔ پو اور پلاتے جاؤ حتیٰ کہ دونوں آنجمانی ہو جائیں۔“ انڈیلیٹے انڈیلیٹے رک کر بولا۔ ”پھر تو واقعی میری ریڈنگ غلط ہے دوست۔ تم اپنے سینے میں زخمی دل نہیں سینٹ چھاننے کی چھلنی لئے پھر رہے ہو جس کے سوراخ صرف خوردبین ہی سے نظر آ سکتے ہیں۔“

”مجھے اپنے دل کی قیمت مل چکی ہے۔ لہذا اس کا ذکر چھوڑ دو جام بھرو اور بغیر پروپوز کتے غٹ غٹائے جاؤ۔ شراب ہر زخم کو مندمل کرے گی نوٹ کسی زخم کی سنجیدہ کاری نہیں کریگا۔“ بریڈلے نے ہنس کر گلاسوں میں انڈیلی اور میری طرف سرکاتے ہوئے بولا۔ ”شروع کرو۔“ میں نے گلاس اٹھا کر ہونٹوں سے لگایا اور چند گھونٹوں میں خالی کر دیا۔ ڈنر

ٹائم ہونے تک نصف سے زیادہ بوتل خالی ہو چکی تھی۔ نوبے کے قریب ہم ہوٹل سے نکل کر کار کی طرف چلنے لگے تو ایک دوسرے سے اپنی کیفیت چھپانے کا جذبہ ہمیں سنبھال رہا تھا۔ ڈرائیور کرنے کی ہمت ہم میں ایک میں بھی نہ تھی۔ میں نے گاڑی کا دروازہ کھول کر بریڈلے کی طرف دیکھا پھر میری طرف اس نے دیکھا اور مسکرا کر اندر داخل ہوا اور کھسک کر کونے میں جا کر بیٹھ گیا میں نے وہیل پر بیٹھ کر دروازہ بند کرتے ہوئے کہا۔ ”کیپٹن مجھے زمین ابھرتی ہوئی محسوس ہو رہی ہے اگر تم کچھ بہتر ہو تو وہیل سنبھال لو تو اس نے کہا ”مائی ڈیر مجھے آسمان نیچے گرتا محسوس ہو رہا ہے۔“ میں نے مشینی انداز میں چابی لگائی اور سوئچ آن کر کے سیلف پر پیر مارا۔ انجن اشارت ہو گیا۔ میں نے گاڑی بیک کر کے سڑک پر سیدھی کی اور گیٹ آف اٹھایا پر سیر کو آنے والے پریوں کے غول پر اچھتی سی نگاہ ڈال کر آہستہ آہستہ گرین کے سامنے ہوتا ہوا ایکسٹریم لیفٹ پر چلنے لگا۔ گاڑی کی چال بھی اندر بیٹھنے والوں سے بہتر نہ تھی۔

ساڑھے نو بجے گورنمنٹ ہاؤس پہنچے تو گیٹ پر ہی ایک نوٹ دے دیا گیا۔ جس میں مجھے فوراً ”فرسٹ سیکرٹیری سے ملنے کا حکم دیا گیا تھا۔ کیپٹن بریڈلے اپنی جسمانی حالت کے پیش نظر گیٹ سے چند قدم چلنے کے بعد گاڑی رکوا کر اتر گیا اور ڈمگاتے قدموں سے چلتا ہوا نیشنل کلب کے لان میں غائب ہو گیا۔ میں نے گاڑی کو بائیں جانب ٹرن دیا اور دسپشن آفس کے سامنے جا کر انجن بند کر کے نیچے اتر۔ ایک سارجنٹ نے باہر نکل کر سیلوٹ کیا اور مجھے دسپشن روم میں لے کر آیا۔ میں نے جیب سے سگریٹ کیس نکالتے ہوئے کہا۔ ”مسٹرولسن کو اطلاع دے دو۔ میں ان کا انتظار کر رہا ہوں۔“ اس نے اٹیشن ہو کر کہا۔ ”سر ان کو اطلاع کر دی گئی ہے اور وہ چند منٹ میں پہنچنے والے ہیں۔“ میں نے سگریٹ سلگایا اور صوفوں کے درمیان کھڑا کھڑا کش لگانے لگا۔ سارجنٹ سیلوٹ کر کے باہر نکل گیا۔ بمشکل دو منٹ گزرے ہوں گے کہ مسٹرولسن نے دروازے میں داخل ہو کر مسکراتے ہوئے کہا۔۔۔۔۔ ”ہیلو لیفٹننٹ۔۔۔۔۔“ میں نے گڈ ایوننگ کہہ کر ہاتھ بدھایا۔ مصافحہ کرتے ہوئے غور سے میرے چہرے کی طرف دیکھ کر بولے۔ ”اوہ نعیم۔۔۔۔۔ تمہیں تو ہر ایکسی لنسی یاد فرما رہی ہیں۔۔۔۔۔ اور میں نہیں سمجھتا کہ تم بالکل سو پر ہو۔“ میں نے نفی میں سر ہلایا۔۔۔۔۔ ”کیا صبح پر ملتوی نہیں کیا جا سکتا مسٹرولسن؟“ کہنے لگے ”یہی بہتر ہو گا۔۔۔۔۔ آؤ میں ان سے معذرت طلب کر لیتا ہوں۔“ میں ان کے ساتھ برآمدے میں آیا۔ سارجنٹ کرسی سے اٹھ کر کھڑا ہو گیا۔ مسٹرولسن نے رسیور اٹھا کر نمبر ڈائل کیا اور گڈ ایوننگ یو ر ایکسی لنسی کہہ کر بات کرنے لگے۔ ”نعیم آگیا ہے لیکن اس کی طبیعت کچھ اچھی نہیں ہے یو ر ایکسی لنسی۔۔۔۔۔ کیا صبح دس بجے کا ٹائم دے دیں۔“

تو ہر ایکسی لنسی نے کہا ”اس سے کچھ ضروری کام ہے اس لئے اس کو ضرور بھیجئے“

مسٹرولسن نے ہرایکیسی لنسی سے کہا۔ ”بہت بہتر یورایکیسی لنسی۔“ پھر مجھ سے مخاطب ہوئے۔ ”لیفٹنٹ آپ کو جانا ہی ہو گا۔“ میں نے کہا۔ ”مسٹرولسن ایک شرط پر کہ آپ بھی میرے ساتھ جائیں گے۔“ مسٹرولسن بولے۔ ”ٹھیک ہے لیفٹنٹ نعیم! میں تمہارے ساتھ چل رہا ہوں۔ آؤ چلیں۔“ ہرایکیسی لنسی کی رہائش گاہ پر پہنچ کر انہوں نے کال بیل بٹن دبایا۔ ایک گریز خادمہ نے آکر دروازہ کھولا اور سلام کر کے کہنے لگی۔ ”چلئے مسٹرولسن۔۔۔۔۔ ہرایکیسی لنسی آپ کا انتظار کر رہی ہیں۔“ انہوں نے مڑ کر میری طرف دیکھا اور چلنے کا اشارہ کیا۔ خادمہ ہمارے آگے آگے چلنے لگی۔ دو تین کمروں سے گزرنے کے بعد ایک کمرے کے دروازے پر پہنچ کر رکی اور پردہ ہٹا کر ایک طرف کھڑی ہو گئی۔ ہم اندر داخل ہوئے۔ ہرایکیسی لنسی وسط میں ایک صوفے پر بیٹھی ہوئی سگریٹ پی رہی تھیں۔ میں نے سر جھکا کر سلام کیا۔ مسکرا کر ہاتھ بڑھاتی ہوئی بولیں ”ہیلو پرنس کرن۔۔۔۔۔ ہیل اینڈ ہارٹی۔۔۔۔۔؟“

میں نے مزاج پر سی کی۔۔۔۔۔ بولیں ”بیٹھو۔۔۔۔۔“ میں شکریہ ادا کر کے ان کے سامنے بیٹھ گیا۔ مسٹرولسن میرے برابر والے صوفے پر بیٹھ گئے۔ ہرایکیسی لنسی سگریٹ کی طرف دیکھتی ہوئی غمگین لہجے میں بولیں۔ ”تمہیں بری ٹریجڈی سے گزرنا پڑا نعیم۔“ میں نے ان کے چہرے کی طرف دیکھ کر نگاہیں جھکا لیں۔ انہوں نے مسٹرولسن کی طرف دیکھ کر کہا۔ ”ولسن جب ہم کسی کو اہم فرائض تفویض کرتے ہیں تو اس کی حقیقت کو قطعی نظر انداز کر دیتے ہیں کہ وہ بھی انسانی جذبات رکھتا ہے۔ وہ بھی کسی سے محبت کر سکتا ہے اور ادائیگی فرائض میں ایسے موڈ بھی آسکتے ہیں جہاں اس کی روح زخمی ہو کر رہ جائے۔۔۔۔۔ کتنی بڑی ٹریجڈی!“

مسٹرولسن نے کہا۔۔۔۔۔ ”آپ بہت صحیح فرما رہی ہیں یورایکیسی لنسی۔۔۔۔۔“ وہ سگریٹ ایش ٹرے میں ڈالتی ہوئی بولیں۔ ”مجھے اس لڑکے پر رحم آنے لگا ہے ولسن۔ یہاں سے شردھام بھیجتے وقت میں نے اس سے وعدہ کیا تھا کہ تمہیں ایک بہت بڑے امتحان میں جتلا کیا جا رہا ہے اگر تم کامیاب ہوئے تو تمہیں اس طرح کمپنسیٹ کیا جائے گا کہ تم ہماری فیاضی پر ہمیشہ فخر کرو گے۔۔۔۔۔ لیکن۔۔۔۔۔“ انہوں نے ٹھنڈا سانس لیا۔ میں نے سر جھکا کر کہا۔ ”یورایکیسی لنسی میں اب بھی آپ کی قدر شناسی پر فخر کرتا ہوں۔“

وہ مسکرا دیں اور بزر دہائی ہوئی میری طرف دیکھ کر بولیں۔ ”نہیں۔۔۔۔۔ تمہیں کمپنسیٹ کرنا ممکن نہیں ہے۔ تم نے اتنی بڑی قربانی دی ہے۔۔۔۔۔ بلکہ ایک نہیں۔۔۔۔۔ کئی۔۔۔۔۔ دن ٹو، تھری، فور، فائیو۔۔۔۔۔ اوہ آئی کینٹ کائنٹ ویم۔۔۔۔۔ بہت قربانیاں دی ہیں۔ سچ تو یہ ہے مجھے تم سے اتنی توقع نہ تھی۔۔۔۔۔“ میں نے کہا۔ ”یورایکیسی لنسی آپ میری عزت افزائی کر رہی ہیں۔ یہ کمپنیشن میری توقع سے بہت زیادہ ہے۔“

”خیر۔“ انہوں نے مسکرا کر کہا۔ ”یہ ہماری طرف واجب الادا ہے اور ہم تمہیں اپنے وعدے کے مطابق پرنس کی حیثیت دے کر رہیں گے۔“ ایک بیر نے اندر داخل ہو کر کافی کی ٹرے میز پر رکھی اور جھک کر پیالیوں میں انڈیلنے لگا۔ وہ کافی پاٹ کی طرف دیکھنے لگیں۔ بیر کافی بنا کر چلا گیا تو انہوں نے پینے کا اشارہ کر کے ایک پیالی اٹھاتے ہوئے کہا۔ ”تمہاری شہزادگی کے دور کی ایک ایک تفصیل ہمارے پاس ہے نعیم۔۔۔۔۔ میں تمہیں رشی کرن کی موت پر تعزیت دینے کے لئے مناسب الفاظ نہیں پا رہی۔ صرف افسوس کہ دنیا میں اس لئے کافی نہیں سمجھتی کہ تم اس کو حقیقی بھائی سے زیادہ چاہتے تھے۔ تم اس کے لئے اپنی زندگی قربان کر سکتے تھے۔“

”آپ صحیح فرما رہی ہیں یورائیکی نس۔“ میں نے کہا۔ ”وہ میرے لئے سکے بھائی کی حیثیت رکھتا تھا۔ اس کی موت نے میرے دل کو گہرا زخم لگایا ہے۔ اس لئے ہی نہیں کہ میں اس کو اپنے بھائی کی طرح چاہنے لگا تھا بلکہ اس لئے بھی کہ وہ میرے بدلے میں مارا گیا۔ اس پر دونوں حملے میرے دھوکے میں کئے گئے۔“ مسٹرولسن نے کہا۔ ”تمہارا اسکور دیکھ کر ہمیں یہی محسوس ہونے لگا تھا کہ اس کے رد عمل میں رشی کرن نہ مارا جائے۔ سو۔۔۔۔۔ میں سمجھتا ہوں ایچ ایچ شردهام نے اسی وجہ سے تم سے بے رخی کا رویہ اختیار کیا۔“ میں نے نفی میں سر ہلایا۔ ہر ایک کی نس نے کہا۔ ”نہیں مسٹرولسن وہ اور بات تھی۔“ میں نے کہا۔ ”رشی کرن کی موت نے ان کے لئے اتنے پرائیمرز پیدا کر دیئے ہیں کہ وہ ان کا حل تلاش کرنے کی بجائے صحیح اور غلط کی تمیز کھو چکے ہیں۔ اس صدمے نے ان کا دماغ توازن خراب کر دیا ہے۔ مجھے ان سے کوئی شکایت نہیں ہے۔“

”مس کینتھ اب ٹھیک ہے نعیم۔“ ہر ایک کی نس نے کہا۔ ”ممکن ہے کچھ دن میں یہاں پہنچ جائے۔“

میں نے کہا۔ ”مجھے یہ جان کر خوشی ہوئی یورائیکی نس۔۔۔۔۔ کیا آپ کے پاس کوئی خط آیا۔۔۔۔۔؟“ انہوں نے پیالی رکھتے ہوئے کہا۔ ”اس کا خط نہیں آیا ریزیڈنٹ سے معلوم ہوا۔“

میں نے کہا۔ ”مس کینتھ کا سوٹ کیس میں نہیں لاسکا۔ اس میں پندرہ ہزار روپے اور کچھ تحفے وغیرہ ہیں۔ اگر ملازموں نے ادھر ادھر کر دیا تو۔۔۔۔۔ خیر میں اس کو ادا کر سکتا ہوں۔۔۔۔۔ ہزبائی نس کو اس کے متعلق کچھ معلوم نہیں ہے۔“ ہر ایک کی نس نے رست واپس کی طرف دیکھا۔ میں پیالی رکھ کر اٹھ کھڑا ہوا۔ مسٹرولسن نے اٹھتے ہوئے کہا۔ ”اب اجازت دیجئے یورائیکی نس۔۔۔۔۔“ انہوں نے اٹھ کر ہاتھ بڑھاتے ہوئے کہا۔ ”شردهام سے کسی کے آنے پر میں تمہیں بلاؤنگی نعیم۔۔۔۔۔ اور شاید بہت جلد۔“ میں نے سر جھکا کر کہا۔ ”بہتر ہے یورائیکی نس۔“ ان کے ہاتھ کو دونوں ہاتھوں میں لے کر چوما اور سلام کر



تیسرے روز برمن گرفتار ہو کر بھیج دیا گیا۔ اسی روز شام کو کرنل ماما، کھیتھ کو لے کر گورنمنٹ ہاؤس پہنچے۔ رات کو ڈنر کے بعد مسٹرولسن مجھے گورنر کے پاس لے جانے کو آ گئے۔ میں اس وقت بھی کافی ٹائٹ تھا۔ دراصل اس اچانک تبدیلی نے جس کے دامن میں عزیز ترین چیزوں سے مفارقت کی ان گنت داستانیں پنہاں تھیں مجھے توڑ کر رکھ دیا تھا اور میں ایسے کرب میں مبتلا تھا جس سے شراب ہی نجات دلا سکتی تھی اس لئے میں قریب قریب ہر وقت شراب میں ڈوبا رہتا تھا لیکن اسے میری قوت برداشت کئے یا فوجی ڈسپلن کا احساس کہ گورنر یا ہر ایکسی نسی سے ملاقات کا پیغام ملتے ہی میرے حواس بحال ہو جاتے۔ مسٹرولسن کو معلوم تھا کہ مجھے ہوش میں آنے کے لئے صرف اتنا وقت درکار تھا جتنا لباس تبدیل کرنے کے لئے ہوتا ہے۔ چنانچہ وہ اسی اعتماد کے ساتھ نیشنل کلب میں میری قیام گاہ پر بغیر اطلاع دیئے اچانک پہنچ گئے۔ ”گڈ ایوننگ۔“ کہتے ہی میں نے نکیوں میں سے منہ نکال کر ان کی طرف دیکھا اور گڈ ایوننگ مسٹرولسن کہہ کر بستر سے اٹھ بیٹھا۔ انہوں نے نیبل سے اسکاچ کی بوتل اٹھا کر دیکھی اور مسکرا کر بولے: ”تقریباً“ چار پیگ، نہیں۔“ میں نے کہا۔ ”جی۔۔۔۔۔“ آپ بھی ٹرائی کریں۔“ مسکرا کر بولے ”تھینکس۔۔۔۔۔“ کپڑے تبدیل کرو اور اس کے ساتھ شخصیت بھی۔۔۔۔۔“ ویز ایکسی نسیز: تمہارا انتظار کر رہے ہیں۔“ میں نے ہنس کر کہا ”کیا ج۔۔۔۔۔؟“ وہ بولے۔ ”وقت ضائع نہ کرو۔“ میں تیزی سے ہاتھ روم کی طرف چل دیا۔ ہاتھ منہ دھو کر کپڑے پہنے اور پانچ منٹ میں ان کے ساتھ تھا۔

ڈرائنگ روم میں اس وقت گورنر کے ساتھ ان کی لیڈی اور کرنل ماما بیٹھے ہوئے تھے۔ مسٹرولسن دروازہ کھلتے ہی اسموکنگ روم کی طرف چل دیئے۔ میں نے سلام کیا تو کرنل نے اٹھ کر مصافحہ کیا۔ کمر پر ہاتھ لگایا اور چند رسمی باتیں کر کے صوفے پر بیٹھ گئے۔ گورنر نے مسکرا کر مجھے بیٹھنے کا اشاریا کیا اور میں شکریہ ادا کر کے کرنل کے برابر والے صوفے پر بیٹھ گیا۔ ہر ایکسی نسی نے کہا۔ ”کرنل تمہاری بہت تعریف کر رہے تھے کرن۔“ میں نے کہا۔ ”کرنل مجھے اپنا بیٹا کہتے ہیں یو ر ایکسی نسی۔۔۔۔۔“ اور انہی کی وجہ سے آپ مجھے یہاں زندہ دیکھ رہی ہیں۔ ورنہ میں نہ ہوتا اور شاید شر دھام اسٹیٹ، بھی نہ ہوتی۔“

کرنل نے افسردہ لہجے میں کہا۔۔۔۔۔ ”ان باتوں کو بھول جاؤ۔ میں تمہیں اب بھی اپنا بیٹا ہی سمجھتا ہوں۔ تم میرے لئے اب بھی کرن ہو اور ہمیشہ کرن رہو گے۔“ میں نے کہا۔ ”ماما میں آپ کا بیٹا ہی ثابت ہوں گا۔ یہ میں ویز ایکسی نسیز کے سامنے وعدہ کرتا ہوں۔“

کرٹل نے اٹھ کر میرے سر پر ہاتھ رکھ دیا اور جیب سے ایک لفافہ نکال کر ہر ایک سیسی کے سامنے رکھتے ہوئے بولے۔ ”یو ر ایکسی سیسی یہ آپ اپنے ہاتھ سے میرے بیٹے کو عنایت فرما دیں۔“ انہوں نے ٹھینک یو کہہ کر لفافہ لے لیا اور کھول کر دیکھا۔ اندر انگریزی میں لکھا ہوا ایک خط اور اس کے ساتھ ایک چیک منسلک تھا۔ انہوں نے چیک پر ایک نظر ڈالی اور ”ویری جنرس آف یو کرٹل۔“ کہہ کر چیک گورنر کے سامنے کر دیا۔ انہوں نے چیک کی طرف دیکھ کر کہا۔ ”جنرس انڈید۔۔۔۔۔“ ہر ایک سیسی اپنی نشست سے اٹھیں۔ ان کو اپنی طرف متوجہ دیکھ کر میں بھی اٹھ کھڑا ہوا انہوں نے میری طرف ہاتھ بڑھایا اور میں نے سلام کر کے چیک اور خط لے کر ان سے مصافحہ کیا۔ گورنر نے مسکرا کر کہا ”اب تم لکھ پتی ہو۔“ میں نے بغیر دیکھے چیک جیب میں رکھتے ہوئے کہا۔ ”آپ کا ادنیٰ خادم۔“ کرٹل نے کہا۔ ”یہ خط ہزہائی نس کا ہے کرن۔۔۔۔۔ انہوں نے تم سے معافی طلب کی ہے۔“ میں نے کہا۔ ”ماما وہ میرے باپ ہیں معافی کا لفظ ان کو زیب نہیں دیتا۔ بہر کیف مجھے ان سے کوئی شکایت نہیں ہے۔ میں اب بھی ان کے لئے کرن ہی ہوں اور وہ شردھام کے سوا جہاں چاہیں مجھ سے مل سکتے ہیں۔“

ماما کی آنکھیں نم آلود ہو گئیں۔۔۔۔۔ بمشکل کہہ سکے۔ ”مجھے تم سے یہی امید تھی کرن۔۔۔۔۔“ میں نے ان سے کہنتھ کی خیریت دریافت کی تو کہنے لگے۔ ”کنزوری کے سوا کوئی شکایت نہیں۔ ہر ایک سیسی نے اس کو ملٹری ہاسپٹل میں داخل کرا دیا ہے۔ ایک دو ہفتوں میں مکمل طور پر صحت یاب ہو کر آجائے گی۔ ہزہائی نس نے اس کو دس ہزار روپیہ انعام دیا ہے۔“ میں نے کہا۔ ”کافی ہے ماما۔۔۔۔۔ پندرہ ہزار میں دے رہا ہوں۔“ ہر ایک سیسی نے چونک کر میری طرف دیکھا۔ ”ہزہائی نس نے مسکرا کر کہا۔ ”مائی لیڈی شردھام جانے سے پہلے بھی اس کے دوست اس کو پرنس کہہ کر پکارتے تھے اور اب تو یہ واقعی پرنس ہے۔ اس لئے اس میں تعجب کی کوئی بات نہیں ہے۔“ تھوڑی دیر بعد کرٹل نے اجازت طلب کی اور سب اٹھ کھڑے ہوئے۔ ہر ایک سیسی نے چلتے چلتے مجھے روک کر کہا۔ ”اس چیک کو اپنے اکاؤنٹ میں جمع کرا کے کل اکاؤنٹ بک مجھے دکھاؤ۔“

میں نے سر جھکا کر وعدہ کیا اور کرٹل کے ساتھ باہر آیا۔ انہوں نے رسٹ وایچ پر نظر ڈالتے ہوئے کہا۔ ”کرن بیٹے دس بیجنے میں آٹھ منٹ ہیں اس لئے میں زیادہ دیر نہیں ٹھہر سکتا اور شاید تم بھی اس وقت باہر نہیں جا سکتے لیکن کل صبح گیرن میں مجھے ملنا۔ میں دو روز اور یہاں ٹھہروں گا۔“ میں نے ”بہتر ہے ماما۔“ کہہ کر سر جھکا دیا۔ انہوں نے میری پیشانی چومی اور اپنی کار کی طرف چل دیے۔ میں ان کو گاڑی میں سوار ہوتے اور دور تک جاتے ہوئے دیکھتا رہا۔

قیام گاہ کو لوٹا تو پھر بری طرح ٹوٹا پھوٹا دل شکستہ انسان تھا۔ ایک دو پیگ پینے کے

بعد ماضی کی تاریکیوں سے ابھر کر مستقبل کی طرف پلٹا تو اپنی مایوسی پر خود ہی ہنسنے لگا۔ جیب میں ہاتھ ڈال کر کرٹل کا دیا ہوا خط اور چیک نکالا اور فولڈ سیدھا کر کے دیکھا۔ یہ پانچ لاکھ روپے کا کراسڈ چیک تھا جس پر مسٹر نعیم ملک لکھا ہوا تھا۔ مجھے حیرت تھی کہ اتنا عرصہ قریب رہنے کے باوجود ہزائیٹس نے کبھی تنہائی میں بھی یہ ثابت نہیں ہونے دیا تھا کہ وہ میرے اصلی نام سے واقف ہیں۔ چیک علیحدہ کر کے میں نے خط پڑھنا شروع کیا۔ تحریر تھا۔ ”مائی ڈیئر۔۔۔۔۔ اگر تم نے میری معذرت قبول کر لی ہے تو یہ حقیر چیک اپنے اکاؤنٹ میں جمع کرا لیتا۔ یہ تمہاری قربانیوں کا بدلہ نہیں ہے۔ صرف جیب خرچ ہے تم حسب ضرورت ہزائیکسی لنسی کی معرفت مجھ سے وقتاً فوقتاً اور بھی طلب کر سکتے ہو۔ میں اپنی زندگی میں تمہیں اسی مقام پر دیکھنا چاہتا ہوں جو یہاں تمہیں دیا گیا تھا۔۔۔۔۔ صرف ایک درخواست ہے کہ ماضی کی راکھ کو کریدنے کی کوشش کبھی نہ کرنا۔ ہمیشہ شاد کام رہنے کی دعاؤں کے ساتھ۔۔۔۔۔ تمہارا۔۔۔۔۔ شانتی کرن۔“ خط پڑھ کر میری آنکھوں میں آنسو آگئے۔ میں نے ایک پیگ اور پیا۔۔۔۔۔ خط اور چیک سوٹ کیس میں رکھا اور کپڑے اتار کر سو گیا۔



صبح نو بجے میں نے سیکرٹیری سے ملٹری ہاسپٹل میں داخل ہونے اور مس کینتھ کو وزٹ کرنے کا اسپیشل پاس حاصل کیا اور گاڑی لے کر میرین لائنز ہوتا ہوا کرافٹ مارکیٹ پہنچا۔ فروٹس اور پھول وغیرہ خریدے اور کولا بہ، ملٹری ہاسپٹل پہنچ گیا۔ ایک وارڈ بوائے نے مجھے اسپیشل فیلو وارڈ تک گائیڈ کیا اور میں چند منٹ میں اس کے کمرے کے دروازے پر تھا۔ وارڈ بوائے پھلوں کی ٹوکری اٹھا کر داخل ہوا۔ کینتھ نے اٹھ کر دروازے پر مجھے ریسیو کیا۔ میں نے وارڈ بوائے کو انعام دے کر رخصت کیا اور کینتھ مجھے لئے ہوئے اندر داخل ہوئی، وہ کسی قدر کمزور ہونے کے باوجود ہشاش بشاش تھی۔ بستر کے قریب پہنچتے ہی اس نے ایڑیاں اٹھا کر میرے ہونٹوں پر بوسہ دیا۔ میں نے مسکرا کر اسے دونوں ہاتھوں میں اٹھا کر بستر پر بٹھا دیا اور تکیہ کمر کے پیچھے لگا کر اس کی طرف دیکھا۔ مسکرا کر بولی۔ ”ویل ویل۔۔۔۔۔ ویل۔۔۔۔۔ میں نے کہا۔“ شکر ہے زندہ ہیں اور پھر مل رہے ہیں۔“ کہنے لگی۔ ”تم اب بھی پرنس ہو ڈارلنگ۔۔۔۔۔ کرٹل تمہارے لئے بہت بڑا چیک لے کر آئے ہیں۔“ میں نے کہا۔ ”آدھا تمہارا ہے۔“ وہ اچھل پڑی کمر کے پیچھے سے تکیہ نکل کر ایک طرف گر گیا۔ میں نے پھر اٹھا کر ٹھیک کر دیا۔ بولی۔ ”کرن ڈارلنگ، بیک وقت اتنی خوشیاں تو نہ دو کہ میرا ہارٹ فیل ہو جائے۔“ میں نے ہنس کر کہا۔ ”پرواہ نہ کرو۔۔۔۔۔ ہارٹ فیل ہو گیا تو پورا چیک تمہارا ہے۔“ وہ ہنسنے لگی اور ہنسنے ہنسنے بے حال ہو کر بستر پر

دراز ہو گئی۔ میں نے تھپک کر کہا۔ ”اتنا زیادہ نہ ہنسو۔۔۔۔۔ شکر! کہ میرا چیک بچ چکے
خطرے میں پڑ جائے۔۔۔۔۔ اچھا اب۔۔۔۔۔ ممکن ہو تو اپنی ٹریجڈی بیان کرو۔“

وہ ایک دم سنجیدہ ہو گئی۔ چند لمحے میری طرف دیکھتی رہی اور پھر دونوں ہاتھوں سے

چہرہ ڈھانپ کر سسکیاں لینے لگی۔ میں نے اٹھ کر اس کو سینے سے لگا اور بکر تھپکنے لگا۔ وہ

ہسٹریائی انداز میں رو رو کر حادثے کی روداد سنانے لگی۔ میں گھبرا گیا اس کے منہ پر ہاتھ

رکھ کر خاموش کرتے ہوئے کہا۔ ”ڈارلنگ۔۔۔۔۔ چلو اس ذکر کو بھی چھوڑو۔۔۔۔۔ جلد

ہا پسٹل سے نکلنے کی کوشش کرو۔۔۔۔۔ میں تمہیں شاپنگ کے لئے لے جانا چاہتا ہوں۔“ اس

نے گردن اٹھا کر میرے چہرے کی طرف دیکھا۔ میں نے اس کے منہ سے ہاتھ اٹھاتے

ہوئے کہا۔ ”بولو کب چل سکتی ہو؟“ اس نے تکیے کے نیچے سے رومال نکال کر آنکھیں

پونچھتے ہوئے کہا۔ ”کرن ڈیئر۔۔۔۔۔ میرے دل کو سخت صدمہ پہنچا ہے۔ گو ڈاکٹر کچھ نہیں

بتاتے لیکن میں سمجھ سکتی ہوں کہ میری اندرونی حالت کیا ہے۔ نہ میں خوشی برداشت کر

سکتی ہوں نہ رنج میں تمہیں چاہتی ہوں لیکن رشی کی پرستش کرتی رہی ہوں۔ وہ ایک

معصوم فرشتہ تھا اور اسے اس طرح نہیں مرنا چاہئے تھا۔“ میں نے اسکی کمر پر ہاتھ پھیر کر

علیحدہ کرتے ہوئے کہا۔ ”وہ معصوم تھا۔۔۔۔۔ اسی لئے میرے بدلے میں مارا گیا۔ یہ دنیا

محض عصمت کی بنا پر کسی کو جینے کا حق نہیں دیتی یہاں طاقتور جیت جاتا ہے۔ یہاں جینے کا

حق چھین کر لیا جاتا ہے۔ خیرات یا زکوٰۃ کے طور پر نہیں ملتا۔ میری مثال تمہارے سامنے

ہے۔ کس کس طرح مجھ کو ختم کرنے کی کوشش نہیں کی گئی لیکن نتیجہ۔۔۔۔۔ تمہیں معلوم

ہے میرے قاتلوں کی راکھ تک باقی نہیں ہے۔۔۔۔۔ اور میں آج بھی اسی طرح زندہ ہوں

جس طرح کل تھا اور کل بھی اسی طرح زندہ رہوں گا جس طرح آج ہوں۔۔۔۔۔

کیوں۔۔۔۔۔؟ کیا اس لئے کہ میں فرشتہ ہوں؟ نہیں بلکہ اس لئے کہ مجھ میں زندہ رہنے کی

طاقت ہے۔ جس روز یہ طاقت نہ ہوگی۔ یہ زمین میرا وزن اٹھانے کی بجائے مجھے نگل کر

ہضم کر جائے گی۔ رشی کی موت میرے لئے سکے بھائی کی موت سے بڑا سانحہ ہے۔ میں نے

اس کے جتنے دشمنوں کو موت کے گھاٹ اتار کر اس کا تحفظ کیا وہ سب جانتے ہیں۔۔۔۔۔

اور اسے قتل کرنے والوں کو جس طرح ٹھکانے لگایا وہ ہر ایک سی ہنسی جانتے ہیں۔ صرف ایک

ایل ڈی برمن باقی ہے سو گرفتار ہو چکا ہے اور اگر قانون نے اس کو سزائے موت نہ دی تو

لا قانونیت سے بچ کر کہاں جائے گا۔۔۔۔۔ بولو۔۔۔۔۔ یہ تمام باتیں سن کر تمہارے دل کو

کچھ سکون ہوا۔۔۔۔۔ رشی کا انتقام لے لیا گیا۔ تمہارے تمام دشمن آل مائٹی لارڈ کے دربار

میں پہنچ چکے۔۔۔۔۔ کافی نہیں کیا؟“

وہ ہنس کر مجھ سے لپٹ گئی اور دہلی آواز میں کہنے لگی۔ ”آئی لو یو کرن۔۔۔۔۔ تم

انصاف کی تلوار ہو۔“

میں نے کہا۔ ”تھینک یو۔۔۔۔ اور اب تم ٹھیک ہو۔ اس لئے کرل ماما سے ملنے کی اجازت چاہتا ہوں۔۔۔۔ کل پھر آؤں گا۔“

لائڈس بنک میں چیک اپنے اکاؤنٹ میں جمع کرانے کے بعد میں گرین ہوٹل پہنچا تو سوا بارہ بج چکے تھے۔ کرل ماما منہ میں پائپ دبائے دونوں ہاتھ کمر کے پیچھے کئے اپنے اپارٹمنٹ کے سامنے کارڈور میں ٹہل رہے تھے۔ نظریں ملتے ہی جھک کر سلام کیا۔ انہوں نے مسکرا کر میرے کندھے پر ہاتھ مارتے ہوئے کہا۔ ”اتنی دیر کرن؟“ میں نے دروازہ کھول کر انہیں داخل ہونے کا اشارہ کیا وہ میری کمر پر ہاتھ رکھ کر آگے سرکاتے ہوئے کمرے میں لائے اور صوفے پر بیٹھتے ہوئے بولا۔ ”کرن تم نے اتنا انتظار کرایا کہ میں۔۔۔۔ اگر کھانے کا وقت قریب نہ ہوتا تو گورنمنٹ ہاؤس کی طرف چل دیا ہوتا۔۔۔۔“ میں نے انہیں مختصر الفاظ میں اپنی مصروفیت بتائی۔۔۔۔ بولے۔ ”خیر۔۔۔۔ یہ بتاؤ کھانا کتنے بجے کھاؤ گے؟“ میں نے کہا۔ ”ابھی۔۔۔۔ اسی وقت بشرطیکہ آپ کو بھی جھوک لگ رہی ہو۔“ انہوں نے ہاتھ بدھا کر رسیور اٹھایا اور کھانے کا آرڈر دیا۔۔۔۔ میں نے جیب سے سگریٹ نکال کر ان کی طرف بدھایا۔ سگریٹ نکالتے ہوئے بولے۔ ”کرن اس حادثے کے بعد میری زندگی پانچ سال کم ہو گئی ہے۔ بتاؤ تم میرے لئے کیا کر سکتے ہو۔۔۔۔؟“ میں نے لائٹر جلاتے جلاتے پھونک مار کر بھاتے ہوئے کہا۔ ”ماما اگر کوئی طریقہ ایسا ہو کہ ایک شخص کی زندگی کے ماہ و سال دوسرے کو منتقل کئے جاسکتے ہوں تو کھانا کھانے سے پہلے میں آپ کو اپنی زندگی میں سے دس سال لکھ دینے کو تیار ہوں۔ اگر ہندو شاستر کے مطابق دنیا میں کسی جگہ جیون بوٹی کا استوا ہے تو میں آپ کے لئے اس کو حاصل کرنے کی کوشش کر سکتا ہوں اور اگر ٹرانسفیوژن آف بلڈ سے آپ کی عمر میں اضافہ ہو سکتا ہو تو کھانا کھانے کے بعد سب سے پہلے ہسپتال چلے۔“ وہ ہنسنے لگے۔ سگریٹ سلا کر میری طرف لائٹ بدھاتے ہوئے بولے۔ ”کرن خدا تمہیں بڑی عمر عطا کرے۔ مجھے تمہارے ایک ایک لفظ پر یقین ہے۔ تم میرے لئے سب کچھ کر سکتے ہو لیکن اس کی ضرورت نہیں ہے۔۔۔۔ میں کسی طرح تمہیں آنکھوں کے سامنے رکھنا چاہتا ہوں۔ تمہی میری زندگی ہو۔۔۔۔ یقین کرو کرن۔۔۔۔ راج محل میرے لئے شمشان کی حیثیت رکھتا ہے۔ اب وہاں نہ رشی ہے نہ کرن۔ نہ روشنی کی کرن۔۔۔۔ ہر طرف گھور اندھیرا ہے۔۔۔۔ میں بہت جذباتی آدمی ہوں اس بھیا تک اندھیرے میں زندہ نہیں رہ سکتا۔ یہ تاریکی مجھے نکل لے گی۔“

”ماما جی۔۔۔۔ آپ ایسی باتیں نہ کریں۔۔۔۔ اگر گورنر نے مجھے ولاس پور جانے کی اجازت دے دی تو آپ میرے ساتھ چلیں گے اور وہیں رہیں گے۔“ انہوں نے چونک کر کہا۔ ”اوہ۔۔۔۔!“ میں نے چونکنے کی وجہ پوچھنی چاہی لیکن ہیر کوڑالی لے کر اندر داخل

ہوتے دیکھ کر خاموش ہو گیا۔ بیر نے پلیٹیں میز پر رکھیں۔ ولسکی کی بوتل کا کارک کھولا اور غور سے میرے چہرے کی طرف دیکھتا ہوا چلا گیا۔ میں اس وقت یونیفارم میں تھا اور یونیفارم کیپٹن بریڈلے کی تھی جو سیکرٹیری نے ملٹری کیمپ میں داخل ہونے کے لئے منگا کر دی تھی۔ بیر کے باہر نکلنے کے بعد میں نے گلاسوں میں اٹلھلتے ہوئے کہا۔ ”ماما جی آپ ولاس پور کے نام پر پہنچ کر۔“ وہ میری بات کاٹ کر بولے۔ ”ہاں تمہیں بتانا بھول گیا تھا کرن۔۔۔۔۔ مہارانی ولاس پور‘ ساوہنا‘ یثودھرا وغیرہ کئی راجکماروں کے ساتھ رشی کی موت کے تیسرے دن شردھام آئی تھیں۔ میں یثودھرا کو تمہارے بیچ جانے کی اطلاع دینا چاہتا تھا لیکن کوئی طریقہ سمجھ میں نہیں آ رہا تھا کہ کس طرح اور کس کی آڑ لے کر کہا جائے تا کہ اسے شک نہ ہو کہ میں اس کے راز سے واقف ہو چکا ہوں۔ آخر دوسرے روز جب میں مس کھنتھ کو دیکھنے گیا تو وہ بہت سنبھل چکی تھی۔ اس کا آپریشن میجر آپریشن نہ تھا وہ دیر تک باتیں کرتی رہی۔ میں نے تمہارے نکل جانے کے متعلق اطلاع دی تو اس کا چہرہ خوشی سے دکنے لگا۔ اسی دوران یثودھرا کا ذکر نکل آیا تو وہ خاموش ہو گئی۔ میں نے پوچھا۔ ”تم اس سے مل چکی ہو“ تو اس نے کہا۔ ”کرل میں اس کے متعلق بہت کچھ جانتی ہوں۔ میں نے کہا کرن کے متعلق بھی۔۔۔۔۔؟ اس نے گردن جھکا کر اثبات میں سر ہلایا۔۔۔۔۔ میں نے کہا۔ ”مجھے بھی معلوم ہے۔۔۔۔۔ میں صبح یثودھرا کو تمہارے پاس بھیجوں گا۔ تم اس کو بتا دینا کہ کرن خیریت سے ہے اور بمبئی پہنچ چکا ہے۔“

میں نے کہا۔ ”یہ آپ نے بہت اچھا کیا ماما جی۔“ انہوں نے مسکرا کر کہا۔ ”مجھے خوشی ہے کہ بروقت سوجھ گئی ورنہ میری یادداشت تقریباً ختم ہو چکی ہے۔ خیر اب کھانا شروع کرو۔“ میں نے گلاس اٹھا کر کہا۔ ”کرل ماما کی صحت کے نام۔“ انہوں نے مسکرا کر گلاس ہونٹوں سے لگا لیا۔ کھانے کے دوران میں ان سے ولاس پور کے متعلق باتیں کرتا رہا۔ وہ توجہ سے سنتے رہے۔ پھر گفتگو نے نیا موڑ لیا۔ وہ شردھام کی طرف لوٹ گئے اور کہنے لگے۔ ”تم نے جس سنتری کو سو روپے انعام اور پروموشن دیا تھا اس کو صبح ہی ہڑائی نس نے حوالدار بنا دیا اور پیٹرول بک لے کر اپنے پاس رکھ لی۔ یہ واقعہ تمام شہر میں مشہور ہو گیا اور لوگ رشی کو سچ سچ کا رشی منی مان کر اس کی مورتی بنانے کا مطالبہ کر رہے ہیں۔“ میں نے کہا۔ ”اس کو سچ سچ کا حقوق تو میں بھی مانتا ہوں۔۔۔۔۔ اور آپ بھی جانتے ہیں وہ مرتے دم تک اتنا ہی معصوم تھا جتنا ماں کے پیٹ سے پیدا ہوتے وقت تھا۔ یہ اور بات ہے کہ اس شعبہ بازی سے اس کا کوئی تعلق نہیں میرا ہے لیکن یہ بات صرف آپ جانتے ہیں یا ہڑائی نس۔۔۔۔۔ دچترا پر اس شاک کا کیا اثر ہوا ماما۔“ میں نے ایک دم سوال کیا۔ جس کا مقصد یہ تھا شاید وہ دچترا کے رد عمل کے بعد سروج کا ذکر کریں گے لیکن وہ صرف یہ کہہ کر رہ گئے کہ ”دچترا کو صدمہ تو واقعی ہے اور اس کو بات بات پر روتے بھی

دیکھا گیا تاہم وہ اس حقیقت سے بھی آگاہ ہے کہ اس کا منگیتر نہیں مارا گیا۔“

میں براہ راست سروج کا نام بھی نہ لے سکا اور انہوں نے بات کو دوسرا موڑ دے دیا۔ کہنے لگے ”ہزایکیسی نسی کہہ رہے تھے کہ برمن گرفتار ہو کر بھیج لایا جا چکا ہے اور رشی کے قاتلوں کو تم نے ختم کر دیا۔۔۔ کیا سچ۔۔۔؟“ میں نے کہا۔ ”ماما کیا ہزایکیسی نسی سے آپ غلط بیانی کی توقع رکھتے ہیں؟“ بولے۔ ”نہیں۔۔۔ لیکن یہ کس طرح ہوا کرن۔۔۔ تم تو معلوم ہوتا ہے بھگوان کا کوپ (قرخداوندی) ہو۔“ میں نے گلاس میں انڈھلتے ہوئے کہا۔ ”تمام قاتل ختم ہو گئے صرف ایک بچا ہے اور وہ کراؤن وٹنس بن چکا ہے۔ مجھے خوشی ہے کہ موت انہیں خود گھیر لائی اور اب مجھے رشی کی آتما سے شرمندگی نہیں ہو گی۔ میں نے اس کا انتقام لے لیا ہے اور جو کچھ باقی ہے وہ۔۔۔ میرے ذمے زیادہ دیر واجب الادا نہیں رہے گا۔ یہ میرا آپ سے۔۔۔ اس کے سکے ماموں سے اور اپنے دھرم پتا سے عہد ہے۔۔۔ ہمیشہ پر گیا ہے۔“ کرنل نے کھانا چھوڑ کر مجھے سینے سے لگا لیا۔ ”بھگوان تجھے ہمیشہ پتاہم کا بھیج بل دیں بیٹے۔ تو نے ہمارا کلیجہ ٹھنڈا کر دیا۔ شردھام راج وٹنس پر تیرا مہمان پروپکار ہے۔“ میں نے سر جھکا کر کہا۔ ”نہیں ماما جی۔۔۔ کوئی اپکار نہیں۔۔۔ کوئی احسان نہیں۔۔۔ آپ کا بیٹا ہونے کی حیثیت سے شردھام راج وٹنس کی رکشا میرا دھرم ہے۔ آپ نے مجھے اس خاندان میں شامل کر لیا ہے۔“

کرنل اپنی نشست پر پہنچ کر کافی پیالیوں میں انڈھلتے ہوئے بولے۔ ”کوشش کروں گا کہ ہزایکیسی نسی تمہیں جلد ولاس پور جانے کی اجازت دے دیں۔“ میں نے کہا۔ ”مشکل معلوم ہوتا ہے۔ برمن پر مقدمہ چلانے کے لئے میری شہادت اہم ہے۔۔۔ اس لئے۔۔۔“ انہوں نے نفی میں سر ہالایا۔ ”مقدمہ کیسے چلایا جا سکتا ہے تمہیں کس طرح مدعی یا یعنی شاید کی حیثیت سے منظر عام پر لایا جا سکتا ہے۔ یہ سب کچھ نہیں ہو گا کرن۔“

”پھر کیا ہو گا۔۔۔؟“ میں نے پوچھا۔

وہ بولے۔ ”ایکسٹراڈیشن کا حکم کرا لیں گے۔ ملزم کو شردھام بھیج دیا جائے گا اور پھر وہاں سب ٹھیک ٹھاک ہو جائے گا۔“ میں خاموش ہو گیا۔ کھانا کھانے کے بعد تھوڑی دیر آرام کیا اور شام کو گورنمنٹ ہاؤس میں ملنے کا وعدہ کر کے دو بجے کے قریب میں واپس ہو گیا۔



تیسرے دن برمن کا کیس شردھام ٹرانسفر کر دیا گیا اور بھیجی پولیس گارڈ اس کو اور دیو کی نند کو علیحدہ علیحدہ گاڑیوں میں سوار کرا کے شردھام روانہ ہو گئے۔ دوسری صبح کرنل کی روانگی تھی۔ میں نے ہزائی نسی کی رائٹر کے متعلق انہیں بتایا کہ ”اس کی مرمت ہو چکی

ہے اور ونڈ اسکرین اور ہیڈ لیمپ وغیرہ تبدیل کرا دیئے گئے ہیں۔ آپ اسے اپنے ساتھ لے جائیے کیونکہ شردھام کی نمبر پلیٹ ہونے کی وجہ سے میں اس کو استعمال نہیں کر سکتا۔“ انہوں نے لے جانے سے انکار کرتے ہوئے کہا۔ ”سردست ہزائیکسی لنسی سے کہہ کر اسے بمبئی میں رجسٹر کرا کے پلیٹ تبدیل کرا لو اور استعمال کرتے رہو۔ ہزائی لنس کو ابھی کسی گاڑی کی ضرورت نہیں ہے اور جب ہوگی تو کسی کو بھیج کر منگالیں گے۔“ میں خاموش ہو گیا۔

جانے سے پہلے وہ ہزائیکسی لنسی سے ملنے کو آئے تو مجھے اپنے ساتھ لے گئے۔ چند باتیں کرنے کے بعد انہوں نے کار کے متعلق وہی الفاظ گورنر کے سامنے دوہرائے اور انہوں نے اپنے سیکرٹیری کو بلا کر رجسٹریشن تبدیل کرائیکا حکم دے دیا۔ چلتے چلتے کرنل نے میرے متعلق ان سے درخواست کی کہ اب اس کو ولاس پور بھیج دیا جائے تو بہتر ہے۔ ہزائیکسی لنسی نے کوئی مثبت جواب دینے کے بجائے مسکرا کر ”شور۔۔۔۔۔ شور۔“ کہا اور دوسری باتیں کرنے لگے۔ کرنل نے بھی زیادہ زور دینا مناسب نہ سمجھا اور مصافحہ کر کے چلنے لگے۔ میں ان کے ساتھ باہر نکلنے لگا تو بولے۔۔۔۔۔ ”کرنل کو سی آف کرنے کے بعد میرے پاس واپس آنا۔“ میں نے کہا۔ ”بہتر ہے۔“ کار میں سوار ہونے کے بعد کرنل نے سرگوشی کے لہجے میں کہا ”کرن میں ایک ہفتے کے اندر اندر ولاس پور پہنچ جاؤں گا لیکن گورنر کے انداز سے ایسا معلوم ہوتا ہے کہ وہ شاید ہی تمہیں واپس ہونے کی اجازت دیں۔ کہیں ایسا تو نہیں مہاراجہ ولاس پور نے تمہیں وہاں سے ہٹانے کے لئے ان کو آلہ کار بتایا ہو؟“ میں نے کہا۔ ”یقیناً نہیں ہزائیکسی لنسی نے اتفاقاً مجھے دیکھ لیا تھا اور خود اپنے پاس بلایا تھا۔ ہزائی لنس اگر مجھے اپنے طور پر نکالنا چاہتے تو یہ کونسی بڑی بات تھی وہ مجھے ڈکس کر کے بھی نکال سکتے تھے۔“

انہوں نے تائید میں سر ہلا کر کہا۔ ”بہر کیف تم گورنر سے ایک دو ہفتے کی اجازت تو لے سکتے ہو۔“ میں نے کہا۔ ”میں ضرور حاضر ہوں گا۔۔۔۔۔ آپ اطمینان رکھئے۔“ انہوں نے میرے سر پر ہاتھ رکھا اور گاڑی چل دی۔ میں ان کو دیکھتا ہوا دروازہ کھول کر پھر اندر داخل ہوا اور ہزائیکسی لنسی کے پاس پہنچا۔ مسکرا کر اپنے قریب بیٹھنے کا اشارہ کرتے ہوئے بولے۔ ”نعیم ہم تمہارے جذبات کو سمجھ سکتے ہیں۔۔۔۔۔ ہمیں یہ بھی معلوم ہے کہ تمہارے پاس اتنا روپیہ ہے کہ تم راجکاروں کی طرح زندگی گزار سکتے ہو۔ مہاراجہ شردھام کے چند ایسے راز بھی جانتے ہو کہ انہیں بڑی آسانی سے بلیک میل کر کے لاکھوں روپے ٹیلیگرام کے ذریعے اگلا سکتے ہو لیکن ساتھ ہی ہم یہ بھی جانتے ہیں کہ تم ایسا کبھی نہیں کرو گے۔ خواہ ہم یہاں ہوں یا نہ ہوں۔۔۔۔۔ خیر یہ تو تمہاری میرٹس ہیں لیکن ہم جو کہنا چاہتے ہیں وہ یہ ہے کہ جذبات۔۔۔۔۔ خصوصاً ”لطیف۔ جذبات انسان کے پیروں میں زنجیر بھی بن

”گھڈ لاؤ!“ انہوں نے کہا۔ ”تو کیا وہ ایکسیڈنٹ نہیں تھا؟“

میں نے نفی میں سر ہلایا۔۔۔۔۔ بولے۔۔۔۔۔ ”آر یو شو؟“
 ”کوئنٹ۔۔۔۔۔ آپ یقین فرمائیں یور ایکسی لنسی میری آستین کسی بے گناہ یا کسی عورت کے خون سے آلودہ نہیں ہے۔“ انہوں نے غور سے میری طرف دیکھا اور مسکرا کر بولے۔ ”رخصت منظور ہے جانے سے پہلے انیس مہینے کی تنخواہ اور الاؤنس وغیرہ کا چیک مسٹرولسن سے لے لیتا۔“

میں نے کہا۔ ”تنخواہ یور ایکسی لنسی؟“ انہوں نے اثبات میں سر ہلا کر کہا۔ ”تنخواہ کے بغیر ہم بھی کام نہیں کرتے اور شردھام سے جو کچھ ملا وہ تنخواہ نہیں ہے۔ وہاں تم پر نس تھے یہاں لیفٹنٹ ہو اور پنشن یافتہ پر نس ہو۔۔۔۔۔ اوکے؟“ میں نے شکریہ ادا کیا اور سلام کر کے باہر نکل آیا۔

دوسری شام چار بجے کے قریب مسٹرولسن نے فون کر کے مجھے اپنے چیمبر میں بلایا اور ایک پے واؤچ میرے سامنے رکھ کر کہا دستخط کرو لیفٹنٹ۔ میں نے دستخط کرنے کے لئے جیب سے پن نکالتے ہوئے واؤچ پر نظر ڈالی اور حیران رہ گیا۔ میزان کل چونتیس ہزار دو سو روپے تھا۔ میں نے ”تھینک یو مسٹرولسن“ کہہ کر واؤچ پر دستخط کئے۔ ولسن نے مسکرا کر چیک میری طرف سرکا دیا۔ میں نے چیک جیب میں رکھ کر ان سے ہاتھ ملایا اور چیمبر سے باہر نکل گیا۔ راتر لے کر ہارن بی روڈ پہنچا تو شام کے پونے پانچ بج رہے تھے۔ میں نے گاڑی الائیڈس بینک کے سامنے روکی اور تیزی سے اندر داخل ہوا۔ مینجر مجھے دیکھتے ہی دروازہ کھول کر باہر نکلا اور مصافحہ کر کے چیمبر کی طرف لے کر چلے گا۔ میں نے معذرت طلب کر کے چیک اور اکاؤنٹ بک دیتے ہوئے کہا۔ ”مہربانی فرما کر یہ چیک میرے اکاؤنٹ میں جمع کرا دیں۔۔۔۔۔ میں کل کسی وقت آ کر اکاؤنٹ بک لے جاؤں گا۔ وہ اکاؤنٹ بک جیب میں رکھ کر دروازے تک پہنچانے آیا۔ میں اس سے رخصت ہو کر ہاسٹل کی طرف چل دیا۔

میں نے کھیتھ کے کمرے کا دروازہ کھولا اور اندر داخل ہوا تو وہ تکیے کے سہارے بیٹھی ہوئی ہنس ہنس کر ایک اینگلو انڈین لڑکے سے باتیں کر رہی تھی جو اس کے بستر کے قریب اسٹول پر بیٹھا ہوا تھا۔ مجھے دیکھتے ہی وہ چونک پڑی اور مسکرا کر سر جھکاتی ہوئی بولی۔ ”گڈ ایوننگ یور ایکسی۔۔۔۔۔“ میں نے آگے بڑھتے ہوئے اس کا جملہ پورا ہونے سے پہلے کہا۔ ”گڈ ایوننگ مس کیتھ۔۔۔۔۔ اب کیسی طبیعت ہے؟“ اس کا وزیٹر اسٹول سے اٹھتے ہوئے جھک کر بولا۔ ”برنارڈ اسٹوارٹ یور ایکسی لنسی۔“ میں نے مسکرا کر کہا۔ ”ہاؤ ڈو یو ڈو مسٹر اسٹوارٹ؟“ اس نے مصافحے کے لئے ہاتھ بڑھاتے ہوئے ہاتھ سے اسٹول کی طرف اشارہ کیا۔ وہ بیس اکیس سالہ اسٹارٹ نوجوان تھا۔ اس نے میرے مصافحہ نہ کرنے کی توہین کو بڑی خوبصورتی سے کور کر لیا تھا۔ میں نے اس کا شکریہ ادا کر کے کھڑے کھڑے کھیتھ

سے کہا۔ ”میں آج نا وقت تمہیں زحمت دینے کی معافی چاہتا ہوں مس کیتھ۔“ وہ مسکرا کر بولی۔ ”آپ مجھے شرمندہ نہ کریں یو ر ایکسی لنسی۔۔۔۔۔ آپ کا نام میرے لئے بہت بڑی عزت افزائی ہے۔“ میں نے کہا۔ ”بہر کیف۔۔۔۔۔ میں کچھ دنوں کے لئے باہر جا رہا ہوں اور میری واپسی کے وقت تم یہاں سے ڈسچارج ہو کر جا چکی ہو گی۔ اس لئے میں جانا چاہتا ہوں کہ تم ہر ایکسی لنسی کے پاس ٹھہرو گی یا کہیں اور؟“

اس نے غور سے میری طرف دیکھا اور مسکرا دی جیسے میری بات کا یقین نہ آیا ہو۔ پھر اسٹوارٹ کی طرف دیکھ کر اس کو باہر جانے کا اشارہ کرتی ہوئی بولی۔ ”کب جا رہے ہیں آپ۔“ میں نے کہا۔ ”کل یا پرسوں۔۔۔۔۔ تمہارا دس بارہ ہزار روپیہ میرے پاس ہے۔۔۔۔۔ چاہو تو ابھی چیک لے سکتی ہو۔“ میں نے جیب میں ہاتھ ڈال کر چیک بک نکالی۔ وہ نمٹکی باندھے میرے چہرے کی طرف دیکھتی رہی۔ میں نے اس کے جواب کا انتظار کئے بغیر اسٹول پر پاؤں رکھ کر چیک لکھنا شروع کر دیا۔ اسٹوارٹ باہر نکل گیا۔ میں نے چیک پر دستخط کئے اور پھاڑ کر اس کے ہاتھ میں دیتے ہوئے کہا۔ ”تم نے میرے سوال کا جواب نہیں دیا۔“ کہنے لگی۔ ”چیک اپنے پاس رکھو کرن۔۔۔۔۔ میں واپسی پر تم سے خود مانگ لوں گی۔“

”واپسی پر اور لے لیتا۔ اس چیک کو اپنے اکاؤنٹ میں جمع کرا دو۔“ میں نے سگریٹ سلگاتے ہوئے کہا۔ ”میری واپسی یقینی نہیں ہے۔۔۔۔۔“ اس نے بستر سے اٹھ کر میرا ہاتھ پکڑتے ہوئے کہا۔ ”کیا ولاس پور جا رہے ہو۔۔۔۔۔؟“ میں نے کہا۔ ”ولاس پور ہی جا رہا ہوں لیکن ظاہر ہونے کے لئے نہیں وہاں بھی ایک برمن کا میری طرف کچھ قرض ہے۔“ اس نے میرے ہاتھ کو جھٹکا دیتے ہوئے کہا۔ ”کرن اب یہ سلسلہ ختم کرو۔۔۔۔۔ اپنی زندگی کی قدر کرو۔۔۔۔۔ تم پرنس ہو اور زندگی بار بار نہیں ملتی اب اسے داؤں پر لگانا عقلمندی نہیں ہے۔۔۔۔۔“ میں ہنس دیا۔۔۔۔۔ اس نے میرے چہرے کی طرف دیکھتے ہوئے کہا۔ ”کرن ایک بات پوچھ سکتی ہوں؟“ میں نے اثبات میں سر ہلا کر سگریٹ کا کش لیا۔ کہنے لگی۔ ”اسٹوارٹ کو یہاں دیکھ کر تم ناراض ہوئے ہو نا۔۔۔۔۔؟“ میں نے کہا۔ ”نہیں۔۔۔۔۔ میں اس کا ممنون ہوں گا اگر وہ وہی کچھ ہے جو میں نے سمجھا۔“ وہ ہنس دی۔ ”تم جیلز ہو ڈارلنگ۔۔۔۔۔ میں تمہارے انداز گفتگو سے ہی سمجھ گئی تھی لیکن یقین کرو ایسی کوئی بات نہیں ہے۔ وہ میرا کزن ہے۔“ مجھے ہنسی آ گئی۔ ”کزن۔۔۔۔۔ مائی گڈ گریش۔“ میں نے کہا۔ ”مجھے آج معلوم ہوا تم اتنی اولڈ فیشنڈ ہو کہ کزن کا جدید لغوی مہنوم بھی نہیں سمجھتیں۔۔۔۔۔ خیر اس کے باوجود کہ میں بھی تمہارا کزن رہ چکا ہوں اور اب۔۔۔۔۔ کیا مجھے مبارکباد پیش کرنے کی اجازت ہے؟“ وہ ہنسی ضبط نہ کر سکی۔ دونوں ہاتھوں سے میرا ہاتھ تھام کر دیر تک ہنستی رہی آخر سنبھل کر مجھے اسٹول پر بٹھاتی ہوئی

بولی۔ ”یو آر ڈیولش۔ وہ میرا بھائی ہے۔“ میں نے کہا۔ ”یہ صحیح ہے۔۔۔۔۔ اچھا اب اجازت۔۔۔۔۔ اور یقین کرو تم اپنے معاملات میں قطعی آزاد ہو۔ یہ سب مذاق تھا۔“ کہنے لگی۔ ”ہو گا ڈیئر۔۔۔۔۔ لیکن نوٹ کر لو میں بہت دور تک تمہارا پیچھا کروں گی۔“ میں نے ہنس کر اسٹول سے اٹھتے ہوئے کہا۔ ”یو آر ویلکم ہنی۔“



ولاس پور کے پہلے چیک پوسٹ کے قریب پہنچ کر میں نے رائز کے شناخت ہو جانے کا خطرہ محسوس کیا۔ گو اس وقت اس پر بمبئی کی نمبر پلیٹ تھی اور یہاں مجھے کوئی پہچاننے والا بھی نہ تھا لیکن اس علاقے میں رائز رائس بھی کہاں تھیں۔۔۔۔۔ صرف ایک تھی جو مہاراجہ ولاس پور کے ذاتی استعمال میں رہتی تھی اور ابھی آفتاب غروب نہیں ہوا تھا۔ اس لئے گاڑی کو بھی پہچاننا مشکل نہ تھا اور بیٹھنے والے کو بھی چنانچہ میں نے کچھ فاصلے پر گاڑی ایکسٹریم لیفٹ پر لے کر موڑ کر قریب کھڑی کر دی اور نیچے اتر کے سگریٹ سلگایا۔ سگریٹ ختم ہوتے ہوتے آفتاب غروب ہو گیا سڑک پر روشنی ہونے لگی۔ میں نے گاڑی میں سوار ہو کر انجن اشارت کیا اور گیئر لگایا۔ ہارن دیتے ہی سنتری نے پلٹ کر گاڑی کی طرف دیکھا اور ہرڈل اٹھایا۔ میں نے گیئر بدل کر اسپید بڑھائی اور اس نے کوئی سوال کرنے یا میری طرف دیکھنے کے بجائے ہندوق پر ہاتھ مار کر سلامی دی۔ میری احتیاط غیر ضروری ثابت ہوئی۔ ریاست کا عملہ ادائیگی فرض سے زیادہ حکام کا ادب ملحوظ رکھتا تھا۔ یہاں کسی مجرم کے نکل جانے پر جواب طلب ہونے کے علاوہ تادیب و سرزنش کا طویل سلسلہ جاری ہو جاتا تھا۔ چنانچہ ریاستی فوج اور پولیس کے جوانوں کے ہاتھ سلامی دینے کے عادی ہو چکے تھے۔ قانون کے مطابق صحیح آدمی کو سلامی نہ دینا جرم تھا۔ غلط آدمی کو سلامی دینا کوئی جرم نہ تھا اور میں تو غلط آدمی بھی نہ تھا۔ یہ اور بات ہے کہ میں اس وقت سلامی لینے کے موڈ میں نہ تھا اور سلامی میرے لئے تشویش کا باعث ہو سکتی تھی۔ اگر میں فوراً ”یہ نہ سمجھ سکا ہوتا کہ یہ سلامی مجھے نہیں بلکہ رائز رائس کو دی گئی ہے اور یہ محض ایک آٹومٹک ایکشن تھا تربیت یافتہ فوجی جوان کے ہاتھ کا۔“

اب کوئی رکاوٹ نہ تھی اور جانے پہچانے مناظر آنے لگے تھے خود بخود میرا پیر ایکسی لریئر سے اٹھ گیا اور گاڑی دس میل کی رفتار پر آگئی میں گرد و پیش کے مناظر میں محو ہو کر رہ گیا۔ مجھے پہنچنے کی جلدی بھی نہ تھی۔ آہستہ آہستہ گاڑی چلاتا ہوا سو سات بجے کے قریب شہر میں داخل ہوا۔ میں اس وقت یونیفارم میں تھا۔ اندر کی لائٹ قصداً آف رکھی تھی تاکہ کوئی پہچان نہ سکے۔ شہر میں داخل ہوتے ہی رفتار بڑھائی اور پل عبور کر کے نیشنل گارڈن کے سامنے ہوتا ہوا اسٹیشن پہنچ گیا۔ انجن بند کر کے ساڑھے سات بجے آنے والی

ٹرین کی آمد کا انتظار کرنے لگا۔ تاکہ ہجوم میں آسانی سے کسی کی نظر پڑے بغیر وینٹگ روم میں پہنچ جاؤں۔ یہاں برٹش کیپ میں مجھے ہر قسم کی مدد مل سکتی تھی لیکن کرٹل کبندہ سنگھ کی موجودگی کے باعث وقت سے پہلے افشائے راز کے خوف سے ابھی وہاں جانا نہیں چاہتا تھا۔ گاڑی کا فیول ٹینک بھی تقریباً خالی تھا اور پٹرول ڈلوآنے کی ضرورت تھی لیکن پٹرول پمپ پر جانا بھی خطرناک تھا۔ یہاں مجھے پہچاننے والوں کی کمی نہ تھی اور راتر بجائے خود ہر شخص کو متوجہ کرنے والی چیز تھی۔ میں نے فیول کے خیال کو ہی نظر انداز کر دیا اور سگریٹ سٹاک کر کش لگانے لگا۔ ٹرین شاید لیٹ تھی کیونکہ پونے آٹھ بجے تھے اور گاڑی کا کہیں نشان نہ تھا۔ آخر آگیا کہ باہر نکلا اور چابی نکال کر دروازے لاک کر کے ٹیلیفون بوتھ کی طرف چل دیا۔ دروازہ بند کر کے سکے ڈالا اور کیپٹن کا نمبر ڈائل کیا۔ تیسری گھنٹی پر ریسپور اٹھایا گیا اور پرپ کی آواز آئی ”ہیلو کون صاحب؟“ میں نے آواز بدل کر مرہٹی میں کہا۔

”کیپٹن یشونت کو بلاؤ۔“ کہنے لگا۔ ”صاحب ان کو بخار ہے۔۔۔۔۔ سو رہے ہیں۔“ میں نے ڈانٹ کر کہا۔ ”تم ان کو جگا کر ٹیلیفون پر بلاؤ۔“ چند لمحوں سکوت طاری رہا۔ میں نے سگریٹ کا آخری کش لے کر باہر پھینکا۔ اسی وقت ٹیلیفون میں ہلکی سی سرسراہٹ ہوئی اور کیپٹن کی آواز سنائی دی۔ ”ہیلو یشونت“ میں نے آواز پہچانتے ہی کہا۔ ”ڈیڈی کیا واقعی بخار ہے؟“ وہ آواز پہچان کر چونک گئے۔ ”ارے۔۔۔۔۔ تم۔۔۔۔۔؟ نہیں مجھے بخار و خار نہیں ہے۔ بتاؤ کہاں سے بول رہے ہو۔۔۔۔۔؟“ میں نے کہا۔ ”اسٹیشن سے۔۔۔۔۔ اگر آپ آنکس تو وینٹگ روم میں ملوں گا۔ ورنہ بارہ بجے دروازہ کھلا رکھئے۔۔۔۔۔“ کہنے لگے۔ ”برخوردار ڈیڈی پر دھنکار ہے اگر بارہ بجے تک انتظار کر سکے۔ میں دس پندرہ منٹ میں تمہارے پاس ہوں گا۔“ میں نے ”او کے بائی بائی۔“ کہہ کر ریسپور رکھ دیا اور باہر نکل کر تیزی سے فرسٹ کلاس وینٹگ روم میں پہنچ گیا اور آرام کرسی پر دراز ہو کر اخبار پڑھنے لگا۔

دس منٹ نہیں گزرے تھے کہ دروازہ کھلا اور کیپٹن یشونت اندر داخل ہوئے۔ میں اچھل کر کھڑا ہو گیا۔ وہ آگے بڑھ کر مجھ سے لپٹ گئے۔ میں نے محسوس کیا ان کا جسم تپ رہا تھا۔ تاہم وہ بار بار مجھے بھینچتے رہے۔ آخر علیحدہ ہوتے ہوئے مسکرا کر کہنے لگے۔

”نعیم کیا مصیبت ہے کیا اس مرتبہ بھی پہلے کی طرح چھپ کر ملنے آئے ہو۔۔۔۔۔؟“ میں نے کہا۔ ”نہیں ڈیڈی۔۔۔۔۔ پہلے کی طرح نہیں۔۔۔۔۔ دوسری طرح آیا ہوں۔۔۔۔۔ آئیے ریفرشمنٹ روم میں باتیں کریں گے۔ مجھے بھوک لگ رہی ہے۔“ کرسی پر بیٹھتے ہوئے بولے۔ ”نہیں اگر تم ظاہر نہیں ہونا چاہتے تو پھر پلیٹ فارم پر بھی چلنا پھرنا ٹھیک نہیں ہے۔ خصوصاً“ میرے ساتھ۔“ میں نے کہا۔ ”بجا ہے ڈیڈی۔۔۔۔۔ کھانا یہیں منگا لیتے ہیں۔۔۔۔۔“ انہوں نے میز کھٹکنا کر وینٹگ روم انڈنٹ کو بلایا۔ میں نے اس کو ریفرشمنٹ روم جا کر دو آدمیوں کے لئے فل ڈز کا آرڈر دینے کو کہا۔۔۔۔۔ وہ سر جھکا کر چل دیا۔ میں

نے کیپٹن کے قریب کرسی گھسیٹ کر بیٹھتے ہوئے ان کی نبض پر ہاتھ رکھ کر دیکھا۔ ابھی جسم کسی قدر گرم تھا۔ مسکرا کر بولے۔ ”میں بالکل ٹھیک ہوں۔“ میں نے ان کا ہاتھ چھوڑتے ہوئے کہا۔ ”ایک دو پیگ میں ٹھیک ہو جائیگے آپ۔۔۔۔ اچھا مالی طور پر کیا پوزیشن ہے ڈیڈی؟“ میرے چہرے پر نظریں جما کر دیکھتے ہوئے آہستہ آہستہ کہنے لگے۔ ”دس ہزار کا مالک ہوں یورایکسی لنسی۔۔۔۔ میں نے چونک کر کہا۔ ”اس کے معنی ہیں اونچا ٹوپی والا بھائی کھایا پیا کچھ نہیں۔۔۔۔ صرف گلاس توڑا۔۔۔۔ چھ آنہ وصول کرو اور آپ نے تو چھ آنے کا گلاس بھی نہیں توڑا۔ پورے دس ہزار کے دس ہزار جمع کرا دیئے۔ یہ کیا ڈیڈی؟“ ہنس کر بولے۔ ”تمہارے کام آئیگے۔“

میں نے جیب سے سگریٹ کیس نکال کر بروحاتے ہوئے کہا۔ ”مائی بلیسڈ پیپا۔۔۔۔ آپ کے خیال میں میرے پاس کتنا روپیہ ہو گا۔۔۔۔؟“ مسکراتے ہوئے کہنے لگے۔ ”ڈیریسٹ۔۔۔۔ یثونت بچارہ کیا جانے ایک ریاست کے خزانے میں کتنا روپیہ ہوتا ہے اور یہ بھی کیا جانے تم نے کتنی ریاستوں میں منگٹری پھنسا رکھی ہے۔“ میں نے ہنس کر کہا۔ ”نہیں ڈیڈی۔۔۔۔ نعیم بچارہ انگریزی چچے۔۔۔۔ دسی ریاستوں کے پھٹے میں کیا پیر پھنسیگا۔ ہاں آپ کی دعا سے لیفٹنٹ ہو گیا ہے۔“ انہوں نے میری بات کاٹتے ہوئے کہا ”دیکھ رہا ہوں“ میں نے کہا۔ ”ہاں چار پیسے پاس ہیں اور اگر آپ نے کچھ چاندنی راتیں منالی ہوتیں تو اچھا تھا۔ اب بھی کچھ نہ کچھ سیوا کر جاتا۔“ وہ دروازہ کھلتے دیکھ کر کچھ کہتے کہتے چپ ہو گئے۔ بیر اندر داخل ہوا اور رے میز پر رکھ کر پلیٹیں لگانے لگا۔ میں نے دسکی کی بولٹ اٹھا کر کارک کھولا۔ بیر سر جھکا کر پچھلے قدموں سے باہر نکل گیا۔ میں نے گلاسوں میں انگلیاتے ہوئے کہا۔ ”آپ کچھ فرما رہے تھے۔“ بولے۔ ”ہاں میں کہہ رہا تھا۔ جب تم ہی میرے ہو تو رسی سیوا چاکری کوئی معنی نہیں رکھتی۔“

میں نے گلاس اٹھا کر ان کی صحت کا جام پرویز کیا۔ انہوں نے گلاس اٹھا کر ملائے ہوئے کہا۔ ”میری صحت کو واقعی تمہارے جام کی ضرورت تھی۔“ میں نے دو گھونٹ لے کر گلاس رکھ دیا اور کھانا کھانے لگا۔ وہ بھی شریک ہو گئے۔ چند لقمے لے کر کہنے لگے۔ ”آج کس کو پہنچانے آئے ہو۔۔۔۔؟“ میں نے ہنس کر کہا۔ ”جس کو یا جن کو اس روز آپ نے چھپا لیا تھا۔۔۔۔ امید ہے آپ سمجھ گئے ہوں گے۔۔۔۔؟“

”کہاں سے آ رہے ہو۔۔۔۔؟“ انہوں نے سوال کو نظر انداز کرتے ہوئے پوچھا۔۔۔۔ میں نے بھنا کر کہا۔ ”شکار پور سے۔۔۔۔“ ہنستے ہوئے بولے۔ ”میرا خیال تھا شکار کرنے آئے ہو۔“

میں نے کہا۔۔۔۔ ”آیا تھا اسی لئے آیا تھا لیکن آپ شکار کی طرف اشارہ تو کیجئے۔ روپا ایک راجکماری تھی اس کا قتل Hush up نہیں ہونا چاہئے آپ جانتے تو ہیں وہ آپ

لی کیا تھی؟“ افسردہ لہجے میں بولے۔ ”ہاں معلوم ہے۔۔۔۔۔ لیکن شابلیم زبلیم۔۔۔۔۔ شابلیم ہوشنم پر بلیم۔۔۔۔۔ یعنی درگزر کمزور آدمی کی طاقت اور طاقتور آدمی کا زیور ہوتی ہے۔“ میں نے کہا۔ ”ہوتی ہو گی ڈیڈی لیکن ہم کہاں کے طاقتور ہیں کہ زیور لادے پھر اس آپ قاتل کا نام بتا دیں۔ ہم اس کو زیور سمجھ لیتے۔“ میرے کان کے پاس منہ لا کر کہا۔ ”راجکمار جے ونت نمبروں۔۔۔۔۔ افضل خان ڈرائیور نمبر دو۔۔۔۔۔ بولو پہچانتے ہو۔۔۔۔۔؟“ میں نے کہا۔ ”جے ونت کو پہچانتا ہوں۔ افضل کو نہیں۔۔۔۔۔“ وہ بولے۔ ”ہیڈ کوارٹرس میں ایم ٹی لائز ۶/۱۵ میں رہتا ہے۔“ میں نے کہا۔ ”شکریہ پایا۔۔۔۔۔ آپ نے معلوم ہوتا ہے کافی کوشش کی ہے۔ ان کے علاوہ کوئی اور۔۔۔۔۔؟“

”دو کم ہیں کیا۔۔۔۔۔؟“ انہوں نے کہا۔ ”نہیں کم تو نہیں۔۔۔۔۔ لیکن یہ تو چند گھنٹوں کا کھیل ہے اور میں دو ہفتے کی فرصت رکھتا ہوں۔ خیر افضل کا کچھ بیک گراؤنڈ معلوم ہے۔“

”بہت کم۔“ انہوں نے کہا۔ ”کوکنی ہے، ہاشمی گروپ سے تعلق رکھتا ہے۔ تمہارے بنارس خاں کا دوست ہے اکثر راج محل میں اس کے پاس آیا کرتا ہے۔“ ”یہ کافی ہے پایا۔“ میں نے گلاسوں میں اور اٹلھتے ہوئے کہا۔ ”جیونت کمار تو غالباً“ مگر ولاس میں رہتا ہے۔ سوجان سنگھ کے رشتہ داروں میں سے ہے نا۔۔۔۔۔؟“ انہوں نے گلاس اٹھاتے ہوئے کہا۔ ”ایک ہی خاندان ہے۔“ کھانا کھانے کے بعد میں نے بل ادا کرنا چاہا تو انہوں نے اس بری طرح گھور کر دیکھا کہ میں ہنس کر رہ گیا۔ انہوں نے پے منٹ کر کے کہا۔ ”میرے پاس کس وقت پہنچ رہے ہو۔۔۔۔۔؟“

میں نے کہا۔ ”کچھ نہیں کہہ سکتا اگر ممکن ہوا تو کہیں نہ کہیں ملتا رہوں گا ورنہ بغیر ملے نکل جاؤں گا۔ یہ حالات پر منحصر ہے۔ اچھا اب تشریف لے جانے سے پہلے میری گاڑی میں پٹرول ڈلو دیجئے۔ یہ لیجئے چابی۔“ انہوں نے چابی لیتے ہوئے پوچھا۔ ”کس جگہ پارک کی ہے؟“ میں نے اٹھتے ہوئے کہا۔ ”لکھج آفس کے قریب۔۔۔۔۔ راتر ہے آپ اندھیرے میں پہچان لیں گے۔“ انہوں نے مسکرا کر ”مبارک ہو“ کہا اور دروازہ کھول کر باہر نکل گئے۔ میں کرسی پر بیٹھ کر سگریٹ پینے لگا۔

پندرہ بیس منٹ کا وقفہ دے کر ویننگ روم سے نکل کر باہر آیا تو کیپٹن ڈیڈی پٹرول پمپ سے میری گاڑی لے کر لوٹ رہے تھے۔ میں نے ان کا شکریہ ادا کیا، دروازہ کھول کر کھڑا ہو گیا۔ انہوں نے باہر نکل کر اپنی گاڑی کی طرف چلتے ہوئے کہا۔ ”نعیم میرے بیٹے تمہارے حالات دیکھ کر میں سمجھ سکتا ہوں کہ تم ہندوستان کے بہت سے شہزادوں سے بہر پوزیشن میں ہو۔“ میں نے ان کا قطع قلام کرتے ہوئے کہا۔ ”آپ کا خیال صحیح ہے پایا۔۔۔۔۔ یہ سب آپ کے آشیرود کا پرتاب ہے۔“

”جو کچھ بھی ہے۔“ انہوں نے میرے کندھے پر ہاتھ رکھ کر کہا۔ ”اب تمہیں مطمئن ہو جانا چاہئے۔ یہ مار دھاڑ، قتل و غارت، بدلے اور انتقام تمہیں زیب نہیں دیتے۔ ایک محل تعمیر کراؤ اور عیش و آرام کی زندگی گزارو۔۔۔۔۔ اب تمہیں کیا کی ہے۔ کیوں کسی پر حملہ کرنا کیوں اپنی زندگی خطرے میں ڈالو۔“ میں نے سر جھکا کر کہا۔ ”آپ بالکل بجا فرما رہے ہیں پایا اور یقین فرمائیے اگر میں نے آج تک کبھی آفینس کیا ہو تو خدا مجھے بصارت سے محروم کر دے لیکن جو شخص میرے عزیز ترین دوست کو موت کے گھاٹ اتار دے وہ اس دھرتی پر گھوڑے دوڑاتا پھرے اور میں عشرت کدہ قائم کرنے کے خواب دیکھوں تو اس زندگی پر لعنت ہے۔ بہر کیف یہ قرض وصول کرنے کے بعد میں آپ کی نصیحت پر عمل کرنے کا وعدہ کرتا ہوں آداب عرض۔۔۔۔۔“ انہوں نے میرے سر پر ہاتھ رکھ کر سلامتی کی دعا دی اور گاڑی میں سوار ہو کر شہر کی طرف روانہ ہو گئے۔ میں نے ادھر ادھر نظر ڈورا کر دیکھا اور گاڑی میں سوار ہو کر مخالف سمت میں چل دیا۔

چند سڑکوں کے چکر کاٹ کے ہیڈ کوارٹرس کے سامنے ایک عارضی عمارت میں بنے ہوئے ہوٹل کے قریب گاڑی روک کر ایک لڑکے کو لیمن کی بوتل لانے کا اشارہ کیا۔ وہ بوتل لے کر آیا اور کھول کر میرے ہاتھ میں تھما دی۔ میں نے چند گھونٹوں میں خالی کر کے بوتل لوٹاتے ہوئے لڑکے کے ہاتھ میں ایک روپیہ دیا۔ وہ ہوٹل کی طرف چلنے لگا۔ میں نے کہا۔ ”سنو۔۔۔۔۔ تم ہیڈ کوارٹرس میں جا سکتے ہو؟“ پلٹ کر بولا۔ ”کیوں نہیں دن میں پچاس دفعہ جاتے ہیں۔“ میں نے ہنس کر کہا۔ ”ٹھیک۔۔۔۔۔ تم ایم ٹی لائسنز میں افضل ڈرائیور کے کوارٹر پر جا کر اس سے کہو تمہیں بتا دے گا میں نے بلایا ہے اور یہ پورا روپیہ تمہارا ہے۔“ لڑکے نے خالی بوتل کار کے قریب رکھ دی اور ہیڈ کوارٹرس کے دروازے کی طرف چل دیا۔ میں نے کوٹ اتار کے سیٹ پر رکھا اور ہولسٹر سے پستول نکال کر پتلون کی جیب میں ڈال لیا۔ تھوڑی دیر میں لڑکا گیٹ سے نکل کر ہوٹل کی طرف جاتا جاتا کہنے لگا۔ ”حوالدار افضل کپڑے بدل کر آ رہا ہے صاحب۔“ میں نے زمین پر پڑی ہوئی بوتل کی طرف اشارہ کرتے ہوئے کہا۔ ”یہ تو لے جاؤ۔“ لڑکا دوڑ کر آیا اور بوتل اٹھانے لگا۔ میں نے کہا۔ ”سنو تم نے کون سے افضل کو بلایا ہے۔۔۔۔۔؟“ وہ چلتے چلتے رپ کر بولا۔ ”صاحب! ایم ٹی والا افضل ایک ہی تو ہے۔ وہ مشہور میکافک ہے جس کو سب بڑے لوگ ڈھونڈتے ہوئے آتے ہیں۔“ میں نے کہا ٹھیک ہے۔ وہی افضل خان جس کو جیونت کمار بھی لینے آئے ہیں۔۔۔۔۔ اس نا۔۔۔۔۔؟“ اس نے زلف میں سر ہلا کر کہا۔ ”یہ تو مجھے معلوم نہیں۔“ میں نے ہنس کر کہا۔ ”خیر جاؤ شاہباش۔“ لڑکا ہوٹل میں چلا گیا۔ میں نے سگریٹ سلگایا اسی وقت ایک دوہرے جسم کا آدمی کوٹ کے بٹن لگاتا ہوا ہیڈ کوارٹرس سے نکل کر آتا ہوا دکھائی دیا۔ وہ سیدھا میری طرف آ رہا تھا۔ میں نے غور سے اس کے چہرے کی

طرف دیکھا لیکن پہلے کبھی دیکھا ہوا ایسا یاد نہیں پڑتا تھا گاڑی کے قریب پہنچتے ہی میں نے کہا۔ ”افضل خاں!“ اس نے میری طرف دیکھتے ہوئے کہا۔ ”جی سرکار۔۔۔۔۔۔ بتارس خاں نہیں آیا کیا۔۔۔۔۔۔؟“ میں نے دروازہ کھولتے ہوئے کہا۔ ”آؤ بیٹھ جاؤ اسی کے پاس چل رہے ہیں۔“ اس نے ایک باز پھر میرے چہرے پر نظر ڈالی۔ میں نے مسکرا کر کہا۔ ”تم مجھے نہیں جانتے افضل خاں۔۔۔۔۔۔ میں بہت دور کا رہنے والا ہوں۔ آؤ بتارس خاں ہمارا تعارف کرائے گا۔“ اس نے ”بہتر ہے سرکار۔“ کہا اور گاڑی میں سوار ہو گیا۔

دروازہ بند کرتے ہی میں نے انجن اشارت کیا اور بیک کر کے گاڑی سڑک پر لا کر شر کا رخ کیا۔ وہ ڈیش بورڈ لیپ کی ہلکی روشنی میں مجھے پہچاننے کی کوشش کرتا رہا۔ میں نے اس کی توجہ اپنی طرف سے ہٹانے کے لئے کہا۔ ”دراصل کام میرا اپنا ہے اور مجھے تمہارے جیسے ہوشیار آدمی کی کئی سال سے تلاش تھی۔۔۔۔۔۔“ اس نے میری بات کاٹ کر کہا۔ ”کئی سال سے؟“ میں نے ہنس کر کہا۔ ”ہاں کئی سال سے۔۔۔۔۔۔ آج اسی سلسلے میں بتارس خاں سے ملا تو اس نے تمہارا ذکر کیا۔۔۔۔۔۔ اور میں تمہارے پاس پہنچ گیا۔“ میں نے کہا۔

”یہ بتارس خاں کی مہربانی ہے سرکار۔“ اس نے کہا۔ ”کہ وہ مجھے کسی قابل سمجھتا ہے خیر فرمائیے میں آپ کی کیا خدمت کر سکتا ہوں۔ اس گاڑی میں کوئی خرابی ہے کیا۔۔۔۔۔۔؟“ میں ہنس دیا۔ ”سگریٹ اور لائٹر اس کی طرف سرکاتے ہوئے کہا۔ ”نہیں بھئی۔۔۔۔۔۔ گاڑی کی خرابی کے لئے کئی سال کسی کو تلاش کیا جاتا ہے؟“ میں نے پوچھا۔ ”یہ تو صحیح ہے سرکار۔“ اس نے سگریٹ سلگاتے ہوئے کہا۔ ”پھر۔۔۔۔۔۔؟“ میں نے مسکرا کر کہا۔۔۔۔۔۔ دراصل وہ کام کچھ ایسا ہے کہ جب تک ہم ایک دوسرے کو اچھی طرح نہ سمجھ لیں۔ ایک دوسرے پر اعتماد نہ کریں نہ میں تمہیں بتا سکتا ہوں نہ تم کرنے کو تیار ہو سکتے ہو۔ اس لئے پہلے میں تمہیں اپنے ایک دوست کے پاس لے چلتا ہوں جو تمہاری ریاست کا ایک راجہکار ہے اور شاید تم اسے جانتے بھی ہو گے۔ وہ تمہیں میری ضمانت دے گا اس کے بعد جب تم مطمئن ہو جاؤ گے تو میں تمہیں اسی یا کسی اور کی ضمانت پر وہ کام بتاؤں گا۔“ اس نے سگریٹ کا دھواں خارج کرتے ہوئے کہا۔ ”کون سے راجہکار۔۔۔۔۔۔؟“ میں نے رسٹ وایج پر نظر ڈالتے ہوئے کہا۔ ”ساڑھے نو بج رہے ہیں۔۔۔۔۔۔ کوئی ایسی جگہ بتاؤ جہاں بیٹھ کر ہم چند منٹ اطمینان سے باتیں کر سکیں۔“ کہنے لگا۔ ”سرکار آپ کام کی طرف اشارہ تو کریں تاکہ میں سمجھ سکوں کہ میرے بس کا بھی ہے یا نہیں۔۔۔۔۔۔؟“

”تمہارے بس کا ہے۔“ میں نے ہنس کر کہا ”اور اتنا اچھا کام ہے کہ تم میری ملاقات کے بعد ایک بڑے آدمی بن جاؤ گے۔“ میں نے ڈیش بورڈ کے ایک دراز کو کھینچ کر نوٹوں کی گڈیوں کی طرف اشارہ کرتے ہوئے کہا۔۔۔۔۔۔ ان میں سے پانچ گڈیاں اٹھا لو

افضل۔۔۔۔۔ یہ پانچ ہزار ایڈوانس ہیں۔۔۔۔۔“ وہ ہچکچا کر رہ گیا۔ میں نے کہا۔ ”لے لو
بھی۔۔۔۔۔ تکلف نہ کرو۔۔۔۔۔ باقی پینتالیس ہزار بھی تمہارے ہیں لیکن کام کرنے کے
بعد۔۔۔۔۔“ اس نے نوٹوں کی گڈیاں نکال کر سیٹ پر رکھ دیں۔ میری طرف دیکھنے لگا۔
میں نے کہا تفصیلی بات چیت کے لئے جھیل پر چلتے ہیں۔۔۔۔۔ وہاں اس وقت کوئی نہ ہو
گا۔“ اس نے کہا۔ ”بہت دور ہے سرکار۔“ میں نے ہنس کر کہا۔ ”یہ راتر ہے
افضل۔۔۔۔۔ پانچ منٹ میں جھیل کے اس پار ہوں گے۔“ وہ خاموش رہا۔۔۔۔۔ میں نے
گیسولین دینا شروع کر دیا۔ گاڑی اڑنے لگی۔ میں نے چند منٹ میں جھیل کے کنارے
ایسے مقام پر گاڑی لے جا کر روکی جہاں سے توپ کے فار کی آواز بھی شہر میں نہیں پہنچ
سکتی تھی۔ گاڑی کے دروازے بند کر کے میں افضل کے ساتھ ایک کشادہ چٹان کی طرف
بڑھتے ہوئے پھر مخاطب ہوا۔ ”میں نور گڑھ کا ولیعہد ہوں افضل خان۔“ اس نے سر جھکا کر
کہا۔ ”سرکار میں پہلے ہی سمجھ چکا ہوں کہ آپ کسی نہ کسی ریاست کے راجہ یا شہزادے
ہیں۔۔۔۔۔“ میں نے کہا۔ ”خیر تعارف ضروری تھا۔ یہاں میں اپنی بیگم کے ساتھ سادھنا
دیوی کے پاس ٹھہرا ہوا ہوں۔ میرے دوست جے ونت کمار ہیں جن سے شاید تم واقف
ہو۔“ اس نے کہا۔ ”جانتا ہوں سرکار۔“ میں نے چٹان پر بیٹھتے ہوئے سگریٹ سلگایا اور اس
کو بیٹھنے کا اشارہ کیا۔ وہ مجھ سے کچھ فاصلے پر بیٹھ گیا۔ میں نے دیکھا اب وہ پہلے سے زیادہ
موندب ہو چکا تھا۔ میں نے سگریٹ دینا چاہا تو اس نے دو مرتبہ کہنے پر بمشکل سگریٹ
سلگایا۔ میں نے کہا۔ ”اب میں تمہیں اپنا اہم ترین راز بتاتا ہوں لیکن تمہیں قرآن کی قسم
کھا کر وعدہ کرنا ہو گا کہ یہ راز کسی پر ظاہر نہ کرو گے اور تمہارے تجربے کے متعلق میں جو
کچھ پوچھوں گا وہ بھی اسی قسم کے تحت سچ سچ بیان کرو گے۔“ اس نے میرے کہنے کے
مطابق قسم کھائی۔ میں نے کہا۔ ”سنو افضل مجھے اپنی بیگم قطعی پسند نہیں ہے۔ وہ میری بہن
زادہ ہے اس لئے ابا حضور نے زبردستی میرے سر ٹھوپ دی۔ میں ایک دوسری ریاست کی
شہزادی سے محبت کرتا ہوں اس لئے چاہتا ہوں مجھے اس سے چھٹکارا مل جائے۔۔۔۔۔ لیکن
اس طرح کہ کسی کو اس پر قتل کا شبہ تک نہ ہو۔۔۔۔۔ تمہیں یہ کام کرنا ہے اور اس کا
معاوضہ میں پہلے بتا چکا ہوں۔ بولو کیا کہتے ہو۔ چاہو تو جے ونت کو بلا لو۔ میں اس کے
سامنے بات کر لیتا ہوں بلکہ پینتالیس ہزار روپے اسی کے پاس امانت رکھ دیتا ہوں۔ کیوں
ٹھیک ہے نا۔۔۔۔۔؟“ اس نے سر جھکا کر کہا۔ ”بہتر ہے حضور۔“ میں نے اٹھ کر ٹھیلے
ہوئے کہا۔ ”تو تم تیار ہو نا۔۔۔۔۔؟“ وہ بھی اٹھ کھڑا ہوا اور بولا ”میں تیار ہوں حضور۔
آپ جے ونت جی کو بلا کر انہیں روپیہ دے دیں۔“ میں نے کہا۔ ”منظور ہے آؤ۔“ وہ
میرے ساتھ ساتھ چلنے لگا۔ کار کے قریب پہنچ کر کہنے لگا۔ ”سرکار آپ نے مجھ سے تو کوئی
سوال نہیں کیا۔“ میں نے دروازہ کھولتے ہوئے کہا۔ ”پہلے تمہیں اطمینان دلا دوں کہ میری

طرف سے کوئی دھوکا نہیں ہو گا۔ اس کے بعد اپنا اطمینان کر لوں گا۔“ وہ بولا۔ ”سرکار میری مجال ہے کہ آپ سے دھوکے کا خیال بھی دلی میں لا سکوں۔“

میں نے گاڑی میں روشنی کر کے کوٹ کی جیب سے نوٹ بک اور فاؤنٹین پن نکال کر اسے دیتے ہوئے کہا۔ ”بچے وٹ کمار کو ایک نوٹ لکھو کہ ”مجھے آپ سے ایک اہم راز کے سلسلے میں بات کرنی ہے۔ میرے دوست کی گاڑی میں بیٹھ کر تشریف لے آئیے۔“ اس نے میرے کہنے کے مطابق لکھنا شروع کر دیا۔ خط ختم ہوتے ہی دستخط کرائے اور ورق پھاڑ کر جیب میں رکھ لیا۔ دروازہ بند کر کے پلٹتے ہوئے کہا۔ ”افضل خاں میں اپنی بیوی کو اسی کار میں کل کسی وقت جس وقت بھی تم کو سیر کے لئے یہاں لا کر تمہیں دکھا سکتا ہوں۔۔۔۔۔ اس کے بعد کسی وقت اسے صاف کر دیتا۔“

اس نے سر جھکا کر کہا۔ ”بہتر ہے سرکار۔“ میں نے دونوں ہاتھ کمر کے پیچھے کر کے آہستہ آہستہ جمیل کی طرف چلنا شروع کر دیا۔ وہ بھی میرے ساتھ چلنے لگا۔ کچھ دور پہنچ کر میں نے سر اٹھا کر اس کی طرف دیکھا اور فکر مند انداز میں کہا ”لیکن افضل۔۔۔۔۔ یہ کس طرح کرو گے؟“ بولا۔ ”سرکار آپ فکر نہ کریں۔۔۔۔۔ ہو جائے گا۔ صرف اتنا کریں کہ کوئی اور گاڑی دیں انہیں۔ اس قیمتی گاڑی کو ضائع کرانے سے کیا فائدہ؟“ میں نے بناوٹی تہنہ لگا کر کہا۔ ”یار افضل کمال کر دیا تو نے۔۔۔۔۔ کیا میری بیگم اس گاڑی سے بھی گئی گزری ہے۔ جب میں اس کو ضائع کر رہا ہوں تو رات ساری کیا چیز ہے۔ نئی بیگم کے ساتھ نہیں رات بھی آ جائے گی۔۔۔۔۔ بس تیرا آرٹ اس میں ہے کہ اسکاٹ لینڈ یارڈ والے بھی آ جائیں تو ایکسی ڈنٹ کے سوا کچھ ثابت نہ ہو۔“ مسکرا کر بولا۔ ”فکر نہ کیجئے۔۔۔۔۔ ایسا ہی ہو گا۔“ میں نے اس کے کندھے پر ہاتھ رکھ کر آہستہ آواز میں کہا ”لیکن دیکھنا افضل روپا دیوی کے ایکسی ڈنٹ سے ذرا مختلف انداز ہو۔ ورنہ پولیس کو شک ہو جائے گا اور وہ زیادہ گہرائی میں جانے کی کوشش کرے گی۔“

”روپا دیوی“ کا نام سن کر وہ چونکا اور میری طرف دیکھ کر مری ہوئی آواز میں بولا۔ ”سرکار یہ آپ کو کس نے بتایا۔۔۔۔۔؟“ میں نے اس کی کمر پر ہاتھ مار کر کہا۔ ”افضل مجھے معلوم نہ ہوتا تو یوں ہی تمہارے پاس پہنچ جاتا۔“ کہنے لگا۔ ”یہ تو ہے۔۔۔۔۔ میرا خیال تھا بچے وٹ جی نے بتایا۔“ میں نے کہا۔ ”وہ میرا بے تکلف دوست ہے۔ میں نے اسے اپنا راز بتا دیا تو وہ اپنا راز کیسے چھپا سکتا تھا۔ مجھے یہ بھی معلوم ہے اس نے تمہیں کتنا روپیہ دیا۔“ مسکرانے کی کوشش کرتے ہوئے بولا۔ ”بجائے سرکار۔۔۔۔۔ آپ کو تمام باتیں معلوم ہیں۔“ میں نے کہا۔ ”تو تمہیں اعتراف ہے نا۔۔۔۔۔؟“ مسکرا کر کہنے لگا۔ ”سرکار آپ سے کیسے انکار کر سکتا ہوں۔ اچھا اب چلے راج کمار سے۔۔۔۔۔“

میں نے کہا۔ ”افضل خان جب تم نے روپا دیوی کے قتل کا اعتراف کر لیا تو مجھے

بھی ایک اعتراف کرنا ہے۔ ایک مجرم کو دوسرے مجرم سے کوئی پردہ نہیں رکھنا چاہیے۔ اس نے چونک کر میری طرف دیکھتے ہوئے کہا۔ ”سرکار یہ آپ کیا فرما رہے ہیں۔ آپ مجھے مجرم ہو سکتے ہیں۔۔۔۔۔؟“ میں نے چٹان سے کمر لگا کر اسے ٹھہرنے کا اشارہ کرتے ہوئے کہا۔ ”دراصل میری وہ بیگم جن کا میں نے ذکر کیا روپا دیوی ہی تھیں اور جے ونت نے اسی لئے ان کو قتل کرایا کہ وہ میری بیگم بن چکی تھیں۔ میرا نام نعیم ملک ہے۔“ میرا نام سنتے ہی وہ ہاتھ جوڑ کر گھٹنوں کے بل گر پڑا۔ میں نے جیب سے پستول نکال کر کہا۔ ”کھیل ختم ہے افضل خاں۔۔۔۔۔ کھڑے ہو جاؤ۔۔۔۔۔ میں تم سے زیادہ سنگدل ہوں۔ میں تمہارے لئے تین ہزار میل کا سفر طے کر کے آیا ہوں۔“ وہ کھڑا ہونے لگا تو اس کی ٹانگیں کانپ رہی تھیں۔ میں نے پستول سیدھا کیا اور اس کے دونوں ہاتھ سر سے اونچے اٹھائے۔ میں نے ایک قدم آگے بڑھ کر کہا۔ ”اگر گولی سے نہیں مرنا چاہتے تو آگے بڑھو اور جھیل میں چھلانگ لگا دو۔۔۔۔۔ ورنہ تمہاری لاش چھلانگ لگائے گی۔“ اس نے آگے بڑھنے سے روک لیا۔ ”آپ نے میرے ساتھ دھوکا کیا جناب۔“ میں نے کہا۔ ”روز قیامت مجھ پر زندہ دفنہ ۴۲۰ تعزیرات ہند مقدمہ قائم کرا سکتے ہو لیکن اس وقت گولی یا چھلانگ۔“ وہ چٹانوں کے سرے پر پہنچ کر کھڑا ہو گیا۔ نیچے نظر ڈال کر تیزی سے پلٹا اور جھک کر مجھے فکر مارنے لگا تھا کہ میں نے پوری طاقت سے اس کے پیٹ پر لات ماری اور وہ قلا بازی کھاتا ہوا جھیل میں گرا۔ میں نے اس کے گرنے کا دھماکہ سنا لیکن یہ پانی میں گرنے کی آواز نہ تھی۔ کسی ٹھوس چیز پر گرنے کا دھماکہ تھا۔ آگے بڑھ کر دیکھا تو چاند کی روشنی میں وہ ساٹھ فٹ کی گہرائی میں چٹانوں پر ڈھیر ہوا پڑا تھا۔ یہاں پانی کا نام و نشان نہ تھا۔ جھیل ان چٹانوں سے آگے چل کر شروع ہوتی تھی۔ میں تھوڑی دیر اس کے بے حرکت جسم کو دیکھتا رہا اور جب اس کے ختم ہو جانے کا یقین ہو گیا تو گاڑی کی طرف۔۔۔۔۔ چل دیا۔

میرا خیال تھا میرے دیئے ہوئے نوٹ افضل خاں کی جیب میں اس کے ساتھ تھے لیکن جب گاڑی میں بیٹھ کر وہیل سنبھالا اور انجن اشارت کیا تو ڈیش بورڈ لمپ کی روشنی میں تمام گڈیاں سیٹ پر پڑی دکھائی دیں۔ میں نے گاڑی بیک کرتے ہوئے تمام نوٹ اٹھا کر دراز میں رکھ دیئے اور سڑک پر آتے ہی تیزی سے شہر کی طرف روانہ ہو گیا۔ اس وقت ڈیش بورڈ ٹائم ٹیس میں دس بجکر پانچ منٹ ہوئے تھے۔ میں نے سگریٹ سلگایا اور اسی وقت جے ونت کمار سے نپٹنے کا فیصلہ کر کے نگر ولاس راج محل کا رخ کیا۔ مجھے معلوم تھا اس محل پر جو محض برائے نام محل تھا کوئی خاص پہرانہ تھا مین گیٹ پر ریاستی پولیس کا ایک رٹائرڈ کانسٹیبل خستہ حال سی وردی پہنے پٹی میں ڈیڑھ فٹ کا ڈنڈا لگائے دروازے کے قریب ایک نوٹی سی کھنیا پر بیٹھا بیڑی پی پی کر کھانسا رہتا تھا اور بارہ بجے کے بعد دروازے بند کر کے اسی کھنیا پر دراز ہو کر خرائے لینے لگتا تھا اور اگر میری غیر حاضری میں اللہ کو

پیارا نہیں ہوا تھا تو اس وقت اس کی عمر چونسٹھ پینسٹھ سال تھی۔ اس قلعہ نما حویلی میں جس کو راج محل کہا جاتا تھا۔ کھٹلوں کی طرح راجکمار بھرے ہوئے تھے۔ جنہیں دنیا میں کوئی کام تھا تو افیون کا اثنا حلق میں چپکا کر شہد کی طرح آہستہ آہستہ چوسنا اور پنک میں اندر لوک کی اپسراؤں کے خواب دیکھنا یا پاتروں کے ناچ گانے پر تالیاں بجا بجا کر جھومنا۔ کھانے پینے کا سلسلہ جاگیر کی آمدنی سے چلتا تھا۔ ان میں جو ذرا اونچی قسم کے تھے بالفاظ دیگر جنہیں راجکماروں کے زمرے میں آئے ہوئے زیادہ عرصہ نہیں گزرا تھا بلکہ موجودہ حکمرانوں کے کزن تھے وہ خوشحال بھی تھے اور تعلیم یافتہ بھی۔۔۔۔۔ وہ افیون سے متفر تھے اور دسکی ٹھرے سے لے کر دسکی اور ہنڈرڈ ایئرز اولڈ برانڈی تک سے شغل فرماتے تھے۔ ان کے دوسرے شوق بھی اسی طرح اونچے تھے۔ راجکمار بے ونت کمار اور راجکمار سوجان سنگھ وغیرہ اسی صف میں آتے تھے۔

میں اگر چاہتا تو سیدھا اس راج محل میں دندناتا کھس کر بے ونت کو کسی کے ذریعے بلا سکتا تھا لیکن وہ افضل خان کی طرح مجھ سے ناواقف نہیں تھا۔ نظر پڑتے ہی پہچان سکتا تھا۔ گو اس سے پہلے کہ وہ شور مچا کر لوگوں کو بلاتا میں اس کو ختم کر سکتا تھا لیکن یہ شردھام نہ تھا۔ ولاس پور تھا جہاں میں راجکمار کرن نہیں باڈی گاڑ دیتا تھا۔ چنانچہ مگر ولاس کے گیٹ سے پچاس گز کے فاصلے پر گاڑی روک کر کوٹ پہنا۔ سر پر پیک کیپ رکھی نیا سگریٹ سلگا کر ہونٹوں میں دبایا اور ٹھٹھا ٹھٹھا گیٹ پر پہنچا۔ پھرے پر وہی بانکا سپاہی اسی جھنگا سی کھٹیا پر سرہانے رکھے ہوئے بستر سے کمر لگائے اپنے بانک پن کو سیدھا کرنے کی کوشش کر رہا تھا۔ مجھے دیکھتے ہی اٹھتا ہوا بولا۔۔۔۔۔ ”حکم راجکمار جی؟“ یہ جملہ سن کر مجھے یقین ہو گیا کہ اس قدیم نمک خوار سرکار کی نظر اپنے وجود پر نظر ثانی کرنے میں مصروف ہے اور جب داخلی مسائل الجھ جائیں تو خارجی مسائل ہوتے کچھ ہیں اور نظر کچھ اور آتے ہیں۔ ہائے بدبھاپا۔۔۔۔۔ غالب جیسے اہل بینش کو بھی بدبھاپے میں ستارے وہ کچھ نظر نہیں آتے تھے جو ان کی جوانی میں تھے۔ ورنہ کہاں ستارے اور کہاں بازی گر۔۔۔۔۔؟ مگر ولاس کے اس اکلوتے محافظ کی نظر اگر ذرا بھی کام دیتی تو وہ خاکی وردی میں ملبوس فوجی افسر کو بوڑھا ڈرائیور تو سمجھ سکتا تھا لیکن راجکمار جی ہر گز نہیں۔۔۔۔۔ چنانچہ میں نے ہنسی ضبط کر کے کہا۔ ”سنتری جی میں تو ایک معمولی ڈرائیور ہوں راجکمار نہیں مہربانی کر کے یہ پرچہ راجکمار بے ونت جی کو پہنچا دو۔۔۔۔۔“ اس نے میرے ہاتھ سے پرچہ لے لیا۔۔۔۔۔ اور کہنے لگا۔ ”ڈرائیور صاحب کہاں سے لائے ہو۔۔۔۔۔؟“ میں نے کہا ”بڑے راج محل سے۔۔۔۔۔ ذرا جلدی پہنچا دو۔۔۔۔۔ میں گاڑی کے پاس کھڑا ہوں۔ راجکمار جی سے کہہ دیتا ہوں گا۔“ پھریدار افضل خان کا لکھا ہوا پرچہ لے کر اندر چل دیا۔ میں پھر اپنی گاڑی میں آکر بیٹھ گیا۔ دس پندرہ منٹ کے بعد پھریدار بے ونت کو ساتھ لے کر دروازے

پر آیا۔ میں نے گاڑی اشارت کی اور گیٹ کے سامنے لا کر ٹرن لیتے ہوئے بے دنت کو سلام کیا اور گاڑی روک کر پچھلا دروازہ کھولتے ہوئے کہا۔ ”پدھاریے راجکمار جی۔۔۔۔۔“ اس نے آگے بڑھ کر فٹ بورڈ پر پیر رکھتے ہوئے کہا۔ ”افضل خان کہاں ہے ڈرائیور۔۔۔۔۔؟“ اس کے منہ سے دسی شراب کا تیز بھبکا آیا۔۔۔۔۔ میں نے اس سے چہرہ چھپانے کے لئے دینڈ اسکرین پر رومال پھراتے ہوئے کہا۔ ”جھیل پر سرکار۔۔۔۔۔“ اس نے پچھلی سیٹ پر بیٹھتے ہوئے کہا۔ ”جھیل پر۔۔۔۔۔؟“ میں نے گاڑی اشارت کرتے ہوئے کہا۔ ”جی میں اس کو وہیں چھوڑ کر آ رہا ہوں۔“ اس نے دروازہ بند کرتے ہوئے کہا۔ ”ڈرائیور یہ تم بڑھائی نس کی رالز کیسے لے آئے؟“



میں نے یکے بعد دیگرے تیزی سے گیسر بدلنے کے بعد اسپید بڑھاتے ہوئے کہا۔ ”جی یہ شری حضور کی گاڑی نہیں ہے۔“ اس نے چمک کر کہا۔ ”پھر کس کی ہے۔۔۔۔۔“ رالز تو ایک ہی ہے اور وہ مہاراجہ کی ہے۔“ میں نے اس کے سوال کو نظر انداز کر کے ایکسی لریٹر پر دباؤ ڈالتے ہوئے ہاتھ سے سگریٹ نکال کر اس کی طرف بڑھایا۔ گاڑی اس وقت مدھو نواس کے قریب اس مقام پر پہنچ چکی تھی جہاں چند سال پہلے کرئل ٹاسک کا حادثہ ہوا تھا۔ اسپید میٹر کی سوئی پینتالیس اور پچاس کے درمیان تھی۔ بے دنت کی طرف سے کوئی عمل یا رد عمل نہ پا کر میں نے پیچھے گردن گھما کر کہا۔ ”سگریٹ لیجئے راجکمار۔“ اس نے سگریٹ لینے کے بجائے میرے کندھے پر ہاتھ رکھ کر کہا۔ ”گاڑی روکو۔“ میں نے ہنس کر کہا۔ ”کیا ہوا راجکمار؟ جھیل کتنی دور رہ گئی ہے گاڑی بھی رک جائے گی آپ سگریٹ تو لیں۔۔۔۔۔“ بگڑ کے کہنے لگا۔ ”گاڑی روکو میں پہچان گیا تم ڈرائیور نہیں ہو۔۔۔۔۔“ روکو ورنہ میں چھلانگ لگاتا ہوں۔“ میں سمجھ گیا اس کے پاس ہسٹول نہیں ہے۔ گاڑی روکنے کے بجائے اور تیز کرتے ہوئے کہا۔ ”چھلانگ لگانے سے کوئی فائدہ نہیں ہے دنت اگر مرنا ہی چاہتے ہو تو مردوں کی طرح مرنے کے اور بہت طریقے ہیں۔“ وہ چیخ کر بولا۔ ”کیا مطلب۔۔۔۔۔؟“ میں نے جھیل کے قریب ہوتے دیکھ کر ایکسی لریٹر سے پیر اٹھا لیا۔ اسپید تیزی سے کم ہونے لگی۔ ”یہ لو جھیل آگئی۔۔۔۔۔“ میں نے گاڑی روکتے ہوئے کہا۔ اس نے دروازہ کھولا اور گاڑی سے اتر کے پیچھے کی طرف دوڑنے لگا۔ مجھے اسکی حماقت پر ہنسی آنے لگی۔ وہ مقابلہ کر کے مارے جانے کے بجائے حادثے کا شکار ہونا چاہتا تھا۔ یہ میرے لئے بہتر تو تھا لیکن میں اسے کچھ کہنا چاہتا تھا، کچھ سنا چاہتا تھا اور کچھ زخم بھی کھانا چاہتا تھا۔ اگر وہ کسی قابل ہو لیکن وہ کسی قابل نہ تھا۔ صرف بھاگ کر جان بچانا چاہتا تھا۔ میں نے گاڑی سے ٹکرانے کا خیال ترک کر کے دروازہ کھولا اور چھلانگ لگا کر

اس کے پیچھے دوڑا۔ وہ اس وقت مجھ سے پندرہ بیس گز آگے تھا۔ دو اڑھائی سو گز کا فاصلہ
بمشکل طے کیا ہو گا کہ اس کی گردن میرے ہاتھ میں تھی۔ وہ تین چار قدم بڑھ کر لڑکھڑایا
اور جھٹکائی دے کر گردن چھڑانے کی کوشش میں دھڑام سے گر گیا۔ میں نے جھک کر اس کا
ہاتھ پکڑا اور بل دے کر کمر پر چڑھا دیا۔ اب وہ قطعی بے بس تھا۔ ہاتھ کو ذرا سا کھینچتے ہی
درد سے بے چین ہو کر خود بخود اٹھتا چلا آیا۔ میں نے اس کا رخ جھیل کی طرف کرتے
ہوئے کہا۔ ”چلو دوست اور چپ چاپ چلو۔“ وہ اشارے کے ساتھ چلنے لگا۔ چند قدم چلنے
کے بعد میری طرف دیکھ کر بولا۔ ”تم کیا چاہتے ہو آخر؟“ میں نے ہنس کر کہا ”کچھ
بھی تو نہیں۔۔۔ تم بتاؤ کس لئے مجھ سے خوف زدہ ہو کر بھاگ رہے ہو۔۔۔؟“ کہنے
لگا۔ ”میں تو شراب کے نشے میں ہوں۔“ میں نے کہا۔ ”تو میں کونسا تھانیدار ہوں کہ
شرابیوں کو مجھ سے خوف زدہ ہونا چاہئے؟ میں بھی شراب پیتا ہوں اور تم سے دگنی سے
تنگنی پیتا ہوں۔ نہیں تم جھوٹ بول رہے ہو۔۔۔۔۔ شدید کوئی اور بات ہے۔ بتاؤ
کیا۔۔۔؟“ وہ چپ ہو رہا۔۔۔۔۔ میں نے بھی زیادہ اصرار نہ کیا۔ جھیل کا کنارہ آتے ہی۔
وہ خوفزدہ ہو کر چلتے چلتے رک گیا اور کہنے لگا۔ ”کیا مجھے جھیل میں پھینکنا چاہتے ہو۔۔۔۔۔؟“
میں نے ہنس کر کہا۔ ”کیوں؟ مجھے تم سے کیا دشمنی ہے کہ جھیل کو ٹاپاک کروں۔۔۔۔۔؟“
بولا۔۔۔۔۔ ”قاتلوں کو دشمنی دوستی سے غرض نہیں ہوتی وہ قتل کرنے میں لذت محسوس
کرتے ہیں۔۔۔۔۔ اور۔۔۔۔۔“ میں نے کہا۔ ”یہ تم اپنے متعلق کہہ رہے ہو یا میرے
متعلق۔۔۔۔۔؟“ وہ خاموش ہو رہا۔۔۔۔۔ میں نے اس کا ہاتھ چھوڑ دیا۔۔۔۔۔ وہ جواب دینے
کے بجائے اپنا کندھا سہلانے لگا۔ میں نے اس کے سامنے آ کر کہا۔ ”جے ونت تم نے
میرے سوال کا جواب نہیں دیا اور میرے پاس اتنا وقت نہیں ہے کہ تمہیں دو گھنٹے جوڑ
سہلانے کا موقع دوں۔۔۔۔۔ بولو۔۔۔۔۔ قاتل کون ہے میں یا تم اور افضل خان؟“
افضل کا نام سنتے ہی اسے ساڈ ٹریک کرنے کا ایک موقع مل گیا۔۔۔۔۔ کہنے
لگا۔۔۔۔۔ ”افضل کہاں ہے۔۔۔۔۔؟“ میں نے بھنا کر کہا۔ ”جہنم میں۔۔۔۔۔ اور چند منٹ
میں تم بھی اس کے پاس جا رہے ہو۔۔۔۔۔“ وہ بولا۔ ”کیوں؟“ میں نے جواب دیا۔
”بھگوان کے دربار میں روپا دیوی کے قتل کا جواب دینے کو۔۔۔۔۔ لیکن اس سے پہلے یہ بتاؤ
کہ تم نے روپا دیوی کو تنہا سمجھا تھا۔۔۔۔۔؟“ اس نے کوئی جواب نہ دیا میں نے پستول نکال
کر کہا۔ ”لڑنا چاہتے ہو یا بھاگتے ہوئے پیٹھ پر گولی کھانا پسند کرتے ہو۔۔۔۔۔؟“
وہ پستول دیکھ کر کانپنے لگا۔ میں نے اس کی گھبراہٹ دیکھ کر پستول جیب میں ڈالتے
ہوئے کہا۔ ”جے ونت تمہیں ختم کرنا میرے لئے ایک کھیل ہے۔ یقین کرو ایک کھیل
ہے۔۔۔۔۔ لیکن میں چاہتا ہوں روپا کے سامنے جاؤں تو میرا جسم بھی خون میں ڈوبا ہوا ہو
تاکہ اس کو معلوم تو ہو کہ اس کا انتقام لینے میں میں نے اپنا خون بہایا ہے۔ آؤ صرف

گاڑی کے انٹرکشن پر پہنچنے تک میرا ارادہ برٹش کیمپ میں جا کر ریزیڈنٹ سے ملاقات کرنے کا تھا نیکن یہاں پہنچ کر یہ ارادہ متزلزل ہونے لگا۔ میں نے انٹرکشن سے تیس چالیس گز کے فاصلے پر گاڑی روک دی۔ اس وقت رات کے گیارہ بجنے والے تھے۔ میرے بائیں جانب والی سڑک راج محل کو دائیں جانب والی بھٹی کو اور سامنے والی شہر کو جاتی تھی۔ معاً مجھے خیال آیا کہ چند گھنٹے بعد جے ونٹ اور افضل خان کی تلاش شروع ہو جائے گی اور دونوں جگہ اگر مجھے نہیں تو راتر کو کسی نہ کسی نے ضرور شناخت کر لیا ہو گا۔ اس حالت میں میرا یا اس گاڑی کا یہاں پایا جانا نہایت خطرناک ثابت ہو گا۔ اس لئے خیریت اسی میں ہے کہ ولاس پور کو فوراً الوداع کہہ دیا جائے۔۔۔۔۔ چنانچہ میں نے گیسٹر لگایا اور انٹرکشن پر آتے ہی دائیں جانب ٹرن لیا۔ چند منٹ میں چیک پوسٹ پر پہنچا تو دور سے ہرڈل اٹھا ہوا دکھائی دیا۔ چیک پوسٹ کے سامنے کپاس سے بھری ہوئی نیل گاڑیوں کی قطار کھڑی ہوئی تھی اور ایک ایک دو دو گاڑیاں نکل کر شہر کی طرف آرہی تھی۔ میں نے اس موقع کو غنیمت سمجھا اور رفتار بڑھائی اس وقت اشاف کے دو تین آدمیوں کے علاوہ سنتری بھی گاڑی والوں سے محصول اور نذرانہ وصول کرنے میں اس قدر منہمک تھے کہ کسی نے میری گاڑی کی طرف آنکھ اٹھا کر بھی نہ دیکھا۔۔۔۔۔ اس آخری رکاوٹ سے بخیریت گزر جانے کے بعد میں بے فکر ہو گیا۔ اب مجھے لاشیں برآمد ہونے پا جھیل کے

کنارے چٹان پر خون کے نشانات پایمانے کی کوئی پرواہ نہ تھی لیکن میں اس استغراق میں دورا ہے پر پہنچ کر ہمیں جانے والی سڑک کے بجائے غلطی سے پارہ گڑھ کے راستے پر بڑ گیا۔ دو اڑھائی گھنٹے مسلسل پوری رفتار سے ڈرائیو کرنے کے بعد مجھے اپنی غلطی کا احساس اس وقت ہوا جب سرخ دھرم شالہ کے قریب پہنچا۔ یہ دھرم شالہ پارہ گڑھ سے پانچ میل کے فاصلے پر تھی اور ہر وقت آنے جانے والے مسافروں سے بھری رہتی تھی۔ اس پر نظر پڑتے ہی خود بخود میرا پاؤں ایکسی لریٹر سے اٹھ گیا اور گاڑی سو گز کے فاصلے پر جا کر رک گئی۔ اس وقت رات کے ڈیڑھ بجے کا عمل تھا۔ گاڑی کے فیول ٹینک میں دو گیلن سے زیادہ پٹرول نہ تھا اور میرے لئے واپسی کا کوئی امکان باقی نہ رہا تھا۔ جہاں تک مجھے یاد پڑتا تھا ڈیڑھ سو میل سے پہلے کوئی پٹرول پمپ نہ تھا۔ میرے ہوش اڑ گئے۔۔۔۔۔ پارہ گڑھ جانا میرے لئے کسی بھی طرح موت کے منہ میں جانے سے کم نہ تھا۔۔۔۔۔ اور موت صرف پانچ میل کے فاصلے پر منہ پھاڑے کھڑی تھی۔ زندگی ڈیڑھ سو میل پیچھے رہ گئی تھی اور آٹھ دس گیلن پٹرول کا مطالبہ کر رہی تھی۔ میں نے انجن بند کر دیا اور اس جال سے نکلنے کی ترکیبیں سوچنے لگا جو ایک ذرا سی غلطی نے میرے گرد بن دیا تھا۔ مجھے فلسفہ جرم و سزا کے اس کلمے میں معقولیت نظر آنے لگی کہ قاتل کتنا ہی چالاک کیوں نہ ہو کوئی نہیں کوئی غلطی ضرور کرتا ہے اور وہی غلطی۔۔۔۔۔ خواہ کتنی ہی معمولی کیوں نہ ہو اس کو تختہ دار تک پہنچا دیتی ہے مجھے تختہ دار قریب دکھائی دینے لگا لیکن دوسرے لمحے میں نے سر کو جھٹک کر اپنے بیدار ہونے کا یقین کیا۔ سگریٹ سلگایا اور غلطی کا حل تلاش کرنے کے بجائے قصداً ایک اور غلطی کا ارتکاب کرنے کا فیصلہ کیا اور ان حالات میں یہی صحیح تھا کیونکہ صحیح حل کوئی نہ تھا اور میرے پاس بمشکل چار گھنٹے کا وقت تھا۔ مجھے جو کچھ کرنا تھا رات کی تاریکی میں کرنا تھا۔ میرا کوئی اقدام دن کی روشنی کا متحمل نہیں ہو سکتا تھا۔ یہ وہ حدود تھیں جہاں میں زندہ و پائندہ نعیم ملک نہیں مردہ راجکار کرن تھا۔

میں نے سگریٹ کا ایک بھر پور کش لے کر انجن اشارت کیا اور دھرم شالہ پر آخری نظر ڈالتا ہوا پارہ گڑھ کی طرف چل دیا۔ شہر کے سرے پر محاصل خانے کا منشی ہارن کی آواز سن کر دوڑتا ہوا آیا میری وردی پر نظر پڑتے ہی ٹھٹک کر سلام کیا اور پھانک کھول کر ایک طرف کھڑا ہو گیا میں تیزی سے شہر میں داخل ہو گیا۔ یہاں اس وقت ہر طرف سنائے کا تسلط تھا۔ ایک پٹرول پمپ کے قریب پہنچ کر میرا پاؤں خود بخود بریک پر آ گیا۔ انجن بند کر کے میں نے ادھر ادھر دیکھ کر ہارن دیا لیکن یہاں کوئی جواب دینے والا نہ تھا۔ پمپ کے دس گز کے فاصلے پر دفتر کی بند کھڑکیوں سے روشنی دیکھ کر میں نے ہولسٹر کندھے پر ڈالا اور پیک کیپ سر پر رکھ کر گاڑی سے باہر نکلا۔ اسی وقت اندر سے کسی کے کھانسنے کی آواز سنائی دی۔ میں نے آگے بڑھ کر کھڑکی کے شیشے کو انگلیوں سے کھٹکھٹایا۔ تھوڑی دیر میں

کھڑکی کھلی اور ایک ادھیڑ عمر کے آدمی نے سر نکال کر دیکھا اور بولا۔۔۔۔۔ ”حکم صاحب بہادر۔“ میں نے مشنری اردو میں کہا۔ ”ہم کو پٹرول سنگٹا فوراً“ سے پیشتر۔۔۔۔۔ ”ایک منٹ میں وہ چسٹر کے بٹن لگاتا ہوا باہر نکلا اور سلام کر کے پمپ کی طرف چلنے لگا۔ میں نے اس سے ہوٹل کے متعلق پوچھا۔ پمپ کو چابی لگاتے ہوئے بولا۔ ”صاحب بہادر ہوٹل تو بہت ہے لیکن تین چار گھنٹے سے پہلے کوئی نہیں کھلے گا۔“ میں نے ہنس کر کہا۔۔۔۔۔ ”ڈیم اٹ۔۔۔۔۔ اٹا ڈیری میں ٹوہم گریو یارڈ پہنچ جائے گا۔۔۔۔۔“ اس نے ہنس کر گاڑی کا ٹینک کھولا اور نوزل داخل کر کے ہاتھ سے پمپ چلاتے ہوئے بولا۔ ”کتنا گیلن صاحب؟“ میں نے کہا۔ ”تین گیلن۔۔۔۔۔ بٹ پہلا ہم کو بتاؤ چائے کڈر ملنے مسکلا۔۔۔۔۔؟“ اس نے مسکرا کر کہا۔ ”صاحب آپ چنگی کے دفتر جا کر کلرک سے کہیں۔۔۔۔۔ وہ پانچ منٹ میں چائے بنا کر پیش کر دیگا۔“ میں ”تھینک یو“ کہہ کر گاڑی میں بیٹھ گیا۔۔۔۔۔ وہ پمپ چلاتا رہا۔ دس گیلن پورے ہونے کے بعد ٹینک دیکھا اور کہنے لگا۔ ”صاحب ابھی دو گیلن اور آ سکتا ہے۔“ میں نے کہا۔ ”فل کر ڈو۔“ اس نے ٹینک فل کیا۔۔۔۔۔ میں نے پندرہ روپے نکال کر اس کو دیئے اس نے نوٹ جیب میں ڈالے اور تین روپے نکال کر میرے ہاتھ میں دے دیئے۔ میں نے گاڑی بیک کی اور آکٹرائے پوسٹ کے سامنے پہنچ کر انجن بند کر کے باہر نکلا۔ گاڑی دیکھتے ہی کلرک اٹھ کر میرے پاس آیا اور سلام کر کے کہنے لگا۔ ”حکم حضور؟“ میں نے مسکرا کر دفتر کی طرف چلتے ہوئے کہا۔ ”یو اسپیک انگلش؟“ وہ نفی میں سر ہلا کر بولا۔ ”نو انگلش صاحب بہادر۔“ میں نے دفتر میں پہنچ کر ایک کرسی پر بیٹھتے ہوئے کہا۔ ”ہم کو چائے ضرور ضرور سنگٹا۔۔۔۔۔ تمام ہوٹل بند۔۔۔۔۔ نم ٹکلیٹ کرے۔۔۔۔۔“ اس نے مسکرا کر کہا۔ ”حضور ابھی دس منٹ میں۔۔۔۔۔“ میں نے کہا۔ ”تھینک یو۔“ وہ دوسرے کمرے کی طرف چلنے لگا۔ اسی وقت میری نظر دیوار پر لٹکے ہوئے ٹیلیفون پر پڑی۔۔۔۔۔ اسے روک کر کہا۔ ”ہم ٹیلیفون بھی کرنا سنگٹا۔“ اس نے جواب دیا۔ ”کرو صاحب بہادر آپ ہی کا ہے۔“

میں نے کوٹ کی جیب سے نوٹ بک نکال کر اجیتا دیوی کا نمبر لیا اور رسیور اٹھا کر ڈائل کیا۔ کھنٹی بجنے لگی۔ میں نے رسٹ وایج پر نظر ڈالی اس وقت تین بج رہے تھے مجھے اپنی اس حرکت پر ہنسی آنے لگی۔ وہ دہشتیں گدیلوں اور لحافوں میں گہری نیند سو رہی ہو گی۔ پاس ہی پہلو میں گجراج لمبے لمبے خرائے لے رہا ہو گا۔ وہ اس وقت جاگ بھی انھی تو کس طرح بات کر سکے گی اور پھر کس سے بات کرے گی۔۔۔۔۔؟ کرن کا نام سنتے ہی چیخ چیخ مگر محل کو سر پر نہ اٹھالے گی یہ اس خیال کے آتے ہی رسیور بک پر رکھنے کے لئے آگے بڑھا لیکن دوسری طرف رسیور اٹھائے جانے کی آواز سنتے ہی رک گیا۔ آواز آئی۔ ”کون ہے اس وقت؟“ یہ اجیتا تھی میں نے آواز پہچانتے ہی کہا۔ ”اجیتا ڈیر کیا بتاؤں کون ہوں

”اوه۔۔۔۔۔ بھگوان۔۔۔۔۔“ اس کی گھبرائی ہوئی آواز سنائی دی۔ میں نے کہا۔ ”اجیتا

اتنا نہ گھبراؤ مجھے تم سے بہت کچھ کہتا ہے۔

”نہیں۔۔۔۔۔ لیکن تم۔۔۔۔۔ کیا تم۔۔۔۔۔ کیا میں جاگ رہی ہوں؟“ میں نے ہنس

”تو تم یہاں ہو۔۔۔۔۔ پارہ گزہ میں۔۔۔۔۔؟ اچھا میں آ رہی ہوں۔۔۔۔۔“

”آ جاؤ ڈارلنگ۔۔۔۔۔ لیکن صرف تم۔۔۔۔۔ اور قسم کھاؤ۔۔۔۔۔ یہ راز کسی پر ظاہر

۱۰

”کیا اچھا ہوا۔۔۔۔۔ وہ۔۔۔۔۔ آہ بگوان۔۔۔۔۔“

”مجھے معلوم ہو گیا۔۔۔ کیتھ نے مجھے سب بتا دیا اور اسی لئے مجھے تمام مصلحتوں

”ابھی نہیں ڈیر۔۔۔۔۔ لیکن آج اسے بتا ہی دینا۔۔۔۔۔ مجھ سے ملنے کے بعد۔۔۔۔۔“

پانچ بجے میں دھرم شالہ کے پاس کار میں تمہارا انتظار کروں گا۔ لیٹ نہ ہونا۔۔۔

بعد کلرک ایک پیتل کی تھالی میں دو کپ چائے ایک پڑا دو تین کیلے اور کچھ ٹھنڈی پوریاں

لے کر دفتر میں آیا۔ میں نے اٹھ کر تھالی لیتے ہوئے کہا۔ ”متم بہت نصیحت لیا بابو۔“ وہ

تھا۔" میں نے جائے کاکب سے تے ہوئے کہا۔ "ٹم بہت اچھا بابو ہے میں ایک ہفتہ بعد ٹم

کو ٹکی ملے گا۔ ہمارا نوٹ بک میں اپنا نام لکھو۔“

اس نے میز سے میری نوٹ بک اٹھا کر اپنا نام لکھنا شروع کیا۔ میں نے چائے کا گھونٹ لے کر پیڑا کھایا اور دونوں پیالیاں خالی کر کے اٹھ کھڑا ہوا۔ نوٹ بک جیب میں رکھی۔ پانچ روپے کا نوٹ نکال کر میز پر رکھا اور کلرک سے مصافحہ کر کے باہر نکلا۔ وہ مجھے کار تک پہنچانے آیا اور دروازہ کھول کر کھڑا ہو گیا۔ میں نے وہیل سنبھالا اور انجن اشارت کر کے دروازہ بند کرتے ہوئے پھر اس سے ہاتھ ملایا۔۔۔۔۔ اور ”وی آر فرینڈز“ کہہ کر گاڑی اشارت کر دی۔ جس وقت میں دھرم شالہ کے قریب پہنچا سواتین بج چکے تھے۔ مجھے بار بار نیند کے جھونکے آرہے تھے۔ گاڑی سڑک کے کنارے روک کر انجن بند کیا۔ یونیفارم جیکٹ اتار کے سرہانے رکھی اور سیٹ پر دراز ہو گیا۔

کھڑکی کے شیشے پر مسلسل کھٹ کھٹ کی آواز سن کر میری آنکھ کھلی اور میں ہڑپڑا کر اٹھ بیٹھا۔ سوچ آن کر کے اندر روشنی کرتے ہوئے کھڑکی پر نظر ڈالی باہر سیاہ ساڑی میں ملبوس ایک عورت شمال میں منہ چھپائے کھڑی تھی۔ میرے چہرے پر نظر پڑتے ہی وہ اچھل کر ایک قدم پیچھے ہٹ گئی۔ میں نے دروازہ کھولتے ہوئے کہا۔ ”اجیتا۔۔۔۔!“ میری آواز سن کر اس نے چہرے سے شمال ہٹا دی اور بھرائی ہوئی آواز میں ”کرن“ کہہ کر مجھ سے لپٹ گئی۔ میں نے ”سروج تم؟“ کہہ کر اس کو بھیج لیا اور کمر تھپکنے لگا۔ میری گاڑی سے چند قدم کے فاصلے پر اس کی کار کھڑی ہوئی تھی۔ وہ سسکیاں لے کر بے اختیار رونے لگی۔ میں نے اس کا منہ چوم کر کہا۔ ”سروج میری جان۔۔۔۔۔ میں زندہ ہوں اور تمہارے پاس ہوں۔ سنبھلنے کی کوشش کرو۔۔۔۔۔ میرے پاس بہت کم وقت ہے۔“ اس نے میرے کندھے سے سراٹھا کر کہا۔ ”کرن یہ سب کیا ہے۔۔۔۔۔؟ تم نے میرے دل کے ٹکڑے کر دیے۔ کاش میں مر گئی ہوتی۔۔۔۔۔ اوہ بھگوان۔۔۔۔۔!“ میں نے اس کی کمر تھپک کر گاڑی میں بٹھاتے ہوئے کہا۔ ”آؤ تمہیں بتاتا ہوں۔۔۔۔۔“ وہ خاموشی سے سیٹ پر بیٹھ گئی۔ میں نے دروازہ بند کرتے ہوئے کہا۔ ”پیپا نے کسی مصلحت کی بنا پر میرے مارے جانے کا ڈھونگ رچایا ہے چاندنی۔۔۔۔۔ مارا جانے والا ایک بے گناہ نوجوان تھا۔۔۔۔۔ جو بد قسمتی سے میرا ہم شکل تھا۔ کیا تم نے راج محل سے میرے فرار ہونے کے متعلق کچھ نہیں سنا۔۔۔۔۔؟“

”سنا تھا پر یتیم۔۔۔۔۔“ اس نے غور سے میرے چہرے کی طرف دیکھتے ہوئے کہا۔۔۔۔۔ ”لیکن میں نے اس پر یقین نہیں کیا۔“

”وہ حقیقت تھی۔“ میں نے کہا۔ ”میں تمہارے پاس پہنچنا چاہتا تھا لیکن رنواس کا پیریدار جاگ رہا تھا۔ اس نے مجھے دیکھتے ہی چننا شروع کر دیا اور جب میں اس پر بھی آگے بڑھنے سے نہ رکا تو بے ہوش ہو کر گر پڑا۔۔۔۔۔ مجھے لوٹنا پڑا ہے اب پلیز یہ سوال نہ کرنا یہ ڈرامہ کس لئے کیا گیا کیونکہ مجھے خود بھی اس سے زیادہ معلوم نہیں ہے کہ میری سہیلی

”تم راج محل کے علاوہ کہاں مل سکتی ہو؟“

”ٹھیک ہے۔“ اس نے کہا۔ ”میں کسی نہ کسی طرح تمہیں یہاں سے لے جاؤں گی اور اگر میں نہ آسکی تو اجیتا دیدی لے جائیگی۔“ میں نے کہا۔ ”بہتر ہے۔۔۔ میں نے اسی کو بلایا بھی تھا۔ مجھے خوف تھا کہیں تم اچانک میری آواز سن کر صدمے سے بے ہوش نہ ہو جاؤ۔ تم جانتی ہو ایسی حالت میں شکاک برداشت نہیں ہوتا۔۔۔ خیر تم میری توقع سے زیادہ بہادر ہو۔۔۔۔۔“

”تم کہاں ہو کرن۔۔۔ مجھے نہیں بتاؤ گے۔۔۔؟“

”کوئی فائدہ نہیں۔۔۔۔ خطرہ ہے۔۔۔۔ میری زندگی کا خطرہ۔۔۔۔ ورنہ بتا دیتا۔۔۔۔ بہر کیف تم سے ملتا رہوں گا۔۔۔۔ خط لکھتا رہوں گا۔۔۔۔ کسی اور نام سے۔۔۔۔ جو تم بتاؤ۔۔۔۔“ اس نے سوچ کر کہا۔ ”کہتہ کیا رہے گا۔۔۔۔؟“

میں نے کہا۔ ”فائن۔۔۔۔۔ اب یہ بتاؤ اجیتا کو ساتھ کیوں نہیں لے آئیں۔۔۔۔۔؟“
میں اس کو ساتھ لے کر ہی نکلی تھی لیکن یہاں نہیں لائی۔۔۔۔۔ وہ مندر میں میرا
انتظار کر رہی ہے۔ میں اس کی ممنون ہوں کہ اس نے تم سے ملنے سے پہلے مجھے بتا
دیا۔۔۔۔۔ ورنہ شاید تم مجھ سے ملے بغیر۔۔۔۔۔“

”یہ کیسے ہو سکتا ہے سروج۔۔۔۔ اچھا اب اجازت۔۔۔۔ تمہیں بھی دیر ہو رہی ہے۔۔۔۔“ میں نے اس کو سینے سے لگا کر پوم لیا۔ وہ سات روز بعد پھر آنے کے وعدہ کی

توثیق کرا کے گاڑی سے اتری۔ میں نے اس کو کار تک پہنچایا اور اس کے جانے کے بعد دھرم شالہ میں منہ ہاتھ دھو کر چائے پی۔ نصف گھنٹہ بعد گاری میں سوار ہوا تو سپیدہ سحر نمودار ہو چکا تھا۔ میں نے کوٹ پہن کر انجن اشارت کرتے ہوئے پیچھے کی طرف نظر ڈالی تو تین سو گز کے فاصلے پر ایک کار تیزی سے اس طرف آتی دکھائی دی۔ میں نے میٹر لگا کر گاڑی سڑک کے درمیان لی اور تیزی سے بھینگی کی طرف روانہ ہو گیا۔

اس کے بعد ”خواب زادہ“
کے تیسرے حصے کا مطالعہ کریں۔



Scanned By:

Azam & Ali

aazzam@yahoo.com

aleeraza@hotmail.com

aazzamm@yahoo.com



Azam & Ali

aazzamm@yahoo.com

aleeraza@hotmail.com

